

LIBRARY NO.
DATE OF RECEIPT. 26/10/2019

كتاب
الدر المنثور
في مناقب عظم
غوث الثالوث الاعظم

از تالیف لطیف
حضرت مولانا غوث علی کمالی قطب الدین
یاد مولانا خاں شاه محمد علی انور قلندر روح الله الاطهر
بیتجہ و ترتیب

حضرت فیض مہربان لا انا بل افاض ملا عن سر الاصابہ لانا مواعظی ام درویش شاہ محمد حبیب علیہ السلام
سب فرمایش


محب الفقر مخلص با صفا بقول اولیاء کبار جناب منشی سلا علی صاحب سرائیہ کا
بہ اہتمام شیخ محمد قادر بخش

در مطبع اصح المطایع و کتب و غیره مطبوع شد

فہرست مضامین جلد اول کتاب طباطبائی المنظم فی مناقب شوالیہ عظیم

صفحہ	مضمون کتاب	صفحہ	مضمون کتاب
۷۵	مرتبہ ابدال کا بیان	۱	حمد و نعت
۸۴	فائدہ ابدال سے مراد و اہل علم میں جمہور عالم ہر باطنی	۲	سبب تالیف
	فائدہ اس بیان میں کہ ابدال کی طرف توجہ کرنا حق	۱۱	تمہید بیان طریقہ حضرت فیاض کرام و فضیلت علم تصوف
۹۲	صوفیہ کے یہاں اہم مقامات سے ہے	۲۱	وصل تحقیق معنی و حقیقت ولایت کے بیان میں
۹۴	مرتبہ حواریوں و ختم الاولیاء و دیگر اقسام اولیاء الہیہ	۳۰	فائدہ اس بیان میں کہ دلی کو اپنی ولایت جاننا جائز ہو یا نہیں
۱۰۱	وصل مراتب طبقات گان اکی اور ان کے اختلاف حالت	۳۱	فائدہ محفوظ ہونا شرائط دلی سے ہے
	کے بیان میں	۳۵	وصل فضیلت حضرات اولیاء الہیہ کے بیان میں
۱۰۷	وصل سلوک کے معانی لغوی و اصطلاحی کے بیان میں	۴۴	تنبیہ اس بیان میں کہ علم و دین ایک علم قلبی و دوسرا علم زبانی
۱۱۰	فائدہ شرح حدیث انا عند ظن عبدی بی میں	۴۷	فائدہ اولیاء الہیہ پر خوف اور غم نہ ہونیکے بیان میں
۱۲۲	وصل سیرالی امد و فی الہد کے بیان میں	۴۹	وصل مراتب حضرات اولیاء الہیہ کے بیان میں
۱۲۹	فائدہ معرفت کے بیان میں	۵۰	مرتبہ تعلیمیت کا بیان
۱۳۲	وصل مطالب مقامات حضرت صوفیہ کے موافق تشریح کے بیان میں	۶۵	فائدہ اطلاق کلمہ تجلی صغاتی اور افراد کو تجلی دہانی کے بیان میں
۱۳۵	تصرف آنحضرت مسلم سے ثابت ہونے کے بیان میں	۶۶	فائدہ تشریح حدیث جبالی میں دنیا کم الطیب الخ کے بیان میں
۱۴۰	تلقین ذکر وغیرہ کا بیان	۶۸	مرتبہ غوثیت کا بیان
۱۵۳	صوت پہننے کا بیان	۷۱	مرتبہ امان کا بیان
۱۵۵	قلبت طعام وغیرہ کا بیان	۷۲	مرتبہ اوتاد کا بیان
۱۵۹	وصل اہل ظاہر کے اہل باطن پر عزائم کے سبب کے بیان میں	۷۳	مرتبہ نقباء کا بیان
۱۷۳	وصل حضرت صوفیہ کی انکار باطلات و بزرگواران عالم کے بیان میں	"	مرتبہ نجباء کا بیان
۱۷۵	حدیث من عادی لی ولیا کی تشریح	۷۴	مرتبہ عماد کا بیان
۱۸۹	علماء نظام برکات حضرت صوفیہ پر انکار و افسوس توبہ و رجوع	"	مرتبہ کموتان کا بیان
۲۲۲	تذکرہ حضرت شیخ غالی بن عبد السلام مع ذکر حیلۃ الزغاب	"	مرتبہ اختیار کا بیان
۲۵۷	وصل بیان میں ان اخبار و بشارات کے جو بزرگان متقدمین حضرت	"	مرتبہ افراد و مفردون کا بیان
	غوث پاک رضی اللہ عنہ کے درجو و باجو کے متعلق دی ہیں	۷۵	مرتبہ ابدال کا بیان

۳۶۰	ذکر حضرت شیخ ابوسعید قیلوی رضی اللہ عنہ	۲۷۱	حال حضرت خضر علیہ السلام
۳۶۳	ذکر حضرت شیخ سطر الباذرانی رضی اللہ عنہ	۲۸۶	وصل حضرت شاہان بنہ رگوں کے چھوٹے حضرت شاہک رضی اللہ عنہ
۳۶۶	ذکر حضرت شیخ ماجد کردی رضی اللہ عنہ	۲۸۷	عنہ کی تعریف فرمائی یا اپنے انکی تعریف کی
۳۶۸	ذکر حضرت شیخ ابوالبرکات صحر بن صحر بن فراسوی رضی اللہ عنہ	۲۹۰	ذکر حضرت شیخ ابوبکر بن ہوا بطاحی رضی اللہ عنہ
۳۷۰	ذکر حضرت شیخ ابوالفخر ہمدانی بن ابی البرکات رضی اللہ عنہ	۲۹۱	ذکر حضرت شیخ ابو محمد طلحہ شبنکی رضی اللہ عنہ
۳۷۱	ذکر حضرت شیخ جاکر کردی رضی اللہ عنہ	۲۹۲	ذکر حضرت شیخ عزاز بن ستودع بطاحی رضی اللہ عنہ
۳۷۳	ذکر حضرت شیخ سدید بخاری رضی اللہ عنہ	۲۹۳	ذکر حضرت شیخ منصور بطاحی رضی اللہ عنہ
۳۷۹	ذکر حضرت شیخ حیات بن قیس حرانی رضی اللہ عنہ	۲۹۶	ذکر حضرت سید العارفین سید احمد فاعی رضی اللہ عنہ
۳۸۳	ذکر حضرت شیخ ابو عمرو عثمان بن مروہ بطاحی رضی اللہ عنہ	۳۱۲	تنبیہ قول صاحب المبتدع بن تہمتہ بن تہمتہ رضی اللہ عنہ
۳۸۷	ذکر حضرت شیخ ابوالشامہ محمد بن عثمان بغدادی رضی اللہ عنہ	۳۲۴	ذکر حضرت شیخ عادی بن فریضی رضی اللہ عنہ
۳۸۸	ذکر حضرت شیخ ابوالقاسم عمر بن سعد رضی اللہ عنہ	۳۳۳	ذکر حضرت شیخ علی بن ہبیتی رضی اللہ عنہ
۳۹۱	ذکر حضرت شیخ مسکرم بن ہریر بن خالص رضی اللہ عنہ	۳۳۶	ذکر حضرت شیخ ابویزا مغربی رضی اللہ عنہ
۳۹۶	ذکر حضرت شیخ خلیفہ بن موسیٰ نمرکی رضی اللہ عنہ	۳۳۹	ذکر حضرت شیخ ابوالنعمہ سلمہ بن نعمہ الرزحی رضی اللہ عنہ
۴۰۶	ذکر حضرت شیخ ابو عبد اللہ قرشی ہاشمی رضی اللہ عنہ	۳۴۱	ذکر حضرت شیخ عقیل منجی رضی اللہ عنہ
۴۱۲	ذکر حضرت شیخ ابوالسحر ابیہم لقب بالغریب رضی اللہ عنہ	۳۴۳	ذکر حضرت شیخ علی بن ہبیب بنی بخاری رضی اللہ عنہ
۴۳۱	ذکر حضرت شیخ ابوالحسن علی بن مروان بن الصباغ رضی اللہ عنہ	۳۴۶	ذکر حضرت شیخ موسیٰ بن ہامان زوی رضی اللہ عنہ
۴۲۵	ذکر حضرت شیخ ابوالحسن علی بن مروان بن الصباغ رضی اللہ عنہ	۳۴۷	ذکر حضرت شیخ رسلان دمشقی رضی اللہ عنہ
۴۲۹	ذکر حضرت شیخ ابوالحسن علی بن مروان بن الصباغ رضی اللہ عنہ	۳۴۹	ذکر حضرت شیخ ابو محمد القاسم بن ابی اللہ رضی اللہ عنہ
۴۵۲	ذکر حضرت شیخ ابوالحسن علی بن مروان بن الصباغ رضی اللہ عنہ	۳۵۲	ذکر حضرت شیخ ابوالحسن علی بن مروان بن الصباغ رضی اللہ عنہ
۴۵۶	ذکر حضرت شیخ ابوالحسن علی بن مروان بن الصباغ رضی اللہ عنہ	۳۵۶	ذکر حضرت شیخ ابوالحسن علی بن مروان بن الصباغ رضی اللہ عنہ
۴۵۷	ذکر حضرت شیخ ابوالحسن علی بن مروان بن الصباغ رضی اللہ عنہ	۳۵۷	ذکر حضرت شیخ ابوالحسن علی بن مروان بن الصباغ رضی اللہ عنہ





اللهم انظر في مناقب غوث الاعظم

بالحج الحسن الرضا

شاہ شاہانِ تہ در مطلق کو ہے
ہادی و مقصودِ جملہ اولیا
ذاتِ اقدس باہمہ و بے ہمہ
اُسکے آگے گردنِ عالم ہو خم
وہ تو ہے لاریب منظورِ نظر
پافونِ سرداروں کی گردن پر ہے

حمد شاکستہ جنابِ حق کو ہے
شاہد و شہودِ جملہ انبیا
عاشقوں کے لب پہ ہر جاز فرسہ
جو کہ اُسکی راہ میں رکھے قدم
ماسوا حق سے جو ہو بے خبر
ہو کے محبوبِ خدا سرورِ رہے

حمد و سپاس زائد از اندازہ و ہم و قیاس کا سزاوار وہی قادرِ محنت رہے جس کے جوہر
نتیجہ وجود کائنات ہے اور اُسکی حمد و ثنائیں گویا زبانِ شہود و مخلوقات ہے کیسا قادرِ کریم
جس نے فطرتِ بدیعیہ اور حکمتِ صغیریہ کے موافق اپنے قلمِ کرم سے نقوشِ نفوس کو صفحہ وجود پر
رسم فرمایا اور ان سب میں نقشِ دلاویز انسانی کو اپنا مظہر اتم بظہر ایا اُس ہیکلِ ضعیف کو اپنی
قدرتِ کاملہ کی مظہریت جامعہ کا خلعت پہنایا اور اُسکے افراد کو کل محالی و مجالی میں اپنا مظہر
اور کمالِ ربوبیت کا صدر بنایا نہر آبِ حیات معرفت کو ظلماتِ صفاتِ بشریت میں جاری کیا
اور ذوقِ عشق و محبت اور شوقِ قرب و معیت کو اُس میں بصورتِ امواج ساری فرمایا پھر ساکنانِ
منزلِ مقصود کو خود ہی سکندر و دارِ قدمِ صدق سے توفیق سلوکِ راہِ ظلماتِ صفاتِ عنایت فرمائی

اور خود ہی خضر وار اپنے تجلیات لطف و جمال سے اُن کو اُس سرچشمہ وصال کی راہ کی ہدایت فرمائی
ابہاری کرم سے گلشن وجود اُن کا شاداب ہوا اور آبیاری نعم سے چستان شہود اُن کا سیراب ہو گیا
وہ پیاسے اُس چشمہ حیات پر پہنچے ہر چند مر کر پہنچے اور اُس ماہ معین اور شراب صاحبین سے
بقدر استعداد سیر ہوئے یاس کی پیاس بھی زندگی جاوید ملی سے

ہرگز نیر د آنکہ دلش زندہ شد بعشق || ثبت است بر جریدہ عالم دوام الٰہی ||

جلت قدرتہ و نعمتہ و نعمتہ اور جو اہر زواہر و دیمینت و روزنہ فرق اقدس سرتاج خیل
انبیا سرگروہ قوافل اولیا غوث اعظم امتیان سرا پا گناہ پیر دستگیر درما نگان راہ محبوب سبحانی
محب صمدانی خطیب منہر سیادت نصیب بخت سعادت باعث اول خلقت عالم و آدم واسطہ آخر
ہدایت و حمایت بنی آدم قصہ خاتم وجود نقش فص شہود مقصود متکلفان مقصورہ افلاک مقصد سالکان
مطہورہ خاک فسخہ رجاسۃ امکان و وجوب مجموعہ شیرازہ ربط طالب و مطلوب عزیز مصر صمدیت
یوسف کنعان احدیت موسیٰ طور حقیقت و فردایت عیسیٰ روح صورت رحمانیت ستر مکتوم غیب
لاہوت ظلم معلوم گنج جبروت ہدایت خط صفوت ولایت نہایت دائرہ نبوت و رسالت نور انوار
ستر اسرار محبوب اگر مطلوب بارگاہ مقصود کفی بالہ شہید المشہود بہ داعی الی اللہ باذنہ و سراجاً منیراً
محمد رسول اللہ صلی اللہ علیہ وسلم سے

شاہی کہ ز حال مغلان آگاہ است	چند آنکہ گنہ بود شفاعت خواہ است
توفیق سیادتش کفی بالہ است	یعنی کہ محمد رسول اللہ است

اور آپ کے آل کاہل الاحوال اور اصحاب و افرانصاب پر کہ جو فیض جسے ملا اور جو نور اس دین متین
میں چمکا وہ اُنھیں حضرات منبع النجرات والبرکات کے ذوات کاہل الصفات کے نور کا پر تو تھا۔
پہلے اگر صدق و سداد سے موصوف تھے تو دوسرے عدل و داد میں معروف تیسرے اگر حیا میں
موسوم تھے تو چوتھے علم بے انتہا میں معلوم سے

اصحاب پیغمبر ہمہ ستغرق نور اند	در شعثہ ذات چہ از دور و چہ نزدیک
اسی در رہ ظلمات ضلالت شدہ حیران	بے نور ہدایت مرواندر شب تاریک
خوش راہ غیبی است عجب شکل و آسان	چون جسر صراط است بے روشن باریک

پھر شجرہ طیبہ ختم الولایت سے بہت شعبہ بکلی جنھوں نے ہر طرف شجرہ طوبی کی طرح اپنا سایہ کمال
سے بزرگ ہوا کی قدرت اور عام ہوا کی قہمت۔

عالم پر ڈالا خصوص اولاد امجاد اور احفاد عالی نژاد آنحضرتؐ نے کہ بحکم در اثنت حقیقی و مناسبت ذاتی سب سے بڑھ کر فیض پھیلا یا اور بسبب عزت ذاتی کے لوہے ولایت معنوی بلند فرمایا ہے

نواب بنی ہر ملک دین ایشاں	حکام ولایت یقین ایشاں
از کشتی نوح و بحر موسے گوئی	مقصود و مراد حق ہمیں ایشاں

اور وہ نور ولایت خاندان نبوت سے انقطاع پذیر نہیں ہے

ظاہر از اہلبیت نور بنی	ہمچو در راہ نور خورشید است
از ازل تا ابد بود ظاہر	زانکہ این نور نور جاوید است

آنحضرتؐ حضرات میں سے حضرت حق جل و علانی نے قطب اعظم غوث اکرم قدوہ عارفین زبردہ و اہلین دستگیر کالمین رہنمای عاشقین مجمع آرباب شوق و عرفان مرجع اصحاب ذوق و وجدان صدر مسند ارشاد و ہدایت جامع نعوت و خصائص ولایت الٰہی من اقتدی بہ فقد اقتدی و من خالف عنہ فقد ضل و غوی بہ بطبرکات عرشہ مطرح اشعات قدسیہ مفتاح خزائن اسرار مصباح مشکوٰۃ انوار سمرغ قات قطع بلائق شہباز ہواے فضاے حقانی مقتداے انام شیع اسلام حافظ اوضاع شریعت جامع انوار طریقت یقیم سزا دقات جلال شاہ تجلیات جمال ہے

کرد آفاق پرزلمسہ نور	حاضر و غائبش ز نور حضور
در ضمیرش کہ ذات مشہود است	ہر چہ معدوم بود موجود است
از کمال نتایج نبوی	مظہر واردات مصطفوی
در جنابش کہ کعبہ علیاست	ہمہ را سر بر آستان صفاست

القائل بالصدق عہ انا الحسنی والمخدع مقامی ۛ واقدامی علی عنق الرجال ۛ
والناطق بالحق عہ انا الجبلی محی الدین اسمی ۛ واعلامی علی راس الجبال ۛ

و عبد القادر المشہور اسمی ۛ وجدی صاحب العین الجمال ۛ

واقف مقام قطبیت کاشف مرام غوثیت سیدنا و سیدنا و مرشدنا و مولانا شیخ ابو محمد عبداللہ سید محی الدین عبدالقادر الجبلی محی الدین اسمی ۛ واعلامی علی راس الجبال ۛ

۱۵ وہ شخص جس نے اُن کی پیروی کی راہ پائی اور جس نے اُنکے خلائ کیا وہ گمراہ ہوا اور بھٹکا ۱۲ منہ سے سچ کہنے والے کہ میں حضرت ام حسن کی اولاد سے ہوں اور مخدع میرا مقام ہے اور میرے قدم مردوں کی گردنوں پر ہیں اور سچ بولنے والے کہ میں جیل کا رہنے والا ہوں محی الدین میرا نام ہے اور میرے جھنڈے پہاڑوں کی چوٹیوں پر ہیں اور مشہور نام میرا عبدالقادر ہے اور میرے دادا بڑے صاحب کمال ہیں ۱۲ منہ

محمدی اور کمال احمدی تمام اولاد محمدی میں جلوہ گر ہے مگر بیان اس جمال کا جمال ہی و کمال ہی کمال کا کمال ہی نیا

اگرچہ منظر نورانی	مشائخ بودہ اندازے یار بسیار
لیکن چون محی الدین قادر	بنودہ نقش بند این نقش پندار

اور اصل یہ ہے کہ اصل سب کمالوں اور جمالوں کا وہی کمال اور جمال محمدی ہے

عالم ظہور نور کمال محمد است	آدم مثال حسن جمال محمد است
از آفتاب روز قیامت چه غم بود	آزرا کہ در پناہ ظلال محمد است
اے غرقہ گناہ طوفان غم ترس	کشتی نوح عصمت آل محمد است

سبب تالیف

جاننا چاہیے کہ بہترین نعماء الہیہ اور عمدہ ترین آلاء متناہیہ حق تعالیٰ سے یہ ہے کہ وہ اپنے بندہ کو کمال معارف طائفۂ عالیہ حضرات صوفیہ صافیہ رحمہ اللہ عطا فرمائے کیونکہ یہ ایک بہت بڑی دولت اور نعمت ہے اور نعمت اور سعادت سوا اس شخص کے جس پر عنایت ازیلی اور کرمت لم یزلی ہو کسی کو میسر نہیں ہوتی، ذلک فضل اللہ یؤتیہ من یشاء تو جس کا دماغ جان شمیم گلزار معارف اور نسیم لالہ زار مکاشف سے معبر و معطر ہے اُسکی سعادت اور قابلیت کا کیا پوچھنا اور اگر یہ نہ تو محبت محبوبان خدا اور صحبت مقبولان بارگاہ کبریا کو بھی ایسا ہی سمجھنا چاہیے

ہر کس کے کمال اولیا را شناخت	وین نعمت خاص بے بہار را شناخت
پس شکر گفت و حب ایشان نہ گزید	سیدان بریقین کہ ادخار را شناخت

اور اگر غور سے دیکھا جائے تو معلوم ہوتا ہے کہ حضرات بزرگان دین و پیشوایان اہل یقین سے محبت رکھنا ایمان محب اور اُسکے تقویٰ کی علامت ہے و من یعلم شعائر اللہ فانہا من تقوی القلوب اور عقلی بات ہے کہ ہر سلیم الفطرۃ جس شخص کو کامل جانتا ہے اُسکو دوست رکھتا ہے اور جہان تک ہو سکتا ہے اُسکی تعظیم و تکریم کرتا اور اُسکی صحبت پسند کرتا ہے اور چونکہ صفات کاملہ کے مراتب کمال و نقصان میں بہت بڑا فرق ہے اسی وجہ سے مراتب حب و تعظیم میں بھی فرق ہے اسی طرح ان حضرات سے بغض رکھنا نفاق اور شقاق کی علامت ہے لایحبہ الا مومن تقی ولا یغضہ الا منافق اور حضرات اہل عرفان کی صحبت و محبت تو شمر ثمرات عجیبہ و نتائج غریبہ ہے جس کا تخم عنایت رحمانی و کرمت یزدانی ہے اور اس عنایت حضرت حق اور اجتناب سے جو اطلاق کی کوئی حد و انتہا نہیں ہے

۱۔ یہ مذاک بحثی ہے جسکو وہ جانتا ہے اُسکو دیتا ہے ۱۲۔ اور تعظیم کرتا ہے اس کی نشانوں کی توبہ و جہیز گاری قلوب کے ۱۳۔ نہیں دوست رکھتا ہے اُسکو گریہ گار اور نہیں دشمن رکھتا ہے اُسکو گریہ گار ۱۴۔

داغ غلاست کرد پایہ خسرو بلند

میر ولایت شود بندہ کہ سلطان خرید

اور صحبت اہل کمال مقربان در گاہ ذوالجلال کی نقد دولت یہ ہے کہ انکی استقامت دیکھ کر طالب صادق کو ایسی ہمت ہو جاتی ہے جس سے اسکو عبادت کی مشقتوں کا تحمل اور ریاضت کے تکالیف کی برداشت آسان ہو جاتی ہے اور انکے جمال با کمال کے دیکھنے سے ایک نور و سرور اسکے دل میں آتا ہے اور شکوک و ادہام کی ظلمت دور ہو جاتی ہے اور اس قوت ہمت کی بدولت طلب کمال قرب ایزد ذوالجلال میں اسکی ہمت چست اور ارادہ دلی درست ہو جاتا ہے ۵

روضہ خلد برین خلوت درویشان است
کنج عزلت کہ طلسمات عجائب دارد
قصر فردوس کہ رضوانش بدر بانی رفت
انچسہ زرمیشود از پرتو آن قلب سیاہ
دانکہ پیشش نہد تاج تکر خورشید
دولتے را کہ نباشد غم از آسیب زوال
خسروان قبلہ حاجات جہانند دے
از کران تا بہ کران لشکر ظلمت دے
روے مقصود کہ شاہان جہان می طلبند
کنج قارون کہ فرویس رود از قعر ہنوز
اے دل را بجایات ابدی سے طلبی
حافظ اینجا بادب باش کہ سلطانی ملک

مایہ محشمتی خدمت درویشان است
فتح آن در نظر رحمت درویشان است
منظرے از چین نزہت درویشان است
کیمیایست کہ در صحبت درویشان است
کبریا نیست کہ در خدمت درویشان است
بے تکلف بشنو دولت درویشان است
سبب بندگی حضرت درویشان است
از ازل تا بہ ابد فرصت درویشان است
منظرش آئینہ طلعت درویشان است
خواندہ باشی کہ ہم از غیرت درویشان است
منبعش خاک در خلوت درویشان است
ہمہ از بندگی حضرت درویشان است

اور اگر اس شخص میں اس امر کی استعداد یا استفاضہ انوار کی قابلیت نہیں ہے تو یہ کیا کم ہے کہ قیاس و استدلال سے وہ یہ سمجھ سکتا ہے کہ لذت کمال مخصوص ارباب حال ہی ہے اور دولت نصیب کاملین اور شاہدہ جمال عارفین انکے احوال اور معارف کے جاننے اور انکے آثار اور اخبار کے نتیجہ کرنے سے اور یہ بھی فوائد عجیبہ اور منافع غریبہ رکھتا ہے کہ تر فائدہ اس کا یہ ہے کہ اس علم سے ان کی فضیلت اور اپنی کم مانگی معلوم ہوتی ہے اور جب قدر کہ اس میں وقت صرف ہوتا ہے اتنی دیر ادہام باطلہ اور وساوس ضایعہ سے فضاے دل پاک و صاف رہتی ہے اور آئینہ حسن عقیدت عنبار کدورت بشری اور حجابات عنصری سے شفاف اور جو دیکھا جائے تو یہ بھی ایک نوع کی صحبت ہو یوں تو

تمام حضرات اولیاء اللہ سلطان اقلیم ولایت اور شہر بار ملکیت ہدایت ہین مگر حضرت شاکر رضی اللہ عنہ کا ایسا عظیم المرتبت و رفیع المقام حالاً و کلاً بزرگوں میں کوئی اور معلوم نہیں ہوتا سناقب غوثیہ میں ہے کہ رتبہ حضرت غوثیت بآب تمام اولیاء کے مرتبہ سے اعلیٰ ہے اور آپ کے تصرفات و افاضات بہ نسبت اور بزرگوں کے بہت زیادہ ہین صاحب قلائد الجواہر مجمع الفضائل سے اخذ کر کے لکھتے ہین کہ میں نے مشایخ صوفیہ سے سنا کہ حضرت سیدنا غوث الاعظم رضی اللہ عنہ نے آنحضرت صلی اللہ علیہ وسلم کی شب معراج میں زیارت کی اور تشریف ولایت مطلقہ محمدیہ اور ملت وراثت محبوبیہ سے اُسی شب میں مشرف ہوئے جیسا کہ آپ سے خود منقول ہے کہ آپ فرماتے تھے کہ جب میرے جد حضرت احمد مجتبیٰ محمد مصطفیٰ صلی اللہ علیہ وسلم شب معراج میں سدرۃ المنتہیٰ تک پہنچے تو حضرت جبرئیل علیہ السلام وہیں رہ گئے اور عرض کیا کہ اگر میں ذرا بھی بڑھوں گا تو جلال کبریاء سے جل جاؤں گا تب اللہ تعالیٰ نے میری روح وہاں بھیجی میں آنحضرت سے مستفید ہوا اور آپ نے مجھے نعمت عظمیٰ اور خلافت کبریٰ سے معزز فرمایا اور میں بجائے براق ہو گیا کہ آپ مجھ پر سوار ہوئے اور مقام قاب قوسین ادا دنیٰ تک پہنچے اور فرمایا کہ بیٹا میرا یہ قدم تیری گردن پر ہے اور تیرا قدم کل اولیاء کی گردنوں پر ہوگا علامہ آلوسی تفسیر روح المعانی میں تحت تفسیر آیہ کریمہ انما یرید اللہ لیذہب عنکم الرجس اهل البیت و یطہرکم تطہیرا بعد ایک کلام طویل کے لکھتے ہین کہ اس آیہ کریمہ میں جناب باری نے اپنے حبیب پاک کی اہلبیت سے وعدہ فرمایا ہے کہ اگر وہ حضرات ممنوعہ باتوں سے باز رہیں اور وہ باتیں کریں جنکے کرنے کا ان کو حکم دیا گیا ہے تو حق تعالیٰ ان سے نجاست اور داہیات باتوں کو دفع کر کے عمدہ تر باتوں اور نفیس تر زیبائش سے ان کو آراستہ کرے گا اور اسطرح بھی اشارہ ہے کہ انکے اعمال قطعاً مقبول ہونگے اور یقیناً ان پر آثار جمیلہ مترتب ہونگے اور یہ انکی تخصیص اپنے غیر دون پر اس حیثیت سے ہے کہ وہ اغیار بھی جب ممنوعات سے باز رہیں گے اور مامورات کو کریں گے تو انکے بھی اعمال صالحہ مقبول اور ان پر آثار جمیلہ مترتب ہونگے مگر انکے حق میں یہ قطعی نہیں ہے اسی واسطے عباد اہلبیت حالات اور اخلاص اور نفوس میں کہیں اعلیٰ ہین ان عابدوں سے جو ان حضرات کے ساتھ ظاہری عبادت میں شریک ہین کیونکہ انھیں حضرات کی طرف ان طریقوں کے سلسلہ میں کہ جنکی بنیاد تخلیہ اور تجلیہ پر ہے جو سائیں طریق سے مخفی نہیں اور تجلیہ و تخلیہ دونوں حظائر قدس کی طرف طیران کے واسطے بمنزلہ دو بازوؤں کے

۱۔ بیشک اللہ ارادہ کرتا ہے تاکہ بجائے تم سے نجاست کو اہلبیت اور سچا کرے تم کو اچھی طور سے ۱۲

ہیں جب تک عابدان دونوں صفتوں سے مصطف نہوجائیں گا اُسوقت تک کس طرح طیران کر سکے گا
 اسی سبب سے ایک جماعت اس طرف گئی ہے کہ قطب ہر زمانہ میں اہلبیت ہی سے ہوگا لیکن اُستاد
 ابی العباس مُرسی اسکے مخالف ہیں اُن سے اُنکے شاگرد تاج الدین بن عطاء اللہ نقل کرتے ہیں کہ
 اُنکے نزدیک قطب غیر اہلبیت سے بھی ہوتا ہے اور میں نے حضرت مجدد رحمۃ اللہ علیہ کے مکتوبات
 میں لکھا دیکھا ہے کہ قطبیت بر سبیل اصالت سوائے ائمہ اہلبیت مشہورین کے کسی کو نہیں ملتی ہے
 اور ان حضرات کے بعد وہ قطبیت جو غیر دین کو ملی وہ بحیثیت اُن کے نیابت کے ملی یہاں تک کہ
 وہ نوبت بہ نوبت حضرت شیخ عبدالقادر جیلانی قدس سرہ النورانی پر تمام ہوتی تو آپ نے وہ
 مرتبہ قطبیت بالاصالتہ پایا اور بعد آپ کے جس نے پایا اُس نے آپ کی عنایت سے پایا اور جب
 حضرت امام مہدی علیہ السلام تشریف لائیں گے تو وہ بھی اُس مرتبہ شریفہ کو بالاصالتہ پائیں گے
 جیسا کہ اور حضرات ائمہ عظام نے پایا پھر اُسکے بعد لکھتے ہیں کہ میں کہتا ہوں کہ سید عبدالقادر قدس سرہ نے
 قطبیت بواسطہ اپنے جدا کرم صلی اللہ علیہ وسلم کے بوجہ اتم واکمل پائی اور آپ اجلہ اہلبیت سے
 تھے آپ کی طرف سے حسنی تھے اور مان کی طرف سے حسینی اسکی کوئی انکار نہیں کر سکتا سوا زندق
 کے کذافی فتح المبین اور حضرت نے اپنے بعض اشارین بھی فرمایا ہے

وَصَلَّتْ إِلَى الْعَرْشِ الْمَجِيدِ بِحُضْرَتِ	فَلَاحَتْ لِي الْأَنْوَارُ وَالْحَقُّ اعْطَانِي
نَظَرْتُ بِعَرْشِ اللَّهِ وَاللَّوْحِ نَظْرَةً	فَلَاحَتْ لِي الْأَمْلاَكُ وَاللَّهُ سَمَانِي
وَتَوَجَّهْتُ نَجْمَ الْوَصَالِ بِنَظْرَةٍ	مِنْ خَلْعَةِ التَّشْرِيفِ وَالْقُرْبِ كَسَانِي

علامہ شیخ محمد فاضل صاحب مزارع الحکمت شرح قصیدہ ہمزہ میں لکھتے ہیں کہ اس ارشاد
 حضرت غوث پاک میں کہ رُوحِ ولّانی علی الاقطاب جمع ہے یہ رمز ہے کہ نبوت آنحضرت صلی اللہ
 علیہ وآلہ وسلم قیامت تک رہیگی اور اُن کا نائب بھی فیہی کے طریقہ پر ہوگا اور حضرت نے
 خود بھی اسی کی طرف اس شعر میں اشارہ کیا ہے کہ

أَفَلَيْتَ شَمْسًا لَا وَلِيْنَ وَشَمْسُنَا	أَبْدَأُ عَلَى أَقْوَمِ الْعُلَى لَا تَغْرِبُ
---	---

بعض اہل اللہ اسکے معنی یہ فرماتے ہیں کہ جو معاملہ ہدایت دارشاد کہ اولیا اکامین اولین سے
 ۱۔ ہو پنا میں عرش بزرگ پر حضور میں پس چکین میرے لیے روشنیان اور وہ خدا نے مجھ کو دین اور دین نے اللہ کے عرش
 اور لوح کی طرف ایک بار دیکھا پس روشن ہو گئے میرے لیے ملک اور اللہ نے مجھ کو عالی مرتبہ کیا اور تاج وصال دیا ایک بار
 دیکھنے پر اور خلعت قرب کا لباس عنایت کیا ۲۔ خود ہو گئے آفتاب نے کان حق میں کے اور میرا آفتاب شرفی باندی پر چکا ہو گا

متعلق تھا وہ سب حضرت غوثیت مآب پر قرار پایا اور آپ کا وجود مقدس اسطرح فتح ابواب فیوض و برکات کا ہوا بلکہ کل معاملات ہدایت و ارشاد کے بسبب آپ کے تکمیل کو پہنچے حضرت شاہ ابوالعالی نے اسی مضمون کو یوں نظم فرمایا ہے کہ

آن ترک عجم چون زئے حسن طلب کرد	برشت سمن آمدہ و صید عرب کرد
چون کا کل ترکا نہ بر انداخت رستی	غار تگری کوفہ و بغداد و حلب کرد
خوبان کہ ز خوبی چو گل و لاله نمودند	تا زان ہمہ ازیر قدم کرد عجب کرد
دارسی خبرے ای شہر جیلی کہ معالی	بر یاد تو القادر و قادر ہمہ شب کرد

بہجۃ الاسرار میں شیخ شہاب الدین سہروردی سے منقول ہے کہ وہ کہتے تھے کہ میں نے حضرت سید محی الدین عبدالقادر جیلانی رضی اللہ عنہ سے سنا کہ آپ اپنے مدرسہ میں کرسی پر فرماتے تھے کہ ہر دلی ایک بنی کے قدم پر ہوتا ہے اور میں اپنے جد حضرت محمد مصطفیٰ صلی اللہ علیہ وسلم کے قدم پر ہوں اور آپ نے جس جگہ سے اپنا قدم مبارک اٹھایا اُسی جگہ میں نے اپنا قدم رکھا بجز قدم نبوت کے کیونکہ وہاں سوا بنی کے کوئی قدم نہیں رکھ سکتا حضرت سید جعفر کی بحر المعانی میں لکھتے ہیں کہ حضرت سلطان الاولیا حضرت شیخ عبدالقادر جیلانی مقام محبوبیت میں خاص شہرت رکھتے تھے بخلاف اور محبوبین کے جو مقام محبوبیت میں مستور ہیں حضرت غوثیت مآب کی محبوبیت مثل محبوبیت حضرت حبیب اللہ صلی اللہ علیہ وسلم کے بہت مشہور ہوئی اسوجہ سے کہ آپ آنحضرت صلی اللہ علیہ وسلم کے قدم مبارک پر تھے پس بہترین اسباب افاضہ عنایات اُس ذات مجمع البرکات کی خلوص محبت اور سوخ اعتقاد پر ہے اور وہ کل اولیاء سے عموماً اور آپ سے خصوصاً حاصل نہیں ہو سکتے جب تک اُن بزرگوں کے مناقب اور محاسن نہ سُنے کیونکہ جب قدر محاسن اور مناقب کسی بزرگ کے حسن اعتقاد سے سُنے جائیں گے اتنا ہی سُننے والے کو اُن بزرگ سے محبت زیادہ ہوگی

نہ تنہا عشق از دیدار خمزد	بسا کین دولت از گفتار خمزد
---------------------------	----------------------------

تو جیسی محبت اور عقیدت راسخ اور خالص ہوگی اتنے ہی فیوض اور برکات اُس بزرگ سے زیادہ ہونگے پس اگر کسی بزرگ سے فیض حاصل کرنا منظور ہو تو اُنکے مناقب اور محاسن بحسن ظن و حضور دل سُننا چاہیے تاکہ اُس ذریعہ سے اُنکے ساتھ محبت و اعتقاد زیادہ ہو اور اسی وسیلہ سے وہ اپنے مطالب پر فائز ہو لہذا اُس سعادت و کرامت کے حصول کے لیے کمترین مریدان و حقیر ترین غلامان سلسلہ علیہ قادریہ اصغر افراد بشر علی انوار بن قدوہ ارباب شریعت زبدہ اصحاب طریقت بکاؤفت

خلاصہ حقیقت حضرت مولانا شاہ علی اکبر قلندر ابن سلطان الکاملین برہان الواصلین القطب الکامل
 و لیسری الشریعہ و الطریقۃ الحائل الباز اسد الاشہب العلم الفرد الاطیب جدنا و مرشدنا حضرت مولانا
 شاہ حیدر علی قلندر قدس سرہ الاطہر و کاس لبس خوان پُرالوان افاضت و افادت سیدی و سندی
 و معتمدی و مکان روحی من جسدی ذخیرۃ یومی و غدی و وظیفۃ نومی و یقظتی امام الہدیٰ مغیث الودی
 امین القلوب و النہی معدن الفضل و التقی فرید العصر و نظام الزمان قطب الحقیقت و العرفان انیسان عیون الحقیقین
 وارث علوم الانبیاء و المرسلین النور الاطہر و النور الازہر استاذنا و مرشدنا و جدنا حضرت شاہ قلی علی قلندر
 قدس سرہ و حصہ و طبیب مشہدہ و نفعنا بحبیبہ و الاقتداء بسیرتہ کے دل ارادت منزل میں حسب فرمائش
 بعضے اصداق خاص ذوی الاختصاص آیا کہ بزرگان دین و سالکان طریق یقین سے درپوزہ ہمت
 کروں اور کچھ حالات کرامت سمات حضرت قطب عالم غوث بنی آدم مطلوب طالبین مقصود و حاصلین
 واقعہ موافق لاہوت عارف جبروت مظہر انوار فتوت مصدر آثار مروت فاتحہ کتاب ولایت
 خاتمہ رسالہ سیادت و سلۃ جلیہ قرب و وصال ارادتمندان عقیدت تمثال ضیاء مہر انور فلک شرف و
 کمال مرشدنا و مولانا سید محی الدین عبدالقادر حیلانی رضی اللہ تعالیٰ عنہ کے قلم بند کردن کیونکہ سیری
 استعانت اور امداد دنیا و آخرت میں اُسی ذات کامل الصفات کے توسل پر منحصر ہے ہر چند مجھے
 کیا لیاقت اور طاقت ہے کہ اُس سرگروہ تو افل ارباب مشاہدہ کے حالات زبان پر لاؤں یا قلم سے
 لکھوں کہ چھوٹا منہ بڑی بات کہی جاتی ہے اسکے علاوہ آپ کے مناقب و شامل بھی حد و شمار سے ایسے بڑھکر
 ہیں جکا ہتھ پائے نہیں ہے مناقب غوثیہ میں ہے کہ صاحب مقامات علیہ و کرامات جلیہ حضرت شیخ احمد تونی
 اپنے رسالہ میں جو مناقب مشایخ مقربین میں تحریر کیا ہے لکھتے ہیں کہ حضرت شیخ عبدالقادر حیلانی رحمۃ اللہ
 علیہ کے مناقب بظاہر و اوراق اشجار سے کہیں زائد اور درختوں کی شاخوں سے بہت زیادہ ہیں اکثر
 صنایع و عارفین بھی اُن پر مطلع نہیں ہیں اور نہ عبارات و کلام و آئینہ میں وہ آسکتے ہیں اگر لاسے
 جائیں تو زبان قلم قاصر ہے اور اگر شمار کیے جائیں تو شمار میں نہ آئیں یہاں پر جو کچھ لکھا جاتا ہے وہ
 بمنزلہ ایک قطرہ کے ہے دریائے ناپیدا کنار سے اور حضرت شیخ عبدالحق محدث دہلوی نے زبدۃ الانشا
 میں یہی قول امام یافعی کا نقل کر کے لکھا ہے کہ امام یافعی نے یہ تلخیص کی ہے مضمون آیہ کریمہ و کوان
 ما فی الارض من شجرۃ اقلام سے اور محققین کے نزدیک یہ حق تعالیٰ کی اُن نعمتوں کا بیان
 ہے جو اُس نے اپنے اولیاء اور اصفیاء پر جو اسکے خاص بندے ہیں افاضہ فرمائیں ورنہ اسما و

صفات الہی اور شینوات غیر متناہی حق جل و علاء اُس تعبیر و تمثیل سے منزہ ہیں جو متناہی اور محدود ہے
 امام موصوف کا یہ قول بیشک و شبہ ٹھیک ہے اور دلیل ہے اس بات پر کہ حضرت محبوب سبحانی کی ذات خاص
 مظہر خوارق عجیبہ و آثار ولایت تھی علامہ شیخ عقیف الدین ابو محمد عبد الدین سعد بن علی بن سلیمان بن صلاح
 یافعی مینی ثم الکی شافعی اپنی تاریخ میں حضرت کا ذکر ان القاب سے کرتے ہیں کہ قطب اولیاء کرام
 شیخ المسلمین والاسلام رکن شریعت و علم طریقت موضح اسرار حقیقت حامل رایتہ معارف و مفاہیر
 شیخ الشیوخ و قد وہ اولیاء عارفین اکابر استاذ الوجود ابو محمد محی الدین عبد القادر بن ابی صالح جبلی
 قدس المد روح و نور المد صریحہ اور پھر بہت سے مناقب نقل کر کے لکھتے ہیں کہ اُنکی کرامتیں جس سے
 خارج ہیں اور جن علماء ائمہ اکابر کو میں نے پایا انھوں نے مجھ سے بیان کیا کہ اُن کی کرامتیں متواترہ
 ہیں یا قریب متواتر اور بالاتفاق سب کو معلوم ہے کہ دنیا میں کسی بزرگ سے اتنی کرامتیں ظاہر نہیں
 ہوئیں جتنی آپ سے اور شیخ محی الدین نووی بستان العارفین میں لکھتے ہیں کہ ثقات ناقلین کرامات
 اولیاء سے میں نے سنا ہے کہ حضرت قطب بغداد شیخ محی الدین عبد القادر جبلی رضی اللہ عنہ کی
 کرامتیں بہت بڑھی ہوئی تھیں اور آپ بغداد میں شیخ سادات شافعیہ و حنبلیہ تھے اور آپ ہی کی
 ذات عالی پر ریاست علمی منتهی ہوئی بہت سے اکابر آپ کی صحبت سے فیض یاب ہوئے اور آپ کے
 شاگرد ہوئے اور بہت سے حضرات آپ سے ارادت کی سبب سے صاحب حالات عالیہ ہوئے
 بیشمار اعیان اور شائخ اور علماء کا آپ کی تعظیم اور بزرگی پر اجماع ہے اور آپ کا کلام علوم و معارف
 میں بہت بلند تھا اور خلافت شرع میں آپ کو بہت غصہ آجاتا تھا اور نہایت سختی اور کریم النفس تھے
 غرض کہ آپ کے زمانہ میں آپ کا مثل نہ تھا انتہی بالجملہ میری نیت اس تالیف سے یہ ہے کہ میرا نام جسطح
 زمرہ غلامان و مریدین سلسلہ علیہ قادریہ میں ہے ویسا ہی آپ کے دو صفین میں بھی رہے اور یہی حال
 دیگر محرومان و مجوران قرب وصال کا بھی ہو کہ اگرچہ وہ شاہدہ جمال محبوب محبوب ہیں مگر اوصاف جمال
 و کمال سُنانے سے محروم نہ رہیں

مورسکین ہوسی داشت کہ در کعبہ رسد دست در پائے کبوتر زد و ناگاہ رسید

اور اس عجلہ شریفہ کا نام الدر المنظم فی مناقب غوث الاعظم رکھتا ہوں اور حضور اقدس
 میں عرض پرداز ہوں

اے سرپاہ بکیان فریادرس فریادرس دے دیکھ عا جزان فریادرس فریادرس
 محبوب خاص کبریا مقبول ذات مصطفیٰ نور دو چشم مرتضیٰ فریادرس فریادرس

محبوب سبحانی تویی ہم قطب ربانی تویی	ہم شاہ جیلانی تویی فریادرس فریادرس
از لطف چون کردی نظر کشتی زد ریاشد بد	ما غرقہ او تو بے خبر فریادرس فریادرس
چون من نباشد یگری در خیل تو عاجز ترے	چون تو نباشد قادری فریادرس فریادرس
تا چند ہاشم منتظر بردگمت ای مقتدر	عمری ندارم چون خضر فریادرس فریادرس
ای پیر پیران المددوی میر پیران المدد	تا ج فقیران المدد فریادرس فریادرس

آرزو ہے کہ یہ ہدیہ مورپای لعل پیش سلیمان وسیلہ قرب و وصول اُس چشم و چرخ رسول مقبول صلی اللہ علیہ وسلم کا ہوا درہی میرا جواب نامہ روز شمار ہوا درہی آپ پر شمار ہو کر خودی سے رنگار ہوں سے

اے پیر جہانگیر کہ جان بہ کس	دارد ز درت نیل مرادات ہوس
بر خاک در تو از سر صدق و صفا	من از تو ترا می طلبم اینم بس

تمہید طریقہ حضرات صوفیائے کرام و فضیلت علم تصوف کے بیان میں

معلوم خواطر فیض مناظر ارباب بصیرت و افکار و اصحاب علم و اعتبار ہو کہ بود اے اُنی جاعل فی الارض خلیفۃ اور نبھو اے و ما خلقت الجن والانس الا ليعبدون غایت خلقت انسان کہ خلاصہ اکوان اور نتیجہ ایجاد جہان ہے خلافت حضرت رحمن و عبادت و معرفت حضرت خالق انس و جان ہے استحقاق رتبہ خلافت تو اس لیے ہے کہ انسان میں قابلیت صفات متقابلہ کی ہے اور اس طرح پر یہ اسما متقابلہ الہی کا مظہر ہو سکتا ہے اور عمارت عالم معنی و صورت میں قیام کر سکتا ہے کیونکہ کل اطوار پر محیط اور دائر ہے اور تمام مراتب پر سائر ابتداء وجود میں پہلی مرتبہ جمادی سے نما اور نما سے مرتبہ حیوانی پر پہونچا اور وہاں سے درجہ انسانی پر آیا جب علیہ اعتدال مزاج اور تعدیل قواسم جسمانی اور نفسانی سے مزین ہوا تو من حیث جسم اور نفس کی شبیہ اجرام سماوی ہوا اور بواسطہ اُس تصفیہ کے اُسکے نفس کی لوح پر اگلے اور نکچلے واقعات اور موجودات کی صورتوں کا نقشہ بننا پھر جب اس مرتبہ سے ترقی کی اور خیال ماسوا دل سے مٹایا تو بہت کے قدموں سے خطائے قدس میں پہونچ کر مرتبہ مشاہدہ وحدت صرف پر تحقیق اور زمرہ ملائکہ مقربین بلکہ صفت عالی مہینین

۱۰ میں کرنے والا ہوں زمین میں ایک نائب ۱۲

۱۱ نہ پیدا کیا میں نے جن اور آدمی کو گراں لیے کہ وہ میری عبادت کریں ۱۲

میں ملحق ہوا اُس کے بعد جو کچھ ہوا اُس کو سوا سے پہونچے ہوئے کے کون جانتا ہے اور اس شرافت کا تحقق انسان میں دو کمالوں کی آمیزش سے ہوا ایک کمال علمی دوسرا کمال عملی کیونکہ صرف علم سے بغیر عمل کے کمال حاصل نہیں ہوتا بلکہ حسب ارشاد حضرت نبوی صلی اللہ علیہ وسلم علم بغیر عمل کے وبال ہے اور عمل بغیر علم کے ضلال اور علم اقوال متداولہ و مشہورہ کے یاد کر لینے کو نہیں کہتے ہیں بلکہ علم سے مراد طالب حقیقی کا یقین کرنا ہے چاہے وہ نظر و استدلال سے ہو جیسا کہ اہل نظر کا طریقہ ہے جنکو علماء کہتے ہیں اور چاہے تصفیہ اور استکمال سے جیسا کہ خاصہ اہل فقر ہے جن کو عرفاء اور اولیاء کہتے ہیں پس حضرات عرفاء اور اولیاء جو محض موہبت ربانی اور جذبہ کمرست یزدانی سے درجہ کمال پر پہونچے اور مکتب خانہ و علمناہ من لدنا علما کے سبق گیر ہوئے وہ اثرات اور لائق ہیں اور وراثت انبیاء علیہم السلام میں یہ برگزیدہ خلائق اور ون سے فائق ہیں اس سبب سے قواعد و اصول عقائد کا جاننا افضل و اکمل ہے کیونکہ طریق نظر اور فکر میں شکوک و شبہات کے خاتمہ و خاتمہ رہیں اور قدم عقل و ایمان بیکارغایت استدلال کی مناقشہ و اختلاف ہے اور قیاس کی بنیاد محض تخمینہ اور گزرات کہ و ما یتبع اکثرہم الا ظن ان الظن لا یغنی من الحق شیئاً اہل دوسرے نے جب بہت جان کھپانی تب تقلید کی کمند میں عقل کی گردن پھنسانی اُسکے آگے وہ کیا جانیں کہ سخاۃ تحقیق سے بادہ عرفان پیا ہی نہیں ہے اور تہذیب حقائق کے لیے پیرخان کے قدم پر سر نیاز رکھا ہی نہیں عقل کے چراغ سے خدا کی راہ نظر نہیں آتی نہ برہان کے وسیلہ سے مطلوب کی خبر ملتی ہے کیونکہ وہم و قیاس اُسکے کہیں آس پاس نہیں ہے

اے گداے خانقہ باز آ کہ درد پر مغان می دہند آبیے و دہارا تو گر می کنند

جب تک آفتاب نبوت طالب کے دل پر نہیں چمکتا مقصود کا راستہ نہیں ملتا۔ قل ان کنتم تحبون اللہ فاتبعونی یحبکم اللہ

مصطفیٰ گفتا علی را کا سی علی

لیک بر شیرے مکن ہم عتید

خوش در آورسایہ آن عاتلے

نظر او اندر زمین چون کوہ قاف

شیر حقی ہسلوان پر دلی

اندر آورسایہ نخل اید

کش نیار و ہر دازرہ ناطلے

روح او سیرغ بس عالی طوات

۱۱ اور سکھایا ہم نے اُسکو اپنے پاس سے علم ۱۲

۱۱ ان لوگوں میں اکثر پیروی کرتے ہیں محض گمان کی حالانکہ ان کا گمان انکشاف حقیقت میں کچھ بھی کام نہیں آتا ۱۲

۱۱ کہہ کہ اگر تم خدا کو دوست رکھتے ہو تو پیروی کرو میری تاکہ تم کو خدا دوست رکھے ۱۲

گر گویم تا قیامت مدح او	بیج آن را غایت و مقطع جو
در شبر و پوش گشته است آفتاب	فہم کن دانش را علم بالصواب

طریق تصوف میں جو انوار الہی اور فیوض نامتناہی ہیں وہ اس سبب سے کہ معرفت اشیائے حق سے کما حقہ از عرش تا فرش ہوتی ہے اسی وجہ سے ماہِ حق کے چلنے والے دریای یقین کے غرق ہیں کہ جو سنتے ہیں حق سنتے ہیں اور جو دیکھتے ہیں حق دیکھتے ہیں آنحضرت صلی اللہ علیہ وسلم نے انھیں کی شان میں فرمایا ہے کہ **وَأَشْوَاقَهُ إِلَى لِقَاءِ الْخَوَافِ مِنْ بَعْدِ أَنْ كَانَتْ صَفْحَةُ الْأَدَاكِ حُرُوفَ غَيْرِهِ** پاک ہے اور سر نیاز ہر بے سرو پا کے قدم پر خاک نہ اُن کا آئینہ دل زنگ رکھتا ہے اور نہ بادہ توحید زنگ ہے

غلامِ ہمت آنم کہ زیرِ چرخِ کبود	زہرِ چہ زنگ تعلیق پذیرِ دآزاد است
---------------------------------	-----------------------------------

یہ وہ گروہ عظیمِ القدر رفیع المزلت ہے کہ جو حق کا شاہدہ اس طرح کرتے ہیں جیسے اور لوگ چودہویں رات کا چاند دیکھتے ہیں سے

تاسن خبر از طورِ تصوف دارم	بر ماضی عمر خود تا سفت دارم
چون ترکِ تکلفاتِ رسمی کردم	صد عیش و نشاط بے تکلف دارم

سنا ہی ہو گا کہ سکندر نے ایک بار نقاشانِ خطا و چین کو حکم دیا کہ دو مقابل دیواروں پر نقش کریں چنانچہ درمیان میں پردہ ڈال دیا گیا صنایعِ ان شروع ہوئیں نقاشانِ خطا نقوشِ غریبہ بناتے تھے اور استادانِ چین صفائی اور گھونٹ کرتے بعد پردہ اٹھانے کے جو کچھ صنایعِ ان خطا نے نہایت محنت اور جانفشانی سے بنایا تھا اُس سے کہیں عمدہ استادانِ چین کی کارگیری میں دکھلائی دیتا تھا ہے

اے دل ز طریقِ اہل صورت بگذر	آئینہ شو زہرِ کدورت بگذر
گر نور صفایِ عارفان سے خواہی	از ہر چہ ترانیتِ ضرورت بگذر

گر یہ نہیں ہے کہ جس نے ارادہ سلوک کیا وہ کمال ہی کو پہونچایا جس نے اس راہی میں قدم رکھا اُس نے زلال وصال ہی چکھا بلکہ ہے

بہر جامِ جسمِ انکہ نظر توانی کرد	کہ خاکِ میکدہ کحلِ بصر توانی کرد
تو کز سرائیِ طبیعتِ نیروی بیزن	آبِ بادیِ طریقتِ گزرتوانی کرد
جمالِ یارِ نزار و نقابِ پردہ دلی	غبارِ رہِ نشانِ تا نظر توانی کرد

۱۴ بہت شوق مجھے اُن بھائیوں سے ملنے کا ہے جو میرے بعد ہونگے ۱۲

جس طرح جسم کے لیے دو حالتیں ہیں صحت اور مرض ویسے ہی روح کے لیے بھی دو حالتیں ہیں
 اَلْاَمْنُ اَتَى اللّٰهَ بِقَلْبٍ سَلِيمٍ اور وَفِی قُلُوْبِهِمْ مَّرَضٌ اور جیسے ہر مرض جسمانی کے لیے
 سبب اور دو مخصوص ہے کہ اُس کو سوا طبیب حاذق کے کوئی اور نہیں جانتا ویسے ہی مرض روحانی
 کے واسطے بھی سبب اور دو خاص ہے کہ سوا حضرات انبیاء اور اولیاء کے اُسکے حقائق کو کوئی اور
 نہیں جانتا مثلاً کسی کو سودا غالب ہو تو اگر وہ صفر کے علاج میں پڑ جائے تو شفا درکنار مر جائیگا
 اِسی طرح ہر مرض روحانی کا بھی علاج ہے کہ اُس سے تجاوز نہیں کر سکتے پس بغیر مصاحبت حکیم کامل
 و مجالست طبیب واصل جا رہ کار نہیں کہ جو علاج امراض باطنیہ اور حکمت معاملات کو علماً اور ذوقاً
 اور تجرباً جانتا ہو کیونکہ مَنْ مَاتَ وَلَمْ یَعْرِفْ اِمَامَ زَمَانِهِ فَقَدْ مَاتَ مِیْتَةً جَاهِلِیَّةً ۝

طفیل ہستی عشق اندامی و پری	ارادتے بناتا سعاد تے بری
سیا و سلطنت از ما بخر بایہ حسن	ازین معاملہ غافل مشو کہ حیف خوری

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ ۝

خواہی کہ بری راہ بہ سرچشمہ حال	باید کہ شوی خاک رہ اہل کمال
ہر کلب کہ تعلیم ز صیاد گرفت	صیدی کہ کند ز روی شرع است حلال

اور ازالہ امراض روحانی اور عنوانات نفسانی اور دسائس خفیہ کے لیے کتب اخلاق اور تصوف کا
 دیکھنا کافی نہیں جیسے مریض ظاہری کو اپنا علاج قانون اور کامل لصناعہ دیکھ کر کرنا شافی نہیں ہے

اے فقر تو نور بخش ارباب نیاز	خرم ز بہار خاطر گلشن راز
ایک دم نظرے برس تسلیم انداز	باشد کہ بہم رہ بہ حقیقت ز عبا ز

حضرت عارف ربانی شیخ عبدالوہاب شعرانی انوار قدسیہ میں فرماتے ہیں کہ اس بات پر اہل طریق
 کا اجماع ہے کہ انسان کو ایسے شیخ کا ڈھونڈنا واجب ہے جو اُسے اُن صفات کے دور کرنے کا
 طریقہ بتا دے جو اُس کو حضرت حق کی طلب سے روکتے ہوں اس میں شک نہیں کہ امراض باطنیہ کا
 علاج واجب ہے جیسا کہ آیات اور احادیث واردہ اسکی متعلق شاہد ہیں پس معلوم ہوا کہ جو شخص
 شیخ کو طلب نہ کرے گا وہ اسدا اور رسول کا گنہگار ہو گا کیونکہ وہ خود اپنے مرض کا علاج جانتا ہی

۱۔ گردہ شخص جو اللہ تعالیٰ کے پاس قلب سلیم لیکر آیا ۱۲ منہ

۲۔ اور اُن کے دلون میں بیماری ہے ۱۲

۳۔ جو شخص مرا در نہ پہچانا اُس نے اپنے وقت کے امام کو تودہ جاہلیت کی موت مرا ۱۲

۴۔ اے ایمان والو! اللہ سے ڈرو اور ڈھونڈو اسکی طرف وسیلہ کو اور بجا ہرہ کرو اسکی راہ میں امید کہ تم فلاح پاؤ ۱۲

نہیں اور کتب طبیبہ یاد کر کے علاج ہوتا نہیں بلکہ علاج کے لیے طبیب عالم اور تجربہ کار چاہیے
 تو ایسے شخص کے پاس جانا چاہیے اور اُسکو تلاش کرنا چاہیے اور یہ نہ کہنا چاہیے کہ طریقہ صوفیہ
 خلاف کتاب و سنت ہے کہ یہ کفر ہے کیونکہ صوفیہ کے طریقے ہی سب ہیں یعنی اخلاق محمدیہ اور سیرت
 احمدیہ اور سنن اکیہ انتہائی بجا صل ترجمہ پھر رسالہ ارشاد الطلبة والمریدین الی طریق علماء العالمین میں
 فرماتے ہیں کہ حضرات صوفیہ کا طریقہ ہی صراطِ مستقیم اور سب طریقوں میں بزرگ اور روشن تر ہے
 اور یوں تو ہر طریقہ اپنی غایات کے لحاظ سے شریف اور عمدہ ہوتا ہے مگر چونکہ اس طریقہ کی غایت
 حق جل و علا کی معرفت اور اُن آداب کی شناخت ہے جو حضرت حق سے متعلق ہیں اور یہ بھی معلوم
 ہے کہ معرفت حق اثر فی العلوم ہے کیونکہ اُس کا موضوع شریف و عزیز ترین موضوعات ہے لہذا
 معرفت حق کا طریقہ سب طریقوں میں افضل ہے اور جو شخص اسکی راہ بتائے وہ اہل و پیشوا سے
 رہنمایان ہوگا اور جو لوگ اُس طریقہ پر چلیں گے وہ سب سے سعید ہوں گے تو جو شخص اپنے
 نفس کا خیر خواہ ہو اُسپر لازم ہے کہ سوائے اس طریقہ صوفیہ کے دوسرا طریقہ نہ اختیار کرے کیونکہ
 اس طریقہ کو سعادت ابدی سے خاص ارتباط ہے اور یہ طریقہ علم شریعت و حقیقت کا جامع ہے
 اور اُس کا برتنے والا مقام شیخی و درایت نبویہ کاملہ کے لائق ہے پس جو شخص ان اوصاف سے
 متصف ہو اُسکو شیخ اور وارث اور اُستاد کہیں گے اگر وہ بنی کا تابع ہو اور اگر زمانہ نبوت میں ہو
 تو بنی کہلائے گا اسی وجہ سے حق تعالیٰ نے جبریل علیہ السلام کو بطور اُستادی عالم ظاہر میں انبیا
 علیہم السلام کی خدمت میں ہماری تعلیم و ارشاد کے لیے متعین کیا تاکہ ہم اپنے اور حضرت حق کے
 درمیان میں اُن کو واسطہ سمجھیں اور یہ بات علحدہ ہے کہ اللہ ہمارے دُور میں کوئی بات کسی خاص وجہ سے
 جو ما بین ہمارے اور حضرت حق کے ہے الہام کرے پس انبیا علیہم السلام شاگرد حضرت جبریل
 کے ہوئے اور ہم اپنے مرشدین کے اور وہ آنحضرت صلی اللہ علیہ وسلم ہمارے اور
 ہمارے مرشدوں کے شیخ حقیقی ہیں اور ہم سب آپ کے شاگرد ہیں اور چونکہ یہ طریقہ نہایت عزیز و شریف ہے
 اسی وجہ سے اس میں آفات بھی ہر طرف سے آپڑتے ہیں تو اُس کا اختیار کرنے والا بھی وہی مرد بہادر
 ہوگا کہ جس نے کسی بڑے شیخ عالم کا ہاتھ پکڑا ہوگا تو شیخ کو لازم ہے کہ وہ حق تربیت پورا ادا
 کرے اور مرد پروردگار ہے کہ وہ بھی اپنا حق ارادت اور طریقہ اطاعت پورا کرے کیونکہ مقام
 شیخت کی کچھ انتہا ہی نہیں ہے خود شیخ بذاتہ ہمیشہ حق تعالیٰ سے زیادتی کا طالب ہے اللہ تعالیٰ
 نے آنحضرت صلی اللہ علیہ وسلم سے ارشاد فرمایا کہ کہ اے رب بڑھادے میرے علم کو یعنی مجھے اپنا

علم دے اور اس علم کے ساتھ احکام تکلیفیہ کو بتاؤ بلحاظ اس امر کے مرشد کا ادب و تعظیم کرنا چاہیے
 کیونکہ وہ نائب رسول ہے اُمت کی ہدایت کے لیے اور اُس کا فرض ہے کہ وہ مسلمانوں کو خواب
 جہالت سے بیدار کرے اور اُن کو دو نوح میں گرنے سے بچائے حق تعالیٰ ارشاد فرماتا ہے کہ وَأَنذَرْتُ
عَشِيرَتَكَ الْأَقْرَبِينَ قُرب کی دو قسمیں ہیں ایک قُرب طینی دوسرا قُرب دینی اور شریعت میں
 قُرب دینی ہی معتبر ہے اس لیے کہ حدیث شریف میں آیا ہے کہ آنحضرت نے فرمایا کہ وارث نہیں
 ہوتے باہم دو مختلف مذہب والے پس اگر دین کا لحاظ نہ ہوتا تو وراثت کو قُرب طینی میں اختلاف
 دینی کیوں مانع ہوتا اور لوگ امور دینی میں دو طرح پر ہیں مدعی اور صادق اور طالب دنیا اور
 طالب آخرت اور طالب حق کو حضرات صوفیہ نے ان سب سے بہتر جانا ہے اور اُسکی خوبی بیان
 کی ہے اور مریدین کے لیے جو بیماریاں ہر مقام میں ہیں وہ بھی بیان کی ہیں اور یہ بھی کہ قرابت ظاہری
 طینی کا کوئی اعتبار نہیں اور بہتر یہ ہے کہ انسان میں دونوں قرابتیں ظاہری و حقیقی جمع ہوں تو جو انہیں سے
 شریعت پر عامل بروجہ حقیقت بوجہ نفاق سے نکلنے کے ہوگا تو اُس کا دل ایمان یقین میں اُسکے
 افعال ظاہری کے مطابق ہوگا اسکو اچھی طرح سمجھ لینا چاہیے اور مریدین زمانہ کی طرح اپنے آپ کو
 نہ رکھنا چاہیے اور آجوبہ مریضہ میں لکھتے ہیں کہ اگر کوئی کہے کہ ان امراض باطنیہ کا علاج اگر واجب
 ہوتا تو ائمہ اصحابہ اور تابعین اور مجتہدین اس بارہ میں لکھتے حالانکہ اُن کی کوئی کتاب اس بارہ میں
 نہیں دیکھی گئی اس کا جواب یہ ہے کہ یہ امراض باطنیہ اُس زمانہ میں نہ تھے اگر ہوتے تو حضرات
 مجتہدین ضرور اُن کی دوائیں استنباط کرتے اور کتابیں تصنیف فرماتے اور لوگوں کو ریا اور نفاق
 اور عجب وغیرہ سے بچاتے جیسا کہ مسایل فقہ میں کیا ہے کوئی عاقل منصف یہ نہیں کہہ سکتا کہ کسی نے
 ائمہ دین کسی میں کبر و ریا و حسد یا نفاق دیکھا ہو اور خاموش رہا ہو پس معلوم ہوا کہ جس شخص پر مرض
 باطن غالب ہو تو اُسکو ایسے شخص کی تلاش ضروری ہے جو اُس سے اُس درجہ سے نکالے اگر اپنے شہر
 اور اعلیٰ میں نہ پائے تو سفر کر کے تلاش کرے اور جن لوگوں کو خدا نے ان امراض سے بچایا ہے
 جیسے مجتہدین اور اُن کے تابعین اکلین تو اُن کو شیخ کی ضرورت خاص اس بارہ میں نہیں ہے
 اگرچہ وہ زیادتی کمال میں اہل سلوک کے محتاج ہوں کیونکہ سلوک کہتے ہیں عمل بقتضائے علم کو جو رُوح
 اخلاص ہو اور یہی حقیقت صوفی کی ہے حضرت ابوالقاسم قشیری کہتے ہیں کہ اَدُلْ ظُہُورَ اِمْرَاضِ طَیْنِیَہِ
 کَا تَمِیْرِی صَدِی کے ادا کر سے ہے حسب ارشاد آنحضرت علیہ السلام خَلِّ الْقَرْبَنَ قَوْلِي تَعْلَاذِينَ يَكُونُ
 لہ یعنی اپنے قریبی اعزہ کو ڈراؤ ۱۲ کہ بہترین رانہ میرا رانہ ہے پھر لوگ جو اُسکے قریب ہوں گے پھر وہ لوگ جو اُسکے قریب ہوں گے ۱۲

ثم الذین یلوئحهم توجحکی خوبی کی شہادت آنحضرت صلی اللہ علیہ وسلم نے دی ہے وہ رتبہ کمال کو
 پہنچے انتہی شعرانی ابوہریرہ رضیہ میں لکھتے ہیں کہ ابتداء حال میں حضرت امام احمد بن حنبل
 اپنے بیٹے عبداللہ سے کہا کرتے تھے کہ اے عبداللہ حدیث کی ملازمت کر اور ان لوگوں کے پاس
 نہ بیٹھ جو اپنے کو صوفی کہتے ہیں کیونکہ ان میں اکثر احکام دینی سے جاہل ہوتے ہیں جب ان کو ابو حمزہ
 بغدادی کی صحبت نصیب ہوئی اور ان لوگوں کا حال معلوم ہوا تو بیٹے سے فرمانے لگے کہ تو انھیں
 لوگوں کی صحبت اختیار کر کہ یہ لوگ علم مراقبہ - خوت زہد اور علو ہمت میں ہم سے بڑھے ہوئے ہیں
نقل ہے کہ ایک رات کو امام احمد بن حنبل کے پاس ایک گروہ ادلیا کا ہوا سے اُترا اور انھوں نے
 ان سے اس قدر مسائل شرعیہ پوچھے کہ یہ تھک گئے تب وہ سب ہوا پر اڑ گئے اُس وقت سے یہ اپنے
 بیٹے سے کہا کرتے تھے کہ صوفیہ کی خدمت میں حاضری ضروری جانو کہ انھوں نے خوت حق اور اسرار
 شریعت الہی سے وہ پایا ہے جو ہم نے نہیں پایا اور جب وہ خود کسی مسئلہ کے جواب سے عاجز نہ
 ہوتے تو شیخ ابی حمزہ بغدادی سے پوچھتے کہ اے صوفی تم اس مسئلہ میں کیا کہتے ہو وہ جو جواب دیتے
 اُسی کو یہ اپنا مستند کرتے چنانچہ اس کو ایک جماعت نے ذکر کیا ہے کہ جن کے آخری فقہی محدث
 ابن امین تھے اور اسی کو امام شعرانی نے بھی ایوانیت و الجواہر فی بیان عقائد الاکابر میں نقل کیا
 ہے ابو نعیم کہتے ہیں کہ حضرت امام احمد بن حنبل حضرت حاتم اہم کے پاس حاضر ہو کر پوچھا کرتے تھے
 کہ دُنیا سے بچاؤ کیسے ہوتا ہے اور اُس کا جواب با صواب سنتے تھے غرض حضرت امام احمد ہمیشہ
 حضرات صوفیہ کے معتقد رہے اور انھیں سے مستند بیان تک کہ گروہ ابدال سے ہوئے اس کو
 ایک جماعت حفاظ نے روایت کیا ہے اور آپ قائل تھے سماع صوفیہ کے اور کہتے تھے کہ
 یہ لوگ بہت خوش ہیں اپنے رب سے اسکو سلفی نے روایت کیا ہے بطریق طبرانی عبداللہ بن امام
 احمد سے اور آپ سماع بھی سنتے تھے جیسا کہ مقدسی کی روایت سے اور پھر ابن جوزی کی روایت
 سے تلبیس میں معلوم ہوتا ہے شیخ ابوطالب کی قوت القلوب میں لکھتے ہیں کہ عبداللہ بن امام احمد بن حنبل
 کہتے تھے کہ میں نے ایک بار اپنے والد سے پوچھا کہ میں نے سنا ہے کہ آپ معروف کرخی کے پاس
 جاتے ہیں کیا وہ بھی محدث ہیں فرمایا کہ اے بیٹے ان کے پاس تو اس الامر یعنی تقوی اللہ ہے
 امام شعرانی ابوہریرہ رضیہ میں لکھتے ہیں کہ حضرت امام شافعی صوفیہ کی خدمت میں بہت حاضر ہوتے
 تھے اور فرماتے تھے کہ فقیہ کے لیے صوفیوں کی اصطلاح جاننے کی ضرورت ہے کیونکہ بغیر اس کے
 شعرانی منسوب بہ شران باغیج ایک ہمارے بہت سرسبز و شاداب قریب موصل کے ۱۲ مثنوی الارباب

جانے ہوئے اُسکو وہ علم حاصل نہیں ہوتا ہے جو اُسکے علاوہ ہے اور یہ بھی لکھا ہے کہ حضرت
امام شافعی اور حضرت امام احمد مجلس صوفیہ میں جاتے تھے اور ان کے ذکر کی مجلسوں میں شریک
ہوتے تھے کسی نے اُن سے پوچھا کہ آپ ان جاہلون کے یہاں کیوں جاتے ہیں کہا انھیں لوگوں کے
پاس نور اُس لامعینی تقویٰ حق غرڈجل اور اُسکی محبت اور معرفت ہے انتہی شیخ عبدالوہاب شعرانی
اپنے رسالہ ارشاد الطلبة والمریدین میں فرماتے ہیں کہ جب طالب اپنے شہر میں کسی شیخ کو نہ پائے
تو اُس کی تلاش میں سفر کرے اور جہاں ایسا شیخ پائے جو مریدوں کی تربیت کی لیاقت رکھتا ہو اُسکی
خدمت میں حاضر ہوا اگرچہ وہ مقام اُسکے شہر سے سال بھر کی راہ پر ہو خصوصاً وہ شخص جو ظاہری
یا باطنی مرضوں میں مبتلا ہوتا کہ وہ شیخ اپنی حسن معرفت اور سیاست سے اُس مبتلا کو اُس بلا سے
نکالے اور تمام علما کا اس بات پر اتفاق ہے کہ باطنی مرضوں کا علاج ظاہری مرضوں کی طرح
ضروری ہے اور علاج سے غفلت کرنے میں وعید شدید وارد ہے اور ایسے لائق شیخ کی تلاش
میں وہی شخص سستی کریگا جو خداوند تعالیٰ کی بارگاہ سے مطرود ہوگا اور اس زمانہ کے مریدین کو
دیکھا جاتا ہے کہ وہ اکثر کسب الہ کے مرتکب ہیں تو صغائر کو کون کئے اور پھر اس کے سوا انہیں
سے کوئی ایسا نہیں ہے جو اس مرض کے دفعیہ کے لیے اُس روحانی طبیب سے جو اُسکے شہر میں
موجود ہے رجوع کرے چہ جائیکہ کسی دوسرے شیخ کے پاس جائے پس طالب کو ضروری ہے
کہ اپنے میں بھی اس بات کو ضرور دیکھتا رہے اگر یہی حالت اُسکی بھی ہو تو اُسے دور کرے اور خدا
سے پناہ مانگتا رہے جامع الاصول میں ہے کہ شیخ ابن حجر کہتے تھے کہ طالب پر واجب ہے کہ شیخ
ثقہ اور مستند کو اختیار کرے نہ متعصب کو اور وہ شیخ متقی اور عارف قواعد شریعت اور حقیقت
کا ہوتا کہ طالب سے رسوم اور عادات کو چھوڑ دے اور اُسکو اپنے اشارہ پر چلاے تو جس کو ان
صفتوں سے متصف شیخ ملے اُسپر اُسکا ترک حرام ہے اور اس بارہ میں اِدلہ اربعہ بلکہ ساری کتب کا وہ
شاہد ہیں تو انسان کو اس سرمایہ نعم حقیقی اور فضائل ذاتی کے جمع کرنے میں کہ جو اُسکا حلیہ ذاتی ہو
اور کسی طرح اُس سے جدا نہیں ہو سکتا سعی بلیغ اور جدوجہد کرنا چاہیے اور مثل اور طالبین نعم
خارجی و سعادات مجازی کی جو تغیر اور تبدل اور ایک کے ہاتھ سے دوسرے کے ہاتھ میں منتقل
ہوا کرتے ہیں نہیں ہونا چاہیے اور ایسی خصلت کے حاصل کرنے میں کہ جس میں ممنوعات اور مکروہات
پیش آویں یا خوفناک امور کا سامنا ہو سخت خسارہ ہے اور اس سے بڑھ کر کیا خسارہ ہوگا کہ آدمی
اپنے جوہر نفیس باقی کو اس خزن خسیس یعنی دنیا سے فانی کی تحصیل میں صرف کرے کیونکہ دنیا اور

دنیا کی چیزوں کا یہ حال ہے کہ اگر یہ کمال شقت اور شدت محنت سے ہاتھ بھی آتی ہیں اور ان میں سے کوئی چیز طالب سے فوت بھی نہیں ہوتی ہے تو طالب خود ضرور اس سے فوت ہو جاتا ہے اور یہ چیز اس کے بعد اس کی ہرٹ پائیو اسے کو پہنچتی ہے کہ جن میں اکثر ایسے ہوتے ہیں کہ خود اس کے مخالف اور دشمن ہوتے ہیں اس لیے کلام ہدایت فرجام حضرت سید انام علیہ الصلوٰۃ والسلام میں مکرر فضوایا دینی سے پرہیز رکھنے بلکہ اس میں زہد اختیار کرنے کا حکم ہوا ہے کیونکہ حیات دینی متاع غور ہے ازان جملہ یہ کہ آپ نے فرمایا زہد کر دنیا میں کہ اللہ تجھ کو دوست رکھے اور زہد ان چیزوں میں کر جو لوگوں کے پاس ہے تاکہ تجھ کو لوگ دوست رکھیں اور دوسری حدیث میں یوں ہے کہ دنیا میں اس طرح رہ جیسے غریب مسافر اور اپنے کو اصحاب قبور سے شمار کر اسطرح طالیس کا قول ہے کہ جو شخص کفایت معیشت پر قادر ہو اسکو زائد کی تلاش نہ کرنا چاہیے کیونکہ اسکی انتہا ہی نہیں اور زائد کے تلاش کرنے والے کو بہت کمزوریات کا سامنا کرنا پڑتا ہے۔ وباللہ التوفیق الخاصل طالب کو اولاً مناسبت دقائق مطابق اور لطائف معارف سے پیدا کرنا چاہیے اور علامت مناسبت پیدا ہونے کی یہ ہے کہ ان باتوں کے سننے سے خوش وقت اور پُر ذوق ہو تب البتہ اہل کمال کی صحبت سے متاثر ہو سکے گا جیسے انسان موزون الطبع شعر کی مصاحبت اور شاگردی سے شاعر ہو جاتا ہے اور غیر موزون طبع موس شاعری میں رسائل عروض دیکھ کر شاعر ہونا بھی چاہیے تو نہیں ہو سکتا یوں ہی بغیر مناسبت مذکورہ صرف باتیں سن کے اور کتابیں دیکھ اور پڑھ کے آدمی کامل نہیں ہو جاتا اور مناسبت یوں حاصل ہوتی ہے کہ پہلے کتب اخلاق و تصوف کسی استاد سے سمجھ کے پڑھے اور ان پر عمل کر کے ذوق و شوق پیدا کرے پھر طلب راہبر میں مصروف ہو اور اپنے اور لوگوں کے خیال کے موافق شیخ کا تجسس کرے کیونکہ اولیاء کی معرفت مشکل ہے خدا والا خدا ہی کی تعلیم سے ہاتھ آتا ہے اور اہل اللہ کو ہر شخص نہیں پہچان سکتا کہ اولیاء کی محنت قبائی لا یعرفہم سوائے پیر کامل اسے کہتے ہیں جو شریعت اور طریقت اور حقیقت کا جامع اور ہمہ اوست اور ہمہ از دوست کا قائل اور ظاہر اور باطن میں مجتہد و ن کا تابع ہو اور کسی امر میں ان کا مخالفت و منکر نہ ہو کہ کل حقیقۃً راد تھا الشریعۃ فھی زندقۃ اس کو امور دنیا و دین میں اپنے مثل نہ جانے نہ اس کے افعال کو اپنے افعال پر قیاس کرے کہ

کار باکان را قیاس از خود گیر || زانکہ ماند در نوشتن شبیر و شیر ||

لے برے دوست بری قبا کے بچے ہیں میر و سوا ان کو کوئی نہیں پہچانتا ۲۷ لے جس حقیقت کو شریعت رد کرے وہ زندہ نہیں

گفت اینک ما بشر انیان بشر
 جملہ عالم زین سبب گمراہ شد
 ماوا ایشان بستہ خوابیم و خور
 کم کے زا بدال حق آگاہ شد

اور یہ وہم بھی بیجا ہے کہ یہ مراتب عالیہ اور مناصب سنیہ اگلوں کے واسطے ہو گئے اب کسان ہوتے ہیں یہ نہیں ہے بلکہ

فیض روح القدس از باز مدد مستلزم
 دیگران ہم بکنند انچه سیحامی کرد

انسان کا دل بمنزلہ سرچشمہ عالم ملکوت ہے مگر خود اس نے پانی کی راہ چشمہ کے اندر سے پاٹ کر کئی اور راہیں باہر سے کھول دی ہیں کہ جن سے گندلا پانی باہر سے اگر چشمہ کے پانی کو خراب کرتا ہے اگر یہی راہیں خلوت اور عزلت سے بند کر کے آب فاسد کا آنا نفی خواطر کے ذریعہ سے روک دیا جائے اور اصلی راستہ ریاضت سے کھول دیا جائے تو پھر یہی دل منبع حیات ہو سکتا ہے اور ایسے نفس سے مردہ دل زندہ ہو سکتے ہیں اور یہ سب شیخ کامل کی بدولت حاصل ہو سکتا ہے توجب طالب کو ایسا کامل ملے تو وہ اپنے کو اُس کے سپرد کر دے کہ وہ اُس کو بعد قبول کرنے کے مشیمہ طبیعت سے باہر لائے اور دوسری بار متولد کر کے فضاے ملکوت میں پہنچائے حضرت عیسیٰ علیہ السلام فرماتے ہیں کہ کوئی نہیں داخل ہو سکتا ملکوت آسمان زمین میں جب تک دوبارہ نہ پیدا ہو اس کا مطلب یہ ہے کہ وجود مرید میں استعداد کمال مثل بضیہ مرغ کے ہے جس میں استعداد اڑنے کی موجود ہے تو اگر کسی ایسے جو ان مرغ قابل تصرف و ہمت کے حمایت میں رکھا جائے کہ جسکی ذات میں سچان قوت تولید اور تفریع غالب ہو اور وہ ایک مدت تک تصرفات حیات روحانیت اور خواص کمال طیریت اُس بضیہ میں نافذ کرے تو آخر میں وہ حالت بضیگی سے صورت طائری میں آجائے گا اور وہی استعداد حاصل کر لے گا اور اگر بضیہ کو ایسے مرغ کے نیچے رکھیں کہ جس میں نہ قوت طیران ہو اور نہ وہ مرتبہ بلوغ اور تفریع پر پہنچا ہو توجب تک چاہیں رکھا رہے دین نہ استعداد وجود طیریت اُس میں پیدا ہوگی اور وہ صلاح کے قابل ہوگا اسی طرح اگر مرید صادق اپنے آپ کو کسی شیخ کامل کے کہ جو مرتبہ تکمیل کو پہنچ چکا ہو تصرف میں دیدے اور سیر اور طیر اور سلوک اور جذبہ آئین پیدا ہو چکا ہو تو اُس کے بضیہ وجود سے بھی مرغ حقیقت اِنَّ اللہ خلق آدم علی صورۃ پیدا ہو کر فضاے ہویت میں اُڑے اور اس سے بھی توالد و تناسل ظاہر ہو اسی طرح اگر مرید اپنے کو کسی شیخ ناقص کے تصرف میں دے تو اسکی استعداد کمال انسانی بھی فاسد ہو جائے

۱۔ بیشک پیدا کیا اللہ نے آدم کو اپنی صورت پر ۱۲

اور وہ نہ مقام رجال پر پہنچنے نہ مرتبہ کمال پر پہنچنے پس جیسے مقتضی حکمت بالغہ اور سنت جاریہ
الہیہ کا عالم صورت میں یہ ہے کہ توالد اور تناسل اور بقا کے نوعی بغیر از دواج متوالدین
اور رابطہ شہوت اور تاثیر اور تاثیر کے نہیں ہو سکتا ہے یون ہی عالم باطن حقیقت آدمی میں عبودیت
محضہ پیدا نہیں ہو سکتی جب تک مرید اور مراد میں اتحاد اور رابطہ محبت و اطاعت اور قبول تصرفات
مراد نہ موجود ہو اور یہی ولادت ثانیہ ہے کیونکہ اگرچہ لڑکے کا وجود بغیر باپ کے بھی قدرت الہی
میں ممکن ہو جیسے حضرت آدم علیہ السلام اور حضرت عیسیٰ علیہ السلام کا وجود لیکن حکمت سے ممنوع ہے
یون ہی مولود معنوی کا وجود بغیر از دواج مرید و مراد کے اگرچہ قدرت میں ممکن ہے جیسے بعض
مجازیب کا وجود لیکن حکمت میں دشوار ہے اور اگر ہو بھی تو اس میں بہت آفات ہیں جیسے حضرت عیسیٰ
علیہ السلام کی ولادت کہ بعضی نصاریٰ کی ضلالت کا باعث ہوئی وہ لوگ اُن کو اللہ کا بیٹا
کہنے لگے یون ہی کوئی مجذوب جو خلاف طریقہ ارشاد شیخ کامل مکمل کے صاحب کشف ہو تو اس سے
بھی آفات ظاہر ہونگی توقع زائد ہے۔ الا ماشاء اللہ

از رنگدِ خاک سر کوئے شما بود | ہر ناز کہ در دستِ نسیم سحر امتداد

وصل تحقیق معنی و حقیقت ولایت کے بیان میں

ولایت کے لغوی معنی قرب کے ہیں اور اصطلاح میں تخلیق باخلاق الہی اور بقا بعد الفنا اور صحو
بعد الخو کو کہتے ہیں حضرت شیخ ابوالقاسم قشیریؒ رسالہ قشیریہ میں لکھتے ہیں کہ دلی کے دو معنی ہیں ایک
فیعل یعنی مفعول جیسے قتل اور جرح اور دہ وہ شخص ہے جسکے امور کا حق تعالیٰ متولی ہو جیسا کہ
فرماتا ہے وَهُوَ يَتَوَلَّى الصَّالِحِينَ اور حق تعالیٰ ایک گھڑی بھی اُسکو اُسکے نفس کی
سپردگی میں نہ دے بلکہ خود ہی اُس کا ذمہ دار ہے دوسرا فیعل صیغہ مبالغہ ہے بمعنی فاعل جیسے
کریم اور علیم پس دلی وہ ہے جو بندگی حق اور اسکی اطاعت اور عبادت کا ذمہ دار ہو اور اُن کو
برابر بلا تصور اور نسیان اور فتور اور عصیان کے بجا لاتا رہے اور یہ دونوں وصف ولایت کیلئے
ضروری ہیں اور دلی ہر واجب ہے قائم ہونا ادا سے حقوق الہیہ میں پورے طور پر اور یقین کرنا
کہ حق تعالیٰ ہمیشہ اُس کا محافظ ہے خوشی اور مصیبت میں اور ولی محفوظ ہوتا ہے جیسے نبی مصوم
ہوتا ہے اور جو شخص کہ خلاف شریعت ہو وہ مغرور اور مکار ہے علامہ سید شریف کہتے ہیں کہ دلی

۱۔ قشیری بالضم و فتح شین تام پر قبیلہ ہوازن ۲۔ منتخب ۳۔ یعنی وہ نیک کاروں کا ذمہ دار ہے ۱۲

بروزن فیصل معنی فاعل وہ ہے جو موانعت کرتا ہو طاعت پر بلا کسی محصیت کے اور معنی مفعول وہ ہے جس پر احسانات الہیہ اور انعامات نامتناہیہ پے درپے ہوتے ہوں اور ولی کی ولایت سے مراد اُس کا قرب ہے تو ولایت ایک قرابت حکمیہ ہے جو حریت یا موالات سے حاصل ہوتی ہے قیصر فی فصل ثانی مقصد ثانی مقدمہ شرح قصیدہ فارضیہ میں لکھتے ہیں کہ ولایت ماخوذ ہے ولی سے یہ معنی قرب کے اسی واسطے حبیب کو ولی کہتے ہیں کہ وہ قریب ہوتا ہے اپنے دوست سے اور اصطلاح میں قرب حق کو ولایت کہتے ہیں اور اُسکی دو قسمیں ہیں ولایت عامہ اور ولایت خاصہ ولایت عامہ کل مومنین صالحین کو حاصل ہے جیسا کہ آیہ کریمہ **اللّٰهُ وَلِیُّ الَّذِیْنَ اٰمَنُوا یُخْرِجُهُم** من الظلمات الى النور سے معلوم ہوتا ہے اور ولایت خاصہ سے مراد فنا ہونا ہے ذات اور صفات اور افعال حق میں پس ولی اُسکو کہیں گے جو اسد میں فانی ہو اور قائم اور ظاہر ہو بذریعہ اُس کے اسما و صفات کے ملا اسماعیل حقّی تفسیر روح البیان میں لکھتے ہیں کہ ولایت کی دو قسمیں ہیں ایک عامہ دوسری خاصہ عامہ مشترک ہے تمام مومنین میں کما قال اللہ تعالیٰ **اللّٰهُ وَلِیُّ الَّذِیْنَ اٰمَنُوا یُخْرِجُهُم** من الظلمات الى النور اور ولایت خاصہ خاص ہے واسلین الی اللہ کے لیے اور ولایت سے مراد ہے فانی ہونا بندہ کا حق میں اور باقی ہونا اُس میں تو ولایت کے واسطے کرامات کو نہ شرط نہیں ہیں کیونکہ وہ غیر ملت اسلامیہ میں بھی پائی جاتی ہیں البتہ کرامات قلبیہ شرط ہیں جیسے علوم الہیہ اور معارف ربانیہ اور ایسا بھی ہوا ہے کہ کبھی یہ دونوں کرامتیں ایک ہی شخص میں پائی گئی ہیں جیسے حضرت شیخ عبدالقادر جیلانی اور شیخ ابومدین مغربی قدس سرہما کہ اہل مشرق میں حضرت غوث پاک رضی اللہ عنہ کا سا اور اہل مغرب میں حضرت ابومدین کا سا خوارق عادات میں کوئی نہیں گذرا اور ان میں علوم معارف قلبیہ بھی تھے اور کبھی کسی ولی میں کرامت قلبیہ زیادہ پائی جاتی ہے اور کبھی کسی سے کرامت کوئی پائی ہی نہیں جاتی کرامت کو نہ سے مراد پانی پر چلنا ہوا میں اڑنا تھوڑی دیر میں بڑی منزل طے کرنا وغیرہ یہ راہ ہوں اور متفلسفون سے بھی واقع ہوتے ہیں اور حق یہ ہے کہ یہ دونوں قسمیں اللہ کی بخشش ہیں وہ جسکو چاہے عطا فرمائے قیصر فی مقدمہ شرح فصوص الحکم میں لکھتے ہیں کہ ولی فانی فی اللہ اور باقی باللہ کو کہتے ہیں اور فنا سے مراد یہاں مطلق ذات بندہ کا معدوم ہونا نہیں ہے بلکہ جہت بشریت کا جہت باینہ میں فنا ہو جانا اور یہ حاصل نہیں ہوتا بغیر حق سبحانہ کی طرف توجہ تارہ کے کیونکہ اسی وجہ سے جہت خفیت

لے اللہ ولی ہے ایمان والوں کا کہ جن کو نکالتا ہے اندھیروں سے روشنی کی طرف ۱۲

غالب ہوتی ہے اور جہت خلقت مغلوب یہاں تک کہ وہ جہت خلقت بالاصالتہ فانی ہو جاتی ہو جیسے سوکھی لکڑی آگ میں ڈالی جائے تو وہ بسبب آگ کے قرب اور استعداد قبول ناریت کے نیز بسبب اُس قابلیت کے جو اُس میں پوشیدہ ہے پہلے گرم ہوتی ہے پھر تھوڑا تھوڑا سلگ کر آگ ہو جاتی ہے اور اُس سے بھی وہی باتیں حاصل ہونے لگتی ہیں جو آگ سے جیسے جلانا پکانا روشن کرنا وغیرہ حالانکہ پہلے وہ کوئلہ ایک چیز کد ربارد تھا اور یہ عہد کی فنا تعینات حقانیت و صفات ربانیت کے ساتھ عہد کے متعین ہونے کا باعث ہوتی ہے اور اسی کو بقا ربانیت کہتے ہیں تو تعین بندہ سے مطلقاً رفع نہیں ہوتا ہے بلکہ بندہ ہمیشہ بقا حق باقی رہتا ہے جماعت لمحدین اس فنا سے مراد محو عینی سمجھے ہیں اس وجہ سے زندہ میں پڑ گئے اور عذاب و ثواب اُخرویہ انکار کرنے لگے اور سمجھے کہ جیسے وحدت سے کثرت میں آئے ہیں ویسے دوبارہ پھر اُسی طور سے کثرت سے وحدت میں جائیں گے اور یہ کثرت اُس وحدت میں مضمل ہو جائے گی حالانکہ یہ نہیں سمجھے کہ کسی کامل سے عجز اور نقصان اور احتیاج زائل نہیں ہوتی تو معنی رجوع بہ وحدت کے کیا ہوں گے اگر رجوع بہ وحدت موت کے بعد خیال کیا ہے تو کافر اور زندقہ ہیں کہ عذاب اُخروی کے مُنکر ہیں اور انبیاء علیہم السلام کے ارشادات کو باطل سمجھتے ہیں نعوذ باللہ منہا نہیں دیکھتے کہ موت کامل اور غیر کامل کسی کو نہیں چھوڑتی کہ اناک صیت وانھم صیتون البتہ کامل کو موت کا کچھ کھٹکا نہیں ہوتا بخلاف ناقص کے جیسا کہ داراشکوہ نے حسانت العارفین میں لکھا ہے

از مرگ نباشد اہل دل را آزار	وز خواب نترسد جو بود دل بیدار
اگر جان تو جسم را بینداخت چہ باک	چون کہنہ شود پوست بیندازد مار

اور حضرت مولانا روم فرماتے ہیں

مرگ تبدیلی کہ در نورے شوی	مرگ نے مرگی کہ در گورے شوی
---------------------------	----------------------------

قیمہ صری لکھتے ہیں کہ ابتدائی دلالت انتہائی سفر اول ہے جو مراد ہے سفر خلق سے طرف حق کے بوجہ دور کرنے تعشق مظاہر اور اغیار کے اور قیدون اور حجابون سے خلاصی اور منازل اور مقامات پر عبور کرنے اور مراتب اور درجات حاصل کرنے کے یہ وہم نہ کرنا چاہیے کہ فنا علمی ہی وہ فنا ہے جو عارفین ارباب شہود حالی کو حاصل ہوتی ہے جب کہ وہ ذاتاً و صفاتاً باقی بحق ہوتے ہیں جیسا کہ بعض عارفین نے بجز علم توحید گمان کیا ہے ایسا نہیں ہے علم عشق اور ہے اور حال سے بیشک نور مہیو لا ہے اور وہ بھی مرنے والے ہیں ۱۲

اس کا اور ہے اکثر لوگ ہیں کہ عاشق کے عشق کا اُن کو علم ہوتا ہے لیکن وہ خود عاشق نہیں ہوتے پس حق یہ ہے کہ اظہار مرتبہ فنا کا بغیر اُس کے ذائقہ چکھے خفا ہے اور اُس کا اظہار اُس کے نہ پانے والے سے اخفا حقیقت فنا کا علم خاص الہی کو ہے کسی دوسرے کو ممکن نہیں مگر یہ کہ وہ اپنے جس کا ریل بندہ کو چاہے عطا کرے اور یہ شہد شریف اور تجلی ذاتی اعیان کی فانی کرنے والی بلا صافہ اُس کو حاصل ہو جیسا کہ خود فرماتا ہے **فَلَمَّا تَجَلَّى رَبُّهُ لِلْجَبَلِ جَعَلَهُ دَكًّا وَخَرَّ مُوسَى صَعِقًا** حضرت ابوعلی جوزجانی کہتے ہیں کہ دلی وہ ہے جو اپنے حال سے فانی ہو اور شاہدہ حق میں باقی اور اُس کو اپنے نفس کی کچھ خبر نہ ہو اور نہ غیر حق سے سکون و قرار ہو۔

نقل ہے کہ حضرت ابراہیم ادہم نے ایک شخص سے فرمایا کہ تو دلی ہونا چاہتا ہے کہا ہاں فرمایا کہ دنیا اور عقبی میں سے کسی چیز کی طرف رغبت نہ کر اور اپنے نفس کو خدا کے لیے فارغ کر تاکہ روئے دل تیرا حق کی طرف رہے۔

نقل ہے کہ حضرت ابو یزید بسطامیؒ ایک شخص کی ملاقات کو گئے اور وہ مشہور دلی تھا آپ جب اُس کی مسجد کے قریب پہنچے تو اُس کے انتظار میں ٹھہر گئے جب وہ شخص باہر نکلا تو اُس نے قبلہ رو ہو کر تھوکا آپ فوراً بلا اُس سے سلام و کلام کیے ہوئے وہاں سے چلے آئے اور فرمایا کہ یہ شخص جب کسی ادب پر آداب شریعت سے امین نہیں ہے تو خدا کے اسرار پر کیسے امین ہوگا حضرت ابو سعید خراز کہتے ہیں کہ جب اللہ کو اپنے کسی بندہ کو دلی کرنا منظور ہوتا ہے تو اُس کو اپنے یاد کی توفیق دیتا ہے جب اُس کو ذکر سے لذت ہونے لگتی ہے تب اُس کو اپنا قرب عنایت کرتا ہے پھر اُس کو مجالس اُنس میں اُٹھا کر اور توحید کی کرسی پر بٹھا کر حجابات اُس سے اُٹھا دیتا ہے اور مقام فردانیت پر فائز کر کے حجابات جلال اور عظمت کے بھی اُٹھا دیتا ہے جب اُس کی نظر عظمت اور جلال پر پڑتی ہے تو وہ فانی ہو کر بقا حق سے باقی ہو جاتا ہے اور حفظ الہی میں آکر اپنے نفس کے دعوؤں سے پاک ہو جاتا ہے اور دلی فانی ہو جاتا ہے اور دلی سے خون ساقط نہیں ہوتا بلکہ اُس پر غالب ہوتا ہے اور اگر بعضوں سے زائل بھی ہو گیا تو یہ نادر ہے کیونکہ ہیبت اُس سے زائل نہیں ہوتی اور دلی پر غالب اُس کی حالت محو میں یہ ہے کہ وہ صادق ہو ان چیزوں میں ایک ادا می حقوق الہیہ میں دوسرے شفقت اور رفق میں خلق الہیہ ہر حال میں تیسرے ایذا سے پر وازہ کرنے میں چوتھے اللہ سے خلق پر احسان چاہنے میں بلا اُن کی طلب کے پانچویں **لہ** جب تجلی کی اُس کے پروردگار نے ہمارے پروردگار دیا اُس کو کئی کئی بار اور گریہ ہوئی ۱۲ منہ

خلق کی نجات کے لیے ہمت مصروف کرنے میں چھٹکین عوض نہ لینا خلق سے انکی ایذا دہی پر
 سآ تو میں اپنے نفس کو روکنا خلق کے مال سے آٹھویں زبان بند رکھنا خلق کے حال سے
 نویں آنکھ بند کرنا خلق کی بُرائیوں کی طرف سے دسویں دنیا و آخرت میں کسی کا دشمن نہ ہونا انتہی
 مفاتیح العجاز شرح گلشن راز میں ہے کہ دلی اُس کو کہتے ہیں جو ذات اور صفات الہی کو اپنے
 امکان بھرجاتا ہوا اور عبادت پر مداومت رکھتا ہوا اور گناہوں سے بچتا ہوا اور اپنے آپ کو
 دریائے لذات و شہوات میں ڈوبنے سے بچاتا ہوا انتہی حضرت مولانا شاہ عبدالعزیز صاحب
 رحمۃ اللہ علیہ کا قول ہے کہ دلی وہ ہے کہ جس کے دیکھنے سے ذکر کا فائدہ حاصل ہو بہ موجب حدیث
 شریف ہُمُ الَّذِينَ إِذَا رُؤُوا ذَكَرَ اللَّهُ کے معنی اولیاء اللہ وہ ہیں جنکے دیکھنے سے خدا
 یاد آئے انسان کا دل ذاکر ہو جائے اور صحبت انکی مفید معلوم ہو حدیث شریف میں ہے ہُمُ
جُلَسَاءُ اللَّهِ وَهُمْ قَوْمٌ لَا يَشْقَى جُلِيسُهُمْ یعنی اولیاء اللہ خدا کے جلسہ میں ہیں اور وہ وہ قوم ہیں
 جنکا ہم صحبت برکت نہیں ہوتا۔ اور بقی نے شعب الایمان میں اور امام احمد نے عبد الرحمن
 بن غنم اور اسماء بنت یزید سے روایت کی ہے کہ آنحضرت صلی اللہ علیہ وسلم نے فرمایا کہ زیادہ
 نیک بندے اللہ کے وہ لوگ ہیں جن کو دیکھ کر خدا یاد آئے یعنی اُن کو تعلق اور استحقاق میں
 جناب کبریا سے حق سے یہ مرتبہ ملا ہے کہ جسکے آثار و انوار اُن کے چہرہ و حالات و اطوار سے لیے
 ظاہر ہیں کہ جب آنکھ اُن کے جمال پر پڑتی ہے تو خدایا دآجاتا ہے کیونکہ نشانات عبادت و صلاح
 اُن کے چہرہ سے ظاہر ہوتے ہیں اور بعض کہتے ہیں کہ اس حدیث کا مطلب یہ ہے کہ اُن کا
 دیکھنا بمنزلہ خدا کی یاد کے ہے جیسے کہتے ہیں کہ عالم کے چہرہ پر نظر ڈالنا عبادت ہے اور کبھی
 ایسا ہوتا ہے کہ صلاح کے دیکھنے سے نور ایمان ایسا اُس شخص کے باطن میں آتا ہے کہ دل روشن
 ہو جاتا ہے حدیث میں آیا ہے النَّظَرُ إِلَى وَجْهِ عَلِيٍّ عِبَادَةٌ یہ حدیث معنی اول کے لیے
 مصداق ہے۔

نقل ہے کہ حضرت امیر کرم اللہ وجہہ گھر سے برآمد ہونے تھے تو جن لوگوں کی نظر آپ کے روئے
 مبارک پر پڑتی وہ کہتے لَا إِلَهَ إِلَّا اللَّهُ مِمَّا اشْرَفَ هَذَا الْفِتْنَةِ اور لَا إِلَهَ إِلَّا اللَّهُ مِمَّا أَكْرَمَ
هَذَا الْفِتْنَةِ اور لَا إِلَهَ إِلَّا اللَّهُ مِمَّا أَشْجَعَ هَذَا الْفِتْنَةِ ہیں آپ کا دیکھنا کلمہ پڑھنے کا باعث

۱۰ حضرت علیؓ کا کلمہ دیکھنا عبادت ہے ۱۲ منہ ۱۰ نہیں ہر کوئی معبود سوا اللہ کے کیسا بزرگ یہ جوان ہر ۱۰ نہیں ہر کوئی

معبود سوا اللہ کے کیسا بخی یہ جوان ہے ۱۲ منہ ۱۰ نہیں ہر کوئی معبود سوا اللہ کے کہنا بہادر یہ جوان ہے ۱۲ منہ

ہوتا تھا حضرت شیخ عبدالحق ترجمہ مشکوٰۃ میں بعد اس بیان کے فرماتے ہیں کہ ایک دن میں بازار
مکہ میں سر جھکائے غافل چلا جاتا تھا ناگاہ سر اٹھایا تو ایک مرد بزمیری نظر پڑی تو بے اختیار
بزمیری زبان سے نکلا لا الہ الا اللہ وحدہ لا شریک لہ لہ الملك ولہ الحمد و هو
علیٰ کل شیء قدير غالب یہ ہے کہ اس حال کا واقع ہونا صدق اسی حدیث کا ہو۔
دوسرے جز حدیث کا ترجمہ یہ ہے کہ اور بدتر بند خدا کے وہ ہیں جو مجنون میں جاتے ہیں سخن چینی
کے لیے اور جذباتی ڈلو اتے ہیں دوستوں میں سخن چینی و غمازی سر اور اچھے لوگوں میں عیب
نکالتے ہیں جو لوگ کہ گناہ اور فساد اور عیب سے پاک ہیں ان کو بھی گناہ و فساد کی تہمت لگاتے
ہیں علامہ شیخ ابن حجر کی صواعق محرقہ میں لکھتے ہیں کہ حضرت صدیق اکبر حضرت جناب امیر کے
چہرہ مبارک کو دیکھتے تھے ایک بار حضرت صدیقہ نے پوچھا کہ اس کا کیا سبب ہے آپ نے فرمایا
کہ میں نے آنحضرت صلی اللہ علیہ وسلم کو فرماتے سنا ہے کہ علی کے چہرہ کو دیکھنا عبادت ہے اور یہ
حدیث حسن ہے اور ابن سنان کی روایت میں ہے کہ حضرات ابو بکر اور علی رضی اللہ عنہما مزار اقدس
حضرت نبوی صلی اللہ علیہ وسلم کی زیارت کو تشریف لائے وفات شریف کے چھ روز بعد تو حضرت علی نے
حضرت صدیق سے فرمایا کہ اسی خلیفہ رسول اللہ آگے چلے حضرت صدیق نے فرمایا کہ میں اُس شخص کے
آگے کیسے چلون جسکی شان میں آنحضرت صلی اللہ علیہ وسلم کو فرماتے سنا ہے کہ علی کا رتبہ میرے نزدیک وہ ہے جو
میرا رتبہ ہے میرے رب کے بیان حدیث النظر الی وجہ العلی عبادۃ کو بطرانی اور حاکم نے
حضرت ابن مسعود سے روایت کیا ہے اور اس کی سندین حسن ہیں

محو باشد در شہود ستر عیب اسرار شان
لیک پندارند خواب لو دکان بیدار شان
مشرق و مغرب گرفتہ پر تو انوار شان
این بود ساعت بساعت ستر تنقار شان
ششمہ نقش حرف غیر از صفحہ پندار شان
زاتش شوق محبت گرمی بازار شان
صد کشایش از در و صد نشستی از دیوار شان

حبذا قومی کہ دید حق بود دیدار شان
جلہ در کعب فنا از ہستی خود رستہ اند
گر چہ اند و دند خورشید جمال خود بگل
از خدا خواہند ستر ذات خود در ذات او
رنجستہ باران عرفان از سحاب کرم
ہر کی را با خود از سودا می دل بازار
یکدم از طوف و دیوار شان نشین کہ ہست

۱۱ نہیں ہے کوئی بعد و سوا سے اللہ کے وہ اکیلا ہے کوئی اُس کا شریک نہیں اور اُسکی ملک اور اُسکی کے لیے تعین ہے

اور وہ ہر چیز پر قدرت والا ہے ۱۲ منہ ۱۱ دیکھنا علی کے چہرے کی طرہ عبادت ہے ۱۲

کارشان جز نفی مات و صف فعل خویش نیست | اسی خدا چہ بود کہ جانی اکنی در کارشان

بہجت الاسرار میں ہے کہ حضرت شیخ عبدالقادر جیلانی رضی اللہ تعالیٰ عنہ فرماتے تھے کہ ولایت
ظل نبوت ہے اور نبوت ظل الہیت نبوت مستفاد ہے وحی ملک اور غیب ازل سے اور ولایت
مطالعہ روح کشف اور ملاحظہ مطالع بیان سے بذریعہ اُس صفا اور طہارت کے کہ جس سے
کہ ورات بشریت جاتے رہیں اور اسرار الالہیہ سے پاک ہو جائیں تو انبیاء صمد حق ہوئے اور
اولیاء مظاہر صدق نبی کا معجزہ اس لیے ہوتا ہے کہ اُس سے وحی کے محل کا اور معانی
حکمت کے اسرار اور کمال قدرت الہی کا اظہار ہوا اور نبی کے قول کی تصدیق اور اُس کے حکم کی
شاہدہ واضح ہوتا کہ منکرین کی جھٹلین قطع ہوں اور ولی سے کرامت کا ظہور اس وجہ سے ہوتا ہے
کہ اُس کی استقامت قانون ارشاد نبوی صلی اللہ علیہ وسلم پر واضح ہو تو سر ولایت کا بیان کرنا نقص ہے
بلکہ اُس کی نسیم عنایت کا منظر رہنا یہی کرامت ہے اور کرامت سے مراد نور الہی کے انعکاس کا اثر
ہے ولی کے قلب پر کہ جو اُس کو چشمہ نور کل سے بواسطہ فیض الہی کے ملا ہوا اور یہ ولی پر ظاہر
نہیں ہوتا بغیر اُس کی بے اختیاری کے انتہی بقدر الضرورۃ شرح گلشن راز میں ہے کہ ولی مشل
ماہتاب کے ہے کہ جو آفتاب نبوت سے روشنی حاصل کرتا ہے اور بوجہ اس استفادہ کے اُس کا
تابع ہوتا ہے اور اسی تبعیت اور وراثت سے خلق کو حق کی طرف ہدایت فرماتا ہے اور حقیقت
نبوت ہر نبی میں ایک صفت کمال کے ساتھ ظاہر ہوتی اور وجود سرا پا جو حضرت خاتم الانبیاء صلی اللہ
علیہ وسلم میں تمام صفات کمال کے ساتھ مع زیادتی مرتبہ ختم نبوت کے نقطہ اخیرہ دائرہ نبوت
میں ظاہر ہوتی اسی طرح حقیقت ولایت بھی ہر فرد میں افراد اولیا سے بتبعیت اور وراثت انبیاء
کے کسی ایک صفت کے ساتھ اوصاف کمال سے ظاہر ہوتی ہے اور وجود حضرت خاتم الاولیا
امام مہدی علیہ السلام میں کمال تبعیت اور وراثت حضرت خاتم الانبیاء صلی اللہ علیہ وسلم تمام
صفات اور کمال کے ساتھ مع زیادتی مرتبہ ختم ولایت کے نقطہ اخیرہ دائرہ ولایت میں ظاہر
ہوگی پس ولی تابع ہے اور نبی متبوع وہ مستفید ہے یہ استفادہ ماہتاب ہے یہ آفتاب فرق
یہ ہے کہ ولی میں صرف مرتبہ ولایت ہے اور نبی میں نبوت اور ولایت دونوں ہیں اور رسول
میں نبوت اور ولایت اور رسالت تینوں ہیں مگر ختمیت نہیں اور حضرت خاتم الانبیاء صلی اللہ
علیہ وسلم جامع کل مراتب کے ہیں تو جو شخص کہ کامل متابعت نبوی صلی اللہ علیہ وسلم کرتا ہے
اور تمام حالات میں قدم سعی اور اجتہاد راہ اطاعت اور انقیاد میں رکھتا ہے اور بظاہر و باطن قوال

و افعال میں سر و شریعت سے نجا و زہین کرتا اور مرکب جمیع ادا ہو کر بنا ہی سے باز رہتا ہے
تو وہ دلی شریعت اور طریقت میں بنی کا ہمد و ہمراز ہوتا ہے یعنی جسطرح بنی کو مقام محبوبیت حاصل
ہوتا ہے ویسا ہی دلی بھی بسبب حسن متابعت بنی کے اُس مقام کا حاصل ہوتا ہے ۵

دلی از پیروی چون ہمد آمد	بنی را در ولایت محرم آمد
کسی مردی تمام است از تمامی	کسند با خواجگے کار عنلای
چو شد در دائرہ سالک کمل	سد ہم نقطہ آخر بادل
بفتائی یا برا و بعد از فنا باز	رود انجم سام رہ دیگر با عناز
دگر بارہ شود مانند پرکار	بر آن کاری کہ اول بود بر کار
شریعت را شعار خویش سازد	طریقت را وثار خویش سازد
چو کرد او قطع یکبارہ مسافت	نہد حق بر سرش تاج خلافت

اور ہر ایک طور نبوت اور ولایت کے احکام و خواص علیحدہ ہیں ارباب شہود نے بہ نور نبوت
و تائید روح القدس دیکھا ہے کہ نہایات عقلا برایات اولیا ہیں اور نہایات اولیا برایات انبیاء
کیونکہ حق جل و علا شانہ نے آدمی میں ہر قوت کو قوای جسمانی اور روحانی سے مدرکات کے لیے
پیدا فرمایا ہے مثلاً بنیائی کو دیکھنے والی چیزوں کے لیے اور شنوائی کو سننے والی باتوں کے واسطے تو
جیسے دیکھنا سمع کا اور سننا بصر کا کام نہیں یوں ہی عقل کو اولیات کے ادراک کیلئے پیدا کیا اور غیاض
نظری کا ادراک اُسکی طبیعت اصلی سے خارج رکھا مثلاً لکھنے کی خاصیت بالطبع سیدھے ہاتھ میں رکھی گئی ہے
اگر کوئی چیز پیر سے لکھی جائے تو دشوار ہے اور خلاف طبیعت بھی اُسی طرح احکام اور خواص طور
ولایت کا جاننا بھی مدرکات عقلی سے نہیں ہے بلکہ ان کی شناخت ظہور نور طور ولایت پر موقوف
ہے اور وہ وہ نور ہے کہ جو صحراے ملکوت میں وادی امین سے اُس شخص پر فائز ہوتا ہے کہ جسے
آنحضرت صلی اللہ علیہ وسلم کی متابعت میں اپنے آئینہ عقل کو بخارات طبیعت کے ظلمات سے
صاف رکھا اور وہم و خیال کے پردوں سے باہر رہا اُس نور کی ظہور کی علامتوں میں سے سب سے
بڑی علامت یہ ہے کہ وہ شخص عجب و بکثرت سے پاک ہو جیسا کہ آنحضرت صلی اللہ علیہ وسلم نے ارشاد
فرمایا کہ نور جس وقت قلب میں آتا ہے تو دل کھلتا ہے صحابہ نے پوچھا یا رسول اللہ اسکی کوئی علامت
بھی ہے فرمایا ان خانہ غور سے دور ہونا اور خانہ باقی کی طرف متوجہ ہونا اور موت سے پہلے موت کیلئے
آمادہ ہونا اور یہ طور ولایت درامی طور عقل ہے اور اُسکے مدرکات بھی مخصوص ہیں کہ جنکے ادراک سے

عقل قاصر ہے اور عقل اُن درکات کے اسرار سے ویسے ہی قاصر ہے جیسے وہم ادراک معقولات سے قاصر ہے اور جس طرح درکات عقلی دو قسم کے ہیں ایک بعضے اولیات کہ جو بے ترکیب مقدمات کے ادراک میں آتی ہیں اور دوسرے وہ بعضے نظریات جنکا ادراک ترکیب مقدمات پر موقوف ہے اسی طرح سے درکات طور ولایت بھی دو قسم کے ہیں بعضوں کی نسبت طور ولایت کے ساتھ ایسی ہوتی ہے جیسے اولیات کے نسبت طور عقل کے ساتھ اور بعضوں کی نسبت طور ولایت کے ساتھ ایسی ہے جیسے غوامض نظری کی نسبت طور عقل کے ساتھ بالجملہ احکام و خواص طور ولایت بہت سے ہیں بجز اُن کے ایک ادراک حق جل شانہ کا بغیر ترکیب مقدمات عقلی کے ہے دوسرے ادراک بر قرب حق کا ہر موجودات کے ساتھ تیسرے زمان و مکان کی قید سے نکلنا تو جو شخص ان دونوں سے باہر نہ ہو اُس کا طیران ازل میں متصور نہیں ہو سکتا کیونکہ ازل مراد ہے برایت عالم لا زمان سے اور اِس نظر میں ماضی و مستقبل کچھ نہیں رہتا اور لیس عند اللہ صباح و لا مساء کا راز کھل جاتا ہے

بانگ برآبلق زمانہ زند	پس یک تگ ز آسمان بجد
آسمان را چو زیر پا آرد	تا سر کوئے لامکان بجد
چون رسید او بنا کجا آباد	بیخود از خوشتن نہان بجد

چوتھے ادراک طے زمان و مکان و ستر قیامت و حشر اجساد و حقائق و احوال نشاۃ ثانیہ کا ادراک ال ایمانی بطور نبوت کے اور اقرب بجز ادراک غوامض معارف اور فہم رموز و اشارات انبیاء سے کہ یہ بھی خواص طور ولایت سے ہیں پانچویں ظہور سلطان عشق کا اور اُسکی عزت اور غرابت اور مرارت و حلاوت کا وصال اور فراق میں ہے

عقل در کوی عشق رہ نبرد	تو از ان کو چشم چشم مدار
------------------------	--------------------------

اور یہ مراتب خاص آدمیوں کے لیے ہیں ان میں ملائکہ کا حصہ نہیں ہے کیونکہ خطاب مجبوحہ و مجبوسہ انھیں کی طرف ہے آدمی قوت جاذبہ عشق سے قید ہستی سے خلاصی پا جاتا ہے اور ملائکہ اگرچہ قوت کمال عقلیہ رکھتے ہیں لیکن حکم و ماموریت کے مقام معلوم کے اپنے مقام سے تجاوز نہیں کر سکتے حدیث میں آیا ہے کہ فرشتے نہیں جانتے کہ اسم اللہ و دوسے کیا مراد ہے

۱۱ اللہ کے نزدیک نہ صبح ہے نہ شام ۱۲ مراد اند و زو شب ۱۳ مراد ازل لامکان ۱۴ وہ ان کو چاہتا ہے اور وہ اُسکو چاہتے ہیں ۱۵ اور ہم میں جو ہے اُسکے لیے ایک مقام مقرر ہے ۱۶ منہ

خاکِ قدم عشق و رای عقل است
اسی غل بے عقل چہ جایی عقل است

این راہ طریقت نہ پای عقل است
ترے کہ فرشتہ چون ازان بچہ ترست

الغرض تحقیق طور ولایت جذبہ پر موقوف ہے اور وہ کسی کے اختیار میں نہیں کیونکہ جذبہ
میں جذبات الحق توازی عمل الثقلین یعنی ایک جذبہ جذبات حق سے مقابلہ کرتا ہے عمل جن انس کیساتھ
قائم رہے۔ اہل حقیقت اس امر میں مختلف ہیں کہ آیا دلی کے لیے جائز ہے کہ وہ اپنے آپ کو دلی جان
سکے یا نہیں بعضے کہتے ہیں کہ نہیں جائز ہے اور جو کرامتیں اُس سے ظاہر ہوئی ہیں وہ ممکن ہے
کہ اُس کے ساتھ اس کی طرف سے مکر ہو کیونکہ اصل کار عساقبت ہے اور اُس کا حال معلوم
نہیں بہت ایسا دیکھا گیا کہ آدمی کا حال کچھ ہے اور مال کچھ ہوا ہے اور بعضے کہتے ہیں کہ دلی اپنے
کو دلی جان سکتا ہے اس طرح کہ اسد تعالیٰ اس کو اُس کے انجام کار اور دوام حال سے بطور کرامت
کے مطلع فرمائے جیسے حضرات عشرہ مبشرہ کا بشر باجنت ہونا یہ مذہب حضرت ابو علی وفاق کا ہے
حضرت ابو یزید بسطامی فرماتے ہیں کہ اولیا عالس حق ہیں اُن کو محرمان اسرار کے سوا اور کوئی
نہیں دیکھ سکتا اور وہ خدا کے پاس حجاب انس میں پوشیدہ ہیں اور اُن کو دنیا اور آخرت میں
کوئی نہیں دیکھ سکتا اور اولیاء کے چار مقام ہیں اول مقام خلافت نبوت دوسرا مقام خلافت
رسالت تیسرا مقام خلافت اولی العزم جو تھا مقام خلافت اولی الاصطفاء پس مقام خلافت نبوت
مقام علما کا ہے اور مقام خلافت رسالت مقام ابدال کا اور مقام خلافت اولی العزم مقام اوتار
کا اور مقام خلافت اولی الاصطفاء مقام اقطاب کا تو اولیا میں بعضے وہ ہیں جن عالم میں قائم مقام
انبیاء کے ہیں اور بعضے قائم مقام رسل کے اور بعضے قائم مقام اولو العزم کے اور بعضے قائم مقام
اولی الاصطفاء کے اور دلی کے معنی دو ہیں ایک وہ جسکو تصرف کی ولایت حاصل ہو کسی مصلحت
دینی پر دوسرا وہ جس کو ولایت تصرف کی بالفعل نہ ہو بلکہ بالقوہ ہو اگر یہ کہیے کہ جس کو ولایت تصرف
کی نہیں ہے وہ کیسے دلی ہو گا تو اُس کا جواب یہ ہے کہ وہ دلی ہو سکتا ہے بلحاظ اس کے کہ اسد
تعالیٰ نے کل اُمور اُس کے اپنے تصرف اور تولیت میں لے لیے ہوں اور یہ دلی بالقوہ ہے سنتا ہے
تو حق سے سنتا ہے اور دیکھتا بولتا ہے تو حق سے اور وہ عالم محبوبیت میں ہے اسی کی طرف اشارہ
حدیث کنت لہ سمعہ و بصرہ میں ہے دلی صلاحیت خلق کے قرنی ہونیکلی نہیں رکھتا ہے کیونکہ وہ
لے جذبہ سے مراد ہے نزدیک کرنا بندہ کا مقتضائے عنایت الہیہ کہ جو اُس کے واسطے رکھی گئی ہے اُن کل ضروری چیزوں کو
جو طے نازل حق میں جو ہیں غیر اس کے کسی سعی و تکلیف کے کذا فی اصطلاح الحاشی ۱۲ منہ لے میں ہو جاتا ہوں اسکی شنوائی اور بینائی ۱۲



خدا کے فضل و کرم سے اپنے اختیار سے اسلوب ہے پس جب اسکی یہ حالت ہے تو وہ غیر پرکاش ہوگا اس واسطے کہ تصرف غیر میں تب ہوگا جب پہلے اپنے اوپر تصرف اور اخت یا ہوئے گا تو یہ ولی ولی مجذوب ہے فی نفسہ اور جب اسلوب تصرف ہو اپنے نفس سے تو غیر پر کیا تصرف کرے گا دیکھیے شریعت میں جس شخص کو ولایت ہوتی ہے اپنے اوپر اُسی کو غیر پر بھی ہوتی ہے جیسے عاقل بالغ کہ اُسکو اپنے نفس پر ولایت ہے تو غیر پر بھی ہوتی بخلاف لڑکے اور بچوں کے کہ اُسکو نہ اپنے اور ولایت ہے نہ غیر پر تو مجذوب خدا کے قبضہ میں ہنزلہ پچھ شیر خوار کے ہے کہ دست قدرت اُسین تصرف کرتا ہے جیسے ان اپنے بچہ پر تو وہ کنار تربیت محبوبیت میں ہے اور شیر بخشش و بوبیت پیتا ہے اور ولی سالک مرئی ہونے کی صلاحیت رکھتا ہے کہ پورا تصرف اور تدبیر اُس کو اپنے نفس پر بھی ہے اور غیر پر بھی تو جب یہ بات عرف شریعت میں ہوتی تو وہی عرف حقیقت میں بھی ہوگی کیونکہ حقیقت عین شریعت ہے اُسین تفرقہ کفر ہے پس مثال مجذوب کی مقام محبوبیت میں ایسی ہے جیسے کوئی شخص راہ آنکھ بند کر کے چلے تو اُس کو نہ یہ معلوم ہوگا کہ میں کہاں جاتا ہوں اور نہ یہ کہ میرے پیر کے نیچے کیا ہے تو یہ شخص جب قطع مسافت کرے گا تو مقصد پر پہنچے گا مگر جب کسی منزل کا حال اُس سے پوچھا جائے تو کچھ نہ بتا سکیگا کہ جانتا ہی نہیں اور نہ اُس نے دیکھا ہے پس جیسے یہ شخص دنیا کی راہ نہیں بتا سکتا ویسے مجذوب آخرت کی راہ نہیں دکھا سکتا کذافی جامع الاصول۔

قائدہ مفیدہ۔ حضرت مولانا عبدالرحمن جامی نفحات الانس میں لکھتے ہیں کہ دلی کے شرائط سے محفوظ ہونا ہے جیسے کہ بنی کے شرائط سے معصوم ہونا تو جہر شرع شریف کو اعتراض ہوگا وہ مغرور اور غیادع ہے۔

نقل۔ ایک شخص حضرت شیخ ابوسعید ابوالخیر کے پاس آیا اور اُس نے مسجد میں پہلے بایان پیر رکھا آپ نے فرمایا پلٹ جا میں اُس شخص سے ملنا نہیں چاہتا جو دست کے گھر میں جانے کا طریقہ نہ جانتا ہو مولانا عبدالغفور لارسی حاشیہ نفحات میں بیان پر لکھتے ہیں کہ دلی کے گناہ سے بچانے کو حفظ کتے ہیں اور بنی کے گناہ سے بچانے کو عصمت اور دلی کو گناہ سے بچانے کا مطلب یہ ہے کہ وہ گناہ پراصرار کرنے سے محفوظ ہو اس واسطے کہ دلی سے گناہ صادر ہونا ممکن ہے انتہی پھر نفحات میں حضرت شیخ علاء الدولہ سمنانی کے حال میں ہے کہ وہ کہتے تھے کہ ابنیہ قصد گناہ سے معصوم ہیں اور اولیاء گناہ کو معمولی چیز سمجھنے سے محفوظ ہیں اور میرے نزدیک کوئی گناہ اس سے بدتر نہیں کہ بندہ اپنے

لے نسب بہ لارہ راسے ہل ایک ملک کا نام ہے فارس میں قریب کرمان کے انتہی الارب

آپ کو مجرم اور قصور وار نہ جانے اور حضرت مولانا جامی فصیحی شرح فصوص میں لکھتے ہیں کہ شراح جندی کا قول ہے کہ معصوم اور محفوظ وہ بندہ ہے کہ اللہ تعالیٰ مابین اُس کے اور گناہوں کے حامل ہو اور دونوں سے اعتنا کرنے والا ائمہ ہے لہذا کبھی اعتنا کرنے والا ایسا ہوتا ہے جسکو گناہ ضرر ہی نہیں کرتے محبت الہی اور توجہ خداوندی اُسکے گناہوں کو نیکیاں کر دیتی ہے اور اصطلاح شریعت میں معصومیت نبیوں سے مخصوص ہے اور محفوظیت اولیاء سے حضرت شیخ عبدالوہاب شمرانی کتاب یوقیت و الجواہر کے اکتیسویں بحث میں لکھتے ہیں کہ حضرات انبیاء علیہم السلام چونکہ مخصوص اللہ کی حضور میں ہمیشہ رہتے ہیں اور کبھی حق کا مشاہدہ کرتے ہیں اور کبھی اس امر کا خیال کرتے ہیں کہ اللہ تعالیٰ ہم کو دیکھتا ہے اور ہم اُس کو دیکھتے ہیں اور ان دونوں امور کے شہود سے باہر کبھی نہیں ہوتے تو جن کا یہ مرتبہ ہوتا ہو ان سے مخالفت حقیقی ہرگز ممکن نہیں اور اگر ہوگی بھی تو ظاہری ہوگی۔ اسی نسبت کو حضرت الاحسان کسینیؒ اور اسی مقام کی بدولت حضرات انبیاء علیہم السلام کو مرتبہ عصمت حاصل ہوا اور اولیاء کو مرتبہ حفظ اولیاء اللہ اس مقام پر آتے جاتے رہتے ہیں اور انبیاء قائم رہتے ہیں جو ولی وہاں ٹھہرتا ہے وہ انبیاء علیہم السلام کی وراثت اور تبعیت سے اس مقام سے مدد لیتا ہے نہ کہ مستقل طور پر پھر اسی بحث میں متکلمین اور صوفیہ کے اقوال نقل کر کے لکھتے ہیں کہ اگر کوئی سوال کرے کہ عصمت اور حفظ میں کیا فرق ہے تو اُس کا جواب یہ ہے کہ انبیاء علیہم السلام اپنے حسب خواہش امر مباح کرنے سے معصوم ہیں بخلاف اولیاء کے اور انبیاء جب کسی امر مباح کو کرتے ہیں تو صرف اس اظہار کے لیے کہ یہ شریعت میں مباح ہے اور اُس کا کرنا اُن پر واجب ہو گیا ہے بوجہ البلاغ اباحت کے کیونکہ تبلیغ اُن پر واجب ہوتی ہے اور اسی کو حضرت شیخ اکبر نے بھی فتوحات کے باب سجود التلاوة کے آخر میں لکھا ہے اور پھر اسی بحث میں باب اتالیس فتوحات سے نقل کر کے لکھتے ہیں کہ حضرت شیخ ابی یزید بسطامی سے کسی نے پوچھا کہ عارف بھی گناہ کرتا ہے یا نہیں تو وہ کہنے لگے وَكَانَ أَمْرُ اللَّهِ قَدَرًا مَقْدُورًا یعنی اللہ کا حکم انما زہ مقررہ پر ٹھہر چکا اُسکے خلاف ہونا محال ہے تو آپ کا یہ ارشاد ملحوظ ادب الہی تھا مگر اس ارشاد کے معنی یہ ہیں کہ اہل اللہ کا گناہ بحکم اُس تقدیر کے جو اُن میں نافذ ہے ہوتا ہے نہ اُس کے سوا اور اُن کے حق میں یہ صحیح نہیں معلوم ہوتا جو لوگ شہوت سے گناہ کرتے ہوں جیسا کہ عوام کرتے ہیں کیونکہ ایسا کرنے میں گویا محرکات الہیہ کا توڑنا لازم آتا ہے اور اولیاء اللہ گناہوں کی شہوت اور لذت سے محفوظ ہیں کیونکہ اُن کا ایمان اُن کو اس سے روکے رہتا ہے حضرت سید علی خواص کہتے تھے کہ بندہ کے

۱۔ بضم جیم منسوب ہر ایک شہر کی طرف جو دریا سے بیرون پر ہے ۱۲ فتمتی الارب

خلاف ادا مرین پڑنے سے حکمت یہ ہے کہ وہ طاعات اور عبادات کے ناز میں پڑ کر عجب میں مبتلا ہو جاتا ہے کیونکہ رات دن صرف عبادات کرنے سے اکثر لوگوں کو غرور اور عجب اسکا ہوتا ہے کہ میں بہتوں سے اچھا ہوں اور یہی حضرت حق سے انتہائی بُد ہے لہذا اللہ تعالیٰ نے نکالین اس لیے رکھے ہیں تاکہ اُن کی وجہ سے نفوس میں ذلت و خواری ہو اور تکلف اپنے کو کسی مخلوق سے اچھا نہ سمجھے کیونکہ اسی گمان نے شیطان کو اللہ کی درگاہ سے نکلوا یا اور جو شخص مقام قرب کا مدعی ہو اور اُس کے نفس میں ذلت نہ ہو تو وہ کاذب ہے اب اگر کوئی پوچھے کہ عارف گناہ کا عذابِ زیادہ ہے یا جاہل کے تو اُس کا جواب یہ ہے کہ عارف کو عقوبت زیادہ ہوتی ہے کیونکہ اللہ کی توجہ اُس کے حال پر زیادہ ہوتی ہے اور کبھی عارف کی لغزش جاہل کی لغزش سے شہ درجہ زیادہ ہوتی ہے تو اگر عارف پر عقوبت نہ ہو صرف وہ اُس گناہ کے کرنے سے شرمندہ ہی کر دیا جائے تو بھی کافی ہے بلکہ عارف کا خدا کے سامنے شرمندہ ہونا یہی عقوبت سے کمین نامد ہے اور عارفین پر گناہوں کی مغفرت اشد ہوتی ہے اُن کی عقوبت سے اس واسطے کہ عقوبت جزا ہے تو بندہ کو اُس بدلہ پانے کے بعد ایسی راحت ملتی ہے جیسے قرضدار کو قرضہ ادا کرنے کے بعد ہوتی ہے بخلاف مغفرت کے کہ وہ ان بات نہیں ہوتی تو عارف ایک مدت دراز تک شرمندہ رہتا ہے اور یہ شرمندگی اُس کے واسطے بہت سخت ہوتی ہے ایک سُن کی عقوبت سے بھی کیونکہ وہ تو ہوتی ہے اور گزر جاتی ہے جیسا کہ اللہ تعالیٰ فرماتا ہے وَالْفِتْنَةُ أَكْبَرُ مِنَ الْقَتْلِ یعنی دین کی آزمائش مار ڈالنے سے زیادہ ہے تو یہ معافی جو ہم نے بیان کیے ان کا وقوع اُس وقت ہوتا ہے جب حق تعالیٰ اپنے بندہ کی طرف اعتنا کرتا ہے اور اُس کے گناہ بخشا ہے اور اُس وقت بندہ اور اُس گناہ کی یاد کے درمیان حجاب کر دیتا ہے اور گناہوں کو بھلا دیتا ہے کیونکہ گناہ جب یاد آئیں گے ندامت ضرور ہوگی اور نفوس قدسیہ کے لیے کوئی عذاب اس سے بڑھ کر نہیں کہ اُن کو کوئی ایسی خبر دجائے جو اُن کے حق میں بُری ہو کیونکہ ہر حیادار شخص یہی چاہتا ہے کہ اب اس گناہ کا ذکر ہی نہ آجیسا کہ حضرت مریم علیہا السلام کے ارشاد سے معلوم ہوتا ہے یَا لیتنی مت قبل هذا وکنت خسیاً منسیاً یعنی کاش میں مرچکتی اس سے پہلے اور ہو جاتی بھولی بسری یعنی کوئی مجھے نہ جانتا اور نہ شمار میں لاتا حالانکہ بیت المقدس کے سب عبادت کرنے والے جانتے تھے کہ وہ اُن کے امام کی لڑکی ہیں اور حضرت ذکر یا علیہم السلام کی کفالت میں ہیں اور ناکتھا بن با این ہمہ آپ کو یہ ندامت خلقت سے تھی کیونکہ اُنھوں نے آپ کو ایک نالایق بات کی طرف منسوب کیا تھا نہ کہ آپ کے مان باپ کو جیسا کہ کلام مجید میں ہے کہ مَا كَانَ ابُولَ امْرَأَةٍ سَوْءٍ وَّمَا كَانَتْ بِغِيَاً یعنی تیرا

باپ عمران بدکار آدمی نہ تھا بلکہ مسجد اقصیٰ کا امام اور عابدون میں بہت شریف اور عالی مقام تھا اور نہ حیرتی مان حنہ بنت مافوزانیہ اور بدکار ہے پس ایسی مان باپ کی لڑکی ہو کر بے باپ کا لڑکا ترے کیسے پیدا ہوا۔ پھر جب آپ کو اپنی قوم سے ندامت ہوئی اور وہ بجائے عقوبت کے کافی ہو گئی تب اللہ تعالیٰ نے آپ کو اس نسبت ناشائستہ سے بری کر دیا تو کیا پوچھنا ہے اُس شرم کا جو خدا سے اس امر کی بدولت ہو جو بندہ کو خدا کے حدود سے ہٹ جانے اور کھلے کھلے گناہوں کے ازسکاب کی بدولت ہوئی ہو اب اگر کوئی پوچھے کہ جب اللہ تعالیٰ اپنے بندہ کو گناہ بھولا دیتا ہے تو پھر ان کو نیکوں سے بدل دیتا ہوگا جیسا کہ ارشاد فرماتا ہے **فَاُولٰٓئِكَ يَبْدِلُ اللّٰهُ سَيِّئَاتِهِمْ حَسَنَاتٍ** اس کا جواب یہ ہے کہ یہ لازمی نہیں ہے لیکن عارفین کا قول ہے کہ بندہ کے بالکل گناہوں کے بھول جانے میں اللہ کی طرف سے بڑی بشارت اس امر کی ہے کہ وہ اُسکے گناہوں کو نیکوں سے بدل دیگا کیونکہ بدل دینے کی پہچان گناہوں کا بھول جانا ہے اور یہ اسوجہ سے کہ جب اللہ تعالیٰ گناہوں کو نیکوں سے بدل دیتا ہے تو پھر اُس سے گناہ نہیں ہونے دیتا اور اس کا موبد بھی بعضے عارفین کا قول ہے وہ فرماتے تھے کہ جو گناہ آدمی کے ذہن سے نجاتا ہو تو چاہیے کہ وہ اُسکی توبہ جدید کرے کیونکہ اُس میں تبدیلی نہیں واقع ہوتی بلکہ عمر بھر استغفار کرنا چاہیے یہ خیال کر کے کہ خلقت انسانی بڑے کاموں کے لیے ہوئی ہے حضرت سید علی خواجہؒ کہتے تھے کہ اللہ تعالیٰ اپنے خواص اولیاء سے جو گناہوں کو بھولا دیتا ہے تو وہ بوجہ اپنی خاص رحمت کے کیونکہ انسان جب اپنے گناہ یاد کرے گا تو گویا وہ اپنے اور خدا کے درمیان ایک بڑی چیز یعنی بُعد حاصل کر لیگا اسی واسطے حضرات صوفیہ کا قول ہے کہ صفا کے وقت جفا کی یاد بھی جفا ہے اب اگر کوئی پوچھے کہ تبدیل کی کیا صورت ہوتی ہے آیا وہی گناہ بندہ کے نامہ اعمال میں نیکی کر دیے جاتے ہیں یا یہ کہ بندہ گناہ کرنے کے بعد پھر طاعت کرنے لگتا ہے تو اُس کا جواب یہ ہے کہ بعضے اہل کشف کا قول ہے کہ تبدیل کی صورت یہ ہوتی ہے کہ نامہ اعمال میں گناہ مٹا کر اُسکی جگہ اسی کی مشکل نیکی لکھ دی جاتی ہے اور بڑی غایت اللہ کی اپنے بندہ پر یہ ہوتی ہے کہ گناہ مٹ کر اُس بندہ کے نامہ اعمال میں اُسی کو نیکی لکھ دیتا ہے حالانکہ وہ اُس نے کی نہیں ہوتی ہے تو معلوم ہوا کہ اللہ تعالیٰ عارف کے گناہوں کو نیکوں سے بدل دیتا ہے

۱۱ اور ان کو بدل دیگا اللہ برائی کی جگہ بھلائی میں یعنی جب گناہوں کو توبہ سے مٹ دیتا ہے تو نئی عبادتیں اُسکی جگہ قائم کر دیتا ہے اور نفس میں جو گناہ کا لکھ ہوتا ہے اُسکو عبادت کے لکھ سے بدل دیتا ہے یا بھلے بڑے کام جو اُس سے وقوع میں آچکے ہوتے ہیں ان کے خلاف جو نیک کام ہیں انکی توفیق دیتا ہے یا دنیا میں اُسکے کفر کو ایمان سے بدل دیتا ہے اور آخرت میں گناہوں کو نیکوں سے ۱۲ منہ

۱۲ نسخ خاوند شدیدا و دوسکون الفت و صا د کجور کی تہی پہنچنے والے کو کہتے ہیں ۱۲ منہی الاولیاء۔

اور یہ اسکی بڑی نعمت ہے اب اگر کوئی پوچھے کہ کیا یہ صحیح ہے کہ کوئی شخص خواص خدا میں سے ایسا بھی ہوتا ہے کہ جو اپنے کشف و شہود سے نافرمانی کرتا ہو یعنی لوح محفوظ میں دیکھ لیتا ہو کہ اسکی تقدیر میں یہ لکھا ہے اور اُسی کی موافق وہ کرتا ہو تو اُس کا جواب یہ ہے کہ عارف کے لیے یہ صحیح نہیں کیونکہ وہ تو اُس چیز کے ساتھ مخصوص ہو چکتا ہے جو اُسکے دل میں سنکشف ہو جاتی ہے اور اُس کا قیام ہمیشہ حضرت احسان میں رہتا ہے اور اگر اُسکے لیے حق کی نافرمانی مقدر ہو چکی ہے تو پھر وہ اپنے نعل پر خدا کو ناراض نہیں پاتا اب اگر کوئی کہے کہ حضرت ابو یزید کا قول کہ وکان امر الله قدرا مقدورا سے تو معلوم ہوتا ہے کہ اُن کے نزدیک عارف کا سب گناہوں میں بڑا جائز ہے تو اُس کا جواب یہ ہے کہ ہاں ایسا ہی ہے مگر ولی کے حق میں یہ بھی ممکن ہے کہ وہ ایمان لائیکے بعد کافر ہو جائے جیسا کہ ابلیس کے ساتھ واقع ہوا کہ وہ اللہ کے پہچاننے کے بعد نافرمان ہو گیا اور حضرت ابو یزید کی یہ رائے بطور ادب کے ہے یعنی اس بارہ میں کوئی معینہ امر نہیں کہا جاسکتا جیسا کہ ادا کل سمحہ میں بیان کیا گیا تو اگر اللہ تعالیٰ نے عارف پر گناہ مقدر کر دیا تو ضروری ہے کہ وہ اُس گناہ میں پڑے لیکن حجاب کے ساتھ بتاویل یا غفلت یا سہو جیسا کہ اس حدیث شریف سے استفادہ ہوتا ہے کہ جب اللہ اپنے قضا و قدر کے جاری کرنے کا ارادہ کرتا ہے تو عقل مندوں سے اُن کی عقلوں کو سلب کر لیتا ہے الحدیث یعنی اُن عقلوں کو جو اُس امر کی یاد دلانے والی ہیں کہ وہ اللہ کے روبرو گناہ کی حالت میں ہوتے ہیں نہ تکلیفی عقلیں واللہ تعالیٰ اعلم باقی یہ بحث بہت طویل ہے طالب کو اگر بالتفصیل دیکھنا منظور ہو تو امام شعرانی رحمۃ اللہ علیہ کے مصنفات دیکھیے۔

ازرہ گذر خاک سر کوی شما بود ہر نافہ کہ در دست سیم سحر افتاد

وصل فضیلت حضرات اولیاء اللہ رضوان اللہ علیہم اجمعین کے بیان میں

قال الله عز وجل الا ان اولياء الله لا خوف عليهم ولا هم يحزنون ه
الذين امنوا وكانوا يتقون لهم البشري في الحياه الدنيا وفي الآخرة لا تبدل كلمات الله
ذلك هو المقور العظيم یعنی اللہ تعالیٰ ارشاد فرماتا ہے کہ آگاہ ہو میرے دوستوں کو
نہ خوف ہے نہ مکارہ اور شداہد کے ہونچنے سے اور نہ غم ہے مطالب اور مقاصد کے فوت ہونیکا
اور جو لوگ ایمان لائے اور پرہیزگار رہے اُن کو خوشخبری ہے دنیا کی زندگی اور آخرت میں اور اللہ
کی باتیں برہنہ نہیں ہیں یہی بہت بڑی فیروزی اور غلہ صی ہے عین المعانی میں ہے کہ اولیاء

لوگ ہیں جن کی زیارت حق تعالیٰ کی یاد کا سبب ہو مگر الخالق مین ہے کہ اولیا سے مراد وہ لوگ ہیں جو اپنے نفوس کی مخالفت کرتے ہوں کشف الاسرار میں ہے کہ اولیا عنوان شریعت اور برہان حقیقت ہیں اُن کا ظاہر احکام شریعت سے آراستہ ہے اور باطن انوار فقر سے پیراستہ ہے

رُخس زبیدان ازل تاختہ	گوی بچوگان ابد باختہ
مُتکلفان حرم کبریا	شُستہ زدل صورت کبر و ریا
راہ نوردان شکستہ قدم	راز کشایان فرد بستہ دم

اور بعضے کہتے ہیں کہ اولیا وہ لوگ ہیں جو باہم دوستی الہی کے لیے کرتے ہوں اور سوید اس قول کا یہ لکھا ہے کہ وَجِبَتْ مَجْتَبِیٌّ لِّلْمُتَحَابِّیْنَ فِیْہِ اور بعضے کہتے ہیں کہ اولیا وہ ہیں جو خدا پر ایمان لائے اور محارم الہی سے پرہیز کرتے ہیں اُن کو دنیا میں وہ بشارت ہے جو پیغمبر صلی اللہ علیہ وسلم کی زبان سے اُن کے بارہ میں وارد ہوئی ایک گروہ کا قول ہے کہ بشارت سے مراد رویاے صالحہ ہے کہ جو مومن خود دیکھے یا اور لوگ اُسکے واسطے دیکھیں اور اسی کو بشارات کہتے ہیں یا وہ بشارت کہ جو ملائکہ اُن کو حالت نزع میں دیتے ہیں تبیان میں ہے کہ بشریٰ سے مطلب یہ ہے کہ مسلمان مرنے سے پہلے اپنی جگہ بہشت میں دیکھ لے اور مدارک میں ہے کہ بشریٰ سے مراد لوگوں کا اُن سے محبت کرنا اور اُن کا نام نیک رہنا ہے دنیا اور آخرت میں سُلمی کہتے ہیں کہ بشارت دنیا سے مراد وعدہ لقا ہے اور مژدہ آخرت سے مراد اُس وعدہ کا ثبوت شیخ الاسلام کا قول ہے کہ دلی کو دو بشارتیں ہیں دنیا میں معرفت کی اور عقبیٰ میں سرفرازی کی یعنی دنیا میں سرور مجاہدہ کی اور عقبیٰ میں نور شاہدہ کی یہاں صفا اور وفا ہے اور وہاں رضا و لقا ہوگی

از نعمت این جهان شنای تو بس است	وز دولت آن جهان لقای تو بس است
---------------------------------	--------------------------------

اور اللہ کے وعدہ میں خلافت نہیں یہ وہ بڑی بخشش ہے جو کسی کے سمجھ میں نہیں آتی اور نہ عقل اُسکی کہہ پر پہونچتی ہے۔ حضرت عمر رضی اللہ عنہ سے روایت ہے کہ آنحضرت صلی اللہ علیہ وسلم فرماتے تھے کہ اللہ کے بندوں میں بعضے ایسے ہیں کہ جو نہ پیغمبر ہیں نہ شہید مگر اُن پر قیامت کے دن پیغمبروں اور شہیدوں کو غبطہ ہوگا سبب اُن کے اُس مرتبہ کے کہ جو اللہ کے حضور میں اُن کو ہوگا صحابہ نے عرض کیا کہ یا رسول اللہ وہ کون ہیں فرمایا وہ وہ لوگ ہیں جو ایک دوسرے کو سبب روح خدا کے دوست رکھتے ہیں روح بغیر اصل میں اُسکے معنی اُس چیز کے ہیں جس سے

سیرت نعتیہ واجب ہے اُن لوگوں پر کہ جو باہم دوستی کرتے ہوں سیری وجہ سے ۱۲

بدن زندہ رہتا ہے اور یہاں مراد اُس سے قرآن لیتے ہیں کیونکہ قرآن مجید میں ارشاد ہوا ہے
وَكَذَلِكَ اَوْحَيْنَا اِلَيْكَ رُوحًا مِّنْ اَمْرِنَا ^۱ تو جیسے بدن کی زندگی روح سے ہوتی ہے
ویسے دلون کی زندگی قرآن سے ہوتی ہے قاموس میں ہے کہ قرآن بھی روح کے معانی سے ہے
اور وہ دوستی یا سبب قرآن کے ہے یا سبب اُس معنی کے کہ جو بہت جامعہ اور باعث محبت ہے
اُن کی قرآن پر یعنی دین اسلام یا اس وجہ سے کہ قرآن سبب ہے سلمانوں کی باہم دوستی کا اور بعض
روح سے وحی مراد لیتے ہیں کیونکہ وہ بھی معانی روح سے ہے یہ بھی معانی اول کے قریب ہے
اور بعضی روح سے محبت مراد لیتے ہیں کیونکہ محبت بھی سبب زندگی اور تازگی دلون کی منشا ہوتی ہے
جیسے محبوب کو کہتے ہیں کہ تو میری روح ہے اور بعضی روح بفتح را کہتے ہیں جس کے معنی رحمت کے
ہیں تو روح و ریحان معنی رحمت و رزق کے ہے کذافی الصحاح غرض مال ہر معنی کا ایک ہے
یعنی وہ دوستی خدا کے لیے ہوتی ہے نہ بوجہ آپس میں قرابت ہونے یا مال کے کہ جس کے
داد و ستد آپس میں کرتے ہوں پس خدا کی قسم کہ اُن کے سُنھ روشن ہوں گے بلکہ عین نور ہوں گے
یہ سبب لغت ہے اور وہ لوگ نور کے مبرون پر ہوں گے اور نہ ڈرین گے اُن چیزوں سے کہ جن سے
اور لوگ ڈرتے ہیں اور نہ غمگین ہوں گے اُن سے کہ اور لوگ جن سے غمگین ہوتے ہیں پھر آنحضرتؐ
استشاداً اُن کے لیے ولایت حق کے ثبوت و نفی خوف و حزن میں یہ آیت پڑھی اَلَا اِنَّ
اَوْلِيَاءَ اللّٰهِ لَا خُوفٌ عَلَيْهِمْ وَلَا هُمْ يَحْزَنُونَ قاضی کہتے ہیں کہ یہ اولیا کے مرتبہ کی تشبیل
آنحضرت صلی اللہ علیہ وسلم نے اُس طرح دی جو بہت اعلیٰ ہے تاکہ اس سے محافل اور مجالس
میں اُن کا ذکر اچھی طرح کیا جائے یعنی اُن کے مرتبہ اس طرح کے ہوں گے اور اُن کا نور ہوتا ہے سبب لغت
ہے جیسے زیرِ عدل میں یعنی وہ نور علی نور ہوں گے اور انھیں سرور بالائے سرور ہوگا اس
حدیث کو ابو داؤد نے اور امام محی السنہ نے شرح السنہ میں ابی مالک اشعری سے ان الفاظ سے
روایت کیا ہے جو مصابیح میں مذکور ہے معہ اور زیادتوں کے اور ایسا ہی بقی نے شذبا لایمان
میں بھی روایت کیا ہے اور معاذ بن جبل سے روایت ہے کہ وہ کہتے تھے کہ میں نے آنحضرتؐ
صلی اللہ علیہ وسلم سے سنا کہ آپ فرماتے تھے کہ اللہ تعالیٰ فرماتا ہے کہ میری محبت واجب ہے
اُن لوگوں کے لیے جو سبب میرے باہم دوستی رکھتے ہوں اور آپس میں بیٹھتے ہوں میرے ذکر و ثنا
کے لیے اور ایک دوسرے کی ملاقات کرتے ہوں میری وجہ سے اور میری خوشنودی
کی وجہ سے اور ایک دوسرے پر مال خرچ کرنے ہوں میری وجہ سے بغیر آمیزشِ سمعہ و ریا کے

اسکو مالک نے روایت کیا اور ترمذی کی روایت میں ہے کہ آپ نے فرمایا کہ حق تعالیٰ فرماتا ہے کہ دوست رکھنے والے ایک دوسرے کو سببِ سرے عظمت و جلال کے اُن کو قیامت کے دن نور کے مہر لیں گے کہ جن پر پیغمبر و شہید غبطہ کریں گے اور آنحضرت صلی اللہ علیہ وسلم فرماتے ہیں کہ اولیاء وہ ہیں جن پر انبیاء اور شہدا غبطہ کریں گے اسکو اسحق بن راہویہ نے اپنی سند میں روایت کیا اور اسی طریق سے بیہقی نے شعب الایمان میں اور ابو داؤد و طیالسی نے اپنی سند میں اور ابو القاسم اصہبانی نے ترمذی و تہذیب میں اور طبری و ابن مردویہ اور واعدی نے اپنی تفاسیر میں اور ابو نعیم حلیہ میں ابی زرہ ابن عمر ابن جریر سے روایت کرتے ہیں کہ حضرت عمر رضی اللہ عنہ فرماتے تھے کہ میں نے آنحضرت صلی اللہ علیہ وسلم سے سنا کہ آپ فرماتے تھے کہ اللہ کے بندوں میں ایسے بندہ بھی ہیں کہ وہ نہ انبیاء ہیں نہ شہدا مگر یہ دونوں قیامت کے دن اُن پر غبطہ کریں گے اُن کے مرتبہ کو خدا کی جناب میں دیکھ کر تو صحابہ نے عرض کیا یا رسول اللہ ہم کو بتلائیے کہ وہ کون لوگ ہیں اور اُن کے اعمال کیا ہیں شاید ہم اُن کو پا جائیں آپ نے فرمایا وہ وہ لوگ ہیں جو باہم محبت کرتے ہیں اللہ کیلئے بلا کسی قرابت اور مال کے جو دست بدست لیا جاتا ہے اور خدا کی قسم اُن کے سُنہ نور کے ہونگے اور وہ نور کے مہر دین پر ہونگے اور اُن کی اور لوگوں کی سی حالت نہیں ہوگی کہ خون میں غوطہ کھاتا ہوا

ریخ میں لیج بلکہ اُنکو نہ خون ہوتا ہے نہ ریخ پھر آپ نے بآیت پڑھی الا ان اولیاء اللہ لا خوف علیہم ولا هم یحزنون بیہقی کہتے ہیں کہ ابو زرہ نے حضرت عمرؓ سے یہ حدیث بطریق ارسال روایت کی اور ابن مردویہ نے بھی اسکو روایت کیا ہے ابی زرہ سے اُنھوں نے ابی ہریرہ سے اُنھوں نے حضرت عمرؓ سے اور سیوطی و درر میں اس حدیث کو منسوب کرتے ہیں ابی داؤد اور ہناد اور ابن ابی حاتم کے طرف اور نسائی اور ابو یعلیٰ اور ابن حبان اپنی صحیح میں اور ابن ابی الدینا کتاب الاخوان میں اور ابن جریر و ابن المنذر اور ابو الشیخ اور ابن مردویہ اور بیہقی اور اصہبانی بھی تھوڑے تغیر سے اس حدیث کو روایت کرتے ہیں اور دہلی نے بھی مثل اس حدیث کے ابی سعید سے منسوب کر کے روایت کی ہے اور حاکم نے بھی اپنی مستدرک میں اس حدیث کے متعلق لکھا ہے کہ صحیح الاسناد ہے اور حضرت ابن عمر رضی اللہ عنہ سے مرفوعاً روایت کی ہے کہ وہ کہتے تھے کہ اللہ کے بعضی بندہ ایسے ہیں جو نہ انبیاء ہیں اور نہ شہدا مگر غبطہ کریں گے انبیاء اور شہدا اُن کے حال پر قیامت کے دن بسبب اُن لوگوں کے قرب اور منزلت کے اللہ جل شانہ کے حضور میں یہ سنتے ہی ایک بردی کہنے لگا یا رسول اللہ اُن کی تعریف فرمائیے آنحضرتؐ نے فرمایا وہ وہ لوگ ہیں جو نوکر ترین لوگوں کے اور بڑے قبیلہ کے ہیں

اُن کا ہر فعل خدا کے لیے ہوتا ہے یعنی وہ اخلاص کرتے ہیں تو اللہ کے لیے اور محبت کرتے ہیں تو اُسی کے واسطے اُن کے لیے قیامت کے دن نور کے ممبر ہونگے اور وہ اُن پر ٹھلائے جائیں گے سب لوگ خوف زدہ ہونگے مگر اُن کو خوف نہ ہوگا اور وہی اولیاء اللہ ہیں جن کے حق میں وارث ہے لا خوف علیہم ولا ہم یحزنون اور اس حدیث کو روایت کیا عبد اللہ بن مبارک اور عبد الرزاق نے بھی اور انھیں کی روایت سے طبرانی اور بیہقی اور بخاری نے اپنی تفسیر میں ابی مالک اشعری سے اور بیہقی نے اسکو سنداً عالی کر دیا ہے بذریعہ شہر بن حوشب کے اور وہ بھی حسن الحدیث ہیں اور سچے حق کہنے والے اور سیوطی اس کو منسوب کرتے ہیں امام احمد اور ابن ابی الدنیا اور ابن جریر اور ابن ابی حاتم اور ابن مردودہ کی طرف اور ایک جگہ پر لکھتے ہیں کہ اس کو روایت کیا احمد اور ابن ابی حاتم اور طبرانی اور بیہقی نے اپنی کتاب الاسماء والصفات میں من کتاہون کہ امام محی السنہ شرح السنہ اور معالم التنزیل میں ابی مالک اشعری سے روایت کرتے ہیں کہ وہ کہتے تھے کہ میں حاضر تھا آنحضرت کے حضور میں جب یہ آیت نازل ہوئی یا ایہا الذین امنوا لا تتلوا عن شیانہم لوگ اُس وقت حضرت سے پوچھ بھی رہے تھے کہ ایک بار آپ نے فرمایا کہ اللہ کے بعض ایسے بندہ ہیں جو نہ انبیاء ہیں نہ شہدا مگر غبطہ کریں گے اُن پر انبیاء اور شہدا اُن کا قرب اور اُن کی منزلت اللہ کے حضور میں دیکھ کر قیامت کے دن تو ایک اعرابی نے عرض کیا یا رسول اللہ وہ کون ہیں آپ نے فرمایا کہ وہ لوگ اللہ کے بندہ ہیں مختلف شہروں اور گردہوں سے نہ اُن میں باہم قرابتیں ہیں کہ جن کے صلہ میں وہ ملتے ہوں اور نہ لین دین جن کی مرد و نون میں محبت کرتے ہوں بلکہ اُن کا صلہ عمل محض اللہ کے لیے ہے اللہ اُن کے موبوں کو نورانی کر دے گا اور اُس کے روبرو اُن کے واسطے موتیوں کے ممبر ہونگے اور لوگ گھبراہیں گے مگر وہ نہ گھبراہیں گے اور نہ خوف کھائیں گے جس طرح اور لوگ خوف کھاتے ہیں اور حافظ منذری ترغیب و ترہیب میں بروایت ابی مالک اشعری آنحضرت صلعم سے اس طرح روایت کرتے ہیں کہ حضرت نے فرمایا کہ اے لوگو سنو اور سمجھو کہ اللہ کے بعض بندہ ایسے ہیں جو نہ انبیاء ہیں نہ شہدا مگر غبطہ کریں گے انبیاء اور شہدا اُن کے مرتبوں اور قرب پر جو اللہ کے حضور میں اُن کا ہوگا تو ایک اعرابی اُٹھ کھڑا ہوا اور تعجب سے عرض کرنے لگا کہ کیا ایسے لوگ ہیں یا رسول اللہ اُن کے اوصاف اور صورتیں بیان فرمائیے آپ اعرابی کے اس پوچھنے پر خوش ہوئے اور فرمایا کہ مختلف فرقوں اور مختلف گردہوں سے ہوں گے اُن میں آپس میں کچھ قرابت

نہیں بلکہ اُن کی محبت اور اُن کا خلوص سب اللہ کے لیے ہوگا اور اللہ تعالیٰ اُن کو نور کے ممبر بناتا کرے گا اور اُن کو اُن پر بٹھائے گا اور اُن کے چہرہ اور کپڑے نور کے ہونگے لوگ قیامت کے دن گھبرائیں گے اور وہ نہیں گھبرائیں گے وہی اولیاء اللہ ہیں کہ جن پر نہ خوف ہے نہ رنج اس کے راوی امام احمد ہیں اور ابو یعلیٰ نے بھی باسناد حسن روایت کیا اور حاکم نے بھی اور کہا کہ یہ صحیح الاسناد ہے اور ابن عدی نے کارل مین اور عقیلی نے ضعفار مین اور ہبقی نے شعب الایمان مین بھی ایسے ہی حضرت انس سے روایت کی ہے اور ابن عدی کا قول ہے کہ وفد بن سلامہ بصری کی حدیث صحیح نہیں اور عقیلی نے بھی بخاری سے ایسا ہی نقل کیا ہے اور کہا کہ متابعت نہیں کی جائیگی اُس پر مگر بطریق مقاربت کے اور اُسی طرح یزید رقاشی بھی ضعیف ہے لیکن ضعف اُس کا یہاں کچھ مضر نہیں ہے اور اس حدیث کو روایت کیا ابن ابی شیبہ نے بسند صحیح علاء بن زیاد سے مرسل اور ترمذی کی روایت مین معاذ سے یوں ہے کہ وہ کہتے تھے کہ مین نے آنحضرت صلی اللہ علیہ وسلم سے سنا کہ آپ فرماتے تھے کہ اللہ تعالیٰ فرماتا ہے کہ محبت کرنے والے میرے جلال سے اُن کے لیے ممبر ہونگے نو کے اور اُن پر انبیاء اور شہداء غبطہ کریں گے اور ترمذی کا قول ہے کہ یہ حدیث حسن صحیح ہے اور اس باب مین ابی الدرداء اور ابن مسعود اور عبادہ ابن الصامت اور ابی مالک اشعری اور ابی ہریرہ سے بھی روایت آئی ہے اور سیوطی نے بدوہ سا فرہ مین اس کو منسوب کیا ہے ترمذی اور احمد ابن حبان کی طرف ان الفاظ سے کہ مین نے سنا آنحضرت سے کہ آپ فرماتے تھے اَلْمُتَحَابُّونَ فِي اللَّهِ

عَلَىٰ مَنْابِرٍ مِّنْ ثَوْرِ فِي ظِلِّ الْعَرْشِ يَوْمَ لَا ظِلَّ إِلَّا ظِلُّهُ يَغْبِطُهُمْ مِمَّا كَانَتْهُمْ النَّبِيُّونَ وَالشَّهِيدَةُ اور عبد اللہ بن احمد نے زوائد سند مین ابی سلم سے روایت کی کہ وہ کہتے تھے کہ مجھ سے اور معاذ بن جبل سے جب حمص مین ملاقات ہوئی تو مین نے اُن سے کہا کہ واللہ مین تم کو دوست رکھتا ہوں اللہ کے لیے اُنھوں نے کہا کہ تم کو بشارت ہو مین نے حضرت سے سنا ہے کہ آپ فرماتے تھے کہ باہم محبت کرنے والے اللہ کے لیے عرش کے سایہ مین ہوں گے اُس دن کہ جب سوا اس سایہ کے اور کوئی سایہ نہ ہوگا اور اُن کے مراتب دیکھ کر انبیاء اور شہداء غبطہ کریں گے پھر اُن کے پاس سے واپسی پر عبادہ بن صامت سے ملاقات ہوئی تو مین نے اُن سے معاذ کا بیان نقل کیا تب عبادہ نے کہا کہ مین نے بھی حضرت سے سنا ہے کہ آپ اللہ تعالیٰ سے نقل کر کے

۱۔ بنو مین منسوب طرف عقیلی کے ایک مقام کا نام ہر جوان مین اور ہوازن کے قبیلہ کے سردار کا بھی اسمی الارب ۲۔ بہ فتح راو فتح تان منسوب بہ رقاشی معنی نقش کنندہ اسمی الارب ۳۔ منوب سیوط بنو مین و یا سکون داواک گا لون ہر سعید مصر مین اسمی الارب

فرماتے تھے کہ ثابت ہوئی میری محبت اُن کے لیے جو اللہ محبت کرتے ہیں اور اُن کے لیے جو باہم قرابت کرتے ہیں میری وجہ سے اور باہم خیر خواہی کرتے ہیں میری وجہ سے اور ایک دوسرے سے ملتے ہیں میری وجہ سے اور ایک دوسرے پر خرچ کرتے ہیں میری وجہ سے اور محبت کرتے ہیں میری وجہ سے وہ نور کے مہر دن پر ہونگے غبطہ کریں گے انہیں نبی اور صدیق اس حدیث عباد کو سیوطی نے جمع الجوامع میں طرابلسی اور احمد اور ابن مہیج - اور ابن حبان اور طبرانی اور ضیاء کی طرف منسوب کیا ہے اور تثنیٰ کہتے ہیں کہ احمد اور طبرانی کے راوی ثقہ ہیں اور بھی طبرانی نے ایک سند سے جو بقول تثنیٰ جید ہے عریاض سے ترمذی کی سی حدیث نقل کی ہے اور بھی ایک سند سے جسکو مندری نے مقارب کا کماؤں یہ کہا ہے سیوطی وغیرہ کہتے ہیں کہ یہ حدیث حسن جید ہے عمرو بن علیہ کہتے ہیں کہ میں نے آنحضرت سے سنا کہ آپ فرماتے تھے کہ دہنے جانب خدا کے وہ لوگ ہونگے کہ نہ وہ نبی ہیں اور نہ شہید اُن کے چہرہ کی نورانیت دیکھنے والوں کی نگاہوں کو خیرہ کرے گی اور اُن کے قرب و منزلت پر انبیاء اور شہداء غبطہ کریں گے پوچھا گیا وہ کون لوگ ہونگے یا رسول اللہ اپنے فرمایا وہ لوگ مختلف قبائل سے ہونگے کہ جمع ہونگے اللہ کے ذکر پر اور کلام پاکیزہ کو خوب صاف کرتے ہونگے جس طرح چھوہارا کھانیوالا اسکی گٹھلی کو صاف کرتا ہے اور طبرانی کی روایت میں کہ جس کی تحسین مندری نے بھی کی اسقدر زائد ہے کہ سیوطی ابی الدرداء سے روایت کرتے ہیں کہ بے شک اللہ تعالیٰ قیامت کے روز کسی قوم کو اس طرح اٹھائے گا کہ اُن کے چہرہ دن پر نور ہوگا اور وہ موتیوں کے مہر دن پر ہونگے اور اُن پر لوگ غبطہ کریں گے وہ نہ انبیاء ہونگے اور نہ شہداء تو ایک اعرابی نے کہا اور ایک روایت میں ہے کہ زانو کے بل کھڑا ہو کر پوچھنے لگا کہ یا رسول اللہ اُن کی صفات بیان فرمائیے تاکہ ہم بھی اُن کو پہچانیں آپ نے جواب میں فرمایا کہ وہ وہ لوگ ہونگے جو باہم محبت کرتے ہیں اللہ کے لیے اور مختلف گروہوں اور شہر دن سے ہونگے اور کیا ہو کر اللہ کا ذکر کرتے ہونگے بالجملہ اس حدیث کو روایت کیا ہے گیارہ صحابہ اور تابعین نے اُن سندوں سے جن میں اکثر جید ہیں تو یہ حدیث اخبار متواترہ میں بشرط سیوطی بہت اعلیٰ ہوئی اور ابن مردویہ کی روایت ابی الدرداء سے یہ ہے کہ وہ کہتے تھے کہ اُنھوں نے آنحضرت صلی اللہ علیہ وسلم سے سنا کہ آپ فرماتے تھے کہ حق تعالیٰ فرماتا ہے کہ میری محبت ثابت ہے اُن کے لیے جو میری وجہ سے دوستی رکھتے ہیں اور میری وجہ سے باہم ملاقات کرتے

۱۔ منسوب بہ شہیم بہ فتح بار و سکون پاؤں فتح ثناء ایک مقام ہے درمیان قاعہ اور زبالہ کے تثنیٰ الارب سے منسوب بہ مندری جہم ہم و سکون فون و کسر زوال معجم مراد اس سے مندری نعمان ہیں کہ جسکو زوال و خیر دان نے مراد ڈالا تھا تثنیٰ الارب

ہیں اور ان لوگوں کے ساتھ بیٹھتے ہیں جو آباد کرتے ہیں میری مسجد میں میرے ذکر سے اور لوگوں کو
 نیک باتیں سکھاتے ہیں اور میری اطاعت کی طرف رغبت دلاتے ہیں وہی میرے اولیاء ہیں میں
 ان کو اپنے عرش کے سایہ میں رکھوں گا اور اپنے قریب جگہ دوں گا اور ان کو اپنے عذاب سے
 بخیرت کر دوں گا اور جنت میں داخل کروں گا اور وہ اور لوگوں سے یا سو برس قبل جنت میں عیش
 کرینگے اور اس میں ہمیشہ رہیں گے پھر آپ نے یہ آیت پڑھی **الَاِنَّ اَوْلِيَاءَ اللّٰهِ لَا خَوْفٌ عَلَيْهِمْ**
وَلَا هُمْ يَحْزَنُوْنَ اور ابن مردویہ کی روایت ابی ہریرہ سے اس طرح ہے کہ وہ کہتے تھے کہ لوگوں نے
 آن حضرت صلی اللہ علیہ وسلم سے اس ارشاد حق سبحانہ و تعالیٰ **الَاِنَّ اَوْلِيَاءَ اللّٰهِ لَا خَوْفٌ عَلَيْهِمْ**
وَلَا هُمْ يَحْزَنُوْنَ کے بارہ میں پوچھا تو آپ نے فرمایا اولیاء وہ لوگ ہیں جو باہم محبت رکھتے ہیں
 اللہ کے لیے اور ابن مردویہ نے بھی یہی حدیث جابر بن عبد اللہ سے مرفوعاً روایت کی ہے
 اور ابن المبارک نے کتاب الزہد والرقائق میں اور نسائی اور حکیم ترمذی نے نوادرا اصول میں
 اور طبرانی اور بزار اور ابن المنذر اور ابن ابی حاتم اور ابی الشیخ اور ابن مردویہ نے سعید بن جبیر
 سے انھوں نے حضرت ابن عباس سے روایت کی کہ آنحضرت صلی اللہ علیہ وسلم سے پوچھا گیا
 کہ وہ کون لوگ ہیں آپ نے فرمایا اولیاء وہ لوگ ہیں کہ ان کا دیکھنے والا خدا کو یاد کرنے لگے بزار
 کہتے ہیں کہ اس حدیث کو غیر محمد بن سعد نے بھی سعید بن جبیر سے انھوں نے آنحضرت صلی اللہ علیہ
 وسلم سے مسلاً روایت کیا ہے اور بزار کی اس حدیث کا راوی بھی ثقہ ہے اور اس کی زیادتی
 مقبول ہے اور مرسل ابن مبارک اور ابن ابی شیبہ و ابن جریر اور ابی الشیخ و ابن مردویہ اور ابی نعیم
 کے نزدیک حلیہ میں بھی اسی طرح پر ہے۔ اس آیت **اَلَاِنَّ اَوْلِيَاءَ اللّٰهِ اِنَّہُمْ** کی تفسیر میں اور طبرانی ابی الشیخ
 و ابن مردویہ اور ضیاء نے مختارہ میں مرفوعاً اور موقوفاً ابن عباس سے بھی اس آیت کی تفسیر میں
 یہ روایت کی کہ اولیاء وہ ہیں کہ جکے دیکھنے سے اللہ یاد آئے اور اسی طرح روایت کی ابی الشیخ نے
 سعید بن جبیر سے اور ابن شیبہ نے ابی النعمان سے اور ابی الشیخ نے طریق مسر سے انھوں نے
 سہل ابی الاسد سے مسلاً مثل خبر ابن عباس کے روایت کی اور ابی نعیم نے حلیہ میں سعد بن ابی
 وقاص سے ایسی ہی روایت کی اور احمد اور حکیم ترمذی اور طبرانی نے مجمل کبیر اور اوسط میں اور ابی نعیم
 نے عمرو بن الجوع سے روایت کی کہ وہ کہتے تھے کہ میں نے سنا آنحضرت صلی اللہ علیہ وسلم سے کہ
 آپ فرماتے تھے کہ نہیں ثابت ہوتا ہے بندہ حق صریح ایمان پر اور ایک روایت میں حقیقت ایمان پر اور

۱۰ اسکے راوی سب ثقہ ہیں مگر شیخ علی بن حرب رازی کے متعلق نہیں کہتے ہیں کہ میں ان کو نہیں جانتا کہ وہ کون ہیں ۱۰

ایک مین یون کہ نہیں پاتا بندہ صریح ایمان کو جب تک وہ نہ دوست رکھے کسی کو اللہ کے لیے اور نہ دشمن رکھے اللہ کے لیے تو جب اُس کو حُب اور بغض اللہ ہوگی تو وہ سخی ولایت ہوگا اور ایک روایت میں ہے کہ سخی ولا کا اللہ سے ہوگا اور بیشک اولیاء میرے بندوں اور میرے دوستوں اور میری مخلوق سے وہ ہیں جو یاد کیے جائیں میری یاد سے اور میں اُن کے ذکر سے یاد کیا جاؤں اور عبد بن حمید اور ابی یعلیٰ بسند صحیح سواسے مبارک بن سنان کے حالانکہ وہ مجتہد ہے اور حکیم ترمذی اور خزانگی اور ابن النجار بسند جدید حضرت ابن عباس سے روایت کرتے ہیں کہ لوگوں نے عرض کیا کہ یا رسول اللہ کون جلیس ہمارے واسطے بہتر ہے فرمایا وہ کہ جسکے دیکھنے سے تم کو خدا یاد آئے اور تمہارے اعمال میں اُسکی باتوں سے زیادتی ہو جسکا عمل تم کو آخرت کی یاد دلائے اور امام احمد روایت کرتے ہیں بسند صحیح شہر بن حوشب کہ جو ثقہ ہے برزہ بن صبیح عبد الرحمن بن غنم سے کہ وہ کہتے تھے کہ آنحضرت صلی اللہ علیہ وسلم فرماتے تھے کہ بہترین اللہ کے بندے وہ ہیں کہ جسکا دیکھنا خدا کو یاد دلائے تا آخر حدیث اور خزانگی مساوی الاخلاق میں عبد الرحمن بن غنم سے وہ ابی مالک اشعری سے روایت کرتے ہیں کہ خیار عباد اللہ من ہذا الامة یعنی نیک بندے اللہ کے اس امت سے اور طبرانی کی روایت معجم کبیر میں بسند حسن عبادہ بن ہشام سے خیار امتی ہے اور بقی کی روایت شعب الایمان میں بسند حسن حضرت ابن عمر سے خیار کہ ہے اور امام احمد اور ابن ماجہ اور حکیم ترمذی اور ابن مردویہ اور ابی نعیم حلیہ میں بسند صحیح جہین شہر بن حوشب ہے اسناد ثبت یزید سے روایت کرتے ہیں کہ وہ کہتی تھیں کہ آنحضرت صلی اللہ علیہ وسلم نے فرمایا صحابہ سے کہ کیا میں تم کو خبر دے دوں تم سے بہترین لوگوں کی سب نے عرض کیا ہاں فرمایا تم میں بہتر وہ لوگ ہیں جنکو دیکھ کر خدا یاد آئے اور حکیم ترمذی نے بسند جدید اور دہلی نے عبد اللہ بن عمرو بن العاص سے مرفوعاً روایت کی کہ خیار کہ من ذکر کہ باللہ زودینہ و زاد فی عملکم منطقه در غلبکم فی الاخرۃ عملہ اور حکیم ترمذی نے انس بن مالک سے روایت کی کہ صحابہ نے عرض کیا حضرت سے کہ کون افضل ہے جسکو ہم اپنا جلیس اور معلم قرار دیں آپ نے فرمایا وہ جسکے دیکھنے سے خدا یاد آئے اور طبرانی معجم کبیر میں اور بقی شعب الایمان میں بسند حسن حضرت ابن سعد سے مرفوعاً روایت کرتے ہیں کہ بعضے لوگ ایسے ہیں جو کنجیان ہیں خدا کے یاد کی یعنی اُن کو دیکھ کر سلسلہ بہترین تم میں وہ شخص ہے جسکے دیکھنے سے تم کو خدا یاد آئے اور اُسکی باتوں سے تمہارا عمل بڑھے اور اُسکے عمل سے تم کو آخرت کی رغبت زیادہ ہو ۱۲۰

خدا یا داتا ہے ابن ماجہ اور بیہقی شعب الایمان میں حضرت عمر بن الخطاب سے روایت کرتے ہیں کہ آپ ایک دن مسجد بنوی کی طرف نکلے تو دیکھا کہ معاذ بن جبل آنحضرت صلی اللہ علیہ وسلم کے مزار پر بیٹھے رو رہے ہیں آپ نے پوچھا اے معاذ کیون روئے ہو انھوں نے کہا میں لیے روتا ہوں کہ میں نے حضرت سے سنا ہے کہ آپ فرماتے تھے کہ تھوڑی ریا موجب کفر ہے تو جہنم بہت سی ریا ہوا سکا کہاں ٹھکانا ہو سکتا ہے اور جو کسی دلی کو اولیا، اللہ سے دشمن رکھے تو گو یا وہ خدا سے لڑنے کو آمادہ ہوا۔ اور جو خدا سے لڑے وہ مخدول ہو گا اور اللہ دوست رکھتا ہے اُن نیک کاروں اور پرہیزگاروں کو کہ جنکے حالات پوشیدہ ہوں یعنی وہ لوگ جب غائب ہوں تو اُنکے حالوں کی باز پرس نہوا اور جب موجود ہوں تو کسی مہمانی یا مجالس میں نہ بلائے جائیں اور اگر بلائے بھی جائیں تو قریب یا عزت سے نہ بٹھائے جائیں اُن کے دل چراغ ہدایت ہونگے کہ جنکی روشنی میں لوگوں کو راہ راست ملے گی کیونکہ وہ ہر زمین تیرہ و تار یک سے باہر نکل آتے ہیں اس سے اشارہ ہے اُنکے گھروں کی تیرگی وغیر آبادی کی طرف یعنی اُنکے پاس اتنا بھی نہیں ہوتا ہے کہ وہ چراغ جلائیں اور جھاڑ و دین اس حدیث میں تنبیہ ہے اس امر پر کہ اگر کسی عالم اور صالح اور متقی کی ظاہری مہیت اور لباس غیس و خراب ہو تو اُس کی تعظیم اور احترام میں تقصیر نہ کرنا چاہیے کیونکہ کوئی کیا جان سکتا ہے کہ اُن کے باطن میں کیا ہے ۵

|| خاکسارانِ جہان را بحقارت منکر || تو چہ دانی کہ درین گرد سوار سی باد ||

اور اس طرف بھی اشارہ ہے کہ صرف فقر و درخواری اور بے اعتباری باعث فضیلت نہیں ہے جب تک کہ تقویٰ اور نورانیت باطن ہو پس یہ احادیث حسنہ صحیحہ صریحہ ہیں تفصیل علمائے باطن میں علمائے ظاہر پر دوسری حیات الیخوان میں لکھتے ہیں کہ ائمہ مجتہدین یعنی امام شافعی وغیرہ کہا کرتے تھے کہ علمائے باطن کو بہت فضیلت ہے علمائے ظاہر پر حضرت امام ابو حنیفہ کا قول ہے کہ داؤد طائی نے علم سیکھا اور عمل کیا تو اللہ نے اُنکو وہ علم عطا فرمایا جو ہم نہیں جانتے ہیں اور ابو نعیم حلیۃ الاولیاء میں لکھتے ہیں کہ حضرت ابن عمر کی حدیث میں ہے کہ ہر قرن میں امت محمدیہ صلی اللہ علیہ وسلم سے سابقین ہیں اور صوفیہ سابق الامم و القرون ہیں اُن کے اخلاص کی برکت سے پانی برستا ہے اور لوگوں کو مردلتی ہے انتہی تنبیہ حافظ زکی الدین عبد العظیم مصری ترغیب و ترہیب میں بروایت حضرت جابر رضی اللہ عنہ لکھتے ہیں کہ وہ کہتے تھے کہ جناب رسول اللہ صلی اللہ علیہ وسلم فرماتے تھے کہ علم دوہین ایک علم قلبی و دوسرا علم زبانی علم قلبی نافع ہے اور علم زبانی اللہ کی محبت ہے اولاد آدم پر اس

حدیث کو حافظ ابو بکر خطیب نے اپنی تاریخ میں باسناد حسن روایت کیا ہے اور یہ روایت حسن بصری کی بھی ہے جابر سے اور ان کی روایت حدیث جابر سے اکابر کے نزدیک صحیح ہے منادی کا قول ہے کہ حافظ عراقی کہتے تھے کہ اس حدیث کی سند جدید ہے اور ابن جوزی کا اس کو معطل کہنا یہ بسبب اُن کے دہم کے ہے سمودی کے نزدیک بھی اسکے اسناد حسن ہیں اور اس حدیث کو عبد البر بن ہری نے بھی کتاب العلم میں حضرت حسن بصری سے باسناد صحیح مسند روایت کیا ہے اور دارمی اپنے مسند میں اسی حدیث کو کئی بن ابراہیم سے اور وہ ہشام سے اور وہ حسن بصری سے اس طرح پر روایت کر کے لکھتے ہیں کہ وہ کہتے تھے مجھ کو خبر دی عامر بن یوسف نے حضرت فضیل بن عیاض سے اُنھوں نے ہشام سے اُنھوں نے حضرت حسن بصری سے اُنھوں نے آنحضرت صلی اللہ علیہ وسلم سے تو صاحب مشکوٰۃ کا اس حدیث کو دارمی کی طرف منسوب کرنا اس طرح پر کہ وہ کہتے تھے کہ حسن کا قول ہے کچھ نہیں ہے ابن ابی شیبہ اپنی تصنیف میں بروایت ابن زبیر لکھتے ہیں کہ وہ کہتے تھے کہ ہشام نے اس حدیث کو مجھ سے بطور مرسل بیان کیا پھر حضرت انس سے مروی ہے کہ رسول اللہ صلی اللہ علیہ وسلم فرماتے تھے کہ علم دو ہیں ایک دُجول میں ہے اور وہی علم نافع ہے اور دوسرا علم وہ جو زبانی ہے اور وہ حجت ہے اللہ کی طرف سے اُسکے بندوں پر اس کو ابو منصور دلمی نے مسند الفردوس میں اور ابو نعیم نے حلیۃ الاولیاء میں اور سیوطی نے فضیل بن عیاض سے بطور غیر مرفوع کے روایت کیا ہے میں کہتا ہوں کہ یہ مرفوع کے حکم میں ہے جیسا کہ اوپر ثابت ہو چکا ہے اور کچھ بعید نہیں کہ حضرت فضیل نے اس کو سنا ہو اپنے شیخ اشج عبدالواحد بن زید سے اُنھوں نے اپنے شیخ خواجہ حسن بصری سے اُنھوں نے اپنے شیخ حضرت امیر کرم الدوجہ سے اُنھوں نے آنحضرت صلی اللہ علیہ وسلم سے تو یہ حدیث مسلسل بالمرہ باطن ہوئی اور متضمن ہوئی ذکر علم باطن پر واللہ اعلم بالظاہر والباطن اور حضرت ابی ہریرہ سے مروی ہے کہ وہ کہتے تھے کہ رسول اللہ صلی اللہ علیہ وسلم فرماتے تھے کہ بعض علم چھپے ہوئے ہیں اور اُن کو سوائے علماء باللہ کے اور کوئی نہیں جانتا یعنی وہ لوگ جب اُس کے متعلق کوئی بات ظاہر کرتے ہیں تو اُس سے کوئی انکار نہیں کرتا سوائے علماء متقیین و متقین کے اور اس کو ابو منصور دلمی نے اپنی مسند میں اور ابو عبد الرحمن سلمی نے اپنی اربعین میں بھی جو تصوف میں ہے روایت کیا ہے مگر اس حدیث کو عراقی اور ابن حجر اور سیوطی بوجہ ابی اہلست

۱۔ منسوب بہ دلمی بہ نسخ دال و سکون یا ایک گروہ کا نام ہے اور ایک چاڑ کا انتہی الارب

ہر دی کے راوی ہونے کے ضعیف کہتے ہیں اور ابن معین نے بسبب اور لوگوں کے موافقت کے اپنی قدح سے رجوع کی ہے اور حافظ احمد بن سيار بھی اُن کے موافق ہیں شیخ ابوالہیثم کوفی رسالہ مطلع الجود تحقیق التزہید فی وحدۃ الوجود میں لکھتے ہیں کہ مجھ کو خبر دی شیخ عارت بلسنی الدین احمد بن محمد مدنی قدس سرہ نے اُس سند سے جو طبرانی کی طرف منسوب ہے وہ کہتے تھے کہ مجھ سے حدیث بیان کی جعفر بن محمد بن ماجہ بغدادی نے اور اُن سے محمد بن علی بن حسن بن شفیق مروزی نے اُن سے ابراہیم بن اشعث خراسانی صاحب فضیل بن عیاض نے اُن سے حضرت فضیل نے اُن سے ہشام بن حسان نے اُن سے حسن بصری نے اُن سے عمران بن حصین نے کہ رسول اللہ صلی اللہ علیہ وسلم فرماتے تھے کہ جو سب چھوڑ کے اللہ کی طرف متوجہ ہوا تو اللہ کافی ہے اُس کو ہر حاجت میں اور وہی اُس کو روزی دیگا دہان سے جہان سے لگان میں نہیں آتا اور جو متوجہ ہوا دنیا کی طرف تو اللہ اُس کو دنیا کی طرف کر دیتا ہے طبرانی معجم صغیر میں لکھتے ہیں کہ ہشام بن حسان کے سوا فضیل بن عیاض سے کسی اور نے روایت حدیث نہیں کی اور اس روایت میں ابراہیم بن اشعث خراسانی بھی ہیں کہ جبکہ بارہ میں ذہبی کا قول ہے کہ ابو حاتم کہتے تھے کہ میرے نزدیک وہ اچھے ہیں مگر انھوں نے حدیث ساقط ذکر کی اور لکھا ہے کہ ان سے روایت کی عبد بن حمید کشتی اور عبیدہ بن عبد الرحمن اور محمد بن علی مروزی اور علی بن حسن ہمالی وغیرہم نے اور ابن حبان نے بھی ان کو ثقات میں لکھا ہے اور یہ بھی لکھا ہے کہ یہ حدیث غریب بیان کرتے ہیں اور متفرد ہیں اور خطا اور خلاص بھی کرتے ہیں اور حاکم بھی اپنی تالیف میں لکھتے ہیں کہ میں نے مستمل کی تحریر میں دیکھا ہے وہ لکھتے ہیں کہ حدیث بیان کی مجھ سے علی بن حسن ہمالی نے اُن سے ابراہیم بن اشعث خادم فضیل نے اور وہ ثقہ تھے اور میں نے اُن سے نیشاپور میں لکھا ہے اور اس حدیث کو ابن ابی حاتم نے بھی اپنی تفسیر میں اور بیہقی نے شعب الایمان میں اور خطیب نے اپنی تالیف میں روایت کیا ہے۔ لسان المیزان میں ہے کہ ابراہیم سے عبیدہ بن حمید کا روایت حدیث کرنا غلط ہے اس واسطے کہ ابن حجر نے جن راویوں کے حالات ابراہیم کے ترجمہ میں لکھے ہیں اُن میں کہیں یہ ذکر نہیں کیا ہے کہ عبیدہ نے ایسی روایت کی اور نہ اس کو مزی نے عبیدہ کے ترجمہ میں لکھا ہے بلکہ ایک روایت اور ذکر کی ہے اور اسی طرح ابن حبان نے بھی ثقات میں

۱۰۰ فریب کیش نفع کا تشدید میں ایک گاون ہر جان میں ۱۲۰ انتی الارب ۱۰۰ بضم اول و فتح تا و کسرام الما پوچھنے
دالیکو کہتے ہیں ۱۲۰ انتی الارب ۱۰۰ بکسریم د کسونا و تشدید یا منوب ہمزہ جو ایک گاون ہر جان میں ۱۲۰ انتی الارب

والد اعلم۔

فائدہ حق تعالیٰ کے اس ارشاد میں کہ اولیاء اللہ پر نہ خوف ہے نہ غم تو خوف و حزن کے نہ ہونے سے مطلب یہ ہے کہ اولیاءِ فاسخ البال ہوں گے اور لوگوں کو اپنی اپنی پڑی تہگی اور حضرات انبیاء کو تردد اور اہتمام لوگوں کے حال پر ہوگا۔ کذا قال الشيخ الدہلوی اور اہل حقیقت فرماتے ہیں کہ ان کو خوف اور حزن نہ ہونے کی وجہ یہ ہے کہ خوف متعلق ہوتا ہے کسی آئندہ امر مکروہ کے پیش آنے پر یا کسی امر پسندیدہ کے فوت ہو جانے پر اور حزن متعلق ہے امر مکروہ گذشتہ کے ساتھ اور ولی ابوالوقت ہوتا ہے اُسکے لیے نہ اُصنی ہے نہ مستقبل تو نہ اُسکو خوف ہے نہ غم نہ رجا علاوہ اُسکے حزن حزنیت وقت سے ہوتا ہے اور اولیاء اللہ معرفت اور محبت میں مستغرق ہوتے ہیں اُن کے لیے حزن کہاں۔ کذا فی جامع الاصول مجمع البحار میں ہے کہ حزن کہتے ہیں خشونت نفس کو غم حاصل ہونے کی وجہ سے اور ہتم کہتے ہیں اُس غم کو جو آدمی کو گھلا دے تو یہ حزن سے خاص ہوا اور بعض کہتے ہیں کہ ہتم امر آئندہ پر اور حزن امر گذشتہ پر ہوتا ہے اور خوف اور فزع میں فرق یہ ہے کہ فزع قسم ہے خوف کی مگر یہ سخت ترین اقسام ہے اور بعض کہتے ہیں کہ فزع دفعتی خوف کو کہتے ہیں اور خوف اُس غم کو کہتے ہیں جو انسان کو امر مکروہ قریب الوقوع کے سبب ہو یہ قول ابن الملک کا ہے ملا علی قاری رقاعہ شرح مشکوٰۃ شریف میں لکھتے ہیں کہ غبطہ بالسر کہتے ہیں نعمت کی تناکر نے کو یعنی وہ نعمت کہ جو دوسرے شخص کے پاس ہے وہ اُسکے پاس بھی رہے اور ہملو بھی ملے بخلاف حسد کے کہ حسد کہتے ہیں صاحب نعمت سے زوال نعمت کی تناکرنا تو غبطہ درحقیقت اچھا ہوا بہ نسبت حسد کے جیسا کہ بعضوں کا قول ہے تو حدیث کے یہ معنی ہوئے کہ انبیاء اور شہداء پسند کریں گے اولیاء کے حال کو جامع صغیر میں ہے کہ الملتحابون فی اللہ علی کسی من یاقوت حول العرش رواہ الطبرانی عن ابی یوب قاضی کہتے ہیں کہ جب انسان زیور علم و عمل سے آراستہ ہوتا ہے تو اُسکو خدا کے نزدیک ایک خصوصیت ایسی ہوتی ہے جیسا کہ دوسرا شریک نہیں ہوتا ہے چاہے اُس غیر کو کسی اور قسم کی قدر و منزلت حاصل ہو تو اُس دوسرے کو اُس کا غبطہ ہو سکتا ہے کہ یہ مرتبہ بھی میرے مراتب رفیعہ اور منازل شریفہ میں لمجا تا تو اچھا ہوتا چنانچہ یہی مطلب ہے حضرت کے ارشاد کا کہ یغبطہم النبیین والشہداء کیونکہ انبیاء کا رتبہ اس سے کہیں عالی ہے وہ ایسے جزئیات کی طرف کب متوجہ ہو سکتے ہیں اور شہداء نے اگرچہ مرتبہ شہادت پایا ہے مگر ہو سکتا ہے

۱۵۔ باہم دوستی رکھنے والے اللہ یاقوت کی کریموں پر عرش کے گرد ہونگے اس حدیث کو طبرانی نے روایت کیا ابی یوب ۴۷

کہ اُن کا معاملہ اللہ کے ساتھ ایسا نہ ہو جیسا اولیاء کا ہوگا تو وہ جب قیامت کے دن اُن کے مراتب اور کرامات حسداد اور دیکھیں گے تو چاہیں گے کہ ہم بھی ان کمالات کے جامع ہوتے اور ظاہر ہے کہ یہاں غبطہ سے مراد اولیاء اللہ کی فضیلت اور علو شان اور رفعت منزلت کا بیان ہے تو مطلب یہ ہے کہ اولیاء کا حال خدا کے نزدیک قیامت میں ایسا ہوگا کہ انبیاء اور شہداء اُس دن باوصف اپنے جلالت اور شہرت اور بزرگی کے اُن پر غبطہ کریں تو ہو سکتا ہے طبعی کہتے ہیں کہ ممکن ہے کہ یہاں غبطہ سے مراد امتحان امر محمود بالفعل کا ہو کیونکہ اس میں غبطہ ہوتا ہے تو گویا انبیاء اور شہداء اولیاء کے اعمال کی تعریف کریں گے اور اُن سے راضی ہوں گے اور بھی کچھ بعید نہیں کہ یہ قیامت میں قبل اور لوگوں کے جنت و دوزخ میں داخل ہونے کے ہو جیسا کہ آئندہ حدیث سے معلوم ہوتا ہے لَا يَخْأَوْنَ إِذَا خَافَ النَّاسُ يَعْنِي اُنْ لَوْ كُنْ كَوَامِنْ مَفْرَغَتْ هَوْكَی اُنْ بَعْضُ قَوْتٍ مِّنْ بَعْضٍ کہ جن میں اور دن کو نہ ہوگی بوجہ اُنکی اپنے حال میں مصروفیت کے یا اپنی امتوں کے حال میں تو اُس پر اُن کو غبطہ ہوگا انتہی کلام لطیبی ملا علی قاری کہتے ہیں کہ طبعی کا یہ قول کہ اُن لوگوں کو وہ امن ہوگا جو دوسروں کو نہ ہوگا کیونکہ اللہ تعالیٰ ارشاد فرماتا ہے الَّذِينَ آمَنُوا وَلَمْ يَلْبِسُوا اِيْمَانَهُمْ بِظُلْمٍ اُولَٰئِكَ لَهُمُ الْاَمْنُ تَوَانِ لَوْ كُنْ كَابِخَوْفٍ هَوْنًا وراہِنا علیہم السلام کا خائف ہونا خطا و فاحش ہے کیونکہ اس سے تفصیل اولیاء انبیاء پر لازم آتی ہے جیسا کہ ظاہر حدیث سے معلوم ہوتا ہے اور علماء نے اسی وجہ سے تاویل کی ہے تاکہ یہ شبہ دفع ہو جائے بعضے شراح کا قول ہے کہ اُن کو حساب کے وقت قبل ان کے جنت میں داخل ہونے کے غبطہ ہوگا یعنی وہ لوگ ممبروں پر ہونگے اور خلق حساب میں یہ بھی ظاہر امر صواب سے عدول ہے حضرت شیخ عبدالحق محدث دہلوی ترجمہ مشکوٰۃ شریف میں لکھتے ہیں کہ یہاں پر اعتراض ہوتا ہے کہ انبیاء افضل الناس اور شہداء کہ جنہوں نے اپنا جان و مال خدا کی راہ میں لٹا دیا باوصف حصول اس فضل عظیم کے اُن کا غبطہ کرنا کیسے جائز ہو سکتا ہے کیونکہ غبطہ تو سوائے فاضل کے مفضول پر نہیں ہوتا اس کا جواب یہ ہے کہ اولیاء پر غبطہ سے مراد یہاں امتحان اور تعریف ہے نہ اُس کے معنی حقیقی یعنی انبیاء اور شہداء اُن کی تعریف کریں گے اور اُن کے مراتب کا امتحان دوسرا جواب یہ ہے کہ یہ کلام مبنی ہے فرض و تقدیر پر یعنی اگر انبیاء اور شہداء کو کسی پر غبطہ ہوتا تو اُن پر ہوتا اور یہ بھی ہو سکتا ہے کہ مفضول میں کوئی ایسی

۱۔ منسوب بطنیبہ کسر طاء ایک گاؤں ہے زرد سے متصل ۱۲ فتنی الارب ۱۔ وہ لوگ جو ایمان لائے اور نہ ملایا اپنے

ادمان کو ظلم کے ساتھ انہیں لوگوں کے لیے امن ہوگا ۱۲

صفت ہو جو فاضل میں نہ پائی جاتی ہو یا جو ایسے بہت سے فضائل اور کمالات کہ جن کے مقابل میں وہ صفت مفضول محو بھی جائے۔ جیسے ایک شخص کے پاس ہزار غلام خوش روا و خوش خلق اکثر اوصاف اور ہنر سے متصف ہوں اور دوسرے شخص کے پاس صرف ایک ہی چھو کرا ہوا اور پہلا شخص چاہے کہ یہ لڑکا بھی میرا ہی غلام ہوتا بسبب شوق جمع فضائل اور مرضیات حق کے یا یہ کہ انبیاء علیہم السلام کو بھی تجاہد فی السرب و جہاں کامل ہو بعضے کہتے ہیں کہ یہ حالت عشرین ہوگی بہشت میں جانے اور نعمات و درجات قرب الہی پانے سے پہلے اور دوسری حدیث میں ہے کہ ان کو کوئی تشویش و تردد نہ ہوگا اور بے خوف و مطمئن ہونگے اور اور لوگوں کو اپنی اپنی پڑی ہوگی حضرات انبیاء کو امت کے حال کا تردد اور اہتمام ہوگا خلاصہ یہ کہ یہ اعتراض انبیاء علیہم السلام کے شان کے لحاظ سے تو ضرور سخت ہے مگر شہداء کے حال کے لحاظ سے نہیں ہے کیونکہ قتل محبت الہی کا درجہ شہید سے کم نہیں بلکہ اُس سے زائد ہے والد علم۔ شیخ اکبر فتوحات مکیہ میں فرماتے ہیں کہ شہداء سے مراد بیان رسل ہیں کیونکہ وہ اپنی امتوں پر بنبرگہ گواہوں کے ہیں اور ان کا غبطہ ان پر اس وجہ سے ہوگا کہ انبیاء و مرسلین اور علماء اور صلحا راست محمدیہ صلی اللہ علیہ وسلم جو درجات انبیاء کے وارث ہونگے ان کو بھی افراد امت کے نفوس پر بہت خوف ہوگا اور اولیا کی کوئی امت نہوگی ہوجے وہ بے خوف ہونگے جیسے کہ حضرات انبیاء اپنے نفوس پر امن ہونگے کیونکہ وہ اور ان کے تابعین سب انبیاء کی امت ہونگے تو اولیا اُس روز اپنی اور اپنے والوں سب کی طرف سے بے خوف ہونگے جیسا کہ فرماتا ہے اللہ تعالیٰ لا یخذلہم الفزع الاکبر یعنی ان کو روز قیامت والا خوف بھی بوجہ نہ کرے گا اپنے نفوس پر تو حضرات انبیاء علیہم السلام کو جو کچھ خوف ہوگا وہ اپنی امتوں کے حالات کے لحاظ سے ہوگا اور اُس مقام پر ان کو یہ خیال آئے گا کہ کاش ہم بھی اس وقت ایسے ہی بخوف ہوتے تو جب وہ لوگ جنت میں جائیں گے اور اپنے مراتب اور منازل دیکھ لیں گے تو وہی یعنی انبیاء ہی سب اعلیٰ ہونگے یہ ارشاد شیخ رضی اللہ عنہ کا خلاصہ مطلب ہے۔

از رہگذر خاک سیر کوئی شہابود || ہر نافر کہ در دست نسیم سحر افتاد

وصل مراتب حضرات اولیا و اولیاء کے بیان میں

شیخ داؤد قیصری فصل ثانی مقصد ثانی مقدمہ شرح قصیدہ فارغیہ میں لکھتے ہیں کہ ولایت خاصہ کی دو قسمیں ہیں ایک عطائی دوسری کسی عطائی وہ ہے جو بسبب کشش اور جذبہ خداوندی کے بغیر

مجاہدہ حاصل ہوا اور کسی وہ ہے جو بعد مجاہدہ بکشتش اور جذبہ حضرت حق کے حاصل ہوا اور
 جسکو جذبہ مجاہدہ سے پہلے ہوا اُسکو محبوب کہیں گے اسواسطے کہ حق تعالیٰ نے اُسکو خود اپنی طرف جذب
 کیا ہے اور جبکا مجاہدہ جذب سے پہلے ہو تو اُسکو محب کہیں گے کیونکہ اُسکو خدا کی جناب میں پہلے
 مجاہدہ کی ذریعہ سے تقرب ہوا یا تب انجذاب حاصل ہوا جیسا کہ آنحضرت صلی اللہ علیہ وسلم سے اس
 حدیث قدسی میں روایت آئی ہے لا یزال العبد یتقرب الی بالنوافل الخ پس جذبہ حق موتوں
 ہے محبت اور محبت پر اور وہی نتیجہ تقرب حق ہوتا ہے اسی لیے اُسکو کسی کہتے ہیں اگرچہ یہ تقرب
 بھی جذبہ باطنی حق اور اُسکی دعوت ہی سے ہوتا ہے لیکن اس صورت میں اُس شخص کی استعداد
 ازلی کا بھی دخل رکھا گیا ہے کیونکہ اگر یہ جذبہ نہ ہوتا تو کسی کو ممکن نہ تھا کہ خطوط نفسانی سے نکل سکے
 اسی وجہ سے محبوبون کا مرتبہ مجبین سے اعلیٰ ہوتا ہے اور مقام قطبیت پر محبوب ہی پہنچتا ہے اور
 محبوبین کے مراتب میں چنانچہ پہلا مرتبہ قطبیت کا ہے قطب اُسکو کہتے ہیں جو عالم میں منظور نظر
 حق تعالیٰ ہو ہر زمانہ میں اور وہ بر قلب حضرت اسرافیل علیہ السلام ہوتا ہے اور قطبیت کبریٰ
 قطب الاقطاب کا مرتبہ ہے کہ جو مرتبہ باطن نبوت آنحضرت صلی اللہ علیہ وسلم کا ہے اور یہ مرتبہ مخصوص درجہ
 آنحضرت صلی اللہ علیہ وسلم کے لیے ہے اسواسطے کہ آنحضرت صلی اللہ علیہ وسلم صاحب نبوت عامہ و
 رسالہ شاملہ تھے سارے عالم کے لیے اور اُملیہ کے ساتھ مخصوص تھے تو خاتم الولاہیت اور قطب الاقطاب
 وہی ہوگا جو باطن خاتم النبوة پر ہوا اسی طرح حضرت شیخ اکبرؒ نے فصل الکتب میں باب ایک سواٹھانوے
 فتوحات میں لکھا ہے اور در کتب معتبرہ تصوف میں بھی ایسا ہی ہے اور قطب الاقطاب وہ ہے جسکے
 مرتبہ سے اعلیٰ سوائے نبوت عامہ کے اور کوئی مرتبہ نہ ہو اسی وجہ سے قطب الاقطاب صدیقون کا سردار
 ہوتا ہے لطائف اشرفی میں ہے کہ قطب اور قطب الاقطاب میں فرق یہ ہے کہ قطب کہتے ہیں چند
 ذالون کو جو متفرق آبادیوں میں رہتے ہوں کیونکہ ہر ولایت میں اگر قطب نہ ہو تو آثار برکات اور ظہور حسنات
 اور قیام دنیاوی ممکن نہ ہو اگرچہ حقیقتاً تفویض امارت اور صلاح عمارت ہفت اقلیم کی اور دن کو بھی ہے
 اور قطب الاقطاب تمام عالم میں ایک ہی ہوتا ہے اور قلب حضرت اسرافیل علیہ السلام پر ہونے سے
 مراد ان کے مشرب پر ہونا ہے اسواسطے کہ ہر ولی کا کسی ایک نبی کے مشرب اور خدم پر ہونا ضروری
 ہے۔ اقتباس الانوار میں ہے کہ آنحضرت صلی اللہ علیہ وسلم کے تین مرتبہ ہیں پہلا ولایت کا دوسرا
 نبوت کا تیسرا رسالت کا آپ فرماتے ہیں کہ اول جو چیز خدا نے پیدا کی وہ میرا نور ہے تو تمام انبیاء اور
 اولیاء کے انوار نور محمدی صلی اللہ علیہ وسلم ہی سے پیدا ہوئے اسی واسطے کا شقان ولایت شعار اس

امر پر متفق ہیں کہ تمام انبیاء و رسل آن حضرت صلی اللہ علیہ وسلم کے نائب ہیں چنانچہ آپ کا ارشاد ہے
 کہ میں نبی تھا جبکہ آدم درسیان پانی اور مٹی کے تھے یعنی میں اپنی نبوت سے آگاہ تھا پس حق تعالیٰ
 نے آپ کو نبوت کی اُس حالت میں خبر دی جب کہ آپ روح تھے قبل ایجاد اجسام انسانی کے
 اور اور انبیاء آپ کے علم میں نائب ہیں پس زمان حضرت آدم سے حضرت عیسیٰ تک آپ کی روحانیت سے
 ہر رسول کو جو موجود ہوتا تھا اُن کی شریعتوں کے موافق فیض پہنچتا تھا لیکن چونکہ آپ اس عالم میں
 اُس وقت تشریف نہیں رکھتے تھے لہذا ہر ایک کی شریعت اُسی کی طرف منسوب ہوئی ورنہ وہ حقیقت
 میں وہ شرع محمدی ہی تھی اسی لیے آپ نے فرمایا کہ مجھے بتایا گیا علم اولین و آخرین اور چونکہ اولیاء دار
 انبیاء ہیں پس جو وارث اس خصوصیت کا ہوا اُسکو محمدی کہیں گے اور جو وارث ولایت موسوی کا ہوا اُسکو
 موسوی کہیں گے و علیٰ ہذا القیاس تو یہ جو اصطلاح حضرات صوفیہ میں کہتے ہیں کہ فلان ولی فلان پیغمبر کے
 قدم پر ہے یا فلان ولی فلان پیغمبر کے قلب پر ہے تو اس سے مطلب یہ ہے کہ جو علم اور تجلیات اور مقامات
 اور حالات اُس پیغمبر کو تھے وہ اُس ولی کو بعد اُس پیغمبر کے حاصل ہونگے لیکن وہ سب دراصل مشکوٰۃ
 حضرت محمدی صلی اللہ علیہ وسلم سے تھے تو وہ ولی مثلاً محمدی ابراہیمی ہوگا یا محمدی موسوی یا محمدی عیسیٰ
 حضرت شیخ اکبر فتوحات کے باب تین سو تراسی میں لکھتے ہیں کہ قطب کے سبب سے اللہ محفوظ رکھتا ہے
 کل دائرہ وجود کو عالم کون و فساد سے اور مابین کی وجہ سے عالم غیب اور شہادت کو اور اوتاد کی وجہ
 سے جنوب و شمال اور مشرق و مغرب کو اور ابدال کی وجہ سے ساتون و لایون کو محفوظ رکھتا ہے اور قطب
 سے ان سب کو کیونکہ وہ تو وہ شخص ہے جس پر سارے عالم کا امر دائر ہے تو جو اس امر کو جانتا ہے وہ ضرور
 اُسکو بھی جان جائے گا کہ اللہ تعالیٰ کیسے محفوظ رکھتا ہے وجود کو عالم دنیا پر اور اس کی مثال علم طبعی
 علم تقویم اصحت موجود ہے شیخ عبدالوہاب شعرانی الیواقیت و الجواہر کے پینتالیسویں باب میں لکھتے
 ہیں کہ شیخ اکبر فتوحات کے باب دو سو پچپن میں لکھتے ہیں کہ قطب اپنی قطبیت میں قائم نہیں رہ سکتا
 تا وقتیکہ اس کو اُن حروف نقطہ کے جو ادا ائل سور قرآنی میں ہیں معانی معلوم ہوں اور جب اللہ تعالیٰ
 اُس کو اُن کے حقائق اور معانی پر واقف کر دیتا ہے تب اُسکو یہ خلافت ملتی ہے اور وہ اسکا اہل ہوتا
 ہے اگر کوئی پوچھے کہ قطب کی پہچان کیا ہے کیونکہ ایک جماعت نے اس زمانہ میں قطبیت کا دعویٰ کیا
 ہے اور ہم کو اس کا کوئی علم نہیں جس کے ذریعہ ہم اُن کے دعویٰ کو مانیں یا رد کریں تو جواب یہ ہے کہ
 حضرت شیخ ابوالحسن شاذلی کا قول ہے کہ قطب کی پندرہ علامتیں ہیں ایک یہ کہ وہ مدد و عصمت اور
 رحمت اور خلافت اور نیابت میں اور حامل عرش ہو اور حقیقت ذات جانتا ہو اور احاطہ صفات اُسکو

حاصل ہوا در کرم ہو بکرامت حلم یعنی حلیم ہوا اور فضیلت دے دو موجودوں میں اور جدا کرے اول کو دوسرے سے اور اُس چیز کو جو اُس سے منقطع ہوئی ہے مٹھا تک اور جو اُس میں ثابت ہوا در حکم ماقبل وابعدا اور اُس چیز کو کہ جس کے نہ کوئی چیز قبل ہے نہ بعد جانتا ہوا اور احاطہ رکھتا ہو ہر علم اور معلوم پر جو ظاہر ہوا ہوا ابتدا سے انتہا تک اور اُسکی طرف رجوع کرنے کو پھر باب دوسو شتر میں لکھتے ہیں کہ قطب کا نام ہر زمانہ میں عبدالسد اور عبدالجامع ہے اور اُس کی تعریف یہ ہے کہ وہ موصوف ہوا و صاف الہی اس طرح ہر کہ اُس میں تمام معانی اسماء الہیہ کے پائے جاتے ہوں یعنی وہ اُمینہ حق اور مجلی صفات مقدسہ اور محل مظاہر الہیہ اور صاحب وقت اور عین زمان اور عالم سر قدر اور دہر الدہور کا ہوا اور اُسکی شان یہ ہو کہ اُسپر مرتبہ خفا غالب ہو بوجہ اُسکے محفوظ ہونے کے خزانہ ہای عزت میں اور لپٹے ہونے کے چادر حفظ الہی میں نہ اُس کو اپنے دین میں کوئی شبہ عارض ہوتا ہوا ورنہ ایسا کوئی خطرہ آتا ہو جو اُسکے مرتبہ و مقام کے خلاف ہوا و کثیر النکاح ہوا اور اُس کا راغب اور عورتوں کو دوست رکھتا ہوا اور اپنی طبیعت کے حق کو حد شرعی کے موافق پورا کرتا ہوا اور روحانیت کے حق کو بھی موافق حد الہی کے پورا کرتا ہوا ورنہ تجا و زکرتا ہو اُس مقدار میں سے جو اُسکے لیے مقرر کی گئی ہو اور اُسپر حاکم وقت ہو بوجہ اُسکے صرف السد ہی کے لیے ہونے کے اور اُس کا حال دوام عبودیت اور افتقار ہوا و برے کو برا جانتا ہوا اور اچھے کو اچھا مانتا ہوا و جمال صوریہ مقیدہ کو دوست رکھتا ہو چاہے وہ کسی چیز میں ہو یا کسی شخص میں اور روحین اُسکے پاس عمدہ صورتوں میں آتی ہوں اور وہ عشق سے لگھلتا ہوا و غصہ اور غرت اُس کا سبب السد ہو اور اُسکو مظاہرین اطلاق بالیقید کے حاصل ہوا اور اُسکی روحانیت نہ ظاہر ہوتی ہو مگر شہادت اور غیب کے پردہ میں اور جن چیزوں کو دکھتا ہو اُسکو بوجہ محل نظر حق ہونے کے دکھتا ہو اور اسباب کو بھی اُن میں قائم کرتا اور سمجھتا ہو اور بتاتا ہو اور اُسکے حکم کے موافق کار بند ہوتا ہو اور اپنے کو کسی طرح خلق پر رئیس یا فائق نہ جانتا ہو اور ہمیشہ اُسی حال پر رہتا ہو اور اگر وہ مالدار ہو یعنی روپیہ اور اثرنی رکھتا ہو تو اُس میں بھی ویسا ہی تصرف کرتا ہو جیسا کہ ایک بندہ اپنے مالک کے مال میں تصرف کرتا ہے اور اگر مالدار نہ ہو محض فتوحات پر اُسکی گذر بسر ہو تو اُسکے ملنے کا انتظار نہ کرتا ہو اور وقت ضرورت کے کسی دوست کے گھر پر جا کر اپنی حاجت بیان کر کے ضرورت کی چیز لے آتا ہو اور اُن چیزوں سے سوے بقدر ضرورت کے زیادہ دل بستگی نہ رکھتا ہو اور اگر وہ ضرورت وہاں سے رفع نہ ہو تو السد کی جناب میں اُس ضرورت میں رجوع کرتا ہو کیونکہ السد ہی متولی ہے اور اُسی سے یہ سب امور طلب کیے جاتے ہیں اور اُس دعا کی اجابت کا بھی انتظار کرتا ہو پھر السد کو اختیار ہے چاہے فی الفور وہ چیز دیدے یا دیر میں دے۔

پس قطب کا کام دُعا میں الحاح کرنے کا ہے اور حق طبیعت کے لیے سفارش کرنے کا بخلاف اصحاب احوال کے کہ اُن کی ہمتوں سے چیزیں موجود ہو جاتی ہیں اور اسد اُن کو جلد اُنکے حصے متعلق حالات جنت کے دیریتا ہے اور وہ لوگ ربانی ہیں اور قطب حال سے سزا اور علم میں ثابت ہوتا ہے اگر اسکو خبردار کر دیتا ہے کسی ہونے والی چیز پر تو وہ اُس کو جان لیتا ہے بطور افتخار الی اس کے نہ بطور افتخار اور قطب نہ طے ارض کرتا ہے نہ ہوا پر اڑتا اور نہ پانی پر چلتا اور نہ بہت کھاتا ہے اور نہ اُس سے بہت کراستیں ظاہر ہوتی ہیں مگر یہ نہی کچھ حقوڑی سی اور وہ بھی خدا کے حکم سے نہ اُسکی خواہش اور فرمایش سے کہ اُسکو اُسکی کچھ پروا نہیں ہوتی اور سب طرح قطب کی شان یہ ہے کہ وہ اضطراب سے بھوکا ہو نہ اختیار سے اور نکاح سے بھی رُک جاتا ہے بسبب مقدور نہ ہونے کے کیونکہ وہ جانتا ہے کہ نکاح میں کون چیز اُسکو برا لگتی کر سکتی ہے اُس طلب پر اور اُس سے عشق بغیر عبودیت میں بخوبی قائم ہوے نہیں متحقق ہوتا اور اُسکو نکاح کی رغبت اولاد کی غرض سے نہیں ہوتی بلکہ شہوت اور فی نفسہ تناسل قائم رکھنے کی غرض سے بذریعہ امر مشروع کے تو نکاح اُسکا صرف لذت کے لیے ہوتا ہے مثل جنتیوں کے اور اس سر کے حقیقت کے ادراک سے اکثر عارفین محروم رہے اور وہ یہ سمجھے کہ قطب ضعیف الارادہ ہوتا ہے اور اُس لذت سے مغلوب ہو جاتا ہے کہ جو اُس میں مخفی ہے حالانکہ ایسا نہیں ہے کیونکہ یہ قمر یعنی غلبہ بھی لذت اور خصائص انبیاء علیہم السلام سے ہے اور بوجہ اُس مقام کے عالی مرتبہ ہونے کے اکثر اولیاء اس مقام سے ناواقف رہے اور نکاح کو محض شہوت حیوانیہ سمجھ کر اپنے نفوس کو کثرت نکاح کرنے سے بچاتے رہے۔ واللہ تعالیٰ اعلم بل کلام اولیاء اور قطب کے مقامات سے یہ بھی ہے کہ وہ اپنی سانسوں کو اُن کے باہر نکلنے اور اندر جانے کے وقت دیکھتا رہے کہ اُنکی آمد و رفت اچھے طریقے سے ہے یا نہیں کیونکہ انفس خدا کی بھیجی ہوئی چیزیں قطب کے طرف ہیں تو جب وہ حق کی طرف واپس ہوتے ہیں تو اُس کا شکریہ ادا کرتے ہیں اور یہ حفاظت قطب کسی تکلیف سے نہیں کرتا ہے بلکہ اُس کی شان ہی یہی ہے اور اس بیان میں شیخ اکبر نے بہت طویل کلام لکھ کر اُسکے بعد لکھا ہے کہ قطب وہ مرد کامل ہوتا ہے جس نے وہ چار دنیا حاصل کیے ہوں جبکہ ہر دنیا پر پچیس قیراط کا ہوا اور اُن سے مردان خدا کی کیفیت معلوم کی جاتی ہو اور چار دنیا سے مراد رسل اور انبیاء اولیا اور یونین ہیں اور ان سب کا دار ثقطب ہوتا ہے پھر حضرت شیخ باب تین سوا کا دن میں لکھتے ہیں کہ قطب کی شان یہ ہے کہ وہ ہمیشہ اُس حجاب میں رہتا ہے جو اُسکے اور اس کے درمیان میں ہوتا ہے اور حجاب مرتے وقت تک نہیں اٹھتا جب قطب مرتا ہے تو اس سے جا ملتا ہے اور قطب کی مثال منبر ہے

دربان کے ہے جو بادشاہی احکام نافذ کیا کرتا ہے اور اللہ سے ہمکلام ہوتا ہے اور اسکو شہر کی صفت
 حاصل نہیں ہوتی اب اگر کوئی پوچھے کہ کیا قطب اپنی تولیت میں دولت باطنی کے لیے بیعت لینے کا
 محتاج ہوتا ہے یا نہیں جیسا کہ خلافت ظاہری میں ہوتا ہے تو اس کا جواب یہ ہے کہ ہاں ہوتا ہے
 حضرت شیخ تین سو چھتیسویں باب میں فتوحات کے لکھتے ہیں کہ اللہ تعالیٰ جب متولی کرتا ہے کسی بندہ
 کو مرتبہ قطبیت میں تو اُسکے لیے ایک تخت عالم مثال میں بچھا کر اُسپر اسکو بٹھاتا ہے اور اُس مکان کی
 صورت بہ حیثیت اُسکے مرتبہ کے بتاتا ہے مثلاً اُسکو اپنے عرش پرستوی ہو نیکی صورت بتاتا ہے بذریعہ
 اپنے ہر چیز کے ساتھ احاطہ علمی کے اور اللہ سے بڑھ کر کون اعلیٰ مثال دے سکتا ہے تو جب وہ
 تخت بچھا لیا جاتا ہے اُسکے بعد اُسکو ان تمام اسماء کا خلعت دیا جاتا ہے جنکا طالب تمام عالم ہے
 اور اسماء اُس عالم کے طالب ہوتے ہیں پھر اُس سے ملے ظاہر ہوتے ہیں وہ سب قطب کو بچھا کر اور
 تاج کراست دے کر اُس تخت پر بٹھانے ہیں اُس وقت اُسکی حالت خلیفہ کی ہوتی ہے پھر اللہ
 حکم دیتا ہے تمام عالم کو اُس سے بیعت کرنے کا اس شرط پر کہ سب لوگ اُسکی اطاعت کریں ہر حال
 یعنی سختی اور راحت میں اور سارا عالم ادنیٰ اور اعلیٰ سب اُسکی بیعت میں داخل ہوتا ہے سوا
 عالون کے اس سے مراد وہ لوگ ہیں جو اللہ کے جلال میں در آئے ہوئے ہیں اور وہ لوگ بالذات
 حق کی عبادت کرتے ہیں نہ کہ امر ظاہری شرعی کی وجہ سے اور قوم ملّا اعلیٰ بھی قطب کے پاس
 سب سے پہلے آتے ہیں موافق اپنے مراتب کے یعنی کوئی پہلے کوئی پیچھے اور وہ سب اُسکے ہاتھ
 پر بیعت کرتے ہیں طاعت و عبادت حق پر بلا قید کسی سختی اور راحت کے اور وہ لوگ ان دونوں
 صفتوں کو اپنے میں جانتے ہی نہیں ہیں اس واسطے کہ کسی شے کی شناخت بغیر اُسکے خدا کے نہیں
 ہوتی اور ملّا اعلیٰ ایسے ذوق میں ہوتے ہیں صمیم امر مکروہ کی گنجائش ہی نہیں ہوتی تو جو روحین
 قطب کے پاس بیعت کے لیے آتی ہیں وہ اُس سے علم الہی کے متعلق کوئی مسئلہ ضرور پوچھتی ہیں اور
 وہ جواب میں کہتا ہے کہ اے شخص کیا تو قائل فلان فلان امر کا ہے جب وہ اُس کا اقرار کرتا ہے تو
 قطب اُس سے کہتا ہے کہ اس مسئلہ میں دو جہتیں ہیں اور وہ دونوں متعلق ہیں علم الہی سے کہ جنہیں
 ایک اعلیٰ ہے اُس دوسرے سے جو اُس شخص کو معلوم ہوتی ہے تو ہر بیعت کرنے والا قطب سے
 مستفید ہوتا ہے اور وہ علم حاصل کرتا ہے جو اُس کو معلوم نہیں ہوتا حضرت شیخ فرماتے ہیں کہ میں نے
 کل سوالات قطبیت ایک علیحدہ رسالہ میں لکھے ہیں اور مجھ سے پہلے اُن کو کسی نے نہیں لکھا ہے
 اور وہ مسائل معین نہیں ہوتے ہیں کہ بار بار ہر قطب سے وہی پوچھے جائیں بلکہ اُن کو اللہ تعالیٰ

خود بخود سائل کے دل میں ڈال دیتا ہے یعنی پہلے سے وہ سوال اُسکے ذہن میں نہیں ہوتا ہے بلکہ پوچھنے کے وقت فوراً ذہن میں آجاتا ہے اور شیخ فرماتے ہیں کہ پہلے قطب سے عقل اول بحث کرتی ہے پھر نفس پھر وہ ملائکہ جو مقدم ہیں اُن ملائکہ سے کہ جو آسمان و زمین کے بنانے والے ہیں یا اُن پر مکمل ہیں پھر وہ روحین جو مدبرہ ان ہیاکل کے ہیں جنھوں نے مرکز اپنے جسموں سے مفارقت کی ہے پھر جن پھر مولدات پھر باقی وہ جو اللہ کی تسبیح کرتے ہیں سو اسے ملائکہ عالین کے یا اُن افراد بشر کے جو قطب کے دائرہ میں نہیں داخل ہوتے ہیں اور قطب کو اُن پر تصرف نہیں ہوتا اس لیے کہ وہ بشر اگرچہ مثل اُسکے کالمین ہیں اور اس امر کے لائق جو قطب نے اپنی قطبیت سے پایا لیکن چونکہ امر مقتضی اسکو ہے کہ زمانہ میں ایسا ایک ہی شخص ہو جو اس امر کے لیے مخصوص کیا جائے لہذا ایک شخص معین ہو لیا اور یہ کچھ اولیت کی وجہ سے نہیں بلکہ علم اکہی پہلے سے اُسکے متعلق ہو جاتا ہے کہ یہ شخص دالی ہوگا اور افراد میں بعض ایسے بھی ہوتے ہیں جو قطب سے علم بالمدین بڑھے ہوئے ہوتے ہیں پھر حضرت شیخ فتوحات کے باب دوسو پچپن میں لکھتے ہیں کہ اور خصائص قطب سے یہ بھی ہے کہ اُسکو خلوت رہتی ہو اللہ کے ساتھ اور یہ مرتبہ اُسکے سو کسی اور ولی کو نہیں ہوتا پھر جب قطبیت مرتبہ ہو تو اللہ تعالیٰ اُس خلوت کو کسی دوسرے قطب کے واسطے خاص کر دیتا ہے اور یہ خلوت ایک زمانہ میں دو قطبون کے واسطے نہیں ہوتی اور یہ خلوت علوم اسرار کے ہوتی ہے اور قطب کے واسطے کوئی حد معین نہیں کبھی وہ مقام قطبیت میں سال بھر رہتا ہے اور کبھی اس سے زیادہ اور کبھی کم گھڑیوں اور دنوں تک اور یہ مقام بہت ذمہ داری کا ہے اس کا حامل کل ممالک ارضیہ کی تختیاں اٹھاتا ہے اور وہ سب اُسکے ملوک اور رعایا ہوتے ہیں پھر حضرت شیخ فتوحات کے باب چار سو ترسٹھ میں لکھتے ہیں کہ ہر قطب عالم میں اتنا ہی ٹھہرتا ہے جتنا اللہ کو منظور ہوتا ہے پھر اُس کی دعوت منسوخ ہو کر دوسرے کو ملتی ہے اور اُسکی کیفیت بعینہ شریعتوں کی سی ہے اور دعوت سے میری غرض قطب کے احکام اور اُن احکام کا عالم میں مؤثر ہونا ہے اور بعضے اقطاب اس مرتبہ میں تینیس برس چار مہینہ رہے ہیں اور بعضے اس سے کم اور بعضے اور بھی کم چنانچہ مویدار کی حضرات خلفاء اربعہ کی خلافت ہے جو عینی اقطاب تھے اب اگر کوئی یہ کہے کہ پھر اس کا کیا مطلب ہے جو لوگ کہتے ہیں کہ قطب مرتبہ نہیں تو اس کا جواب یہ ہے کہ حضرت شیخ فتوحات کے باب تتریس میں لکھتے ہیں کہ عالم ایک ساعت بھی قطب سے خالی نہیں رہ سکتا ہے یعنی اُس میں قطب ضرور ہوتا ہے اسی وجہ سے اللہ نے رسولوں میں سے چار رسول زندہ رکھے اُن میں تین صاحب شریعت ہیں حضرت ادریس اور ابیاس اور حضرت عیسیٰ علیہ السلام اور

ایک حامل علم لدنی ہیں یعنی حضرت خضر علیہ السلام اور اسکی تصریح یہ ہے کہ دین جنیفی کے چار رکن ہیں جیسے گھر کے چار رکن ہوا کرتے ہیں رسل اور انبیاء اور اولیاء اور مومنون اور رسالت رکن جامع ہے تو کوئی زمانہ رسول سے خالی نہوگا پس یہی قطب ہے اور وہی عالم میں خدا کی نظر کا محل ہی بننا سبب لیاقت اسکے جلال کے اور اسی قطب خداوند تعالیٰ کی امداد سائے عالم علوی و سفلی پُرورد ہوتی ہے اور حضرت شیخ کا ارشاد ہے کہ قطب شرائط سے یہ ہے کہ وہ صاحب جسم طبعی اور روح کا ہوا اور اس دنیا میں اپنے جسم اور حقیقت موجود ہوا اور یہ بھی ضروری ہے کہ وہ اس دنیا میں اپنے جسم اور روح سے زمانہ حضرت آدم علیہ السلام سے قیامت تک موجود ہو تو اسی وجہ سے آنحضرت صلی اللہ علیہ وسلم نے بعد مضبوط کرنے اپنے دین کے کہ جو کبھی مسوخ ہی نہوگا اور شریعت کے جو کبھی تبدیل نہوگی وفات فرمائی لہذا کل رسل آپ کی شریعت میں اس غرض سے داخل ہونگے کہ وہ اُس دین و شریعت کو قائم اور اُسکے احکام نافذ کریں تو زمین زندہ ہونے سے خالی نہوئی اور وہی رسول عالم انسانی کا قطب ہوگا اگر شمار میں وہ ہزار رسول ہوں کیونکہ مقصود ان سب سے ایک ہے تو حضرت ادریسؑ چٹھے آسمان پر ہیں اور حضرت عیسیٰ دوسرے آسمان پر اور حضرت الیاسؑ اور حضرت خضرؑ زمین پر اور یہ معلوم ہے کہ ساتون آسمان عالم دنیا ہی سے ہیں کیونکہ عالم کی بقا تک انکی بقا ہے جب عالم نہ رہے گا تو وہ بھی نہ رہیں گے پس سب آسمان دنیا کے جزو ہوں سو اچرخِ طلسم کے کہ اُس کا آخرت میں شمار ہے کیونکہ قیامت میں زمین بھی بدل جائے گی اور آسمان بھی بدل جائیگے اسی طرح یہ عالم خاکی بھی دوسرے عالم سے بدل جائیگا جو اس سے رفیق اور صاف اور لطیف تر ہوگا اور وہ نشا و طبیعت حبیبہ کا ہوگا کہ حسین لوگ نہ پاخانہ جائیگے اور نہ پیشاب کریں گے جیسا کہ احادیث میں آیا ہے اور زمین پر اللہ تعالیٰ نے باقی رکھا حضرت الیاسؑ و حضرت خضر علیہما السلام کو اور اسی طرح حضرت عیسیٰ علیہ السلام کو جبکہ وہ اُتریں گے اور یہ لوگ مرسلین سے ہیں زمین پر اگر دین جنیفی کی اشاعت کریں گے تو رسول کا ہمیشہ رہنا دنیا میں بباطنیت شرع محمدی صلی اللہ علیہ وسلم ضروری ہے اور اکثر لوگ اس امر کو نہیں جانتے ہیں پس انھیں پیغمبروں سے ایک قطب ہوگا جو دین کے گھر کے رکنوں میں سے ہوگا جیسے کہ حجر اسود ایک رکن ہے بیت اللہ کا اور دوان میں امین ہونگے اور چوتھا اوداد ایک کے سبب سے اسرائیلان کو محفوظ رکھتا ہے اور دوسرے کے سبب سے ولایت کو تیسرے کے سبب سے نبوت کو اور چوتھے کے سبب سے رسالت کو اور مجموعی سبب سے محفوظ رکھتا ہے دین جنیفی کو تو انہیں سے قطب ایک ہی ہے اور حضرت شیخ فرماتے ہیں کہ امت محمدیہ صلی اللہ علیہ وسلم سے ایک ایک شخص ایک ایک کے قلب پر بھی ہوتا ہے بطور نائب کے باوجود ان صاحبوں کے موجودگی کے بھی اور اکثر اولیاء قطب

اور امان اور ادا اور نابین کو نہیں جانتے ہیں اور نہ ان مسلمانوں کو جنکو ہم نے بیان کیا اسی وجہ سے وہ ان مقامات کے حاصل کرنے کے لیے ہاتھ پھیلاتے ہیں مگر جب کوئی مقام ان کے واسطے مخصوص ہو جاتا ہے تب ان کو معلوم ہوتا ہے کہ وہ اُس قطب کے نابین سے ہیں اس نکتہ کو خوب سمجھ لینا چاہیے کہ یہ سوا میرے کلام کے اور کسی کے کلام میں نہیں ملے گا اور اگر میرے دلیلیں کے اظہار کرنیکی بابت القا ہوتا تو میں ہرگز اُسکو ظاہر نہ کرتا اور یہ امر بھی جان لینے کے قابل ہے کہ چونکہ امام کا مقرر کرنا بوجہ قیام دین کے واجب ہے اور امام بھی ایک ہی ہونا چاہیے تاکہ جھگڑے اور فساد نہ پھیلے تو ایسے امام کا حکم بھی بمنزلہ قطب کے حکم کے ہوگا اور کبھی امام ظاہری بھی قطب وقت ہوتا ہے جیسے شیخین رضی اللہ عنہما اپنے وقت میں تھے اور کبھی نہیں ہوتا تو خلافت اُسی قطب کو ہوتی ہے جو بصفتِ عدل تصدق ہوتا ہے اور یہ خلیفہ ظاہرین بمنزلہ نائب قطب باطنی کے ہوتا ہے مگر اُس کو اپنا ہونا خود نہیں معلوم ہوتا کیونکہ ظلم اور عدل تو ظاہری امور سے بھی واقع ہوتے ہیں اور قطب وقت کا عادل ہونا ضروری ہے اور حسبِ طبعِ طبیعت والیان امور کو ہوتی ہے اُسی طرح سے ان چاروں ائمہ مجتہدین کو بھی ہوتی ہے اور ان کے سوا اور دن کو بھی ان مجتہدوں کے مشاغل علیہ اگرچہ باعثِ حجاب ہو سکتے تھے لیکن وہ حجاب ہی ان کے لیے مفید تھے کیونکہ قطب کی شان مخفی رہنا ہے حضرت شیخ اکبر فرماتے تھے کہ میں نے حضرت خضر علیہ السلام سے ایک بار ملاقات میں پوچھا کہ حضرت امام شافعی کا مقام کیا تھا انھوں نے فرمایا کہ وہ بھی چار ادا و تدوین میں سے ایک شخص تھے پھر میں نے پوچھا کہ حضرت امام احمد کا کیا مقام تھا فرمایا کہ وہ صدیق تھے اور اُس کے متعلق بہت کچھ فرمایا پھر فرمایا کہ اس آیت کریمہ یا ایہا الذین آمنوا اطیعوا اللہ واطیعوا الرسول واولی الامر من اولی الامر سے مراد قطاب اور خلیفہ اور والیان امر ہیں لیکن یہ اطاعت انھیں امور میں ہے جنکا حکم ہوا ہے اور وہ شریعت کے مخالف نہیں ہیں اور یہ وہ امرِ مباح ہے جس میں نہ ثواب ہے نہ عذاب کیونکہ واجب اور مندوب اور حرام اور مکروہ تو اللہ و رسول کی اطاعت میں ہیں ان میں اللہ و رسول کی اطاعت چاہیے اُس کے بعد جو باقی رہے وہ اولی الامر کی مباح ہے تو جب کسی نے امام سے بیعت کی اطاعت اور فرمان برداری پر اور اُس نے مباحات میں سے کسی مباح کا اُسکو حکم دیا تو اسکو اس امر کی اطاعت کرنا ضروری ہے اور اُس سے مخالف کرنا حرام اور اُس اباحت کا حکم وجوب ہو جائے گا اگر وہ شخص اُس پر عمل کرے گا تو واجب کا سا ثواب پائے گا اس واسطے کہ اب اس امام کی بیعت کی وجہ سے اُس مباح سے اباحت کا حکم اُٹھ گیا اور نباتات اور حیوانات کی طبیعت

۱۵ اے ایمان والو! اطاعت کرو اللہ کی اور رسول اور صاحبان امر کے جو تم میں سے ہوں ۱۲

بیعت کرنے کے بارہ میں بھی حضرت شیخ نے بہت کچھ لکھا ہے جو ان کی تصانیف میں موجود ہے اب اگر کوئی پوچھے کہ یہ جو لوگ کہتے ہیں کہ فلان شخص قطب ہے تو اس کا کیا مطلب ہوگا اسکا جواب یہ ہو کہ لوگوں کا مطلب قطب سے ان کی اصطلاح میں وہ شخص ہے جو جامع ہو حالات و مقامات کا اور اس اطلاق میں انھوں نے وسعت بھی دیدی ہے یعنی یہ بھی کہتے ہیں کہ جو شخص اپنے زمانہ میں اپنے ابنائے جنس میں بکیتا ہوا مقامات میں سے کسی مقام کا حال اس پر وارد ہوا ہو تو اسکو بھی قطب کہیں گے تو کسی شہر کا کوئی مرد سردار اس شہر کا قطب کہا جاسکتا ہے۔ اسی طرح کسی جماعت کا کوئی سردار اس جماعت کا قطب کہا جاسکتا ہے یہ تو عام اصطلاح ہے اور اصطلاح قوم میں قطب وہ شخص ہے جو اپنے وقت میں ایک ہو اور وہی غوث ہوتا ہے اب اگر کوئی پوچھے کہ کیا قطب و غوث کوئی شخص مشائخ سلسلہ صوفیہ میں سے بھی ہوا ہے جیسے شیخ یوسف عجمی اور سیدی احمد زاہد اور سیدی مدین وغیرہ رضی اللہ عنہم اسکا جواب یہ ہے کہ سید علی خواص کا قول ہے کہ یہ لازم نہیں کہ ہر ایک انہیں قطب ہو کیونکہ مقام قطبیت بہت عزیز الوجود ہے اور اسکی روشنی ہر شخص پر چمکتی ہے ان لوگوں کی مثال دروازہ شاہی کے دربانوں کی ہے کہ وہ دربار شاہی میں آئینوں کو دہان کے آداب سکھاتے ہیں اور جو کرامات و خوارق عادات ان سے ظاہر ہوتے ہیں وہ بوجہ ان کے دلوں کی صفائی اور کثرت مراقبہ اور اخلاق اور مجاہدات کی ہوتی ہے سیدی شیخ عبدالقادر جیلانی رضی اللہ عنہ فرماتے ہیں کہ اقطاب کے لیے سولہ عالم ہیں اور ہر عالم ان میں سے اتنا بڑا ہے جو اس عالم کے دنیا و آخرت دونوں کو محیط ہے مگر اس امر کو سوا قطب کے کوئی نہیں جانتا ہے اب اگر کوئی پوچھے کہ کیا قطب ہمیشہ کہ میں رہتا ہے جیسا کہ مشہور ہے تو اسکا جواب یہ ہے کہ قطب بظاہر جہان اللہ چاہتا ہے وہاں رہتا ہے اس کے لیے کوئی جگہ خاص مفید نہیں ہے البتہ اسکی شان مخفی رہنے کی ہے کبھی وہ لوہا ہوتا ہے اور کبھی سوداگر اور کبھی اور کوئی پیشہ ور و السلام حضرت سیدنا و سدا السعادات مرشدنا حضرت شاہ باسط علی قلندر قدس سرہ الاطر فرماتے ہیں کہ قطب الارشاد اور قطب الاقطاب اور قطب العالم اور صاحب الزمان اور قطب الدار ایک شخص کے نام ہیں جو بالاصلاح عرفان کی کنجی ہے اور اور اقطاب کہ دراصل موصول الیہ ہیں وہ نیابت میں قطب الاقطاب کے رہتے ہیں اور اسکو اختیار ہوتا ہے کہ چاہے ان کو نیابت میں رکھے یا نہ رکھے۔ اقتباس الانوار میں ہے کہ قطب عالم ہر زمانہ میں ایک ہوتا ہے اور موجودات علوی و سفلی کا وجود اس کے وجود سے قائم ہوتا ہے اور بوجہ اس کے قطب عالم ہونے کے سب چیزیں قائم ہوتی ہیں اور بارہ اقطاب

سوا اُس کے اور ہوتے ہیں اور قطب عالم کو حق تعالیٰ سے جو واسطہ فیض پہنچتا ہے اور اُسی کو قطب اکبر اور قطب الارشاد اور قطب الاقطاب اور قطب المدار بھی کہتے ہیں اور علامت قطب الارشاد کی یہ ہے کہ اُس میں نور تکین نظر آئے جو سبز رنگ کا ہوتا ہے اور کبھی کبھی سرخ رنگ کا اور وہ بے جہت تمام اطراف کو آنکھ کھولے خواہ بند کیے یکساں دیکھتا ہو اور اُس نور کی حقیقت جاننا یہ خاصہ حضرت مصطفوی صلی اللہ علیہ وسلم کا ہے کیونکہ آپ ہی پر اُس کا پرتوا پڑا ہے جامع الاصول کے صفحہ ایک سو اڑتیس میں جہان اقسام اولیاء اور متصرفین کے لکھے ہیں وہاں یہ لکھا ہے کہ قطب الاقطاب اور قطب الارشاد اور قطب البلاد اور قطب المتصرفین یہ کلمات جامعہ الہیہ ہیں اور اُن کی قدرت قدرت ذاتیہ ہے وَالسَّابِقُونَ السَّابِقُونَ اُولَٰئِكَ الْمُقَرَّبُونَ اور شیخ ابو طالب کی اپنی کتاب فی تالیفات القلوب میں لکھتے ہیں کہ قطب زمان ہر وقت میں قیامت تک مرتبہ و مقام میں قائم مقام امیر المومنین حضرت ابو بکر صدیقؓ کا ہوتا ہے اور تین او تار سے کہ جو قطب سے کم ہیں وہ ہر زمانہ میں قائم مقام باقی تینوں خلفاء یعنی حضرت امیر المومنین عمر و عثمان و علی رضی اللہ عنہم اجمعین کے ہوتے ہیں۔ شیخ عبدالرؤف منادی کہتے ہیں کہ میں نے شرح مقدمۃ الوصول مصنفہ شیخ ابراہیم موابی میں دیکھا ہے کہ وہ اپنے شیخ حضرت ابی المواب تونسلی سے نقل کر کے لکھتے ہیں کہ اولاً مرتبہ قطبیت کی متولیت حضرت فاطمہ الزہراء رضی اللہ عنہا منجانب آنحضرت صلی اللہ علیہ وسلم اپنی مدت حیات بھر رہیں پھر اُن کے بعد حضرات خلفاء اربعہ کی طرف یہ نعمت منتقل ہوئی اُن کے بعد حضرت امام حسن علیہ السلام ہوئے لیکن عارف مرسی کا قول ہے کہ سب سے پہلے قطب حضرت امام حسن علیہ السلام تھے کذا فی نور الابصار نے مناقب آل بیت النبیین المختار حضرت مرشدی نور اللہ ضریحہ مطالب رشیدی میں فرماتے ہیں کہ پوشیدہ نہ رہے کہ عبودیت خاص مقام محمدی صلی اللہ علیہ وسلم ہے اور ہر ولی ایک بنی کے قدم کے نیچے ہوتا ہے اور جو شخص زیر قدم محمدی صلی اللہ علیہ وسلم ہوتا ہے اُسی کو مقام عبودیت ملتا ہے چنانچہ اس زمانہ میں میرے حضرت والد ماجد کو بھی یہی مرتبہ نصیب ہوا کہ باوجود کمال معرفت اور باطنی غلبہ حال توحید کے ظاہر میں سوائے عبودیت کے کسی امر کا اظہار نہیں کرتے تھے اور قدم شریعت سے باہر نہیں رکھتے تھے حضرت کے مرشد حضرت شاہ باسط علی قلندر قدس سرہ جو صاحب مقام فرد محبوب تھے حضرت کے حق میں فرمایا کرتے تھے کہ تو ظاہر میں شریعت سے آراستہ اور باطن میں

۱۵ اور اگلے اگلے ہیں اور وہی نزدیک کیے گئے ہیں ۱۶ منسوب بہ مواب مواب جمع نام شخصی انہی الارباب

۱۷ منسوب بہ تونس بنیام و سکون داود و تھگاہ بلاد افریقہ ۱۸ انہی الارباب

حقیقت سے پراسر ہے تجھ کو حق تعالیٰ نے قدرت کا ملہ عطا کی ہے جو چاہے کرتے زمانہ
 میں کوئی ولی تجھ سے چھپا نہ رہے گا اور ہر ایک کے حال کے موافق تجھ سے اُسکی قدر و منزلت
 وقوع میں آئے گی اور یہ اشارہ مقام قطب الارشاد کی طرف تھا کہ جو بہت رفیع المنزلت ہے
 اور جسکے آگے اولیاء کا مقام نہیں چنانچہ حضرت مجدد الف ثانی اس مرتبہ کے بارہ میں اپنی
 کتاب میں تحریر فرماتے ہیں کہ قطب الارشاد جامع کمالات فردیہ کا ہوتا ہے اور وہ بہت عزیز و بزرگ
 ہے اور بہت قرون کے بعد ظاہر ہوتا ہے اور عالم ظلمانی اُسکے نورِ ظہور سے نورانی ہو جاتا ہے
 اور نورِ ارشاد اُس کا سارے عالم کو شامل ہوتا ہے عرش سے فرش تک جس کسی کو ارشاد ایمان
 اور معرفت اور ہدایت حاصل ہوتی ہے تو اُسی کے واسطے سے ہوتی ہے اور بغیر اُسکے توسط کے
 کوئی شخص اس دولت کو نہیں پہنچتا ہے اُس کا نورِ ہدایت مثل دریا کے تمام عالم کو محیط ہے
 اور وہ بمنزلہ دریا سے ساکن کے ہے کہ متحرک نہیں ہے اور جو کوئی اُس بزرگ کی طرف متوجہ
 ہوتا ہے اور اُس سے خلوص رکھتا ہے یا وہ بزرگ اُسکے حال پر متوجہ ہوتا ہے تو وقت توجہ کی ایک ریزن اُس پر
 سے یعنی اُس بزرگ کے قلب سے کھل کر بقدر توجہ اور اخلاص طالب کے اُس کو اُس دریا سے سیراب کرتا ہے اور جو
 کوئی خدا کی یاد میں مشغول اور اُس عزیز کی طرف متوجہ نہ ہو کسی انکار کی وجہ سے نہیں بلکہ جانتا ہی نہ تو اُس کو
 بھی فائدہ حاصل ہوتا ہے لیکن پہلی صورت میں امد ہوتا ہے اور اگر کوئی شخص اُس بزرگ کا منکر ہو یا وہ بزرگ
 اُس سے خفا ہے تو وہ چاہے کیسا ہی ذکر الہی میں مشغول ہو مگر ہدایت سے محروم رہے گا اور کسی
 انکار سدا رہے ہوگی بغیر اُسکے کہ وہ بزرگ متوجہ اُسکے عدم افادہ پر ہو اور اُسکے ضرر کا ارادہ کرے
 اور جو لوگ کہ اُس بزرگ سے اخلاص و محبت رکھتے ہیں وہ اگرچہ توجہ اور ذکر الہی سے غافل ہوں مگر
 نورِ ارشاد و ہدایت اُن کو ضرور نصیب ہوگا اور قطب ابدال بقای وجود عالم کا واسطہ ہوتا ہے اور
 تخلیق اور تزیین اور دفع بلیات و امراض اور عافیت کا حاصل ہونا یہ اُسکا فیض ہے اور
 ہدایت و ارشاد اور ایمان اور توفیق اور خیر یہ سب قطب الارشاد کا فیض ہے اور قطب ابدال ہر وقت
 کام میں رہتا ہے اگر ایک جاتا ہے تو دوسرا اُس کا قائم مقام ہو جاتا ہے اور قطب الارشاد کیلئے
 لازمی نہیں کہ وہ سب وقت ہو کیونکہ ایک وقت ایسا بھی ہوتا ہے کہ عالم ایمان و ہدایت سے بالکل
 خالی ہوتا ہے اور فردا کل اقطاب ارشاد سے خاتم الرسل علیہ الصلوٰۃ والسلام کے قدم مبارک پر
 ہوتا ہے اور اُس کا کمال بھی مطابق کمال آنحضرت صلی اللہ علیہ وآلہ وسلم کے ہوتا ہے اور فرق
 دونوں کمالات میں سوا اصالت اور تبعیت کے اور کچھ نہیں ہوتا آنحضرت صلی اللہ علیہ وآلہ وسلم

اپنے وقت میں قطب الارشاد تھے اور حضرت اویس قرنیؓ قطب الابدال انتہی کلام المجد و حضرت
والد ماجد فرمایا کرتے تھے کہ ایک روز حضرت پیر و مرشد نے حالت تجلی الوہیت و غلبہ کیفیت ولایت
میں میری طرف متوجہ ہو کر فرمایا کہ عارف باسرا سو وقت جو کچھ مانگنا ہو مانگو تمہیں ملے گا میں نے
عرض کیا کہ عبودیت پھر ارشاد ہوا کہ جو کچھ کہنا ہو پھر میں نے یہی عرض کیا جب تیسری بار یہ نوبت
آئی تو فرمایا عبودیت چاہتا ہے عرض کیا ہاں فرمایا مبارک، مبارک، قطب الارشاد۔ قطب الارشاد
یہ مقام محمدی صلی اللہ علیہ وسلم ہے جو تجھ کو خدا نے عطا کیا اسی سبب حضرت والد ماجد کے زمانہ میں
رواج شریعت اور دین اسلام وطن میں بہت ہوا اور بہت لوگوں کو کیا ہند و اودر کیا مسلمان
آپ کی ذات سے معرفت اور صلاحیت حاصل ہوئی پھر اصول المقصود میں تحریر فرماتے ہیں کہ
حضرت والد ماجد فرماتے تھے کہ ایک بار میں حضرت پیر و مرشد کے حضور میں حاضر ہوا تو آپ نے
مجھے دیکھتے ہی فرمایا مرحبا خوب وقت پر آئے میں تو تھا راجندر دز سے منتظر تھا غیب سے
تھارے حق میں مجھ کو بشارت مرتبہ قطب الارشادی کی ہوئی ہے اور موافق الہام اس مرتبہ کا
خلعت تھارے واسطے میں نے رکھ چھوڑا ہے یہ فرما کر فوراً اپنا لبوس خاص مجھے پہنا دیا اور فرمایا کہ
مبارک مبارک قطب الارشاد، قطب الارشاد دو گانہ شکرانہ ادا کرو میں نے آداب بجا لا کر دو گانہ
شکرانہ ادا کیا اور پھر جب رخصت ہوا تو اور بھی کلمات بشارت ارشاد فرمائے اور یہ بھی حضرت
مدوح ارشاد فرماتے تھے کہ ایک بار وقت رخصت یہ فقیر اور حضرت شاہ مسعود علی قلندر دونوں یکجا
حضرت پیر و مرشد کے حضور میں بیٹھے تھے حضرت پیر و مرشد نے میری طرف متوجہ ہو کر ارشاد فرمایا
کہ تجھ کو علم اولین و آخرین کشف ہو گا اور کوئی دلی تیرے زمانہ کا تجھ سے پوشیدہ نہ رہے گا اور
ہر ایک کے مرتبہ کے موافق ان کی پاسداری تجھ سے ظہور پذیر ہوا کرے گی اور تجھ کو اللہ تعالیٰ نے
قدرت دی ہے جو کچھ چاہے اُس کے حکم سے کر تو اس ارشاد کے یہ معنی ہوئے کہ تم صاحب تصرفات
ہو عالم میں جو چاہو کرو تصرفات اور کرامات اولیاء میں باہم فرق یہ ہے کہ جو کچھ دلی سے اُس کے
تصدیے خرق عادت ظاہر ہو اُس کا نام تصرف ہے اور جو بلا قصد ہو وہ کراست ہے اور کراست
کے واسطے لازم نہیں کہ صاحب کراست بھی اُس سے مطلع ہو اور تصرف کے لیے لازم ہے کہ صاحب
تصرف آگاہ ہو پھر اسی کتاب میں ہے کہ کبھی فقیر یا اور کوئی شخص جو حضرت والد ماجد کے مخلصین
مقبولین میں سے ہوتا بر سبیل تذکرہ اولیاء اہل خدمت کا حال استفسار کرتا تھا تو حضرت والد ماجد

ارشاد فرماتے تھے کہ ہم کو خدات کے باب میں کوئی کلام نہیں ہے ہم تو اپنے پیرو مرشد کی طرف سے بشر بہ قطب الارشاد ہیں اور اسید وار ہیں کہ اس وقت کے اولیاء کو ہماری روح فیض ہوگا اور اپنی استعداد کے موافق تمام اولیاء وقت سے ہم کو واقفیت ہو جاتی ہے اور اُسکے موافق حفظ مراتب اُن کا کرتے ہیں حضرت شیخ اکبر فتوحات کے چودھویں باب میں لکھتے ہیں کہ اقطاب سے زمانہ خالی نہیں رہتا اور تمام اقطاب کا ملین امم گزشتہ یعنی عہد حضرت آدم علیہ السلام سے عہد آنحضرت صلی اللہ علیہ وسلم تک بچیں ہوئے ہیں اللہ تعالیٰ نے مجھ سے اور اُن سے شہد قدس میں کہ جو مشاہدہ برزخیہ تھا ملاقات کرانی اور میں اس وقت شہر قطبہ میں تھا اور وہ فرق اور مداوی الکلام اور بکاء اور مرتفع اور شفاء الما نسی اور راحۃ اور عاقب اور نحو اور سحر المار اور عنصر الحیات اور شریب اور صانع اور راجع اور طیار اور سالم اور خلیفہ اور مقوم اور حئی اور رآئی اور واسع اور بحر اور نصف اور ہادی اور صلح اور باقی تھے اور یہ سب قطبون کے نام تھے حضرت آدم کے وقت سے آنحضرت صلی اللہ علیہ وسلم تک جو مجھے بتائے گئے اور وہ قطب جو تمام انبیاء و رسل و اقطاب کو مدد دیتا ہے وقت نشاء انسانی سے قیامت تک دُروح محمدی صلی اللہ علیہ وسلم ہے پھر اسی کتاب کے باب چار سو باسٹھ میں ہے کہ ہر شہر اور گائون اور ولایت کے لیے علاوہ غوث کے ایک قطب ہوتا ہے اُسی کی برکت سے اس دُاس سمت کو محفوظ رکھتا ہے چاہے وہاں والے مسلمان ہوں یا کافر اسی طرح سے زاد اور عباد اور متوکلین وغیرہ ہیں اُن میں بھی ہر قسم کے واسطے ایک قطب ضرور ہوتا ہے جیسر اُن کا دار مدار ہوتا ہے اور قطب متوکلین سے مجھ سے ملاقات ہوئی ہے میں نے دیکھا کہ اُن کا مرتبہ دور کرتا تھا جس طرح کہ چلتی دو کرتی ہے اپنے کیلے پراور قطب المتوکلین اُس زمانہ میں بلاد اندلس میں عبدالعزیز بن الاسد بن محمد بن بہت دنوں اُنکی صحبت میں رہا اور اسی طرح سنہ پانسو ترانوے میں شہر فاس میں قطب زمان سے مجھ سے ملاقات ہوئی انکا ہاتھ شل تھا وہاں میں ایک جگہ پر قطبیت کے متعلق کچھ بیان کرتا تھا وہاں وہ بھی تھے اُنھوں نے مجھ سے اشارہ کیا کہ چپ رہو اور اسکو حاضرین سے چھپاؤ میں چپ ہو گیا انتھی کذا فی یواقیت و الجواہر واللہ اعلم بمسود کلامہ ولیاۃ اقباس الانوار میں ہے کہ بارہ قطب یعنی انبیاء علیہم السلام کے قلب پر ہیں جنہیں پہلا قطب حضرت نوح علیہ السلام کے قلب پر ہے اُسکا ورد سورہ یسین ہے اور دوسرا قطب حضرت ابراہیم علیہ السلام کے قلب پر ہے اسکا ورد سورہ انفاس ہے تیسرا قطب حضرت موسیٰ علیہ السلام کے قلب پر ہے اُسکا ورد سورہ اذا جا ابے چوکھا

قطب حضرت عیسیٰ علیہ السلام کے قلب پر ہے اُسکا ورد سورہ فتح ہے پانچواں قطب حضرت داؤد
 علیہ السلام کے قلب پر ہے اُسکا ورد سورہ اذا زلزلت الارض ہے چھٹا قطب حضرت سلیمان
 علیہ السلام کے قلب پر ہے اُسکا ورد سورہ واقعہ ہے ساتواں قطب حضرت ایوب علیہ السلام کے
 قلب پر ہے اُس کا ورد سورہ بقرہ ہے آٹھواں قطب حضرت الیاس علیہ السلام کے قلب پر ہے اُسکا ورد
 سورہ کہف ہے نوواں قطب حضرت لوط علیہ السلام کے قلب پر ہے اُسکا ورد سورہ نمل ہے دسواں
 قطب حضرت ہود علیہ السلام کے قلب پر ہے اُسکا ورد سورہ انعام ہے گیارھواں قطب صالح علیہ السلام
 کے قلب پر ہے اُسکا ورد سورہ طہ ہے بارھواں قطب حضرت شیت علیہ السلام کے قلب پر ہے اُسکا
 ورد سورہ ملک ہے یہ سب بارہ ہوتے اور حضرت عیسیٰ علیہ السلام اور حضرت مہدی علیہ السلام
 ان سے خارج ہیں کیونکہ وہ مکتوم ہیں مقرر دون کی قسم سے اور قطب مدار قلب محمدی صلی اللہ علیہ وسلم پر
 ہوتا ہے اور بڑے شہر میں رہتا ہے اور اُسکا فیض عالم سفلی و علوی میں برابر ہوتا ہے اور یہ بارہ قطب
 قطب مدار کے محکوم ہوتے ہیں اور ان بارہ قطبوں میں سے سات ہفت اقلیم کے ہیں یعنی ہر اقلیم میں
 ایک قطب اور پانچ قطب میں کی ولایت میں رہتے ہیں انکو قطب ولایت کہتے ہیں اور ان قطبوں سے ہر قطب کو قطب اقلیم
 کہتے ہیں اور قطب عالم کا فیض اقطاب اقلیم پر وارد ہوتا ہے اور قطب اقلیم کا فیض اقطاب ولایت پر آتا ہے اور
 اقطاب ولایت کا فیض تمام اولیا پر جاتا ہے اور یہی طریقہ قیامت تک ہیگا رحمۃ اللہ علیہم جمعین انتہی شہد محمد جعفر کی
 بحر لہجانی میں لکھتے ہیں کہ جو ولی ترقی کرتا ہے وہ قطب ولایت ہو جاتا ہے اور قطب ولایت ترقی کر کے قطب اقلیم
 اور قطب اقلیم ترقی کر کے قطب عالم ہو جاتا ہے اور قطب عالم ترقی کر کے عبدالرب کے مرتبہ پر جو ذریعہ قطب الاشیا
 کا ہو ہو جاتا ہے اور یہ قطب اقلیم ابدال میں سے ہوتا ہے حضرت اسرافیل علیہ السلام کے قلب پر اُسکو
 قطب ابدال بھی کہتے ہیں پھر تیسری مرتبہ میں قطب الارشاد ہو جاتا ہے تو قطب عالم کی جب زندگی
 بہت ہوتی ہے اور وہ سلوک میں ہوتا ہے اُسوقت ترقی کر کے مقام فردانیت میں پہنچتا ہے غرض
 قطب عالم کو یہ اختیار ہے کہ اگر چاہے تو اقطاب کو قطبیت سے معزول کرے اور قطب الاقطاب اور غوث
 کی دعا سے دوسرا شخص بھی مرتبہ قطبیت کو پہنچتا ہے شیخ علاء الدولہ سمنانی لکھتے ہیں کہ قطب الارشاد
 کو ولایت شمس ہوتی ہے کہ شل آفتاب کے تمام عالم پر چمکتا ہے اور قطب ابدال کو ولایت قمری کہ
 ہفت اقلیم پر تصرف کرتا ہے اور قطب ابدال کل ابدالوں کا رئیس ہوتا ہے اسی وجہ سے سب کہیں اُسکا
 تصرف ہوتا ہے اور فصل الخطاب میں ہے کہ بقول صاحب فتوحات مکینہ قطبوں کی انتہا نہیں ہر ہر
 سمت میں ایک قطب ہے تاہم جیسے قطب عباد قطب زہاد قطب عرفا قطب متوکلان مولانا نور الدین

عبدالرحمن جامی رحمۃ اللہ علیہ فقہات میں حضرت شیخ احمد جام کے حال میں لکھتے ہیں کہ وہ قطب اولیاء
تھے اور تمام ربیع مسکون میں ایک آدمی ہوتا ہے جسکو قطب ولایت کہتے ہیں اور قطب جہان اور
جہان گیر عالم بھی کہتے ہیں کیونکہ کل اقسام ولایت کا قیام اُسی کے وجہ سے ہوتا ہے علیٰ ہر ہر
مقام پر اُس مقام کی حفاظت کے واسطے وہ گاؤں ہو یا قصبہ ایک ولی اللہ ہوتا ہے جو اُس
گاؤں کا قطب کہا جاتا ہے خواہ اُس گاؤں میں مسلمان رہتے ہوں یا کافر اگر مسلمان موجود ہیں تو
اُن کی پرورش زیر تحلی اسم ہادی ہوگی اور اگر کافر ہیں تو اُن کی پرورش زیر تحلی اسم مُضِل ہوگی اور
یہ دونوں صفتیں ایک ہی ذات کی ہیں فہمونی فہم حضرت شیخ عبدالحق محدث دہلوی مقالہ
رابعہ کتاب مستطاب فتوح الغیب کے ترجمہ میں لکھتے ہیں کہ ابدال کو ضروری ہے کہ وہ قطب کے
پاس جائیں اور اُسکی خدمت میں رہیں اور اُسکے کہنے پر چلیں اور اُسکے اوامر اور احکام خلق میں
جاری کریں اسی سبب سے اُن کو قطب ابدال کہتے ہیں اور قطب ارشاد دوسرا ہے جسکا کام تعلیم
علم الہی اور اُسکی راہ بتانا ہے اور کبھی ایک ہی شخص قطب ابدال اور قطب ارشاد دونوں ہوتا ہے
علامہ حسین بن معین الدین بیہذی فوائج میں لکھتے ہیں کہ قطب ابدال آنحضرت صلی اللہ علیہ وسلم
کے وقت میں عصام قرنی حضرت اویس قرنی کے چچا تھے جب اُنھوں نے وفات پائی تو ابن عطاء
ہوے اور قطب ارشاد بر قلب محمدی صلی اللہ علیہ وسلم ہوتا ہے اور وہ مثل جدی کے ہے جس طرح کہ
قطب ابدال مثل سہیل کے ہوتا ہے اور ہمارے زمانہ میں قطب زمان عماد الدین عبدالرحمن پارسی
تھے پارسیں ایک گاؤں ہے قزوین کے متعلق ابھرے نزدیک اُن کی وفات کے بعد عبداللہ شامی
ہوے ماہ ربیع الآخر سنہ سات سو سولہ میں اُنکی عمر چہتر برس کی تھی اور وہ انیسویں قطب تھے زمانہ
آنحضرت صلی اللہ علیہ وسلم سے اور امام محمد بن امام حسن عسکری رضی اللہ عنہما ابتداءً حال میں بقول
اکثر ابدال تھے پھر بعد انتقال علی ابن الحسین بغدادی کے کہ جو اُس زمانہ کے قطب تھے قطب ہوے
اور انیس برس قطب رہے اُنکے بعد عثمان بن یعقوب الجویہی خراسانی قطب ہوے پھر اُنکے بعد حضرت
احمد کوچاک کہ جو حضرت عبدالرحمن بن عوف کی اولاد سے تھے قطب ہوے اور ان اقطاب کے
مزارات غیر اقطاب سے پوشیدہ ہیں سوائے مزار حضرت غوث الثقلین اور چند اور لوگوں کے اور جو
قطب کے زندہ ہیں وہ سال میں ایک بار ان مزارات کی زیارت کرتے ہیں یہ ارشاد ہے حضرت سید

۱۰۰ نموبہ بہ بندہ فتح سیم و سکون یا و کسروا ایک شہر ہے قریب یزد کے ۱۲۰ انتہی الارب ۱۰۰ بنم جیم و فتح داد و سکون یا

نموبہ بہ جیم و جیم اور خراسان کے ایک گاؤں کا نام ہے ۱۲۰ انتہی الارب

اثرات جہانگیر کا اور حضرت سید صاحب نے اپنے مکتوبات میں یہ بھی لکھا ہے کہ زمانہ حضرت بنوی صلعم سے میرے وقت تک اُنہیں قطب ہوئے ہیں قائمہ بعضے عبارات صوفیہ میں آیا ہے کہ قطاب کو تجلی صفاتی ہوتی ہے اور افراد کو تجلی ذاتی اس میں تامل ہے اس واسطے کہ قطب محمدی الشریعہ ہے اور محمدیون کے لیے تجلی ذاتی ہوتی ہے البتہ اس تجلی اور اُس تجلی میں فرق بہت ہے یعنی جو قرب کہ افراد کو ہے وہ اقطاب کو نہیں لیکن تجلی ذاتی میں حصہ دونوں کا ہو سکتا ہے ان یہ کہہ سکتے ہیں کہ قطب سے مراد قطب ابدال ہے کہ وہ اسرافیل علیہ السلام کے قدم پر ہوتا ہے آنحضرت صلی اللہ علیہ وسلم کے قدم پر ایک گردہ مشائخ کا قول ہے کہ تجلی ذاتی شعور کی باطل اور حس کی بیکار کر دینے والی چیز ہے چنانچہ بعضوں نے اپنے حال سے یوں خبر دی ہے کہ جب یہ تجلی ہوتی ہے تو ایک بت تک وہ بے حس حرکت پڑے رہتے ہیں اور لوگ اُن کو مردہ سمجھتے ہیں اور بعض کا مقولہ ہے کہ تجلی ذاتی کے بارہ میں کچھ کلام ہی نہیں کرنا چاہیے حالانکہ حقیقت کلام یہ ہے کہ تجلی ذاتی بلا پردہ کسی اسم کے اسم سے نہیں ہوتی ہے اور بقا، پردہ بلا واسطہ بقا، اثر وجود صاحب تجلی کے نہیں ہوتا تو بے شعوری بوجہ اُس بقیہ کے ہوتی ہے اگر سالک بالکل فانی ہو کر مرتبہ بقا باسد سے مشرف ہوتا تو وہ ہرگز بے شعور نہ ہوتا کیونکہ مثل مشور ہے کہ آگ میں وہی جلتا ہے جو آگ کو چھوتا ہے اور جو خود آگ ہے وہ کیا جلے گا تو ہم کہیں گے کہ وہ تجلی جو پردہ ہوئی وہ تجلی ذاتی نہیں ہے بلکہ صفاتی ہے اور جو تجلی ذاتی کہ مخصوص آنحضرت صلی اللہ علیہ وسلم کے لیے ہوئی وہ تجلی بے حجاب تھی اور علامت پردہ کی بے شعوری ہے اور بے شعوری دوری ہے اور بے پردہ کی دلیل شعور ہے اور شعور ہی کمال حضور ہے چنانچہ ایک جرگ نے آنحضرت صلی اللہ علیہ وسلم کے حال سے کہ آپ اُس تجلی کی صاحب بالاصالت والا استقلال تھے یوں خبر دی ہے کہ

موسیٰ زہوش رفت بیک پر توصفا | تو عین ذات می نگری در بسی

اور یہی تجلی ذاتی جو بے پردہ ہے وہ محبوبون کے لیے تودائی ہوتی ہے اور محبوبون کے واسطے برقی اس واسطے کہ محبوبون کے اجسام بمنزلہ ارواح کے ہیں نسبت کلیہ اُن میں پھیل گئی ہے اور محبوبون میں یہ سرایت بہت کم ہوتی ہے اور یہ جو حدیث شریف میں آیا ہے **لِيَمَّ اللَّهُ وَجْهَ نَبِيِّهِ** تودان وقت سے مراد یہ تجلی برقی نہیں ہے کیونکہ یہ تجلی آنحضرت صلعم کے حق میں دائمی تھی بلکہ اس تجلی دائمی میں ایک قسم کی خصوصیت ہے جو بہت کم واقع ہوتی ہے کمالا لکھنوی علیٰ ارباب

۱۰ مجھ کو خدا کے ساتھ ایک وقت خاص ہے ۱۲ صیحا کہ ارباب تجلیات سے مخفی نہیں ۱۲

اور اس حدیث کی تفسیر میں بھی حضرات مشائخ کے دو گروہ ہیں ایک کہتے ہیں کہ وقت سے مراد وقت
 مستمر ہے اور دوسرے کہتے ہیں کہ وقت سے مراد وقت نادر ہے اور حق یہ ہے کہ باوجود استمرار
 وقت کے وقت نادر بھی تحقق ہو سکتا ہے اور تحقق اُس وقت نادر کا وقت اداسے نماز میں تھا
 جیسا کہ حدیث قرۃ عینی فی الصلوۃ میں اپنے فرمایا ہے اور یہ بھی فرمایا کہ بندہ کو رب سے سب
 قریب کرنے والی چیز نماز ہے اور خود حق تعالیٰ نے آخر سورۃ اقرار میں فرمادیا ہے تو حیثیت قرب
 الہی بیشتر ہوگا اُس وقت گنجائش غیر کی اور بھی نہ رہے گی اور بعض مشائخ نے جو اپنے قوت اور
 استمرار حال سے خبر دی ہے کہ حلالی فی الصلوۃ کمالی قبل الصلوۃ تو یہ نص اور حدیثین مساوات اور
 استمرار کی نفی کرتے ہیں بالجملہ استمرار وقت متحقق اور ثابت ہے مگر کلام اس میں ہے کہ باوجود استمرار
 کے کوئی حالت نادر بھی واقع ہوتی ہے کہ نہیں جنکو کہ قدرت وقت کی اطلاع نہیں ہے وہ تو اسکی
 نفی کے قائل ہیں اور جنکو اطلاع ہے وہ اس کے مقررین اور جن لوگوں کو بطفیل آنحضرت صلی اللہ علیہ
 وسلم کے نماز میں جمعیت عطا ہوئی اور دولت قرب سے کوئی حصہ بخشا گیا ہے وہ بہت کم ہیں۔

سَرَقْنَا لِلَّهِ بُحَّانَهُ بِكَمَالِ كَرَمِهِ النَّصِيبُ مِنْ هَذَا الْمَقَامِ بِحُصَّةِ مُحَمَّدٍ وَآلِهِ وَصَحَابِهِ عَلَيْهِمُ الصَّلَاةُ
 وَالسَّلَامُ كَذَا فِي جَوَاهِرِ السُّلُوكِ فَامْرَأَةُ امَامِ احمد اور نسائی حضرت انسؓ سے روایت کرتے ہیں
 کہ آنحضرت صلی اللہ علیہ وسلم فرماتے تھے کہ جب الی الطیب والنساء وجعلت قرۃ عینی فی الصلوۃ
 یعنی مجھ کو پسند کرانی گئیں خوشبو اور عورتیں اور خوشدلی نماز کی یعنی جو ذوق و شہود اور راحت اور
 سرور نماز میں مجھے حاصل ہوتا ہے وہ کسی وقت کسی عبادت میں نہیں ہوتا اسی واسطے آپ
 فرماتے تھے ارحنایا بلال اے بلال ہم کو راحت پہونچا د یعنی اذان کہو تاکہ ہم نماز پڑھیں اور درکاروں
 کی مشغولی و تعب سے نکل کر خدا کی مناجات میں مصروف ہوں قرۃ یا مشتق ہے قرسی بفتح قات
 بمعنی ثبات و قرار کے کیونکہ آنکھ کو نظارہ محبوب سے قرار و آرام ہوتا ہے اور آنکھ اُسی طرف رہتی ہے
 دوسرے کو نہیں دیکھتی یا مشتق ہے قر بضم قات سے بمعنی سردی اور خشکی آنکھ اور اسکی لذت کے
 مشاہد محبوب سے اسید واسطے لڑ کے کو قرۃ العین کہتے ہیں اور ابن جوزی نے جب کے بعد لفظ
 من الدنیا کی بڑھائی ہے اور روایت یوں کی کہ جب الی من الدنیا پس حدیث کے الفاظ چہرۃ المسرہ کا
 اتفاق ہے یہی ہیں جو لکھے گئے اور اسی طرح پر اس حدیث کو طبرانی نے اپنے تینوں معجموں میں

۱۷ ہیری آنکھ کی ٹھنڈک نماز ہے ۱۸ منہ ۱۹ نماز میں بھی میرا حال وہی ہوتا ہے جیسا کہ قبل نماز کے ہوتا ہے ۲۰ منہ ۲۱ نصیب
 کرے ہلکوا سر پاک اپنے کمال کرم سے صد اس مقام میں بکثرت آنحضرت صلی اللہ علیہ وسلم اور آپ کے اولاد اور یاروں کے اپنی درود و سلام ۱۲

روایت کیا ہے اور خطیب نے تاریخ بغداد میں اور ابن عدی نے کامل میں اور حاکم نے مستدرک
 میں اور یہ بھی لکھا ہے کہ یہ صحیح ہے بشرط مسلم بلا لفظ وجعلت کے اور نسائی کی روایت میں بھی
 دوسرے طریقہ سے لفظ من الدنيا آئی ہے لیکن جوزبانوں پر مشہور ہے کہ حجب الی من الدنيا ثلث
 تو یہ لفظ ثلث کا کسی کتاب میں کتب احادیث سے باوجود تحبش اور تفتیش کے نہیں ملا سوا دو
 جگہوں کے احیاء العلوم میں یا تفسیر کشاف سورہ آل عمران میں جیسا کہ سخاوی کا قول ہے اور
 شیخ ابن حجر عسقلانی بھی تخریج رافعی میں لکھتے ہیں کہ ثلث کی لفظ کسی روایت میں طرق حدیث سے
 میں نے نہیں پائی اور شیخ ولی الدین عراقی بھی امالی میں لکھتے ہیں کہ یہ لفظ کسی کتاب حدیث میں
 نہیں ہے تو معلوم ہوا کہ اس حدیث میں جیسے کہ یہ کتاب میں ہے کوئی حرج نہیں ہے اور اگر کوئی
 ان ایک دو لفظوں فی الدنيا اور ثلث سے نہ تو بھی حرج نہیں اور اگر یہ دونوں ہوں تو حرج
 کیونکہ نماز امور دنیوی سے نہیں ہے اس اشکال کا جواب یہ دیا گیا ہے کہ دنیا سے مراد اس عالم
 کی زندگی ہے یعنی اس عالم میں مجھے تین چیزیں پسند آئیں اُن سے دو تو امور طبعیہ دنیویہ سے ہیں
 اور تیسرے امور دین سے اور بعضی کہتے ہیں کہ جب آنحضرت صلی اللہ علیہ وسلم نے دنیا کی دو چیزوں کو ذکر فرمایا تو
 اُسکے ذکر سے ملول ہو کر امر دینی کی طرف عدول کیا اور فرمایا کہ دوست رکھنا خوشبو اور عورتوں کا اسطرح
 پر کہ وہ مانع مناجات و ذکر حق سے ہوں کوئی حرج نہیں رکھنا بلکہ یہ چیزیں آپ کے حق میں طاعت و
 عبادت حق پر معاون تھیں انتہی بقدر الضرورت من شرح مشکوٰۃ باقی اس حدیث کے لطائف اور
 نکات حضرت شیخ اکبر نے فصوص الحکم کے فص محمدی میں بھی لکھے ہیں اب بیان پر یہ امر بھی جان لینا
 ضروری ہے کہ کمال تابعین حضرت سرور انبیاء صلی اللہ علیہ وسلم کو اگرچہ بواسطہ آپ کی تجلی ذاتی سے
 جو بالاصالة آنحضرت ہی کا خاصہ تھا حصہ ملا ہے اور تمام انبیاء علیہم السلام کو تجلیات صفاتی سے
 اور تجلی ذاتی تجلی صفاتی سے اشرف ہے لیکن حضرات انبیاء علیہم السلام کو تجلیات صفاتی میں جو
 مراتب قریبہ حاصل ہوئے ہیں وہ اس امت کے کمال تابعین کو نہیں ملے باوجود حصول تجلی ذاتی
 کے تبعیت حضرت سرور کائنات صائم اور اسکی مثال یوں سمجھنا چاہیے جیسے ایک شخص جمال آفتاب
 کی محبت میں مدارج عروج کو لے کر کے آفتاب تک پہنچے اور اُس میں اور آفتاب میں سوا پردہ
 رقیق کے کوئی حجاب نہ رہے اور دوسرا شخص باوجود محبت ذات آفتاب کے اُن مراتب کے عروج
 سے عاجز ہو تو اگرچہ اُس میں اور آفتاب میں کوئی حجاب نہیں ہے مگر پہلا ہی شخص آفتاب کے نزدیک
 اور اُسکے کمالات و صفات کا عالم سمجھا جائے گا تو جسمین قرب اور معرفت زیادہ ہوگی وہی شخص

فاضلتر ہوگا اور معلوم ہوا کہ کوئی ولی اولیا است محمدیہ سے کہ خیر الامم ہے باوجود فضیلت اپنے پیغمبر کے کسی نبی کے مرتبہ کو نہیں پہنچتا اگرچہ اُسکو بواسطہ متابعت نبوی صلعم مقام فضیلت سے حصہ ملا ہو لیکن فضل کلی اُسکو انبیا علیہم السلام پر نہیں ہو سکتا اور اولیا راہ الدار کے طفیلی ہی سمجھے جائیں گے مقام بالفتح و بضم اسکے معنی اقامت کرنا اور جاے اقامت کذا فی المنتخب اور غیاث میں ہے کہ مقام بضم بسم وفتح بسم مصدر ہے کھڑے ہونے کے معنی میں اور بھی اسم ظرف ہے معنی جگہ کھڑے ہونے کی کذا فی الصراح اور منزل میں ہے کہ بفتح بسم جائے قیام و بضم بسم مصدر رہنے اقامت اور لطائف میں ہے کہ مقام اصطلاح سالکین میں ٹھہرنا بندہ کا آغاز سلوک میں اُس درجہ پر کہ جس سے اُس نے توسل کیا ہو اور سالک کے لیے شرط یہ ہے کہ وہ ایک مقام سے دوسرے مقام پر ترقی کرے یہاں تک کہ تلوین کے ننانوے مرتبوں سے گذر کر تلوین مرتبہ یعنی تکلیف میں مقام کرے اور تکلیف سے مراد زوال بشریت ہے جسکو مرتبہ فقر و فنا کہتے ہیں اور ان سو مراتب کو شیخ الاسلام عبداللہ انصاری نے منازل السائرین میں بیان کیا ہے اور ان کو مستند با حدیث بھی کیا ہے اور لطائف الاعلام فی اشارات اہل الالہام میں لکھا ہے کہ مقام عبارت ہے حاصل کر لینے سے پورے حقوق مراسم کے اسی واسطے کہتے ہیں کہ سالک کو ایک مقام سے دوسرے مقام فوق پر جانا نہ چاہیے جب تک کہ اُس مقام کے احکام کو پورے طور سے نہ حاصل کر لے کیونکہ یہ مشہور ہے کہ جس شخص میں قناعت نہیں وہ متوکل نہیں اور جو متوکل نہیں وہ مقام تسلیم کے قابل نہیں یونہی جہین تو بہ نہیں وہ اہل انابت سے نہیں اور جہین تورع نہیں اُسکا زہد صحیح نہیں اسی وجہ سے اُسکو اور اُسکے ماسوا کو مقامات کہتے ہیں اسلئے کہ نفس کو ان سب پر قیام ہوتا ہے اور مقام و حال میں فرق یہ ہے کہ جو واردات اور کیفیات سالک پر وارد ہوں اور جلد زائل ہو جائیں انکو حالات کہیں گے اور جو ٹھہر جائیں ان کو مقام کہیں گے انتہی بقدر الضرورة دوسرا مرتبہ غوثیت کا ہے غوث کہتے ہیں قطب عظیم اور مرد عزیز اور سردار کریم کو جسکی طرف لوگ اپنے اضطراب کے وقت محتاج ہوں اور اپنے امور مشکلہ اُس سے بیان کر کے دعا کے طالب ہوں اور وہ ستباب الدعوة بھی ہو یعنی اگر کسی بات میں قسم کھائے تو اللہ اُسکو اس قسم میں سچا کرے اور قطب جب ہی قطب ہوتا ہے کہ جب اُس میں کل اولیا کی صفتیں مجتمع ہوتی ہیں شیخ عبدالرزاق کاشی اپنے اصطلاحات میں لکھتے ہیں کہ غوث وہی قطب ہے جب اُسکی طرف التجا کی جائے اور بغیر اُس وقت کے اُس کو غوث نہ کہیں گے اور جامع الاصول میں ہے کہ قطب کا نام غوث بھی رکھا جاتا ہے

اس وجہ سے کہ وہ عاجز اور غمگین کی التجا پر متوجہ ہو جاتا ہے اور غوث کہتے ہیں اُس ایک شخص
 جامع کو جو ہر زمانہ میں حق تعالیٰ کا منظور نظر ہو اور اللہ تعالیٰ نے اُسکو طلسم عظیم عنایت کیا ہو اور
 اُسکا سریان موجودات اور اعیان باطنہ و ظاہرہ میں ایسا ہو جس طرح کہ روح کا بدن میں اور اُسکے
 اختیار میں فیضان عام ہو جسکا اندازہ اُسکے علم کا تابع ہو اور اُسکا علم علم حق کا تابع ہو اور وہ
 روح حیات کو موجودات علوی و سفلی میں افاضہ کرتا ہو اور بر قلب حضرت اسرافیل علیہ السلام ہو
 اس حیثیت سے کہ اُس میں وہ حصہ ملے ہو جو حامل ہو مادہ حیات و احساس کا نہ بحیثیت اُس کے
 انسانیت کے اور حکم حضرت جبریل علیہ السلام کا اُسکے نشاۃ انسانی میں مثل نفس ناطقہ کے ہو اور
 حکم میکائیل علیہ السلام کا اُسکے نشاۃ انسانی میں مثل حکم قوت جاذبہ کے ہو اور حکم عزرائیل علیہ السلام
 کا اُس میں مثل قوت دافعہ کے ہو تو قطبیت کبریٰ وہی مرتبہ قطب الاقطاب کا ہے جو باطن نبوت
 محمدی صلی اللہ علیہ وسلم ہے تو قطبیت سوائے ورفہ محمدی صلی اللہ علیہ وسلم اور کسی کو نہوگی
 کیونکہ قطبیت عبارت ہے اکلیت سے اور خاتم الولاہیت اور قطب الاقطاب وہی شخص ہوگا جو
 باطن خاتم نبوت پر ہو اور یہی کلام حضرت شیخ اکبرؒ کا ہے جسکو صاحب فوائج نے نقل کیا ہے اور
 قیصری کے بیان سے بھی معلوم ہوتا ہے کہ وہی ایک شخص ہے جسکو غوث اور قطب دونوں کہتے
 ہیں اور نفحات میں بھی ہے کہ ایک ہی شخص کو غوث اور قطب دونوں کہتے ہیں حضرت پیر و مرشد
 برحق قدس سرہ العزیز مطالب رشیدی میں فرماتے ہیں کہ بعضوں نے ایسا لکھا ہے کہ قطب سرگروہ
 تمام اولیاء کا ہوتا ہے اور اُس کا نام عبد اللہ ہے اور اُسکے دو وزیر ہوتے ہیں عبد الرب اور
 عبد الملک اور غوث کہ جو جان کا فریاد رس ہوتا ہے اُسی کو قطب کہتے ہیں اور بعضے کہتے ہیں
 کہ غوث اور ہوتلے اور قطب الاقطاب اور چنانچہ لطائف اشرفی میں ہے کہ اگر غوث اور قطب
 عالم میں موجود نہ ہوں تو عالم زیر و زبر ہو جائے سید السادات مرشدنا حضرت شاہ باسط علی قلندر
 قدس سرہ فرماتے ہیں کہ غوث الاعظم فریاد رس حکم الہی بالاصالۃ ہوتا ہے اور اور غوث اُسکے
 خلفاء اور نائب ہوتے ہیں کہ اُسکی تبعیت اور خلافت سے فریاد رسی کرتے ہیں۔ لطائف اشرفی
 میں ہے کہ غوث کا جسم ہر چیز سے زائد لطیف ہوتا ہے اور اُسی کتاب میں یہ بھی ہے کہ مجاہدیت
 کعبہ شریفہ کی غوث کے واسطے لازمی نہیں ہے اور اولیاء کا ملین کو خدا نے ایسی قوت دی ہو کہ وہ چند مختلف جگہوں
 میں ایک وقت میں ظہور کرتے ہیں اور ایک بارے میں اپنی آپکو چند جگہ دکھلاتی ہیں اور غوث لوگوں کی نظر میں
 کبھی ظاہر اور کبھی چھپا رہتا ہے اور جائز ہے کہ غوث کی دعا سے دوسرے کو منصب غوثیت مل جائے جیسا کہ

حضرت غوث الثقلین شیخ محی الدین عبدالقادر جیلانی ایک غوث کی دعا سے اس منصب سے شرف ہوئے بختہ الاسرار میں بروایت شیخ ابو العلاء و شیخ ابو الفتح کے ہے کہ شیخ ابوسعید عبداللہ محمد بن ہبہ السمر بن علی بن مطہر بن ابی عمرو بن تمیمی شافعی نے بمقام دمشق سنہ ۵۸۰ھ میں بیان کیا کہ عنفوان شباب میں طالب علمی کے لیے میں بغداد میں آیا اور میں نے پڑھنے اور بزرگوں کی زیارت کرنے میں ابن سقا کو اپنا رفیق کیا اُس زمانہ میں وہاں ایک شخص تھا جس کو لوگ غوث کہتے تھے وہ بعض اوقات لوگوں کی نظر سے چھپ جاتا تھا۔ اور بعض اوقات ظاہر ہو جاتا تھا پس میں نے اور ابن السقا اور شیخ عبدالقادر جیلانی نے کہ جو اُس زمانہ میں جوان تھے اُس بزرگ کی زیارت کا قصد کیا اثناء راہ میں ابن السقا نے کہا کہ اُس غوث سے میں ایک ایسا مسئلہ پوچھوں گا جس کے جواب سے وہ عاجز ہو گا میں نے کہا میں بھی ایک مسئلہ پوچھنے کا ارادہ کرتا ہوں دیکھوں کیا جواب دیتا ہے اس پر شیخ عبدالقادر نے کہا کہ سزا دے دے ادبی ہے ہن ہرگز کوئی سوال اُس سے نہیں کروں گا بلکہ چپ بیٹھا رہوں گا اور اُس کی نظر عنایت کی برکات لون گا جب ہم تینوں آدمی اُس غوث کے مکان پر پہنچے تو دیکھا کہ وہ غوث وہاں نہیں ہے پھر تھوڑی دیر انتظار کے بعد دیکھا تو وہ وہیں اپنی جگہ پر بیٹھا ہے اُس نے ابن السقا کی طرف غصہ سے دیکھا اور کہا افسوس اے ابن السقا مجھ سے تو وہ مسئلہ پوچھنا چاہتا ہے جس کا جواب میں نہ دیکھوں گا مسئلہ تیرے دلیں یہ ہے اور اُس کا جواب یہ ہے مگر افسوس کہ کفر کی آگ تجھ میں شعلہ مار رہی ہے بعد اُس کے میری طرف متوجہ ہو کر کہنے لگا کہ اے عبداللہ تو مجھے مسئلہ پوچھنا چاہتا ہے اور اُس کا جواب لینا لے سُن تیرا مسئلہ یہ ہے اور اُس کا جواب یہ ہے اور تیری بے ادبی کی سزا ہے کہ تو دنیا میں نہمک ہو جائے گا اسکے بعد شیخ عبدالقادر کی طرف متوجہ ہوا اور نہایت تپاک سے اُن کو اپنے پاس بلا کر بٹھلایا اور کہا کہ تمہارے حُسن آداب سے خدا اور رسول راضی ہوئے میں دیکھتا ہوں کہ بغداد میں تم کرسی پر برا کلام صداقت انضمام قدمی ھَلَاہُ عَلٰی رَقَبَتِہِ کُلِّ وَلِی اللہ کہو گے اور تمام اولیا اپنی گردنیں تمہارے زیر قدم رکھیں گے یہ کہہ کر وہ غوث نظر سے غائب ہو گیا اور پھر دکھائی نہ دیا اور جو اُس نے کہا تھا وہ واقع ہوا یعنی امارات قطبیت شیخ عبدالقادر کے اَنَّا فَا تَا خَزَوْنِ ہوئے یہاں تک کہ خاص و عام اُن کی بزرگی کے متعلق اُس کلام سے بھی متکلم ہوئے اور ابن السقا فضیلت علم ظاہری میں شہرہ آفاق ہوا اور اپنے حسن تقریر اور قوت تحریر سے علماء زمانہ پر غالب آیا اور کوئی عالم کسی علم میں اُس سے مناظرہ میں جیت نہ پاتا تھا خلیفہ وقت نے

اُسکو اپنا لہجی کر کے روم بھیج دیا بادشاہ روم اُسکی فصاحت اور بلاغت دیکھ کر متعجب ہوا اور علما،
نصاری کو اُس سے مناظرہ کے لیے جمع کیا آخر وہ بھی سب عاجز آ گئے اسی اثنا میں ابن السقا کی نگاہ
بادشاہ کی لڑکی پر پڑی اور وہ اُسپر عاشق ہو گیا اور بادشاہ سے اُسکے ساتھ نکاح کی خواہش ظاہر کی
تب بادشاہ نے کہا کہ اگر نصرانی ہو جاؤ تو البتہ لڑکی نکو میاہ دون ابن السقا نے دین نصرانی قبول
کیا اور بادشاہ کی لڑکی سے نکاح کیا اُسوقت اُسکو اُس غوث کی بات یاد آئی اور سمجھا کہ یہ بلا
اُسی بے ادبی کی بدولت ہے۔

بے ادب ہرگز نہ باشد رستگار	از ادب گردون است با غر و قار
گز گرد مار حلت از ادب	چون بود بالاسے گنجے مہرہ دار

اور ابو سعید عبد اللہ کہتے ہیں کہ میں دمشق میں آیا سلطان نور الدین شہیدی نے زبردستی مجھے
متولی اوقاف کر دیا اور بہت سی دنیا میرے ہاتھ آئی اور اُس غوث کے کہنے کو اپنے حق میں
مطابق پایا اقتباس الانوار میں ہے کہ غوث ایک ہی ہوتا ہے اُس کا نام عبد اللہ ہے جب اُسکا
انتقال ہوتا ہے تو ایک شخص عہد امین سے اُسکی جگہ پر مقرر ہوتا ہے اور جب کوئی عہد امین سے
فوت ہوتا ہے تو اُسکی جگہ براخیار میں سے کوئی قائم ہوتا ہے اور اخیار میں سے جب کوئی فوت ہوتا
ہے تو نجبا میں سے اُسکی جگہ پر ہوتا ہے اور جب نجبا میں سے کوئی امرتا ہے تو نقبا میں سے کوئی اُسکی
جگہ پر ہوتا ہے اور جب نقبا میں سے کوئی امرتا ہے تو خلق سے کوئی اُسکی جگہ پر کیا جاتا ہے اور غوث
ترقی کر کے فردا و فرد ترقی کر کے قطب وحدت ہو جاتا ہے قیصر امرتبہ اما مان کہے اُن سے
مراد وہ شخص ہیں جو قطب کے ساتھ بجائے وزیر کے ہوتے ہیں قیصری کا قول ہے کہ اُن کو اما میں
کہتے ہیں حضرت شیخ اکبر فتوحات میں لکھتے ہیں کہ ایک قطب کے دہنے جانب ہوتا ہے اور
بجائے قطب عالم ملکوت وغیب میں متصرف ہوتا ہے اور اُس کا نام عبد الملک ہے وہ قطب کی روح سے
فیض لیتا ہے اور اہل عالم علوی پر افاضہ کرتا ہے اور دوسرا قطب کے بائیں جانب ہے وہ متصرف
ہوتا ہے عالم ملک و شہادت میں اُس کا نام عبد الرب ہے وہ قطب کے قلب سے فیض لیتا ہے اور
اہل عالم سفلی پر افاضہ کرتا ہے اور جب قطب انتقال کرتا ہے تو اُس کا وزیر زمین قائم مقام ہوتا ہے
اور وزیر یسار کہ جس کا نام عبد الرب ہے بجائے عبد الملک کے قائم ہوتا ہے اور جو بدل کہ
گروہ ابدال سے بر قلب حضرت اسرافیل علیہ السلام ہوتا ہے اُسکو عبد الرب کا قائم مقام کرتے ہیں
تو عبد الملک قطب مار ہو جاتا ہے اور عبد الرب عبد الملک اور بدل بجائے عبد الرب کے اسی طرح

یہ انتظام قیامت تک چلا جائیگا کذا فی اقتباس الانوار اور صاحب فتوحات اور قیصری کے قول سے معلوم ہوتا ہے کہ وزیر یسار قائم مقام ہوتا ہے کیونکہ وہ سیرین صاحب یمن سے کابل تر ہوتا ہے اسوجہ سے کہ صاحب یمن کو اُس وقت تک عالم ملکوت کی سیر سے عالم ملک کی طرف ترقی کی نوبت نہیں آتی ہوتی ہے اور صاحب یسار کو آچکی ہوتی ہے اور اُس کا دائرہ سیر و جودین پورا ہو چکا ہے۔ لطائف اشرفیہ میں ہے کہ امین دو شخص ہیں ایک عبدالرب اور اسکی مسند وزارت غوث کے داہنے جانب ہوتی ہے اور وہ عالم ملکوت کا ناظر ہے دوسرا عبدالملک کہ چپکی مسند وزارت غوث کے بائیں جانب ہوتی ہے وہ عالم ملک کا ناظر ہے اور وزیر یسار اعلیٰ ہے یمن سے اور اُن سے کبھی عالم خالی نہیں ہوتا ہے

چو براوزنگ باشد بادشاہے ضرورش بے وزیران نیست جائے

اور بعض اکابر نے اسامی اور مراتب میں بھی فرق کیا ہے جیسا کہ اور مقامات میں بھی ہے واللہ اعلم وعلیہ اتقن و حکم۔ باقی اور تحقیق ابدال کے حال میں آتی ہے جامع الاصول میں ہے کہ امین بمنزلہ وزیر کے ہیں اور وزارت وراثت انبیاء علیہم السلام کی ہے حق تعالیٰ شانہ حضرت موسیٰ کے قصہ میں فرماتا ہے **و اجعل لی وزیراً من ہلی ہادون** اور حضرت رسول مقبول صلی اللہ علیہ وسلم کے حق میں فرماتا ہے کہ **ھو الذی ایدک بنصرہ و بالمونین چوتھا مرتبہ** اوتا و کا ہے بطلان کاشی میں ہے کہ اوتا وہ چار شخص ہیں جنکے منازل عالم کی چار سمتیں ہیں یعنی شرق اور غرب اور جنوب اور شمال اور اُنکے سبب سے اللہ تعالیٰ ان جہتوں کو محفوظ رکھتا ہے اور وہی جہتیں محل نظر حق تعالیٰ ہوتی ہیں اور ایسا ہی لطائف اشرفیہ میں بھی ہے اور وہ ہر زمانہ میں موجود رہتے ہیں نہ بڑھتے ہیں نہ گھٹتے شرق والے کا نام عبدالحی ہے اور غرب والے کا عبد العظیم جنوب والے کا عبد القادر شمال والے کا عبد المرید ہے

چو غوث این خیمہ را بر کار کردہ طناب چار شش اندر چار کردہ

بسطح ہوا و سبب سکون زمین ہیں اسبطح اوتا و سبب قیام تمام عالم اور ربیع سکون کے ہیں اسی وجہ سے جبل سے تعبیر کیے گئے کہ **الذی یجعل الارض مہاداً و الجبال اوتاداً** اور جامع الاصول میں ہے کہ چار اوتاد کی اصل حضرت ادریس اور حضرت الیاس اور حضرت خضر اور حضرت عیسیٰ علیہم السلام

سے اور پیر سے بے وزیر کر میرے گھر والوں میں سے ہارون کو ۱۲ منہ سے وہی شخص ہے جس نے بگد کو مدد دی اپنی

مدد سے اور مسلمانوں سے ۱۲ منہ کیا نہ گردانا ہم نے زمین کو بچھونا اور ہارون کو بخین ۱۲ منہ

مے ہے وہ حضرات عالم کے قطب ہین اور یہ اوتاد اُنکے نائب ہین نہ اُن کو موت ہے نہ عارضہ نہ بیہوشی نہ تغیر اور اُن کے آٹھ عمل ہین چار ظاہری چار باطنی اعمال ظاہری کثرت صیام اور قیام لیل اور کثرت امتثال اور استغفار بلا سحر اور اعمال باطنی توکل اور تفویض اور ثقہ اور تسلیم اور اُن چاروں میں سے ایک اُن کا قطب ہوتا ہے۔ مگر صاحب بحر المعانی نے اُن کے ناموں میں اختلاف کیا ہے مغرب والے کا نام عبدالودود لکھا ہے اور یہ بھی لکھا ہے کہ میں نے اُن سے ملاقات کی ہے اور شرق والے کا نام عبدالرحمن ہے اور جنوب والے کا نام عبدالرحیم اور شمال والے کا نام عبدالقدوس اور اُن سب سے اپنی ملاقات بھی لکھی ہے اور جب اُن میں سے

ایک مرتبہ تو اُنکے نائبوں میں سے کوئی اُنکی جگہ پر مقرر ہوتا ہے پانچواں مرتبہ نقیبا کا ہے اصطلاحات کاشی میں ہے کہ یہ وہ لوگ ہین جو متحقق ہین باسم باطن اور لوگوں کے باطنی حالات پر مطلع ہو کر اُنکے امور قلبیہ پر کہ جو مخفی ہین واقف ہوتے ہین اور اُن کے لیے مخفی باتوں سے پردہ اٹھا دیے گئے ہین وہ تعداد میں تین سو ہین اور جامع الاصول میں ہے کہ نقبا بارہ ہین جیسا قرآن میں قصہ بنی اسرائیل میں آیا ہے کہ وَلَعَبْنَا مِنْهُمْ اثْنَيْ عَشَرَ نَقِيبًا اور وہ بھی عارف ہوتے ہین اور خلق کے حالات اور لشکروں کے حال کی تفتیش کرتے رہتے ہین اور اُن کے بارہ ہونے کا سر دی ہے جو برجوں کے بارہ ہونے کا ہے اور یہ بارہ نقیب اُن ستاروں کی تاثیرات پر جو برجوں میں آتے ہین مطلع ہوتے رہتے ہین صاحب بحر المعانی لکھتے ہین کہ سب نقبا کے نام علی ہوتے ہین اور فواج میں ہے کہ وہ بارہ شخص ہین کہ جو اسرار نفوس پر مطلع ہین اور خطیب اور ابن عساکر اُن کی تعداد تین سو کہتے ہین اور ایسا ہی لطائف الشرفی میں ہے اور یہ قول صاحب فصوص اور اُن کے تابعین کا ہے چھٹا مرتبہ نجباء کا ہے اصطلاحات کاشی و عیماست جامع الاصول میں ہے کہ وہ چالیس ہین اُن کا قیام دنیا میں مخلوقات کے امور کی اصلاح اور اُن کے بوجھ اٹھانے کے واسطے ہے اور اُن کا تصرف صرف خلق کے حقوق میں ہوتا ہے اور خطیب نے تاریخ بغداد میں ایک کتاب سے نقل کیا ہے کہ وہ ستر ہین اور اوراق قباس الانوار میں بھی ہے کہ وہ ستر ہین اور اُن کے نام حسن ہین اور بعض کہتے ہین کہ نجباء چالیس آدمی ہین مردان غیب سے جو تہجد بھر کی اصلاح کے واسطے قائم ہین اور فواج میں ہے کہ آٹھ ہین جو مخلوقات کے بوجھ اٹھانے میں مشغول ہین اور شیخ کمال الدین عبدالرزاق

سے سب یہ کا شان ایک شہر کا نام ہے فرنگ اندراج سے اور بھیجے ہم نے اُن میں سے بارہ نقیب ۱۲

چالیس کہتے ہیں اور نقبا کے متعلق کہتے ہیں کہ وہ تین سو ہیں اور جامع الاصول میں لکھا ہے کہ
 نجبا بعد دافلاک اور کرسی کے آٹھ ہیں اور وہ تارون کے حالات پر واقف ہوتے ہیں اور انکی سر
 آٹھوں آسمانوں پر بالکشف ہوتی ہے نہ بعلم نجوم اور نقبا کا مرتبہ اُنکے فوق ہے کیونکہ وہ احوال
 نجبا اور اسرار نجوم اور عرش و کرسی پر مطلع ہوتے ہیں سا توان مرتبہ عہدا کا ہے وہ چار
 ہیں بر قول ابن عساکر و خطیب اقتباس الانوار میں ہے کہ اُن کے نام محمد ہوتے ہیں اور عہدا
 زمین کے گوشوں میں رہتے ہیں زبدۃ الاعمال میں ہے کہ سراج المحرم شیخ ابو بکر کتانی قدس سرہ
 فرماتے تھے کہ نقبا تین سو ہیں اور نجبا ستر ہیں اور ابدال چالیس اور اخبار سات اور عہدا چار اور
 غوث ایک مسکن نقبا کا مغرب ہے اور نجبا کا مصر اور ابدال کا شام اور اخبار پھر کرتے ہیں
 اور عہدا زمین کے گوشوں میں رہتے ہیں جب لوگوں کی کوئی حاجت ہوتی ہے تو پہلے نقبا دعا
 کرتے ہیں پھر نجبا پھر ابدال پھر اخبار پھر عہدا اگر وہ دعا قبول ہو گئی تو خیر ورنہ غوث دعا کرتا ہے
 اور اُسکی دعا رد نہیں ہوتی آٹھواں مرتبہ مکومان کا ہے لطائف الشرفی میں ہے کہ وہ
 چار ہزار آدمی ہیں کہ جو قباب عزت اور نقاب عفت میں چھپے ہوئے ہیں وہ ہمیشہ عالم میں رہتے
 ہیں مگر ایک دوسرے کو نہیں پہچانتے اور نہ اپنے حال کو جانتے اور کل حال میں اپنے آپکے اور خلق سے مستور
 رہتے ہیں اور غیر جنس لوگوں کے لباس میں اکثر ظاہر ہوتے ہیں اور سوائے موصداہل باطن کے
 اُن کو کوئی نہیں پہچانتا ہے

مردمی باید کہ باشد شناس تا شناسد شاہ را در ہر لباس

بعضے شاخ کا قول ہے کہ صدق کلام قدسی ^{۱۵} اولیائی کتھ قبا ئی لا یعرفہم غیر ی کے ہیں
 توان مرتبہ اخبار کا ہے وہ بر قول ابن عساکر و خطیب سات ہیں کشف المحجوب میں ہے
 کہ اخبار تین سو ہیں

شدہ آن بادشاہ غوث رایا سپاہ جاودانہ سے صد اخبار

اور بعضے شاخ اٹھارہ بھی کہتے ہیں اور بعضے سات یہ سب نابین درگاہ حق تعالیٰ و حاجبین
 بارگاہ ہیں ہمیشہ سیاحت میں رہتے ہیں اور کسی جگہ توقف نہیں کرتے دسواں مرتبہ افرادو
 مفردون کا ہے یہ وہ لوگ ہیں جو قطب کی نظر سے خارج ہیں کذافی اصطلاحات الکاشی
 و ثنات جامع الاصول اور خارج ہونے سے مراد یہ نہیں ہے کہ غوث یا قطب کو اُن کے حال کا

سے میرے ادبیا میری قبا کے نیچے ہیں اُن کو سوا میرے کوئی نہیں پہچانتا ۱۱

ادراک یا اطلاع نہیں ہوتی بلکہ مطلب یہ ہے کہ ابدال اور اوتاد اور اختیار وغیرہ کہ جو سرنگانہ درگاہ ربانی و حاجبین بارگاہ سبحانی ہیں وہ سطح امور عالم میں غوث وغیرہ کے مشورہ کے محتاج ہیں و یہ نہیں ہیں بلکہ یہ اُن احکام سے خارج ہیں اور دائرہ ہدایت میں داخل صاحب فتوحات کتبہ لکھتے ہیں کہ مفردون وہ جماعت ہیں جو دائرہ قطب سے خارج ہیں اور حضرت خضر علیہ السلام بھی اُنھیں میں ہیں اور آنحضرت صلی اللہ علیہ وسلم بھی قبل از بعثت نبوت اُنھیں میں سے تھے صاحب بحر المعانی لکھتے ہیں کہ افراد کی کوئی تعداد نہیں ہے جب ایک اُن میں سے سلوک میں ترقی کرتا ہے اور قلب نبوی صلعم پہنچ کر تطہیر حقیقی کو جو مقام معشوقی ہے پہنچتا ہے تو قطب وحدت ہو جاتا ہے اور اُس مقام میں انتہا تک کل اولیا سے دو شخص پہنچے ہیں ایک حضرت غوث الاعظم رضی اللہ عنہ دوسرے حضرت سلطان المشائخ رحمۃ اللہ علیہ کہ اُن کی عمر نے اِس سلوک میں وفا کی اور جلد جلد ترقی کر کے مقام محبوبی پر پہنچے یعنی اُن دونوں حضرات کے مشارب روح احمدی صلی اللہ علیہ وسلم سے تھے۔ حضرت سید السادات مرشدنا حضرت شاہ باسط علی قلندر الہ آبادی رحمۃ اللہ علیہ فرماتے ہیں کہ فرد وہ ولی ہے جو بے واسطہ قطب الاقطاب کے فیض جناب الہی سے لیتا ہے اور فرد محبوب وہ ہے جسکو بعد فردیت کے مرتبہ محبوبیت حاصل ہو اور فرد الافراد حاصل تمام ولایت محمدی کا ہوتا ہے یعنی جامع تنزیہ اور تشبیہ کا اور اسکے اوپر کوئی رتبہ ولایت نہیں ہے اور مبداء تعین فرد الافراد کا اسم اللہ ہے۔ اور مطالب رشیدی میں ہے کہ افراد تین آدمی ہیں جو مظہر تجلی فردیت مخصوصہ حضرت خاتم النبیین صلی اللہ علیہ وسلم کے ہیں اور وہ دائرہ قطب سے خارج ہیں حضرت شیخ اکبر کے کلام میں ہے کہ بعض افراد ایسے ہیں جو دائرہ قطب سے باہر ہیں اور وہ کامل ہیں مثل قطب کے بلکہ افراد سے بعض علم میں بھی قطب سے نامد ہیں۔ گیارہ ہوان مرتبہ ابرار کا ہے وہ سات آدمی ہیں اور بعض کہتے ہیں کہ چھ ہیں بارہ ہوان مرتبہ ابدال کا ہے حضرت شیخ عبدالحق محدث دہلوی مدارج النبوة میں لکھتے ہیں کہ خصائص امت محمدی صلی اللہ علیہ وسلم سے ہے کہ اُس میں اقطاب اور اوتاد اور نجباء اور ابدال موجود ہیں حدیث مرفوعہ میں انس بن مالک سے روایت ہے کہ ابدال چالیس مرد اور عورتیں ہیں جب اُن میں سے کوئی مرتا ہے تو خداوند تعالیٰ کسی مرد یا عورت کو اُس کے بدل میں پیدا کرتا ہے علامہ جلال الدین سیوطی کا ایک رسالہ خاص اس بیان میں ہے جسکا نام الجہر الدال علی وجہ القطب الاوتاد والنجباء والابدال ہے اُس میں اُنھوں نے مختلف طریقوں پر احادیث

و آثار سے ابدال کا وجود ثابت کیا ہے چنانچہ اُس مین لکھتے ہیں کہ بعض روایات میں ہے کہ ابدال چالیس مرد اور چالیس عورتیں ہیں جب کوئی مرتا ہے تو مرد کی جگہ پر مرد اور عورت کی جگہ پر عورت قائم مقام کی جاتی ہے ایسا ہی حضرت انس سے بھی مروی ہے اور طبرانی معجم اوسط میں اس لفظ سے روایت کرتے ہیں کہ زمین چالیس مردوں سے خالی نہیں رہتی اور وہ مثل حضرت خلیل الرحمن علیہ السلام کے ہیں اُن کی سبب سے زمین قائم ہے اور اُن کی برکت سے پانی برستا ہے جب اُن میں سے کوئی مرتا ہے تو اللہ تعالیٰ اُس کی جگہ پر دوسرا شخص کر دیتا ہے اسی وجہ سے اُن کو ابدال کہتے ہیں اور بعضے مشائخ نے وجہ تسمیہ ابدال کی یہ لکھی ہے کہ اُنھوں نے اپنی صفات ذمہ کو صفات حمیدہ سے تبدیل کر دیا ہے اور صفات بشریت سے منقطع ہو گئے ہیں اور اُن کا مثل حضرت خلیل الرحمن علیہ السلام کے ہونا اس سے مطلب یہ ہے کہ وہ صفات کمال سے کسی صفت میں جو خاصہ صفت ہو حضرت ابراہیم علیہ السلام کے ساتھ شریک ہیں اور یہی مطلب ہے حضرات صوفیہ کے اس ارشاد کا کہ ہر ولی ایک بنی کے قدم پر ہے نہ یہ کہ سب صفتوں میں مثل اُن کے ہیں حاشا اور علامہ سیوطی اپنے رسالہ میں فرماتے ہیں کہ ابدال کی وجہ تسمیہ یہ ہے کہ جب وہ دوسرے مقام کو جاتے ہیں تو اپنی جگہ پر اپنی صورت روحانیہ کو چھوڑ جاتے ہیں اور اُس سے تعدد شخص واحد کا مکان مختلف میں اگرچہ ایک ہی وقت میں ہونا لازم آتا ہے مگر شخص واحد باعتبار جسمانیت اور روحانیت کے مختلف ہے اور روح کا بھی یہی حال ہے پھر علامہ سیوطی لکھتے ہیں کہ یافعی نے بھی کفایت معتقد میں ایسا ہی لکھا ہے اور میں نے موت کے بعد روح کے تعدد و صورت کی نظیر باب مقرر الارواح کتاب البرزخ میں بیان کی ہے علامہ شیخ علاء الدین فونیوی بھی کتاب الاعلام میں لکھتے ہیں کہ ان کو ابدال اس واسطے کہتے ہیں کہ یہ جب کسی دوسری جگہ پر جاتے ہیں تو پہلی جگہ پر ایک صورت مشابہ اُن کے اصلی صورت کی اُس کے بدل میں بانی رہتی ہے اور جب جنوں کا مشکل ہونا مختلف صورتوں میں جائز ہے تو انبیاء اور ملائکہ کا بطریق اولیٰ جائز ہوگا اور حضرات صوفیہ کے نزدیک ایک عالم ارواح اور عالم اجساد کے درمیان میں بھی ہے کہ جس کا نام عالم مثال ہے اور وہ لطیف ہے عالم اجساد کو کثیف عالم ارواح کو اسٹیج اور ظہور و حجب کا مختلف صورتوں میں عالم مثال سے ہے اور یہ استفادہ ہے قول حق تعالیٰ سے کہ فَمَثَلُ كَافٍ بَشَرًا سَوِيًّا حضرت شیخ اکبر فتوحات کے باب تہترین لکھتے ہیں کہ ابدال کو ابدال اس وجہ سے کہتے ہیں کہ ان میں سے

۱۔ نوب بہ فونیہم کائنات کسوتون و تخفیف بار جو ایک بلا شہر ہورم میں نامی الارب ۲۔ پس نگاہی دہی روح حضرت یحییٰ کو بطریق

جب کوئی اپنی جگہ سے ہٹتا ہے تو دوسرا شخص اسکی جگہ پر اُسی صورت کا قائم ہو جاتا ہے ایسا کہ دیکھنے والے کو یہ معلوم ہوتا ہے کہ یہ وہی شخص ہے جو گیا ہوا کہا جاتا ہے حالانکہ وہ گیا ہی نہیں فیصلی مقدمہ شرح فصوص الحکم میں لکھتے ہیں کہ جو چیز عالم حسی میں موجود ہے وہ عالم مثال میں بھی ہے بغیر عکس کے یعنی یہ ضروری نہیں کہ جس چیز کا وجود عالم مثال میں ہو اُس کا وجود عالم حسی میں بھی ہو اُسی واسطے اہل شہود کہتے ہیں کہ عالم حسی بہ نسبت عالم مثال کے مثل اُس حلقہ کے ہے کہ جو کسی لقمہ و دق خبگل میں پڑا ہو لیکن جب حق تعالیٰ اُس چیز کے ظہور کا جسکی نوعی صورت اس عالم میں نہیں ہے بصورت حسیہ ارادہ کرتا ہے جیسے عقول مجردہ وغیرہ تو اُن کو تشکل فرماتا ہے بشکل محسوسات مع اُن مناسبتوں کے جو اُن دونوں میں ہوتی ہیں یہ مقدار استعداد اُس چیز کے تشکل کے جیسے ظہور حضرت جبریل علیہ السلام کا وحیہ کلبی رضی اللہ عنہ کی صورت پر اور ایسا ہی منقول ہے حضرت عمر رضی اللہ عنہ سے حدیث سوال ایمان و اسلام و احسان میں اور یوں ہی باقی ملائکہ ہر پاد و اور عنصر اور جن بھی ہیں اگرچہ اُن کے اجسام ناریہ ہوتے ہیں جیسا کہ اللہ تعالیٰ فرماتا ہے خَلَقَ الْإِنسَانَ مِنْ طَرَفٍ مِّنْ نَّارٍ اور نفوس کا مادہ انسانیہ بھی تشکل ہوتے ہیں غیر محسوسہ شکلون میں جبکہ وہ ہمیں دُنیا میں ہوتے ہیں اس سبب سے کہ اُن کو اپنے جسموں سے قوت انقطاع حاصل ہوتی ہے اور اس عالم سے انتقال کے بعد اُن کا یہی حال ہوتا ہے کیونکہ وہ قوت اُن کی بڑھی ہوئی ہوتی ہے سبب موانع بدنی کے اُٹھ جانے کے اور وہ سب عالم ملکوت میں مثل ملائکہ کے داخل ہوتے ہیں اور اس عالم والوں کی شکلون میں بھی تشکل ہوتے ہیں اور اُن کا ملون کو یہ بھی قدرت ہے کہ وہ مکاشفین کے خیالوں پر ظاہر ہوں جس طرح پر ملائکہ اور جن ظاہر ہوتے ہیں اور انھیں کا نام ابدال ہے اور اصحاب ذوق ابدال اور ملائکہ میں بعضے مراتب میں اپنے خاص اصول سے فرق کرتے ہیں اور جب ابدال غیر مکاشفین یعنی صالحین اور عابدین پر ظاہر ہوتے ہیں تو وہ اُن میں بغیر قرینہ کے فرق نہیں کر سکتے۔ جیسے امور غیبیہ کی خبر دینا یا قلوب کے بھید بتانا یا خطرات پر مطلع ہونا قبل اُنکے قلب میں واقع ہونیکے واللہ اعلم۔ حضرت غوث پاک رضی اللہ عنہ مقالہ سادہ کتاب سنن طاب فتوح الغیب میں فرماتے ہیں کہ ابدال کو ابدال اس واسطے کہتے ہیں کہ اُنھوں نے اپنے ارادہ کو حق کے ارادہ سے بدل دیا ہے اور اُن کی یہی حالت مرنے دم تک رہتی ہے اسی وجہ سے اُن کا نام ابدال ہو گیا ہے شیخ عبدالحق محدث دہلوی اُسکے ترجمہ میں لکھتے ہیں کہ اس وجہ سے بھی انھیں ابدال کہتے ہیں کہ اُن نے دُنیا خالی نہیں رہتی۔ اگر ایک جاتا ہے تو دوسرا اُسکے بدلے میں آ جاتا ہے اور بعضے عارفین کا قول ہے

کہ ابدال اس واسطے ابدال کہلاتے ہیں کہ وہ اپنا جسم کتب حیات بدلت میں اپنی جگہ چھوڑ کر
 خود دوسری جگہ چلے جاتے ہیں یا برعکس اور ابو نعیم حلیۃ الاولیاء میں حضرت ابن عمر سے مرفوعاً
 روایت کرتے ہیں کہ آنحضرت صلی اللہ علیہ وسلم فرماتے تھے کہ میری امت کے نیک لوگ ہر قرن میں
 پانچ سو ہونگے اور ابدال چالیس ان میں کمی نہیں ہوتی اور جب اُن میں سے کوئی مر جاتا ہے تو دوسرا
 اُسکے بدل میں آ جاتا ہے اور یہ تمام روئے زمین میں رہتے ہیں اور کبھی ابو نعیم نے حلیہ میں اور
 ابن عساکر نے تاریخ دمشق میں حضرت عبداللہ ابن مسعود رضی اللہ عنہ سے روایت کی کہ وہ کہتے
 تھے کہ آنحضرت صلی اللہ علیہ وسلم فرماتے تھے کہ اللہ کے بندہ خلق میں تین سو آدمی ہیں جنکے قلوب
 حضرت آدمؑ کے قلب پر ہوتے ہیں اور چالیس جنکے قلوب حضرت موسیٰؑ کے قلب پر ہوتے ہیں
 اور سات جنکے قلوب حضرت ابراہیمؑ کے قلب پر ہوتے ہیں اور پانچ جن کے قلوب
 حضرت جبریلؑ کے قلب پر ہوتے ہیں اور تین جنکے قلوب حضرت میکائیلؑ کے قلب پر ہوتے ہیں
 اور ایک ہے جسکا قلب حضرت اسرافیلؑ کے قلب ہوتا ہے جب اُن میں سے ایک مرتا ہے تو اللہ
 اُسکی جگہ پر اُن تین میں سے ایک کو کر دیتا ہے اور جب اُن تین میں سے کوئی مرتا ہے تو اللہ اُسکی جگہ
 پر اُن پانچ میں سے ایک کو کر دیتا ہے اور جب پانچ میں سے کوئی مرتا ہے تو اللہ اُسکی جگہ پر اُن سات
 میں سے ایک کو کر دیتا ہے اور جب سات میں سے کوئی مرتا ہے تو اُسکی جگہ پر اُن چالیس میں سے
 ایک کو کر دیتا ہے اور جب چالیس میں سے کوئی مرتا ہے تو اُسکی جگہ پر تین سو میں سے ایک کو
 کر دیتا ہے اور جب تین سو میں سے کوئی مرتا ہے تو عوام میں سے کسی کو اُسکی جگہ پر کر دیتا ہے انھیں
 لوگوں کی برکت سے زندگی اور موت ہے اور پانی برستا ہے اور سبزہ اگتا ہے اور بلا دفع ہوتی ہے
 اور عبدالرزاق اپنے مصنف میں اور ابن المنذر اپنی تفسیر میں بسند صحیح بر شرط شیخین حضرت علی کرم اللہ
 وجہہ سے روایت کرتے ہیں کہ آپ فرماتے تھے کہ ہمیشہ روئے زمین پر وہ سلمان کامل رہیں گے جنکے
 قلب حضرت ابراہیمؑ کے قلب پر ہونگے اور حضرت ابراہیمؑ علیہ السلام قائل تھے انا اول المسلمین کے
 اور اس سے نام بھی ہونگے اور اگر یہ نہ ہوں تو زمین اور جو کچھ اُسپر ہے وہ سب ہلاک ہو جائے اور
 ابن عساکر قتادہ سے روایت کرتے ہیں کہ وہ کہتے تھے کہ ہرگز خالی نہیں ہوتی زمین چالیس
 لوگوں سے جن سے لوگ استغاثہ کرتے ہیں اور اُن سے مدد چاہتے ہیں اور اُنکی برکت سے پانی برتا
 ہے اور روزی ملتی ہے اور جب اُن میں سے ایک مرتا ہے تو اللہ اُسکی جگہ دوسرے شخص کو کر دیتا ہے

اور والدین امید کرتا ہوں کہ حسن ان بن سے ہونگے اور طبرانی نے اوسط میں اس سند سے
 جسکو پیشی نے حسن کہا ہے سعید سے روایت کی کہ قتادہ کہتے تھے اور ایک روایت میں انس سے
 مرفوعاً کہ وہ کہتے تھے کہ ہم کو اس بات کا شک ہی نہ تھا کہ حسن ان بن سے نہیں ہیں اور اکثر اسی پیشی
 سیوطی نے درمشورین تحت تفسیر آیہ کریمہ وَلَوْلَا دَفْعُ اللَّهِ النَّاسَ لَبْغَضِهِمْ بَعْضٌ لَفَسَدَتِ الْأَرْضُ
 کے لکھی ہیں اور انکی کتابوں میں بھی روایتیں اس بارہ میں موجود ہیں اور اسی طرح سخاوی نے
 بھی اسکے متعلق اپنے ایک رسالہ میں جسکا نام نظم اللال فی الکلام علی حدیث الابدال ہے لکھا ہے
 اور ان سب میں ردّ جید ہے ابن تیمیہ پر جنھوں نے ابدال کے وجود سے انکار کیا ہے اور حلیہ میں
 بھی حضرت ابن سعودؒ سے مرفوعاً آیا ہے کہ آنحضرت صلی اللہ علیہ وسلم فرماتے تھے کہ میری امت
 میں چالیس آدمی ہیں جنکے دل حضرت ابراہیم علیہ السلام کے دل پر ہیں ان کی برکت سے اسدِ بلا
 دفع کرتا ہے اور ان کو ابدال کہتے ہیں اور انھوں نے اس رتبہ کو نماز اور روزہ اور صدقہ کے
 ادا کرنے سے نہیں پایا حضرت ابن سعودؒ نے عرض کیا کہ پھر کس بات سے فرمایا کہ سخاوت اور
 مسلمانوں کی خیر خواہی سے اگرچہ نماز اور روزہ میں وہ مسلمانوں کے شریک ہیں لیکن جن خاص
 صفت جن سے ان کو یہ رتبہ ملا وہی دو ہیں اور علامات ابدال سے یہ بھی ہے کہ ان کے اولاد
 نہیں ہوتی اور نہ وہ کسی چیز پر لعنت کرتے ہیں اور نیز بن ہارون سے نقل ہے کہ ابدال اہل
 علم ہوتے ہیں امام احمد کا قول ہے کہ ابدال اگر اصحاب حدیث نہ ہوں تو پھر کون ہوگا۔ اب اگر
 کوئی پوچھے کہ امام احمد اور امام شہاب بن عمرؒ نے کہا کرتے تھے کہ ابدال کی علامت یہ ہے کہ انکے
 اولاد نہیں ہوتی جیسا کہ حماد بن سلمہ ابدال تھے اور انھوں نے ستر عورتوں سے نکاح کیا
 تھا اور کسی سے اولاد نہیں ہوئی حالانکہ شیخ احمد حشبی ابدال تھے اور ان کے بیٹے سید محمد حشبی
 تھے تو وہ قاعدہ کہاں رہا اس کا جواب یہ ہے کہ شیخ احمد نے جب ترقی بہیت کے درجہ سے
 کی تو وہ قطب ہو گئے۔ اسی وجہ سے ان کو قطب ابدال کہتے ہیں تو یہ صاحبزادہ انکی حالت قطبیت
 میں پیدا ہوئے ہونگے کیونکہ یہ پیدا ہوئے ہیں سنہ دوسو ساٹھ میں اور اکیس برس کے سن میں اپنے
 شیخ کی خدمت میں حاضر ہوئے اور جب یہ صاحبزادہ پیدا ہوئے تو اسوقت انکے والد کا سن
 اکثر برس کا تھا میں کہتا ہوں کہ شیخ احمد حشبی کے شیخ حضرت شیخ ابوالسحاق شامی تھے یہ بیس
 برس کے سن میں اپنے باپ کے ساتھ شکار کو گئے دہان پہاڑ پر چالیس مردین خدا سے ان سے
 لے اور اگر دفع نہ کرے اللہ تو کون کو ایک کو ایک سے نو ملک خراب ہو جائے ۱۲ سنہ

ملاقات ہوئی انھیں میں شیخ ابواسحق شامی بھی تھے اُن کے دیکھتے ہی انکی کیفیت متغیر ہو گئی
 یہ سب چھوڑ کر اُنکے قدموں پر گر پڑے اور اُنکی خدمت اختیار کی یہ سارا قصہ نفحات میں موجود ہے
 ان کی وفات ۵۵۵ھ میں ہوئی اُنکے بیٹے خواجہ محمد شمس تھے اُن کا حال بھی نفحات میں ہے ابن عبدی
 کامل میں لکھتے ہیں کہ ابدال چالیس ہیں بائیس اُن میں سے شام میں رہتے ہیں اور اٹھارہ عراق
 میں جب خدا کا حکم ہوگا کہ سب مقبوض ہوں تب قیامت قائم ہوگی یہی روایت سیوطی نے بھی
 اپنے رسالہ میں انس بن مالک سے نقل کی ہے اور یہ بھی لکھا ہے کہ بعض خدا کے بندے ایسے ہیں
 کہ جنگی بدولت اسد زمین کو بلا سے محفوظ رکھتا ہے اور جب اُن میں کوئی مرتا ہے تو اُسکی جگہ دوسرا
 آدمی قائم کیا جاتا ہے اور وہ لوگ تمام روئے زمین میں ہیں اور اسی طرح امام احمد سے بھی اُنکی
 سند میں مروی ہے شکوۃ شریف کے باب اشراط الساعة کے فصل ثانی کی ساتویں حدیث میں جو
 حضرت ام سلمہؓ سے مروی ہے لکھا ہے کہ جب لوگ علامات قیامت سے یہ حال دیکھیں گے تو ابدال
 شام اور ایک گروہ اہل عراق کا امام مہدی علیہ السلام کی خدمت میں آئیں گے اور وہ سب حضرت
 امام مہدی علیہ السلام سے بیعت کرینگے حضرت شیخ عبدالحق محدث دہلوی اسکے ترجمہ میں لکھتے ہیں
 کہ ابدال وہ لوگ ہیں کہ جنگی برکت سے خداوند تعالیٰ زمین کو قائم رکھتا ہے اور وہ سب آدمی ہیں چالیس
 شام میں اور تیس اُسکے سوا اور جگہوں میں اُن میں سے جب کوئی مرتا ہے تو اُسکی جگہ پر دوسرا شخص
 مخلوقات سے قائم کر دیا جاتا ہے اور اُن کا ذکر اور حدیثوں میں بھی آیا ہے سیوطی شرح سنن ابی داؤد
 میں لکھتے ہیں کہ ابدال کا ذکر صحاح ستہ میں نہیں ہے سوائے اس حدیث کے ابی داؤد کے
 نزدیک اور حاکم نے بھی اسکو روایت کیا ہے اور تصحیح کی اور سیوطی نے جمع الجوامع میں بھی ابدال
 کے بیان میں بہت سی حدیثیں لکھی ہیں اور اکثر احادیث میں اُنکی تعداد چالیس لکھی ہے اور بعض
 میں تیس اور ایک حدیث حضرت علی کرم اللہ وجہہ سے روایت کی ہے کہ وہ کہتے تھے کہ ابدال نے
 اس مرتبہ کو نماز روزہ و صدقہ کی بدولت نہیں پایا بلکہ بوجہ سخاوت اور سلامت قلب اور خیر خواہی
 مسلمانوں کی اُن کو یہ درجہ ملا اور آنحضرت صلی اللہ علیہ وسلم فرماتے تھے کہ اے علی میری اُمت میں
 لوگوں کا بر صفت ابدال ہونا سُرخ گندھک سے کمتر نہیں اور دوسری حدیث میں معاذ ابن جبل سے
 مروی ہے کہ جس شخص میں تین صفتیں ہوں وہ ابدال سے ہے ایک رضا بقضادوسرے باز رہنا
 نافرمانیوں سے تیسرے غصہ کا اظہار محض امور دین کے لیے اُمام غزالی احیاء العلوم میں فرماتے ہیں
 ۱۔ سخا گندھک جھوٹی میں کبریا کتر بہت کہا جاتی ہے اور شکل سحرانی ہوتا ہے شاہ کا مطلب ہوا کہ اس لوگ بہت تلاش و جستجو سے ملے گئے تھے

اور جب ابدال میں سے کوئی مرتا ہے تو حق تعالیٰ اُن پانچ سو میں سے ایک کو اسکی جگہ پر کر دیتا ہے صحابہ نے عرض کیا یا رسول اللہ اُن لوگوں کو ہم کو بتائیے کہ وہ کون ہیں اور اُنکے اعمال کیا ہیں جنگی وجہ سے اُنھوں نے اس رتبہ کو پایا اپنے فرمایا کہ جو اُن پر ظلم کرتا ہے اُسکو وہ معاف کر دینے ہیں اور جو اُن سے بُرائی کرتا ہے اُسکے ساتھ نیکی کرتے ہیں اور جو کچھ خدا نے اُن کو دیا ہے اُس سے وہ فقرا کی مواسات کرتے ہیں چنانچہ تصدیق اسکی قرآن میں موجود ہے وَالْكَافِلِينَ الْغَيْظِ وَالْعَالِينَ

عن الناس واللہ یحبُّ الْمُحْسِنِينَ اور بعضی روایتوں میں ابدال کا سات ہونا بھی آیا ہے جیسا کہ خلال نے کرامات الاولیاء میں حضرت امیر کرم اللہ وجہہ سے روایت کی کہ اپنے فرمایا کہ اللہ ان سات مسلمانوں کی برکت سے جو اُس میں رہتے ہیں گاؤں سے بلا کو دفع کرتا ہے اور یہ اپنی رائے سے نہیں کہا جاتا بلکہ اتفاق اُس کو مرفوع کا حکم ہے اور اسی طرح امام احمد نے کتاب الزہد میں اور خلال نے کرامات الاولیاء میں بسند صحیح بشرط شیخین حضرت ابن عباس سے روایت کی ہے کہ وہ کہتے تھے کہ زمین حضرت نوح علیہ السلام کے زمانہ سے سات شخصوں سے خالی نہیں ہوتی۔ اور اللہ انکی وجہ سے بلا کو زمین والوں سے دفع کرتا ہے۔ اُس روایت کو علامہ سیوطی نے بھی اپنے رسالہ میں نقل کیا ہے اور امام مستغفری نے دلائل النبوة میں بخاری کی حجت سے اور جندی باب فضائل کہ میں مجاہد سے روایت کرتے ہیں کہ وہ کہتے تھے کہ ہمیشہ زمین پر سات مسلمان رہیں گے اور اس سے زائد اور اگر یہ نہوں تو زمین اور جو کچھ اُس پر ہے سب ہلاک ہو جائے اور ازرقی تاریخ کہ میں زمہرین محمد سے روایت کرتے ہیں کہ وہ کہتے تھے کہ ہمیشہ دس زمین پر سات مسلمان اور زائد نہیں گے اگر وہ نہوں تو زمین اور جو کچھ اُس پر ہے وہ سب ہلاک ہو جائے اور تہذیب التہذیب میں ہے کہ ہمام قتادہ سے روایت کر کے کہتے ہیں کہ زمین کبھی سات شخصوں سے خالی نہیں ہوتی اُنھیں کی برکت سے سیرابی ہوتی ہے اور بلا دفع ہوتی ہے اور میں امید کرتا ہوں کہ حسن اُنھیں میں سے ہیں اور بعضی روایتوں میں ابدال کا تشر ہونا بھی آیا ہے چنانچہ علامہ سیوطی فرماتے ہیں کہ بعض آیات میں ہے کہ ابدال ستر ہین ساٹھ شام میں اور دس تمام دس زمین میں اور یہ روایت حضرت ابن سعد سے مروی ہے اور بعضی روایتوں میں ہے کہ نقباتین سوا درنجبا ستر اور ابدال چالیس اور اخبار سات اور اوتا د چار اور غوث ایک ہے اُنکی بزرگی کی تعریف کیا کی جائے تیس حضرت ابراہیم علیہ السلام کے طریق پر ہونگے جیسا کہ عبادہ بن صامت کی روایت سے معلوم ہوتا ہے

اور کھانیوں سے اور غصہ کے اور سخاوت کرنا اُن لوگوں سے اور اسد دست رکھنا ہے احسان کرنا والوں کو ۱۲ منہ

اُنھیں سے زمین قائم ہے اور اُنھیں کے ذریعہ سے پانی برستا ہے اور اُنھیں سے مرد چاہی جاتی ہے اور عبادہ بن صامتؓ سے یہ بھی مروی ہے کہ آنحضرت صلی اللہ علیہ وسلم فرماتے تھے کہ میری اُمت میں تین آدمی ہیں کہ جنگی وجہ سے زمین قائم ہے اور اُنھیں کے ذریعہ سے پانی برستا ہے اور لوگوں کو مدد ملتی ہے پھر عبادہ کہتے ہیں کہ میں اسید کرتا ہوں کہ حسن اُنھیں میں سے ہیں اور ایک اور حدیث ہے جو دونوں حدیثوں کی مضمون کی جامع ہے ابی ہریرہ سے روایت ہے کہ آنحضرت صلی اللہ علیہ وسلم فرماتے تھے کہ زمین تیس مردوں سے خالی نہیں رہتی جو مثل حضرت ابراہیم علیہ السلام کے ہیں اُن سے فریاد رسی کی جاتی ہے اور اُن کے سبب سے رزق پہنچتا ہے اور اُن کے ذریعہ سے پانی برستا ہے یہ بہت بڑی فضیلت ابدال کی ہے اور انبیاء علیہم الصلوٰۃ والسلام اوقات تھے جب سلسلہ نبوت ختم اور منقطع ہو گیا تو اللہ تعالیٰ نے اُمت محمدیہ سے اُن کے قائم مقام بنائے اور اُنھیں کو ابدال کہتے ہیں اور اُن کو یہ رتبہ روزہ نماز و تسبیح کی بدولت نہیں ملا بلکہ حسن خلق اور صدق ورع اور حسن نیت اور سلامتی قلب اور تمام مسلمانوں کی خیر طلبی کی وجہ سے ملا اس حدیث کے راوی ابن الدرداء ہیں قائمہ ابن جوزی موضوعات میں لکھتے ہیں کہ ابدال کی حدیث جو بروایت حضرت ابن سعد و حضرت عمرؓ کی ہے اُنکے راوی اکثر مجہول الحدیث ہیں اور حضرت ابی ہریرہ کی حدیث میں ایک راوی عبد الوہاب بن عطاء ہے وہ بھی ضعیف ہے پھر عبد الرحمن بن مزدوق ہر اُس کا کام موضوعات بنانا ہے اُس کا بھی اعتبار نہیں اور حضرت انس کی حدیث میں علامہ ابن زید ہے اُس نے بھی روایات موضوعہ میں ایک کتاب لکھی ہے علاوہ اسکے اور دوسرے طریقہ سے بھی روایتیں آئی ہیں اُن میں بھی راوی مجہول الحدیث ہیں شیخ جلال الدین سیوطی تعقبات علی الموضوعات ابن الجوزی میں لکھتے ہیں کہ ابدال کی حدیث صحیح ہے چاہے اسکو متواتر کہیں چاہے صحیح اور اس بحث میں میں نے ایک رسالہ لکھا ہے جس میں تمام احادیث جو اس باب میں وارد ہیں لکھ دی ہیں خلاصہ یہ کہ حدیث مرویہ حضرت ابن عمرؓ کو ابن عساکر نے دو طریقوں سے روایت کیا ہے اور حدیث مرویہ حضرت علیؓ کو امام احمد اور طبرانی اور حاکم وغیرہم نے دس طریقوں سے زائد طور پر روایت کیا ہے جس میں بعضے بشرط صحیح ہیں اور بعضی بشرط غیر صحیح اور حدیث مرویہ حضرت انسؓ چھ طریقوں سے روایت ہوئی ایک یہ طریقہ جو صحیح اور طبرانی میں ہے اور جسکی تحسین بخسیمی نے مجمع الزوائد میں کی اور حدیث مرویہ عبادہ ابن الصامت کو امام احمد نے بسند صحیح روایت کیا اور حدیث مرویہ حضرت

۱۔ ہر نسخہ جیم و سکون منسوب بہ جوزجوہا و یان ہیں بنی صالحہ کی یا نہاس کی وادیان ہیں ۲۔ انتہی الارب

ابن عباس رضی اللہ عنہما کو امام احمد نے کتاب الزہد میں بسند صحیح روایت کیا اور حدیث مرویہ حضرت ابن عمر کے تین طریقہ ہیں ایک طریقہ معجم کبیر طبرانی میں اور دوسرا کرامات الاولیاء خلال میں اور تیسرا حلیۃ الاولیاء ابی نعیم میں مذکور ہے اور حدیث مرویہ حضرت ابن مسعود کے دو طریقہ ہیں ایک طریقہ معجم کبیر میں اور دوسرا حلیۃ میں اور حدیث مرویہ عوف بن مالک کو طبرانی نے بسند حسن روایت کیا اور حدیث مرویہ معاذ بن جبل کو دلمی نے روایت کیا اور حدیث مرویہ حضرت ابی سعید خدری کو بیہقی نے شعب الایمان میں روایت کیا اور حضرت ابی ہریرہ کی حدیث کی روایت کا ایک اور طریقہ بھی ہے سوا اسکے جو ابن الجوزی نے لکھا ہے وہ وہ ہے جسکو خلال نے کرامات الاولیاء میں روایت کیا اور حدیث مرویہ حضرت ام سلمہ کو امام احمد اور ابوداؤد نے اپنی سنن میں اور حاکم و بیہقی وغیرہ نے روایت کیا اور مرسل حسن کو ابن ابی الدینار نے کتاب السخامین اور بیہقی نے شعب الایمان میں روایت کیا اور مرسل عطا کو ابوداؤد نے اور مرسل کبر بن حبیش کو ابن ابی الدینار نے کتاب الاولیاء میں اور مرسل شہر بن حوشب کو ابن جریر نے اپنی تفسیر میں اور آثار حسن بصری اور قتادہ اور خالد بن معدان اور ابی الزاہرہ اور ابن شاذب اور عطاء وغیرہ تابعین اور تبع تابعین کے وہ یقیناً بہت ہیں اور سب ضرور صدوق و متروکی کو پہنچے ہیں ایسا کہ ان سے ابدال کا ہونا ضروری قطعی طور پر ثابت ہوتا ہے۔

فائدہ - یزید بن ہارون کہتے تھے کہ ابدال سے مراد وہ اہل علم ہیں جو جامع علوم ظاہر و باطن ہیں حضرت امام احمد فرمایا کرتے تھے کہ ابدال اگر اہل حدیث ہی نہ ہوں گے تو کون ہوگا اور مطلب اہل حدیث سے ایسے ہی حضرات تھے جو جامع علوم ظاہر و باطن کے تھے اور محیط تھے احکام اور معارف اور مکامات کے جیسے امام شافعی اور امام مالک اور امام ابی حنیفہ اور امام احمد وغیرہ اور یہی لوگ بہترین ابدال و نجباء و اولاد تھے تو ان میں کسی صاحب سے بدگمان نہیں ہونا چاہیے اور جو توسل شیطانی کی بدولت نور علم سے راہ باب نہیں ہوئے وہ یہ سمجھتے ہیں کہ ائمہ فقہاء اور مجتہدین ان مرتبوں کو نہیں پہنچے تو یہ ان کا خیال کچھ نہیں ہے بلکہ علما کا اس پر اتفاق ہے کہ امام شافعی و امام ابو حنیفہ اور ایک روایت میں ہے کہ وہ قبل اپنے انتقال کے قطب ہو گئے تھے اور یوں ہی بعض تابعین فقہاء سے بھی منقول ہے مثل امام نووی وغیرہ۔

۱۔ ان کا نام و نسب یہ ہے ابو محمد حسن بن محمد بن حسن بن علی بغدادی بہ سنہ قین سوادن میں پیدا ہوئے اور ابو بکر و راق اور ابو بکر بن شاذان اور ان کے طبقہ کے علما سے علم حدیث حاصل کیا اور پڑھے عمدہ محدث ان سے روایت حدیث کرتے ہیں اور ان کے نزدیک ثقہ اور متبرک تھے اور حفظ حدیث میں اپنے زمانہ میں بکثرت ایک مستند کا سمجھیں پر بھی ہے مگر نام ماہ جمادی الاول سنہ چار سو اسی آئین انکی وفات ہوئی کذا فی نستان المحدثین ۱۲

حکایت - علامہ شیخ ابن حجر کہتے ہیں کہ اس بحث ابدال وغیرہ میں مجھ سے اور میرے شیخ سے گفتگو ہوئی اور قصہ یہ ہے کہ میں مختصر الی شجاع اپنے استاد شیخ محمد جوینی سے جامع ازہر مصر میں پڑھتا تھا اور انھیں کی خدمت میں رہتا تھا وہ ذرا سخت مزاج تھے ایک دن کچھ قطب و ابدال و نجبار و اوداد کا ذکر ہوا تو انھوں نے اسکی قطعی انکار کی اور کہا کہ اس بحث کی کچھ اصلیت نہیں ہے اور نہ اس بارہ میں کچھ آنحضرت صلی اللہ علیہ وسلم سے مروی ہے میں نے کہا معاذ اللہ آپ یہ کیا ارشاد فرماتے ہیں یہ حق ہے اس میں کچھ شک نہیں کیونکہ اولیاء اللہ نے اسکی خبر دی ہے اور معاذ اللہ وہ جھوٹ نہیں بول سکتے دیکھئے امام باغی جو ایک مرد جامع علم ظاہر اور باطن تھے انھوں نے اسکو نقل کیا ہے مگر انھوں نے نہ مانا اور انکی انکار بڑھتی گئی تب میں نے سکوت کے سوا کچھ چارہ نہیں دیکھا چپ ہو رہا اور دل میں خیال کیا کہ اب اس امر کو شیخ الاسلام ابو یحییٰ ذکر یا انصاری سے طے کراؤں گا اور چونکہ شیخ محمد جوینی نابینا تھے اور میں ہی انکا ہاتھ پکڑ کر شیخ ابو یحییٰ کے سلام کو لجا یا کرتا تھا ایک دن عادت کے موافق میں ہمراہ شیخ محمد جوینی کے ان کی خدمت میں جا رہا تھا جب قریب پہونچا تو میں نے شیخ محمد جوینی سے کہا کہ کچھ مضائقہ تو نہیں ہے جو میں شیخ الاسلام سے قطب وغیرہ کا مسئلہ پوچھوں دیکھوں انکی رائے اس میں کیا ہے بالجملہ جب میں انکی خدمت میں پہونچا تو انھوں نے شیخ محمد جوینی کی نہایت تکریم کی اور ان سے دعا چاہی اور میرے حق میں دعا کی کہ اللہم فقہہ فی الدین اور وہ یہی دعا مجھکو اکثر دیا کرتے تھے جب شیخ دعا دے چکے اور شیخ محمد جوینی نے بیٹھنا چاہا تو میں نے شیخ الاسلام سے پوچھا کہ یا سیدی قطب و اوداد و نجبار و ابدال وغیرہ جنکو حضرات صوفیہ ذکر کرتے ہیں حقیقت میں ان کا وجود بھی ہے یا نہیں آپ نے فرمایا ہاں اللہ کی قسم انکا وجود ہے تب میں نے شیخ جوینی کی طرف اشارہ کر کے کہا کہ آپ اسکے منکر ہیں اور جو اسکو ثابت کرتا ہے تو آپ اسکے رد میں مبالغہ کرتے ہیں تب شیخ الاسلام نے مکرر ارشاد کیا کہ اسکے شیخ محمد کیا تم منکر ہو شیخ نے عرض کیا کہ نہیں یا مولانا اب میں اس پر یقین کرتا ہوں اور سچ ماننا ہوں اور خیال سابق سے توبہ کرتا ہوں شیخ الاسلام نے فرمایا کہ خیر تم سے یہی اُمید ہے پھر میں اور شیخ محمد و ہاں سے واپس آئے اور راہ میں وہ میری اس حرکت پر کچھ غصہ نہیں ہوئے۔ انتہی ملخصاً اور جیسے ان کی تعداد میں اختلاف ہے ویسے انکی سکونت کی جگہ کے متعلق بھی متعذر و این آئی ہیں ابو الفضل سے مروی ہے کہ ابدال شام میں اور نجبار کوفہ میں رہتے ہیں اور حضرت ایسہ کرم اللہ وجہہ سے مروی ہے کہ اوداد کوفہ کے رہنے والوں میں ہیں اور ابدال اہل شام سے اور یہ بھی

آپ سے مروی ہے کہ ابدال اہل شام سے ہین اور نجبا اہل مصر سے اور اخیار اہل عراق سے اور ابن عساکر اور خطیب بروایت عبداللہ بن محمد بیان کرتے ہین کہ وہ کہتے تھے کہ مین نے سنا کتانی سے کہ وہ کہتے تھے کہ نقباتین سو ہین اور نجبا رسترا و ابدال چالیس اور اخیار سات اور عمدا چار اور غوث ایک نقبا مغرب مین رہتے ہین اور نجبا مصر مین اور عمدا گوشہ ہا سے زمین مین اور غوث مکہ مین جب کوئی حاجت پیش آتی ہے تو پہلے نقبا متوجہ ہونے ہین پھر نجبا پھر ابدال پھر اخیار پھر و تا د اگر وہ دعا قبول ہوگئی تو خیر رہ غوث متوجہ ہوتا ہے اور اسکی دعا ضرور قبول ہوتی ہے لطائف اشرفی مین ہے کہ حضرت سید اشرف جہانگیر قدس سرہ سے لوگوں نے پوچھا کہ اگر ابدال انھین دو شہرون عراق

اور شام مین ہین جیسا کہ وارد ہے بدلاء امتی اربعون رجلا اثنی عشر فی العراق و ثانیۃ عشر فی الشام پس اسکے کیا معنی ہونگے کہ ہر مہینہ کی تاریخون مین وہ آٹھ جہتوں مین ہوتے ہین اور قیام اُن کا اور شہرون مین کیونکر معلوم ہوگا تب آپنے فرمایا کہ آنحضرت صلی اللہ علیہ وسلم نے تمام عالم کو دو قسم پر فرض کیا ہے نصف شرقی اور نصف غربی نصف شرقی سے مراد عراق ہے اور نصف غربی سے مراد شام ہے پس عراق اور اسکے سوا جیسے خراسان اور ہندوستان اور تمام شہر شرقی یہ سب عراق مین داخل ہین اور شام اور اسکے سوا مصر وغیرہ یہ سب مغرب مین داخل ہین اور ایک گروہ بزرگون کا جو سات ابدال ہونے کے قائل ہین وہ اسکی دلیل یہ لکھتے ہین کہ حق تعالیٰ نے زمین کی سات ولایتین بنائی ہین اور سات آدمیوں کو برگزیدہ کر کے اُنکا نام ابدال رکھا اور ہر ایک کو ایک ایک اقلیم سپرد کر دی ہے۔ واللہ اعلم بحج المعانی مین ہے کہ شاہدان حضرت لایزال کو جو شہم خلافت سے پوشیدہ ہین سوائے اہل حال اور اولیاء کاملین کے کوئی دوسرا نہیں جانتا اور نہ دیکھتا ہے اُن گروہ سے سات آدمی ہین اور وہ سات ابدال سات ولایتون مین رہتے ہین یعنی ہر ہر بدل ایک ایک اقلیم مین رہتا ہے اور اُن کا وظیفہ مد معنوی ہے خلافت کی جب وہ عاجز ہون اور جب اس قوم مین کوئی درویش کامل حال ہوتا ہے تو وہ اُس قوم عاجز کی فریاد رسی کرتا ہے اور جب اُن مین سے کوئی مر جاتا ہے تو کوئی صوفی اُس کا قائم مقام ہو جاتا ہے اور جو نام اُس توفی کا ہوتا ہے وہی اُسکے قائم مقام کا ہو جاتا ہے اور وہ سات ابدال سات نبیوں کے مشربون پر ہوتے ہین ایک اُن مین سے اقلیم اول مین بر قلب حضرت ابراہیم علیہ السلام ہوتا ہے اسکا نام عبدالحی ہے اور دوسرا دوسرے اقلیم مین اسکا نام عبدالعظیم ہے وہ بر قلب حضرت موسیٰ علیہ السلام ہوتا ہے اور تیسرا تیسرے اقلیم مین بر قلب حضرت ہارون علیہ السلام ہوتا ہے اسکا نام عبدالمردی ہے اور چوتھا

چوتھے اقلیم میں بر قلب حضرت ادریس علیہ السلام ہوتا ہے اُس کا نام عبدالقادر ہے اور پانچواں پانچویں
 اقلیم میں بر قلب حضرت یوسف علیہ السلام ہوتا ہے اُس کا نام عبدالقادر ہے اور چھٹا چھٹی اقلیم میں بر
 قلب حضرت عیسیٰ علیہ السلام ہوتا ہے اُس کا نام عبد السمیع ہے اور ساتواں ساتویں اقلیم میں
 بر قلب حضرت آدم علیہ السلام ہوتا ہے اُس کا نام عبد البصیر ہے اور یہ ساتویں ابدال حضرت خضر
 علیہ السلام ہیں اور ان ابدال میں ہر شخص عارف لطائف و معارف الہیہ و اسرار کو اکب سمیع
 ہوتا ہے اور اُن سات میں سے دو یعنی عبدالقادر و عبدالقادر خاص کر قمر کے نازل کر نیکی
 لیے ہوتے ہیں یعنی جس ولایت اور قوم پر قمر نازل ہوتا ہے تو وہ اُنھیں کے ذریعہ سے ہوتا ہے
 اناام یا فعی کہتے ہیں کہ یہ جو بعضوں نے ابدال کے بارہ میں لکھا ہے کہ فلان فلان نبی کے قلب پر
 ہیں یا فلان ملائکہ کے وہاں یہ نہیں لکھا کہ فلان آنحضرت صلی اللہ علیہ وسلم کے قلب پر ہیں تو اسکی
 وجہ یہ ہے کہ عالم خلق و امر میں اللہ تعالیٰ نے آنحضرت صلی اللہ علیہ وسلم کے قلب مبارک سے اعز و
 اشرف و الطیف کوئی قلب بنایا ہی نہیں پس ملائکہ اور انبیاء اور اولیاء کے قلوب کی نسبت آنحضرت
 صلی اللہ علیہ وسلم کی طرف ایسی ہے جیسے تمام ستاروں کی نسبت آفتاب کی طرف اور جامع الال
 میں ہے کہ سات ابدال ساتوں ولایتوں میں بر قدم حضرت ابراہیم و موسیٰ و ہارون و ادریس و یوسف
 و عیسیٰ و آدم علیہم الصلوٰۃ والسلام ہوتے ہیں اُن میں چار کے نام چار اوتادوں کے ہوتے ہیں
 اور تین کے نام عبد السمیع و عبد البصیر و عبد الشکور ہوتے ہیں یہ تین اور وہ چار ملا کر سات
 ہوتے ہیں حضرت شیخ اکبر فتوحات کے باب پندرہویں میں کہتے ہیں کہ ہر بدل کو سات ابدال سے
 یہ قدرت دی گئی ہے کہ وہ اُن انبیاء علیہم الصلوٰۃ والسلام کی روحانیت سے مدد لے جو آسمانوں
 پر ہیں چنانچہ اُسکو اُس نبی کی روحانیت سے مدد ملتی ہے اور اسی طرح ہفتہ کے ہر دن کو بھی
 امداد ہر روز خاص اُن ابدال سے ملتی ہے اب اگر کوئی کہے کہ کیا ابدال گھٹنے اور بڑھتے ہیں افق
 شیوات حق کے یا وہ ایک ہی طرح پر رہتے ہیں بڑھتے گھٹتے نہیں ہیں اس کا جواب یہ ہے کہ
 ابدال سات ہیں بڑھتے گھٹتے نہیں ہیں اُن کی وجہ سے اللہ ساتوں ولایتوں کو محفوظ رکھتا ہے
 اور اُن کا کام اُن اسرار کا جاننا ہے جو اللہ نے کو اکب ستیاردین و ولایت رکھے ہیں نیز اُن کے
 حرکات اور نزول کا جاننا جو منازل میں مقدر کئے گئے اب اگر کوئی کہے کہ سات ولایتوں کی
 ترتیب بھی سات آسمانوں کی طرح ہے یعنی ارتباط اقلیم اول کا ساتویں آسمان سے اور اقلیم دوم کا
 چھٹے آسمان سے اسی طرح اور آسمانوں میں بھی اس کا جواب یہ ہے کہ فتوحات کے باب کیلواٹھا ہے

میں ہے کہ ان روحانیت ہر اقلیم کے مرتبطہ ہے اُس آسمان سے جو اُس کے مشاغل ہے تو اقلیم اول
 مرتبط ہے ساتوین آسمان سے تو ضیح اُسکی یوں جاننا چاہیے کہ اللہ تعالیٰ نے اس زمین کی جہر
 ہم ہین سات اقلیم بنائی ہین اور اپنے مومن بندوں میں سے سات آدمیوں کو چھانٹ کر
 اُن کا نام ابدال رکھا اور ہر بدل کے واسطے ایک اقلیم مقرر کر دی اور اُس اقلیم کو اُسکی وجہ سے
 محفوظ کر دیا تو اقلیم اول کی طرف آسمان ہفتم سے امرا کہی نازل ہوتا ہے تو اُسکی طرف اس ستارہ
 کی روحانیت ناظر ہوتی ہے اور جو بدل اُس کا محافظ ہے وہ حضرت ابراہیم علیہ السلام کے قلب پر
 ہوتا ہے اور جب دوسری اقلیم کی طرف امر نازل ہوتا ہے دوسرے آسمان سے تو اُسکی طرف روحانیت
 کو کب اعظم کی ناظر ہوتی ہے اور جو بدل اُس کا نگہبان ہوتا ہے وہ حضرت موسیٰ علیہ السلام کے
 قلب پر ہوتا ہے اور جب تیسری ولایت کی طرف امر اُکھی نازل ہوتا ہے تیسرے آسمان سے تو اُسکی
 طرف بھی روحانیت اُسکے ستارہ کی ناظر ہوتی ہے اور جو بدل اُس کا محافظ ہے وہ بقلب حضرت
 ہارون علیہ السلام ہوتا ہے اور وہ بتائید محمدی صلی اللہ علیہ وسلم زندہ ہے اور جب چوتھے
 ولایت کی طرف امر اُکھی نازل ہوتا ہے چوتھے آسمان سے کہ جو قلب کل آسمانوں کا ہے تو اُسکی
 طرف بھی روحانیت ستارہ اعظم کی ناظر ہوتی ہے اور جو بدل اُس کا محافظ ہے وہ بقلب حضرت
 ادریس علیہ السلام ہوتا ہے اور یہی وہ قطب ہے جس کو اب تک موت نہیں آئی اور جو اقطاب
 دنیا میں ہین وہ اُسکے نائب ہین اور جب پانچویں ولایت کی طرف امر اُکھی نازل ہوتا ہے پانچویں
 آسمان سے تو اُسکی طرف روحانیت اُسکے ستارہ کی ناظر ہوتی ہے اور جو بدل اُس کا محافظ ہے
 وہ بقلب حضرت یوسف علیہ السلام ہوتا ہے بتائید محمدی صلی اللہ علیہ وسلم اور جب چھٹپین
 ولایت کی طرف امر اُکھی نازل ہوتا ہے چھٹے آسمان سے تو روحانیت اُسکی ستارہ کی اُسکی
 طرف بھی ناظر ہوتی ہے اور اُس کا محافظ جو بدل ہوتا ہے وہ بقلب حضرت عیسیٰ و حضرت یحییٰ
 علیہم السلام ہوتا ہے اور جب امر اُکھی ساتوین ولایت کی طرف نازل ہوتا ہے آسمان دنیا سے
 تو اُسکی طرف اُسکے ستارہ کی روحانیت ناظر ہوتی ہے اور جو بدل اُس کا محافظ ہوتا ہے وہ بقلب
 حضرت آدم علیہ السلام ہوتا ہے حضرت شیخ فرماتے ہین کہ میں اُن ساتوں ابدال سے کہ معظمہ
 میں حطیم حنابلہ کے پشت پر ملا تو میں نے دیکھا کہ وہ کوہ عین تھے میں نے اُنھیں سلام کیا اور انھوں نے مجھے میں اُن سے باتیں
 کرنے لگا واقعی اُن سے بڑھ کر میں نے اللہ کی یاد میں شاغل کسی کو نہیں دیکھا اور نہ اُن کا سا
 کسی کو پایا سوا سقیط البرف بن ساقط العرش کے تو نہ میں کہ جو فارس کے رہنے والے تھے رضی اللہ

اور حضرت شیخ نے اولیاء اصحاب دو ایک کے حال میں بہت کچھ فتوحات کے متروک باب میں لکھا ہے اُسکو دیکھنا چاہیے۔ واللہ اعلم کذا فی البیواقیات والنجواہ حضرت شیخ علاء الدین دہلوی نے عودہ میں لکھتے ہیں کہ ابدال نہ طے زمین کرتے ہیں نہ پانی پر چلتے بلکہ لوگوں سے مخفی رہتے ہیں اور اُن مقامات میں جمع ہوتے ہیں کہ جنگ ہوتے ہیں اور اہل ظاہر وہاں موجود نہیں ہوتے اور نہ انکا جسم اختیار سے ہوتا ہے نہ سایہ نظر آتا ہے اور بآواز بلند قرآن اور اشعار پڑھتے ہیں اور وجد اور رقص کرتے ہیں مگر کوئی شخص آواز انکی نہیں سنتا اور ان کو قدرت ہوتی ہے کہ خیس کو نفیس بنا دیں اور محتاجوں پر ایثار کرتے ہیں اور بلا در بعل سکون میں آمد و رفت رکھتے ہیں اور ہر سال میں دو بار جمع ہوتے ہیں ایک عرفہ کے دن عرفات میں اور دوسرے رجب کے مہینہ میں جس جگہ پر جمع ہونے کا حکم ہو چنانچہ حضرت بلالؓ بھی زمانہ حضرت رسول مقبول صلی اللہ علیہ وسلم تک بدلا اسبغہ میں تھے اور اہل ظاہر میں سوا ایک شخص کے کوئی شخص اُن کو نہیں پہچانتا اور جب وہ مرجاتا ہے تو کسی دوسرے شخص کو اپنا صاحب کر لیتے ہیں اور زمانہ برکت نشان آنحضرت صلی اللہ علیہ وسلم میں ابدال اور آنحضرت صلی اللہ علیہ وسلم کے درمیان خلیفہ بن الیمان دہلوی تھے وہ سلام اُن لوگوں کا آنحضرت صلی اللہ علیہ وسلم کے حضور میں پہنچاتے تھے اور وہ لوگ خلیفہ بن الیمان کے بیان جمع ہوا کرتے تھے اور علم کتاب اور سنت اُن سے اخذ کرتے تھے اور اُن کی اقتدار میں نماز پڑھتے تھے اور خلیفہ کے سوا اُن کو کوئی نہیں دیکھتا تھا اور ابدال مامور ہوتے ہیں اپنے زمانہ کے نبی کی اطاعت پر قیصری مقصد ثانی مقدمہ شرح قصیدہ فارغیہ میں لکھتے ہیں کہ امام کے بعد مرتبہ ساتون ابدال کا ہے جو محافظ ساتون اقلیموں کے ہوتے ہیں اور اُن میں سے ہر ایک خاص قطب اپنی اپنی اقلیم کا ہوتا ہے اُن کے بعد دس اولیاء اللہ ہیں جنکے مراتب مثل عشرہ مبشرہ کے ہیں پھر بارہ ہیں جو حاکم ہیں بارہ برجون اور اُن کے متعلقات اور اُن کو لازم پر جو ان کو حوادث کونیہ سے لاحق ہوتے ہیں پھر بیس ہیں اور چالیس اور خانوے جو مظاہر اسما حسنی ہیں تین سو ساٹھ تک وہ عالم میں قائم ہوتے ہیں بطور ابدال کے اور ہر زمانہ میں اُنکے عدد اتنے ہی رہتے ہیں نہ بڑھتے ہیں نہ گھٹتے اور اتنی ہی رہیں گے قیامت تک اور اُن کے علاوہ جتنے اولیاء ہیں وہ موافق ظہور اور خفاء تجلی الہی کے بڑھتے گھٹتے رہتے ہیں اُن کے بعد مرتبہ زہاد اور عباد اور صلحا کا ہے مہین کا مہین سے جو قیامت تک رہیں گے اور یہ سب لوگ قطب کے حکم میں داخل ہیں اور افراد اُن کا مہین کے حکم میں داخل ہیں جنکا مرتبہ قطب کے برابر ہے سوا خلافت کے کہ اُس میں صرف وہ اُس حکم سے خارج ہیں

اس لیے کہ اللہ تعالیٰ سے وہ خود معافی اور اسرار الہیہ اخذ کرتے ہیں بخلاف اُن لوگوں کے کہ جو حکم قطب میں داخل ہیں وہ البتہ کسی چیز کو سوا قطب کے اور کسی سے نہیں لیتے ﴿جَعَلْنَا اللہ مَن

عبادۃ الذین لیس للشیطان علیہم سلطان والواصلین الی ذر و لامقامات العرفان و صلی اللہ علی محمد و آلہ وسلم شرح تعریف میں ہے کہ کسی وقت میں یہ است چار سو مرد ابدال سے خالی نہیں رہتی ہے اور اُن چار سو میں سے چالیس او تاد اور چالیس میں سے چار نقبا اور اُن چار میں سے ایک قطب ہے کافرون کی سلامتی مومنوں کی برکت سے ہے اور عام مومنوں کی سلامتی ابدال کی برکت اور ابدال کی سلامتی اوتاد کی برکت سے اور اوتاد کی سلامتی نقبا کی برکت سے اور نقبا کی سلامتی قطب کی برکت سے اور جب قطب اس عالم سے گزر جاتا ہے تو نقبا میں سے ایک قائم مقام کر دیا جاتا ہے اور جب نقبا سے کوئی مرتا ہے تو اوتاد میں سے اور جب کوئی اوتاد سے مرتا ہے تو ابدال میں سے اور جب ابدال سے کوئی مرتا ہے تو عام نیک بندوں سلمانوں میں سے کوئی ایک اسکی جگہ پر ہو جاتا ہے اور بعضے مشایخ کہتے ہیں کہ مردان غیب تین سو چھپن آدمی ہیں جو ہمیشہ عالم میں رہتے ہیں اور جب اُن میں سے کوئی مرتا ہے تو دوسرا اُس کا قائم مقام ہوتا ہے اور اُن میں سے کسی نہیں ہوتی اور اُن تین سو چھپن کے چھ طبقہ ہیں پہلا طبقہ تین سو آدمیوں کا ہے ان کو اولیا اور مردان غیب کہتے ہیں دوسرا طبقہ چالیس آدمیوں کا ہے جنکو ابدال کہتے ہیں تیسرا طبقہ ساٹھ آدمیوں کا ہے جنکو اوتاد کہتے ہیں چوتھا طبقہ پانچ آدمیوں کا ہے جنکو اخبار کہتے ہیں پانچواں طبقہ تین آدمیوں کا ہے جنکو نقبا کہتے ہیں چھٹا طبقہ ایک شخص کا ہے جسکو غوث و قطب کہتے ہیں اور جسکی برکت سے عالم برقرار ہے جب وہ اس جہان سے گزر جاتا ہے تو دوسرا اسکی جگہ پر قائم کیا جاتا ہے اور مخلوقات میں سے کوئی چیز اُسکا حجاب نہیں اگر وہ مغرب میں ہوتا ہے تو مشرق والوں کو دیکھتا ہے اور اسی طرح بالعکس اور اُن لوگوں کو اور لوگ نہیں جانتے ہیں اور اس طرح زندگی بسر کرتے ہیں کہ اُن کو کوئی پہچانتا ہی نہیں یعنی پارسائی و زہر و شیخی وغیرہ کچھ ظاہر نہیں کرتے بلکہ عوام میں ملے رہتے ہیں مگر دل اُن کا خواص کا سا ہوتا ہے اور اپنی فضیلت بھی دوسروں پر ظاہر نہیں کرنے۔ اسی وجہ سے اُن کو مردان غیب کہتے ہیں۔

|| اذان در پردہ می باشند مستور || اگر در چشم کسان بنو منظر منظور ||

لے کر دے ہم کو اللہ اپنے اُن بندوں سے جن پر شیطان کو غلبہ نہیں ہے اور پونچھ واسے ہیں طرف اعلیٰ مقامات عرفان کی رحمت اللہ کی محمد صلی اللہ علیہ وسلم اور ان کی اولاد پر اور سلام ۱۲۸۰

مرا نشان انباشد هیچ آثار

اگر از وی میتوان کردن پدیدار

انتہی شیخ محمود بن احمد بحسینی الکنوری انیشاپوری اپنی رسالہ میں لکھتے ہیں کہ عالم ہرگز اولیاء اللہ کو خالی نہیں رہتا اور بزرگان حق ہمیشہ عالم میں رہتے ہیں اُنکے سات طبقہ ہوتے ہیں چار سو تیس کی تعداد میں پہلا طبقہ تین سو آدمیوں کا ہے جو بر قلب حضرت آدم و حضرت نوح علیہما السلام ہیں اُن کو رقبہ کہتے ہیں دوسرا طبقہ ستر آدمیوں کا ہے وہ بر قلب حضرت ابراہیم و حضرت یعقوب علیہم السلام ہیں اُن کو نجباء کہتے ہیں تیسرا طبقہ چالیس آدمیوں کا ہے وہ بر قلب حضرت داؤد و سلیمان علیہما السلام ہیں اُن کو ابدال کہتے ہیں چوتھا طبقہ بارہ آدمیوں کا ہے وہ بر قلب حضرت موسیٰ و حضرت عیسیٰ علیہما السلام ہیں اُن کو نقباء کہتے ہیں پانچواں طبقہ سات آدمیوں کا ہے وہ بر قلب حضرت جبریل علیہ السلام ہیں اُن کو اوتاد کہتے ہیں چھٹا طبقہ دو آدمیوں کا ہے وہ بر قلب حضرت میکائیل علیہ السلام ہیں اُنکو قطب کہتے ہیں ساتواں طبقہ ایک آدمی کا ہے وہ بر قلب حضرت اسرافیل علیہ السلام ہے اُسکو غوث کہتے ہیں ایک قطب اُسکے دسہنے جانب ہوتا ہے اور ایک بائیں جانب اور جب وہ شخص کہ جو بر قلب حضرت اسرافیل ہوتا ہے یعنی غوث مرجأتا ہے تو ان دونوں قطبوں سے ایک اُسکی جگہ پر کر دیا جاتا ہے اور سات مین سے ایک اُس قطب کی جگہ پر جاتا ہے اور بارہ مین سے ایک اُسکی جگہ پر جاتا ہے اور چالیس مین سے ایک بارہ کی جگہ پر اور ستر مین سے ایک چالیس کی جگہ پر اور تین سو مین سے ایک ستر کی جگہ پر اور اہل دنیا مین سے ایک اُن تین سو کی جگہ پر اسی طرح قیامت تک حساب رہیگا اور یہ سات طبقہ اہل حل و عقد اور بدبر اور شہرت مملکت خدا کے حکم سے ہیں باقی اولیاء صاحب ولایت اُنکے علاوہ ہیں اُن مین بعضے ایسے ہوتے ہیں جنکی ولایت خلق پر ظاہر ہوتی ہے اور وہ خود بھی اُسکو جانتے ہیں اور بعضے ایسے ہوتے ہیں جو اپنی ولایت پر خود مطلع ہوتے ہیں مگر خلق اُن کو نہیں جانتی اور بعضے ایسے ہوتے ہیں کہ خلق اُن کی ولایت پر مطلع ہوتی ہے مگر وہ خود نہیں مطلع ہوتے اور بعضے ایسے ہوتے ہیں کہ نہ خلق اُنکی ولایت کو جانتی ہے اور نہ وہ خود اُنھیں کی شان میں ہے اولیائی تحت قبائی لا یعرفہ غیری اور اُن کی شناخت بغیر چاشنی

یعنی میرے اولیاء میری قبا کے نیچے ہیں اُن کو سوائے میرے کوئی نہیں جانتا حضرت شیخ علاء الدین نے فرماتے ہیں کہ ممکن نہیں کہ کوئی شخص مرتبہ ولایت کو پہنچے جب تک حق تعالیٰ اُس کو پردہ مین یا خلق کی آنکھوں سے نہ چھپائے اور یہی سنے اولیائی تحت قبائی کے ہیں اور یہ قبا صفات بشریت کی ہے نہ کوئی پردہ گزی وغیرہ کا اور قبا ب صفات ہے کہ اس میں کوئی عیب ظاہر کرے یا اُسکے کوئی ہنر کو لوگوں کی نظردن میں عیب کر کے دکھائے اور مٹی لا یصدقہ غیری کے یہ ہیں کہ جب تک کسی کے باطن کو نور ارادت سے نور نہ فرمائے تب تک وہ شخص اس کی کو نہ جانے ۳۳

عشق و محبت کے ممکن نہیں ہیں شد کامل مکمل ہر زمانہ بلکہ ہر لایت میں موجود ہے یہ نہ سمجھنا چاہیے کہ اس زمانہ میں کوئی مرد ان خدا سے موجود نہیں ہے عالم اُن سے ہرگز خالی نہیں رہتا پس شخص کو مرشد کو نہ پہچانے وہ معرفت حق سے بے بہرہ ہوگا **وَاِنْ تَدْعُهُمْ اِلَى الْهُدٰى فَلَنْ يَهْتَدُوْا اِذَا اَبْكَرَ فَاَمْرُهٗ**۔ لطائف اشرفی میں ہے کہ توجہ کرنا ابدال کی طرف طائفہ صوفیہ کے نزدیک اہم مقامات سے ہے جیسا کہ فتوحات میں ہے کہ طائفہ علیہ صوفیہ منازل ابدال کی طرف توجہ لازمی جانتے ہیں اور ہر نیت میں اُن کو شفیق کرتے ہیں اور جب کوئی اُن کو اپنی کسی حاجت میں وسیلہ بناتا ہے یا کام میں ان سے استمداد چاہتا ہے تو وہ ہم اُسکی ردا ہو جاتی ہے اور اسی کی تائید میں امام شمس الدین جزری نے حصن حصین میں لکھا ہے کہ **وَاِنْ ارَادَعُوْنَا فَلْيَقُلْ يٰ اَعْبَادَ اللّٰهِ اَعْلِنُوْنِیْ یٰ اَعْبَادَ اللّٰهِ اَعْلِنُوْنِیْ** یعنی جب مرد چاہتا ہو تو یا عباد اللہ اسے اس حدیث کی نسبت صاحب جامع الدرر شاری حصن حصین نے لکھا ہے کہ بعض علماء ثقات کا قول ہے کہ یہ حدیث حسن ہے اور ہزار نے بھی اپنی سند میں حضرت ابن عباس سے اس حدیث کو مرفوعاً روایت کیا ہے اور حافظ ابو الحسن ہاشمی نے مجمع الزوائد میں اسکو ذکر کر کے لکھا ہے کہ اس کے راوی ثقہ ہیں اور حافظ ابن حجر عسقلانی نے زوائد ہزار میں اسکی تحسین کی ہے اور حافظ شمس الدین جزری کا اس حدیث کو حصن حصین میں ذکر کرنا دلیل اسکے صحیح ہونے کی ہے کیونکہ انھوں نے حصن حصین میں اس کا التزام کیا ہے اور ابن ابی شیبہ نے اپنے مصنف میں حضرت ابن عباس سے اسکو موقوف بھی روایت کیا ہے اور طبرانی نے کبیر میں اسی حدیث کو عقبہ بن غزوان سے روایت کیا ہے اور ابن سنی نے ابن سعد مرفوعاً اگر اسکی سند ضعیف ہے لیکن اگر کوئی حدیث ایک طریق سے ضعیف ہو تو اس سے یہ لازم نہیں آتا ہے کہ وہ سب یقون سے ضعیف ہو جائے خصوصاً صاحب حدیث تعدد طرق سے مروی ہو تو اسکا ضعف جاسا رہتا ہے اور وہ حدیث قابل بحث سمجھی جاتی ہے علاوہ اسکے فضائل اعمال میں حدیث ضعیف بھی قابل حجت ہے۔ اور جب امام نووی اور حافظ جلال الدین سیوطی اور حافظ جزری اور ملا علی قاری نے اسے قابل احتجاج تسلیم کیا ہے تو پھر کیسے قابل حرج ہو سکتی ہے مولانا سید احمد بن زینی و حلان نے خلاصۃ الکلام فی بیان امراء السبلہ الحرام میں لکھا ہے کہ فقہاء نے آداب سفر میں لکھا ہے کہ مسافر کا جب چار پایہ کہیں کھو جائے اور وہ ان اسکا کوئی معین و مددگار نہ ہو تو وہ

۱۔ اگر روانہ کو راہ پر بلائے تو بھی وہ ہرگز راہ پر بھی نہ آئیں ۲۔ مسووب ہر جزیرہ مستحجیم و سکون نہ آئیں ایک

کانون ہے اطراف حلب میں ۱۲ منہی الاراب ۳۔ مسووب ہے سلطان مستحجیم میں ایک شہر ہے جو کنارہ شام پر واقع ہے اور ایک کانون ہے

۴۔ زینی مسووب ہے زمین محدث مشہور اور ایک موضع ہے حروف میں اور و حلان ایک مقام ہے قریب سگستان نجدی برہم کے ۱۲ منہی الاراب

کے اے اللہ کے بند اسے روکنا اور جب کوئی چیز کھو جائے اور اُسکے ملنے میں مدد چاہے تو یوں
کے کہ اے اللہ کے بند میری مدد کرو یا فریاد کو پہنچو کیونکہ اللہ کے بندے ایسے بھی ہیں جنکو تم
نہیں دیکھتے ہو اور فقہار نے اس پر استدلال کیا ہے اُس حدیث سے جو ابن سنی نے عبد اللہ
بن مسعود رضی اللہ عنہ سے روایت کی وہ کہتے تھے کہ آنحضرت صلی اللہ علیہ وسلم فرماتے تھے کہ جب
تم لوگوں میں سے کسی کا جانور کسی جنگل میں کھو جائے تو وہ پکار کر کہے اے اللہ کے بند وار سو
رو کو کیونکہ اللہ کے بعض بندے ایسے بھی ہیں جو اس کہنے کو سُن لیتے ہیں تو اس میں پکارنا اور نفع
ڈھونڈنا پایا جاتا ہے اللہ کے اُن بندوں سے جو ظاہر میں دیکھے نہیں جاتے اور دوسری
حدیث میں جو بروایت طبرانی مروی ہے یہ ہے کہ آنحضرت صلی اللہ علیہ وسلم فرماتے تھے کہ جب
تم میں سے کوئی شخص کوئی چیز کھوے یا مالدانگے اور وہ ایسی جگہ پر ہو جہاں اُس کا کوئی دوست
نہ ہو تو اُس کو کہنا چاہیے یا عباد اللہ اعلیٰونی اور ایک روایت میں اغلیٰ ثونی آیا ہے کیونکہ اللہ کے
بعض بندے ایسے بھی ہیں جنکو تم نہیں دیکھتے علامہ ابن حجر حاشیہ الفتح المناسک میں لکھتے
ہیں کہ یہ مجرب ہے بر قول راوی محمد بن علی شوقانی تحفۃ الزاکیں شرح حصین بن حدیث
اذا انفلت دابة احدکم فليناديا عباد الله احيوا کی شرح میں لکھتے ہیں کہ اس حدیث کو جس طرح
مصنف نے لکھا ہے اُسی طرح بزار نے بھی اور حضرت ابن مسعود کی روایت ہے وہ کہتے تھے کہ
آنحضرت صلی اللہ علیہ وسلم فرماتے تھے کہ جب کسی کا جانور کسی جنگل میں کھو جائے تو اسکو پکار کر کہنا
چاہیے کہ اے اللہ کے بند وار سو رو کہو کیونکہ اللہ کے بعض ایسے بندے ہیں جو عالم کو گھیرے
ہوئے ہیں تو امید ہے کہ وہ اُس جانور کو روک دیں اور اس حدیث کو ابن ابی علی اور طبرانی نے بھی
ابن السنی کی حدیث سے روایت کیا ہے اور مجمع الزوائد میں ہے کہ اس حدیث کا ایک راوی معروفا
بن حسان ہے جو ضعیف ہے امام نووی اذکار میں اس حدیث کو ابن السنی کی کتاب سے روایت
کرنے کے بعد لکھتے ہیں کہ مجھ سے بعض بزرگ علماء نے بیان کیا کہ ایک بار اُن کا جانور کھو گیا اور ایسا
خیال پڑتا ہے کہ شاید انھوں نے بغلہ کے کھو جانے کو فرایا اور وہ اس حدیث کو بھی جانتے تھے
تو انھوں نے یہی الفاظ کہے فوراً اُن کا جانور جہاں پر تھا وہیں پر اللہ تعالیٰ نے روک دیا اور
وہ کہتے تھے کہ ایک مرتبہ میں ایک جماعت کے ہمراہ تھا اس میں کسی شخص کا جانور کھو گیا سب اُسکو
تلاش کرتے کرتے تھک گئے اُسکا کہیں پتہ نہ ملا تب میں نے وہی الفاظ کہے جسکی برکت سے وہ

وہ جانور فوراً مل گیا حضرت مولانا رومی رحمۃ اللہ علیہ ثنوی شریفین میں فرماتے ہیں ۵

شیر مردانہ در عالم مد	آن زمان کاغذان مظلومان رسد
بانگ مظلومان زہر جا بشنوند	آن طرف چون رحمت حق میدوند
آن ستونہای خلہاسے جہان	آن طبیبان مرضہاسے نہان
محض بہر داورسی و رحمت اند	ہجو حق بے علت و بے رشوت اند

اور شوکانی بھی حدیث اذا اراد عونا کی شرح میں لکھتے ہیں کہ اس حدیث کو جسطرح مصنف نے روایت کیا ویسا ہی طبرانی نے بھی مجمع کبیر میں روایت کیا ہے اور یہ عقبہ بن غزو ان کی روایت ہے جو انھوں نے آنحضرت صلی اللہ علیہ وسلم سے روایت کی کہ آپ نے ارشاد فرمایا کہ جب کسی کی کوئی چیز کھو جائے اور وہ مدد چاہے اور ایسے مقام پر ہو جہاں اُس کا کوئی دوست اور آشنا نہ ہو تو وہ کہے کہ اے اللہ کے بند و میری مدد کرو کیونکہ بعض اللہ کے بندے ایسے ہیں جنکو تم نہیں دیکھتے ہو مجمع الزوائد میں ہے کہ اسکے راوی سب ثقہ ہیں مگر بعض میں ضعف ہے کیونکہ زید بن علی نے عقبہ کو نہیں پایا ہے اور بزاز زید بن علی سے نقل کرتے ہیں کہ آنحضرت صلی اللہ علیہ وسلم فرماتے تھے کہ ملائکہ حائطین کے سوا اللہ کے اور فرشتہ بھی ہیں جو ایک ایک پتی کو جو درخت سے گرتی ہے لکھتے ہیں پس جب کہیں کسی شخص کو جنگل میں کوئی بات پیش آئے تو چاہیے کہ پکار کر کہے کہ اے اللہ کے بند و میری مدد کرو مجمع الزوائد میں ہے کہ اسکے راوی ثقہ ہیں اور اس حدیث میں دلیل ہے اُن بندگان خدا سے استعانت کے جائز ہونیکے جنکو آدمی نہیں دیکھتا ہے وہ ملائکہ ہوں یا صالحین جن اور کچھ مضائقہ نہیں ہے کہ انسان اپنے تجسس سے جانور کے کھو جانے یا اُسکی سرکشی کے وقت مدد سے صاحب جامع الاصول نے اولیاء شہر فین کی اور بھی قسمیں لکھی ہیں جنکا ذکر کرنا بھی خالی از قائدہ نہیں ہے وہ لکھتے ہیں کہ اور اقسام اولیاء اللہ سے حواریوں میں یہ وہ لوگ ہیں جو تردد و تلون سے بالکل پاک و صاف ہوتے ہیں اور منکروں اور ضلین کے لیے خدا کی طرف سے ہزلہ جھٹون اور تلواروں کے ہوتے ہیں اس امت کے حواری حضرت زبیر تھے جیسا کہ حدیث شریفین میں وارد ہے کہ آنحضرت صلی اللہ علیہ وسلم فرماتے تھے کہ زبیر میرے چچا کے بیٹے اور حواری ہیں اور ہر زمانہ میں جو مشرب حضرت زبیر پر ہو گا وہ حواری ہو گا اور قول معتمد یہ ہے کہ انصار اور خلفاء اربعہ اور عثمان بن مظلون اور حمزہ اور جعفر حواریین سے تھے کیونکہ سب جامع تھے دونوں خصلتوں شجاعت اور برہان کے اور ان میں سے ختم الاولیاء میں وہ

تین شخص ہیں اول حضرت عیسیٰ علیہ السلام جنہر خلافت نامہ اور ولایت شاملہ حضرت آدم علیہ السلام کے
 کے وقت سے لے کر آخر زمانہ تک ختم ہوئی اور ان کے دو حشر ہونگے ایک انبیاء علیہم السلام کے
 ساتھ دوسرا امت محمدی صلی اللہ علیہ وسلم کے ساتھ دوسرے حضرت امام محمد ہدی کہ جنہر خاص
 ولایت محمدیہ صلی اللہ علیہ وسلم ختم ہوئی تیسرے حضرت شیخ اکبر محی الدین ابن العربی جنہر ولایت
 مخصوصہ ختم ہوئی کا کتاب اُخرون کہتا ہے کہ یہ مسئلہ اس کتاب میں مغل اور مختصر ہے اس کی تفصیل
 شروع فصول الحکم اور اور کتب میں بخوبی دیکھی جاسکتی ہے۔ اور ان میں سے تین سو مرد
 ہیں جو بر قلب و شرب حضرت آدم علیہ السلام ہیں اور ان کا عمل بھی آپ کا ایسا ہے اور آپ
 ہی والی دعا بھی وہ کرتے ہیں۔ رَبَّنَا ظَلَمْنَا أَنفُسَنَا وَإِن لَّكَ تَغْفُلُنَا وَتَرْحَمُ الْكَافِرِينَ
 اور ان کے تین سو ہونگی وجہ یہ ہے کہ حضرت آدم علیہ السلام جامع فردانیت الہیہ اولیٰ تھے جو مراد
 ہے ذات اور صفات و افعال سے اور فردانیت ثانیہ سے مراد جسم اور روح ہے اور حقیقت
 باعتبار ظاہریت اور نظریہ کے موافق اس امر حسی لکھے جو تین سو ہیں تو اس کے درجہ بھی اتنے ہی ہونگے
 اور ان میں سے چالیس اولیا و ہیں جو بر قلب حضرت نوح علیہ السلام ہیں اور ان کے
 علم و شرب پر ہیں جیسا کہ حدیث شریف میں آیا ہے کہ آنحضرت صلی اللہ علیہ وسلم فرماتے تھے کہ میری
 امت میں سے چالیس شخص ہیں بر قلب حضرت نوح علیہ کہ جنہر حلال غالب ہے جیسا کہ حضرت
 نوح کے حال میں ہے کہ اُنھوں نے فرمایا رَبِّ لَا تَذَرْنِي فَرْدًا وَأَنْتَ الْكَافِرِينَ دُیَارَ یعنی اے
 رب نہ چھوڑ زمین پر کسی کافر کو باقی اور ان میں سے سات اولیا و ہیں علاوہ سات ابدال کے
 وہ حضرت ابراہیم علیہ السلام کے قلب اور شرب و علم پر ہیں ان کی دعا یہ ہے رَبِّ هَبْ لِي حُكْمًا
 الْحَقُّنِي بِالصَّالِحِينَ اور ان کا مقام کمال تمکین و اطمینان ہے جنت روحانیہ میں اور انھیں کے
 حق میں وارد ہوا ہے وَنَزَعْنَا مَا فِي صُدُورِهِمْ مِنْ غَلٍ اور ان میں سے پانچ ولی ہیں جو
 حضرت جبریل علیہ السلام کے قلب پر ہیں اور وہ بمنزلہ بادشاہوں کے ہیں ان کا کام فیوض اور علوم
 کا قلوب میں پہنچانا ہے بقدر قوت حضرت جبریل علیہ السلام اور ان میں سے تین ولی ہیں
 حضرت میکائیل علیہ السلام کے قلب پر اور ان کے علوم بعد حضرت میکائیل علیہ السلام کے قوتوں کے
 ہیں اور ان پر صفات فاضلہ و تبسم اور لذت اور فرط شفقت کل آدمیوں پر غالب ہے اور ان میں سے
 سلسلہ یعنی اربع ہمارے ہنر خراب کیا اپنی جان کو اور اگر تو نہ بخشے ہوگا اور ہم پر رحم کرے تو ہم نامراد ہو جائیں گے ۱۲ منہ سلسلہ
 دے مجھ کو حکم اور ملا مجھ کو نیکیوں میں ۱۲ منہ سلسلہ اور کمال ڈالا ہم نے جو ان کے دلوں میں کینہ تھا ۱۲ منہ

ایک ولی ہے حضرت اسرافیل علیہ السلام کے قلب پر جبکہ علم بھی مثل علم حضرت اسرافیل علیہ السلام کے ہے اور وہ جامع ہے قبض و بسط کا اور اسی شرب پر حضرت بایزید بسطامی تھے اور ان اولیاء کی بزرگی بہ ترتیب انبیاء اولی الغم کے ہے اور اُن مین سے رجال الغیب مین جو مثل مین اُن مین عاجزی بہت ہے اور آواز کی پستی ہے اُن پر ہمیشہ نجلی رحمانی رہتی ہے اور اُن کا شرب یہ آیت ہے **وَنَشَعَتِ الْأَصْوَاتُ لِلرَّحْمَنِ فَلَا تَسْمَعُ إِلَّا هَمْسًا وَقَوْلَ الْعَالَمِينَ الَّذِينَ يَمْنُونَ عَلَى الْأَرْضِ هُوَنَا وَإِذَا خَاطَبَهُمُ الْجَاهِلُونَ قَالُوا سَلَامًا** اور اُن مین سے اٹھارہ ولی مین جو قائم بحقوق اللہ مین اور آمر بامر اللہ اور مومنین عند اللہ اُن کا کام ہے حکم کرنا اُن باتوں کا جو اللہ ارادہ فرماتا ہے اور اُن سے کراستین اور خوارق عادات بھی ظاہر ہوتے ہیں اور اُن مین سے آٹھ ولی مین کہ جنکے نام قوتہ المتین مین اور اُن مین قوت اور قہر کا غلبہ ہے اُن کا شرب **أَشْدَّ عَلَى الْكَافِرِ** ہے انھیں کی شان مین یہ وارد ہے **لَا تَأْخُذْهُمْ فِي اللَّهِ لَوْمَةً لَّا إِلَهَ إِلَّا هُوَ** اور اُن مین سے پانچ ولی مین جو کل امور مین مثل اُن آٹھ کے ہیں اور ان کا کام لوگوں پر رفق اور نرمی کرنا ہے **بِمَضْمُونٍ فِيمَا رَحِمَهُ مِنَ اللَّهِ لَئِنْ كُنْتُمْ تُحِبُّونَ الْإِسْلَامَ** اور اُن مین سے پندرہ ولی مین جنکا نام رجال الخفاء والاعطف الالہی ہے جیسا کہ حضرت یحییٰ کے حق مین وارد ہوا ہے **وَنَحْنُ نَمْنُنُ لِدُنَاكَ** ان کو عامہ خلایق پر بہت شفقت ہوتی ہے مومنین ہوں یا کافر اور ان کی شان یہ ہے کہ جو ان سے اعراض کرتا ہے اُسکی طرف وہ متوجہ ہوتے ہیں اور ان مین سے چار ولی مین جو مردان ہیبت و جلال کے جاتے ہیں اُن کا کام چاروں اوتاد دین کو مدد دینا اور اُن کے اجسام روحانی ہوتے ہیں اور قلب سیاہی اور وہ آسمانوں مین مشہور ہوتے ہیں اور زمین مین مجہول اور اُن کا علم غیر تنہا ہی ہے اور اُن مین سے چوبیس ولی مین جن کو رجال الفتح کہتے ہیں اُنکے ذریعہ سے اللہ نے اولیاء کے قلوب پر اپنے اسرار اور معارف واضح کیے ہیں اور اُن مین ہر ایک ایک ایک ساعت کے لیے معین ہے اُس امر کے ادراک کے لیے جو اللہ نے واضح کیا ہے اور اُن مین سے مردان معارج العلے مین جو سات مین وہ ہر ساعت اور ہر نفس معارج مین مین ان کو علم خاص حاصل ہوتا ہے اور وہ لوگ علامہ ابدال اور

۱۰ اور بگلیں آواز مین رحمن کے در سے پھر تودہ سنی مگر کھس کھس کی آواز ۱۲ منہ **۱۱** اور رحمن کے بندے وہ ہیں جو چلتے ہیں زمین پر بے پاؤں اور جب بات کرنے لگتے ہیں اُن سے نا بھگ لوگ کہتے ہیں سلام ۱۲ منہ **۱۲** سخت تر کفار پر ۱۲ منہ **۱۳** زمین پر پڑتی ہے اُن کو اللہ کی راہ مین ملاست کسی ملاست کرنے والے کی ۱۲ منہ **۱۴** سو کچھ اللہ کی ہرے جو تو انکو نیم دل ۱۲ منہ **۱۵** اور شوق دیا اپنی طرف سے ۱۲ منہ

رجبین کے ہین کا تب الحروف کہتا ہے کہ علامہ میبذی نے فواتح میں لکھا ہے کہ رجبین چالیس
 شخص ہین کہ شروع ماہ رجب میں اُن میں ایسی گرانی پیدا ہوتی ہے کہ حرکت نہیں کر سکتے اور رُو
 بروز وہ ثقل کم ہوتا جاتا ہے یہاں تک کہ اول شعبان میں وہ ثقل بالکل زائل ہو جاتا ہے
 فصل الخطاب میں ہے کہ بعض کبرا عارفین فرماتے تھے کہ مردان خدا کے بہت سے گروہ ہین اور
 اُنکے حالات مختلف ہوتے ہین بعض کل حالات کے جامع ہوتے ہین اور بعض بعض حالات کے
 اور ہر طبقہ کا لقب خاص ہوتا ہے اور بعض وہ ہین جنکے عدد ہر زمانہ میں مقرر ہوتے ہین اور بعض
 بیشمار ہوتے ہین اور گھٹتے بڑھتے بھی رہتے ہین بخلاف اُن کے رجبیوں ہین کہ وہ ہر زمانہ میں چالیس
 آدمی ہوتے ہین نہ اس سے گھٹتے اور نہ بڑھتے اور یہی وہ لوگ ہین جو قائم رہتے ہین اس عرقل
 کی عظمت میں وہی حامل قول ثقیل ہوتے ہین جو ارشاد جناب باری سے معلوم ہوتا ہے کہ
 اِنَّا سَلَقْنٰكَ عَلٰیكَ قَوْلًا ثَقِيْلًا یعنی عنقریب ہم تجھ پر ایسی بات القا کریں گے جو بہت بھاری ہے اور
 رجبیوں کو رجبیوں اس وجہ سے کہتے ہین کہ اس مقام کا حال اُن کو رجب ہی میں ہوتا ہے
 پہلی تاریخ سے آخر مہینہ تک پھر وہ حال اُن سے جاتا رہتا ہے اور رجب آئندہ تک نہیں آتا
 اور کتر ادلیا اُنکو پہچانتے ہین اور وہ لوگ متفرق جگہوں میں رہتے ہین اور باہم ایک دوسرے کو
 پہچانتے ہین اُن میں سے کچھ تو میں میں رہتے ہین اور کچھ شام میں اور کچھ دیار بکر میں اُن میں سے
 ایک صاحب سے دنیسریں جو ایک قصبہ ہے دیار بکر سے مجھ سے ملاقات ہوئی مجھے اُن کے
 دیکھنے کا نہایت شوق تھا اور سو اُن صاحب کے اور کسی کو اُن میں سے میں نے نہیں دیکھا
 اور بعض اُن میں ایسے بھی ہوتے ہین جن پر تمام سال ایک حالت اس حال سے جو اُن کو
 ماہ رجب میں عارض ہوتی ہے باقی رہتی ہے اور بعضوں کو بالکل نہیں رہتی اور میں نے جن کو
 دیکھا تھا اُن پر یہ حال باقی تھا کہ وہ تمام سال روافض کو سور کی صورت پر دیکھا کرتے تھے اور اکثر
 یہ لوگ اُنکے پاس مذہب چھپا اور صورت بنا کر جاتے تھے لیکن یہ اُن کو سور ہی کی صورت پر
 دیکھنے اور کہتے کہ توبہ کرو اللہ سے تم رافضی ہو تو مخاطب کو اُنکے کہنے پر تعجب ہوتا بعد اسکے اگر وہ شخص
 توبہ کرنا تو وہ آدمی کی صورت پر اُسے دیکھتے اور اگر وہ صرف زبان سے توبہ کرتا تو یہ اُسے سور
 ہی کی صورت پر دیکھتے تھے اور کہتے کہ تم نے توبہ نہیں کی جھوٹ کہا چنانچہ وہ شخص اُن کا دوبارہ
 سچا کشف دیکھ کر توبہ کرتا اور اپنے مذہب سے ہٹتا اور یہ لوگ رجب میں پہلی تاریخ تو ایسا حال
 اپنے میں پاتے ہین کہ گویا اُن پر آسمان گر پڑا اور اُس سے ایسی حالت ہوتی ہے کہ بالکل جنبش ہی

نہیں کر سکتی اور بے حس و حرکت پڑے رہتے ہیں مگر یہ کیفیت پہلے روز ہوتی ہے پھر دوسرے
 دن سے تھوڑے تھوڑے ٹکے ہونا شروع ہوتے ہیں یوں ہی تیسرے دن اور چوتھے دن اور
 ان کو مکشوفات اور تجلیات ہوتے ہیں اور غیبی چیزوں پر اطلاع بھی اور انھیں مین سے ایک شخص
 ہمیشہ چپ لیٹا تبیج کرتا رہتا ہے اور دو یا تین دن کے بعد بولتا ہے اور مہینہ بھر اُس کا یہی حال
 رہتا ہے جہاں رجب گذرا اور شعبان آیا تو وہ فی الفور اٹھ بیٹھتا ہے گویا قید سے چھوٹ جاتا ہے
 اور اگر وہ شخص پیشہ ور یا تاجر ہو تا ہے تو اُسی کام میں مصروف ہو جاتا ہے اور اُس کا سارا
 حال سلب ہو جاتا ہے اور جس شخص میں اسد چاہتا ہے کہ حال باقی رہے تھوڑا تھوڑا حال باقی
 رہنے دیتا ہے غرض کہ یہ حال عجیب و غریب ہے اسکا سبب معلوم نہیں کہ کیوں ایسا ہوتا ہے او
 میں جب اُس رجبی سے ملا تھا تو رجب ہی کے مہینہ میں ملا تھا اور وہ اُس حال میں تھا انتھی
 لمخاض بقدر الفسودت اور اُن مین سے مردان تحت اسفل ہیں کہ جنہیں عورتیں بھی
 ہوتی ہیں اور اُن پر ہر دم فیض ربانی اور نفس رحمانی عالم اعلیٰ سے فالض ہو تا ہے اور عالم اعلیٰ سے
 مراعرش اور کرسی اور لوح و قلم اور سموات ہیں موافق اُنکے عدد کے اور اُن مین سے
 تین ولی ہیں جنکو اصحاب امداد و رحمتہ و مقامات و استمدادات کہتے ہیں اُن پر روحانیہ
 زیادہ غالب ہوتی ہے اسی وجہ سے وہ ہر صورت میں متمثل ہو جاتے ہیں اور انھیں سے
 الہیون اور رحمانیون ہیں وہ بھی تین ہیں اور وہ نزول حوادث اور وحی کے وقت یوہ
 درخون اور حجر علیج پر بیٹھ کر وحی کو سنتے ہیں اور اُس کا مقصد سمجھتے ہیں اور وہ لوگ بر مشرب صفوان
 ہیں اور اُن مین سے ایک ولی ہے جسکو جل الاستطاعت کہتے ہیں اسد تعالیٰ نے اُس کو
 بڑی قدرت ہر چیز پر دی ہے اور وہ بہت ذکی اور شجاع اور کبیر الدعویٰ بہ حق ہے اور نفس
 سے گویا تعلق ہی نہیں رکھتا اسی وجہ سے بڑا حاکم عادل ہوتا ہے اور صاحب کرامات بھی اور
 اس مقام پر حضرت شیخ عبدالقادر جیلانی تھے اور اُن مین سے ایک ولی ہے جو حضرت
 عیسیٰ علیہ السلام سے مشابہ ہے دو جنسوں یعنی روح و بشر سے پیدا ہونے میں جس طرح کہ باقیس
 پیدا ہوئی تھیں جن دافس سے اور اُسکی بشریت کے متعلق کلام ہے کیونکہ وہ مرکب ہے دو مختلف
 جنسوں سے اور اُسی کے سبب سے اسد برنخ کو محفوظ رکھتا ہے اور اُن مین سے ایک
 ولی ہے جسکو اتصال معنوی ہے کل عالم سے اور وہ اُسکے واسطے بنزلہ آئینہ کے ہے اور یہ مرتبہ
 کچھ خاص مرد ہی کے لیے نہیں بلکہ عورت کے لیے بھی ہے یہ شخص غریب ایسا ہوتا ہے کہ کوئی اُسکے

حال پر واقف نہیں ہوتا اور ایسا گمان ہوتا ہے کہ وہ قطب ہے منظر قول آنحضرت صلی اللہ
 علیہ وسلم کا فطوٰنی للفسباء اور ان میں سے ایک ولی ہے جسکو مرتبہ کے حیثیت
 سے سقیط الرزق ابن ساقط العرش کہتے ہیں وہ بہت بڑا بزرگ عظیم الحال شخص ہے جب کسی
 طرف دیکھتا ہے یا کوئی اسکی طرف تو وہ متاثر ہو جاتا ہے اور اُس کا حال بڑھ جاتا ہے یہاں تک
 کہ اگر وہ حیوان کی طرف دیکھتا ہے تو وہ بول اٹھتا ہے اور یہ شخص بہت با حیا اور منکسر ہوتا ہے
 اور اُسکو معارف الہیہ میں خاص دخل ہوتا ہے اور زبان بھی بہت فصیح اور ان میں سے
 دو ولی ہیں جنکو رجال الغنی کہتے ہیں اُن کی وجہ سے اللہ مقام غنا کو محفوظ رکھتا ہے تو جو
 اس عالم میں غنی ہوتا ہے اُسکی غنا اُنھیں کے ہاتھ میں ہوتی ہے اور اُن کی غنا کامل ہے اور
 ابتدا اور انتہا اُن کی ایک ہے اُن میں سے پہلا شخص اپنے کو اللہ کی طرف مضام تھکتا ہے
 یعنی منسوب سمجھتا ہے وہ اکل ہے اور مدد پہنچاتا ہے اور بڑھاتا ہے ملا اعلیٰ کو اور دوسرا
 شخص اپنے کو اپنے نفس کی طرف مضام سمجھتا ہے وہ ادنیٰ ہے وہ عالم ملک کو مدد دیتا ہے
 اور وہ دونوں ستفیض ہیں روح علوی سے اور اُن کی غنا اللہ کی غنا ہوتی ہے اور
 اُن میں سے ایک ولی ہے جسکے قلب میں کوئی فتور نہیں ہوتا اور ہر گھڑی اُسکو نیا علم
 حاصل ہوتا ہے اور وہ دو جگہوں میں بلا فرق ظاہر ہوتا ہے اور اُس سے زیادہ معرفت میں
 کوئی بزرگ نہیں ہوتا اور اُس کا وجود اللہ کے خوت سے متزلزل ہوتا ہے۔ اور ان میں سے
 دس ولی ہیں جنکو رجال حکیم اور زوالد کہتے ہیں اُن کا کام دعا کرنا ہے یہ اسید و بسط اور
 وہ نہایت خاشع اور متواضع ہوتے ہیں اور اُن کی خاص شان ایمان بالغیب ہوتی ہے اور
 اُن میں سے بدلا ہیں سو اُن مذکورین سابقہ کے اور یہ گمان نہ کرنا چاہیے کہ یہ بدلا وہی
 ابدال مذکورہ سابقہ ہیں بلکہ یہ اُن کے علاوہ ہیں اور اُن میں سے مردان اشتیاق
 ہیں وہ پانچ ہیں اور حالت شہود اور اشتیاق میں رہتے ہیں۔ اور وہ اشتیاق اُن کو
 حالت اضطراب میں رکھتا ہے اور اُن کے جگر میں حرقت پیدا کرتا ہے اور اشتیاق زیادہ ہے
 شوق سے اسی واسطے وہ ملوک طریق ہیں اور اُن کو رجال الصلوٰۃ بھی کہتے ہیں اس وجہ سے
 کہ اُن میں سے ہر ایک مخصوص ایک نماز کے ساتھ نماز نیچگانہ سے ہوتا ہے اور اُن کے ساتھ
 ۱۰ خوشخبری ہو غریبا کے لیے ۱۲ ملا علی ملائکہ کو کہتے ہیں جو مفرین بارگاہ صمدیت ہیں اور محل اسرار
 قضا و قدر اور ملائکہ ساقل وہ فرشتہ ہیں جو مراتب میں اُن سے نیچے ہیں ۱۲

اُن کا تعلق اسی طرح ہے جیسے باقی اولیاء اللہ کا اخلاق اور حقائق کے ساتھ ہے اور انہیں سے
 مردانِ ایام ہفتہ ہین اُن سے مراد وہ دن ہین جن میں اللہ تعالیٰ نے عالم کو پیدا کیا
 اور وہ سات روز ہین معہ جمعہ کے دن کے کہ اُس دن اللہ تعالیٰ نے نشاۃ انسانہ یعنی
 حضرت آدم علیہ السلام کو پیدا کیا جو عالم کی علت غائیہ تھے اسی واسطے یوم جمعہ افضل ایام ہے
 اور یہ سب دن گویا بجائے سات صفات کے ہین یکشنبہ موجود ہے سمع سے اور دوشنبہ
 حیات سے اور سہ شنبہ بصر سے اور چار شنبہ ارادہ سے اور پچھنبہ قدرت سے اور جمعہ
 علم سے اور شنبہ کلام سے تو گویا ہر ایک اپنے ظاہر کی مظہریت کو پا گیا اور ان میں سے
 رجال المارہین وہ بہت ہین اُن کا کام اللہ کی عبادت کرنا ہے پانی میں یعنی نہروں
 اور کنوؤں اور دریاؤں میں اور بسبب اُن میں غلبہ روحانیت کے اُن کی سانسین پانی میں لگتی نہیں
 ہین اور وہ سالم رہتے ہین ثقل اور کدورات اور سطوت اور قہر و بلا سے اور انہیں سے افراد
 ہین وہ بھی غیر منحصر ہین اُن کو کشف خاص ہوتا ہے اور علوم غریبہ الہیہ معلوم ہوتے ہین اور وہ
 تصرف نہیں کرتے صرف فنا کو کافی سمجھتے ہین اور قبل سیکھنے احکام اسمائے کے اُن کے متعلق بیان
 کرتے ہین اور اسرار پوشیدہ رکھتے اور اپنا کمال بھی کبھی ظاہر نہیں کرتے ہین اُن کو معراج روحانی
 ہوتی ہے بلکہ ہر خواب اُن کا معراج ہے اور وہ قدم بقدم حضرت رسول مقبول صلی اللہ علیہ وسلم
 کے ہوتے ہین علاوہ اُن کے اگر کوئی اللہ سے ہوتے ہین تو وہ قدم بقدم قطب کے ہوتے ہین
 اور اگر اوتا دے ہوتے ہین تو وہ اُن سے کم اور اگر ابدال ہوتے ہین تو وہ اُن سے کم اسی طرح
 آخر تک اور ان میں سے رجال محدثین ہین جسین سے حضرت فاروق اعظم ہین جیسا کہ
 حدیث شریف میں آیا ہے کہ تم سے پہلے امتوں میں محدثین تھے پس اگر اس امت میں کوئی محدث
 ہوگا تو وہ عمر بن الخطاب رضی اللہ عنہ ہین اور اُن کی دو قسمین ہین اول وہ محدثین جن سے
 پشت حجاب سے کلام کیا جاتا ہے جیسے حضرت موسیٰ علیہ السلام کلیم اللہ تھے پشت شجرہ سے

۱۱ یہ حدیث ترمذی شریف میں حضرت صدیقہ سے مروی ہے ترمذی کہتے ہین کہ یہ حدیث حسن صحیح ہے سفیان بن عیینہ سے
 اُن کے بعض اصحاب نقل کرتے ہین کہ وہ کہتے تھے کہ محدثوں کے معنی مضمون کے ہین اور قاضیوں میں ہے کہ محدث کے
 معنی معظّم اور سچے کے ہین اور مجمع البحار میں ہے کہ محدث وہ ہے جسکے دل میں کوئی چیز اتنا کی جائے اور وہ اسکی خبر دے بطور حدیث و
 فراست کی اور اتنا کہ اللہ جسکے ساتھ چاہتا ہو خاص کر دیتا ہو اور بعضے کہتے ہین کہ محدث وہ لوگ ہین جو جس امر کو سوچتے ہین وہ ٹھیک بتاتے ہین اور بعضے کہتے
 ہین کہ ملائکہ اُن سے باتیں کرتے ہین بخاری کہتے ہین کہ معنی یہ ہین کہ انکی زبانوں سے سچ بات ہی نکلتی ہو اور وہ جھوٹ بولتے ہی نہیں انتہی ہین

اللہ تعالیٰ قرآن مجید میں فرماتا ہے وَمَا كَانَ لِنُبَشِّرَ أَنْ يَكْلِمَهُ اللَّهُ إِلَّا وَحْيًا أَوْ مِنْ وَرَاءِ حِجَابٍ
 اویسرسل رسول کو دوسرے وہ لوگ ہیں جو حدیث تعلیم کرتے ہیں اور ملائکہ بعض کے قلوب میں اُو
 بعض کے کان میں اسکو بیان کر دیتے ہیں اسی وجہ سے جب ان کی زبان پر کوئی بات آتی
 ہے تو وہ صادق ہوتی ہے اور وہ لوگ غیر منحصر ہیں اور جو کچھ حصر اور شمار اولیا و امت محمدیہ صلی اللہ
 علیہ وسلم کا ذکر ہوا سمین نہ زیادتی ہوتی ہے نہ کمی واللہ اعلم بما رد کلاما ولایا بئہ انتھى سے

|| از رہ گزیر خاک سیر کوئی شما بود || ہر نافہ کہ در دست نسیم سحر افتاد ||

وصل مراتب طبقات بندگان الہی و ان کے اختلاف درجات و

حالات کے بیان میں

جاننا چاہیے کہ بندگان الہی تین طرح کے مرتبوں پر ہیں پہلا مرتبہ داصلین اور کاملین کا ہے اور
 یہ مرتبہ سب میں اعلیٰ ہے دوسرا مرتبہ سالکین طریق کمال کا ہے اور یہ مرتبہ وسطیٰ ہے تیسرا مرتبہ
 ناقصین کا اور یہ مرتبہ سفلیٰ ہے پس داصلین تو سابقین مقربین ہیں اور سالکین ابراہار اور اصحاب
 ہیں اور ناقصین وہ جو اشرار و اصحاب شمال سے تعبیر کئے گئے ہیں مگر اصل الاصول تین گروہ ہیں
 پہلا گروہ حضرات انبیاء علیہم السلام کا ہے جن کو حق تعالیٰ نے بعد وصول اور کمال کے ناقصوں کی
 تکمیل کے واسطے خلق کی طرف مبعوث فرمایا اور ان کے وجود کو رابطہ غیب اور شہادت کیا کہ حقائق
 کو حق کی طرف بلائیں اور ملک اور ملکوت کو آراستہ کر دکھائیں دوسرا گروہ مشائخ صوفیہ رضی اللہ عنہم کا جو
 بوجہ کمال متابعت حضرت سرور انبیاء صلعم مرتبہ وصول پر پہنچے اور اس سے رجوع کر کے دعوت خلق
 کے واسطے بپا بندی طریق متابعت نبوی صلی اللہ علیہ وسلم ماذون و مامور ہوئے جیسا کہ اللہ تعالیٰ فرماتا ہے
 قُلْ هَذِهِ سَبِيلِي اَدْعُو اِلَى اللّٰهِ عَلَىٰ بَصِيْرٍ اَنَا مِنَ الْمَتَّبِعِيْنَ گروہ ہشکونہ کامل اور مکمل ہیں اور عنایت
 ازلی نے اُن کو بعد استغراق کے مقام عین جمع اور دریائے توحید میں مقام فنا سے نکال کر حاصل نفیست
 اور میدان بقا میں قائم کر دیا کہ خلق کو درجات نجات کی راہ دکھائیں تیسرا وہ گروہ ہے جو بعد وصول
 درجہ کمال کے تکمیل یا دعوت خلق کی طرف امور نہیں ہوئے اور مقام عین جمع ہی میں مستغرق

۱۔ اور کسی آدمی کی طاقت نہیں ہے کہ اس سے اللہ بابت کرے مگر ارشاد سے یا پردہ کی پشت سے یا کوئی پیغام

لانے والا بھیجے ۱۲۔ کہ یہ میری راہ ہے اور میں بلاتا ہوں اللہ کی طرف نیچے بوجھ کر اور میرے تابعین ۱۲۔

رہ کر مقام فنا میں ایسے نیست و نابود ہو گئے کہ اُن کی کوئی خبر یا اثر ہی نہ رہا یہی وہ لوگ ہیں
 جو ساکین قباب غیرت و شہین دیار حیرت ہیں اور اہل سلوک بھی دو قسم پر ہیں ایک طالبین
 مقصد اعلیٰ اور مریدین ذات حق تعالیٰ لکھا قال اللہ تعالیٰ یریدین دجھہ دوسرے طالبین و
 مریدین آخرت لکھا قال اللہ عزوجل و منکم من یرید الاخرۃ اور طالبین حق کے دو گروہ ہیں متصوف
 اور ملائکہ متصوف وہ گروہ ہیں جو اپنے بعض صفات بشری سے خلاصی پا کر بعض احوال اور اوصاف
 صوفیہ سے متصف ہو گئے ہیں مگر پھر بھی صفات میں اُنکے ہوئے ہیں اسی وجہ سے اہل قرب کے
 انتہائی مقامات تک نہیں پہنچ سکے صاحب مرآۃ الاسرار شرح آداب المریدین سے نقل کر کے
 لکھتے ہیں کہ صوفی نام ہے کالین اہل ولایت کا اور وہ تین قسم پر ہیں ایک صوفی دوسرے تصوف
 تیسرے مستصوف صوفی وہ ہے کہ جو اپنے سے فانی ہو اور حق میں باقی اور قبضہ طبع سے چھوٹ کر
 حقیقت احدائی میں داخل ہو گیا ہو اور تصوف وہ ہے کہ جو اپنے مجاہدہ کے ذریعہ سے
 یہ درجہ ڈھونڈھتا ہو اور مقصد میں اپنے آپ کو صوفیہ کے طریق معاملات پر موافق کرتا ہو اور
 مستصوف وہ ہے جو بغرض مراتب و حظ دنیاوی حاصل کرنے کے اپنے آپ کو شل اُن کے
 بنائے اور اسرار صوفی اور احوال متصوف سے بالکل بے بہرہ ہو پس صوفی صاحب وصول ہوتا ہے اور
 متصوف صاحب اصول اور مستصوف صاحب فصول اور جس شخص کو مقصود ملا اور مراد حاصل
 ہوئی تو وہ گویا مراد سے بے مراد ہوا اور جسکو اصل نصیب ہوئی وہ احوال طریقت پر شکر اور اس کے
 لطائف میں ساکن اور محکم ہوا اور جسکو فصل نصیب ہوا وہ سب سے بازرہا اور اس کا کام رہ گیا
 اور حقیقت سے محجوب ہو کر بوجہ حجاب کے وصل سے محروم رہا اور اس امر کے بیان میں شاخ کے
 ارشادات بہت ہیں جو پورے بیان نہیں کیے جاسکتے حضرت شیخ ابوالحسن نوری فرماتے تھے
 کہ تصوف کہتے ہیں دست بردار ہونا کل حظوظ نفسانی سے اور اسکی دو قسمیں ہیں ایک نام اور دوسرا
 حقیقت یعنی اگر وہ شخص تارک خط ہے تو ترک حظ بھی ایک خط ہے تو یہ بطور نام کے ہوا اگر حظ اسکا
 تارک ہے تو یہ فنا حظ ہوگی اب تعلق اُس کا حقیقت مشاہدہ سے ہے تو ترک حظ بندہ کا فعل ہے اور
 فنا حظ حق کا فعل ہے تو بندہ کا فعل اسما و مجازاً ہے اور حق کا فعل حقیقتاً امام محمد باقر رضی اللہ عنہ
 کہتے تھے کہ تصوف نام ہے خوشخونی کا جو نیک غمزہ زیادہ ہو وہ صوفی زیادہ ہے اور نیک خوئی
 دو طرح کی ہوتی ہے ایک حق کے ساتھ دوسرے خلق کے ساتھ حق کے ساتھ یہ ہے کہ رضی اللہ

۱۰ وہ لوگ اسکی ذات کے خواہشمند ہیں ۱۱ سنہ ۵۲۰ بعض تم میں وہ ہیں جو آخرت کے خواہشمند ہیں ۱۲ سنہ

حق ہوا در خلق کے ساتھ یہ ہے کہ اُن کی صحبتوں کے بوجھوں کو محض خدا کے لیے اٹھائے اور یہ
دو دنوں بائین نظارہ وحدانیت پر موقوف ہیں حضرت شبلی رحمۃ اللہ علیہ فرماتے تھے کہ صوفی وہ ہے
کہ جو دونوں جہان میں سوائے خدا کے کچھ نہ دیکھے اور حضرت معرونین رحمۃ اللہ علیہ فرماتے
تھے کہ تصوف کہتے ہیں حقائق حاصل کرنا اور اُس چیز سے جو خلائق کے ہاتھ میں ہے ناپید ہونا حضرت
شاخ کے اقوال اس امر میں بہت ہیں جنکا نقل کرنا خالی از طوالت نہیں اور بعض لکھتے ہیں کہ
حقیقت تصوف کی قطع کرنا شہوات کا اور ترک کرنا دنیا اور مستحبات کا ہے اور میل کرنا مالوفات
سے اور یہ منہی ہے آٹھ خصلتوں پر بخارِ رضا صبرِ اشارہ غربتِ لبسِ صوفِ سیاحتِ فقر پس سخا حضرت
ابراہیم علیہ السلام کے لیے ہے اور رضا حضرت اسحق علیہ السلام کے لیے اور صبر حضرت ابوب علیہ السلام
کے لیے اور اشارہ حضرت یحییٰ علیہ السلام کے لیے اور غربت حضرت یوسف علیہ السلام کے لیے اور لبسِ صوف
حضرت موسیٰ علیہ السلام کے لیے اور سیاحت حضرت عیسیٰ علیہ السلام کے لیے اور فقر حضرت محمد مصطفیٰ
صلی اللہ علیہ وسلم کے لیے اور تصوف کی یہ تعریف ہے کہ قلب کو خالی کرے اللہ کے لیے اور ماسوی اللہ
کو حقیر جانے اور طریقہ صوفیہ میں پہلی شرط دل کا ماسوی اللہ سے بالکلیہ پاک کرنا ہے اور اسکی کنجی
دل کا اللہ کے ذکر میں ڈوب جانا ہے اور اُس کا آخر اللہ میں فانی ہونا اور ملائمت سے مراد وہ گروہ میں
جو حقیقی اخلاص کے رعایت اور قاعدہ صدق میں محافظت کی نہایت کوشش رکھتے ہوں اور عبادات
اور خیرات کو نظر خلق سے چھپانے میں مبالغہ واجب جانتے ہوں اور بائینہ کوئی ذیقہ اعمال نیک کے
ادا کرنے میں نہ چھوڑتے ہوں اور تسک بہ فضائل اور نوافل کو لازم جانتے ہوں اُن کا مشرب سب
وقتوں میں اخلاص کو اپنے ذمہ لازم رکھنا اور اُس میں لذت لینا ہے اس خیال پر کہ ان اعمال اور
احوال کا ناظر حق تعالیٰ ہے جس طرح گنہگارِ گناہ سے بچتا ہے ویسے ہی یہ لوگ بھی ظہورِ طاعت سے
پرہیز کرتے ہیں تاکہ قاعدہ اخلاص میں خلل نہ آنے پائے حضرت شیخ اکبر فرماتے ہیں کہ ملاستی وہ لوگ
ہیں جو غیروں پر اپنا باطنی حال ظاہر نہ کریں اور وہ اعلیٰ گروہ ہے اور ملائمت وہ ہیں جو اپنے
طریقوں میں جو اُزدی ظاہر کرتے ہیں اس قول کی شرح یہ ہے کہ جب ملاستی اخلاص کا مزہ چچاتا
ہے اور صدق میں متحقق ہوتا ہے تو نہیں چاہتا کہ کوئی شخص اسکے احوال اور اعمال پر مطلع ہو شیخ
کمال الدین عبدالرزاق کاشی کہتے ہیں کہ ملائمت وہ لوگ ہیں جو اپنے حال کو چھپائے رکھتے ہیں اور
لوگوں کو اپنے ولی ہونے کے متعلق کچھ علم نہیں ہونے دیتے اور یہ سب فضلِ گروہ ہے

بردرِ میکرہ زندانِ قلندر ہستند | کہ ستاند و دہند افسرِ شاہنشاہی

دست قدرت مکر و منصب صاحب جا ہی
 کمترین ملک تو از ماہ بود تا ما ہی
 با ادب باش گرا ز سیر خدا آگا ہی
 ظلمات است تبرس از خطر گمراہی
 پر تو جام جهان بین دہت آگا ہی

خشت زیر سر و بر تارک ہفت اختر پای
 گر ترا سلطنت فقر بہ بخشد ای دل
 با گدایان در سیکدہ اے سالک راہ
 قطع این باد یہ بے ہرے خضر مکن
 ہجوم جبرئیل کش کہ بسیر ملکوت

شیخ عبدالکریم جلی شیح رسالہ اسرار الخلوۃ میں لکھتے ہیں کہ حکیم کامل متحقق وہ ہے جو ہر چیز کے ساتھ ہر وقت و ہر حال میں اُس چیز کے حال کے موافق معاملت کرے بوجہ اُسکو صورت حق خیال کرنے کے کیونکہ حق تعالیٰ ہر روز ایک نئی شان میں ہے اور حالات اور مقامات اور موطن اور حقائق اور مراتب کو مخلوط نہ کرے بلکہ ہر چیز کا حق اُس کے موافق پورا کرے اور وہی ملاستی ہے کیونکہ ملاستہ سادات طاقت اور صوفیہ اصحاب حکمت ہیں اور حکمت کہتے ہیں شے کے اپنی جگہ پر رکھنے اور ہر حقدار کو اس کے موافق حق دینے کو اور یہ حالت آنحضرت صلی اللہ علیہ وآلہ وسلم کی تھی اور آپ سردار ملامتیان تھے آپ کی حقیقت تعین اول ہے جو مراد مقام وحدت سے ہے انتھی مافی الملتن والشرح اور جامع الاصول میں ہے کہ ملاستہ وہ لوگ ہیں جو اپنے احوال و اسرار کو ظاہر نہیں کرتے بلکہ بسبب کمال ذوق اور عزت کے چھپاتے ہیں وہ بمنزلہ سادات الہ کے ہیں اور سید العالمین صلی اللہ علیہ وسلم کے معاملات بعینہ اُس گروہ کے ایسے تھے اسی واسطے آپ کا معجزہ بلا ضرورت ظاہر نہیں ہوتا اور اکثر مزون ہی پر کفایت کرتے تھے اور انھیں کی شان میں وارد ہے اولیائی تخت قبائی لا یعرفہم غیر فی نفحات میں ہے کہ یہ گروہ اگرچہ عزیز الوجود شریفنا کمال ہے مگر حجاب وجود خلقت اُن کی نظر سے بالکل نہیں اٹھ جاتا ہے اور اسی سبب سے شاہد جمال توحید اور معائنہ عین تفرید سے وہ محبوب رہتے ہیں کیونکہ ان کا اخفاء اعمال اور ستر احوال نظر خلق سے خود اس بات کا شعر ہے کہ ابھی وجود خلق اور نفس جو مانع معنی توحید کا ہے اُن کی نظر سے بالکل نہیں اٹھ گیا ہے کیونکہ نفس بھی منجملہ اغیار کے ہے اور وہ بہت دیر میں اپنے احوال اور اعمال پر نظر کرنے سے خارج ہوتا ہے اور اُس گروہ میں اور صوفیہ میں فرق یہ ہے کہ جذبہ عنایت قدیمہ صوفیہ کو بالکل خودی سے نکال لیتا ہے اور حجاب انانیت کو اُن کی نظر شہود سے اٹھا دیتا ہے لامحالہ وہ اداسے طاعات اور خیرات میں اپنے آپ یا خلق کو درمیان میں دیکھتے ہی نہیں ہیں اور اطلاع نظر خلق سے بھی مامون ہوتے ہیں اور اخفاء اعمال اور ستر احوال میں مقید نہیں

رہتے جیسا مصلحت وقت دیکھتے ہیں ویسا کرتے ہیں تو لامیتہ مخلصین ہیں کبر لام اور صوفیہ
 مخلصین ہیں بفتح لام اور انھیں کی شان میں وارد ہوا ہے اذا اخلصنا هم بخالصه ملا عبد الغفور
 لاری حاشیہ نفحات میں لکھتے ہیں کہ مخلص وہ ہے جو اپنے اعمال کو خالصاً خدا کے لیے کرے تاکہ
 غیر کی نظر ان پر نہ پڑے اور مخلص وہ ہے جنکو حق تعالیٰ اپنا کر لے تاکہ ان کی نظر غیر پر نہ پڑے
 جیسا کہ حق تعالیٰ فرماتا ہے کہ ہم نے ان کو خالص کر دیا ایسی خصلت سے کہ ہمدی ہی رہیں غیر کے
 ہون اور طالبین آخرت کے چار گروہ ہیں زہاد و فقرا و خدام و عباد زہاد وہ ہیں جو نور ایمان ایمان
 سے جمال آخرت کا شاہدہ کرتے ہیں اور دنیا کو بصورت قبحہ دیکھتے اور رغبت سے دنیا دہانی کی
 زینتوں کو نہیں دیکھتے بلکہ جمال باقی کے راغب رہتے ہیں ان میں اور صوفیہ میں اتنا فرق ہے کہ
 یہ لوگ یعنی زہاد اپنے حظ نفس پر حق سے محبوب ہیں کیونکہ بہشت مقام حظ نفس ہے کہ وہ فیحھا ما
 تشہیہ الا نفس یعنی بہشت میں وہ چیزیں ہیں جسکی خواہش نفوس کرتے ہیں اور صوفی مشاہدہ
 جمال ازلی اور محبت ذات لم یزلی میں دونوں جہان سے محبوب ہیں تو صوفیہ اپنے مرتبہ زہد میں زہاد کے
 مرتبہ سے بھی بڑھ کر ہوئے کہ ان میں کوئی حظ نہیں ہے اور فقرا وہ گروہ ہیں جنکے پاس کچھ اسباب
 اور مال دنیوی نہ ہو بلکہ وہ طلب فضل اور رضا الہی میں سب کو چھوڑ بیٹھے ہوں اللہ تعالیٰ قرآن میں
 فرماتا ہے الفقراء الذین اخرجوا من ديارهم واموالهم يتبعون فضلا من الله ورضوانا یعنی ان
 فقیروں اور ہجرت کرنے والوں سے جو اپنے شہروں سے نکل کر اپنے مالوں سے دور پڑے ہوں اور
 اللہ کی بخشش اور اسکی خوشنودی ڈھونڈتے ہوں اور باعث ترک اس گروہ کو تین باتوں میں سے
 ایک بات ہوتی ہے اول تخیف حساب مع خوف عقاب کیونکہ حلال کے لیے حساب لازم ہے اور
 حرام کے لیے عقاب دوسرے امید ذاتی ثواب اور مسابقت دخول جنت میں کہ فقرا یا انچسور میں قبل
 اعتبا سے بہشت میں جائیں گے تیسرے طلب اطمینان خاطر اور فرغ دل کہ جس سے عبادات کی کثرت
 ہوتی ہے اور حضور دل بھی اطمین ہو تا ہے اور فقرا کے فضائل کلام اللہ اور احادیث میں بہت
 آئے ہیں جیسا کہ واقفین پر مخفی نہیں حضرت شیخ عبد الحق محدث دہلوی شرح مشکوٰۃ میں فصل اول
 باب ذکر اللہ عز وجل والتقرب الیہ کی دوسری حدیث کے آخر میں کہتے ہیں کہ حدیث میں آیا ہے کہ
 فقرا قیامت کے دن مشرین اپنے ہتھیاروں سمیت دوزخ میں بیٹھے ہونگے اور کہہ رہے ہونگے کہ
 ہمکو یہاں کیوں بٹھایا ہے اور کس کام کو بلایا ہے اور ہم سے کیا حساب و کتاب چاہتے ہو میں حکم
 دو کہ ہم جائیں اور لا بہت میں آرام دے اسلش اٹھائیں اور ساتویں حدیث کے ترجمہ میں لکھتے ہیں

حضرت صلی اللہ علیہ وسلم نے فرمایا کہ فقرادہ قوم ہیں جنکا ہم نشین بہشت اور بد نصیب نہیں رہتا
اُن کی خدمت اور صاحبیت کی وجہ سے حضرت غوث الثقلینؒ فرماتے ہیں کہ

اَنَا مِنْ رِجَالٍ لَا يَخَافُ جَلِيْسُهُمْ ۚ رَبُّبُ الثَّوَمَانِ وَلَا يَزِي مَا يَرْهَبُ

فقرادہ ملائیتہ اور متصوفہ میں فرق اتنا ہے کہ فقر اطالب بہشت اور خواہان حظ نفس ہوتے
ہیں اور یہ طالب حق اور اُس کے قرب کے خواہان اور سوائے اس مرتبہ کے فقر میں ایک مقام اور
ہے جو مقام ملائیتہ اور متصوفہ کی فوق ہے اور وہ خاص صفت صوفی کی ہے کیونکہ صوفی کا مرتبہ
اگرچہ فقیر کے مرتبہ سے اعلیٰ ہے لیکن خلاصہ مقام فقر کا صوفی کے مقام میں بھی شامل ہے اس کا
سبب یہ ہے کہ صوفی کو عبور مقام فقر پر منجملہ شرائط و لوازم کے ہے اور جس مقام سے کہ وہ ترقی کرتا
ہے اُسکو اپنے مقام کا رنگ ضرور دیتا ہے تو فقیر کو صوفی کے درجہ میں ایک صفت اور زائد
ہو جاتا ہے وہ صفت یہ ہے کہ کل اعمال اور احوال اور مقامات کی اپنے سے نفی کر دیتا ہے اور کسی
اپنے کو مالک نہیں سمجھتا بیان تک کہ وہ اپنا کوئی عمل یا مقام نہیں خیال کرتا اور نہ اپنے ساتھ مخصوص
جانتا بلکہ اپنے آپ کو بھی نہیں دیکھتا ہے پس وہ نہ وجود کو اپنا وجود سمجھتا ہے نہ ذات کو اپنی ذات
نہ صفت کو اپنی صفت اور محدود و محدود رہتا ہو جاتا ہے اور یہی حقیقت فقر کی ہے جسکی فضیلت
مشائخ نے بیان کی ہے اور جو اُس کے پہلے بیان کیا گیا ہے وہ بطور اسم و رسم فقر کے ہے نہ حقیقت فقر کی
اور صوفی کے مقام کی فوقیت فقیر کے مقام پر اس وجہ سے ہے کہ فقیر بوجہ ارادہ فقر اور ارادہ حفظ نفس کے
محبوب ہوتا ہے اور صوفی کا کوئی ارادہ مخصوص نہیں ہوتا اور در صورت فقر و غنا اُس کا ارادہ ارادہ حق
میں محو ہو جاتا ہے یعنی ارادہ اُس کا عین ارادہ حق ہو جاتا ہے تو جب اللہ تعالیٰ چاہتا ہے کہ بعضی اولیا
کو قباب عزت میں نظر اغیار سے محبوب رکھے تو بظاہر اُن کو لباس غنا میں رکھتا ہے امرا کی حالت پرتاکہ
ظاہر میں لوگ اُن کو امرا و دنیا سمجھیں اور واقعی حال اُن کا نامحرمان سے چھپا رہے اور یہ حقیقت فقر اور
زہد صوفی ہی کی صفت خاصہ لازمہ ہے اور خدام وہ لوگ ہیں جو فقر اور طالبتین خدا کی خدمت کریں اور
اپنی اوقات کو بعد ادا سے فرائض کے امور معاش و معاد اور اعانت ضعیفا کے اہتمام میں مصروف
رکھیں اور اُسکو نوافل عبادات پر مقدم جانیں اور اُن کی ضروریات مہیا کر دینے میں بشہر طیکہ و شرعاً
ممنوع طریقہ سے ہمدرد کریں خواہ بطور کسب کے ہو یا بھیک مانگنے کے اور اُس لینے دینے میں انکی
نظر حق پر رہے اور خلق کو اس امر میں عطا حق سبحانہ کا ذریعہ خیال کریں اور انہیں اور شیخ میں فرق
۱۔ میں اُن مردوں سے ہوں جنکے پاس بیٹھنے والا خون نہیں کرتا ہے گروش زمانہ سے اور کوئی ڈرا نیوالی چیز نہیں دیکھتا ہے

یہ ہے کہ خدام کا مقام ابرار کا ہے اور شیخ کا مقام مقررین کا کیونکہ خادم کا مقصود خدمت کے اختیار کرنے سے ثواب آخرت کی امید ہے ورنہ وہ اُس کا مقید نہ ہوتا اور شیخ چونکہ مراد حق پر قائم ہے نہ مراد نفس پر لہذا یہ اُس سے اعلیٰ ہوا اور عباد وہ لوگ ہیں جو ہمیشہ وظائف اور عبادات اور نوافل پر مواصلت کرتے ہوں بغرض ثواب اخروی حاصل کرنے کے اور یہ صفت صوفی میں ہوتی ہے مگر وہ حق کی عبادت محض حق کے لیے کرتا ہے نہ آخرت کے ثواب کے واسطے پس معلوم ہوا کہ واسطین کے تین گروہ ہیں اور سالک کے چھ تو یہ سب نوہوئے اور ان میں سے ہر ایک کی دو قسمیں ہیں محق اور مبطل ان کی تفصیل مع فرق کے ترجمہ عوارف اور نفحات میں دیکھنا چاہیے یہاں اُسکی تفصیل کی ضرورت نہیں ہے۔

از رہ گزیر خاک سر کوئی شہا بود | ہر نافر کہ در دست نسیم سحر افتاد

وصل سلوک کے معانی لغوی اور اصطلاحی کے بیان میں

شیخ عبدالکریم جلی شریح اسرار الخلوۃ میں لکھتے ہیں کہ سلوک کہتے ہیں نقل کرنا منزل عبادت صوبی سے منزل عبادت معنوی کی طرف یا عمل ظاہری مشروعہ کے ذریعہ سے جو قرب حق حاصل ہوا کسی طرف منتقل ہونا بذریعہ کسی فعل یا ترک فعل کے یعنی نقل کرنا ایک فعل سے دوسرے فعل کی طرف ترک سے ترک کی طرف یا ترک سے فعل کی طرف یعنی نقل علی کرنا ایک مقام سے دوسرے مقام کی طرف یا ایک اسم سے دوسرے اسم کی طرف یا ایک تجلی سے دوسری تجلی کی طرف یا نفس سے دوسرے نفس کی طرف تو منتقل سالک کہلائے گا اور انتقال سلوک اور علم سلوک کہتے ہیں نفس کا اپنے فوائد اور فرائض پہچانا بذریعہ وجدانیات کے اور اُسی کو علم اخلاق اور علم تصوف بھی کہتے ہیں مجمع السلوک میں ہے کہ علوم میں سب سے بزرگ علم حقائق ہے پھر علم منازل احوال پھر علم معالمہ و حسنات و توجہ الی اللہ اور یہ سب علم سلوک میں داخل ہیں اگر کسی کو اسمین کوئی غلطی واقع ہو تو اُس کو سوائے عارف کامل کے اور کسی سے رجوع نہ کرنا چاہیے یعنی کتب فقہ مثل ہدایہ و زیور و وحی و قیام وغیرہ میں یہ امور نہیں ملین گے اور علم حقائق بمنزلہ کل علوم کے ثمرہ اور غایت کے ہے جیسا کہ اس علم کو حاصل کر چکتا ہے تو وہ گویا اپنے آپ کو دریائے ناپید کناریں ڈال دیتا ہے اور اسی علم سے مراد علم قلوب اور علم معارف ہے اور اسی کو علم اسرار اور اشارہ بھی کہتے ہیں کیونکہ موضوع اُس کا نفس کے اخلاق ہیں اور بحث اسمین اُسی کے عوارض ذاتیہ سے ہوتی ہے مثلاً حُب دنیا

محیط کر لیتے اور اُس کی صفت کے حکم پیدا کر لینے کی جسکو عرف شرع میں دُؤ اور تَدنی اور نزول اور قرب کہتے ہیں اور یہ دونوں صفتیں خاص ذات پاک حق جل شانہ کے لیے ہیں کسی مخلوق کو حاصل نہیں ہوتیں ہاں بعضے کفار اپنے بعضے مجودوں میں اور بعضے برہمست مسلمین اپنے پیروں کے حق میں امداد ثابت کرتے ہیں اور ضرورت کیوقت اسی اعتقاد کے ذریعہ سوائے استعانت کرتے ہیں حالانکہ حقیقت یہ دھوکہ میں پڑ جاتے ہیں اور اس امر کا بیان یہاں بالکل غیر ضروری ہے اور انھیں دوامردن پر کارخانہ سلوک ختم ہے ورنہ ممکن نہیں کہ بندہ اپنے رب کے نزدیک ہو جائے اور انھیں دوامردن کی طرف حدیث صحیح جو ابتدا و کتاب السلوک القرب الی اللہ میں وارد ہوئی ہے اشارہ فرماتی ہے اور وہ حق تعالیٰ سے حکایت طو پر جو یہ ہوا انا عند الظن عبدی بی وانا معہ اذا ذکرنی الی اخرا الحدیث اور ایک حدیث شریف صحیح جو سر دفتر کتب سلوک محدثین ہے وہ یہ ہے من تقرب الی شبرا تقرب الیہ ذل عا دین تقرب الی ذرا عا تقرب الیہ با عا و من اتا فی عیشی ایتہ ہر ولہ تو ذات حق جل جلالہ کا خاصہ ہے کہ وہ اپنے یاد کرنے والے کی طرف توجہ ہوتا اور قریب ہو کر اُس کے مدد کے اور لطف باطنی پر غالب ہو جاتا ہے اور یہ تملی واقعی حکماً اُسکی روح الروح ہو جاتی ہے اور جو روح کو تعلق بدن کے ساتھ رکھا گیا ہے و اس تملی کو سالک کی روح کے ساتھ حاصل ہوتا ہے اور او مخلوقات اگرچہ روحانیات ہیں مگر اول تو وہ علم محیط نہیں رکھتے کہ ہر ذاکر کے ذکر پر مطلع ہوں دوسرے اُن کا دالمی غلبہ روح ذاکر پر نہیں ہوتا کاتب الحروف کہتا ہے کہ پوری حدیث لایزال العبد کا ترجمہ یہ ہے کہ میرا بندہ مجھ سے ان عبادتوں کے ذریعہ سے قرب ڈھونڈھتا ہے جو واجب نہیں ہیں یہاں تک کہ مجھے اُس بندہ سے محبت ہو جاتی ہے اور جب محبت ہو جاتی ہے تو میں ہی اُس کی شنوائی ہو جاتا ہوں کہ جس سے وہ سنتا ہے اور بینائی ہو جاتا ہوں جس سے وہ دیکھتا ہے اور باتھ ہو جاتا ہوں کہ جس سے وہ پڑھتا ہے اور سیر ہو جاتا ہوں کہ جس سے وہ چلتا ہے باقی مفصل اُس کا بیان شرح فتوح الغیب میں موجود ہے اور یہ حدیث شریف بخاری میں بہ روایت ابی ہریرہ مذکور ہے اور دوسری حدیث ابی زرین کی ہے جو صحیح مسلم میں ہے اُسکا ٹکڑا یہ ہے کہ جو شخص قرب ڈھونڈھتا ہے مجھ سے ایک بالشت کی مقدار تو میں اُس سے قریب ہوتا ہوں ایک گز کی مقدار یعنی تھوڑا اعل کرے جو فی الجملہ باعث قرب درگاہ ہو اور میں اُس کی جزا اُس سے زیادہ دوں اور اُس کا قرب اپنے یہاں زیادہ کروں اور جو میرے پاس

۱۰ میں اپنے بندہ کے اُس گمان کے موافق ہوں جو میرے ساتھ ہوا و میں اُس کے ساتھ ہوں جبکہ مجھے یاد کرے ۱۲

۱۱ بار مقدار دراز سے ہر دو دست ۱۲

دوڑتا آئے تو میں بھی اُن کے پاس دوڑتا آؤں ہر وہ بفتح با و سکون را و فتح وا و اسکے معنی دوڑنے کے ہیں اور یہ بھی ایک قسم کی رفتار ہے کذا فی الاصلح اور قاموس میں ہے کہ ہر وہ میا نہ چلنا اور دوڑنا یہ کنایہ ہے سبقت و رحمت قرب خداوند تعالیٰ سے اور تیسری حدیث متفق علیہ میں بروایت حضرت ابی ہریرہ مروی ہے کہ حضرت صلی اللہ علیہ وسلم ارشاد فرماتے تھے کہ خداوند تعالیٰ فرماتا ہے کہ میں اپنے بندہ کے گمان کے نزدیک ہوں بعضے کہتے ہیں کہ گمان سے مراد یہاں علم یقینی ہے یعنی حق تعالیٰ فرماتا ہے کہ میں بندہ کے یقین کے قریب ہوں اور اُس کے اس سمجھ کے قریب کہ حق تعالیٰ ہی کی طرف میری رجوع ہے اور حساب مجھ پر اُس کا ہے یعنی بندہ جب مستمکن ہوتا ہے مقام توحید میں تو مجھ سے قریب ہوتا ہے اور جو دُعا کرتا ہے وہ میں قبول کر لیتا ہوں یا اس سے مراد اُس کا علم اس بات کا ہے کہ میں اُس کے ساتھ ہوں جب وہ مجھ کو یاد کرے انتہی مختصر اُس ترجمہ مشکوٰۃ۔

فائدہ شرح حدیث افنا عند ظن عبدی بی کے بیان میں

جاننا چاہیے کہ یہ حدیث بخاری شریف کے باب قول اللہ تعالیٰ ویحذرکم اللہ نفسہ و قول اللہ تعالیٰ تعلم ما فی نفسی ولا اعلم ما فی نفسک کی تیسری حدیث ہے حضرت ابی ہریرہ کہتے تھے کہ آنحضرت صلی اللہ علیہ وسلم ارشاد فرماتے تھے کہ اللہ تعالیٰ فرماتا ہے کہ میں اپنے بندہ کے اُس گمان کے ساتھ ہوں جو اُس کو میرے ساتھ ہوا اور میں اس بات پر قادر ہوں کہ وہی کروں جو بندہ کے گمان میں ہو کہ میں اُس کے ساتھ کروں گا کرمانی کہتے ہیں کہ اس حدیث کی سیاق میں اشارہ ہے کہ رجا کی جانب کو ترجیح ہے خوف کے جانب پر اور اُس کو بطور مسادات کے لکھا ہے کیونکہ جو قاتل اُس کو نئے گادہ و عید کے وقوع کے متعلق اپنا گمان نہیں لیجا لیگا اور یہ گمان وقوع و عید بھی جانب خوف ہے اس لیے کہ اُس کو وہ اپنے لیے پسند ہی نہ کریگا بلکہ عاقل وعدہ واقع ہونے ہی کی جانب لیجا لیگا اور یہ گمان وقوع و عید بھی جانب رجا ہے اہل تحقیق فرماتے ہیں کہ اس مفید سے مراد مختصر کا حال ہے اور اُس کی تفسیر یہ حدیث ہے کہ لا یموتن احدکم الا وھو یحسین لظن باللہ یعنی انسان نہیں مرنے لگا اُس حال میں کہ جب اُس کو اللہ کے ساتھ گمان نیک ہو اور یہ حدیث سلم کے نزدیک حضرت جابر سے مروی ہے ابن ابی جرہ کہتے ہیں کہ گمان سے مراد یہاں علم ہے اور یہ ویسا ہے جیسا کہ قرآن پاک میں ارشاد ہوا ہے وظنوا ان لا یلجاء من اللہ الا الیہ یعنی ان لوگوں نے جانا کہ اللہ سے پناہ نہیں ہے سوائے اُسکی ذات کے قرطبی مفہم میں لکھتے ہیں کہ بعضوں کا قول ہے

لہ منسوب بہ قرطبی مفہم ذات و سکون را یہ بڑا شہر ہے مغرب میں ۱۲ مئی الارب

کہ اس حدیث سے مطلب یہ ہے کہ حق تعالیٰ فرماتا ہے کہ بندہ کا گمان مجھ سے یہ ہے کہ وہ جہنم
دعا مانگتا ہے تو اُس کی قبولیت گمان کرتا ہے اور جب تو بہ کرتا ہے تب بھی اُسکی قبولیت گمان
کرتا ہے اور جب گناہوں سے مغفرت چاہتا ہے تو اُن کے مغفرت کا گمان کرتا ہے اور جو عبادات
شرایط اور آداب کے ساتھ ادا کرتا ہے تو بھی گمان کر لیتا ہے کہ اُس کا بدلہ مجھے پورے گا کیونکہ

اللہ تعالیٰ وعدہ کا سچا ہے اور اسکی موید دوسری حدیث بھی ہے کہ ادعوا للہ وانتم موقوفون
بالاجابة یعنی اللہ سے دعا مانگو اور اُسکے قبول ہونے کا یقین رکھو تو انسان کو چاہیے کہ جو کرنا ہو
اُسکے قائم رکھنے میں کوشش کرے اور یقین رکھے کہ اللہ تعالیٰ اپنے فضل و کرم سے اُسکو قبول کر لے گا
کیونکہ اللہ تعالیٰ اس کا وعدہ ہی کر چکا ہے اور وہ وعدہ خلافی نہیں کرتا تو اگر بندہ اس امر کا اعتقاد
اور گمان کر چکا ہے کہ میں جو عبادت کرتا ہوں اُسکو اللہ تعالیٰ قبول نہیں کرے گا اور وہ عبادت اُسکو
نافع ہوگی تو یہ خیال اُس کا خدا کی رحمت سے ناامیدی کا ہوا اور یہ گناہ کبیرہ ہے اور اگر وہ شخص
اُسی اعتقاد پر مرجائے تو جو اعتقاد ہے ویسا ہی اُسکو ملے گا جیسا کہ حدیث مذکور کے بعض طرق روایت
سے معلوم ہوتا ہے پس بہتر یہ ہے کہ بندہ حق کے ساتھ جیسا گمان چاہے رکھے یہ کہ مغفرت کا گمان
رکھے اور اُسکے ساتھ پھر بھی نافرمانی پراڑا رہے یہ سخت جہل اور غور رہے اور مریضہ کے طریقہ کے
موافق و نامعہ اذا ذکر فی معنی میں بندہ کے ساتھ ہون جہنم وہ مجھے یاد کرتا ہے علامہ
حافظ ابن حجر عسقلانی فتح الباری میں لکھتے ہیں کہ معیت سے مراد یہاں معیت علمی ہے یعنی حق تعالیٰ
فرماتا ہے کہ علماء میں بندہ کے ساتھ ہوں اور یہ ویسا ہے جیسا قرآن پاک میں حضرت موسیٰ علیہ السلام
کے قصہ میں ارشاد ہوا ہے اننی معکم اسمع وادی یعنی بیشک میں تمہارے ساتھ سنتا اور دیکھتا
ہوں اور یہ معیت مذکورہ زیادہ خاص ہے اُس معیت سے جو اس ارشاد میں ہے کہ مایکون من

نجوی ثلثة الہو لا یجہم ولا خمسۃ الہو سادسہم ولادانی من ذالک ولا اکثر الہو
معہم ایما کا نوا یعنی نہیں ہوتی ہے مصلحت تین شخصوں کے گروہ چوتھا اُنکا ہے اور نہ پانچ کے
گروہ چھٹا اُن کا ہے اور نہ کم اس سے اور نہ زیادہ گروہ اُن کے ساتھ ہے جہاں کہیں وہ ہوں
ابن ابی حمزہ کہتے ہیں کہ اُسکے معنی یہ ہیں کہ میں بندہ کے ساتھ دہی کرتا ہوں جو وہ میری یاد سے اپنا
مقصود رکھتا ہے اور ممکن ہے کہ ذکر سے مراد صریح ذکر زبانی ہو یا قلبی یاد و نون یا امثال امر اور جتنا جہنم الہی
اور تمام خبریں اس امر کو بتاتی ہیں کہ ذکر دو طرح پر ہے ایک وہ جس خبر کا مضمون صاحب مضمون
کے لیے قطعی اور یقینی ہوا اور دوسرا وہ کہ جو قطعی اور یقینی نہ ہو صورت اولیٰ استفادہ ہے اس ارشاد

سے کہ فن لعل مشقال ذوق خیراً پیرہ یعنی جو کوئی بھلائی کرے گا ذرہ برابر وہ اُسکو دیکھ لے گا اور دوسری صورت استغفار ہے اُس حدیث سے جسکا مضمون یہ ہے کہ جس شخص کی نماز اُسکو بُری اور واہیات باتوں سے نبرد کی تو اُسکو اللہ کی دوسری کی سو اچھے نہ لینگا لیکن اگر بندہ گناہ کی حالت میں اللہ کو صرف اس شرم اور خجست سے یاد کرتا ہو کہ میں یہ کیا کر رہا ہوں اور کس واہیات میں پھنسا ہوں تو اُسکے لیے اسید اور رجا ہو سکتی ہے حضرت شاہ ولی اللہ محدث دہلوی حجۃ اللہ الباقیہ میں لکھتے ہیں کہ انا معہ سے اشارہ ہے معیت قبول اور بندہ کی حظیرۃ القدس میں قلباً موجود ہونے کی طرف اب اگر بندہ اپنے دل میں اللہ کو یاد کرے اور اُسکی نعمتوں میں غور کرے تو اسکا بدلہ یہ پائیگا کہ حق تعالیٰ اُس بندہ سے حجابات اٹھا دیگا یہاں تک کہ اُس تجلی کی طرف جو فیہ تقدس میں قائم ہے پہنچ جائیگا اور اگر وہ جماعت میں اللہ کو یاد کریگا اس ارادہ پر کہ میں دین کی اشاعت یا کلمۃ اللہ کی اعلائی شان کرتا ہوں تو اُسکو عوض یہ ملے گا کہ اللہ تعالیٰ اسکی محبت ملا اعلیٰ کے دلون میں ڈال دیگا اور وہ اُسکے واسطے دعا کریں گے اور ایک مقبولیت خاص زمین میں اُسکو ہو جائے گی اور عارفین حق بہت ایسے ہوئے ہیں جنکو معرفت حاصل ہوئی اور وہ نہ دنیا میں مقبول ہوئے نہ ملا اعلیٰ میں اور بہت لوگ دین الہی کے مددگار ایسے ہیں جنکو قبول عظیم اور برکت جیم حاصل ہوئی مگر ان کے حجابات نہیں اٹھائے گئے آنحضرت صلی اللہ علیہ وسلم فرماتے تھے کہ جناب باری فرماتا ہے کہ جو ایک نیکی کریگا وہ دس گنا بدلہ پائیگا (بلکہ اُس سے زائد) اور جو ایک بُرائی کرے گا تو اُس کا بدلہ وہی گناہ ہے (یا میں اُسے بخشد و ن کا) فان ذکرنی فی نفسہ ذکرتہ فی نفسی یعنی اگر بندہ مجھے اپنے دل میں یاد کرے گا تو میں بھی اُسکو اپنے دل میں یاد کروں گا علامہ ابن حجر عسقلانی فتح الباری میں لکھتے ہیں کہ اگر بندہ مجھے تقدیس اور تہذیب کے ساتھ مخفی طور سے یاد کرے گا تو میں بھی اُسکو ثواب اور رحمت کے ساتھ مخفی طور پر یاد کروں گا ابن ابی حبرہ کہتے ہیں کہ ہو سکتا ہے کہ یہ امر دلیا ہی ہو جیسا قرآن شریف میں ہے کہ فاذا ذکرنی اذکرکم یعنی تم مجھے تعظیم کے ساتھ یاد کرو میں تم کو بخشش سے یاد کروں گا اور جو اُسکو بخوف یاد کرے گا وہ اُسکو امن میں رکھے گا اور جو بوحشت یاد کرے گا اُسکو انس عطا فرمائے گا حق تعالیٰ فرماتا ہے الابذلک اللہ مطمئن القلوب یعنی آگاہ نہ ہو کہ اللہ کی یاد سے قلوب آرام پاتے ہیں وان ذکرنی فی ملائکہ ذکرنی فی ملائکہ خیر منہم علامہ ابن حجر عسقلانی فتح الباری میں لکھتے ہیں کہ ملائکہ بفتح میم و لام پھر ہمزہ بمعنی جماعت یعنی خداوند عابد فرماتا ہے کہ میرا بندہ اگر مجھ کو جماعت میں یاد کرتا ہے تو میں اُسکو ایسی جماعت میں یاد کروں گا جو اُس کی

جامعہ سے اچھی ہے بعضی علماء کہتے ہیں کہ اس ارشاد سے یہ بات معلوم ہوتی ہے کہ ذکر خفی ذکر جہر
 سے افضل ہے اور معنی یہ ہوے کہ بندہ اگر مجھ کو اپنے دل میں سب سے مخفی یاد کرتا ہے تو میں بھی
 اُسکو سب سے مخفی ثواب دینے کے لیے یاد کروں گا اور اُسکو میرے سوا کوئی نہ جانے گا اور اگر
 وہ مجھ کو کھلے مجمع میں یاد کرے گا تو میں بھی اُسکو مجمع ملا اعلیٰ میں ثواب دینے کے لیے یاد کروں گا
 اور ان سب کے سامنے اس ثواب دینے کو بھی بیان کروں گا سبحان اللہ اس سے زیادہ اور
 بزرگی ذکر کی کیا ہو سکتی ہے کہ جیسا جیسا بندہ اللہ کو یاد کرتا ہے ویسا ہی اللہ بھی اُسکو یاد کرتا ہے
 اور یہ محض اُس کا فضل و کرم ہے ورنہ اُسکے ایک بار کی یاد چار ہی عمر بھر کی یاد کے مقابلہ میں کچھ
 مناسبت نہیں رکھتی ہے حسن ابن ماجہ اور معتبر کتابوں میں ہے کہ حق تعالیٰ فرماتا ہے کہ میرا
 بندہ جب مجھ کو یاد کرتا ہے اور اُسکے دونوں ہونٹھ میرے نام پر ملتے ہیں تو میں اُس کے
 ساتھ ہوتا ہوں اس حدیث کی تصحیح ابن حبان نے کی اور بخاری نے بھی تعلیقاً ذکر کیا ہے
 یعنی بلا سندون کے اور امام بخاری اس قسم کی حدیثیں اکثر ابواب کے ترجموں میں بیان
 کرتے ہیں اور خود ان کی حدیث مرویہ یہ ہے جو بیان بیان کی گئی اور جامع ترمذی اور صحاح میں
 وارد ہے کہ ایک شخص نے آنحضرت صلی اللہ علیہ وسلم سے عرض کیا کہ یا رسول اللہ اسلام کی عبادتیں
 تو بہت ہیں مجھ کو آپ کوئی ایک ایسی چیز عمدہ بتلا دیجیے کہ میں بالکل اُسی میں مصروف ہو جاؤں
 کیونکہ اسلام کے اور تمام عبادات کو جیسا چاہیے میں ادا نہیں کر سکتا آپ نے فرمایا کہ تم اپنی زبان
 اللہ کی یاد میں تر رکھو اور بیٹھی اور اور محدثین روایت کرتے ہیں کہ جب حضرت معاذ بن جبلؓ آنحضرت
 صلی اللہ علیہ وسلم سے رخصت ہو کر میں جانے لگے تو اُنھوں نے بہت سی باتیں آپ سے پوچھیں
 اخیر بات یہ تھی کہ یا رسول اللہ نیک کاموں میں کون بات زیادہ محبوب اور مقبول اللہ کی جناب
 میں ہے آپ نے فرمایا آدمی کی زبان کا مرنے وقت تک اللہ کی یاد میں رہنا اور ابو بکر بن ابی الدنیا
 ابو الخاریق کی روایت سے بیان کرتے ہیں کہ آنحضرت صلی اللہ علیہ وسلم فرماتے تھے کہ میں شب معراج
 میں ایک شخص کے قریب سے گزرا جس کا تمام جسم عرش کے نور میں چھپا تھا میں نے دریافت کیا
 کہ یہ کون ہے کیا کوئی فرشتہ ہے تو کہا گیا کہ یہ فرشتہ نہیں ہے بلکہ یہ وہ شخص ہے جسکی زبان دنیا میں
 اللہ کی یاد سے تر رہتی تھی اور اُس کا دل ہمیشہ مسجد و نماز میں لگا رہتا تھا اور اُس نے اپنے مان بآپ
 کو کبھی کسی کی زبان سے گالی نہیں دلوائی امام احمد کتاب الزہد میں لکھتے ہیں اور اور کتابوں میں بھی
 ۱۔ منسوب بہ بہن جو ایک شہر ہے نیشاپور میں اور ایک موضع ہے قوس میں ۲۔ منہی الارب

منقول ہے کہ چند لوگ ابوالدرداء کے پاس آکر بیان کرنے لگے کہ فلان شخص نے سو غلام اسد کی راہ میں آزاد کیے تب ابوالدرداء نے کہا کہ اتنے غلام آزاد کرنا واقعی بہت ہیں لیکن اس سے افضل یہ دو باتیں ہیں پہلے وہ ایمان جسکو انسان اپنے ذمہ رات و دن لازم کر لے اور دوسرے یہ کہ اسکی زبان ہمیشہ اسد کی یاد سے تر رہے پھر ابوالدرداء بولے کہ آنحضرت صلی اللہ علیہ وسلم فرماتے تھے کہ میں تم کو تھارے وہ بہترین عبادات اور پاک ترین اعمال بتاتا ہوں جو خداوند عالم کے جناب میں بہت زیادہ باعث بلندی درجات ہیں اور خود تمھارے نزدیک بھی بہتر ہونگے سونا اور چاندی خرچ کرنے سے اور دشمنوں سے جہاد میں ملنے سے اس طرح پر کہ وہ تمھاری گردنیں ماریں اور تم ان کی گردنیں مارو تب لوگوں نے عرض کیا یا رسول اللہ آپ ایسی بڑی چیز ضرور ہم کو بتائیں آپ نے فرمایا کہ وہ اسد کی یاد ہے یہی حضرت عبداللہ ابن عمرو سے روایت کرتے ہیں کہ آنحضرت صلی اللہ علیہ وسلم فرماتے تھے کہ ہر ایک چیز کا ایک صیقل ہوتا ہے اور قلوب کی صیقل کرنے والی چیز اسد کی یاد ہے اور کوئی چیز عذاب الہی سے نجات دینے میں اسقدر کارگر نہیں ہوتی جتنی اسد کی یاد ہوتی ہے اور اس کو آپ نے دوبار فرمایا لوگوں نے عرض کیا یا رسول اللہ کیا اسد کی راہ میں جہاد بھی ذکر کی برابری نہیں کر سکتا فرمایا نہیں اگرچہ مرد مجاہد اپنی تلوار اسقدر چلائے کہ وہ ٹوٹ جائے طبرانی اور بزار اور بیہقی حضرت ابن عباس سے روایت کرتے ہیں کہ آنحضرت صلی اللہ علیہ وسلم فرماتے تھے کہ جو شخص شب بیداری سے عاجز ہو یا بوجہ بخیلی کے اسد کی راہ میں مال خرچ نہ کر سکتا ہو بوجہ نامردی اور بزدلی کے جہاد نہ کر سکتا ہو تو اسکو چاہیے کہ اسد کی یاد بہت کرے تاکہ ان نقصانوں کی تلافی اُس سے ہو جائے پھر انھیں دونوں راویوں سے حضرت ابن عباس سے روایت کی کہ آنحضرت صلی اللہ علیہ وسلم فرماتے تھے کہ جسکو اللہ تعالیٰ نے چار چیزیں عنایت کیں اُسکو دنیا اور دین دونوں کی اچھائیاں حاصل ہوگیں ایک قلب شاکر دوسری زبان ذاکر تیسری جسم بلا پر صابر چوتھے وہ عورت جو اپنے شوہر کے ناموس اور مال کی محافظہ دین ہو اور ابن حبان بروایت ابی سعید رضی اللہ عنہ کہتے ہیں کہ آنحضرت صلی اللہ علیہ وسلم فرماتے تھے کہ جو لوگ بہت بلند مسندوں اور نرم بچھونوں پر آرام لیکر خدا کی یاد میں مشغول ہونگے حق تعالیٰ ان کو بھی اُس ذکر کی برکت سے باوجود خوشحالی اور لذت دنیاوی کے بہشت میں بلند مرتبہ عنایت کرے گا اور صحیحین میں ہے کہ اسد کے یاد کرنے والے کی مثال زندہ آدمی کی طرح ہے اور نہ یاد کرنے والے کی مثال مردہ کی طرح اور طبرانی ابو موسیٰ اشعری سے روایت کرتے ہیں کہ حضرت صلی اللہ علیہ وسلم فرماتے تھے کہ اگر ایک شخص اپنی گود میں

روپیہ بھر کے باطننا شروع کرے دوسرا اسی قدر اللہ کی یاد کرے تو بلاشبہ اللہ کا یاد کرنے والا
 افضل ہوگا روپیہ تقسیم کرنے والے سے اور طہرانی اور بہیقی بروایت متعدد بیان کرتے ہیں کہ
 ہشتیوں کے دلون میں کسی چیز کی حسرت نہ رہیگی سوا اُس گھڑی کے جو اُن پر بغیر یا حق کے گزری
 صحیح مسلم اور صحاح میں آنحضرت صلی اللہ علیہ وسلم سے مروی ہے کہ آپ فرماتے تھے کہ جس جگہ پر
 لوگ جمع ہو کر اللہ کی یاد کرتے ہیں وہاں فرشتے اُن کی گرد پھرتے ہیں اور اللہ کی رحمت اُن کو ڈھاپ
 لیتی ہے اور اُن پر اطمینان اور سکون کی کیفیت نازل ہوتی ہے اور اللہ تعالیٰ اُن کو اپنے مقربین
 میں داخل کرتا ہے اور اسی مضمون کو ابن ابی الدینا نے تھوڑے اختلاف الفاظ سے حضرت
 ابی ہریرہؓ اور ابی سعیدؓ سے روایت کیا ہے اور یہ حدیث مجلس ذکر اور ذکرین کی فضیلت پر
 خاص طور سے دلالت کرتی ہے نیز اس بات پر کہ مجتمع ہونا اللہ کی یاد کے لیے بھی فضیلت رکھتا
 ہے اور صحیحین میں وارد ہے کہ اللہ کے بہت سے فرشتے گلی کو چون میں اہل ذکر کی تلاش میں
 پھرتے ہیں اور جس جگہ کسی گروہ کو اللہ کی یاد کرنے دیکھتے ہیں تو آپس میں ایک دوسرے سے
 بکا کر کہتے ہیں کہ یہاں آؤ تمھارا مطلب یہاں ہے بعد اُسکے وہ سب اپنے بیرون کو پھیلا کے
 اور صف باندھ کے آسمان دنیا تک کھڑے ہوتے ہیں جب ذکر کرنے والے ذکر کر کے فارغ ہوتے
 ہیں تو وہ فرشتے بھی آسمان پر چلے جاتے ہیں اور اللہ تعالیٰ اُن سے پوچھتا ہے کہ تم کہاں سے
 آتے ہو حالانکہ جانتا ہے تب فرشتے کہتے ہیں کہ ہم تیرے اُن بندوں کے پاس سے آتے ہیں جو
 زمین پر ہیں اور تمھکو یاد کرتے ہیں اور تیری تسبیح و تہلیل کرتے ہیں تب اللہ تعالیٰ فرماتا ہے کہ کیا اُن
 بندوں نے مجھے دیکھا ہے فرشتے کہتے ہیں کہ نہیں تب اللہ تعالیٰ پوچھتا ہے کہ اگر وہ مجھے دیکھیں
 تو کیا کریں تو فرشتے کہتے ہیں کہ اگر وہ تجھ کو دیکھ لیں تو تیری یاد ہی میں بالکل کھپ جائیں تب اللہ تعالیٰ
 پوچھتا ہے کہ میری یاد کرنے سے وہ لوگ کیا چاہتے ہیں اور کس چیز سے پناہ ڈھونڈھتے ہیں تو فرشتے
 کہتے ہیں کہ بہشت چاہتے ہیں اور دوزخ سے پناہ مانگتے ہیں تب اللہ تعالیٰ پوچھتا ہے کہ اُن
 دونوں کو اُنھوں نے دیکھا ہے یا نہیں فرشتے کہتے ہیں کہ وہ بغیر دیکھے بہشت کے طالب ہیں
 اور دوزخ سے بھاگتے اور اگر دیکھ لیں تو زیادہ تر جنت کے طالب ہوں اور دوزخ سے نفرت
 کریں اسوقت حق تعالیٰ فرماتا ہے کہ اے فرشتو تم گواہ رہو کہ میں نے اُن کو بخش دیا اور اُن کا جو
 مطلب تھا وہ بھی اُن کو دیا تب اُن فرشتوں میں سے ایک فرشتہ عرض کرتا ہے کہ فلان شخص
 بھی اُن میں تھا مگر وہ کسی کام کو آیا تھا اور وہاں آکر صرف بیٹھ گیا تھا اللہ تعالیٰ فرماتا ہے کہ میں نے

اُس کو بھی بخشا واقعی اس گروہ کا وہ مرتبہ ہے کہ ان کا ساتھی بھی رستگار ہو جاتا ہے سبحان اللہ
صحیح مسلم شریف اور صحاح میں ہے کہ ایک دن آنحضرت صلی اللہ علیہ وسلم اپنے گھر سے باہر
تشریف لائے اور ایک جماعت کے قریب کھڑے ہو کر فرمانے لگے کہ تم کس غرض سے حلقہ کیے
بیٹھے ہو انھوں نے عرض کیا کہ اللہ کی یاد اور اُس کے ادائے شکر کی غرض سے کہ اُس نے ہم کو سلام
کی ہدایت فرمائی تب آپ نے فرمایا کہ قسم کھا کے کہو کہ تم اسی غرض کے لیے بیٹھے ہو ان لوگوں نے
قسم کھا کے ہی عرض کیا تب آپ نے فرمایا کہ میں نے تم سے قسم اس وجہ سے نہیں لی کہ میں تمہیں جھوٹا
سمجھتا ہوں بلکہ اس لیے کہ حضرت جبریل علیہ السلام نے میرے پاس آکر بیان کیا تھا کہ اللہ تعالیٰ
تم لوگوں کی وجہ سے فرشتوں میں فخر کرتا ہے تو میں نے چاہا کہ اس فخر کی وجہ تم سے بوجھوں امام
احمد اور بیہقی ابوسعید خدری سے روایت کرتے ہیں کہ حق تعالیٰ قیامت کے دن فرمایگا کہ آج کے
دن اس سب مجمع کو معلوم ہو جائیگا کہ بزرگی کیا چیز ہے اور یہ لوگ کس بزرگی کے لائق ہیں لوگوں نے
بوجھا کہ یا رسول اللہ آپ فرمادیں تاکہ ہم اُس گروہ کے سوا اور کسی کو بزرگ اور کریم نہ سمجھیں آپ نے
فرمایا کہ اہل کرم وہ لوگ ہیں جو ذکر کی مجلسوں میں بیٹھتے ہیں اور یہ بھی ان محدثین کی روایت ہے کہ جب
لوگ اللہ کے ذکر کے لیے جمع ہوتے ہیں اور ذکر کر چکے ہیں تو ایک فرشتہ آسمان سے پکارتا ہے کہ تم بخشید
گئے اور تمہاری بُرائیاں نیکوں سے بدل دی گئیں اور یہ بھی آنحضرت صلی اللہ علیہ وسلم سے مروی
ہے کہ عذاب قبر سے کوئی چیز استدر نجات نہیں دلاتی جس قدر کہ خدا کی یاد اور ابوالدرداء اور ابی بن کعب
اور عبادہ بن صامت اور عبداللہ بن عمر اور معاذ بن جبل اور سلمان فارسی رضی اللہ عنہم اور بہت
محدثین بے شمار روایتوں سے بیان کرتے ہیں کہ یہ لوگ ذکر کو مال کے خرچ کرنے میں اور کافروں سے
اڑنے اور اور عبادتوں پر ترجیح دیتے ہیں حضرت شاہ عبدالغزیز محدث دہلوی تفسیر فتح الغریز میں تحت
تفسیر آیت کریمہ فاذا ذکرنا ذکرکم کے فضائل ذکر کو نقل کرنے کے بعد لکھتے ہیں کہ تحقیق مقام یہ ہے
کہ ہر عمل کی فضیلت موافق اُسکی محل تاثیر کے مختلف ہے ذکر اللہ تہذیب نفس اور علاج غفلت اور
رفع حجاب میں بلاشبہ فضیلت کھتا ہے گو مال کا خرچ کرنا اور جہاد تکثیر ثواب اور رفع درجات
میں افضل ہو حضرت شیخ عبدالحق محدث دہلوی کتاب منہج السالک الی اشرف المسالک کے ترجمہ میں
لکھتے ہیں کہ صاحب کتاب کا قول ہے کہ ذکر کی دو قسمیں ہیں زبانی اور قلبی ذکر زبانی سے سالک کو ذکر
قلبی پر مویخت حاصل ہوتی ہے ذکر قلبی میں تاثیر زیادہ ہوتی ہے اور جب ذکر زبان و دل دونوں
سے کیا جاتا ہے تو وہ اتم اور اکمل ہوتا ہے اور شہور اور تعارف اکثر سلسلوں میں یہی ہے چنانچہ

سلسلہ شریفہ قادریہ رضوان اللہ علیہ میں بھی اس طرح پر ہے اور سلسلہ شریفہ نقشبندیہ میں صریح
 ذکر قلبی پر اقتصار کرتے ہیں بلکہ مبتدی کو شروع ہی سے اُسپر کار بند کرانے ہیں اور نہایت کا اندراج
 ہدایت میں جو ان حضرات کا مقولہ ہے اُسکے یہی معنی ہیں اور یہ بھی اس بات سے ظاہر ہوتا ہے
 کہ ذکر قلبی منہیوں کے لیے ہے لیکن یہ ابتدا ہی سے اس راہ پر جاتے ہیں اور یقین ہے کہ جو کچھ
 اُسکے مبتدیوں کو ظاہر ہوتا ہوگا وہ مبتدیوں کو نہوتا ہوگا اس طرح ذکر زبانی میں بھی حالت ابتدا
 اور انتہا میں فرق ہے تو بعضی نادانوں کا اُسکو مستبعد جاننا یہ کوئی چیز نہیں اور یہ بحث طویل ہے جو
 لوگ اس مرتبہ کے شایان ہوں اُن سے پوچھنا چاہیے پھر اشعۃ اللمعات شرح فارسی مشکوٰۃ میں
 لکھتے ہیں کہ ذکر کی دو قسمیں ہیں ایک ذکر دلی دوسرا ذکر زبانی اور افضل یہ ہے کہ ذکر زبانی دل و ذہن
 سے ہوا اور اگر ایک سے ہو تو بھی دل سے کرنا زیادہ فضیلت رکھتا ہے یہی قول امام نووی کا بھی شرح
 صحیح مسلم میں ہے اور علماء کے نزدیک بھی ذکر کی دو قسمیں ہیں ایک ذکر دلی دوسرا ذکر زبانی ذکر دلی
 بھی دو طرح پر ہے اور ایک دوسرے سے ارفع اور اجل اور وہ یہ کہ خدا کی عظمت اور جلال اور جبروت
 اور ملکوت اور اُسکی اُن آیات میں کہ جو زمینوں اور آسمانوں میں ہیں فکر کرنا چاہیے۔ اور اسی کو ذکر
 خفی کہتے ہیں حدیث شریف میں آیا ہے کہ خیر الذکر الخفی اور دوسری خدا کی یاد دل سے کرنا امر
 اور نہی کے وقت اور بعض فقہا کہتے ہیں کہ ذکر زبانی ہی سے ہوتا ہے اور اُس کا ادنیٰ مرتبہ بقول مختار
 یہ ہے کہ خود سُنے بغیر اُسکے کچھ اعتبار نہیں ہے جس طرح کہ قرأت اور طلاق اور عتاق میں ہے اور جو چیز
 دل سے ہوتی ہے وہ قلب کا فعل ہے علم و تصور کے قسم سے وہ ذکر نہیں کہا جائیگا جس طرح کہ قرأت نہیں
 کہی جائے گی تو ذکر اُس چیز کا نام ہے جو زبان کا فعل ہو معلوم نہیں کہ فقہا کا اس سے کیا مطلب
 ہے اگر یہ مطلب ہے کہ فعل قلب کا نام لغت میں ذکر نہیں ہے تو یہ قول لغت کی کتابوں کے مخالف
 پڑے گا کیونکہ صحاح اور قاموس میں ہے کہ ذکر مخالف نسیان کی ہے اور یہ خود قلب کا فعل ہے ہاں
 جو زبان کا فعل ہے اُسکو بھی ذکر کہتے ہیں تو لفظ ذکر مشترک ہوا فعل قلب اور فعل زبان دونوں میں
 اللہ تعالیٰ قرآن مجید میں فرماتا ہے واذکور ربک اذا نسیت پس ذکر یعنی قول اور کلام کے نہیں ہے
 اور اگر کلام کے معنی میں ہو بھی تو بھی کلام دو طرح پر ہوتا ہے ایک نفسی دوسرے لفظی تو دیسے ذکر بھی
 دو طرح پر یعنی دلی اور زبانی ہوگا اور اگر مطلب یہ ہے کہ جو فضائل اور خواص ذکر کے بارہ میں وارد
 ہوئے ہیں اور زبان کے فعل سے مترتب ہوتے ہیں وہ خاص کر اُس چیز پر ثابت اور مترتب نہیں ہیں
 جو فعل قلب ہے تو یہ قول بھی بے دلیل ہے اور اگر مراد یہ ہے کہ افضل وہ ہے کہ ذکر زبانی سے نفیست

قلب ہو تو وہ بات ہی دوسری ہے اس میں کوئی گفتگو نہیں ہے اور مشائخ طریقت کے نزدیک بھی ذکر کی دو قسمیں ہیں دلی اور زبانی دلی کا اثر ذکر زبانی سے بہت قوی ہوتا ہے بلکہ حقیقت ذکر قلبی ہی ہے اور ذکر کی حقیقت ان حضرات کے نزدیک ماسوا اللہ کا بھوکا جانا ہے اور قرأت و عتاق اس کو قیاس کرنا فاسد ہے اس واسطے کہ شرع میں صریحاً ثابت ہو چکا ہے کہ ہر سب فعل زبان کے ہیں اور ان پر احکام مترتب نہیں ہوتے ہیں بلا فعل زبان کے جیسا کہ قرأت نماز میں اور اسی امر چھری کا کلام اول حصہ حصہ میں مشعر ہے سیاق کلام پر نظر کر کے لیکن یہ امر کمال سے یاد کرنے کو ذکر نہ کہیں گے اور نہ اس کو خدا کی یاد جانیں گے اور ثواب و نتیجہ بھی اُس پر مترتب نہوگا یہ البتہ محل غور ہے انتہی کلام الشیخ اصل یہ ہے کہ ذکر کی حدیثیں تین طرح کی ہیں بعضوں میں ذکر زبانی آیا ہے اور بعضوں میں ذکر دلی اور بعضوں میں مطلق ذکر پس ذکر شامل ان تینوں قسموں کو ہوگا اور جس وجہ سے ذکر کرین انکا شمار ذکر دلی اور ذاکرات میں ہوگا اور اُس کے اجر و ثواب کا استحقاق بھی بشرط قبول اُن کو ہوگا یہ کہ تصریح کسی خاص ذکر کی افضل ہونے کے احادیث میں نہیں آئی ہے سو وہ غالباً باعتبار حالات و اوقات اشتخاص ہو کر بیشک ذکر زبان ذکر دل کے ساتھ سب اقسام ذکر میں افضل ہے اور جو کچھ آنحضرت صلی اللہ علیہ وسلم سے ماثور ہے اور احادیث و آثار میں وارد ہے اور علمائے حدیث میں مشہور ہے وہ ذکر زبانی ہے اور وہ بلا موائفت ذکر قلب کے نہیں ہوتا اور عبداللہ بن بسر کی حدیث میں ہے کہ ایک بدوی نے آنحضرت صلی اللہ علیہ وسلم سے عرض کیا کہ یا رسول اللہ کون عمل زیادہ بزرگ ہے فرمایا کہ تو دنیا کو چھوڑا سوقت کہ جب تیری زبان اللہ کی یاد میں تر ہو اسکے راوی امام احمد اور ترمذی ہیں بعضے عارفین کا قول ہے کہ ذکر کی سات قسمیں ہیں اول آنکھوں کا ذکر کہ جس سے مراد گریہ و بکا ہے دوسرے زبان کا ذکر اس سے مراد حمد و ثنائے حق ہے تیسرے کانوں کا ذکر اس سے مراد خدا کی باتیں سننا ہیں چوتھے ہاتھوں کا ذکر اس سے مراد عطا ہے خدا کے واسطے پانچویں جسم کا ذکر اس سے مراد وفا ہے ادائے حقوق اکہی میں سمجھنے دل کا ذکر اس سے مراد خوں و رجا ہے حق سے سائون روح کا ذکر اس سے مراد تسلیم و رضا ہے اور یہ جو حدیث میں آیا ہے کہ ذکر بہترین کاموں کا ہے یہ وہی حدیث ہے جسکو ترمذی اور ابن ماجہ نے روایت کیا اور حاکم نے بھی اسکی تصحیح کی ہے اور اسکی فضیلت جہاد کی حدیثیں اور اس کا ذکر سے افضل ہونا یہ اسکو معارض نہیں ہے اس واسطے کہ ذکر کا افضل جہاد سے ہونا اس سے مراد ذکر زبانی دلی اور فکر کرنا عظمت اکہی میں اور یہ جہاد سے افضل ہے اور جہاد افضل ہے صرف ذکر زبانی سے ابن العربی کہتے ہیں کہ کوئی عمل صالح ایسا نہیں جسکا صحیح ہونا

ذکر کے ساتھ مشروط نہ تو جو شخص خدا کا ذکر کرے اور نہ اُسکی یاد صدقہ اور روزہ کے وقت تو اُسکا
 عمل پورا نہ ہوگا پس اسی وجہ سے ذکر افضل اعمال ہوگا اور حدیث ^{صلیہ} نبیۃ المومن خیر من عملہ
 سے بھی یہی اشارہ معلوم ہوتا ہے انتھی کذا فی مسک المختار شرح بلوغ المرام بحذوف
 بعض العبادت حضرت خداوند نعمت پیرو مرشد برحق روح القدس کتاب ستطاب مطالب رشیدی
 کے مطلب چہل و نہم بیان فضیلت ذکر خفی و جلی اور اُسکے طریقہ میں جو معمولات مشائخ سے ہے
 عبارت رسالہ ہجرات مولفہ حضرت شاہ ولی اللہ محدث دہلوی نقل فرماتے ہیں جسکا ترجمہ یہ ہے
 کہ بیان چند نکتے سمجھنے کے لائق ہیں اول یہ کہ تمام اہل طریقت متفق ہیں ذکر میں سر پھرانے اور
 اُسکے قلب کی طرف نیچا کر دینے اور شد و مد کی رعایت کرنے پر اسوجہ سے کہ یہی کیفیت باعث جوش
 محبت اور خطرات کے رکنے کی ہوتی ہے دوسری یہ کہ اتباع سلسلہ شریفہ نقشبندیہ کہتے ہیں کہ حضرت
 خواجہ ذکر جہر سے منع کرتے تھے حالانکہ حقیقت حال یہ ہے کہ حضرت خواجگان یعنی حضرت خواجہ
 بہار الدین نقشبندؒ سے قبل واسے حضرات ذکر جہر خفی دو دن کرتے تھے بلکہ جہر کو زیادہ پسند کرتے
 ایسا کہ دو شبہ اور پنج شبہ کو بہر اطمینان تمام ضرور کرتے حضرت خواجہ نقشبندؒ نے اس خیال سے کہ
 ذکر جہر حنفیہ کے مذہب میں مکروہ ہے اور ذکر خفی اولیٰ اور اقویٰ ہے اُسکو اختیار کر لیا اُنکے نزدیک
 صحبت کی تاثیر نہایت قوی اور کافی ہوتی ہے بہ نسبت جہر کے لیکن اکثر اوقات اور نیز استعداد
 کے موافق جہر سے زیادہ اور کوئی چیز نافع نہیں ہے اور اس امر میں شک کرنا مکابرہ ہے علامہ
 جلال الدین سیوطی نے اپنے رسالہ تہجۃ الفکر فی الجہر بالذکر میں اس حدیث انا عند ظن عبدی الخ
 کو نقل کر کے لکھتے ہیں کہ ذکر ملا میں جہر سے ہوگا اور اس حدیث سے بہت بزرگی جہر بالذکر کی پائی جاتی
 ہے کہ اللہ تعالیٰ ذکر جہر کرنے والوں کو ایسے مجمع میں یاد کرے گا جو اُنکے مجمع سے بہتر ہوگا پھر علامہ
 اُسی رسالہ میں اور بہت حدیثوں کو ذکر کرنے کے بعد لکھتے ہیں کہ یہ جو میں نے بیان کیا ہے اس میں
 غور کرنے کے بعد معلوم ہوتا ہے کہ ذکر جہر میں کوئی کراہت نہیں ہے بلکہ ایک امر خاص ہے جو تجباب
 پر دلالت کرتا ہے وہ خواجہ صریحاً ہوا لزاماً اور حضرات صحابہ رضی اللہ عنہم جو ذکر میں آواز بلند کرنے کو مکروہ
 جانتے تھے اُس سے مراد جہر مفراط ہے فتح الودود شرح سنن ابی داؤد میں ہے کہ مقولہ ارفعوا اصواتکم
 میں دلالت ہے اس بات پر کہ وہ لوگ جہر میں مبالغہ کرتے تھے تو اُس سے مطلقاً جہر کی ممانعت لازم
 نہیں آتی مختصر یہ ہے کہ ذکر کا جہر و اخفا مثل صدقہ و قرأت قرآن کے ہے جب ریا کا خوف ہو یا نماز
 میں دین کی نیت اُسکے عمل سے بہتر ہے ۱۲

پڑھنے والوں یا سونے والوں کی تکلیف کا خیال ہو تو اخفا افضل ہے ورنہ جہاں سے لے کر جہنم
 عمل کثیر ہوتا ہے اور فائدہ اُس کا سامعین کو بھی پہنچتا ہے یعنی قلب ذکر بیدار ہوتا ہے اور انکی
 ہمت مصروف فکر ہو جاتی ہے اور کان بھی اُس طرف متوجہ ہو جاتے ہیں اور نیند جاتی رہتی ہے
 اور دلیں خوشی پیدا ہوتی ہے علاوہ اسکے ذکر خفی کرنے والے کو بسبب رنجیدہ خاطری کے
 کبھی جہر سے اُنس ہوتا ہے باقی وا ذکر صلیب سے مطابقت جسکی مخالفت سے صاحب الہی جن
 نے اُسکے بدعت ہونیکا حکم کیا ہے اسکے بہت سے وجوہ ہیں پہلی وجہ یہ ہے کہ چونکہ مشرکین قرآن
 سننے کے وقت گالیان دیتے تھے اس لیے یہ آیت نازل ہوئی اس سے ذکر جہر کی مانعت شارع
 کو مقصود نہیں تھی دوسری وجہ یہ ہے کہ آیت میں ذکر جہر سے اُسی صورت میں مانعت ہے جب قرآن
 پڑھا جاتا ہو۔ تیسری وجہ یہ ہے کہ یہ امر خاص آنحضرت صلی اللہ علیہ وسلم سے تھا کہ آپ کامل اور کمال
 تھے بخلاف اغیار کے کہ وہ محل وسادس و خواطر دیہ ہیں وہ بطریق اولیٰ مامور با بھرمیں اسکی تائید
 حدیث سے یہ ہے کہ آنحضرت صلی اللہ علیہ وسلم فرماتے ہیں کہ من صلیٰ منکم من اللیل فلیجہر بقرآنہ
 فان الملائکۃ تصلیٰ وتستمع بقرآنہ الحکد بیضا اور کلام صاحب فتاویٰ بزاز یہ کہ در باب حرمت و
 جواز کے مضطرب ہے اور شیخ خیر الدین رملی اُستاد صاحب در المختار ذکر جہر کی افضلیت کے
 قائل ہیں اور امام شعرانی حاشیہ حموی میں لکھتے ہیں کہ علماء سلف و خلف کا اجماع ہے استحباب
 ذکر پر مساجد وغیر مساجد میں بشرطیکہ اُس سے سوتے شخص یا نماز پڑھنے والے یا قاری کو کوئی تکلیف
 نہ پہنچے ہکذا فی رد المختار علامہ شیخ ابن حجر مکی متنبی فتاویٰ حدیثیہ میں لکھتے ہیں کہ ذکر میں اور وظیفہ خوان
 کے آواز بلند سے پڑھنے اور ذکر کرنے سے اگر اور لوگوں کو ایذا ہوتی ہو جیسے نماز پڑھنے والے یا سونے
 والے کو تو اُن لوگوں کو چاہیے کہ آہستہ ذکر کریں اور وظیفہ پڑھیں ورنہ ایسی جگہ پڑھیں اور ذکر
 کریں جہاں اُن کے اُستاد جامع بین اشرعیۃ و تحقیقہ نے حکم کیا ہو کیونکہ وہ بجائے طیب کے ہے
 وہ وہی بتائے گا جس میں بیمار کے واسطے نفع سمجھے گا اسی وجہ سے اکثر دیکھا جاتا ہے کہ بعضوں نے
 جہر کو اختیار کیا ہے تاکہ وسادس ردیہ اور کیفیات نفسانیہ دفع ہوں اور غافل دل جگہیں اور
 اعمال کا لحاظ ہوں اور بعضوں نے ذکر خفی اختیار کیا ہے نفس کے مجاہدہ اور اخلاص کے طریقوں کے
 سکھانے اور گناہی اختیار کرنے کے لیے نقل ہے کہ حضرت عمر رضی اللہ عنہ جہر کرتے تھے اور حضرت
 ۱۔ جو شخص تم میں سے نماز پڑھتا ہو رات کو تو چاہیے کہ بلند آواز سے پڑھے کیونکہ فرشتے اُس کی نماز کے ساتھ نماز پڑھتے
 ہیں اور اسکے پڑھنے کو سنتے ہیں آخر حدیث تک ۱۲ منہ

ابو بکر رضی اللہ عنہ خفی تو ان دونوں صاحبوں سے آنحضرت صلی اللہ علیہ وسلم نے وجہ پوچھی
 انھوں نے وہی بیان کیا جو اوپر بیان ہوا اور آنحضرت صلی اللہ علیہ وسلم نے اسکو تسلیم کر لیا
 قول ابجیل میں ہے کہ اگر کوئی پوچھے کہ ذکر کے ضربات اور شد و مد کی شرط کرنے میں کیا حکمت
 ہے اور ان کے مقامات کی رعایت رکھنے میں کیا فائدہ تو اس کا جواب یہ ہے کہ انسان کی فطری
 حادث ہے کہ وہ مختلف جہتوں کی طرف متوجہ ہوتا ہے اور ان آوازوں کی طرف کان لگاتا ہے
 اور یہ بھی پیدائشی بات ہے کہ اس کے دل میں مختلف قسم کی باتیں اور خطرات آیا کرتی ہیں اسکو
 علماء طریقت نے یہ طریقہ نکالا ہے کہ سوائے اپنی ذات کے غیر کی طرف توجہ نہ ہونے پائے اور
 اس سے بیرونی خطرات بھی نہ آسکیں تاکہ آہستہ آہستہ اپنی ذات سے بھی توجہ ہٹ کر محض خیالِ احد
 حقیقی رہ جائے حضرت شاہ عبدالغفر بن محمد دہلویؒ اس کے حاشیہ میں لکھتے ہیں کہ اسی طرح
 پیشوا یا ان طریقت نے جلسات اور ہیات خاص ذکر و ذکر کے واسطے ایجاد کیے ہیں بلحاظ مناسبات
 مخفیہ کے جنکو مرد صافی الذہن اور علوم حقہ کا عامل دریافت کر لیتا ہے بعضی صورت میں کفر
 ہے اور بعض جلسہ میں خضوع و خشوع اور بعض میں جمعیت خاطر اور دفع و سواس اور بعض میں
 نشاط اسی امر خاص کی وجہ سے جناب رسول اللہ صلی اللہ علیہ وسلم نے کو کہ پر ہاتھ رکھ کر کھڑے
 ہونے سے منع فرمایا ہے کہ یہ دوزخوں کی شکل ہے اس واسطے کہ ایسے قطع میں اکثر کاہلی اور قور نشاط
 ہوتا ہے اور وہ سرگرمی و استعداد عبادت کے بالکل مخالف ہے اس کو خوب کا نظر کر لینا چاہیے
 یعنی دل سے اُن امور کو مخالفت شرع یا داخل بدعات سیئہ نہ سمجھنا چاہیے جیسا کہ بعض کم فہم سمجھتے ہیں
 شیخ عبدالحق محدث دہلوی فرماتے ہیں کہ ذکر میں سانس روکنے کی بعضوں کے نزدیک اصل
 قوی ہے وہ یہ کہ دل کی روشنی اور سینہ کی صفائی کے واسطے اس سے بڑھ کر کوئی چیز نہیں ہے
 اور یہ جس دم سلسلہ چشتیہ اور کبرویہ و شطاریہ میں شرط ہے اور سلسلہ نقشبندیہ میں شرط نہیں
 ہے گراولی ہے اور میں نے خواجہ محمد باقی قدس سرہ سے سنا ہے کہ وہ فرماتے تھے کہ
 ایک بار شیخ بہار الدین عمر نے کہ جو مشائخ متاخرین خراسان سے تھے اور حضرت خواجہ
 احرار اور مولانا عبدالرحمن جامیؒ ان کی خدمت میں نیاز سندانہ حاضر ہوا کرتے تھے فرمایا کہ طبریس
 جو ذکر میں کرتے ہیں یہ کسی صحیح سند سے ثابت نہیں ہے تب لوگوں نے عرض کیا کہ کیا آپ حضرت
 خواجہ بزرگ خواجہ بہار الدین نقشبند رحمۃ اللہ علیہ کے طریقہ کا انکار کرتے ہیں تب انھوں نے
 کہا کہ میرا مقصود ہرگز ان کے طریقہ کا انکار نہیں ہے بلکہ ایک بات تھی جو میں نے کہی اور یہ

بزرگ سلسلہ سہروردیہ کے مشائخ سے تھے ممکن ہے کہ اُن کے سلسلہ میں جس نفس ذکر میں نہوا مسمی کے موافق شیخ بزرگ زین الدین خوانی نے کہ وہ بھی سہروردی ہیں کتاب وصایا میں لکھا ہے کہ ذکر ایسی شدت قوت سے کرے کہ اُسکی قوت رگ و پٹھ میں سرایت کر جائے اور سانس کو اسطرح چھوڑے کہ وہ اپنی طور پر آئے جائے اور انھیں کا قول ہے کہ جس دم ذکر میں جو گونکے اصول کی بنا پر ہے و اسد علم شفاء العلیل ترجمہ قول انجیل میں ہے کہ بعضے نادان کہتے ہیں کہ قادرہ و چشتیہ و نقشبندیہ کے اشغال مخصوصہ صحابہ کبار و تابعین کے زمانہ میں نہ تھی تو یہ بدعت سیئہ میں اُس کا جواب یہ ہے کہ جس امر کے واسطے اولیاء طریقت نے یہ اشغال مقرر کیے ہیں وہ امر زمان حضرت رسالت صلی اللہ علیہ وسلم سے اب تک برابر چلا آیا ہے گو اُس کے حاصل کرنے کے مختلف طریقے ہیں تو اولیاء طریقت مجتہدین شریعت کے مانند ہوئے اور مجتہدین شریعت نے استنباط احکام کے لیے ظاہر شریعت کے اصول ٹھہرائے اور اولیاء طریقت نے باطن شریعت کی تحصیل کے جسکو طریقت کہتے ہیں قواعد مقرر کیے تو بدعت سیئہ کا گمان کرنا سراسر غلط ہے ان یہ خیال کیا جاسکتا ہے کہ حضرات صحابہ کو بسبب صفائی طبیعت اور حضور خورشید رسالت صلی اللہ علیہ وسلم کے تحصیل نسبت میں ایسے اشغال کی حاجت نہ تھی بخلاف متاخرین کے کہ ان کو بسبب بعد زمان رسالت کے البتہ اشغال مذکورہ کی حاجت ہوئی جیسے صحابہ کرام کو قرآن و حدیث کے سمجھنے میں صرف و نحو کے قاعدوں کے دریافت کی حاجت نہ تھی مگر اہل علم اُس کے محتاج ہیں و اسد علم بالصواب۔

وصل سیرالی اللہ فی اللہ کے بیان میں

جاننا چاہیے کہ سیرالی اللہ کہتے ہیں سالک کے اُس اسم تک پہنچنے کو کہ جس اسم کا وہ منظر ہو کیونکہ پہلے سالک کو اُس اسم میں فنا ہوتی ہے اور اُس سے سفر اول تمام ہوتا ہے اُس کے بعد پھر اُس اسم میں بقاء ہوتی ہے اور یہ بقاء دوسرے سفر میں ہوتی ہے اور اس فنا اور بقاء میں اُسکی انوار اُس ظل سے زائل ہو کر جس اصل میں کہ فنا و بقاء حاصل ہوئی اطلاق پا جاتی ہے امام ربانی شیخ احمد مجدد الف ثانی رحمۃ اللہ علیہ معارف لدنیہ میں لکھتے ہیں کہ سیر و سلوک حرکت علمیہ کو کہتے ہیں کہ جو مقولہ کیف سے ہے اور حرکت ایسی کو وہاں گنجائش نہیں ہوتی تو سیرالی اسد مراد ہونی حرکت علمیہ سے کیونکہ علم اسفل سے علم اعلیٰ میں جاتا ہے اور وہاں سے دوسرے اعلیٰ کی طرف یہاں تک کہ بعد طے نکل علوم ممکنات اور ان کے زوال کی وہ علم واجب تک پہنچ جاتا ہے اور اس حالت کو

فنا کتے ہیں کاتب الحروف کہتا ہے کہ اسی امر کی طرف حضرت مولانا رومی اشارہ فرماتے ہیں

اے خاک آن مرد کر خود رستہ شد	در وجود زندہ پیوستہ شد
موم و مہیزم چون غذا بے نار شد	ذات ظلمانی او انوار شد
وائے آن زندہ کہ بامردہ نشست	مردہ گشت زندگی از فست بخت
مُرع کو اندر نفس زندانی است	می بخود رستن از نادانی است

اور پھر فرماتے ہیں کہ

نان چود سفرہ است باشد آن جماد	در تن مردم شود آن روح شاد
در دل سفرہ نگر در دستخیز	مستحیلش جان کنڈاز سلسبیل
قوت جان است این امر است خود	تا چہ باشد قوت آن جان جان
گوشت پارہ آدمی از زور جان	می شگافد کوہ را و مجسمہ کان
زور جان کوہ کن شق کجسر	زور جان جان دران شق القمر

اور سیر فی السد کہتے ہیں سالک کا سیر کرنا اُس اسم میں جس کا وہ منظر ہے اور اس سیر سے مراد فی الحقیقت سالک کا اُن کمالات میں متحقق ہونا ہے جو اُس اسم میں مندرج ہیں اس واسطے کہ ہر اسم اکہی تمام اسماء و صفات کو شامل ہے اور سیر فی السد تو ختم بھی ہو جاتی ہے مگر سیر فی السد ختم نہیں ہوتی کذا فی سلوک القادر یہ اور سیر فی السد کے ختم ہونے کی دلیل یہ ہے کہ ہر اسم میں ذات ایک صفت خاص سے ظاہر ہے اور ذات جامع جمیع کمالات ہے اسوجہ سے کمالات ذاتی کی انتہا ہی نہیں ہے تو سیر کی انتہا کیسے ہو معارف لدنیہ میں ہے کہ سیر فی السد اُس حرکت علیہ کو کہتے ہیں جو مراتب و جو بعینی اسماء و صفات اور شیون اور اعتبارات اور تقدیسات اور تنزیہات میں واقع ہو۔ اور اُس مرتبہ پر منتہی ہو کہ جس سے نہ تعبیر ممکن ہو نہ اشارہ اور نہ اُس کا کوئی نام ہو نہ کنا یہ اور نہ اُس کو کوئی جاننے والا جانتا ہو نہ ادراک کرتا ہو اور اسی سیر کو بقا کہتے ہیں تیسری قسم سیر کی سیر عن السد باند ہے وہ بھی مراد حرکت علیہ سے ہے جس کا نزول علم اعلیٰ سے علم اسفل میں ہوتا ہے اور اس اسفل سے دوسرے اسفل میں اور وہ راجع ہوتا ہے ممکنات کی طرف برجستہ ترقی اور وہ مراتب وجود کے کل علون میں موجود ہوتا ہے تو ایسا شخص وہی ہوگا جو اللہ کو اللہ کی وجہ سے بھولا ہو اور رجوع حق کی طرف بوجہ حق کے ہو اور ایسے شخص کو واجباً قدا اور واصل مجبوراً و رقیب بعید کہیں گے چوتھی سیر اشیا میں ہوتی ہے جو مراد ہے علوم اشیا کے تھوڑے تھوڑے حاصل کرنے سے

جبکہ وہ کل اشیا و سیرا دل میں زائل ہو چکے ہوں تو چوتھی سیر مقابل پہلے سیر کے ہوئی اور
 تیسری سیر مقابل دوسری سیر کے اور سیر الی اللہ اور سیر فی اللہ نفس ولایت حاصل کرنے کے لیے
 ہوتی ہے جو فنا اور بقا سے مقصود ہے اور تیسری و چوتھی سیر مقام دعوت حاصل کرنے کی غرض سے
 ہوتی ہے جو مخصوص انبیاء و مرسلین کے لیے ہے صلوات اللہ علیہم اعموا و علیٰ افضلہم خصوصاً اور تابعین
 کمل انبیاء علیہم السلام کو مقام دعوت سے بھی حصہ ملتا ہے جیسا کہ اللہ تعالیٰ فرماتا ہو قل ھذہ سبلتی
 ادعوا الی اللہ علی بصیرۃ انا و من اتبعنی اور بعضے تین سفر کہتے ہیں اور تحقیق ان سفروں کی مع اختلافات
 وغیرہ کے یہ سب اصطلاحات کاشی اور رسالہ حضرت خواجہ عبید اللہ احرار اور کتاب مناجات الار تقا
 مصنفہ حضرت شیخ اکبر رحمۃ اللہ علیہ اور شرح فصوص نیز شرح قصیدہ تائیہ فارضیہ مصنفہ شیخ داؤد
 قیصری اور منازل السائرین مصنفہ حضرت شیخ الاسلام شیخ عبداللہ انصاری اور افسس کی
 شرح اور رسالہ عشرۃ الوصول مصنفہ حضرت شیخ نجم الدین کبریٰ اور چہل کلمات مصنفہ حضرت
 شیخ عبدالکریم جلی اور اور کتب معتبرات تصوف میں دیکھ لینا چاہیے یہ مقام زیادہ تحقیق اور
 توضیح کا نہیں ہے

دادیم ترا بکچ مقصود نشان || گرما نرسیدیم تو خود را برسان ||

اور عروج کہتے ہیں سالک کا مراتب لطافت کو طے کرنا جسمیت اور مثالیت اور روحیت
 اور انوار جبروتی اور صورا سما جزئیہ و کلیہ اور شبون ذاتی سے حضرت ذات کے ساتھ اور نزل
 کہتے ہیں سالک کا انھیں مراتب کو جاننا بطور خود اور حجابات کشف سے درجہ بدرجہ اثر قبول کرنا
 جیسا کہ صوفیہ کا قول ہے کہ ہی الرجوع الی البدایۃ یعنی وہ رجوع ہے طرت ہدایت کے
 مثلاً وصول ذات کے بعد پھر شاہت صفات اور اسماء جزئیہ اور انوار جبروتیہ اور ارواح اوائل
 اور اجسام کی حاصل ہو اور یہ رجوع درحقیقت مراد ہے لطائف سافلہ اور اجزاء کشف کے
 انوار لطائف عالیات کے ساتھ زنگ جانے سے تودار و مدار قرب الی اللہ کا حرکت عروجی پر
 ہے جتنا عروج زائد ہوگا اتنا وصول الی اللہ زیادہ ہوگا اور نزول بعضوں کو اس طرح ہوتا ہے کہ انوار
 عروجی غالب ہوتے ہیں اور طبقات سفلی مغلوب اور ایسے لوگوں سے کرامات و تصرفات بھی ہوتے
 ہیں کیونکہ ہیولای انوار جبروتی کا سحر و نقاد ہوتا ہے اور بعضوں کو ایسا ہوتا ہے کہ ان سے لطائف
 کے انوار پوشیدہ ہو جاتے ہیں اور مقتضیات لطائف سافلہ غالب ہو جاتے ہیں ایسی حالت میں

اُن کو عجز بشریت زائد ہو جاتا ہے اور ابدال کو نزول اپنے مقام سے کمتر ہوتا ہے اور اُن کی قوت
مثالیہ غالب ہوتی ہے اسی واسطے یہ لوگ اکثر صاحب کرامات و مجمع خوارق عادات ہوتے
ہیں اور امانین اور قطب اگرچہ مرتبہ عالی ہیں لیکن چونکہ اُن کو نزول زیادہ رہتا ہے اس وجہ سے
کبھی اُن میں عاجزی کی حالات بھی ظاہر ہوتے ہیں بعضے عرفا کا قول ہے کہ جب کو نزول زائد
ہوتا ہے یعنی اُس میں تنوع باقی ہوتا ہے تو اُس میں افاضہ نسبت مناسبات بشریت اور احکام
طالبین کے لیے زیادہ ہوتا ہے یعنی وہ اُن لوگوں کو انوار فوق الفوق سے زیادہ رنگین کر دیتا ہے
اور جن لوگوں میں نزول کم ہوتا ہے اُن میں ایک طرح کا صریح امتیاز عوام سے ظاہر ہوتا ہے اور
اس قلت نزول کی وجہ سے دوسری قسم اول قسم پر مرجع نہیں سمجھی جاسکتی کیونکہ مدار کمال قریب و
الی الدین سیر عروجی پر ہے نہ حجابات رقیقہ کے اُٹھنے پر کہ جو صفات متعلقہ ہیں پس زیادتی جمع
کے اثبات سے حضرت شیخ مجدد کو جو اپنے متعلق حضرت غوث الاعظم رحمۃ اللہ علیہ پر تفضیل
معلوم ہوئی وہ سوائے بوجہ جزئی اور کسی طرح مفہوم نہیں ہوتی رہی فضیلت کلیہ وہ عنایت الہی
پر موقوف ہے جسکے بارہ میں جیسی ہو جائے کذا افا د مولانا شاہ رفیع الدین الدہلوی فی بعض
تحریراتہ اور حضرت خداوند نعمت پیر و مرشد برحق قدس سوا العزیز مطالب رشیدی میں تحریر
فرماتے ہیں کہ حجاب کی دو قسمیں ہیں نورانی اور ظلمانی ظلمانی سیر الی الدین ہے جو ناسوت سے
ملکوت تک ہوتی ہے اور نورانی سیر فنا فی اللہ سے شروع ہوتی ہے انتہا تک اور ظلمانی
کی بھی دو قسمیں ہیں لطیف اور کثیف کثیفہ جو حواس پنجگاہ کو حائل ہوتی ہیں اور لطیف وہ جو
عقل کو حائل ہوتے ہیں اور نورانی کی بھی دو قسمیں ہیں ایک کثیف جو مراتب تشبیہ میں واقع
ہو جیسے صور علیہ دوسرے لطیف محض جو مراتب تنزیہ و تقدیس میں واقع ہو جیسے عظمت و
کبر و احق اور حقیقی سیر بلند ہوتی ہے اتنا حجاب سیر مانع ادراک ہوتا ہے اب سیر اگر ناسوت میں ہے
تو بعضوں کو پہاڑ و جنگل اور دریا نظر آتے ہیں اور ابدال اور اوتاد سے ملاقات ہوتی ہے اور
کشف ضائر اور قبور و جنات اور طے ارض اور قبض و بسط حاصل ہوتا ہے اور جب سیر ملکوت
میں پہنچتا ہے تو وہاں سے آسمانوں پر جانے کی بھی راہ ملتی ہے اور فرشتوں سے ہم کلامی اور
خطبات ملکوت کا مشاہدہ بھی ہوتا ہے اور اگر معرفت الہی کا اشتاق ہوتا ہے تو پھر ان چیزوں میں
کسی کی طرف متوجہ نہیں ہوتا شیخ حسین بن سعید الدین بیہدی فوارح میں لکھتے ہیں کہ صوفیہ کہتے
ہیں کہ سالک کے واسطے منزلیں ہیں اور حضرت ابراہیم علیہ السلام کا ستارہ دما ہتا بے آفتاب

معہ اُن کے اعراض کے دیکھنا اُن سے ہر ایک سے اسی طرف اشارہ ہے سب سے پہلی منزل توبہ اور طاعت اور ذکر کی ہے اس مرتبہ میں نور بنر متمثل ہوتا ہے دوسری منزل تزکیہ نفس کی ہے صفات شیطانی اور سببی اور بہیمی سے کیونکہ نفس جب تک صفات شیطانی میں رہتا ہے وہ امارہ ہے اور جب اُس سے خلاصی پاتا ہے تو صفات سببی کا بتلا کملائیگا وہ لواہ ہے اور جب اُس سے مبرا ہوا اور صفات بہیمی میں آلودہ تو وہ ملہم ہے اور جب اُس سے بھی مبرا ہوا تو مطہنہ ہے

ہر کس کہ اسیر نفس امارہ شود	از کشور عقل و عشق آوارہ شود
گر جام دلت ز طاق وحدت افتد	از کثرت اندیشہ بصد پارہ شود

اور فرق غیبت امارہ اور سببیت لواہ میں یہ ہے کہ امارہ کا شر متعدی ہوتا ہے اور لواہ کا لازمی اور سالک کی ترقی نفس کے طور میں نزولی ہوتی ہے اس لیے کہ امارہ کی صفت ناز کی ہے اور لواہ کی صفت ہوا کی اور ملہم کی صفت پانی کی اور مطہنہ کی صفت خاک کی اور نفس کا مرتبہ اطمینان میں نور نیلے رنگ کا متمثل ہوتا ہے اور نہایت سیر مطہنہ کی ملکوت سفلی ہے تیسری منزل تجلیہ قلب کی ہے اخلاق حمیدہ سے اس مرتبہ میں نور سُرخ متمثل ہوتا ہے اور دل ذاکر ہو جاتا ہے اور نور طاعات اور اخلاق اور صفات روحانیہ بھی اُسکو معلوم ہوتے ہیں اور سیر قلب کے انتہا اوائل ملکوت علوی ہے چوتھی منزل تجلیہ سر ہے غیر حق سے اس مرتبہ میں اُسکو نور زر متمثل ہوتا ہے اور یہ انتہا سیر اواسط ملکوت علوی کی ہے پانچویں منزل مرتبہ روح کی ہے اس مرتبہ میں نور سفید متمثل ہوتا ہے اور اُسکی انتہا و آخر ملکوت علوی ہے چھٹی منزل مرتبہ خفی کی ہے اس مرتبہ میں نور سیاہ متمثل ہوتا ہے اور نہایت سیر خفی کی عالم جبروت ہے ساتویں منزل غیب الغیوب کی ہے کہ جو مرتبہ فنا و بقا ہے اور فنا فی اللہ میں وجود مہیوم وجود حقیقی میں محو کیا جاتا ہے جب طح کہ قطرہ دریا میں معدوم ہو جاتا ہے یا برت آفتاب کے چمکتے وقت گھل جاتی ہے جیسا کہ اللہ تعالیٰ فرماتا ہے فلتا تجلی ربہ للجبل جعلہ دکا وخر موسیٰ صعقا

گیتی کہ وجود او خیالیست محال	بر چہرہ او کشیدہ حق داغ و بال
گردون کہ دود بگرد مرکزہ و سال	از روئے شل بود جو فانوس خیال

اور بقا باللہ سے مراد قطرہ کا اتحاد ہے دریا کے ساتھ اور غیریت کا اٹھ جانا دیدہ دل سے اور نقوش اغیار کے تصور باطل کا نکلیا نا صفحہ دل سے کیونکہ سالک اُسی کی وجہ سے وجود قطرہ کو غیر وجود دریا سمجھتا تھا

گر گرہ و گراہل شہودی اے دل	یک قطرہ ز دریاے وجودی ایدل
زین پیش نبود از توتا دریا فرق	ناگاہ چنان شوی کہ بودی ایدل
ولایت سیناے	
اذا شئت ان تخی فمت عن علق	من الحس خمس ثم عن صدر کا تھا
فقابل بوجه نفس عالم قدسها	فذاک حیوة النفس بعد ما تھا
اگر ایک برت کا کوزہ بنایا جائے اور اُس میں پانی بھر کر پانی میں ڈال دیا جائے تو کیا حال ہوگا سہ	
آن نقطہ کہ گشت جلوہ گرد بہر حیرت	باید کہ کنی عمر بہ ادراکش صرف
ہر آب کہ شد بستہ و برش خوانی	ہم آب شود دگر جو بگدازد برت
کیونکہ فرق در میان حق اور خلق کے اس گروہ کی اصطلاح میں اطلاق اور تفسید کا ہے حضرت شیخ ابوالحسن نوری کا قول ہے کہ اسد تعالیٰ نے اپنا نفس لطیف کیا اُس کا حق نام رکھا ہے پھر کشف کیا اُس کا خلق نام رکھا ہے	
گا ہے کہ ترا جفائے خاطر باشد	اسرار حقیقت ہمہ ظاہر باشد
آن نور کہ ادل است در خیم خرد	در دیدہ کشف عین آخر باشد
نقل ہے کہ حضرت منصوریؒ نے حضرت ابراہیم خواص سے پوچھا کہ کس مقام میں ہو کہا میں برس سے نفس کو مقام توکل میں ریاضت دیر ہا ہوں وہ بولے جب اتنی عمر آبادی باطن میں سیٹھی توفانی اسد کب ہو گئے	
تو حید کہ از مشرب عرفان باشد	در مذہب اہل عشق ایمان باشد
ہر کس کہ ندیدہ قطرہ با بھر کیے	حیران شدہ ام کہ چون سلیمان باشد
پر دانہ جب اور چیردن کو آگ کی روشنی میں دیکھتا ہے تو یہ علم الیقین ہے اور جب آگ کو دیکھتا ہے تو عین الیقین اور جب آگ میں جلتا ہے تو حق الیقین ہے سہ	
نا قطرہ نمی شود بہر یاد اہل	ہرگز نشود مرا طبعش حاصل
خود را چہ حجاب نور حق می سازی	خورشید کسی ندید اندودہ بگل
حضرت سید محمد حسینی ساکن کالپی اپنے رسالہ المختصرہ میں لکھتے ہیں کہ فنا فقر کے اعظم حالات و مقامات	
۱۔ شیخ الرئیس بوعلی بن سینا کہتے ہیں کہ جوت تم زندہ ہونا چاہو تو مر جاؤ پانچ علاقوں یعنی پانچ حواسوں سے پھر ان کے مرکات سے اور نفس کو مقابل کرو عالم قدس کی طرف کیونکہ یہی نفس کی حیات ہے بعد مرنے کے ۱۲۔	

سے ہے اور اُسکی تین قسمیں ہیں فنا فی الافعال فنا فی الصفات فنا فی الذات فنا فی الافعال
 کہتے ہیں سالک کا اپنے آپ کو اور تمام عالم کو اپنے اور سب کے اختیار سے باہر جانا یعنی جو
 حرکات و سکنات اور اقوال اور افعال کہ اس سے قبل اپنی اور اور دن کی طرف نسبت کرتا تھا
 اُن سب کو خدا کی طرف منسوب کرے اور اپنے افعال کو خدا کے ساتھ اس طرح سمجھے جیسے کنجی کی
 حرکت پھیرنے والے کے ہاتھ میں یا مردہ کی حرکت نہلانے والے کے ہاتھ میں اور کسی چیز کو کسی کی
 طرف منسوب کرے کیونکہ حضرات صوفیہ کے نزدیک یہی شرک اور کفر ہے

صیاد ازل کہ دانہ در دام نہاد	مرغی گرفت و آدمش نام نہاد
ہر نیک و بدی کہ در جهان میگردد	خود می کند و بہانہ بر عام نہاد
ناوک اندر کسان خود دارد	شاہان را بہانہ در آبرو

اور فنا فی الصفات کہتے ہیں سالک کا اپنے اور غیروں کی کل صفات کو صفات حق جانا یعنی
 جو صفت اپنی یا اور دن کی کہ اُن کو اپنی اور غیروں کی طرف منسوب کرتا تھا وہ کرے بلکہ سب صفتوں کو
 صفات حق جانے سے

گویم بہر زبان و ہر گوش بشنوم	درین طرفہ ترکہ گوش و زبانم پذیر نیست
------------------------------	--------------------------------------

اور فنا فی الذات کہتے ہیں سالک کا اپنی ذات اور تمام عالم کو ذات حق میں دیکھنا اور جانا یعنی
 اس امر کو یقین جانے کہ حضرت حق مرتبہ اطلاق سے نزول فرما کر ان صورتوں اور شکلوں میں ظاہر ہوا
 ہے اور یہ سب وہی ہے اُسکے سوا کوئی نہیں ہے

ہر جمہ بنی یار ہست اغیار نیست	غیر از جزو ہم و جز بندار نیست
-------------------------------	-------------------------------

لیکن اس فنا میں ترتیب ہے اُسی ترتیب سے سلوک کرنا چاہیے تاکہ جو مقصود اعظم یعنی
 خدا شناسی اور وصول الہی ہے وہ حاصل ہو اور ترتیب یہ ہے کہ اولاً تمام عالم کو ایک آئینہ فرض
 کر کے اُس میں جمال حق دیکھنا شروع کرے اور اُس میں ایسا مقید ہو جائے کہ ایک کھٹہ و لمحہ یہ خیال
 اُس کے دیدہ دل سے غائب نہ ہو جان تاکہ رہے اسی خیال میں رہے۔

ای خنک حالی کہ در آئینہ دیدہ رودی یار

اس حال کے ختم پر اکثر چیزیں رنگ برنگ ظاہر ہونگی اور لذتیں بھی پھر اُس سے ترقی کرے تمام عالم کو
 حق جانے اور حق دیکھے بلکہ یہ خیال کرے کہ یہ جو ان صورتوں اور شکلوں میں ظاہر ہے یہ سب حق ہے
 کہ ہوا الظاہر والباطن اور اس خیال میں ایسی مداومت کرے کہ کسی ساعت اس تصور خیال سے

خالی نہ رہے اور اس بات میں بہت کوشش کرے کیونکہ مقصود بغیر سعی کے نہیں ملتا اس تصور کے اثنا میں عجیب و غریب چیزیں دیکھے گا اور طرح طرح کی لذتیں اُسکو حاصل ہونگی بعد اسکے اور ترقی کرے کہ اپنے آپ کو درمیان سے اٹھا دے یعنی آنکھ بند کر کے یہ خیال کرے کہ جسکو میں سمجھتا تھا کہ میں ہوں وہ میں نہیں ہوں بلکہ وہ حق ہے جو اُس صورت پر ظاہر ہوا ہے اور اس تصور پر ایسی مداومت کرے کہ اپنے آپ کو بھول کر اپنے اور سارے عالم کو حق دیکھے اور جانے اور اپنے باطن سے یہ آواز مئے جیسا کہ میں اپنے باطن سے سنتا ہوں

آنرا کہ من می گفتش اکنون بنیدانم شد

بسیار و پرستش اکنون نمی دانم چه شد

تو جب یہ تصور غالب آجائے اور اپنے کو بھول جائے پھر دیکھنے والا اور دیکھا گیا ایک ہی رہا اور حجاب اٹھ کر حضور حق حاصل ہوا اسکو بے خودی اور از خود رفتگی کہتے ہیں اور طالبین کا مقصود اور مطلوب بھی یہی ہے اور فقر حقیقی اور فنا فی قلبی و نفسی سب اسی مقام میں ہے اور یہی مقام فنا فی اللہ اور بقا باللہ کا ہے حضرات صوفیہ کا مقولہ اسی جگہ سے ہے کہ صوفی وہ نہیں جو چہ کھینچے اور خلوت میں اور ریاضتیں کرے بلکہ صوفی وہ ہے جو خود درمیان میں ہوا اسی جگہ سے معانی کل شئی ہالک الا وجهہ وکل شئی یرجع الی صلہ و النہایتہ ہی الرجوع الی البدایۃ و فانیما تولو فثم وجہ اللہ کے ظاہر ہوتے ہیں اسد تعالیٰ کل طالبین کو اُن کے مقصود پر پہنچا دے۔

فائدہ۔ حضرات صوفیہ کے یہاں معرفت کہتے ہیں ذات و صفات الہی کا تفصیلی حالات کے صورتوں میں پہچاننا اور حوادث عالم کا اول و ہد میں جاننا یہی کمال انسانی ہے جو جامع الاصول میں ہے کہ معرفت کے معنی لغت میں صرف علم کے ہیں اور اصطلاح اہل حقیقت میں اسما و صفات الہی کو جاننا مع اُنکے معاملات اور حالات کے اور ہر حال میں خدا سے سچے رہنا اور مخفی طور سے اُس سے مناجات کرتے رہنا اور ہر بات میں اُسی کی طرف رجوع رکھنا اور اپنے کو اخلاق اور اوصافِ ربیہ سے پاک رکھنا بالکلہ بقدر سالک کو اپنے نفس سے بعد ہوگا استقامت حق کی معرفت حاصل ہوگی اور بعضوں کا قول ہے کہ معرفت کی دو قسمیں ہیں ایک معرفت حق دوسری معرفت حقیقت پس معرفت حق سے مراد خدا کی وحدانیت کا جاننا ہے اُن چیزوں کے

۱۔ ہر چیز مطا جانیوانی ہے سوا اُسکی ذات کے اور ہر چیز رجوع کرتی ہے اپنی اصل کی طرف اور نہایت ہی رجوع ہے ہدایت کی طرف اور جہتِ منہ کر د اسی جگہ منہ اللہ کا ہے ۱۲ منہ

ذریعہ سے جو اُس نے خلق کے لیے اپنے اسماء و صفات میں ظاہر فرمادی ہیں اور معرفت حقیقت کو کوئی نہیں بتا سکتا کیونکہ اُس کا احاطہ علماً ممکن ہی نہیں اللہ تعالیٰ فرماتا ہے ولا یحیطون بہ علماً اور معرفت حق حصہ خواص اور منتہیوں کا ہے نہ عوام اور مبتدی کا کہ وہ اس سے بے بہرہ ہیں حضرت مجدد رحمۃ اللہ علیہ اپنے مکاتیب کے جلد اول کے اڑیسویں مکتوب میں لکھتے ہیں کہ معرفت حق کا حصول اس بنا پر ہے کہ معرفت ذات حق کے انتہا بجزا کے اور کچھ نہیں کہ اُس کو بذریعہ بیچونی اور بے چگونگی کے پہچانے اس سے کوئی بیوقوف یہ نہ سمجھے کہ اس معرفت میں عام و خاص اور مبتدی اور منتہی سب برابر ہیں اور جو یہ کہے تو سمجھنا چاہیے کہ وہ اس امر کو سمجھا ہی نہیں اور نہ اُس نے علم اور معرفت میں کچھ فرق کیا کیونکہ مبتدی کو علم ہوتا ہے اور منتہی کو سوائے فنا کے اور کوئی معرفت نہیں ہوتی اور نہ یہ دولت سوائے فانی کے کسی دوسرے کو میسر آتی ہے کیونکہ

ہیچ کس راتا نہ گردد او فنا نیست رہ در بار گاہ کبریا

پس معرفت جب علم سے اعلیٰ ہوتی تو وہ ایک ایسی چیز ہوتی کہ جو اس عقل متعارف سے ضرور اعلیٰ ہوگی اور اسی کو ادراک بسیط بھی کہتے ہیں

فریاد حافظ این ہمہ آخر ہرزہ نیست ہم قصہ غریب حدیث عجیب بہت

حضرت مولانا سے رومی فرماتے ہیں

اتصال بے تکلف بے قیاس ہست بالناس اباجان ناس
لیک گفتم ناس را ناس نہ ناس غیر جان جان شناس نہ

اور چونکہ فنا میں مراتب مختلف ہوتے ہیں لامحالہ منتہیوں کو بھی معرفت میں باہم ایک دوسرے پر فضیلت ہوتی ہے جبکہ فنا اتم ہے اُسکی معرفت اکمل ہے اور جبکہ فنا کم ہے اُسکی معرفت بھی کم ہے مولانا نور الدین عبد الرحمن جامی اشعۃ اللغات شرح لمعات میں لکھتے ہیں کہ معرفت اور ادراک حق سبجانہ دو طرح پر ہے اول ادراک بسیط جو مراد ہے ادراک وجود حق سے بغفلت کے اس ادراک اور مدرک سے کہ جو وجود حق ہے دوسرا ادراک مرکب جو عبارت ہے ادراک وجود حق سے مع شعور ادراک اور مدرک کے جو وجود حق ہے اور وجود حق کے ظہور میں باعتبار ادراک بسیط کے کوئی خطا نہیں کیونکہ اولاً آدمی جس چیز کا ادراک کرتا ہے اُس میں اپنی ہی ہستی مدرک ہوتی ہے اگرچہ اس ادراک کے ادراک سے وہ غافل رہے اور غایت ظہور سے مخفی لیکن دوسرا ادراک چونکہ ادراک

مرکب ہے لہذا وہی محل منکر اور خطا اور ثواب کا ہوگا اور ایمان و کفر کا بھی اسی کی طرف راجح
 ہوگا تو باہمی فضیلت ایک دوسرے پر برابر اب معرفت میں مراتب کے فرق سے ہوتی ہے اور یہ
 بھی جان لینا چاہیے کہ موجودات ممکنہ اسماء و صفات الہی کی صورتیں اور مظاہرین اور ہر ایک
 اسم و صفت میں حق تعالیٰ بقدر قابلیت اُن اسماء کے ظاہر ہے تو موجودات کو بمنزلہ آئینوں کے
 فرض کر کے جو کچھ اُس میں کمالات محسوسہ اور معقولہ نظر آئیں وہ بھی اسماء و صفات حق ہی کی صورتیں
 خیال کرنا چاہیے بلکہ تمام عالم کو ایک آئینہ فرض کر کے اُس میں حق کو دیکھنا چاہیے مگر اُس کے تمام اسماء
 و صفات کے تاکہ دیکھنے والا اہل مشاہدہ سے ہو جائے جیسا کہ پہلے اہل مکاشفہ سے تھا پھر
 اس سے آگے چل کر یہ غور کرنا چاہیے کہ جو عالم کو دیکھتا اور جانتا ہے اُس سب پر تیری
 ذات محیط ہے اور سب چیزیں اُس ذات میں مرسم ہیں اور تیری ذات اُن کے لیے بمنزلہ
 آئینہ کے ہے تو پہلے مشاہدہ حق تو اپنے غیر میں کرتا تھا اور اب اپنے میں پھر اس سے اور
 بڑھ کر اس طرح غور کرنا چاہیے کہ ممکنات اپنی ذات میں موجود نہیں ہیں لہذا اُن کو درمیان سے
 ہٹا کر سب کو تجلیات حق کی صورت خیال کرنا چاہیے اور ان سب کو اُس میں قائم سمجھنا
 چاہیے تاکہ وہ سب واقعی کمال اور جمال حق معلوم ہوں بعد اُس کے اس سے آگے بڑھ کر اپنے
 کو درمیان سے دور کر کے اس طرح غور کرے کہ ادراک کرنے والا اور مشاہدہ کرنے والا خدا ہے
 وہی شاہد بھی ہوگا اور مشہود بھی حضرات کالمین اہل حقیقت نے معرفت کے کوئی معنی زائد
 بیان نہیں کیے سوائے اسکے کہ معرفت کہتے ہیں اقرار کرنا اپنے عجز کا معرفت سے چنانچہ
 مؤید اس کا حضرت صدیق اکبر رضی اللہ عنہ کا قول ہے کہ الحمد لله الذی کہ یجعل للمخلوق
 سبیلا الی معرفتہ الا بالعبز عن معرفتہ اسکے سوا اور بزرگوں کے بھی ارشادات ہیں
 اور اپنے علم کے لحاظ سے اُس کے معانی بھی بیان کیے ہیں چنانچہ حضرت ابو یزید بسطامی
 فرماتے تھے کہ لوگوں کے لیے حال ہوتا ہے اور عارف کے لیے کوئی حال نہیں کیونکہ اُس کے
 رسوم اور آثار تو سب مٹ چکے ہوتے ہیں کسی نے حضرت بایزید سے معرفت کے معنی
 پوچھے تو آپ نے فرمایا کہ ان الملوک اذا دخلوا قریۃ فسدوا و جعلوا اعزۃ اهلہا اذلہ یعنی
 جو وقت قلب میں معرفت آتی ہے اُس وقت بشریت کے امور خراب ہو جاتے ہیں بعضوں کا
 ۱۰ سب تعریفیں اُس اللہ کیلئے ہیں جس نے خلق کے واسطے معرفت کی طرف کوئی راہ نہیں رکھی سوائے اپنی معرفت عاجزی کی
 ۱۱ بادشاہ جب کسی بستی میں جاتے ہیں اُسکو خراب کرتے ہیں اور دیوان کے سردار ان کو ہیبت کر ڈالتے ہیں

قول ہے کہ عارف کی علامت یہ ہے کہ جو دنیا و آخرت دونوں سے فارغ ہو اور بعضے کہتے ہیں کہ عارف کی علامت تین چیزیں ہیں ایک یہ کہ اُسکے سب کاموں میں پسندیدہ اس کی یاد ہو دوسرے یہ کہ محبوب اُس کا وہ ہو جو اُسکو خدا کی راہ بتائے دوسرے یہ کہ خلق میں سب سے زائد محبوب اُسکو وہ شخص ہو جو اُسکو خدا کی طرف دعوت کرے حضرت ذوالنون مصری فرماتے تھے کہ عارف وہ ہے جسکو حیرت بہت ہو اور بعضے کہتے ہیں کہ عارف وہ ہے جسکو خوف زیادہ ہو حضرت رسول مقبول صلی اللہ علیہ وسلم فرماتے تھے کہ اللہ کے دین کا ستون معرفت اور یقین اور عقل قانع ہے صحابہ نے عرض کیا کہ قانع کیسے کہتے ہیں آپ نے فرمایا کہ گناہوں سے باز رہنا اور حق کی طاعت اور عبادت پر حریص ہونا حضرت ذوالنون مصری فرماتے تھے کہ تمام انبیاء علیہم السلام کی روحیں میدان معرفت میں دوڑیں مگر روح پُر فتوح آنحضرت صلی اللہ علیہ وآلہ وسلم اور انبیاء علیہم السلام کے ارواح مقدسہ سبقت لے گئی کذا فی جامع الاصول سے

از رہ گذر خاک سر کوے شتابود ہر نافر کہ در دست یم سحر افتاد

وصل مطالب و مقاصد حضرات صوفیہ رضی اللہ عنہم کے موافق شریعت

ہونے کے بیان میں

جاننا چاہیے کہ حضرات صوفیہ کرام رضوان اللہ تعالیٰ علیہم الی یوم القیام کے جس قدر حالات و مقالات و مکاشفات و معاملات و معارف و غیرہ ہیں یہ سب وہی ہیں جو حضرات انبیاء مرسلین و صدیقین و صحابہ و حواریین کے تھے چنانچہ علمائے اہلسنت نے اسکو اپنی کتابوں میں لکھا ہے اور کوئی بات اُن کی ایسی نہیں جس کی اصل خبر اور اثر میں موجود نہ ہو اور جسکو طالب بعد تحسُّس کے نہ پاسکے قاضی ثناء اللہ بانی بقی شریح وصیت نامہ حضرت شاہ ولی اللہ محدث دہلوی میں لکھتے ہیں کہ فقیر کے نزدیک حق یہ ہے کہ فنا اور بقا وغیرہ مطالب حضرات صوفیہ کے صراحتاً شرع شریف سے ثابت ہیں کیونکہ عمدہ مطالب اُن کے کئی ہیں منجملہ اُن کے ایک تصفیہ دل ہے تعلق ماسوا اللہ سے اور حق کی یاد میں ایسا متفرق ہو جانا کہ یاد کرنے والا اپنے نفس اور ذکر و دونوں کو بھول جائے اسی حالت کو اصطلاح تصوف میں یادداشت اور دوام حضور اور فنا قلب بھی کہتے ہیں اور اصطلاح شریع میں احسان سے

تعبیر کرتے ہیں اور اسی کے بارہ میں ارشاد نبوی صلی اللہ علیہ وسلم ہے اَعْبُدُوا اللَّهَ كَمَا نَعْبُدُ
تَرَاهُ فَاَنْ لَمْ تَكُنْ تَرَاهُ فَانْهَ يَرَاكَ سَہ

مطلب صوفی بجز یک حرف نیست | جزدل اسپید همچون برت نیست

اسی مقام سے آنحضرت صلی اللہ علیہ وآلہ وسلم کا ارشاد ہے کہ بنی آدم کے جسم میں ایک
لو تھڑا ہے جب وہ درست ہوتا ہے تو سارا جسم درست ہوتا ہے اور جب وہ فاسد ہوتا ہے تو
سارا جسم فاسد ہوتا ہے اور اس حدیث میں اسطرح بھی اشارہ ہے کہ علم باطن اور اسکا عمل
افضل ہے علم ظاہر اور اسکے عمل سے درجات مختلفہ کیونکہ علم کا شرف اُسکے معلوم سے ہوتا ہے
شیخ ابوطالب کی نے قوت القلوب میں بیان فضیلت علم باطن پر علم ظاہر میں لکھا ہے کہ ایک
شخص نے حضرت معاذ بن جبل سے عرض کیا کہ مجھے اُن دو شخصوں کے حال بتلائیے جنہیں
سے ایک عبادت بہت کرتا ہے اور گناہ بھی اُسکے کم ہیں مگر وہ ضعیف یقین ہے اور اپنے اور
میں اُسکو شک پڑا کرتا ہے حضرت معاذ بولے کہ اُسکا شک اُسکے اعمال کو میٹ دیگا پھر
سائل نے کہا کہ اور دوسرا شخص ہے جو عبادت کم کرتا ہے اور گناہ بہت مگر اُس کا یقین
قوی ہے تب حضرت معاذ نے سکوت کیا اُسوقت سائل نے کہا واللہ اگر پہلے شخص کا شک
اُسکے نیک عمل کو میٹ دیگا تو پھر دوسرے شخص کا یقین بھی اُسکے سب گناہوں کو میٹ دیگا
حضرت معاذ اُس شخص کا ہاتھ پکڑ کر فوراً کھڑے ہو گئے اور کہنے لگے کہ میں نے اس شخص سے
زائد کسی کو فقیہ نہیں دیکھا اور اسی حدیث کے معانی دوسرے الفاظ سے دین نے ابی امامہ
رضی اللہ عنہ کی روایت سے بھی روایت کیے ہیں جبکہ مطلب یہ ہے کہ آنحضرت صلی اللہ علیہ
وسلم فرماتے تھے کہ تم میں وہ لوگ کتر ہیں جن کو یقین دیا گیا ہے وہی شخص کو اُس سے حصہ ملا ہے
اُسکو اس امر کی کچھ پروا نہیں کہ قیام شب و روز یعنی عبادت اُس سے ادا ہونی یا نہیں الحدیث
بالجملہ اس حدیث میں یقین سے حسن ظن باسما مراد ہے اور یہی یقین کا پہلا درجہ ہے پس
حسن ظن انسان کو تصدیق کی طرف ہدایت کرتا ہے اور تصدیق کشف کی طرف اور کشف معرفت
حق کی طرف اور معرفت ہدایت کرتی ہے حق کی طرف اور حق ہی منتہی ہے تو جس وقت
مربط حق کی طرف منتہی ہوگا بذریعہ حق کے تو حق بھی اُسی کے طرف ہوگا کیونکہ حق نے ایک ٹیسی
چیز پر اُسکو مطلع کیا ہے اور وہ بڑی چیز اُس بندہ مومن کے لیے اسوجہ سے ہے کہ جس دلیں
وہ فتنے ہوتی ہے وہ کل نجاستوں سے پاک وصاف ہوتا ہے اسی لیے آنحضرت صلی اللہ علیہ

وآلہ وسلم فرماتے تھے کہ سخی کے گناہوں سے دور رہو کیونکہ اللہ اسکی دستگیری کرتا ہے جب
 اسکو لغزش ہوتی ہے عارف زبانی امام شعرانی کہتے تھے کہ کوئی شک نہیں ہے کہ فقراء
 سب کے سب اسخیا کرام ہیں اور انھوں نے ظاہری و باطنی دونوں سخاوتوں کو جمع کر لیا
 ہے ظاہری سخاوت یہ ہے کہ وہ مہمات دنیا پر حرصیں نہیں ہوتے اور باطنی سخاوت یہ ہے کہ
 وہ ماسوا اللہ کی نفی کرتے ہیں بخلات اور زہاد کے کہ ان میں یہ جامعیت نہیں ہوتی بلکہ ان میں
 صرف سخاوت ظاہری ہوتی ہے نہ باطنی اور اسی جامعیت کا نام اکبر اکبر ہے کذا فی
 جلاء النظر لسنن شہادت ابن الجلی اور دوسرا تزکیہ نفس ہے اخلاق رزیلہ سے اور راستہ
 کرنا اسکا اوصاف حمیدہ سے جسکو اصطلاح تصوف میں فنا اور بقا کہتے ہیں اور اخلاق رزیلہ
 کی حرمت اور اخلاق حمیدہ اختیار کرنیکے وجوب پر شریعت بہ ندائے اعلیٰ ناطق ہے
 یہاں تک کہ اعمال جوارح کا اُسکے مقابلہ میں کوئی اعتبار نہیں نماز وغیرہ ریا سے ادا کرنا بغیر
 اخلاص کے لہو میں دھنسل ہیں اور اکثر اعمال مباح نیک نیت کے ساتھ باعث حصول
 اجرا اور وصول مقام قرب ہوتے ہیں اسی واسطے صوفیہ و صلیین انھیں کے حاصل کر نہیں
 مشغوف رہتے ہیں چنانچہ حدیث میں ہے لا یزال العبد یتقرب الی بالنوافل اسی حد
 پر ارباب وحدت وجود و شہود ہر ایک اپنے فہم کے موافق عمل کرتے ہیں اور کلمہ لا یزال
 درجات قرب کے غیر متناہی ہونے پر دلالت کرتا ہے پس یہ مطالب صوفیہ صریح طور پر شرع
 شریف سے ثابت ہیں نفس اعتبار کے ساتھ تو اگر کوئی شخص مکمل یہ کہے کہ غیر شرع سے جو چیز
 ثابت ہو وہ مطلوب نہیں یہ صحیح ہے کیونکہ بعض لوگ بعضی چیزوں پر کہ جنہر شرع ناطق ہے عمل
 نہیں کرتے ہیں جیسا کہ بعض لوگوں کو حج میسر نہیں ہوتا ہے یوں ہی بعضوں کو فنا نفس و سلب
 بھی میسر نہیں ہوتی اور یہ جو صوفی کا مقولہ ہے کہ اصل مطلوب فنا و بقا اور استہلاک ہے
 اور ادر احکام کہ جن پر شریعت ناطق ہے وہ اُس کے مقابل میں کوئی اعتبار نہیں رکھتے یہ
 بھی ٹھیک ہے اس واسطے کہ نماز و روزہ بغیر اخلاص کے بے فائدہ ہیں اور مرتبہ
 احسان مراتب اسلام سے بھی اصطلاح شرع فوقیت رکھتا ہے پس صورت نوعیہ انسان نے
 جب اپنی زبان حال سے شرع کو مبداء فیاض سے چاہا تو سب سے پہلے فنا قلب و نفس
 ہی کو چاہا گو ظاہر میں بعض افراد کو یہ دولت میسر نہیں ہوئی جیسا کہ ادب بعضوں کو دولت
 اعمال ظاہری بلکہ ایمان بھی میسر نہیں ہوا جیسا کہ ارشاد الہی ناطق ہے

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ثُمَّ رَدَدْنَاهُ أَسْفَلَ سَافِلِينَ یعنی انسان کی استعداد
 عالی ہے اور وہی تقاضا شروع کرتی ہے کیونکہ احسن تقویم اُسی سے کتا بہ ہے اور
 بعض لوگوں نے جو اس استعداد کو ضائع کیا وہ اسفل السافلین میں روکے گئے خصوصیت افراد
 کو تحصیل کمالات میں دخل ہے نہ اصل اقتضائیں اور ارشاد نبوی صلی اللہ علیہ وسلم اکثر و
 ذکر اللہ حتی یبتولون انکم مجانیین علم عام ہے کل افراد انسان کو اور تصرف و
 بھی آنحضرت صلی اللہ علیہ وسلم سے ثابت ہے جیسا کہ حدیث میں آیا ہے کہ آنحضرت صلی اللہ
 علیہ وسلم نے حضرت علی کرم اللہ وجہہ کے سینہ پر ہاتھ رکھ کر جب کہ آپ کو یمن بھیجا تھا تصرف
 فرمایا حضرت امیر کرم اللہ وجہہ فرماتے تھے کہ آنحضرت صلی اللہ علیہ وسلم کے سرے سینہ پر
 ہاتھ رکھنے کے بعد سے مجھ پر کوئی قضیہ مشکل نہیں رہا اور ایک روایت میں ہے کہ آپ فرماتے تھے
 کہ مجھ کو بعد اس واقعہ کے پھر کسی فیصلہ کرنے میں شک نہیں ہوا اسکے راوی امام احمد اور
 اسحق بن راہویہ اور عبد اللہ اور عثمان پسران ابی شیبہ اور ابن ماجہ و طحاوی ہین باب فضائل
 صحابہ میں اور ابو یعلیٰ اور عبد اللہ نے زوائد زہد میں اور ابوداؤد ترمذی نے تحفین کے
 ساتھ اور نسائی نے خصائص میں اور طحاوی نے شکل الآثار میں اور ابن سعد اور احمد و ترمذی
 اور عدنی نے اپنے مسند میں اور مروزی نے کتاب العلم میں اور ابن جریر نے تہذیب الآثار
 میں تصحیح کے ساتھ اور بزار و ابن حبان نے اپنی صحیح میں اور حاکم نے بھی تصحیح کے ساتھ اور
 ابونعیم نے فضائل صحابہ میں اور عبد الرحمن بن سعد نے سیرت میں اور خلف بن عمر اور
 عکبری نے فوائد میں اور بیہقی نے سنن اور دلائل میں اور خطیب اور ضیاء نے مختارہ میں اسکو
 روایت کیا ہے اور اسکے سوا اکثر نے اور آنحضرت صلی اللہ علیہ وسلم نے جناب امیر کرم اللہ وجہہ
 کے روئے شریف پر ہاتھ پھر کر تصرف فرمایا جسوقت کہ آپ کو معاملہ براءۃ کے لیے بھیجا اسکے راوی
 بھی عبد اللہ بن امام احمد بن زوائد زہد میں اور مسند میں بسند صحیح اور ابن جریر تہذیب الآثار
 میں اور اسی طرح تصرف فرمایا آنحضرت صلی اللہ علیہ وسلم نے حضرت علی اور حضرت فاطمہ میں
 بعد ان کے نکاح کے بانی چھڑکنے کے ذریعہ سے ان دونوں کے سر اور چہرہ اور ہاتھوں اور

۱۵ بیشک ہم نے انسان کو پیدا کیا ابھی زیادہ صورت میں پھر کر دیا اسکو کتر سب کمزور یعنی اسکو لائق بنایا فرشتوں کے
 مقام کے پھر جب ہر منکر ہوا تو جانوروں سے بہتر ہو گیا ۱۶ بہت یاد کرو اللہ کو بیان تک کہ کہیں لوگ نکو دیوانہ ۱۷
 ۱۸ منسوب بہ تکبر اضمین و سکون کات و نسخ با ایک گانوں کا نام ہے ۱۹ انتہی الارب

سینہ اور شانوں پر اس حدیث کے راوی ابو حاتم رازی اور رویانی ہن سندین اور نسائی
 خصال اور عمل الیوم واللیلہ میں اور ابن حبان صحیح میں اور سمویہ فوائد میں اور دولابی
 فضائل میں اور عبد الرزاق جامع میں اور امام احمد سند اور مناقب میں اور عدنی اور سعد
 اور دورنی اور بیہقی سنن میں اور ابوالخیر حاکمی بھی طرق کثیرہ جیدہ سے مگر تھوڑے فرق کے
 ساتھ اُسکے راوی ہن اور تصرف فرانا آنحضرت صلی اللہ علیہ وسلم کا حضرت ابن عباس پر القاء
 تاویل مت آن اور علم کتاب اور حکمت اور فقہ کے ساتھ اُن کے قلب میں اس طرح پر کہ اُنکو اپنے
 سینہ مبارک سے لگایا یہ بھی ثابت ہے اور اس کے راوی جماعت ائمہ اہل صحیح وغیرہم ہن اور یہ
 سب امور اصل اصیل ہن تصرف مشایخ صوفیہ میں جو وہ اپنے مریدین پر کرتے ہن فتوحات
 مکبہ میں اقطاب عیسویں کے اسرار میں لکھا ہے کہ وہ لوگ جب کسی دوسرے شخص کو کوئی حال
 اپنے حالات میں سے کہ جسکے حامل وہ خود ہوتے ہن عنایت کرنا چاہتے ہن تو اُسکی
 استعداد نہیں دیکھتے بلکہ اُس سے بذریعہ کشف یا تعریف اُکسی کے ملتی ہن اور اُسوقت کبھی
 اُس سے معافہ کرتے ہن اور کبھی اپنے کپڑوں میں سے کوئی کپڑا دیتے ہن یا اُس سے
 کہتے ہن کہ اپنا کپڑا پھیلاؤ اور خود جس چیز کے دینے کا ارادہ کرتے ہن اُسکے لیے ہاتھ اٹھا کر
 جلو میں ہوا سے کچھ لاتے ہن اور دیکھنے والا دیکھتا ہے کہ یہ چلو اٹھاے ہوے ہن وہ چلو اُس
 شخص کے کپڑے میں ڈالتے جاتے ہن اور کہتے ہن کہ اس کپڑے کو اٹھا کر سینہ سے لگا لویا
 ہن تو تو اُس لگانے اور پہننے سے جس قدر حال وہ لوگ اُس شخص کو دینا چاہتے ہن وہ اُسین
 سرایت کر جاتا ہے **نقل** ہے کہ ایک بار جریر بن عبد اللہ کھلی نے حضرت رسول مقبول صلی اللہ
 علیہ وسلم سے شکایت کی کہ میں گھوڑے پر ٹھیک طور سے نہیں بیٹھ سکتا ہوں آپ نے
 اُن کے سینہ پر اپنا ہاتھ پھیر کر دعا کی جسکی برکت سے وہ گھوڑے پر ایسا چڑھنے لگے کہ کبھی
 گرے ہی نہیں اور حضرت جابر کا ایک گھوڑا کُند رفتار تھا اور سب گھوڑوں کے پیچھے
 پہنچتا تھا آپ نے اُسکے ایک کوڑا مار دیا جب سے وہ ایسا تیز ہو گیا کہ جب چلنا تو سب
 گھوڑوں کے آگے ہی پہنچتا اور چلنے میں کسی کے روکے سے نہ ٹکنا۔ اسی طرح حضرت
 ابو طلحہ کا بھی ایک گھوڑا کُند رفتار تھا آنحضرت صلی اللہ علیہ وسلم خود ایک بار اُس پر سوار ہوے

۱۷ منسوب بہ رویا جو ایک گاون ہے تعداد میں ۱۲ منتهی الارب **۱۸** منسوب بہ دولاب بضم وال ایک مقام
 ہے ۱۲ منتهی الارب **۱۹** منسوب بہ بجلہ ایک قبیلہ ہے بنی سلیم کا ۱۲ منتهی الارب

اور فرمایا کہ میں تو اسکو ایک دریا پاتا ہوں چنانچہ وہ ایسا ہی ہو گیا حضرت ابی ہریرہؓ نے حضور
 سرور عالم صلی اللہ علیہ وسلم سے شکایت کی کہ میرا حافظہ اچھا نہیں ہے آپ نے فرمایا کہ
 چادر بچھاؤ اُنھوں نے چادر بچھائی آپ نے ایک یا تین چلو ہوا سے لیکر اُس چادر میں ڈال دیے
 اور فرمایا کہ اسکو اپنے سینہ سے لگا لو اُنھوں نے لگالی وہ کہتے تھے کہ پھر میرا حافظہ ایسا قوی
 ہو گیا کہ جو چیز میں نے حضور سے سنی وہ یاد رہی اور جمع الجوامع میں بروایت ابن عباسؓ کہ
 حضرت ابی ہریرہؓ سے روایت ہے کہ آنحضرت صلی اللہ علیہ وسلم فرماتے تھے کہ ہے کوئی شخص
 جو لے اُس چیز سے کہ فرض کی ادا اور اُس کے رسول نے وہ ایک کلمہ ہے یا دو یا تین یا چار یا
 پانچ اور اُن باتوں کو اپنی چادر کے گوشہ میں باندھے اور اُن پر عمل کرے اور لوگوں سے عمل
 کرائے ابو ہریرہؓ کہتے ہیں کہ میں نے عرض کیا کہ یا رسول اللہ میں لون گا اور یہ کہ میں نے
 اپنا کپڑا بچھا دیا آنحضرت صلی اللہ علیہ وسلم مجھ سے ارشاد فرماتے لگے جب آپ خاموش
 ہوئے تو میں نے وہ چادر لپیٹ کر اپنے سینہ سے لگالی اور خیال رکھتا ہوں اُس وقت سے
 جو بات میں نے آپ سے سنی وہ بھولا نہیں ہوں پس حضرت ابو ہریرہؓ میں اُس وقت اس
 امر کی قبولیت کی اسناد اور لوگوں سے زائد تھی اسی وجہ سے اُنھوں نے اپنی قوت ایمانی
 کی وجہ سے فوراً چادر بچھا دی اور وہ کلیات بارزہ عالم مثال جو آنحضرت صلی اللہ علیہ وسلم نے
 ارشاد فرمائے اُنکے خیال میں تجسد ہو گئی تھی لہذا حضرت ابی ہریرہؓ نے اُن کو اپنی چادر میں
 اکٹھا کر لیا اپنی اُس قوت تخیلی سے جو اُن کی قوت ایمانی سے پیدا ہوئی تھی پھر اُس چادر کو
 اپنے سینہ سے لگا لیا تو اُس حال کی قوت جس سے آنحضرت صلی اللہ علیہ وسلم متلبس تھے بوجہ
 تجلی اسم الحفیظؑ تسلیم کی وہ آنحضرت صلی اللہ علیہ وسلم کے بیان کے وقت بھیل گئی اور آپ
 اپنی ہمت سے اس طرف متوجہ تھے کہ آپ کے الفاظ شریفہ سے حضرت ابی ہریرہؓ کے خیال میں
 قوت حال ساری ہو جائے تو وہ خیال جو حضرت ابی ہریرہؓ کی قوت ایمانی اور کمال استعداد
 سے پیدا ہوا تھا اُن کی چادر میں آیا اور اُس چادر سے اُن کے باطن میں جبکہ بفضل خدا نتیجہ
 ظاہر ہو گیا اور خود ابی ہریرہؓ نے کہا کہ میں خیال کرتا ہوں کہ اس حال کے بعد پھر جو چیز
 میں نے آپ سے سنی وہ نہیں بھولا اور خود اس کا شاہد آنحضرت صلی اللہ علیہ وسلم کا
 ارشاد ہے کہ ابو ہریرہؓ علم کے ظرف ہیں اور ہر امت میں ایک حکیم ہوتا ہے اور اس امت کے
 حکیم ابو ہریرہؓ ہیں تو جب حضرت ابی ہریرہؓ سے یہ خبر ظاہر ہوئی اُسی کا اثر اس امت میں پھیلا

اور باقی رہے گا قیامت تک وَالْحَمْدُ لِلّٰهِ رَبِّ الْعَالَمِیْنَ اور حضرت ابی ہریرہؓ کا چادر
 بچھانا اور آنحضرت صلی اللہ علیہ وسلم کا بہت کچھ ارشاد فرمانا اور ابی ہریرہؓ کا اُس چادر کو
 جمع کر کے اپنے دل پر لگانا اور یہ کہنا کہ پھر میں کوئی چیز بھولا نہیں اسکو اہل صحیح و غیرہم نے
 ان سے مطولاً اور مختصراً بھی روایت کیا ہے اور اگر کسی نے ابی ہریرہؓ کا بھول جانا کسی حدیث
 سے روایت کیا ہو تو وہ محمول ہوگا اس واقعہ سے قبل کی حالت پر چنانچہ اسکا صحیح خود بخود
 قول ہے جو روایت صحیحہ میں آیا ہے کہ حضرت ابی ہریرہؓ کہتے تھے کہ اُس ذات کی قسم جس نے
 آنحضرت صلی اللہ علیہ وسلم کو امر حق کے ساتھ بھیجا میں آپ کی اُن باتوں سے ایک بات بھی
 اس وقت تک نہیں بھولا اور بھی اسکی مخالفت نہوگا اُن کا یہ کہنا کہ اُن کے زمانہ میں اُن سے
 زیادہ کوئی حافظ حدیث بنویں مسلم کا نہ تھا اور ایک روایت صحیحہ میں ہے کہ حضرت ابی ہریرہؓ
 کہتے تھے کہ مجھ سے زائد کوئی راوی حدیث کا آنحضرت صلی اللہ علیہ وسلم سے نہ تھا سوائے عبداللہ
 ابن عمر کے کہ یوں تو میں بھی اپنے دل میں حدیث کو محفوظ کر لیتا تھا اور وہ بھی مگر میرے اور
 اُن کے صرف فرق یہ تھا کہ وہ لکھتے جاتے تھے علماء فرماتے ہیں کہ یہ بات معقول ہے کہ ابی ہریرہؓ
 کی تحقیق صرف اسوجہ سے تھی کہ وہ حافظ زیادہ تھے اور حضرت ابن عمر کی تحقیق اس وجہ سے تھی
 کہ وہ حافظ بھی تھے اور کاتب بھی چنانچہ امام طحاوی نے اسکو بہت تفصیل سے شرح مشکاۃ الآثار
 میں لکھا ہے اور اسی طرح آنحضرت صلی اللہ علیہ وسلم نے حضرت عمر کے سینہ پر جب اسلام
 لائے ہیں تین مرتبہ ہاتھ مارا اور ہر بار فرمایا کہ اے اللہ اس کے دل سے کینہ و بدی نکال دے
 اور اُس کو بدل دے ایمان سے اس حدیث کو طبرانی نے اوسط میں اور حاکم نے بسند صحیح
 روایت کیا ہے اور ابو عمر نے بھی استیعاب میں لکھا ہے بہت ابی داؤد سے بسند جدید
 حضرت عمر کے اسلام لانے کو اور یہ کہ آنحضرت صلی اللہ علیہ وسلم نے اُن کے سینہ پر ہاتھ مارا
 اور فرمایا کہ اے اللہ ان کو ہدایت کر اور سیوطی نے خصائص صغریٰ میں اُس جُز سے جو
 زرین نے خصائص میں روایت کیا اسطرح نقل کیا ہے کہ آنحضرت صلی اللہ علیہ وسلم نے اُن کے شانے
 دونوں پکڑ کے ہلائے وہ اُسی وقت اسلام لائے اور ابی ابن کعب کے دل میں ایک مرتبہ
 کچھ شک پڑ گیا اور وہ بہت سخت تھا یعنی زمانہ جاہلیت میں جو شکوک گزرتے تھے اُس سے
 بھی زائد سخت آنحضرت صلی اللہ علیہ وسلم نے اُن کے سینہ پر ہاتھ مار کر فرمایا کہ اے اللہ اس
 شیطان کو دور کر اُتی کہتے ہیں کہ میرے پسینہ نکل آیا اور یہ حال ہوا کہ میں گویا اللہ کو

سب سے الگ دیکھ رہا ہوں اسکے راوی بہیقی وغیرہ ہیں کتاب الحروف کہتا ہے کہ توجہ
 دیئے اور اُس کے اثر کرنے کی عمدہ دلیل حضرت جبریل علیہ السلام کے دبوچنے والا قصہ ہے
 آنحضرت صلی اللہ علیہ وسلم کو تعلیم کے وقت تین مرتبہ جیسا کہ کتب تفاسیر میں مرقوم ہے بعضے
 اہل سیر کہتے ہیں کہ اس تین مرتبہ دبوچنے میں حکمت یہ تھی کہ نفس نفیس آنحضرت صلی اللہ علیہ وسلم کا
 نفس کے تینوں مرتبوں امارہ ولو امہ ولحمہ سے تجاوز اور ترقی پا کر مطہنہ کی منزل پر ٹھہر جائے
 حق تعالیٰ نے حضرت جبریل کی تاثیر کو آپ کی روح مبارک کے ہلانے اور جہلانے اور غفلت میں
 دابنہ کے سبب اعلیٰ درجہ کمال پر ثابت اور راسخ کر دیا اس واسطے کہ کاملون کی تاثیر جو
 دوسروں میں اثر پیدا کرتی ہے اور جسکو اہل طریقت کی اصطلاح میں توجہ کہتے ہیں چار طرح سے
 ہوتی ہے پہلی تاثیر انعکاسی وہ ایسی ہے جیسے کوئی شخص عطر لگا کے مجلس میں آئے اور اس
 عطر کی خوشبو سے اہل مجلس کے دماغ معطر ہو جائیں اس فہم کی توجہ اور قسموں سے ضعیف ہے
 کیونکہ اس کا اثر اسی وقت تک ہے جب تک اُسکی صحبت ہے بعد اُسکے کچھ اثر باقی نہیں رہتا
 ہے دوسری تاثیر لسانی وہ ایسی ہے جیسے کوئی شخص بتی اور تیل ایک سکورے میں
 ڈال کر لائے اور دوسرے شخص کے پاس آگ ہو وہ اُسکو روشن کر کے چراغ کر دے سو اس
 قسم کی تاثیر البتہ کچھ قوت رکھتی ہے کہ سیکھنے سکھانے کے بعد بھی اُس کا اثر باقی رہتا ہے
 لیکن جب کوئی صدمہ ہو جاتا ہے جیسے آندھی آئے یا پانی برسے تو اُس کا اثر جاتا رہتا ہے
 اور بھی یہ تاثیر نفس اور لطیفون کو درست نہیں کر سکتی ہے جیسے تیل اور بتی اور سکورے کے
 ناکارہ پن کو فقط شعلہ سنوار نہیں سکتا تیسری تاثیر اصلاحی وہ اس طور سے ہے جیسے
 پانی کو دریا یا کنوئین سے نکال کر کسی خزانہ میں جمع کریں اور خزانہ کی راہ کو کوڑے کرکٹ
 سے فوارہ تک صاف کر کے زور سے اُس میں پانی چھوڑ دیں کہ فوارہ خوب زور سے
 چھوٹنے لگے اس قسم کی تاثیر ان تاثیروں سے زیادہ قوی ہے کہ اصلاح نفس اور تہذیب لطافت
 بھی اُس میں ہوتی ہے لیکن خزانہ کی استعداد اور راہ کی مسافت کے موافق فیضان
 ہوتا ہے نہ کنوئین اور دریا کی برابر اور باوجود ان سب باتوں کے اگر خزانہ میں کچھ فتور
 پڑ جاتا ہے تو نقصان ہونے میں بھی کوئی شک نہیں رہتا چوتھی تاثیر اتحادی کہ شیخ کامل
 اپنی روح کو طالب کی روح سے اس طرح ملا دے کہ شیخ کی روح کا کمال طالب کی روح
 میں افر کر جائے اور یہ نسبت ان تینوں قسموں کے زیادہ قوی ہے کیونکہ صاف معلوم ہوتا ہے

کہ دونوں کی روح کے ایک ہو جانے سے جو کچھ شیخ کی روح میں ہے وہی طالب کی روح
 میں بھی آجاتا ہے اور بار بار استفادہ کی حاجت نہیں پڑتی ہے یہ حضرت جبریل
 کی تاثیر بھی اتحادی ہی تھی کہ انھوں نے اپنی روح لطیف کو مسامات کی راہ سے آنحضرت
 صلی اللہ علیہ وسلم کے بدن مبارک میں داخل کر کے آپ کی روح اقدس میں ملا دیا کہ وہ دونوں
 شیر و شکر کی طرح گھل مل گئیں اور ایک عجیب حالت ملکیت اور بشریت کی پیدا ہو گئی جو
 بیان میں نہیں آسکتی نقل ہے حضرت خواجہ باقی باللہ دہلوی کے مکان پر ایک روز
 کئی مہمان آگئے اُس روز آپ کے یہاں کچھ کھانے کو نہ تھا آپ کو تشویش ہوئی اُن کے لیے
 کھانا تلاش کرنے لگے ایک نانہانی کی دوکان آپ کے مکان کے متصل تھی اُس نے جب یہ خبر
 سنی تو خان بھر و طیان خوب مرغن تیار کر کے لایا آپ اُس کو دیکھ کر بہت خوش ہوئے اور
 فرمایا کہ مانگ کیا مانگتا ہے اُس نے عرض کیا کہ مجھ کو اپنا سا کر دیجیے فرمایا کہ تو اُس حالت کھل
 نہ کر سکے گا کچھ اور مانگ اُس نے نہ مانا اور یہی مانگتا رہا جب بہت حاجزی کرنے لگا تو مجبور ہو کر
 آپ اُس کو حجرہ میں لے گئے اور تاثیر اتحادی اُس پر کی جب حجرہ سے باہر نکلے تو آپ میں اور
 اُس نانہانی کی صورت میں کچھ بھی فرق نہ تھا صرف اس قدر کہ آپ ہوشیار تھے اور وہ بیوش
 اور سرشار پھر وہ تین روز تک اُسی سکر اور بیوشی میں رہ کر انتقال کر گیا حضرت شاہ خوب اللہ
 الہ آبادی طبقات مشائخ کے بیان میں لکھتے ہیں کہ ایک بار نواب خان جہان ظفر جنگ نے کہا کہ
 نقشبندیہ طریقہ میں پہلے گرمی ہوتی ہے پھر سردی یہ بات حضرت شاہ محمد افضل الہ آبادی نے سن کر
 میری طرف دیکھا میں نے عرض کیا کہ پہلے گرمی مشد کی توجہ کے اثر سے ہوتی ہے جو طالب کے
 آئینہ میں منعکس ہوتی ہے تاکہ وہ اُس کی لذت پا کر اُس کے حاصل کرنے کے لیے مستعد ہو گر یہ گرمی
 عاریتی ہوتی ہے دریا نہیں ہوتی مگر جبکہ مرید طالب ارشاد مرشد کامل پر عمل کرتا ہے تو وہ ملکہ
 اُس کی ملک ہو کر پاؤں ہوجاتا ہے ایک روز ایک مرید جدید نے ایک درویش سے کہ جو ذکر شاغل
 تھے کہا کہ جب میں آپ کے مقابل ہوتا ہوں تو مجھ کو ذکر قلبی کا جوش اور غلبہ بہت ہوتا ہے اور جب
 آپ سے جدا ہوتا ہوں تو وہ غلبہ جاتا رہتا ہے انھوں نے جواب دیا کہ دریا کا پانی ہمیشہ
 جاری رہتا ہے مگر جب آندھی چلتی ہے تو اُس میں بھی جوش آتا ہے تو شیخ کی حضوری مثل تیز
 آندھی کے ہے اور تلقین ذکر وغیرہ پس اُس کے متعلق بھی تحقیق سن لینا چاہیے ملا علی قاری
 حنفی کی رسالہ مختصر موضوعات میں بعد نقل قول منکرین خرقہ کے لکھتے ہیں کہ میرے نزدیک

یونہی نسبت تلقین جو صوفیہ میں متعارف ہے اسکی بھی کوئی اصل نہیں حضرت شاہ ولی اللہ
 محدث دہلوی قول الجلیل میں بعد ذکر کرنے اس حدیث سلسلہ کے جو دربارہ تلقین شیخ کے
 مرید کو مشایخ چشتیہ سے ہے لکھتے ہیں کہ اس حدیث کو ہم نے صرف مشایخ چشتیہ کے پاس
 پایا ہے اور اہل حدیث کے قاعدون پر تو اس میں بڑی بحث ہے حضرت شاہ عبد العزیز محدث
 اسی کلام کے حاشیہ میں لکھتے ہیں کہ بحث کی وجہ یہ ہے کہ یہ حدیث محدثین کے طور پر نہایت
 غریب ہے اور شدت منقطع اس واسطے کہ ملاقات حضرت حسن بصری کی حضرت علی کرم اللہ وجہہ
 سے باعتبار تاریخ کے ثابت نہیں اور رکاکت الفاظ اسکے علاوہ ہے میں کہتا ہوں کہ مشایخ
 چشتیہ ہی صرف اس حدیث کے راوی نہیں ہیں بلکہ مشایخ کبرویہ و سرور دیہ وغیرہم نے
 بھی اسکی روایت کی ہے اور الفاظ کے رکیک ہونے کا کوئی اعتبار نہیں ہے کیونکہ ہو سکتا ہے
 کہ راوی نے اسکو بالمعنی روایت کیا ہو اور مشایخ نے کہیں یہ امر صاف صاف نہیں کہا کہ
 یہ لفظ حدیث کی ہے یا یہ کہ اس میں الفاظ کے رکیک ہونے کا شائبہ نہیں پایا جاتا قشاشی
 کہتے ہیں کہ شداد بن اوس کی حدیث شیخ وقت کے لیے سند ہو سکتی ہے اپنے مریدین کی
 جماعت کو تلقین کلمہ لا الہ الا اللہ کے واسطے جمع کر کے اور اسی طرف مشایخ طریقہ کبرویہ میں سے
 شیخ قطب الدین دمشقی بھی گئے ہیں وہ رسالہ مکہ میں لکھتے ہیں کہ صرف تلقین کلمہ لا الہ الا اللہ کے
 متعلق میں نے کسی کتاب میں محدثین کی کتابوں سے نہیں دیکھا نہ سن میں نہ مسانید اور
 نہ جوامع میں اس شے خاص کو جو اس بارہ خاص میں آنحضرت صلی اللہ علیہ وسلم سے وارد
 ہوئی ہو لیکن رسالہ ریحان القلوب میں البتہ یہ حدیث تلقین کی جو متن میں مذکور ہے لکھی ہوئی
 دیکھی ہے اور اسے سبط حافظ ابی الفتوح طائوسی یعنی سید سندہتہ اللہ بن عطاء اللہ بنی
 حسینی فاسی مشہور بہ شاہ میر سے بھی منقول ہے اور وہ صاحب تصانیف تھے شل شرح موطا

۱۔ وہ حدیث یہ ہے: قالوا جاء علي الى النبي صلى الله عليه وسلم فقال يا رسول الله دلني على خير ما طريقي الى الله
 وافضلها عند الله واسهلها لعباده فقال رسول الله صلى الله عليه وسلم عليك بلاثمة الذكر في الخلوة فقال علي كرم الله
 وجهه كيف اذكر يا رسول الله فقال رسول الله صلى الله عليه وسلم قل لا اله الا الله ثلاث
 مرّة دخل سمع ثم قال علي كرم الله وجهه لا اله الا الله ثلاث مرّة والنبي صلى الله عليه وسلم يسمع ثم
 لقن عليه كرم الله وجهه الحسن البصري وهكذا حتى وصل اليها ۱۲ قول الجليل ۲۔ یہ رسالہ مولفہ شیخ
 حلال الدین ابوالحسن یوسف بن عبد اللہ بن عمرو عجمی کورانی کا ہے ۱۲۔ منسوب بہ طاؤس جو مشہور تابعی تھے ۱۲
 ۳۔ منسوب بہ فاس جو ایک بڑا شہر ہے مغرب میں ۱۲ مثنی الارب

اور حواشی اُن سلسلات کے جو انھوں نے روایت کیے اپنے جد حافظ ابو الفتوح اور امام تاج الدین
عبدالرحمن بن شہاب الدین سعد بن محمد رشیدی گاذرونی سے مع اُن کے اُس طریقہ روایت
کے بھی کہ جو امام موصوف کو اُن کے جد ابی الفتوح سے تھی اور یہ دونوں سند میں متصل ہیں حضرت
جنید سے بند مشہور سید موصوف کا قول ہے کہ یہ حدیث ثابت ہے اولیاء متقین اور شاخ
متقنین کے سلسلہ میں لیکن محدثین نے اس میں کلام کیا ہے اور اسی وجہ سے یہ مسانید اور
سنن میں مذکور نہیں اور اس حیثیت سے بھی کہ حضرت حسن بصری رضی اللہ عنہ کی سماعت حضرت
علی کرم اللہ وجہہ سے مشہور نہیں یا ابن ہبہ کہ وہ حضرت امیر کرم اللہ وجہہ کی معاصر ضرور تھی کیونکہ وہ
حضرت عمر رضی اللہ عنہ کے زمانہ خلافت میں پیدا ہوئے اور یہ امر بھی صحیح ہے کہ انھوں نے
حضرت عثمان رضی اللہ عنہ کا خطبہ سنا بعد اُسکے حافظ ابن جزری کا کلام اسنی المطالب فی مناقب علی ابن
طالب میں جو مذکور ہے وہ ذکر کیا قشاشی کہتے ہیں کہ اس رسالہ میں حضرت حسن بصری کا ذکر
بہت ہے حالانکہ اسکی ضرورت نہ تھی اس واسطے کہ اُس کا جھگڑا اتحاد الفرقہ میں طے ہو چکا ہے
اور اُن روایتوں سے جنکے راوی ثقات ہیں وہ یہ کہ حضرت حسن بصری فرماتے تھے کہ میں نے
حضرت علی کرم اللہ وجہہ سے سنا ہے اور یہ امر اپنی جگہ پر مسلم ہے کہ راوی ثقہ جو تیس کرتا ہے
وہ اُسی وقت کہ جب روایت میں اپنے شیخ سے الفاظ صریح سماع والے لکھتا ہے تب اُسکی
روایت مقبول اور اُسکی اسناد متصل سمجھے جاتے ہیں اور اسکے راوی بر قول سید ہتمہ اللہ
اولیاء متقین و شاخ متقین ہیں ان لوگوں کی تصریح متقین کے متعلق دیے ہی ہے جیسے سماع
کی تصریح کیونکہ وہ اُسکو بھی شامل ہے تو اُسکی اسناد مقتضائے قاعدہ مذکورہ متصل بھی ہون گی
فقط مترجم قول اجمیل لکھتے ہیں کہ فی الواقع کتب اسما الرجال سے اس روایت کا اتصال شکل ہے
لیکن اولیاء حیات کے ساتھ حسن ظن اسکو مقتضی ہے کہ یہ حدیث بوجہ شبہ پایہ اعتبار سے ناقص
نہ کی جائے کیونکہ امام اعظم اور امام مالک کے نزدیک بشرط عدالت روایت حدیث مرسل بھی حجت
واللہ اعلم۔ شیخ کردی مالک الا برار اور انباہ الانباہ میں لکھتے ہیں کہ ابن اوس کی حدیث دلیل ہر

۱۱ منسوب بہ مرشد ایک شخص کا نام ہے ۱۲ منتهی الارباب ۱۳ منسوب بہ گاذرون۔ نسخہ کات و سکون الف و فتح
فار ایک شہر کا نام ہے ۱۴ منتهی الارباب ۱۵ مع حقن بضم یں و قات مفتوح یعنی استوار و حکم کذا فی المنتخب ۱۶ منہ
۱۷ اس سے مراد حضرت شیخ ابراہیم کردی ہیں یہ اصول اور فروع فقہیہ اور علوم صوفیہ میں آیت من آیات اللہ تھے اور
اپنے زمانہ میں منکورد و مشارالہ تھے اطراف سے انکے پاس استفعت آیا کرتے تھے اور وہ اُن کے جواب لکھتے اور اُن کے رسائل
بناتے اور ان کل علوم و فنون میں اُن کی تحریر عظیم المنظر ہے اور اُن سے اُن کی (بقیہ حاشیہ صفحہ ۱۴۳ پر ملاحظہ ہو)

تلقین ذکر کے مریدین کے واسطے بیعت لینے کے وقت اور دلیل ذکر جہر پر مجتمع ہونے کی بھی شاہد ہے اصل تلقین اور کیفیت خاصہ کے لیے لیکن حدیث مرویہ حضرت علی کرم اللہ وجہہ جو صوفیہ میں متداول ہے وہ اگرچہ کتب احادیث میں نہیں ہے لیکن اُس کا کوئی مخالف بھی نہیں ہے اور اگر صرف حضرات صوفیہ ہی اُس کے راوی ہیں تو بھی کچھ نقصان نہیں کیونکہ راویان حدیث اہل السند ہی ہیں جو متقی ہیں اور خطیب نے کفایہ میں تمام علماء کا اتفاق اس بات پر نقل کیا ہے کہ اگر کوئی شخص ثقہ تھا ایسی حدیث نقل کرے جسکو اور کسی نے نقل نہ کیا ہو تو اُس کا قبول کرنا واجب ہے اور علماء نے تصریح کی ہے اس تلقین کی جو صریح بالسمع کے معنی میں ہے تو اُن کے نزدیک اسناد متصل بالسمع صحیح ہیں اور کوئی اصول میں سے اس کا مخالف بھی نہیں با اینہما کہ اس میں توحید کے معنی مناسبت اور مقتضی حال کے طور پر مرعی ہیں کیونکہ آنکھوں کے بند کرنے سے ایک نوع کے ولی کیسوی معلوم ہوتی ہے اسکے علاوہ بہت سی صورتیں مریات وغیرہ اور سموعات میں ایسے ہیں کہ وہ صورتیں جب قلب پر پہنچتی ہیں تو اُن کے علاوہ جو ہوتے ہیں وہ منتفی ہو جاتی ہیں اور جب وقت امر تلقین شدہ کی طرف کہ جو آواز بلند ہوتا ہے یا مثال امر کان لگایا جاتا ہے تو وہ صور کثیرہ کہ جو قلب میں کان کی طرف سے داخل ہوتی ہیں منتفی ہو جاتی ہیں اور جب وقت صورت ذکر خاص معنی ذکر میں حاضر ہوتی ہے تو کثرت خیالیہ کی صورت بھی وہی منتفی ہو جاتی ہے اور جب وقت وہ اُسکی نفی کرتا ہے بسبب ذکر دائمی اور حضوری ذکر کے یہاں تک کہ آہستہ آہستہ صورت کثیرہ خیالیہ اور سیہ مٹ جاتی ہیں تو دل میں انوار توحید موافق اُسکی استعداد کے چمکنے لگتے ہیں حدیث شریف میں آیا ہے کہ ہر چیز کے لیے ایک شے صاف کرنے والی ہوتی ہے اور قلوب کے صاف کرنے والی شے اللہ کی یاد ہے میں

(بقیہ حاشیہ معلق صفحہ ۱۲۲) براعت علمی اور فضیلت معلوم ہوتی ہے اُن کی تالیفات یہ ہیں رسالہ نصیح الاخبار والاکثار الی تخری علی السنۃ الصوفیہ اور نشر الزہری الذکر بالجہر اور احاط المینب الی الفضل الجہر مذکر اسرار سالک الابرار فی احادیث النبی المختار اور مسک الوسط الدانی الی مالہ در الملتقطہ للصناعات اور مسک المختار اور مسک الاعتدال اور مسک التفریق تحقیق تکلیف اور تحقیق عدم تاسید الکفار فی عذاب النار اور احاط الذکی اور تحقیق التجلی فی الصور اور مطلع الجود تحقیق التزیہ فی وحدۃ الوجود اور مذاق فی تقریریں کثرت اور تنبیہ العقول علی تزیہ الصوفیہ عن اعتقاد التجسم العینیہ والاتحاد والخلول اور جلاء الفہم اور تہذیب اللہ المراد ووصول الی ان علم السد بالاشیاء ازلا علی التفصیل اور مسک القوم فی مطابقتہ تعلق الخیرۃ بالحادث بتعلق العلم القديم اور جو الاعتقاد قصد السبیل اور بطنہ المیر اور الملامح محیط تحقیق کسب بین طرفہ الافراط والتفریط اور تعلقات فصوص فتوحات وغیرہ مولانا شیخ اکبر بادرسو سے اسکے ان کی نو کتب اور رسائل بھی ہیں اور انکی اسانید کی ذہانت اہم لایقاط العلم میں موجود ہے ۱۲۲

کہتا ہوں کہ حدیث کے الفاظ بعض مائتوں میں یوں بھی ہیں کہ جناب امیر کرم اللہ وجہہ فرماتے تھے کہ میں نے آنحضرت صلی اللہ علیہ وسلم سے عرض کیا کہ آپ مجھے قریب تر اور سہلتر راہ اللہ کی طرف جو ہو وہ بتائیے آپ نے فرمایا اے علی اسکی یاد ہمیشہ رکھو خواہ وہ باظہار ہو یا بہ انخفات انھوں نے عرض کیا کہ ذکر تو تمام سب لوگ کرتے ہیں اور میں خاص چاہتا ہوں آپ نے فرمایا کہ سب بڑی چیز میرے اور مجھ سے قبل کے انبیاء علیہم السلام کے مقولوں کے مطابق لا الہ الا اللہ ہے اگر ساتوں آسمان اور ساتوں زمین ایک پلہ میں ہوں اور لا الہ الا اللہ ایک پلہ میں تو بھی لا الہ الا اللہ ہی کا پلہ بھاری ہوگا اور اے علی قیامت نہ قائم ہوگی جب تک روئے زمین پر ایک بھی اللہ اللہ کہہ کر نبوالا ہوگا پھر حضرت علی کرم اللہ وجہہ نے عرض کیا کہ میں ذکر کس طرح کروں آپ نے فرمایا کہ اپنی دونوں آنکھیں بند کر و تا آخر حدیث یہ حدیث بھی ویسی ہے جیسی حضرت ابی سعید خدری رضی اللہ عنہ سے مروی ہے وہ کہتے تھے کہ مجھ سے آنحضرت صلی اللہ علیہ وسلم نے فرمایا کہ حضرت موسیٰ علیہ السلام نے ایک بار جناب باری سے عرض کیا کہ مجھے کوئی ایسی چیز بتا جس سے میں تجھے یاد کیا کروں اور دعا مانگا کروں جناب باری نے فرمایا کہ اے موسیٰ لا الہ الا اللہ کہہ کر و حضرت موسیٰ نے فرمایا کہ یہ تو میرے اور سب بندے بھی کہتے ہیں حکم ہوا کہ لا الہ الا اللہ انھوں نے کہا لا الہ الا انت میں خاص چیز اپنے لیے چاہتا ہوں حکم ہوا کہ موسیٰ اگر ساتوں آسمان اور جو کچھ اُن میں ہے سوا میرے اور ساتوں زمینیں ایک پلہ میں رکھی جائیں اور لا الہ الا اللہ دوسرے پلہ میں تو لا الہ الا اللہ ہی کا پلہ بھاری ہوگا اس حدیث کو روایت کیا ابو یعلیٰ نے اپنی سند میں

۱۔ ابن حبان ثقات میں لکھتے ہیں کہ احمد بن علی بن المتنی بن یحییٰ بن عیسیٰ بن ہلال التیمی ابو یعلیٰ موصل کے رہنے والے تھے اور روایت کرتے تھے محمد بن صباح دولابی اور غسان بن الربیع اور یحییٰ بن معین اور اہل عراق متقنین فی الروایات و مواعظین بر روایت دین و اسباب طاعت ان کا انتقال ۳۳ھ میں ہوا وہی طبقات الحفاظ میں لکھتے ہیں کہ انھوں نے علی بن جعد اور یحییٰ بن معین اور محمد بن المنہال الضریر اور غسان بن الربیع اور شبان بن فروخ اور یحییٰ حمانی وغیرہم سے روایت کیا اور انھوں نے ایک سچم تین جزو کا بھالا جو اُن کی شیوخ حدیث کا تھا اور اُن سے روایت حدیث کی ابو حاتم ابن حبان اور ابو یعلیٰ نیشاپوری اور حمزہ بن محمد کنانی اور ابو بکر السعفی اور ابو بکر بن المقرئ اور ابو عمرو بن حمدان اور نصر بن احمد رحمہم اور محمد بن نصر نخاس اور بہت لوگوں نے یزید بن محمد ازوی کہتے تھے کہ ابو یعلیٰ بہت سچے اور امانت دار اور دیندار و عظیم شخص تھے جس روز اُن کا انتقال ہوا اُس روز اکثر دوکانیں بند ہو گئیں اور بہت سے لوگ جنازہ پر آئے ابو عمر کہتے تھے کہ ابو یعلیٰ نے اُن کا ذکر کیا تو اُن کو تفصیل دی حسن بن سفیان پر تب لوگوں نے اُن سے کہا کہ ابو یعلیٰ کو حسن پر کیسے تفصیل دیتے ہو حالانکہ انکا سند اُن کی سند سے بڑا ہے اور انکی شیوخ ان کے شیوخ سے اعلیٰ ہیں تب انھوں نے کہا کہ ابو یعلیٰ حدیث بیان کرتے تھے احتساباً یعنی ثواب کا خیال کر کے اور حسن حدیث بیان کرنے تھے اکتساباً یعنی (بقیہ حاشیہ صفحہ ۲۵ پر ملاحظہ ہو)

اور نسائی نے سنن کبریٰ میں اور حکیم ترمذی نے نوادر الاصول میں اور ابن حبان نے اپنی صحیح میں اور حاکم نے مستدرک اور صحیح میں اور ابو نعیم نے حلیۃ الاولیاء میں اور بیہقی نے الاسماء والصفات میں اور ضیاء نے مختارہ میں اور بزار اور حاکم نے حضرت ابن عمر سے مرفوعاً روایت کی کہ جب حضرت نوح علیہ السلام کی وفات ہونے لگی تو اکھفون نے اپنے دو بیٹوں کو بلایا کہ فرمایا کہ میں تم کو حکم دیتا ہوں لا الہ الا اللہ پڑھنے کا کیونکہ آسمان اور زمینیں اور جو کچھ اُن دونوں میں ہے اگر ایک پلہ ترازو میں رکھے جائیں اور کلمہ لا الہ الا اللہ دوسرے پلہ میں تو کلمہ کا پلہ بھاری ہوگا اور ترازو کا لا الہ الا اللہ کی وجہ سے بھاری ہونا یہ حدیث حضرت ابن عمرؓ میں بھی ہے بہ سند حسن بر قول امام احمد و ترمذی و ابن ماجہ و ابن حبان و حاکم باصحیح اور بیہقی کے نزدیک شعب الایمان میں اور طبرانی کے نزدیک حضرت ابن عباس کی حدیث میں اور ظاہر ہے کہ شہادت لا الہ الا اللہ کی حاصل ہے کل مسلمانوں کو اور انبیاء مرسلین کے لیے بھی یہی طور پر ہے کوئی زیادتی نہیں اب جو اُن کو خاص طور پر اس ذکر کی کثرت کا اور اس پر موطبت کرنیکا

(بقیہ حاشیہ متعلق صفحہ ۱۲۴) بطور علم حاصل کرنے کے پھر ابن حبان نے جو اُن کی تعریف کی تھی وہ وہی نے بیان کی اور کہا کہ حاکم کہتے تھے تعجب سے کہ میں اباعلیٰ حافظ کو ابو یعلیٰ سمجھتا تھا بوجہ اُن کے اتقان اور حفظ حدیث کے اور غالباً اُن سے علم حدیث میں تھوڑی حد میں غفنی ہوگی حاکم کہتے تھے کہ وہ ثقہ مامون تھے ابو علی حافظ کہتے تھے کہ اگر ابو یعلیٰ اپنی یوسف علیٰ بشر بن الولید کی کتابوں کے دیکھنے میں مشغول ہو جاتے تو وہ بصرہ میں سلیمان بن حرب اور ابو الولید طایسی کو ضرور پاجاتے سمعانی کہتے تھے کہ میں نے اسمیل بن محمد بن الفضل حافظ سے سنا وہ کہتے تھے کہ میں نے بہک سند پڑھو مثل سند مدنی اور ابن یسغ کی مگر وہ سب مثل ہندون کے تھے اور ابو یعلیٰ کا سند مثل اُس دریا کے تھا کہ جس سے بہت نہروں نکل جوں اور اُن کا اُس سند کے سوا ایک سند مغاربہ بھی ہے ابن صلاح کا قول کہ سند امام احمد اور اسانید مثل سند ابی یعلیٰ اور بزار و دارمی و ابن ماجہ و ابو یعلیٰ اور عبد بن حمید کے یہ اصول خمسہ اور اُن کی مشاہدات میں بطور احتجاج کے نہیں مل سکتی ہیں یہ ظاہر ہے اسوجہ سے کہ بیان اُن سے احتجاج میں مطلقاً اُن کے راویوں سے بحث کی کوئی ضرورت نہیں ہوتی رہا بعد نقد سند کے پھر سب برابر ہیں اگر وہ محبت ہیں تو یہ بھی اور اگر وہ نہیں تو یہ بھی نہیں اور اگر حدیثیں ان کتابوں میں وہ ہیں جو صحیح ہیں اُن سے جو اصول خمسہ وغیرہ میں ہیں اور چند حدیثیں سنن میں ایسی ہیں جو صحیح ہیں اُن حدیثوں سے جو اُن کتابوں میں ہیں بائینہ ابن صلاح کے اس قول میں خود کلام ہے جیسا کہ ہم مقدمہ میں امام احمد کے سند کے بارہ میں کہہ آئے ہیں اور یوں ہی سند داری ہے سیوطی کہتے ہیں کہ ایک جامع نے اسی کو صحیح کہا ہے اور حافظ علانی کے نزدیک یہ مرتبہ میں سنن سے کم نہیں ہے بلکہ اگر ابن ماجہ کے بدلے یہ پانچوں میں ملا دیا جائے تو زیادہ تر ہے حافظ ابن حجر کہتے تھے کہ اگر اُن پانچوں کے ساتھ چھٹی کتاب بھی ملا دی جائے تو سب اور عمدہ زائد ہے کیونکہ اسکے راوی ضعیف کم ہیں اور احادیث منکر اور شاذ بھی اس میں بہت نادر ہیں اور اسکے اسناد بھی عالی ہیں اور اُس کے تلاشیات بھی بخاری کی تلاشیات سے زیادہ ہیں اگرچہ اس میں حدیثیں مرسلہ اور موقوفہ بھی ہیں مگر بائینہ وہ اسی لاین ہے کہ صحاح میں شامل کیا جائے

حکم ہوا وہی ہے جس طرح کہ سالکین راہ حق کرتے ہیں اور یہ بعینہ وہی تلقین ہے کہ جو بزرگان
 محققین سے بطریق توارث چلی آئی ہے اگرچہ اسکی کیفیت میں اختلاف ہو گیا ہے مگر اصل تلقین
 کلمہ طیبہ کا ثبوت ان دونوں حدیثوں سے کافی ہے اور یہی دونوں حدیثیں شاہدین عادلین
 ہیں باوجودیکہ ان دونوں میں نفی کسی کیفیت کی نہیں ہے پس یا تو ان دونوں میں ہی کیفیت
 بعینہا ہوگی یا کوئی اور کیفیت ہوگی اور اس کا اختلاف تلقین کرنے والوں کے اختلاف زبان و مکان
 و شان کی وجہ سے ہوگا اور یہ امر اس امت میں ناممکن ہے اسی واسطے اس میں اولیاء بہت ہوئے
 اور یہ امت خیرالامم ہوئی اصبہانی لیث سے روایت کرتے ہیں کہ وہ کہتے تھے کہ حضرت عیسیٰ السلام
 کہا کرتے تھے کہ اُمّت محمدی صلی اللہ علیہ وسلم سب لوگوں سے زائد تفضل ترازو میں ہوگی اسوجہ سے
 کہ ان کی زبان سے وہ کلمہ جو اگلوں پر گران تھا ادا ہوتا رہتا ہے یعنی لا الہ الا اللہ ابن عسا کر اور
 حضرت شیخ شہاب الدین سہروردی عبدالرحمن بن زید سے وہ اپنے باپ سے روایت کرتے
 ہیں کہ حضرت عیسیٰ علیہ السلام نے عرض کیا کہ یا رب اس اُمّت مرحومہ کا حال مجھے بتا جنانہی
 نے فرمایا کہ اُمّت محمدیہ صلی اللہ علیہ وسلم میں علما و اصفیاء و عظام و علمائے انبیاء کے ہونگے
 وہ مجھ سے میرے تھوڑے دینے پر بھی راضی ہونگے اور میں اُن سے اُنکے تھوڑے علم پر بھی راضی
 ہوں گا اور اُن کو جنت میں داخل کروں گا بدولت کلمہ لا الہ الا اللہ کے اسی عیسیٰ وہ لوگ اکثر
 جنتی ہونگے کیونکہ اتنی کوئی قوم کلمہ گو نہ ہوگی اور جب قدر وہ سجدے کریں گے اتنے کوئی سجدے
 نہ کرے گا اور ایسی حدیث کا حکم مرفوع کا ہے کیونکہ یہ وہ امر نہیں ہے جو اسے سے کہا جاتا
 ہو کیونکہ یہ اُن اخبار عیسویہ سے ہے جس میں تحریف و تصحیف کا وہم نہیں ہو سکتا تو یہ بات معلوم
 ہوئی کہ لا الہ الا اللہ کی تلقین سنت الہیہ ہے اور ارشاد الہی انبیاء علیہم السلام کو اور اُن سے اولیاء
 کو اور اوپر بیان ہو چکا کہ سیوطی اُسکا اتصال بطور مرفوع یقینی سمجھتے ہیں اور ظاہر ہے کہ اگر
 اُن کو بلا قائل کرنے تحت ظاہر یہ کے اُسپر یقین ہوتا تو وہ باوصف انکار محدثین ظاہرین کے اور
 باوجود اسکے کہ وہ خود بھی اولاً محدثین ہی کے تبع اور خود ظاہری شدید التنفید تھی کیسے اسکو
 قبول کرتے پس معلوم ہوتا ہے کہ اُنھوں نے اسکی تصحیح بالمشافہ بیداری میں آنحضرت
 صلی اللہ علیہ وسلم سے کی ہوگی واللہ اعلم اور امام احمد اور ابن حبان اپنی صحیح میں حضرت علیؓ
 سے روایت کرتے ہیں کہ وہ کہتے تھے کہ مجھکو آنحضرت صلی اللہ علیہ وسلم نے یہ کلمات تلقین کیے
 اور وصیت فرمائی کہ جب کوئی تکلیف یا شدت ہو تو پڑھ لیا کرو وہ یہ ہیں - لا الہ الا اللہ بحالیم

الْكَرِيمُ سُبْحَانَهُ تَبَارَكَ اللَّهُ رَبُّ الْعَرْشِ الْعَظِيمِ وَالْحَمْدُ لِلَّهِ رَبِّ الْعَالَمِينَ اِسْكُونَا مَنِي
 بھئی خصال نص حضرت علی بن کئی طریقوں سے روایت کیا ہے رسالہ اصباح الحق النصیح میں ہے
 کہ عموماً تعین اوراد واذکار بدعت نہیں ہے حسن حصین اور اذکار نوودی اور عل الیوم واللیلہ
 ابن سنی وغیرہ تعین اوراد وافرکار سے مالا مال ہیں سنون کو بدعت حقیقیہ کہنا سخت بیباکی ہے
 علامہ سیوطی نتیجہ الفکر فی الجہر بالذکر میں اکیسویں حدیث میں حضرت انس سے روایت کرتے
 ہیں جسکا ترجمہ یہ ہے کہ اگر ہم ایسے قوم کے ساتھ بیٹھیں جو خدا کا ذکر کرتے ہیں بعد نماز صبح کے
 طلوع آفتاب تک اور بعد عصر کے غروب آفتاب تک تو ہم کو دنیا و مافیہا دونوں سے زیادہ تر
 محبوب ہے اس سے صاف تعین وقت مستفاد ہے مختصر یہ ہے کہ اسکی اصل آیات و احادیث
 سے پائی جاتی ہے حضرت مولانا شاہ رفیع الدین دہلوی رسالہ مسائل کے بیسویں سوال کے
 جواب میں لکھتے ہیں کہ اصل ان ذکرون اور شغلون اور مراقبہ کی آیات و احادیث سے ثابت
 ہے لیکن طریقہ شدد و ضرب یہ مشایخ کے تجربوں سے ہیں یہ البتہ بدعت ہیں لیکن بدعت کی
 دو قسمیں ہیں ایک وہ کہ جسمین کج کے معنی پائے جائیں تو وہ بدعت سبیلہ ہوگی دوسری
 وہ کہ جبکی اصل صحیح شرع میں ہو اور دینی فالمدی بھی اُس میں پائے جائیں تو یہ قسم بدعت
 کی حسنہ یا مباح ہوگی حضرت مولانا شاہ عبدالعزیز دہلوی نے ان تمام امور کو ایک ہی آیت
 کے عموم سے مستنبط کیا ہے تفسیر فتح العزیز میں آیہ کریمہ وَاذْكُرْ اسْمَ رَبِّكَ کی ذیل میں لکھتے
 ہیں کہ یاد کرنا نام اپنے پروردگار کا ہمیشگی کی طور پر ہر وقت اور ہر شغل میں اور ہر عبادت میں
 خواہ ادل خواہ آخر خواہ درمیان میں اُس عبادت کے اور وہ یاد خواہ زبان سے ہو خواہ
 دل سے خواہ سر سے خواہ اخفی سے اور خواہ نفس سے دن کو ہو یا رات کو اور ذکر لسانی جہر سے
 ہو یا خفی اور پروردگار کا نام خواہ اسم ذات ہو خواہ اسم اشارہ یا اسم حسنی میں سے
 کوئی نام جو سالک کے مناسب نفس و حال و وقت ہو چنانچہ حضرت شیخ ابوالنجیب سروردی
 بغدادی قدس سرہ سے منقول ہے کہ جب کوئی طالب حق اُن کے پاس آتا تھا تو پہلے اُسکو
 ایک چلہ یاد دہانہ کرنے کا حکم دیتے پھر اُسکو اپنے روبرو بٹھلا کر نو دونہ نام پاک باری تعالیٰ
 پڑھتے اور اپنی آنکھ اُسکی آنکھ سے لٹائے رہتے اگر ان اسماء الہیہ سے کسی نام پر اُس کا چہرہ
 متغیر ہو جاتا اور کانپ اُٹھتا یا اُچھل پڑتا تو اُس سے کہہ دیتے کہ تیری کشائش کا واسی اسم سے
 ہوگی اور اُسی کے ذکر کا طریقہ اُسے تعلیم کر دیتے اور اگر اسماء الہیہ میں سے کسی اسم سے

اُس کا چہرہ تغیر نہوتا اور نہ کوئی جنبش اُس کو ہوتی تو کہہ دیتے کہ تجھ میں قرب اور جذب کے
 سلوک کی استعداد نہیں ہے تجھ کو برابر کا طریق اختیار کرنا اور تجارت بازراعت یا کسی اور پیشہ
 میں مشغول ہونا چاہیے اور اس پروردگار خواہ تنہا خواہ تہلیل کے ضمن میں یعنی نفی اور اثبات خواہ
 تسبیح اور تحمید اور تکبیل اور لا حول یا اور کوئی وظیفہ جو سنون ذکر و تہجد کے ضمن میں ہو اور ذکر
 خواہ ایک ضربی ہو یا دو ضربی خواہ اُس سے زائد اور جس دم کے طور پر خواہ بے حس ہو اور
 برنج کے ساتھ ہو خواہ بغیر برنج کے اور سہ رکنی ہو خواہ ہفت رکنی اور شرائط عشرہ کے ساتھ
 خواہ بغیر شرائط اور شرائط عشرہ سے مراد یہ چیزیں ہیں شد و مد تحت و فوق محاسبہ و مراقبہ
 محاسبہ و مواظبت و تعظیم و حرمت علاوہ اسکے اور خصوصیات بھی ہیں جن کو اس فن کے
 ماہرین نے استنباط کیا ہے اور ان خصوصیات مذکورہ سے کسی ایک کو معین کرنا یہ شیخ مرشد
 کی راہ پر ہے جس چیز کو جس طالب کے لائق حال جانے وہی اُس کو تلقین کرے اور آہستہ
 ایک خصوصیت سے دوسری خصوصیت کی طرف منتقل ہو چنانچہ دوسری آیت میں ارشاد ہے
 فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ یعنی پھر پوچھو ذکر والوں سے اگر تم کو نہیں معلوم ہے اور
 اہم ترین مقاصد اس امر میں یہ ہے کہ کسی غلط اور کسی دم غافل نہ رہے اور کوئی عمل اور کوئی
 شغل ہو لیکن اس یاد کو نہ چھوڑے چنانچہ دوسری آیت میں ارشاد ہے لَا تَكْهِنُوا بِالْجَدَارَةِ
 وَلَا يَبِيعُ عَنْ ذِكْرِ اللَّهِ یعنی اُن لوگوں کو سوداگری اور بیع اور شراعت تعالیٰ کی یاد سے نہیں دکتی
 ہے اور اگر یہ خوف ہو کہ فلان شغل کی سبب سے یاد اُسی سے غفلت ہو جائیگی تو اُس شغل اور
 عمل کو چھوڑ دینا لازم ہے وَتَبْتَئِلُ إِلَيْهِ یعنی علیحدہ ہو اُس عمل سے جو تجھ کو یاد اُسی سے مانع ہو اور
 اپنے پروردگار کی طرف رجوع کرتے ہو یعنی منقطع ہو خاص طور پر یعنی اُس عمل اور اُس شغل کا
 علاقہ اپنے اختیار سے قطع کر دینا چاہیے اس واسطے کہ بغیر اُس عمل اور اُس شغل کے قطع علاقہ کی
 آپ سے علیحدہ ہو جانا کبھی ظلم کا سبب پڑتا اور خلاف شرع ہو جاتا ہے جیسے نوکر بغیر نوکری
 چھوڑے اپنے گھر بیٹھ رہے یا مرد بغیر قطع علاقہ نکاح کے عورت کی صحبت اور اُسکی خاطر داری
 اور نان و نفقہ کی خبر داری سے علیحدہ ہو کر بیٹھ رہے تو یہ ظلم صریح ہے اور خلاف شرع
 اسی پر دوسری چیزوں کو بھی قیاس کر لینا چاہیے اور اسی کی طرف اشارہ بتیلہ ارشاد
 ہوا ہے اس واسطے کہ بیان اس قسم کی انقطاع کا بیان کرنا منظور ہے جسکی قطع سے کسی طرح
 کا علاقہ حاصل نہو نہ انقطاع کی تاکید ورنہ بتیلہ ارشاد ہوتا اور اس قطع اور تبیل کے

بہت فائدہ ہیں پہلا فائدہ عین ذکر میں ہے کہ خطرات ماسوا اللہ دل میں نہ آئیں اور جو ذکر سے غرض ہے وہ حاصل ہوا اور جب خطرہ دل میں آئے تو ذکر ذکر ہی نہیں رہتا اور نہ مذکور کی طرف خالص توجہ رہتی کہ جس سے قرب و جذب حاصل ہو دوسرا فائدہ ذکر کے اثر باقی رہنے میں یہ ہے کہ کسی چیز کی طرف توجہ ہونے سے پہلے اس چیز کی طرف توجہ کا اثر مٹ جاتا ہے اور دوسرے خطروں کی طرح یہ توجہ بھی بیفائدہ ہو جاتی ہے تیسرا فائدہ یہ ہے کہ تمام عبادتوں میں شائع الباقی شرط ہے اور مخلوق کی طرف علاقہ رکھنا فراغ بانی کو مانع ہے چوتھا فائدہ یہ ہے کہ ذکر کی وجہ سے بہت گناہوں سے نجات حاصل ہوتی ہے جیسے زنا اور بدعت اور غیبت اور خوشامد اور منہیات اور بدعات کا دیکھنا اور بُری صحبت کا اثر ہونا یا پتھوان فائدہ یہ ہے کہ ماسوا اللہ کی محبت جاتی رہتی ہے اور محبت الہی دل میں زائد ہو جاتی ہے تو بتل بمثل تنقیہ کے ہے دوا کے استعمال کرنے سے پہلے پس جس طرح قبل استعمال دوا تنقیہ شرط ہے اسی طرح قبل ذکر بتل بھی شرط ہے اب یہاں پر یہ بھی جان لینا چاہیے کہ دنیا و علاق سے علیحدگی اور اُن کی محبت اپنے دل سے قطع کرنا ذکر الہی اور سلوک الی اللہ کی ابتدا میں ضروری ہے جسکے بغیر کچھ فائدہ نہیں ہوتا لیکن انتہا میں یعنی جب جمع الفراع اور اختلاط کے لیے قوت حاصل ہو چکے تب کچھ شرط نہیں ہے بلکہ اس وقت میں اختلاط بتل سے بہتر ہوتا ہے اس واسطے کہ اسی سبب سے تعلیم و تعلم تادیب و تادیب ارشاد و نصیحت اور حقوق کی رعایت ہوتی ہے اور یہی اُن عبادتوں کے ثواب حاصل کرنے کا بھی سبب پڑتا ہے جو اختلاط پر موقوف ہیں جیسے مریض کی عیادت کرنا اور جنازہ کے ساتھ جانا محتاجوں کی مدد کرنا اور اپنے خویش و اقربا کے ساتھ سلوک اور عاجزی کرنا اور جفا ہی خلق پر صبر کرنا اور مسکینوں کی خدمت اور ہما نداری کرنا اور جائز طریق سے مال حاصل کرنا تاکہ اسکو صدقات و نفقات اور مسجدوں اور مسافر خانوں کی تعمیر میں صرف کرے اور بعض فقہانے دا ذکر اسم ربک کو تکبیر تحریر اور بتل کو رفع یدین پر حمل کیا ہے اس واسطے کہ دونوں ہاتھ ابتدا کے نماز میں اٹھانا اس امر کی طرف اشارہ ہے کہ میں دونوں جہان سے دست بردار ہو کر خدا کی یاد میں مشغول ہوتا ہوں اور بعض عوفیہ نے بتل سے ذکر کے وقت نفی ماسوا اللہ مراد لی ہے اور اس بتل کا طریقہ یہ ہے کہ تاریک مکان میں بیٹھے اور سر اور منہ کپڑے سے لپیٹ کر آنکھیں بند کر لے اور زبان سے سوائے ذکر کے کچھ نہ کہے مگر یہ اُس وقت کرے جب معصہ

خالی ہو اور بھوک ہو لیکن غلبہ نہ ہو اور کم کھانا اور کم سونا اختیار کرے اس لیے کہ ان دونوں چیزوں کو دل کے منور کرنے میں بڑا دخل ہے اسوجہ سے کہ کم کھانا دل کے خون کو منور کرتا ہے اور جاگنا دل کی چربی پگھلاتا ہے اور کسی شخص کو مقرر کرے کہ وہ ضروریات کی خبر گیری رکھے جیسے کھانے پینے اور کپڑے کی اور کمانے میں بہت احتیاط کرے کہ وجہ حلال سے ہو اور فرض و سنت کی ادائی اور ذکر دائمی میں مشغول رہے یعنی قبلہ رو ہو کر طہارت اور حضور دل سے اول زبان سے ذکر کرے یہاں تک کہ حرکت زبان سے ساقط ہو جائے مگر ذکر بے اختیار کیے جانے پھر بعد اس کے دل میں خیال کر کے ذکر کرے یہاں تک کہ حروف بھی باقی نہ رہیں فقط معنی ذہن میں جم جائیں پھر اسکی گنتی اور شمار نہیں رہتا بلکہ ذکر کی بھی ایک حالت منجملہ اور حالات کے ہو جاتی ہے اسی وقت میں اسکو محبت پیدا ہوتی ہے اور حب کو یاد کرتا ہے اسکو کسی وقت نہیں بھولنا بموجب قول شاعر

دن تو اس کے ہی تصور میں گزر جاتا ہے | رات کو خواب میں بھی وہی نظر آتا ہے |

پھر اس کے بعد سب چیزوں سے ظاہری ہون یا باطنی غیبت حاصل ہوتی ہے یہاں تک کہ اپنے نفس اور اس کے صفات سے بھی غیبت ہو جاتی ہے اور اسی مرتبہ کا نام قرب ہے پھر یہ قرب پہنچتی ہے کہ ذکر سے بھی غیبت ہو جاتی ہے فقط مذکور اور محبوب کا شہود اور حضور باقی رہتا ہے اور یہ رتبہ فنا کی سرحد ہے پھر بعد اس کے اسکو ایسا اتصال اپنے محبوب سے حاصل ہوتا ہے جسکی کیفیت نہ بیان ہو سکتی ہے نہ قیاس میں آسکتی ہے اور یہی مرتبہ بقا اور ولایت کا ہے اسی مرتبہ والے کو ولی اور وصل کہتے ہیں اور اس کے ماقبل کے رتبہ والے کو طالب اور مرید اور جو یا کہتے ہیں موی ابو الحسن نقشبندی عجالتہ نافعہ میں لکھتے ہیں کہ منجملہ امور تصوف کے تعین وضع بعضے اذکار و مراقبات کا ہے جو حضرات صوفیہ رضی اللہ عنہم نے طالبان راہ جذب و سلوک کے افادہ کے واسطے مقرر کیے ہیں جیسے تکرار کلمہ طیبہ کی جس دم سے اور اسکو حد معین تک ایک سانس میں پہنچانا اور روزانہ یا چار روزانہ بیٹھنا چونکہ تکرار کلمہ طیبہ راس العبادات ہے اور فضائل اور مناقب اس کے احادیث صحیحہ سے ثابت ہیں صرف تعین وضع خاص میں گفتگو ہے اسی وجہ سے بعضے ناواقف اسکو بدعت کہتے ہیں حالانکہ یہ سب بدعت کی تعریف سے خارج ہے اس واسطے کہ ان وضعوں کو کوئی شخص دین و ملت میں داخل نہیں جانتا ہے اور نہ اس کے کرنے والے اور نہ کرنے والے کو قابل عتاب و ملامت جانتا ہے بلکہ اس کو از قسم قواعد صرف بخو

سمجھنا چاہیے کہ جو مضامین آیات قرآنی اور احادیث حضرت سرور کائنات صلی اللہ علیہ وسلم
 اور محاورات عرب سے کہ اصول دین ہیں علماء نے استخراج کیے ہیں صرف جاننے کی قدر
 اور لیاقت حاصل کرنے کے لیے تاکہ وہی پڑھے اور پڑھائے جائیں یا از قبیل آلات حرب
 جنگو بسبب تفاوت زمانہ اور طبیعت کی عقل مندوں نے بنایا ہے اور انھیں کو مفید محاربہ با کفار
 جانتے ہیں اس لیے ان چیزوں کو بھی خیال کرنا چاہیے کہ دفع و سداس و خطرات کے لیے کہ جو
 محل توجہ الی اللہ میں نافع ہیں اور دل میں گرمی پیدا ہونے کے لیے بھی مفید ہیں نہ یہ کہ
 فقط جس دم اور دو زانو یا چار زانو بیٹھنا باعث قرب و منزلت اللہ کے یہاں ہے اگر کوئی فائدہ
 نفی یا مذکورہ کو کہ جو امور الہیہ سے ہیں مقاصد شرعیہ سے جانے بیشک وہ اس کے
 حق میں بدعت ہوگا اسی طرح تمام اوضاع اکساب کو جو بزرگان طریقہ کثر ہم اللہ تعالیٰ نے
 بعضے طالبوں کے لیے مقرر کیے ہیں قیاس کرنا چاہیے اگر کسی فرد کو افراد امت سے بغیر ان
 اوضاع کے کیے ہوئے محض کسی عزیز کی صحبت میں یا بہرکت اتباع کتاب و سنت یا محض بہت
 و عنایت حق تعالیٰ شانہ حالات صحیحہ اور مقامات سینہ فنا و بقا مل جائیں یا کوئی دروازہ
 فیوض قرب و لایت اور قرب نبوت سے اُسپر کھل جائے یا منصب کمال و تکمیل اُسکو مرحمت ہو
 تو کچھ بعد نہیں بلکہ ایسے سعید اذلی کی صحبت کو غنیمت سمجھ کر اُسکی ملازمت اختیار کرنا چاہیے
 اور اُسکے خوش رکھنے میں جان و مال خرچ کر دینا سعادت سمجھنا چاہیے اگرچہ ایسے بزرگ کا
 وجود بہت نادر ہے قرون اور زمانوں کے گزرنے کے بعد ایسا شخص پیدا ہوتا ہے کیونکہ
 اس زمانہ میں مقامات جذب و سلوک پر پہنچنا بلا طرق متعارفہ میں سے کسی طریقہ کے اختیار کیے
 بہت نادر الوقوع بلکہ غنقا کا حکم رکھتا ہے تو کسی طریقہ کا ان طریقوں سے اختیار کرنا لازمی ہے
 خصوصاً وہ طریقہ جس میں نگہداشت حدود شرعیہ اعلیٰ مرتبہ پر ہو وہ ضرور ہے۔ اور اس کا اختیار
 کرنا بہت ادنیٰ اور انساب ہے کہ اقرب الی المقصود ہے کیونکہ ان بزرگوں نے بنا طریقہ اتباع سنت
 اور اجتناب عن البدعت پر رکھی ہے اور احتیاط فضول مباحات سے بھی لازم رکھی ہے اور
 وجد و حال کو تابع شریعت رکھا ہے اور جو حال کہ شریعت کی برکت اور ادائی سنت سے
 حاصل ہو وہ مقبول اور مستبر رکھا اور اگر اُسکے خلاف ذریعہ سے حاصل ہو وہ نامقبول اور
 غیر مستبر ہوگا پس بالفرض اگر وہ تواجہ سے کچھ حاصل نہوا تو فقط اتباع سنت اور التزام شریعت
 ہی نجات کے لیے کافی ہے اور مراتب اخلاص کا حصول کہ جو مقصود سیر و سلوک سے بلا امتحال

نفس کے حاصل نہیں ہوتا وہ موقوف ہے مخالفت نفس پر جس راہ میں مخالفت نفس زیادہ ہے
اُس میں اُس شخص کو فنا جلد ہوگی اور یہ معاملہ مخالفت بالنفس کا اس طریقہ میں زیادہ ہے
اس واسطے کہ نفس کی بالطبع سرشت طغیانی اور سرکشی کی ہے اور خود پسندی خاص اس کی
عادت ہے تو جو چیز کہ طبیعت کی نکالی اور اُس کے اختیار کی ہوئی ہوتی ہے وہ اگرچہ ریاضات
شاقہ اور مجاہدات شدیدہ سے ہو اُس کے نزدیک وہی آسان اور سہلتر ہوتی ہے اور غیر کی
اطاعت ضرور اُس پر بہت سخت اور گران ہوتی ہے اور اس طریقہ میں چونکہ دار مدار اتباع سنت
اور ترک بدعت پر رکھا گیا ہے یہ نفس امارہ پر بہت گران ہے کہ وہ اپنی وضع چھوڑ کر عجز اور انقیاد
میں پھنسے اور مامور و محکوم مولائے حقیقی جل جلالہ کا ہو تو جس نفس نے برکت طریقت راہ اطاعت
اختیار کی اور نور سنت سے منور ہوا تو وہ جلد مضحمل ہو کر مارگی چھوڑ دے گا یہ ہرگز خیال نہ کرنا
چاہیے کہ حقیقت خلاف شریعت ہے کہ یہ جاہلون کا مقولہ ہے اور کفر ہے بلکہ یہی شریعت ہے
جو درویشوں کی خدمت میں دوسرا رنگ پیدا کر دیتی ہے جب قلب تعالیٰ جمی و علمی سے جو اسوا
اللہ سے رکھتا تھا پاک ہوتا ہے تو رزائل نفس کے برطرف ہو کر وہی نفس مطمئنہ ہو جاتا ہے اور
اخلاص حاصل کر لیتا ہے اُسی کے حق میں شریعت بائع ہو جاتی ہے اُسکی دو کعتیں بہتہ
ہوتی ہیں اور لوگوں کی لاکھ رکعتوں سے اور یوں ہی اُسکا روزہ اور صدقہ اور یہ سب اُس
شخص کی قوت ایمان اور اخلاص کی سبب سے ہوتا ہے پس نور باطن حضرت پیغمبر خدا صلی اللہ
وسلم کا درویشوں کے قلوب میں ڈھونڈنا چاہیے قرآن مجید میں ولی متقی ہی کو فرمایا
ہے اور حدیث میں بھی اولیاء اللہ کی علامت یہ فرمائی ہے کہ اُن کی صحبت سے خدا یاد آئے
یعنی دُنیا کی محبت اُن کی صحبت میں کم ہو اور اللہ کی محبت زیادہ اور اگر یہ امور بدعت حقیقیہ
ہوتے تو قول اُجیل میں تعلیم ذکر خفی و جلی اور دو ضربی اور سہ ضربی و چار ضربی و نفی و اثبات
و حلقہ و مراقبہ و کشف و قایع آئندہ و کشف ارواح و ربط قلب بشیخ و چلہ و کشف قبور و صلوٰۃ
کن فیکون و ہوش و روم و نظر بر قدم و سفر در وطن و خلوت و راجح و یاد کرد و بازگشت و
نگہداشت و یادداشت کیوں ہوتی اور مولانا اسماعیل شہید نے بھی صراط المستقیم کے تیسرے
باب میں ذکر یک ضربی و دو ضربی و سہ ضربی و مراقبہ و حدایت و مراقبہ صمدیت و مراقبہ شغل
دورہ و شغل نفی و شغل یادداشت و نفی النفی و فنا و الفناء و انکشاف حالات سموات و
ملاقات ارواح و ملائکہ و سیر جنت و نار و انکشاف امور لوح محفوظ و کشف قبور و کشف و تلایح

آئندہ وغیرہ کو نہایت شرح و بسط سے لکھا ہے باقی رہی محنت شاقہ وہ فصل دوم متعلقہ باب
 اول صراط المستقیم میں حب ایمانی کے آثار سے سمجھی گئی ہے اور اربعینیات کی تعلیم قول مجمل
 میں موجود ہے اور اس سے بڑھ کر کون ریاضت شاقہ ہوگی کہ آنحضرت صلی اللہ علیہ وسلم کے
 قدم مبارک پر ریاضت شاقہ سے درم آگیا تھا اور حضرات صحابہ کی ریاضت شاقہ کا حال ناظر
 غیر مناظر سے پوشیدہ نہیں ہے اور صوف کے پہننے کے متعلق تحقیق بھی سن لینا
 چاہیے لکھا ہے کہ حضرت موسیٰ کلیم اللہ علیہ السلام نے جس روز خداوند عالم سے کلام کیا تو اُن کے
 پاس اُس روز ایک چادر اور جبہ اور سداویل صوف کی تھی اور حضرت عیسیٰ علیہ السلام بھی
 صوف پہنتے تھے ابن ابی شیبہ اور امام احمد کتاب الزہد میں بسند صحیح عبید بن عیمر سے روایت
 کرتے ہیں کہ حضرت عیسیٰ علیہ السلام بالون کا کپڑا پہنتے تھے یعنی کلمی اور درخت کی پتی کھاتے
 تھے اور جہان شام ہو جاتی وہاں سو رہتے اور صبح کے کھانے کو شام کے لیے نہیں اٹھا کھتر
 اور نہ شام کے کھانے کو صبح کے لیے بلکہ فراتے تھے کہ رزق روز کا روز آتا ہے اور امام احمد
 اور ابن عساکر مجاہد سے روایت کرتے ہیں کہ وہ کہتے تھے کہ حضرت عیسیٰ علیہ السلام بالون کا کپڑا
 پہنتے تھے اور درخت کی پتی کھاتے تھے اور آج کے کھانے کو کل کے لیے نہیں اٹھا رکھتے تھے
 اور جہان رات ہو جاتی وہیں رہ جاتے تھے نہ اُن کے کوئی لڑکا تھا جو مر جاتا نہ گھر تھا جو گر جاتا جس کا بیج و غم
 اُن کو ہوتا ابن ابی شیبہ علامہ ابن السیب سے وہ ایک اور شخص سے روایت کرتے ہیں کہ اُن سے
 اُس شخص نے بیان کیا کہ حواریوں نے ایک بار حضرت عیسیٰ علیہ السلام سے پوچھا کہ آپ کیا کھاتے
 ہیں فرمایا جو کی روٹی پھر اُنھوں نے کہا کہ آپ کیا پہنتے ہیں فرمایا صوف پھر پوچھا کہ آپ کیا بچھاتے
 ہیں فرمایا زمین اُن سب نے کہا کہ یہ سب باتیں سخت ہیں تب آپ نے فرمایا کہ ملکوت آسمان میں تم
 نہیں جاسکتے جیتک ان باتوں کو لذت یا شہوت پر نہ اختیار کرو گے۔ عوارف میں ہے کہ حضرت
 خواجہ حسن بصریؒ فرماتے تھے کہ میں نے ستر بردیوں سے ملاقات کی جنکا لباس صوف تھا اور اُسکو
 فقیہ محدث صوفی شیخ ابوبکر محمد بن اسحق ابراہیم بن یعقوب کلاباذی بخاری نے اپنی کتاب التعرین
 لمذہب التصوف میں لکھا ہے کہ حضرت خواجہ حسن بصریؒ کا قول ہے کہ میں نے ستر بردیوں کو پایا کہ
 جنکا لباس صوف کا تھا اور اسکو فقیہ محدث ابو عبد اللہ محمد بن حسن بن عبد اللہ بن محمد حسینی شافعی
 صوفی نے بھی مجمع الاحباب میں بروایت ابی نعیم اصفہانی صوفی بیان کیا ہے اور ابن ابی شیبہ
 ابی صراح اور ثمر بن عظیم سے روایت کرتے ہیں اور وہ مرفوعاً حضرت عیسیٰ علیہ السلام سے

کہ ایک بار اپنے اپنے یاروں سے فرمایا کہ مسجدوں کو اپنے گھر بناؤ اور گھروں کو منزلیں اور
 دنیا سے بسلا متی نجات حاصل کرو اور جنگل کی بنری کھاؤ اور خالص پانی پیو اور امام احمد
 عطاء ارزق سے روایت کرتے ہیں کہ وہ کہتے تھے کہ مجھ کو یہ خبر معلوم ہوئی کہ حضرت عیسیٰ علیہ السلام
 حواریوں سے فرماتے تھے کہ جو کی روٹی یا زمین کی گھاس کھاؤ اور خالص پانی پیو اور گھروں کی
 روٹی کھانے سے پرہیز کرو کیونکہ تم اسکا شکر ادا نہیں کر سکتے ہو اور سمجھو کہ دنیا کی حلاوت آخرت
 کی تلخی کی باعث ہے اور دنیا کی تلخی حلاوت آخرت کی باعث ہے اور ابن ابی شیبہ اور امام احمد اور
 ابن ابی الدینا سالم بن ابی الجعد سے روایت کرتے ہیں کہ حضرت عیسیٰ علیہ السلام ارشاد کرتے
 تھے کہ اللہ کے لیے عمل کرو نہ اپنے پیٹوں کے واسطے اور چڑیا کو دیکھو کہ اُسکو صبح بھی ہوتی ہے
 اور شام بھی اور وہ نہ کچھ ہوتی ہے نہ کاٹتی ہے لیکن اللہ اسکو روزی دیتا ہے اگر کہو کہ ہمارے
 پیٹ چڑیا کے پیٹ سے بڑے ہیں تو وحشی جانور دن یعنی گائے بیل گدھوں وغیرہ کو دیکھو کہ
 وہ کیا کرتے ہیں نہ بوتے ہیں نہ کاٹتے مگر اللہ ان کو روزی دے جاتا ہے اور فضولیات دنیا
 سے بچو کیونکہ یہ خدا کے نزدیک کچھ نہیں ہیں اور امام احمد نے حشام دستوائے سے بھی حضرت
 عیسیٰ علیہ السلام کے اس ارشاد کو روایت کیا ہے اور ابن عساکر نے بھی انس ابن مالک اور
 سعید ابن ہلال سے اور بیہقی طریق حاکم وغیرہ سے بسند جید مجاہد سے نقل کر کے لکھتے ہیں کہ وہ
 کہتے تھے کہ مسجد خیف میں کہ جو منامین واقع ہے ستر بیون نے نماز پڑھی جسکے لباس صوف
 کے اور جوئے خرمہ کے تھے اور طحاوی مشکل الآثار میں بسند جید حضرت ابن مسعود سے روایت
 کر کے لکھتے ہیں کہ انبیاء علیہم السلام سابق بھی صوف پہنتے تھے اور حاکم اور بیہقی کی ایک روایت
 سے جو شعب الایمان میں ہے یہ معلوم ہوتا ہے کہ انبیاء علیہم السلام صوف پہنتے کو بہت دوست
 رکھتے تھے اور آنحضرت صلی اللہ علیہ وسلم کے مرقع پہننے کی حدیث کو ابوالشیخ نے کتاب
 اخلاق لہنی میں اور ابن عساکر نے اپنی تاریخ میں ابی ایوب انصاریؓ سے روایت کیا ہے اور
 اس باب میں ترمذی اور حاکم کی روایتیں بھی حضرت عائشہؓ سے ہیں اور آنحضرت صلی اللہ علیہ
 وسلم کے پاس جبہ صوف کا ہوتا اسکو ترمذی نے تصحیح کے ساتھ روایت کیا اور حاکم اور بیہقی نے
 منیرہ سے اور ابن ماجہ اور حاکم اور بیہقی نے عبادہ سے اور ابن ماجہ نے سلمان سے اور آنحضرت
 صلی اللہ علیہ وسلم کے صوف پہننے کی حدیث کو حاکم اور بیہقی نے ابی موسیٰ سے روایت کیا اور
 ابوالشیخ اور ابن عساکر نے ابی ایوب سے اور ابن طاہر اور مسددی نے انس سے اور یہ حدیث

کہ آنحضرت صلی اللہ علیہ وسلم کے پاس ایک کملی بہت موٹے بالوں کی تھی آپ اسکو پہنک فرماتے تھے کہ میں بندہ ہوں اور بندوں ہی کے مثل میرا لباس ہے اسکے راوی شخبین وغیرہ ہیں اور حدیث ترک لباس کے راوی ابو داؤد ہیں بعضے اولاد صحابہ سے اور وہ اپنے باپ سے مرفوعاً کہ جو شخص کپڑا عمدہ پہنا چھوڑے در حالیکہ وہ عمدہ پہننے پر قادر ہو اور ایک روایت میں ہے کہ تواضعاً ترک کر دے تو اللہ اسکو صلہ کرامت پہنایگا اور حدیث شریف میں ہے کہ جسکو آخرت کی خواہش ہو وہ زینت دنیا چھوڑ دے اسکے راوی ابن ابی شیبہ ہیں بسند جید مگر ترمذی نے بروایت ابن مسعود اسکو غریب کہا ہے اور حدیث البکاء اذۃ من الايمان کو ابو داؤد اور طحاوی وغیرہ نے ابی امامہ سے روایت کیا ہے اور یہ حدیث کہ اے معاذ اپنے آپ کو تنعم سے بچاؤ کیونکہ اللہ کو دوست مینم نہیں ہوتے اسکے راوی امام احمد بن ہند ثقات جیسا کہ قول منذری اور بیہقی اور حاکم اور بیہقی کا شعب الایمان میں معاذ کی روایت ہے اور حدیث ہادم اللذات کو روایت کیا ابن ابی شیبہ اور امام احمد اور ترمذی اور نسائی اور ابن حبان اور عسکری اور ابونعیم اور حاکم اور بیہقی نے شعب الایمان میں ابی ہریرہ سے اور ترمذی نے بھی بطور تعلیق کے ابی سعید سے اور بزار اور طبرانی نے اوسطین اور ابونعیم اور بیہقی اور ضیاء نے انس سے پھر ابونعیم نے حضرت عمر رضی اللہ عنہ سے اُن سندوں سے کہ جن میں بعض صحیح ہیں اور بعض حسن اور قلت طعام والی کہ حدیث کہ حضرت عائشہ رضی اللہ عنہا فرماتی تھیں کہ اہلبیت رسول اللہ صلی اللہ علیہ وسلم نے کبھی دو روز پیچ جو کی روٹی آسودہ ہو کر نہیں کھائی آپکے وقت وفات تک اسکے راوی ابو داؤد طیالسی اور شخبین اور ترمذی ہیں حضرت عائشہ سے اور حضرت ابی ہریرہ کی حدیث کہ آنحضرت صلی اللہ علیہ وسلم دنیا سے تشریف لے گئے مگر کبھی پیٹ بھر کر جو کی روٹی کھانیکا اتفاق نہیں ہوا اسکے راوی بخاری ہیں اور ترمذی نے بھی اس حدیث کی جانب اشارہ کیا ہے اور یہ حدیث کہ ہم لوگوں کی یہ حالت تھی کہ ہمارے گھر میں مہینہ یا نصف مہینہ آگ نہیں آتی تھی نہ چراغ جلا نہ کھانا بکھانے کو یہ روایت ابن ابی شیبہ کی ہے حضرت عائشہ سے اور حدیث حضرت عبداللہ ابن مسعود کی کہ میں آنحضرت صلی اللہ علیہ وسلم کی خدمت میں حاضر ہوا تو آپ ایک غرفہ میں تھے جو بہنزل کہوتر کے گھر کے تھا یعنی ایسا تنگ و تاریک اور ایسا چھوٹا تھا

لے تواضع لباس میں شان ایمان سے ہے بذاتہ یعنی بجمال ہونا ۱۲ منہی الارب ۱۳ منسوب چسکر بہ فتح حین و

سکون سین ایک محلہ ہے نیشاپور اور مصر کا اور ایک مقام ہے نابلس میں ۱۲ منہی الارب

اور آپ ایک چٹائی پر سو رہے تھے کہ جبکہ داغ آپ کے پہلوؤں پر بن گئے تھے مین یہ دیکھ کر
 رو دیا تو حضرت نے فرمایا کہ کیون رو تے ہو مین نے عرض کیا یا رسول اللہ کیسے نہ روؤں
 کسری اور قیصر خزو دیا اور حریر پر لیٹیں اور آپ اس چٹائی پر اپنے فرمایا است رو دیا اُنکے
 لیے ہے اور آخرت ہمارے لیے اور یہی قصہ حضرت ابن عباس نے بھی حضرت عمر ابن الخطاب
 سے کچھ زیادتی کے ساتھ نقل کیا ہے اور ایک روایت مین ہے کہ حضرت عمرؓ آنحضرت صلی اللہ
 علیہ وسلم کے حضور مین حاضر ہوئے تو دیکھا کہ آپ چٹائی پر لیٹے ہیں اور اُسکے داغ آپ کے
 پہلوئے مبارک پر بن گئے ہیں اُنھوں نے عرض کیا کہ یا رسول اللہ اس سے اچھا کوئی فرش
 بنا لیجئے آپ نے فرمایا کہ مجھ کو دنیا سے کچھ نہیں قسم اُس ذات کی جسکے قبضہ قدرت مین میری جان
 ہے کہ میری مثال دنیا مین اُس سوار کی ایسی ہے جو گرمیوں مین چلتے چلتے کسی درخت کے
 سایہ مین ذرا ٹھہر کر آرام لے اور پھر چل پکڑا ہوا سکے راوی ترمذی ہیں حضرت انس سے بسند
 صحیح اور بخاری شریف مین حضرت ابن عمرؓ سے روایت ہے کہ وہ کہتے تھے کہ ایک بار آنحضرت
 صلی اللہ علیہ وسلم نے میرے ہاتھ یا کندھے کو اور بعضی روایتوں مین ہے کہ دونوں کانوں کو
 پکڑ کر فرمایا کہ دنیا مین ایسے رہو جیسے شہر مین غریب یا مسافر اس ارشاد مین بلاغت ہے کیونکہ
 غریب چند دنوں کہیں رہ بھی جاتا ہے اور کام مین بھی لگ جاتا مگر مسافر کہ وہ روادری مین
 ہوتا ہے اور کسی سے دل نہیں لگا سکتا چلا ہی جاتا ہے اور فرمایا کہ اپنے آپ کو مردوں مین
 شمار کر یعنی اُن سے مشابہت پیدا کر اور زندگی ہی مین مردہ کے حکم مین ہو جاشیخ عبدالوہاب
 متقی اپنے رسالہ فضل التوبہ مین لکھتے ہیں کہ موت کی حقیقت روح کے تصرفات کا منقطع ہو جانا
 جسم سے اور اُسکے پیوند کا ٹوٹ جانا اور جسم کا روح کی حکومت سے خارج ہو جانا ہے اور موت
 کی وجہ سے روح نیست و نابود نہیں ہوتی ہے بلکہ اُس کا حال تغیر ہو جاتا ہے یعنی اس سے
 تمام اعضا اور حواس اور سب لڑکے بالے اور مال و متاع اور جو کچھ دنیا کا ہے وہ سب چھوٹ
 جاتا ہے تو مردوں سے تشبیہ اور اُنکے حکم مین آنا یہ ہے کہ علانی بدنی جان تک ہو سکے چھوڑ
 اور روح کو اعضا کے ارتکاب محرمات و مکروہات سے چھوڑا دے اور سمجھ لے کہ جو اُسکے اختیار
 مین دنیاوی چیزیں ہیں وہ اُسکی نہیں ہیں بلکہ وہ سب اللہ کی ہیں اور اُسکی علامت یہ ہے کہ
 اُن چیزوں کے ہونے سے خوش اور نہ ہونے سے رنجیدہ نہوا اور اہل و عیال اور دوست و
 آشنا کی وجہ سے آزاد نہوا اور امر حرام و مکروہ مین نہ پڑے تو حسین یہ باتیں ہوں وہ مردوں کے

مشابہ اور ان کے حکم میں داخل ہوگا اور اسکی شرطیں اور بھی ہیں جنکے رعایت سے انسان
 مردون سے مشابہ ہو جاتا ہے نہجملہ ان کے توبہ اور توبہ اور توبہ الی اللہ اور صبر اور رضا
 اور ذکر اور مراقبہ ہے کہ جب یہ صفتیں اور حالات حاصل ہو جاتے ہیں تو یہی آدمی مردون سے
 مشابہ اور اصحاب قبور کے شمار میں آجاتا ہے چنانچہ یہی مطلب اس ارشاد کا ہے کہ **وَعَدِ**
لِنَفْسِكَ مِنَ أَصْحَابِ الْقُبُورِ اور **مَوْتُوا قَبْلَ أَنْ تَمُوتُوا** اور یہی موت اختیاری ہے انتہی مختصر
 من ترجمہ المشکوٰۃ اور یہ حدیث کہ آنحضرت صلی اللہ علیہ وسلم نماز پڑھتے تھے یہاں تک کہ پائے
 مبارک دونوں ورم کر جاتے تھے علامہ شیخ ابن حجر شرح قصیدہ ہمزہ میں اس حدیث کے
 متعلق لکھتے ہیں کہ ابن بطال شایع بخاری کا قول ہے کہ اس حدیث سے انسان کو اپنے
 نفس سے شدید عبادت لینے کا اگرچہ وہ شدت اس کے جسم کو مضر ہو جواز پایا جاتا ہے کیونکہ
 جب آنحضرت صلی اللہ علیہ وسلم باوجود علم کے ایسا کرتے تھے تو جو شخص اسکو جانتا ہی نہیں ہے
 یا اپنی حالت سے مامون نہیں کہ وہ سختی دوزخ ہے یا کیا اسکی کون کئے اور ان احادیث
 صحیحہ صریحہ کے امثال و شواہد بہت سے بھلا اللہ کتب سنت میں موجود ہیں اور ارشادات
 اہل بیت نبوت اور صحابہ اور تابعین اور تبع تابعین سے بھی اور یہ امر یقینی ہے کہ فقر محمدی
 اضطرابی نہ تھا بلکہ اختیاری تھا۔ چنانچہ امام احمد اور ترمذی تحسین کے ساتھ ابی امامہ سے مرفوعاً
 روایت کرتے ہیں کہ آنحضرت صلی اللہ علیہ وسلم فرماتے تھے کہ میرے رب نے مجھ سے ارشاد
 کیا کہ وہ میرے واسطے بظاہر اکہ کوکل سونا کر دے میں نے عرض کیا کہ خداوند عالم نہیں میں
 ایک دن آسودہ رہوں گا اور ایک دن بھوکا جب بھوکا ہوں گا تو تجھ سے تضرع کروں گا
 اور تجھکو یاد کروں گا اور جب آسودہ ہوں گا تو تیرا شکر کروں گا نسائی اور طحاوی شرح
 مشکلات الآثار میں اور طبرانی اور رمزی تہذیب میں بقیہ ابن الولید سے اور وہ زبیدی سے
 اور وہ زہری سے اور وہ محمد بن عبد اللہ بن عباس سے روایت کرتے ہیں کہ وہ کہتے تھے
 کہ حضرت ابن عباس بیان کرتے تھے کہ اللہ تعالیٰ نے ایک بار آنحضرت صلی اللہ علیہ وسلم کے
 پاس حضرت جبریل علیہ السلام کے ساتھ ایک فرشتہ بھیجا اس نے حاضر ہو کر عرض کیا کہ
 اے محمد صلی اللہ علیہ وسلم اللہ تعالیٰ آپ کو اختیار دیتا ہے اس امر میں کہ آپ بندہ نبی ہو جائے
 یا بادشاہ نبی آپ نے حضرت جبریل علیہ السلام کی طرف بطور مشورہ لینے کے دیکھا انھوں نے
 لے اور اپنے آپ کو اصحاب قبور میں سمجھو **مَرَجَاؤُ قَبْلَ مَرْنِی** کے ہنہ

اشارہ سے کہا کہ آپ اظہار عجز و خاکساری کیجیے آپ نے فرمایا کہ میں بندہ بنی ہونا چاہتا ہوں
حضرت عائشہؓ کہتی تھیں کہ جب سے حضرت کی یہ عادت ہو گئی تھی کہ آپ تکیہ لگا کر کھانا نہیں
کھاتے تھے اور فرمانے کہ میں تو اسی طرح کھاتا ہوں جیسے غلام کھاتا ہے اور ویسے ہی بیٹھتا ہوں
جیسے غلام بیٹھتا ہے اور یہ عادت آپ کے زمانہ وفات شریف تک رہی شیخ محی السنہ نبوی شریف
میں بھی اسی طرح حضرت عائشہ صدیقہ سے روایت کرتے ہیں اور بیہقی حضرت عائشہ سے
روایت کرتے ہیں کہ وہ فرماتی تھیں کہ میرے بیان ایک بار ایک نصاریٰ کانی اُس نے رسول اللہ
صلی اللہ علیہ وسلم کا بچھونا دکھا جو ایک چادر دو تہی تھی اُس نے اپنے گھر جا کر ایک بچھونا بھیج دیا
جس میں صوف بھرا تھا جب آنحضرت صلی اللہ علیہ وسلم تشریف لائے تو اپنے پوچھا کہ اے عائشہ
یہ کیا ہے میں نے جو واقعہ تھا عرض کر دیا آپ نے فرمایا کہ اسکو پھیر دو خدا کی قسم اگر میں چاہتا
تو اللہ تعالیٰ میرے ساتھ سونے چاندی کے ہپاڑ کر دیتا اور ترک کسب اور سبب بھی از قبیل توکل
ہے اور اسمین بھی مخصوص شواہد کتاب و سنت سے موجود ہیں از انجملہ حضرت عمر رضی اللہ عنہ کا
ارشاد کہ اگر تم لوگ اللہ پر توکل کرو جیسا کہ اُس کا حق ہے تو تم کو بھی ویسی روزی ملے جیسے
چڑیا کو ملتی ہے کہ صبح کو خالی پیٹ نکلتی ہے اور رات کو بھرے پیٹ واپس آتی ہے اسکے
راوی امام احمد اور ابن ماجہ ہیں بلکہ ترمذی اور حاکم نے اسکی تصحیح بھی کی ہے اور ترک کسب
و نکاح اور لبس صوف و رقع یہ کچھ تصوف کے واسطے لازمی نہیں ہے بلکہ یہ عمل ہے بہ مقتضا
حال اور محل کے جہاں جیسا موقع ہوتا ہے وہاں ویسا کرتے ہیں اور جہاں نہیں ہوتا وہاں نہیں
کرتے غرض کہ حضرات صوفیہ نے کسی چیز کو نصوص سے چھوڑا نہیں ہے بلکہ سب پر عمل خاص طور پر
کیا ہے اور اس مطلب خاص میں ائمہ متقدمین اور متاخرین کے تصانیف بھی ہیں زمانہ اور آخر
قرن ثانی سے مثل ابن المبارک اور وکیع اور امام احمد اور حارث محاسبی متوسطین میں اور بیہقی اور
ابن نعیم اور محدثین کے بیان ان امور کا پتہ کتب حدیث کے ابواب زہد و رقابق یا رقابق وغیرہ
سے چلتا ہے اور ان نصوص میں اور ان آیتوں اور حدیث میں کوئی مخالفت نہیں کہ قُلْ مَنْ حَرَّمَ
زِينَتَ اللَّهِ الَّتِي اخْرَجَ لِعِبَادِهِ وَالطَّيِّبَاتِ مِنَ الرِّزْقِ یعنی کہدے کہ کس نے حرام کی اللہ کی
زینت جو اُس نے پیدا کی اپنے بندوں کے لیے اور پاکیزہ چیزوں کو روزی سے اور پاکیزہ
طیبات ماحل اللہ لکھ یعنی نہ حرام کرو ان پاکیزہ چیزوں کو جو حلال ہیں تمہارے لیے اور
یا ایہا النبی لِمَ تَحْجُمُ مَا احلَ اللَّهُ لَكَ یعنی اے نبی کیوں حرام کرتے ہو اسکو جو تمہارا اللہ نے

حلال کین اور حدیث اِنَّ اللہ اذا نفع علی عبد نعمتہ احب ان یرى اثر نعمتہ علیہ
یعنی اللہ تعالیٰ جو وقت اپنے بندے کو کوئی نعمت دیتا ہے تو دوست رکھتا ہے اُس نعمت
کا اثر بھی دیکھنا تو یہاں تناقض نہیں ہے کیونکہ شائع علیہ السلام کے اقوال مختلف ہیں تحریم
حلال اور چیز ہے اور امر افضل اختیار کرنا دوسری چیز حضرات صوفیہ رضی اللہ عنہم معاذ اللہ حرام
چیز کو حلال نہیں کر لیتے اور نہ حلال کو حرام کہ یہ تو کفر ہے بلکہ اُن کا مقصود اس اختیار غریب سے
مجاہدہ نفس ہے کما لا یخفی اب اس حدیث کا مطلب یہ ہے کہ جب کو خدا مال دے اور وہ جمع کرے
تو اُس کو چاہیے کہ اللہ کی نعمت کا اثر بھی دکھلاے کہ کھائے اور کھلا دے اور اللہ کا شکر کرے
کہ اثر نعمت کے ظاہر نے سے مطلب ہی ہے اور اثر نعمت کا عدم اظہار کفران نعمت ہے تو
چونکہ شکر نعمت اللہ کو پسند ہے، اور وہی باعث نعمت کی زیادتی کا ہوتا ہے تو یہ حدیث اُس شخص
کے متعلق ہوگی جس نے مال جمع ہی نہیں کیا اور اس میں شک نہیں کیا کہ ایثار افضل ہے جبکہ
مخون شہرت اور ریا کا ہو تو جو بات کہ اُس کے خلاف ہوگی وہ صوفیہ کے نزدیک غریب ہے
واللہ اعلم غرض کوئی بات اس فرقہ حقہ کی خلاف نہیں اور نہ نئی پس جارحین اور متشددین کی
جرح اور مخاصمین اور مخالفین کا خلاف اولیاء اللہ پر بلا دعویٰ صحیح اور دلیل صریح ماننے کے
لائق نہیں ہے وقد علم کل اناس مشرب بجمہ وکل حزب بما لدیکم فحیون حافظ سلمی اس
روایت میں جس میں غیر معروف راوی بھی ہیں مرفوعاً حضرت انس سے روایت کرتے ہیں کہ
اہل تصوف اور اہل خرقہ پر طعن نہیں کرنا چاہیے کیونکہ اُن کے اخلاق و لباس انبیاء علیہم السلام
کے لباس کے ایسے ہیں ان ائمہ حقیقت و معرفت کے طریقہ پر بدعت کا اطلاق خود ہی بدعت
ہوگا کیونکہ والعوام من کل فرقۃ لا عبرۃ لہم فی هذا المقام ہے

از رہ گزر خاک سر کوے شما بود | ہر نافہ کہ در دست نسیم سحر افتاد

وصل اہل ظاہر کے اہل باطن پر اعتراض کے سبب کے بیان میں

حضرت سید احمد رزوق قواعد الطریقۃ میں لکھتے ہیں کہ حضرات صوفیہ پر گرفت کے وجہ
اور انکار کے سبب پانچ چیزیں ہوتی ہیں پہلے اُن کے علوم مرتبہ اور رفعت شان اور صفو حال

۱۔ بیشک جاناسب لوگوں نے اپنے مشرب کو اور ہر فرقہ جو کچھ اسکے پاس ہے وہ اس پر بھجھ رہے ہیں ۱۲ منہ
۲۔ اور ہر گردہ کے عام لوگوں کے بیان کا اعتبار اس جگہ نہیں ہے ۱۲ منہ

اور ملاحظہ کمال پر نظر کہ اگر رخصت اختیار کریں یا کسی ادب کو چھوڑ دیں یا امور دین سے کسی امر میں سستی کریں یا کسی صفت کے ساتھ صفات نقصان سے متصف ہوں تو البتہ عمر ضائع ہو سکتا اور انکار چل سکتا ہے قاعدہ کی بات ہے کہ جو چیز زیادہ لطیف اور پاک ہوتی ہے اس میں عیب نقصان زیادہ ظاہر ہوتا ہے جیسے سفید کپڑہ پر اگر ایک کالا نقطہ پڑ جائے تو ضرور نمایاں ہوگا اور اس قسم کی انکار کے دفعیہ کا طریقہ یہ ہے کہ سمجھ لیں کہ کسی شخص کے لیے کمال مطلق نہیں ہے اور کوئی نقص بشری سے خالی نہیں عصمت تو خاص انبیاء علیہم السلام ہی کے لیے ہے اور خطا و لغزش واقع ہونا بلکہ گناہ بروجہ اصرار اور مداومت کے یہ مرتبہ کمال اور درجہ ولایت کے منافی نہیں دوسری وجہ اعتراض کی ان کے علوم کی باریکی اور اشارات کی پاکیزگی ہے جو ہر شخص کے سمجھ میں نہیں آتی اور درحقیقت اثرات اور الطف علوم علم تصوف ہے جسکی بنا کتاب و سنت اور ذوق صحیح اور کشف صریح پر ہے حضرت جنید فرماتے تھے کہ اگر آسمان کے نیچے کوئی علم اس سے بڑھ کر ہوتا جو میں جانتا ہوں اور زمین میں اپنے دوستوں سے کلام کرتا ہوں تو میں اسکی کوشش اور تلاش کرتا اور ہر علم کو جو درت طبع اور قوت عقل اور مدد گفتگو اور بحث و جدال سے پاسکتے ہیں بجز اس علم تصوف کے جس میں باوجود سلامت فطرت اور صحت طبیعت اور وجودت فہم کے نفس کی ریاضت اور دل کی صفائی اور سرکاماسوا اللہ سے خالی ہونا بھی شرط ہے تو انکار کا سبب درحقیقت تصور فہم و نقص استعداد و تنگی حوصلہ اور معرفت کا نہونا اور ضعف ایمان ہے اور اس کے ساتھ اگر منکر تقویٰ اور خوف و خدراور کیسوی و سلامتی کی راہ چلے تو معذور ہے لیکن انصاف طریقہ توقف اور تسلیم ہی ہے تیسرے انکار کا سبب مدعیوں کی کثرت اور مبطلین و متصنعین و متشبیہین کی مداخلت ہے جو غرضمندانہ طالب عیوض ہیں اور شبہ کی وجہ سے اگر کوئی محقق دعویٰ حق بھی کرتا ہے تو وہ بھی ظاہر بیون کی نظر میں مدعیین کی طرح جھوٹا ہی معلوم ہوتا ہے لہذا ایمان دلیل و برہان کی ضرورت ہے کہ جو مبطل کو حق سے علیحدہ کرے اور بھی ایسا ہوتا ہے کہ واقع میں کوئی دلیل ہوتی ہے لیکن ناظر کو اس کے دریافت کی قوت نہیں ہوتی تو وہ ان بھی توقف اور تامل ہی بہتر ہے جو تھے عام لوگوں کی گمراہی کا خوف اور ان کے ورطہ الحاد میں گر پڑنے کا خیال اور ظواہر شریعت کا عدم اعتبار جیسا کہ اکثر جاہلون اور جھوٹوں سے دیکھا گیا اور یہ درحقیقت اہل طریقہ یا نفس علم کا انکار نہیں ہے بلکہ بوجہ مصلحت اور ملاحظہ حکمت ایسا ہوتا ہے مگر یہ اور چیز ہے پانچویں نخل اور حص

اعطائے حق میں اور اُس پر قرار اور قیام و ثبات طریق عدل و انصاف پر کہ جو نفوس انسانی میں رکھا گیا ہے اُس کے درجات اور مراتب البتہ مختلف ہیں اور چونکہ حضرات صوفیہ کو تعلق اور توجہ حقیقت کی طرف رہتی ہے اور ظہور حقیقت اور اُس کا غلبہ کل اعتباروں کو باطل و محو کر دیتا ہے لا محالہ اُن کو حالت حیات میں نیز وفات کے بعد ایک خاص شان اور مخصوص حسن شہرت اور قبولیت قلوب اور رجوع خلایق میں ہوتا ہے کہ جو فقہاء اور علماء ظاہر کو امتیاز نہیں ہوتی مجبوراً عام قلوب میں اُن سے غبطہ اور حسد پیدا ہوتا ہے اور کاملوں میں نقص دکھانے اور ان کے حقیر کرانے میں اُن سے اُس صفت کو خاص دخل ہوتا ہے تو ایسا شخص انکار میں معذور نہ ہوگا بلکہ محروم اور مفتون رہیگا اور پہلے قسم کے لوگ معذور بلکہ ماجور اور سبب حقیقی بقائے ذکر جمیل عابدین و عارفین ہیں بخلاف فقہاء و علماء ظاہر کے جو انوار تصوف اور توجہ الی اللہ سے بالکل عاری ہیں اور فقیہہ تو اپنے صفات نفس میں سے کسی ایک صفت کا فریفتہ ہوتا ہے یعنی سمجھتا اور بوجھتا ہے مگر ایسا کہ وہ جس ظاہر کے جانے سے جاتی رہتی ہے اور عرفا و عباد چونکہ پروردگار رحیم و باری کی طرف منسوب ہوتے ہیں وہ ازل سے ابد تک باقی رہیں گے اور دائمی وہ کیسے مر سکتا ہے کہ جسکی نسبت حی ملامت سے درست ہو چکی ہو۔

|| ہرگز مینر د آئند دلش زندہ شد بعشق || || ثبت است بر جریدہ عالم دوام ||

اسی واسطے مجاہد فی سبیل اللہ جو شرف شہادت کو پہنچتا ہے چونکہ اُس نے تحقیق کلمۃ اللہ اور اعلائے دین میں کوشش کی ہوتی ہے لہذا وہ دونوں طرح کی زندگی یعنی حسی و معنوی پر فائز ہوتا ہے کہ ولا تحسبن الذین قتلوا فی سبیل اللہ امواتاً بل احياء یعنی اُن لوگوں کو جو اللہ کی راہ میں مارے گئے ہیں مردہ نہ سمجھو بلکہ وہ زندہ ہیں اور چونکہ نیک لوگوں کے عمل اور عبادت باعث تحقیق اور اعلائے معنوی کلمۃ اللہ ہوتے ہیں لہذا وہ زاید مخصوص بحیات معنوی ہوتے اور یہی اُن کی کراست دائمی اور ذکر باخیر و برکت ہے کہ ع قدمات قوم و ہم فی الناس احياء اور بڑا منشاء اختلاف حضرات صوفیہ صافیہ رضوان اللہ علیہم اجمعین اور اہل انکار میں یہ بھی ہے کہ اُن دونوں کے طریقہ استکشاف حق میں فرق ہے حضرت امام حجتہ الاسلام ابو حامد غزالی روح اللہ روحہ العالی جلد ثالث احیاء العلوم میں لکھتے ہیں کہ جو علم برہی نہیں ہوتے اور دل میں کبھی کبھی آتے ہیں اُن کا دل میں آنا کسی طرح سے سلسلہ یعنی مگر کسی قوم و راہیگا کہ وہ لوگوں میں زندہ ہے ۱۲

ہوتا ہے کبھی تو ایسی طرح دل میں آجاتے ہیں کہ گویا کسی نے بلا خبر کے دل میں ڈال دیے
 اور کبھی تعلیم و استدلال کے طریقہ پر حاصل ہوتے ہیں تو جو علم بغیر کتاب و دلیل کے حاصل
 ہوتا ہے اُسکو الہام کہتے ہیں اور جو استدلال سے ہوتا ہے اُسکو اعتبار و استبصار کہتے ہیں
 علم اول کی دو قسمیں ہیں ایک یہ کہ انسان کو یہ خبر ہی نہ ہو کہ یہ علم کہاں سے آیا اور کس طرح سے
 حاصل ہوا اُسکو الہام اور نفخ فی القلب کہتے ہیں یہ اولیا اور اصفیاء کے لیے ہوتا ہے دوسرے
 یہ کہ جس ذریعہ سے وہ علم حاصل ہو وہ بندہ کو معلوم ہو جائے یعنی وہ فرشتہ کہ جو دل میں
 ڈالتا ہے نظر آجائے اُسکو وحی کہتے ہیں اور یہ خاصہ حضرات انبیاء علیہم السلام کا ہے اور جو
 علم کہ کتاب و استدلال سے ہوتا ہے وہ علما کو ہوتا ہے اور حقیقت امر یہ ہے کہ قلب میں
 اس امر کی استعداد رکھی گئی ہے کہ سب چیزوں میں امر حق اُسکو معلوم ہو جائے مگر وہی پانچ
 وجہیں جن کا اوپر ذکر ہو چکا ہے اُسکو مانع ہوتی ہیں تو گویا یہ چیزیں آئینہ قلب اور لوح محفوظ
 کے درمیان حجاب ہو جاتی ہیں اور لوح محفوظ وہ ہے صہبہ میں تمام امور شدنی قیامت تک کے
 منقوش ہیں اور لوح محفوظ سے حقایق علوم کا قلب پر جلوہ گر ہونا ایسا ہے جیسے ایک آئینہ
 کا عکس دوسرے آئینہ مقابل میں معلوم ہوا کرتا ہے اور بطرح کہ دونوں آئینوں کے درمیان
 کا حجاب کبھی ہاتھ سے سرکا دیتے ہیں اور کبھی خود بخود ہوا سے ہٹ جاتا ہے اسبطرح کبھی نسیم الطاف
 یزدانی چلتی ہے اور چشم بصیرت کے سامنے سے پردہ ہٹ جاتا ہے تو بعض چیزیں جو لوح محفوظ
 میں مسطور ہوتی ہیں وہ نظر آنے لگتی ہیں اور یہ امر کبھی تو خواب میں ہوتا ہے کہ اُس سے
 آئندہ کا حال معلوم ہو جاتا ہے اور بالکل حجاب کا مرتفع ہونا موت پر موقوف ہے اور
 موت ہی کے سبب سے انکشاف تمام ہو جاتا ہے اور کبھی بیداری میں ہوتا ہے کہ حجاب کے
 اُٹھتے ہی پردہ غیب سے عجیب عجیب باتیں علوم کی دلیر کھلتی ہیں مگر یہ انکشاف بعض اوقات
 بجلی کی طرح دلبر ہوتا ہے اور بعض اوقات پے درپے ایک حد تک ہوتا رہتا ہے اور دائمی ہونا
 اسکا بہت کم ہوتا ہے خلاصہ یہ کہ الہام اور کتاب میں نہ تو نفس علم میں فرق ہے نہ محل اور سبب
 میں بلکہ صرف فرق حجاب کے زائل ہونا ہے جو بندہ کے اختیار میں نہیں اسبطرح وحی اور
 الہام میں بھی کچھ فرق نہیں ہے صرف اتنا فرق ہے کہ وحی میں وہ فرشتہ جو علم کا ذریعہ ہوتا ہے
 نظر آتا ہے اور علم جو قلوب میں حاصل ہوتا ہے وہ فرشتوں ہی کے ذریعہ سے حاصل ہوتا ہے
 جیسا کہ اللہ تعالیٰ فرماتا ہے وَمَا كَانَ لِبَشَرٍ أَنْ يُلْقِيَ اللَّهُ الْأَوْحِيَاءَ مِنْ دُونِ حُجَابٍ اُوَيْلَ

رسولاً فیوحی باذنہ ما یشاء توجب یہ معلوم ہو چکا تو اب جاننا چاہیے کہ اہل تصوف علوم الہامی کی طرف راغب ہوتے ہیں اور علوم تعلیمی کی طرف مائل نہیں ہوتے اور یہی وجہ ہے کہ مصنفین کی کتابیں نہیں پڑھتے اور اقوال و اذکار سے بحث نہیں کرتے بلکہ یہ کہتے ہیں کہ پہلے خوب مجاہدہ کرنا چاہیے اور صفات ذمیرہ اور تمام علائق کو قطع کر کے ہمہ تن خدا کی طرف متوجہ ہونا چاہیے جب یہ بات حاصل ہو جائے گی تو خدا سے تعالیٰ خود مشکفل اور متولی اپنے بندہ کے قلب کا ہو جائیگا اور جب وہ متولی ہوگا تو اُس پر سایہ رحمت ہوگا اور قلب میں نور چمکنے لگیگا اور سینہ کھل جائے گا اور تیر ملکوت اُس پر ظاہر ہوگا اور قلب کے سامنے سے حجاب دور ہو جائیگا اور امور الہیہ کے حقایق اُس میں روشن ہونگے تو اس تقریر کے لحاظ سے بندہ کا کام صرف اتنا ہے کہ محض تصفیہ کرے اور اپنی ہمت کو سچے ارادہ کے ساتھ متوجہ کرے اور رحمت الہی سے انکشاف کا ہمیشہ منتظر رہے تو انبیا اور اولیا پر جو امر مشکف ہو جاتا ہے اور قلوب میں نور پھیل جاتا ہے وہ کچھ تعلیم اور نوشت و خواند کتب سے نہیں ہوتا بلکہ دنیا میں زہد اور علائق سے منقطع ہونے اور اشتغال دنیاوی سے فارغ البال ہونے اور ہمہ تن متوجہ الی اللہ ہونے سے ہوتا ہے کیونکہ جو اللہ کا ہو رہتا ہے تو اللہ بھی اُس کا ہو جاتا ہے اور اہل تصوف کا یہ بھی مقولہ ہے کہ اس بارہ میں اول علائق دنیا کو بالکل منقطع کر ڈالے اور دل کو ان سے خوب فانی کر لے اور ہمت کو اہل دال و اولاد و وطن و علم و ولایت و جاہ سے اٹھالے اور دل کو ایسی حالت میں کر لے کہ اُس کے سامنے چیز دن کا عدم و وجود برابر ہو جائے پھر آپ ایک گوشہ میں بیٹھ رہے اور ضروریات فرائض و وظائف پر کفایت کر کے اپنی ہمت سے اسوۃ اللہ سے فارغ البال ہو جائے یہاں تک کہ ابتداً "قرآن قرآن اور معانی تفسیر و حدیث وغیرہ کے فکر سے بھی اپنا خیال پریشان نہ کرے بلکہ اس بارہ میں کوشش کرے کہ سوا خدا کے دل میں اور کچھ نہ رہنے پائے اور خلوت میں بیٹھ کر ہمیشہ بحضور قلب اللہ اللہ کہتا رہے اور اسم پاک کا یہاں تک ورد کرے کہ ایسی حالت پر پہنچ جائے کہ اگر زبان کی حرکت موقوف کر دے تب بھی یہی معلوم ہو کہ زبان سے اللہ اللہ نکلتا ہے پھر اس حالت پر بٹھ کر اس لفظ کا اثر زبان سے شادے اور قلب سے اس ذکر کی موافقت کرے یہاں تک کہ قلب سے صورت اور مسمیۃ الفاظ

(حاشیہ متعلق صفحہ ۱۶۲) ۱۔ اور کسی آدمی کا مقدر نہیں کہ اس سے اللہ تعالیٰ باتیں کرے مگر اشارہ سے باپردہ کے

نیچے سے یا کوئی پیغام لانے والا بھیجے اور وہ اُس کے حکم سے جو چاہے پہنچائے ۱۲

محو ہو جائے صرف اُس لفظ کے معنی ہمیشہ موجود رہیں گویا کہ قلب کے ساتھ لازمی ہیں اور
 اس حد تک پہنچنے میں اور اس حالت کے ہمیشہ رکھنے میں بندہ کو اختیار ہے اس طرح
 کہ وسواس غیر اللہ کا دفع کرتا رہے لیکن رحمت الہی کی کشش کا اختیار نہیں بلکہ اس فعل سے
 جذب رحمت کی لیاقت ہو جاتی ہے تو اب یہی بات رہا کہ اس درجہ کو پہنچ کر فتوحات غیبی کا منتظر
 ہو کہ جیسا اللہ تعالیٰ نے انبیاء اور اولیاء پر امور حق مفتوح فرمائے اُس پر بھی منکشف فرمادے اور
 اس صورت میں اگر اُس کا ارادہ سچا ہوگا اور محبت بھی درست ہوگی اور موانع طلبت بھی خوب
 کسے گا اور جذب شہوات سے بچا رہیگا اور علائق دنیا کی کوئی بات دل میں نہ آوے گی
 تو البتہ لوا مع حق اُس کے دل میں چکنے لگیں گے اور ابتدا میں بجلی کی طرح گزر جائیں گے
 اور ذرا نہیں ٹھہریں گے پھر دوبارہ بھی ایسا ہی ہوگا اور بعض اوقات دیر بھی ہو جائیگی اور اگر
 دوبارہ آوینگے تو کبھی ٹھہریں گے اور کبھی نہیں ٹھہریں گے۔ ٹھہرنے کی صورت میں بھی کبھی زیادہ
 مدت ہوگی اور کبھی تھوڑی اور بعض اوقات اس طرح کے لوا مع پے درپے ہونگے اور بعض
 دفعہ صرف ایک ہی نوع پر اقتصار رہے گا اور بلحاظ ان وجوہ مذکورہ کے اولیاء کے منازل
 کا تفاوت کچھ انتہا نہیں رکھتا جیسے کہ ان کے اخلاق کے تفاوت کی انتہا نہیں غرض کہ اہل تصوف
 کی تقریر کا خلاصہ یہ ہے کہ تصفیہ اور جلا قلب بندہ کی جانب سے ہونا چاہیے اور پھر
 لیاقت حاصل ہونے کے بعد امیدوار رحمت ہونا چاہیے اور علماء ظاہر کو اس طریق کے
 امکان میں اور بریل شاذ منزل مقصود تک پہنچ جانے میں تو کسی طرح کا انکار نہیں کیونکہ
 اکثر انبیاء اور اولیاء کا یہی حال ہوتا ہے مگر یہ کہتے ہیں کہ یہ طریقہ نہایت مشکل ہے اور اس کا
 نتیجہ دیر کو حاصل ہوتا ہے اور ان شروط کا جمع ہونا بھی بہت بعید ہے کیونکہ علائق کا اس درجہ
 تک کھودینا گویا کہ غیر ممکن ہے اور اگر ہو بھی جائے تو اُس کا باقی رہنا اُس سے بھی زیادہ مشکل ہے
 کیونکہ ذرا سے وسواس اور اندیشہ سے قلب کو تشویش ہو جاتی ہے چنانچہ آنحضرت صلی اللہ علیہ
 وسلم کا ارشاد ہے کہ قلب المؤمن اشد تقرباً من القدر فی غلیظھا اور یہ بھی کہ قلب المؤمن
 بین سبعین من اصابع الرحمن علاوہ اُس کے اس مجاہدہ میں کبھی مزاج بد مزہ ہو جاتا ہے اور
 عقل خبط ہو جاتی ہے اور جسم بیمار ہو جاتا ہے اور اگر پہلے سے حقائق علوم سیکھ کر نفس کی
 تہذیب نہیں کی جاتی تو دل میں صد اطرع کے خیالات فاسد جمع ہو جاتے ہیں کہ بغیر ان کے
 لے مومن کا دل اکٹ پھیر دینا دیک کے جوش سے بہت زیادہ ہوا سنہ ۱۰۰۰ مومن کا دل دوا بھون کی پچ بیجا اللہ کی بھلائی

رفع کیے ہوئے نفس اُغنیٰ میں مبتلا رہتا ہے اور عمر بھر وہ حل نہیں ہوتے بہت سے صوفی جو اس راہ پر چلے ایک ہی خیال میں ہیں برس برس اُن گھٹتے رہے اگر پہلے سے علم پڑھ لیتے تو اس طرح کے خیال کا التباس اُن پر فوراً کھلی جاتا اس سے معلوم ہوا کہ اشتغالِ تعلیم ہی کے طریقہ پر معتبر اور اقرب الی المقصود ہے علماء یہ حجت پیش کرتے ہیں کہ اہل تصوف کی مثال ایسی ہے جیسے کوئی شخص فقہ نہ سیکھے اور یوں کہے کہ آنحضرت صلی اللہ علیہ وسلم نے اسکو نہیں سکھا تھا اور وحی اور الہام سے بلا قید و قیہ ہو گئے تھے تو میں بھی ریاضت اور مواظبت کرتے کرتے ویسا ہی ہو جاؤں گا تو جس کسی نے ایسا خیال کیا اُس نے اپنی جان پر ظلم کیا اور عمر ناحق تلف کی بلکہ وہ تو ایسا ہے کہ کچھ نہ کمائے اور اس بات کا متوقع ہو کہ کہیں خزانہ لمجائے تو گو یہ بات ممکن ہے مگر نہایت بعید ہے علماء کا اس بارہ میں یہ قول ہے کہ ادل تحصیلِ علم کرنا چاہیے اور علماء کے اقوال کے معانی سمجھنے چاہیے پھر اُس کے بعد اس بات کا منتظر ہو کہ جو اور علماء کو نہیں معلوم ہوا وہ مجھ کو معلوم ہو جائے تو شاید بعد مجاہدہ کے یہ بات حاصل ہو جائے اب ان دونوں مقاموں میں فرق کی مثال بھی سمجھنا چاہیے کیونکہ جب تک اس کی مثال محسوس چیز سے نہ بتلائی جائے تب تک سمجھ میں اچھی طرح نہیں آتی لہذا کم سمجھوں کے واسطے اسکی دو مثالیں بیان کی جاتی ہیں ایک تو یہ کہ فرض کیا جائے کہ ایک حوض زمین میں کھدا ہوا ہے اب اُس میں پانی ہونے کے دو طریقہ ہیں یا تو اوپر سے نالیاں بنا کر کسی جگہ سے اُس میں پانی بھر دیا جائے یا زمین کو اتنا کھودا جائے کہ خود بخود اندر سے پانی نکل آئے یہ دوسرے طریقہ کا پانی صاف بھی زیادہ ہوگا اور ہمیشہ رہے گا اور بعض اوقات زیادہ بھی ہوگا تو قلب کو حوض سمجھنا چاہیے اور علم کو پانی اور حوض خستہ کو نالیاں تو قلب کی طرف علم کا پہنچنا یوں بھی ہو سکتا ہے کہ حواس خمسہ کے ذریعہ سے جس قدر مشاہدات ہوتے جائیں اُن سے علم آتا جائے یہاں تک کہ قلب علم سے بھر جائے اور ایک صورت یہ ہے کہ حواس کی نالیاں عزالت کے ذریعہ سے بند کر دی جائیں اور خود قلب کی کاوش میں سہی کی جائے اس طرح کہ خلوت میں بیٹھا اُسکی صفائی کی جائے اور طبقاتِ حجاب اُسپر سے دور کر دیے جائیں یہاں تک کہ خود اُس میں سے علم کا چشمہ پیدا ہو جائے مگر اس میں یہ اعتراض ہوتا ہے کہ جب دل میں علم موجود نہیں ہے تو اُس کے اندر سے چشمہ کس طرح سے نکلے گا اسکا جواب یہ ہے کہ اسرارِ قلبی میں سے یہ ایک عجیب بات ہے اور علم کے معاملہ میں اُس کا اُسی مستدرک ہو سکتا ہے کہ حقائقِ اشباح و لوح محفوظ میں کتب ہیں بلکہ فرشتوں کے دیوان میں جس طرح

کہ معمار پہلے ایک سادہ کاغذ پر نقشہ عمارت کا کھینچ لیتا ہے پھر اس کے مطابق
 بناتا چلا جاتا ہے۔ اسی طرح خالق آسمان و زمین نے عالم کا حال اول سے
 آخر تک لوح محفوظ میں لکھ لیا ہے اُسی کے مطابق بناتا رہتا ہے تو اس عالم
 ظاہری کی شکل آدمی کے حس اور خیال میں بھی موجود ہوتی ہے مثلاً آسمان و زمین کی
 طرف دیکھ کر اگر کوئی آنکھیں بند کرے اُن دونوں کی صورت خیال میں معلوم ہوگی اور یہ گویا
 آنکھیں کی طرف دیکھ رہا ہے یہاں تک کہ اگر بالفرض آسمان و زمین نیست بھی ہو جائیں
 اور دیکھنے والا صرف باقی رہ جائے تب بھی آسمان و زمین کی صورت اپنے خیال میں
 ویسی ہی پائے گا کہ گویا اُن کی طرف دیکھ رہا ہے اس خیال سے ایک اثر تلب پر
 پڑتا ہے تو اُس میں اُن اشیاء کے حقائق آتے ہیں جو حس اور خیال میں موجود
 رہتے ہیں لہذا جو کچھ دل میں حاصل ہوا ہے وہ تو مطابق صورت خیالی کے ہے اور
 صورت خیالی موافق وجود ظاہری کے جو انسان اور اُس کے قلب دونوں سے علیحدہ
 موجود ہے اور یہ عالم ظاہری مطابق اُس نقشہ کے ہے جو لوح محفوظ میں مندرج ہے
 اس بیان سے معلوم ہوا کہ عالم ظاہری کے چار وجود ہیں ایک تو لوح محفوظ میں اور یہ دُجُو
 اُس کے وجود جسمانی سے مقدم ہے دوسرا وجود حقیقی جو دنیا میں ہوتا ہے تیسرا وجود خیالی جو
 وجود حقیقی کے بعد صورت خیالی میں موجود ہوتا ہے چوتھا وجود عقلی جو صورت خیالی سے
 قلب میں صورت حاصل ہوتی ہے اور ان چار وجودوں میں بعض تو وجود جسمانی ہیں اور
 بعض روحانی اور وجودات روحانی میں سے بعض میں روحانیت زیادہ ہے اور بعض میں
 کم اور ایسی ہی باتوں میں حکمت الہی نظر پڑتی ہے دیکھو آنکھ کے حدقہ کو ایسا بنایا ہے کہ باوجود
 چھوٹے ہونے کے عالم کی صورت اور آسمان و زمین کی شکل اُس میں پیدا ہو جاتی ہے
 اور ان چیزوں کا پھیلاؤ اس قدر ہے کہ بیان سے باہر ہے پھر آنکھ کے ذریعہ سے ان
 چیزوں کا وجود خیال میں پہنچتا ہے اور وہاں سے دل میں جاتا ہے تب دلوں کو معلوم
 ہوتا ہے کیونکہ آدمی کو جب تک کوئی چیز اُس تک نہیں پہنچتی ہے خبر نہیں ہوتی تو اگر
 خداے تعالیٰ آدمی کے دل میں عالم کی صورت نہ بناتا تو جو چیزیں آدمی سے علیحدہ ہوتیں
 اُن کا کبھی علم اُس کو نہ آتا سبحان اللہ قلوب و ابصار میں کیسی عجیب باتیں رکھی ہیں اور بعض
 قلوب و ابصار کو اندھا بھی کر دیا ہے یہاں تک کہ اکثر لوگوں کو اپنے نفس اور اُس کے

عجائب کی مطلق خبر نہیں ہوتی تو قلب میں جو حقیقت عالم کی آتی ہے تو کبھی حواس ہی سے آتی ہے اور کبھی لوح محفوظ سے آتی ہے جس طرح پرکہ آنکھوں میں سورج کی صورت کبھی تو اُس کی طرف دیکھنے سے آتی ہے اور کبھی پانی میں دیکھنے سے جسمین کہ آفتاب کا عکس ہوتا ہے اور یہ عکس آفتاب کی صورت اصلی ہی کے مشابہ ہوتا ہے اسی طرح جب دل کے سامنے سے حجاب دور ہوتا ہے تو لوح محفوظ کی چیزیں نظر آنے لگتی ہیں اور اُن کا علم اُس میں آجاتا ہے اس صورت میں حواس کے استفادہ سے مستغنی ہو جاتا ہے اُسکی ایسی ہی مثال ہو جاتی ہے کہ گویا زمین کو اس قدر کھودا کہ خود بخود اُس میں سے پانی نکل آیا اور کبھی قلب کی توجہ اُن خیالات کی طرف ہوتی ہے جو محسوسات سے حاصل ہوتے ہیں تو یہ امر اُسکو لوح محفوظ کے مطالعہ سے مانع ہوتا ہے جیسے جب نہر میں پانی جمع ہو جاتا ہے تو بچے سے نہیں نکل سکتا یا جس طرح کوئی شخص آفتاب کے عکس کو پانی میں دیکھے تو اُسکو خود آفتاب نظر نہ آئے گا خلاصہ یہ کہ قلب میں دو دروازہ ہیں ایک عالم ملکوت اور لوح محفوظ کی طرف اور ایک حواس خمسہ کی طرف جو عالم ظاہر سے چیزیں لیتا ہے اور ان دونوں عالموں میں ایک طرح کی مشابہت ہوتی ہے تو عالم ظاہر کے دروازہ سے جس طرح پرکہ دل کو حواس کے ذریعہ سے علم ہوتا ہے وہ تو معلوم ہی ہے مگر جو دروازہ کہ عالم ملکوت کی طرف ہے اور اُس سے لوح محفوظ کا مطالعہ کیا جاتا ہے اس کا بھی تقبیل ہو سکتا ہے اگر اس بات پر غور کرو کہ خواب میں عجیب عجیب حالات پیش آتے ہیں اور دل کو گزشتہ اور آئندہ حالات معلوم ہو جاتے ہیں حالانکہ حواس کو اس میں کچھ دخل نہیں ہوتا اور یہ دروازہ اُس شخص کے لیے کھلتا ہے جو خداوند تعالیٰ ہی کے ذکر میں ڈوبا رہتا ہے جیسے کہ آنحضرت صلی اللہ علیہ وسلم نے فرمایا جسکا ترجمہ یہ ہے کہ مفرد لوگ آگے بڑھ گئے لوگوں نے عرض کیا یا رسول اللہ مفرد کون لوگ ہیں فرمایا کہ جو اللہ کے ذکر سے بہت پاک وصاف ہو گئے ہیں اور خدا کی یاد نے اُنکے بوجھ اُتار دیے اور قیامت میں وہ ہلکے پھلکے ہوئے (امام مسلم نے اول کا جملہ ابو ہریرہ کی روایت سے نقل کیا ہے اور ترمذی نے باختلاف الفاظ سب مضمون نقل کر کے لکھا کہ حسن اور غریب ہے) نیز اُن لوگوں کی تعریف میں حق تعالیٰ کا ارشاد ہے کہ پھر میں اپنے چہرہ کو اُن کی طرف کر کے متوجہ ہوتا ہوں اور تجھے معلوم ہے کہ کس کے سامنے میں اپنا چہرہ کرتا ہوں اور کوئی جانتا ہے کہ میں اُن کو کیا دینا چاہتا ہوں پھر ارشاد ہے کہ اول ہی عطا ہوتی ہے کہ اُن کے دونوں میں روشنی ڈال دیتا ہوں تو وہ میرے حال سے خبر دینے لگتے ہیں جیسے میں اُن کا حال کہتا ہوں اور اُن

خبروں کے داخل ہونے کی جگہ باطنی دروازہ ہے اس بیان سے علوم انبیا اور اولیا اور حکما کمال
 ظاہر ہوا وہ یہ کہ انبیا و اولیا کا علم تو اُس دروازہ سے ہوتا ہے جو عالم ملکوت کی طرف کھلا ہوتا ہے
 اور علم و حکمت وغیرہ محاسن کے دروازوں سے حاصل ہوتا ہے جو عالم ظاہر کی طرف کھلے ہیں۔
 غرض کہ عجائب تسلسلی اور اُس کی آمد و شد دونوں عالم غیب و شہادت میں علم معاملات میں محصور
 نہیں ہو سکتے صرف اس مثال سے دونوں علوم کے داخل ہونے کی جگہ معلوم ہو گئی اب دوسری
 مثال اس لیے بیان کی جاتی ہے کہ اُس سے علما اور اولیا کے عمل کا فرق معلوم ہو جائے یعنی علما کا
 عمل تو یہ ہے کہ نفس علوم کو حاصل کرتے ہیں اور اُس کو دل کی طرف کھینچتے ہیں اور اولیا صوفیہ صرف
 قلوب کی جلا اور صفائی میں کوشش کرتے ہیں تو ان دونوں کی مثال یہ ہے کہ ایک بار کسی بادشاہ
 کے سامنے ذکر ہوا کہ اہل روم اور اہل چین نقاشی کے کام میں بڑے ماہر ہیں اور تصویر بہت عمدہ
 کھینچتے ہیں اُس کے دل میں آیا کہ ایک مکان کا حصہ تو روم والوں کے سپرد کرنا چاہیے اور ایک
 حصہ چین والوں کے تاکہ دونوں فریق اپنی کارستانی ظاہر کریں اور بیچ میں ایک ایسا پردہ لٹا
 جائے کہ ایک کے کام کی دوسرے کو اطلاع نہ پہنچا پھر ایسا ہی کیا روم والوں نے عجیب عجیب
 رنگ جمع کیے اور چین والے بزرگ ہی کام میں مصروف ہوئے یعنی خوب جلا کر ناشر شروع
 کر دی جب روم والے نقوش کے رنگ سے فارغ ہوئے تب چین والوں نے کہا کہ ہم بھی
 نقش کر چکے بادشاہ بہت متحیر ہوا کہ اُنھوں نے کیسے نقش بنائے جس میں رنگ کی ضرورت ہی نہیں
 ہوئی اُن سے پوچھا اُنھوں نے جواب دیا کہ آپ کو اس سے کچھ غرض نہیں پردہ اٹھا کر ملاحظہ فرمائیے
 جیسے پردہ اٹھایا گیا تو تمام نقش رویوں کے چین والوں کی جانب میں جلا کی وجہ سے معلوم
 ہونے لگے بلکہ اُن میں چمک زیادہ تھی کیونکہ اُن کی جانب جلا کی وجہ سے آئینہ کی مثال ہو گئی تھی
 کہ جس سے اور بھی زیادہ خوبی معلوم ہوتی تھی تو اولیا اس کی توجہ بھی چین والوں کی طرح
 قلب کی جلا اور تطہیر و صفائے مصروف رہتی ہے یہاں تک کہ اس میں انوار حق چمکنے لگتے ہیں اور علما
 ظاہر کی توجہ روم والوں کی طرح اکتساب اور نقوش علمی کی طرف رہتی ہے بہر صورت علم قلب میں
 کسی طرح حاصل ہو قلب مومن فنا نہیں ہوتا اور نہ اُس کا علم موت آنے پر جاتا رہتا ہے نہ صفاء
 قلب میں کچھ کہ درت آتی ہے جیسا کہ حضرت حسن بصری کا قول ہے کہ خاک محل ایمان کو نہیں کھاتی بلکہ
 وسیلہ تقرب الی اللہ ہوتی ہے اور نفس علم جو دل میں ہوتا ہے اور صفاء اور استعداد اُس علم کے
 حاصل ہونے کی یہ چیزیں لابدی ہیں سعادت ابدی بغیر علم و معرفت کی کسی کو نہیں مل سکتی اور

اور اس سعادت میں بھی بعض لوگ بعض سے اشرف ہیں جس طرح کہ تو نگری کے واسطے مال کی ضرورت ہوتی ہے تو تھوڑے روپیہ والا بھی غنی کہلاتا ہے اور جسکے پاس بہت سے خزانے ہوتے ہیں وہ بھی غنی کہلاتا ہے مگر دونوں میں بہت فرق ہوتا ہے اسی طرح معرفت و ایمان میں بھی درجات کا فرق ہے کہ اسکی کچھ انتہا نہیں معرفت وہ نور ہے جس سے ایمان والے خدا کے دیدار کی طرف چلین گئے کہ خود اللہ تعالیٰ فرماتا ہے کہ نور ہم دسیعی بین اید بھیم و بایما نھم یعنی اُن کی روشنی دوڑتی ہے اُن کے آگے اور اُن کے داہنے اور حدیث شریف میں آیا ہے کہ بعضوں کو نور مثل پہاڑ کے عنایت ہوگا اور بعضوں کو اُس سے کم یہاں تک کہ سب سے پھیلا وہ شخص ہوگا کہ اُسکو صرف دونوں پانوں کے انگوٹھوں پر نور عنایت ہوگا اور وہ کبھی تو چکنے لگے گا اور کبھی گل ہو جائیگا چکنے کی حالت میں تو وہ آگے قدم بڑھائیگا اور گل ہونے کی صورت میں کھڑا رہے گا اور ریل صراط پر گزرنا بھی موافق نور ہی کے ہوگا کوئی تو آنکھ کے جھپکتے ہی اُتر جائیگا اور کوئی بجلی کی طرح اور کوئی ابر کی طرح اور کوئی شہاب کی طرح اور کوئی سر پہ گھوڑے کی طرح اور جسکے صرف انگوٹھوں پر نور ہوگا وہ رگڑتا چلے گا ایک ہاتھ کو بجائیگا تو دوسرا لٹک جائیگا اور اسی طرح ہاتھ پانوں جلتے جلاتے گزر جائیگا اس بیان سے لوگوں کے ایمان کا فرق معلوم ہوتا ہے اور یہ جو ایک روایت میں آیا ہے کہ حضرت ابو بکر کا ایمان تمام جہان والوں کے ایمان کے ساتھ سوائے پیغمبروں کے ٹولا جائے تو انھیں کا ایمان بھاری ٹھہرے اُسکی مثال یہ ہے کہ کوئی یون کسے کہ اگر آفتاب کا نور اور تمام دنیا کے نور اُس کا مقابل کیا جائے تو آفتاب ہی کا نور غالب رہے گا پس عوام میں سے بعضوں کے ایمان کا نور ایسا ہے جیسے چراغ اور بعضوں کا شعل کا ایسا اور صدیقین کے ایمان کا نور مثل چاند اور ستاروں کے نور کے ہے اور انبیاء علیہم السلام کے ایمان کا نور آفتاب کے مثل ہے تو جس طرح کہ آفتاب کے نور سے تمام دنیا کی صورت وسعت کے ساتھ کھل جاتی ہے اور چراغ کے نور سے صرف مکان کا ایک کونا ظاہر ہوتا ہے اسی طرح سینہ کے انشراح کا فرق سمجھنا چاہیے کہ عارفین کے دل پر معرفت کے سبب تمام عالم ملکوت کھل جاتا ہے اسی بنا پر حدیث میں آیا ہے کہ قیامت کے روز یہ حکم ہوگا کہ دوزخ میں سے اُن لوگوں کو نکال لو جنکے دل میں ایک شقال کے برابر ایمان ہو اور نصف شقال اور چوتھائی کے برابر اور کچھ برابر اور ذرہ برابر اسکو امام بخاری اور مسلم نے بروایت ابو سعید رضی اللہ عنہ نقل کیا ہے مگر اسمین ربع شقال کا لفظ نہیں ہے اس حدیث سے کسی باتین نکلتی ہیں ایک یہ کہ ایمانی درجات میں فرق ہوتا ہے دوسرے یہ کہ اس قدر

ایمان و دوزخ میں داخل ہونے کا مانع نہیں تیسرے یہ کہ جس شخص کا ایمان شقیال سے بڑھ کر ہو گا وہ دوزخ میں نہ جائیگا کیونکہ اگر وہ بھی جانا تو اس کے اخراج کا بھی حکم ہوتا چوتھے یہ کہ جس کے دل میں ذرہ برابر ایمان ہو گا وہ اگرچہ دوزخ میں جائیگا مگر اُس میں ہمیشہ نہیں رہیگا اسی طرح اس حدیث شریف میں کہ کوئی چیز اپنی ایسی ہزار چیزوں سے بہتر نہیں سوائے ایمان دار آدمی کے (اسکو طبرانی نے بروایت سلمان فارسی باسناد حسن نقل کیا ہے) اس سے اشارہ ہے عارف باللہ کے قلب کی فضیلت پر کیونکہ وہ ہزار عام لوگوں کے قلب سے بہتر ہوتا ہے کہ وہ یقین کامل رکھتا ہے اور اللہ تعالیٰ فرماتا ہے کہ وَالَّذِينَ لَا يَلْعَنُونَ ان كَذَّبُوا مَوَدِّينَ یعنی تمہیں غالب رہو گے اگر تم ایمان رکھتے ہو اس میں مومنین کو فضیلت دی ہے مسلمانوں پر اور مومن سے غرض یہ ہے کہ عارف ہو مقلد نہ ہو اور یہ بھی فرمایا کہ يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ یعنی اللہ بلند کرتا ہے درجے اُن کے جو ایمان و علم رکھتے ہیں تم میں سے اس آیت میں الَّذِينَ آمَنُوا سے وہ لوگ مراد ہیں جنہوں نے بغیر علم کے تصدیق کی اُن لوگوں کو علم والوں سے علیحدہ بیان فرمایا اور یہ بھی پایا جاتا ہے کہ مومن کا لفظ مقلد پر بھی بولا جاتا ہے اگرچہ تصدیق اُسکی کشف و بصیرت سے نہ ہو حضرت ابن عباس رضی اللہ عنہ نے وَالَّذِينَ أُوتُوا الْعِلْمَ دَرَجَاتٍ کی تفسیر میں فرمایا ہے کہ اللہ تعالیٰ عالم کا درجہ مومن سے سات سو درجہ بلند کرے گا کہ ہر درجہ کا فاصلہ اس قدر ہو گا جتنا آسمان و زمین کا اور حدیث شریف میں ہے کہ اکثر اہل جنت بھولے ہونگے اور اوپر والا درجہ عقل والوں کے لیے ہے دَرَجَاتٍ انس کی روایت سے بسند ضعیف نقل کیا ہے مگر اس میں وَعَلِيَّوْنَ لفظی الالباب نہیں ہے اور نہ مجھ کو یہ جملہ کہیں مرفوعاً نظر آیا بلکہ مدح ہے کذافی تخریج العراقی) اور یہ بھی ارشاد فرمایا کہ عالم کی بزرگی عابد پر ایسی ہے جیسے میری بزرگی میرے اصحاب میں سے ادنیٰ شخص پر اور ایک روایت میں یون ہے کہ جیسے بزرگی چودھویں رات کے چاند کی باقی ستاروں پر (ان کو ترمذی نے بروایت ابنی امامہ نقل کیا ہے) ان دلیلوں سے ظاہر ہوتا ہے کہ اہل جنت کے درجات کا اختلاف اُن کے معارف اور قلوب کے مطابق ہو گا اسی لیے قیامت کے دن کو روزِ تغابن یعنی گھاٹے کا دن کہتے ہیں کیونکہ جو کوئی اللہ کی رحمت سے محروم رہیگا اُسکو بڑا گھٹا اور نقصان ہو گا اور اس طرح کا شخص اپنے اوپر بڑے درجے

سے درجہ بھیم و سکون دال و فتح راہ و سلم و سکون جیم و مطلق حدیث میں اس کلام کو کہتے ہیں کہ جب کو راہی در بیان حدیث میں کسی غرض یا مصلحت کی وجہ سے لائے کذافی مقدمہ مشکوٰۃ للشيخ عبدالحق محدث دہلوی ۱۲

دیکھے گا اور اُس دنیا کا دیکھنا ایسا ہوگا جیسے دس روپہ والا ایسے شخص کو دیکھے جو روئے زمین کا
 مالک ہو کہ اگرچہ دونوں غنی ہیں مگر دونوں میں فرق زمین و آسمان کا ہے تو جسکو آخرت کے
 بڑے بڑے درجے اور فضیلتیں کم لمینگی اُسکو کتنا بڑا نقصان ہوگا واسطہ مسلم۔ **فائدہ** علماء و فقہا نے جو
 کتابیں کہ حضرات صوفیہ کے ظاہر اقوال کے انکار میں لکھی ہیں وہ اگرچہ غلطیوں اور شبہات
 سے حفاظت کے لیے نافع ہیں لیکن نقصان رسان بھی ہیں اور ان سے نفع اٹھانا اور فائدہ
 لینا چند شرطوں پر موقوف ہے پہلے یہ کہ انسان اپنی نظر اپنے ہی حالات پر رکھے اور اُسی سے
 اپنے نفس پر مواخذہ کرے اور بہت زبان آرائی و مجلس آرائی مقصود نہ رکھے اور اپنا مقصود غیر راہ چلنے
 والے سے کہ جو اگرچہ ذکی الطبع اور نفیس المزاج اور دقیقہ شناس اور سخن سنج اور متورع اور
 محتاط اور متقی ہو بیان کرے اور نہ اُن مریدانِ سادہ لوح اور خالی الذہن سے کہ جو حضرات مشائخ
 سے عقیدت نہ رکھتے ہوں یا جنکو بات کی تمیز نہ ہو اور نہ اُن لوگوں سے جو اس اعتقاد اور ارتباط میں
 مشائخ کے ساتھ تشویش و پریشانی ڈالتے ہوں اور اگر بالفرض وعظ اور نصیحت کے مقام پر ضرورت
 تنبیہ اور بیان کی ہو تو صرف قول پر اعتراض کرتے ہوں بغیر تعین قائل کے یا ضمن بیان میں چھ
 عظمت حال اور جلالت شان حضرات صوفیہ کے متعلق تعرض کرتے ہوں کیونکہ اللہ کی لغزشوں اور
 خطاؤں کا چھپانا بھی واجبات وقت اور اسباب سعادت سے ہے اور دین اور اسلام کی حفاظت
 اور مراعات شریعت واجب اور لازم تر ہے اور جو اس پر قائم ہوگا وہ ماجور ہوگا اور اُس کا مدد
 دینے والا منصور ہوگا اور امر حق میں انصاف لازم ہے اور نفس اور ہوا کی اتباع ممنوع دوسری
 شرط رسوخ اعتقاد اور حسن ظن مشائخ کے ساتھ رکھنا اور اُن کے میدانِ عز و کمال کو زبان طعن و
 تنقیص سے پاک رکھنا اور یہ ظاہر کرنا کہ فلان امر کہ جب کا ظاہر مخالفت ہے اور اُن سے صادر ہوا وہ
 درحقیقت مخالف نہیں ہے مگر اُن سے حالت سکر اور غلبہ و جد میں ظاہر ہو گیا دوسری شرط اس امر کا
 اعتقاد ہے کہ رد و انکار کا سبب اور نتیجہ اس مادہ کا قطع کرنا اور اُس ذریعہ کا بند کرنا ہے تاکہ عاتہ خلق
 اور مدعیانِ راہ ایسا نہ کریں اور بغیر استبازی و مکن حقیقت کے اُن کی متابعت اور تقلید نہ اختیار
 کریں کیونکہ تقلید و اتباع ظاہری احکام شرع میں ہوتی ہے احوال و مواجید میں نہیں ہوتی اور فقہا
 میں اکثر ایسے ہوتے ہیں جو حضرات صوفیہ کا رد اور اُن کی مخالفت بہت سختی کے ساتھ کرتے رہے
 ہیں چنانچہ ابن جوزی جو اکابر علماء فقہ و حدیث سے تھے اُن کے بارہ میں علمائے لکھا ہے کہ وہ اپنی
 کتابوں میں حضرات مشائخ کے حکایات اور کلمات برابر لکھتے تھے اور انھیں کے افعال و اقوال

سے استشہاد کر کے انکار دوا انکار کرتے تھے چنانچہ کئی مقامات پر اپنی کتاب تلبیس ابلیس میں کہ جو ان کی مشہور تصانیف سے ہے لکھا ہے اور مبالغہ کر کے لکھا ہے کہ میرا مقصود اظہار علم اور تحقیق سنت اور تہنیه اور تحذیر ہے مواضع بدعت سے نہ ان پر طعن کرنا یا ان اہل کمال کی تنقیص کرنا لیکن اس شدت اور غلظت اور خشونت کلام سے کہ جو ان کی کتاب میں مذکور ہے ظاہر ہوتا ہے کہ ان کا انکار قوی ہے مگر نزاع معنوی اور انصاف کی نظر سے اگر دیکھا جائے تو وہ کتاب مقامات مداخلت شیطانی اور اسباب بدعت اور جہالت کے قطع کرنے میں بے نظیر ہے باقی اس کے الفاظ کی خشونت اور انکار کی شدت اور طعن و تشنیع ضرور موحش اور شوش ہے اسی واسطے محققین ارباب نصیحت نے اس کتاب کو اور اس کے مثل اور کتابوں کے دیکھنے اور پڑھنے سے منع کیا ہے اور ان میں غور و خوض کرنے سے بھی تاکہ مشائخ کے ساتھ بگمافی نہ ہو یا ارباب احوال کی تنقیص میں انسان نہ پڑ جائے اور جیسے اس طرح کی کتابوں سے منع کیا ہے ویسے ہی اور بعض کتب صوفیہ میں بھی خوض کرنے سے کہ جن میں اسرار و حقائق اور مواجید بصراحت بلا توقف اور تحاشی لکھے ہیں مخالفت کی ہے جو کھنی شرط کہ جو خلاصہ کلام ہے یہ ہے کہ اپنے علم و فہم کے قصور اور ضعف کا معترف رہے اور یہ سمجھے کہ خدا جانے ان حضرات نے کیا لکھا ہے اور کیا اشارہ کیا اور ان کی باتوں کو انھیں پر چھوڑ دے اپنے آپ اور اپنے نصرت کو درمیان سے اٹھا دے اور انصاف یہ ہے کہ توقف و انکار تو اُسپر ہوتا ہے کہ جو اس شخص کی سمجھ میں آجائے یا اس کا احتمال ہو کہ جو چیز انھوں نے ارادہ کی ہے وہ منکر نہ ہو تو درحقیقت وہ انکار اپنے نفس پر ہوگی نہ ان پر بالکل راہ دین و شریعت واضح ہے اُسی کے موافق چلنا چاہیے اب اگر کوئی کسی سے کوئی شرعی مسئلہ پوچھے تو شریعت کے حکم کے موافق جواب لکھ دے اور اگر مخصوص کسی کے حال کے متعلق حضرات صوفیہ سے دریافت کرے تو کفائل اور چشم پوشی اختیار کرنا چاہیے اور سمجھ لینا چاہیے کہ ان حضرات کا منکر ہونا یہی بعد و حرمان کا سبب ہے اور ان کے ساتھ اعتقاد نیک رکھنا اور ان کو سچا جاننا یہی باعث فتح باب ہے واللہ الہادی ومنہ التوفیق لبیل الصواب انتھی کذا فی مرج البحرین

اد رہ گذر خاک سرکوی شام بود

ہر نافر کہ در دست نسیم سحر افتاد

۱۷۲ اور اللہ ہدایت کرنے والا ہے اور اُسی سے توفیق ہوتی ہے صواب پانے کے لیے اسی طرح مرج البحرین

مین ہے ۱۲ منہ

وصل اس بیان میں کہ حضرات صوفیہ کی انکار باعث ہلاکت و سزا

سم قاتل کے ہے

علامہ شیخ سید احمد کشمیری جامع الاصول میں لکھتے ہیں کہ سادات صوفیہ و مشوایان طریقہ عالیہ کہ جو متبعین سنت سنیہ اور دامنین بدعت ردیہ ہوں خصوصاً جبکہ وہ ارباب علم و عمل و صحابہ معارف و مکاشفات ہوں ان کی انکار سم قاتل اور سبب ہلاک عظیم ہے اور اس پر وعید شدید وار ہوئی ہے کیونکہ انکار علامت اعراض قلب ہے اللہ تعالیٰ کی طرف سے اور اس سے منکر کے سور خاتمہ کا خوف ہے نعوذ باللہ من ذلک اور یہ ہر زمانہ میں فقہائے قاصرین کی عادت رہی جیسا کہ شیخ عارف عبد الغنی نابلسی کا قول ہے کہ بعض متفقہ کی عادت ہے کہ وہ ہر وقت و ہر زمانہ میں لوگوں کے عیوب شرعیہ کی تفتیش کیا کرتے ہیں اس طرح پر کہ جوابات ان کو ان لوگوں کے اپنے علوم کے مخالف معلوم ہوئی چاہے اُسکی ہزاروں تاویلین کیوں نہ ہو جو وہ ہوں مگر وہ ایک بھی نہیں سنتے اور بہ مقتضائے اپنے علم کے اس امر پر جو محتمل خطا ہوتا ہے اگرچہ اُسکی وجہ ضعیف بھی ہو جو مگر انکار ہی کر بیٹھتے ہیں اور پھر اس انکار میں اور زاید شدت کر دیتے ہیں بعد کو چاہے اس کا صواب ہی کیوں نہ ظاہر ہو مگر وہ اُسکو نہیں سنتے اور نہ کچھ خیال میں لاتے ہیں بعضے تو ایسے ہوتے ہیں کہ دوسرے کے مذہب ہی کو نہیں جانتے ہیں اور شروع سے اہل طریقہ اور صاحب طریقہ کی انکار کر گزرتے ہیں یہ طریقہ متعصب اور سفہاء کا ہے نہ فقہاء کا کیونکہ وہ متعصب قاصر العلم و الفہم ہیں ان کا مطلب یہی ہوتا ہے کہ وہ لوگوں میں علم فقہ اور ریاست میں معروف و مشہور ہوں بوجہ خاص اغراض شیطانیہ کے جن کا وہ نفاذ چاہتے ہیں نیز شہوات نفسانیہ کے کہ جنکا بجا دین وہ پسند کرتے اور ان کے قلوب ان امور کی وجہ سے مجبور و مضطرب ہوتے ہیں اس سے کہ اپنے عیوب کی طرف وہ دیکھ سکیں کیونکہ لوگوں کی تلاش عیوب سے وہ اس چیز کی کیا تاویل کر سکتے ہیں جو ان کے مقصود کے خلاف ہو اور جب وہ لوگ کسی شخص میں کوئی وجہ فاسد پا جاتے ہیں تو اُسکو ایسا سمجھتے ہیں کہ گویا دنیا بھر کی دولت انھیں کو مل گئی یعنی نہایت خوش ہوتے ہیں اور جو کوئی اچھی بات

۱۔ مسوب بہ کشمیر بہ فتح کات و سکون شین و فتحہ میم ایک ترکاری کا نام ہے تو اس کے معنی ہوتے ترکاری بیچنے والے کے ہستی اللہ رب

کسی کامل میں پاتے ہیں تو اسکو چھپا دیتے ہیں اور بُری دیکھتے ہیں تو اسکو لے اُڑتے ہیں اور چونکہ اُن کے گمان میں یہ جما ہوا ہوتا ہے کہ یہ کامل مرتبہ کمال کو پہنچا ہی نہیں ہے تو وہ اُس انکار سے باز نہیں رہتے ہیں اور اُسی کو وہ اصلاح اور خیر خواہی سمجھتے ہیں تو وہ ضال اور مضل دونوں ہوتے ہیں رہے وہ فقہا جنکا قدم راسخ علوم میں موافق مذہب فقہاء اربعہ ہوتا ہے اور وہ دنیا سے متنفر اور آخرت کی طرف راغب ہوتے ہیں اُن کا کیا کہنا اُن میں حسد ہوتا ہے نہ کبر نہ عداوت نہ حق نہ ریا نہ سمعہ وہ احکام الہی کی تعلیم پر درجہ تحقیق اُصولاً اور فروعاً دیتے ہیں اور چونکہ اُن کو بندگانِ خدا پر بہت زائد شفقت ہوتی ہے لہذا وہ کسی کو منکر ہی نہیں جانتے ہیں اس لیے کہ اُن کو اپنے ہی سے فرصت نہیں ملتی تو لوگوں کے عیب کیا خیال کریں اُن پر دس دس نفسانی اور شیطانی سبب روشن ہوتے ہیں اور اپنی کمال نفسانی کے انکار میں رہتے ہیں بلکہ ایسے شغل میں رہتے ہیں کہ غیروں کی بُرائیوں کی انکار کرنے کی بھی اُن کو فرصت نہیں ہوتی اور اگر کبھی کوئی بات دیکھتے بھی ہیں تو احتیاط اور ورع کے لحاظ سے خود بدگمان نہیں ہوتے اور اُن کو احکامِ شرعیہ عظیمہ اور اُمورِ کلیہ معلوم ہوتے ہیں جو لوگوں کو پڑھاتے اور سناتے ہیں اور اُن کے دلوں میں کسی چیز کا وجود ہی نہیں ہوتا ہے اور نہ کسی شخص میں علی التعین وہ کوئی عیب دیکھتے بلکہ حسبِ طرح خداوندِ عالم نے قرآن پاک میں منکر کے انکار کو بُرا فرمایا ہے اور باوصف اپنے علم کے کل بُری باتوں اور بُرے لوگوں پر ہر زمانہ میں کسی کا تعین نہیں فرمایا اسی واسطے آنحضرت صلی اللہ علیہ وسلم کے ارشادات بھی اُسی قبیل سے ہیں مثلاً آپ کا ارشاد ہے کہ کیا حال ہوگا اُن لوگوں کا جو ایسا کرتے ہیں لیکن کسی شخص کا نام لیکر بُری آپ ذکر نہ کرتے پس یہی وہ لوگ ہیں جنکی شان میں یہ کہنا شایان ہے کہ وہ علماء اور فقہاء اور اُستائین احکام الہی پر حضرت امام ابی حنیفہ اور امام شافعی رضی اللہ عنہما سے روایت ہے کہ وہ فرماتے تھے کہ اگر علماء ہی اولیاء نہوتے تو پھر اللہ کا ولی کون ہوتا اور علماء سے مراد عالم باعمل ہیں کیونکہ آنحضرت صلی اللہ علیہ وسلم کا ارشاد ہے کہ عالم عالم نہیں ہوتا جب تک وہ اپنے علم پر عامل نہو اس حدیث کو بعضوں نے بطور مرفوع ذکر کیا ہے مگر یہ موقوف ہے ابی الدرداء پر اور اُنکے راوی ابنِ جہان اور یحییٰ بنِ شیخ ابنِ حجر کی پیشانی اپنے فتاویٰ میں لکھتے ہیں کہ ہر صاحب عقل و دین کو مناسب ہے کہ اولیاء اللہ کے انکار کے ورطہ میں نہ پڑے کہ یہ زہرِ قاتل ہے جیسا کہ پہلے بھی دیکھا گیا ہے اور اب بھی میں ادبِ قیصہ ابنِ السقاء لکھ ہی چکا ہوں کہ جس نے ایک بزرگ کی انکار کی تھی اور اُن بزرگ نے کہا تھا کہ یہ کافر ہے گا رچنا پنچہ اس کتاب میں بھی یہ سارا

حال نقل ہو چکا ہے) اور مشائخ عارفین اور ائمہ دارین کا ارشاد ہے کہ اولیاء اللہ کے منکر کی کمتر عقوبت یہ ہے کہ وہ اُن کی برکتوں سے محروم رہتا ہے اور اُس کے سوراخاتہ کا خوف رہتا ہے
نمود باسد من سور القضا اور بعض عارفین کہتے ہیں کہ جو شخص اولیاء اللہ کو ستاتا ہے اور بزرگوں کی
عنایتوں کی انکار کرتا ہے تو جان لو کہ وہ اللہ سے لڑتا ہے اور اللہ کے قرب سے مطرد و مردود
حضرت ابو تراب نجفیؒ فرماتے تھے کہ جس دل میں اللہ سے اعراض ہوتا ہے اُسی میں اولیاء کی
بھی انکار آتی ہے حضرت شاہ شجاع کرمانی کا قول ہے کہ کسی عبادت کرنے والے نے اس سے
زیادہ کوئی عبادت نہیں کی کہ اولیاء اللہ کو دوست رکھا یعنی اولیاء کی محبت کا ثواب زیادہ ہے نسبت
اور چیز دن کے اور اُن کی محبت دلیل ہے اللہ کی محبت کی حضرت شیخ ابوالفاسم قشیری کا ارشاد ہے
کہ حضرات مشائخ کے دل میں کسی شخص کے جگہ ہونا یہ بہت سچی دلیل ہے اُسکی سعادت کی اور جسکو
بزرگ نے رد کر دیا یعنی اُس سے خفا ہوئے تو وہ اُس کا سخت نقصان اُٹھائے گا چاہے وہ
زمانہ دراز کے بعد ہی کیون نہ دیکھے اور جس نے مشائخ کی حرمت چھوڑ دی اُس نے اپنی برکتی
ظاہر کر دی اس امر میں کوئی خلاف نہیں اور منکرین اولیاء کی عقوبت میں یہ حدیث شریف کافی ہے
کہ جو آنحضرت صلی اللہ علیہ وسلم سے ثابت ہے کہ آپ فرماتے تھے کہ جناب باری تعالیٰ شانہ فرماتا ہے
کہ جس نے میرے کسی دلی کو ستایا اُس کو میں خبر دیے دیتا ہوں کہ وہ مجھ سے لڑے یعنی میں اُسکو
مطلع کرتا ہوں کہ میں اُس سے لڑنے کے لیے تیار ہوں تو جو اللہ سے لڑنے نکلا اُسکو کبھی فلاح نہوگی
علماء کرام کا قول ہے کہ اللہ سے کوئی گنہگار نہیں لڑ سکتا ہے سوا اُس شخص کے جو اولیاء اللہ کا منکر
ہے یا سود خوار کہ ان دونوں میں سے ہر ایک کے سوراخاتہ کا بڑا ڈر ہے اور ولی سے عداوت کرنا
مذمت میں بخاری شریف کے باب التواضع میں حضرت ابی ہریرہ کی روایت سے یوں مروی ہے کہ آنحضرت
صلی اللہ علیہ وسلم فرماتے تھے کہ مجھے جناب احدیت نے ارشاد کیا کہ من عادی لی ولیا فقد آذنتہ بالخیر

سہ بارہ ۲۶ بخاری شریف باب التواضع میں یہ پوری حدیث یوں ہے عن ابی ہریرۃ قال قال رسول اللہ صلی اللہ
علیہ وسلم ان اللہ قال من عادی لی ولیا فقد آذنتہ بالحرب وما تقرب الی عبدی بشئ احب الی مما افتوضت
علیہ ولا یزال عبدی یتقرب الی بالنواقل حتی احبہ فاذا احببتہ کنت ممعہ الذی یمع بہ وبصرہ الذی یمر بہ
ویدلہ الذی یطیش بہا ورجلہ الذی یشی بہا فان ساء لنی لا عطنیہ والئن استعاذنی لا عیذ نہ وما ترددت عن
شئ انا فاعلہ کترددی عن نفس المؤمن بکرم الموت وانا اکرہ مساء تہ یعنی ابی ہریرہ کہتے تھے کہ آنحضرت صلی اللہ
علیہ وسلم فرماتے تھے کہ اللہ جل جلالہ ارشاد فرماتا ہے کہ جو شخص میرے کسی دلی سے دشمنی رکھے تو میں اُسکو یہ خبر کیے دیتا ہوں
کہ میں اُس سے لڑوں گا اور میرا بندہ جن جن عبادتوں سے میرا قرب حاصل کرتا ہے اُن میں کوئی عبادت مجھکو اس سے زیادہ

یعنی جو دشمنی کرے میرے ولی سے تو میں اُسکو خبر دیے دیتا ہوں لڑنے کی علامہ ابن حجر عسقلانی
 فتح الباری شرح صحیح بخاری میں فرماتے ہیں کہ ولی سے مراد وہ شخص ہے جو عالمِ اسلام اور طاعت
 پر موانعت کرنے والا اور عبادت میں مخلص ہو بیان پر یہ اعتراض ہوتا ہے کہ کون شخص ایسا ہے
 جو ولی سے عداوت کرے گا کیونکہ عداوت تو دونوں طرف سے ہوتی ہے اور ولی وہ ہے جو عظیم
 اور بڑوار ہو اس کا جواب یہ ہے کہ معاوۃؓ کچھ دنیاوی ہی معاملہ اور جھگڑہ پر منحصر نہیں بلکہ کبھی
 تعبسی بغض کی وجہ سے ہوتی ہے جیسے رافضی کو حضرت صدیق اکبر رضی اللہ عنہ سے یا بدعتی کو سنی سے
 بغض ہوتا ہے تو بیان عداوت دونوں طرف سے اس طرح ہوگی کہ ولی کو عداوت تو اللہ فی اللہ ہوگی
 اور دوسری طرف سے عداوت بوجہ تعصب ہوئی اسی طرح سے ولی جو فاسق معین کو دشمن رکھتا ہے
 تو محض اُسکے فسق کی سبب سے اور اس سے کہ وہ اُس فاسق کو اُسکے شہوات و خواہشات سے روکنا
 ہے اور وہ فاسق اُس ولی کا منکر بھی ہوتا ہے اور کبھی دشمن رکھنے سے مراد یہ ہوتی ہے کہ ایک طرف
 دشمنی بالفعل اور دوسری طرف سے بالقوہ ہو کر انی کا قول ہے کہ لفظی ولیا کی صفت ہے مگر جب
 صفت مقدم ہوئی تو اُس کو حال کی اعاب دی گئی اب اصل معنی یہ ہوے کہ جو میرے ولی کو دشمن رکھتا
 ہے میری وجہ سے بہ نسبت تعریفی و تکریمی ہے تو میں بھی اُس سے لڑوں گا ابن ہبیرہ انصاری میں
 لکھتے ہیں (عادلی ولیا) کے معنی یہ ہیں کہ ولی کو اپنا دشمن بنالے اور اُسکے معنی یہ بھی میری سمجھ میں
 آتے ہیں جو کوئی ولی کو اُسکے ولی ہونے کی وجہ سے دشمن رکھیگا اُس کا حال یہ ہوگا مگر اُس سے یہ
 صورت نکل گئی جس میں کوئی حال مقتضی نزاع ہو مثلاً دو ولیوں میں کسی خاصہ یا محاکمہ میں عداوت ہو
 اور اُس کا منشا کسی مسئلہ حق کا ثبوت یا کسی راز کا افشاء ہو جیسا کہ حضرات صحابہ میں یعنی حضرت ابی بکر
 اور حضرت عمرؓ اور حضرت علیؓ اور حضرت عباس رضی اللہ عنہم میں مشاجرات واقع ہوئے ہیں
 کہ وہ اُسی قبیل سے تھے انتہی لطیفاً فاکہانی نے اپریں تعقب کیا ہے کہ ولی کی دشمنی اُس کی ولایت

(ہفیدہ حاشیہ متعلق صفحہ ۱۷۵) پسند نہیں ہے جو میں نے اس پر فرض کی ہے اور ہمیشہ میرا بندہ میری طرف نوافل سے قرب
 ٹوھوڑھتا ہے یہاں تک کہ میں اُسکو دوست کر لیتا ہوں تو جب میں اُس سے محبت کرتا ہوں اسوقت اُس کا یہ حال ہو جاتا
 ہے کہ میں ہی اُس کا کان ہو جاتا ہوں جس سے وہ سنتا ہے اور اُسکی آنکھ ہوتا ہوں جس سے وہ دیکھتا ہے اور اُس کا ہاتھ ہوتا
 ہوں جس سے وہ پکڑتا ہے اور اُس کا پیر ہو جاتا ہوں جس سے وہ چلتا ہے اور وہ اگر مجھ سے کچھ مانگتا ہے تو میں اُسکو دیتا
 ہوں وہ اگر کسی دشمن یا شیطان سے میری پناہ چاہتا ہے تو اُس کو محفوظ رکھتا ہوں اور مجھ کو کسی کام میں جسکو میں کرنا
 چاہتا ہوں اتنا تردد نہیں ہوتا جتنا اپنے مسلمان بندہ کی جان نکالنے میں ہوتا ہے کہ وہ موت کو بڑا بھتا ہے اور مجھ کو بھی
 اُسکو تکلیف دینا برا معلوم ہوتا ہے ۱۲ کذا فی ترجمہ البخاری ۱۷۵ ہوہ بیچنے والے کو کہتے ہیں ۱۲ منشی الارباب

کے سبب سے اُس وقت ہوگی کہ جب اُس دشمن کو دلی سے حسد ہو اور یہ خواہش ہو کہ اُسکی ولایت
 جاتی رہتی اور دلی کے حال سے یہ یقیناً بعید ہے مین کہتا ہوں کہ اوپر جو کچھ بیان ہو چکا ہے وہی
 لائق اعتماد ہے ابن ہبیرہ کہتے ہیں کہ اس حدیث سے یہ استفادہ ہوتا ہے کہ بندہ کی بغاوت پہلے
 ہے اور خدا کا خوف دلانا اُسکے بعد جیسا کہ واضح ہے حاشیہ جامع صغیر مین ہے کہ دلی اپنے
 غیر کو کبھی بوجہ اپنے حفظ نفس کے دشمن نہیں رکھتا ہے بلکہ محض بیاس حفظ شریعت کے کہ وہ بُری
 بات سے بچانا چاہتا ہے اور وہ رکھتا نہیں ہے تو دلی اُسکو بُرا جانتا ہے اور یہ کچھ نئی بات نہیں
 ہے حضرات صحابہ رضوان اللہ علیہم اجمعین نے بھی اہل عقاید ردیہ کو دشمن رکھا ہے اور دُولیون
 مین جو جھگڑا ہوتا ہے وہ دشمنی سے نہیں ہوتا ہے بلکہ محض نصرت حق کی وجہ سے ہوتا ہے جیسا
 کہ صحابہ مین بھی باجہتا دواقع ہوا ہے تو ہر ایک مشابہ ہوگا کیونکہ یہ تو نصرت حق کے لیے ہے نہ
 اور کسی وجہ سے فتح الباری مین ہے کہ آذنتہ الف کے مداور ذال کے زبر سے اس کے بعد
 نون یعنی مین اُس ولی کے دشمن کو اطلاع کرتا ہوں اِذَا ن کے معنی اعلام کے ہیں اسی سے
 اِذَا ن نکلا ہے قولہ بالحق کُشْمِیْنِی کی روایت مین بحرب ہے اور حضرت عائشہ کی حدیث مین مَن
 عادی لی ولیا ہے اور امام احمد کی روایت مین مَن آذی لی ولیا ہے اور اُن کی دوسری روایت مین
 صرّت مَن آذی ہے اور حضرت یحییٰ کی حدیث مین اس طرح ہے بلکہ اسکے آخر مین ہے کہ فقد استحل محاذی
 یعنی جس نے میرے ولی سے عداوت کی تو اُس نے مجھ سے لڑنا حلال سمجھ لیا اور وہب ابن منبہ کی
 حدیث مین موقوفاً روایت ہے کہ مَن اهان ولی المؤمن فقد استقبلنی بالمحاربة یعنی جس نے
 میرے ولی مؤمن کی اہانت کی تو وہ گویا میرے سامنے لڑنے کو آگیا اور معاذ کی حدیث مین ہے کہ
 فقد بارز الله بالمحاربة اور ابی امامہ کی حدیث مین ہے کہ فقد بارزنی بیان پر یہ اعتراض ہوتا ہے
 کہ محاربہ تو مصدر ہے باب مفاعلت سے اور اُس مین فعل کا واقع ہونا دونوں جانب سے ہوتا ہے
 تو معنی یہ ہون گے کہ وہ شخص اللہ سے اور اللہ اُس شخص سے لڑا اور یہ کیونکر ہو سکتا ہے کیونکہ خالق
 کے سامنے مخلوق کا رتبہ ہی کیا ہے اس کا جواب یہ دیا گیا ہے کہ یہ محض مخاطب کرنے کے لیے ارشاد
 ہوا ہے اس واسطے کہ لڑائی عداوت سے ہوتی ہے اور عداوت مخالفت سے پیدا ہوتی ہے اور
 لڑائی کی غایت ہلاکی ہے اور ظاہر ہے کہ اللہ پر کوئی غالب نہیں ہو سکتا پس اس ارشاد الہی کے
 معنی یہ ہوئے کہ گویا وہ شخص اپنی ہلاکت کے درپے ہوا تو یہاں پر لفظ حرب بولا گیا اور اُس سے مراد
 لازم حرب لیا گیا یعنی مین اُسکے ساتھ دشمن کی طرح پیش آؤں گا فاکہانی کہتے ہیں کہ اس حدیث مین

سخت تہدید ہے کیونکہ جس سے اسد لڑے گا وہ ضرور ہلاک ہوگا تو یہ مجاز المیخ کی قسم سے ہے
 کیونکہ جو اسد کے ولی کو بُرا جانے گا وہ اسد کی مخالفت کرے گا اور جو اسد کا مخالفت ہے وہ اسکا
 معاند ہے اور جو اس کا معاند ہے اس کو اسد ہلاک کرے گا تو جب دشمنی سے یہ بات ہوئی تو
 دوستی سے بھی یہی ہوگا کہ جو شخص اسد کو دوست رکھے گا تو اسکو بزرگ کرے گا طوطی کہتے
 ہیں کہ جب ولی اسد وہ شخص ہو جس نے اسد کو دوست رکھا بسبب اپنی طاعت اور تقویٰ کے
 تو اسکو دوست رکھے گا بذریعہ حفظ و نصرت کے اور عادت اسدیوں ہی جاری ہے کہ دشمن
 کا دشمن دوست ہوگا اور دشمن کا دوست دشمن پس ولی کا دشمن اسد کا دشمن ہے تو جس نے

ولی سے دشمنی کی وہ گویا ولی سے لڑا اور جو ولی سے لڑا وہ اسد سے لڑا و ما تقرب الی عبدی
 بشئ احب الی مما افترضت علیہ یعنی میرا بندہ میری طرف قرب چاہتا ہے جب کسی عبادت
 کے ذریعہ سے وہ مجھکو نہیں محبوب ہوتی ہے یہ نسبت اس عبادت کے ادائی کے کہ جو میں نے
 اُس پر فرض کر دی ہے اس میں فرض عین اور فرض کفایہ اور فرائض ظاہرۃً لفضل جیسے نماز و روزہ وغیرہ
 اور ظاہرۃً لترك جیسے زنا و قتل وغیرہ اور فرائض باطنیہ جیسے علم بالہدایہ و حب للہ اور توکل علی اللہ
 و خوف عن اللہ سب داخل ہیں طوطی کہتے ہیں کہ امر بالفرائض قطعی ہے اُسکے چھوڑنے سے عذاب
 ہوگا بخلاف نفل کے کہ اُس میں امر قطعی نہیں ہے اُسکے نہ کرنے سے عذاب نہیں ہوگا اگرچہ
 نوافل ثواب کے حاصل کرنے میں فرض کے ساتھ مشترک ہیں لیکن فرائض کامل ترین اس واسطے
 کہ ان کے ادا کرنے میں عمدہ طور پر اتنا مال حکم و احترام ہے اور مالک کی تعظیم بھی کہ بندہ نے مالک
 کی اطاعت کر کے اُس کی ربوبیت کی عظمت کا اظہار اور اپنی عبودیت کی ذلت کا اقرار کیا پس
 اقرب بالفرائض تقرب بالنوافل سے افضل ہے کذا فی سراج المہر شرح جامع الصغیر و لا یزال

عبدی یتقرب الی بالنوافل حتی احبہ فاذا احبہ فکنت سمعہ الذی سیمع بہ و بصرہ الذی

یبصر بہ و یدہ الی ببطش بہا و رجلہ الی عیشی بہا و ان سألنی لا عطینہ و لئن استعاذنی لا

عیذ نہ و ما ترددت عن شئ انا فاعلہ کترددی عن نفس المؤمن بکرم الموت و انا کسرہ

مسألتہ عبد الواحد کی روایت میں عینہ الی بیض بھا ہے اور یعقوب بن مجاہد کی روایت میں

عینہ بیض بھا تثنیہ کا صیغہ آیا ہے اسی طرح اذن اور ید اور رجل بھی اور روایتوں میں

آیا ہے اور عبد الواحد نے اپنی روایت میں اتنا اور بڑھا دیا ہے کہ میں بندہ کا دل ہو جاتا ہوں

۱۷۸ منسوب بہ مالک بن طوق جو فرات کا حاکم تھا عہد ہارون رشید میں ۱۲۱ ہجری

جس سے وہ ادراک کرتا ہے اور زبان ہو جاتا ہوں جس سے وہ باتیں کرتا ہے اسی طرح ابی انا کی حدیث میں بھی ہے اور انس کی حدیث میں ہے کہ وہ من احبته کنت له سمعاً وبصاً اودیداً ومویداً یعنی جب بندہ قرب ڈھونڈتا ہے میری طرف نوافل سے اور میں اُسکو دوست کر لیتا ہوں تو میں ہی اُس بندہ کے کان ہو جاتا ہوں جن سے وہ سنتا ہے اور بینائی ہو جاتا ہوں جس سے وہ دیکھتا ہے اور ہاتھ جن سے وہ پکڑتا ہے اور پیر جن سے وہ چلتا ہے اور اگر وہ مجھ سے کچھ مانگتا ہے تو میں اُسے دیتا ہوں اور اگر پناہ مانگتا ہے تو پناہ دیتا ہوں اور میں کسی چیز سے جسکو میں کرنے والا ہوتا ہوں اتنا پاؤں نہیں رہتا جتنا کہ قبض روح مو من سے جبکہ موت ناپسند کرتا ہے اور میں اُس کی دل آزاری ناپسند کرتا ہوں سراج المینر میں ہے کہ نقل کے ذریعہ سے قرب حاصل کرنے کا ثمرہ محبوبیت ملنا اس سبب سے ہے کہ بندہ فرض تو اس خوف سے ادا کرتا ہے کہ اگر میں یہ ادا نہ کروں گا تو مجھے عذاب ہوگا اور نفل کا نہ ادا کرنا ایسا نہیں ہے بلکہ صرف ایثار و خدشہ ہی کے لیے ہوتی ہے اسی واسطے نفل کا بدلہ محبت عطا کیا گیا ہے تاکہ محبت جو بندہ کا انتہائی مطلوب ہے وہ نوافل کی ادائی سے حاصل ہو جائے حضرت ابوالقاسم قشیری کا قول ہے کہ بندہ کا قرب اپنے رب سے پہلے اُسکے ایمان کے بدولت ہوتا ہے پھر احسان کی بدولت پھر اُس چیز کے ذریعہ سے جو اُس بندہ کی مخصوص ہوتی ہے اور یہ قرب پورا نہیں ہوتا جب تک اُسکو خلق سے دوری نہ ہو اور اللہ کا قرب علم و قدرت سے عام ہے سب کے لیے اور بذریعہ لطف و نصرت کے قرب یہ مخصوص خواص کے لیے ہے اور بذریعہ انس کے خاص ہے اولیاء اللہ کے لیے یہاں پر اعتراض ہوتا ہے کہ محبوب تر عبادات فرائض ہیں تو ان کا نتیجہ محبت کیوں نہیں ہوتا ہے اُس کا جواب یہ ہے کہ نوافل سے مراد اُس شخص کی نفلیں ہیں جو فرض بھی ادا کرتا ہو نہ یہ کہ وہ صرف نفلیں ہی ادا کرے اور فرائض چھوڑ دے ایسی حالت میں یہ مرتبہ نہیں مل سکتا ہے بعض اکابر کا قول ہے کہ جس شخص کو فرائض نفل سے مانع ہوں وہ محذور ہے اور جسکو نوافل فرائض سے بار رکھیں وہ مغرور ہے فتح الباری میں ہے کہ فاکہانی کے نزدیک اس حدیث کے معنی یہ ہیں کہ جس شخص نے فرائض ادا کیے اور نوافل پر مداومت کی تب اُسکو اللہ کی محبت ملے گی کیونکہ نوافل فرائض کو شامل اور اُسکے پورے کرنے والے ہیں اسی کے موید ابی امامہ کی روایت ہے جس میں یہ ہے کہ انسان کو وہ چیز جو حق کے پاس ہے بغیر ادا سے فرائض کے نہیں ملے گی ابن ہبیرہ کہتے ہیں کہ ما تقرب سے یہ بات معلوم ہوتی ہے کہ نوافل فرائض پر مقدم

نہیں ہیں کیونکہ نفل کو نفل اسوجہ سے کہتے ہیں کہ وہ فرائض سے زائد ہیں لہذا پہلے فرض ادا ہو لین
 تب نفلین ادا ہونگی تو جس نے فرض ادا کیے اور نفلین پڑھائیں اور فرض مع نفل کے ہمیشہ ادا
 کرتا رہا تو وہ البتہ ارادہ تقرب نفل کے ذریعہ سے کرتا ہے اور عادت بھی یوں ہی جاری ہے کہ
 اکثر تقرب انھیں چیزوں سے حاصل ہوتا ہے جو تقرب پر واجب نہیں ہیں جیسے ہریہ اور تحفہ کے
 ذریعہ سے بخلاف اُس شخص کے جو وہ چیز ادا کرتا ہو کہ جبکہ وہ دیندار ہے کہ وہ تو اسے دنیا ہی
 چاہیے تھا نہ دینے والے کو اس سے توقع ہوتی ہے اور نہ لینے والے کو اس سے کوئی احسان نہ
 تو نفلین اسی واسطے ہوتی ہیں کہ اُن سے فرائض کی کمی کا جبر نقصان کیا جائے جیسا کہ صحیح مسلم
 کی حدیث میں ہے کہ جناب احدیت قیامت کے روز فرشتوں سے فرمایگا کہ دیکھو میرے بند
 کی نفلین کچھ جمع ہیں کہ جن سے اُسکے فرائض کا نقصان پورا کیا جائے پس یہ امر ظاہر ہوا کہ تقرب
 بالوافل سے مراد اُسی شخص کا تقرب ہے جو فرائض کے ادا کرنے کے بعد نوافل سے تقرب چاہے
 نہ یہ کہ نوافل ادا کرتا ہو اور فرائض میں تساہل کرتا ہو اب یہاں پر یہ اعتراض ہوتا ہے کہ اللہ تعالیٰ
 اپنے بندہ کی کان اور آنکھ وغیرہ کیسے ہو سکتا ہے اس کا جواب کئی طرح سے دیا گیا ہے اول یہ کہ یہ
 ارشاد بطور مثال کے آیا ہے مطلب یہ کہ میں بندہ کی کان اور آنکھ اس طرح ہو جاتا ہوں کہ وہ میرے
 ہی حکم کو اختیار کرے اور میری ہی طاعت اور میرے ہی خدمت کو پسند کرے جیسا کہ یہ جوارح
 پسند کرتے ہیں دوسرے یہ کہ اس حدیث کے معنی یہ ہیں کہ بندہ کے کل اعضا میری طرف مشغول
 ہو جائیں اور بندہ اپنے کانوں سے وہی بات سنتا ہے جو مجھ کو پسند ہے اور آنکھوں سے وہی چیز
 دیکھتا ہے جو میں دکھاتا ہوں تیسرے یہ کہ میں بندہ کے مقاصد ایسے کر دیتا ہوں جیسے وہ انھیں
 دیکھتا اور سنتا ہو چوتھے یہ کہ میں بندہ کی ایسی مدد کرتا ہوں جیسے کہ اسکی مدد یہ اعضا کرتے ہیں پانچویں
 یہ کہ فاکہانی کا قول ہے کہ یہی معانی ابن ہبیرہ پہلے بیان کر چکے ہیں یعنی اُن کا قول ہے کہ میرے
 نزدیک یہاں صفات محذوف ہے اصل کلام یہ ہے کہ میں نگہبان ہوں بندہ کے ان اعضا کا تو وہ کان
 سے وہی بات سنتا ہے جو حلال ہے اور آنکھوں سے وہی چیز دیکھتا ہے جسکا دیکھنا حلال ہے
 چھٹے فاکہانی کا قول ہے کہ یہاں اور معنی بھی ہیں جو پہلے معنی سے زیادہ دقیق ہیں وہ یہ کہ سمیع صدق
 بمعنی سموع یعنی مفعول ہے معنی یہ ہوے کہ بندہ میرے ذکر کے سوا کچھ نہیں سنتا اور نہ میری بات
 کے سوا اور کسی بات سے اُنس لیتا اور نہ سوا میرے عجائب ملکوت کے کچھ دیکھتا اور نہ اپنا ہاتھ اُس
 چیز کی طرف بڑھاتا ہے جس میں میری خوشی نہیں ہوتی اسی کے موافق ابن ہبیرہ بھی ہیں چنانچہ

انھوں نے اس قول کی تحسین بھی کی ہے طوقی کہتے ہیں کہ علماء معتبرین کا اتفاق اس امر پر ہے کہ یہ کلام بطور مجاز و کنایہ کے ہے بندہ کی تائید اور اعانت پر گویا خود حق تعالیٰ اپنے آپ کو بمنزلہ اُسکے اُن آلات کے جن سے وہ مدد لیتا ہے قائم فرماتا ہے چنانچہ ایک اور روایت میں آیا ہے کہ فبی سیمع و بی مبصر و بی میطش و بی میثی فرقہ اتحادیہ کے نزدیک اس ارشاد میں معنی حقیقی مراد ہیں یعنی حق تعالیٰ بندہ کا عین ہو جاتا ہے اور وہ اُسکی دلیل بیان کرتے ہیں کہ حضرت جبریل علیہ السلام حضرت دحیہ کلبی کی صورت میں برابر آنحضرت صلی اللہ علیہ وسلم کے حضور میں آئے تھے اور وہ اُن کی صورت روحانی ہوتی تھی تو جب وہ اپنی صورت چھوڑ کر انسان کی صورت اختیار کر سکے تو اللہ تعالیٰ کہیں زیادہ اُسپر قادر ہے کہ بصورت وجود کلی و جزئی ظاہر ہو تعالیٰ اللہ عما یقول الظالمون علواً کبیراً خطاب کرتے ہیں کہ یہ مثالین ہیں مطلب یہ ہے کہ جب اللہ تعالیٰ اپنے بندہ کو اُن اعمال کی توفیق دیتا ہے کہ جنکو وہ اُن اعضا سے کرتا ہے تو اُسکے لیے اپنی محبت بھی آسان کرتا ہے اس طرح کہ اُن جو ارجح کو ناشائستہ چیزوں اور جگہوں سے محفوظ رکھتا ہے یعنی بندہ نہ وہیات باتین مُستثنا ہے نہ وہیات چیزین دیکھتا و علیٰ ہذا القیاس اس قول کی طرف دائوری اور کلا باذی بھی مائل ہوے ہیں ساتویں یہ کہ خطابی کا قول ہے کہ اس ارشاد سے مراد یہ ہے کہ بندہ کی دعا جلد قبول ہوتی ہے اور اُس کا مطلب جلد حاصل ہوتا ہے اس طرح پر کہ انسان کی کوششیں تماراً نہیں اعضا سے ہوتی ہیں اور وہ کوششیں سب مفید ہوتی ہیں بعضے کہتے ہیں کہ یہ معنی کلام سابق ہی سے اخذ کیے گئے ہیں یعنی بندہ کا کوئی عضو عمل نہیں کرتا مگر اللہ کے لیے اور اللہ کی راہ میں بہیقی کتاب الزہدین ابنی عثمان حیر کی طرف کہ جو ائمہ طریقہ صوفیہ سے چھے یہ قول منسوب کر کے لکھتے ہیں کہ وہ کہتے تھے کہ اس حدیث کے معنی یہ ہیں کہ میں ایسی جلد بندہ کی حاجت روانی کرتا ہوں کہ جتنی جلد قوت سامعہ اُسے سنا نہیں سکتی اور نہ قوت باصرہ دکھا سکتی و علیٰ ہذا القیاس اور قوتین علامہ شیخ عبدالرؤف مناوی کا قول ہے کہ اس حال میں اللہ تعالیٰ محبت کو اپنے بندہ پر غالب کر دیتا ہے ایسا کہ وہ سوائے حق کی پسند کی ہوئی چیز کے کچھ نہیں دیکھتا اور نہ سنتا نہ کرتا ہے اور اللہ اُن اعضا کی ناشائستہ چیزوں سے حفاظت میں اُس کا مددگار ہوتا ہے یا یہ کنایہ اس امر کا ہو کہ اللہ ہمیشہ بندہ کی مدد کرتا ہے اور اُسپر

۱۰ منسوب بہ امام سلیمان اور خطا بہ ایک گاؤں ہے بغداد میں ۱۲ منہی الارب ۱۰ منسوب بہ منادہ بفتح میم و نون و سکون لام ایک مقام ہے حجاز میں ۱۲ منہی الارب

عنایت رکھتا اور اُس کی اعانت کل کاموں میں کرتا ہے اور اُس کے کان اور آنکھ اور تمام جوارح کو ناپسندیدہ چیزوں سے بچاتا رہتا ہے فتح الباری میں ہے کہ بعض متاخرین صوفیہ اس حدیث کو مقام فنا اور محو پر محمول کر کے لکھتے ہیں کہ یہ وہ نہایت ہے جسکی فوق کچھ نہیں ہے اور بندہ اللہ کے قائم کرنے سے ایسی حالت پر قائم ہوتا ہے اور اُسی کی محبت سے اُسکو دوست رکھتا ہے اور اُسی کی نظر سے اُسکو دیکھتا ہے یہاں تک کہ اُسکو کوئی چیز اپنی نہیں معلوم ہوتی نہ اسم نہ رسم نہ امر نہ صفت تو اس کلام کے معنی یہ ہوئے کہ اُس ولی کو معلوم ہو جاتا ہے کہ اللہ نے اُسکو اس حال پر قائم کیا اور اپنی محبت عنایت کی اور نظر رحمت اُس پر فرمائی اور بعض ارباب فرقہ اتحاد یہ کہتے ہیں کہ اس حدیث کے معنی یہ ہیں کہ بندہ نے جب ظاہری و باطنی عبادت اختیار کی اور کہ دورات سے صاف ہو گیا تو وہ درحقیقت حق ہو گیا لغو ذبا اللہ من ذلک یعنی بندہ جب اپنی خودی سے بالکل مٹ گیا اور اس امر کا شاہد ہوا کہ اللہ ہی اپنا آپ یاد کرنے والا اور توحید کرنے والا اور آپ ہی اپنا دوست ہے اور یہ اسباب و رسوم اُس کے شہود میں نیست محض ہو گئی اگرچہ خارج میں نیست نہوے ہوں بالکل لمجاظ ان تمام وجوہ کے یہ حدیث فرقہ اتحاد یہ کے تسک کے لائق نہیں ہے اور نہ اُن لوگوں کے جو وحدت مطلق کے قائل ہیں کیونکہ اس حدیث میں یہ بھی ہے وان سألنی لا عطيته ولئن استعاذنی لا عيذنه اور عبد الواحد کی روایت میں وان سألنی عبدی ہے تو یہ دو طرحوں سے روایت آئی ہے مشہور تر روایت یہ ہے کہ بیان ذال معجزہ کے بعد نون ہے اور دوسری روایت یہ کہ بیان بے ہے معنی اُس کے یہ ہوئے کہ میں بندہ کو اپنی میں رکھتا ہوں خوفناک چیزوں سے اور ابی امامہ کی حدیث میں ہے کہ حضرت احدیت نے فرمایا کہ جب بندہ مجھ سے مدد چاہتا ہے تو میں اُسکی مدد کرتا ہوں اور اس کی حدیث میں ہے کہ جب مجھے خیر خواہی چاہتا ہے تو میں اُسکی خیر خواہی کرتا ہوں پس اس سے یہ استفادہ ہوا کہ نوافل سے مراد تمام مستحب چیزیں ہیں عام اس سے کہ وہ قولی ہوں یا فعلی اور ابی امامہ کی حدیث میں آیا ہے کہ دوست ترین بندہ کی عبادت میں نصیحت ہے اور اس حدیث تقرب بالنوافل سے نماز کی بھی بہت بزرگی معلوم ہوتی ہے کیونکہ اس سے بندہ کو اللہ کے ساتھ وہ محبت پیدا ہوتی ہے جو اُس کے قرب کا باعث ہوتی ہے اور اُس کا منشاء یہ ہے کہ نماز محل مناجات و قرب ہے اُس میں اللہ اور بندہ کے درمیان میں کوئی واسطہ نہیں ہے اور کوئی چیز بندہ کی قرار رکھنے والی نماز سے زائد نہیں ہے اس واسطے کہ حضرت انس کی حدیث میں مرفوعاً آیا ہے وجعلت قرۃ علی فی الصلوۃ یعنی مجھ کو آنکھ کی ٹھنکی اور روشنی نماز میں ہوتی ہے اُسکو نسانی وغیرہ نے

بھی بند صحیح روایت کیا اور جسکی آنکھ کی خنکی جس چیز میں ہوگی تو وہ اُسکو کیوں چھوڑنے لگا کیونکہ اُس کو اُس میں عیش اور نعمت اور فرحت ہوتی ہے اور اُسی سے اُسکی زندگی ہوتی ہے تو یہ تہہ اُن عابد کا ہے جو سختی پر صابر ہوتا ہے کیونکہ سالک ہی کو آفات اور فتور پیش آتے ہیں اور حضرت خذیفہ کے حدیث میں اس قدر اور زیادہ ہے کہ وہ میرے ولیوں اور برگزیدہ لوگوں میں سے ہوگا اور نبیوں اور شہیدوں اور صدیقوں کے ساتھ جنت میں جائیگا اس حدیث سے بعض جاہلین اہل تجلی اور ریاضت تک کر کے کہتے ہیں کہ جس کا دل اللہ کے ساتھ محفوظ ہو گیا تو اس کے خطرات بھی خطا سے معصوم ہونگے اُسپر محققین اہل سلوک اُن کا تعقب کر کے کہتے ہیں کہ اُسپر تو جب نکرنا چاہیے جب تک کہ یہ کتاب اور سنت کے موافق نہ ہو اور عصمت تو صرف حضرات انبیاء علیہم السلام کے ساتھ مخصوص ہے اُن کے سوا جو ہیں وہ کبھی خطا بھی کرتے ہیں دیکھو حضرت عمر رضی اللہ عنہ بائینہ کہ سردار اہل الہام تھے جب کوئی رائے کبھی قرار دیتے اور صحابہ اُسکے خلاف خبر دیتے تو آپ اپنی رائے ترک کر دیتے تھے پس جسکو یہ گمان ہو کہ حضرت عمر صرف اُسی امر پر اکتفا کرتے تھے جو اُن کے دل میں حدیث نبوی صلی اللہ علیہ وسلم سے خیال پیدا ہوتا تھا تو اُس نے بڑی خطا کی اور جس نے اُن صوفیہ میں سے بطور مبالغہ کے یہ کہا کہ میرے دل نے خدا کی طرف سے یہ بات مجھ سے کہی اُس نے اور زیادہ خطا کی کیونکہ وہ اس امر سے کہان بچ سکتا ہے کہ اُسکے دل نے شیطان سے وہ بات نقل کی ہو یعنی وہ حدیث شیطانی ہو رحمانی ہو طوطی کہتے ہیں کہ یہی حدیث اصل ہے سلوک الی اللہ وصول معرفۃ اللہ اور محبت طریقی حق میں اسوا سطلے کہ ایسان فرائض باطنیہ میں ہے اور اسلام فرائض ظاہرہ میں اور انھیں دونوں سے احسان مرکب ہے جو حدیث جبریل علیہ السلام سے واضح ہے اور احسان بھی مقامات سالکین کو شامل ہے جو زہد و اخلاص و مراقبہ وغیرہ میں اور حدیث میں یہ بھی آیا ہے کہ جس نے واجبات ادا کر کے بذریعہ نوافل تقرب حاصل کیا اُسکی دعا کبھی رد نہوگی کیونکہ اُس کا سچا وعدہ ہو کہ تقسیم ہو جو دے اور اس حدیث سے معلوم ہوتا ہے کہ بندہ اگرچہ اعلیٰ درجوں پر پہنچ جائے ایسا کہ محبوب حق بھی ہو جائے تو بھی اُسکی طلب حق منقطع نہیں ہوتی کیونکہ اس میں ایک صفت خضوع ہے جو بندہ کے لیے انسب ہے اور اظہارِ عبودیت بھی صاحب گلشن راز کہتے ہیں

کند با خواجگی کار غلامی
رسد ہم نقطہ آخر بآدل

بود مرد آنکہ در کار نیامی
چو شد در دائرہ سالک کمل

بقایا بیاو بعد از فنا باز	رود زانجا رہ دیگر آغا ز
دگر بارہ شود مانند پرکار	بران کار یکہ ادل بود برکار
شریعت را شعار خویش سازد	طریقت را و ثار خویش سازد
جو کردار قطع یکبارہ مسافت	نہد حق بر سرش تاج خلافت

باقی تحقیق مفصل قرب فرائض اور قرب نوافل کی کلام حضرات صوفیہ صافیہ رضوان اللہ علیہم اجمعین میں عموماً اور حضرت شیخ اکبر اور قیصری شایح فصوص الحکم اور شرح گلشن راز اور مولانا جامی وغیرہ اکابر دین رضوان اللہ علیہم اجمعین کے کلام میں خصوصاً موجود ہے جسکا جی چاہے وہاں دیکھے کہ اُس سب کے یہاں نقل کرنے میں طوالت تھی اب دوسرے فقرہ حدیث کی شرح سنا چاہیے تو لہ ماتوددت الخ حضرت عائشہ کی حدیث میں ہے کہ ترددی عن موتہ اور حلیۃ الاولیاء میں ہے ابن منہ کے ترجمہ میں ہے کہ وہ کہتے تھے کہ میں نے انبیاء علیہم السلام کی کتابوں میں دیکھا ہے کہ اللہ تعالیٰ فرماتا ہے کہ میں اتنا تردد کسی چیز میں نہیں کرتا جسقدر مومن کی روح قبض کرنے میں کرتا ہوں۔ خطاباً کہتے ہیں کہ تردد تو اللہ تعالیٰ کے خلاف شان ہے لیکن دو تا ولین ہیں ایک یہ کہ بندہ جب کسی بیماری یا فاقہ کے سبب سے مشرت ہوتا ہے اور اس سے دعا کرتا ہے تو اللہ اسکو صحت دیکر اُس امر مکروہ کو اُس سے دفع کر دیتا ہے تو یہ فعل جناب باری کا ایسا ہوگا جیسے کسی کا کسی بات کے کرنے کا ارادہ ہو اور پھر بوجہ اُس فعل کے خلاف نظر آنے کے اُسے چھوڑ دے حالانکہ ہر شخص کو ایک وقت میں مزاح ضرور ہے اور جب اُس کا وقت معین آجائے گا تو مر جائے گا دوسری تاویل یہ ہے کہ اس حدیث کے معنی یہ ہوئے کہ میں اپنے بھیجے ہوئے فرشتوں کو ان چیزوں سے کہ جسکو کرنے والا ہوتا ہوں نہیں روکتا ہوں جیسا کہ نفس مومن سے روکتا ہوں چنانچہ حضرت موسیٰ علیہ السلام کا قصہ ہے کہ آپ نے ملک الموت کی آنکھ پر طپانچہ مارا تھا اور وہ پھر آپ کے پاس دوبارہ بھیجے گئے خطاباً کہتے ہیں کہ تردد کے معنی دو طرح پر ہیں ایک اللہ کی ہمتی اور لطف کی دوسرے اسکی شفقت اور مکرست کے جو اسکو اپنے بندہ پر ہوتی ہے اور کلام باذی کے کلام کا خلاصہ یہ ہے کہ بیان صفت ذات سے صفت فعل مراد لی گئی ہے اور تردد سے تردد مراد ہے یعنی بندہ کی حالت بدل دی جاتی ہے اور اُس میں ضعف و رنج پیدا کر دیا جاتا ہے اکثر دیکھا گیا ہے کہ بندہ کو اپنی زندگی سے نفرت ہو کر موت کی رغبت پیدا ہو جاتی ہے اور اُسی حالت میں اسکی روح قبض کی جاتی ہے اور کبھی دیکھا گیا ہے کہ اللہ تعالیٰ بندہ کے دل میں اپنی پاس والی چیز کی

رغبت اور اپنی ملاقات کا شوق پیدا کر دیتا ہے اور وہ اسی شوق میں موت کا مشتاق
 ہو جاتا ہے تو پھر کراہت کہاں رہی کہ جسکے دور کرنے کی ضرورت ہوگی اور اللہ تعالیٰ اس
 امر کو ارشاد کر چکا ہے کہ بندہ موت کو مکروہ جانتا ہے اور اللہ اُسکی اس کراہت کو برا جان کر
 اُس سے اُس کراہت کو دور فرماتا ہے اس طرح کہ بندہ پر حالات متغیر کر دیتا ہے اور اُسی حالت
 میں اُسکو موت آ جاتی ہے کیونکہ وہ موت کا مشتاق ہی ہوتا ہے اور اکثر تفضل معنی فعل بھی آتا ہے
 جیسے تفکر معنی فکر و تدبر معنی دبر و تہدد معنی ہد و اللہ علم ابن جوزی کہتے ہیں کہ تردد سے مراد
 ملائکہ قابض ارواح کا تردد ہے مگر اس تردد کو جو حق تعالیٰ نے اپنی طرف منسوب کر لیا ہے وہ
 اس سبب سے کہ ملائکہ کا تردد تو اللہ ہی کے حکم سے ہوتا ہے اور یہ تردد اظہار کراہت سے پیدا
 ہوتا ہے اب اگر کوئی کہے کہ جب اللہ نے فرشتہ کو روح قبض کرنے کا حکم دیا تو پھر اُسکو تردد کیون
 ہوتا ہے اس کا جواب یہ ہے کہ فرشتہ کو تردد اس وجہ سے ہوتا ہے کہ اُسکو وقت معین اُس
 چیز کا معلوم نہیں ہوتا ہے مثلاً اُس سے کہا جائے کہ تو اُس ولی کی روح قبض نہ کر جب تک
 وہ راضی نہ ہو تو ایسی حالت میں لامحالہ اُسکو تردد ہو گا۔ پھر تیسرا جواب یہ ہے کہ ہو سکتا ہے کہ بیان
 تردد کے معنی بندہ پر لطف کے ہوں کیونکہ فرشتہ جب مومن کی قبض روح میں تاخیر کرتا ہے
 بوجہ اُسکے مرتبہ او عظیم النفعۃ ہونیکل اہل دنیا کے واسطے تو وہ فرشتہ اُس مومن کی عزت کرتا ہے
 اور اُس کی طرف ہاتھ نہیں پھیلاتا مگر جب خدا کا حکم یاد کرتا ہے تو مجبور ہو جاتا ہے اور بغیر
 انشال امر رب کے کوئی چارہ نہیں دیکھتا چوتھا جواب یہ ہو سکتا ہے کہ یہ خطاب ہماری طرف ہو
 اُس بات کا جسکو ہم سمجھتے ہیں کیونکہ اللہ تعالیٰ منزہ ہے ہر چیز کی حقیقت سے بلکہ اُس اپنے ارشاد سے
 کہ جو شخص معمولی چال سے میری طرف آئے گا تو میں اُس کی طرف لپک کر آؤں گا جیسے کہ ہم لوگوں
 میں کوئی شخص اپنے بیٹے کو تادیب کے طور پر مارنا چاہے اور شفقت اور محبت پوری اُسکو
 مارنے سے روکے تو وہ مترد ہوتا ہے کہ میں اسکو ماروں یا نہ ماروں بخلات اسکے اگر کوئی دوسرا
 ہوتا ہے جیسے معلم وغیرہ تو اُسکو تردد نہیں ہوتا اور فی الفور وہ تادیباً مار ہی بیٹھتا ہے پس بیان
 مقصود ہمارا اس تردد کے بیان سے ولی کے ساتھ محبت کرنے کو سمجھانا ہے کراتی کہتے ہیں کہ
 بیان ایک احتمال یہ بھی ہوتا ہے کہ اللہ مومن کی روح قبض فرماتا ہے بہ نرمی و آہستگی بخلات اور
 امور کے کہ وہ بجز قول کن بیک دفعہ ہو جاتی ہیں حاشیہ جامع صغیر میں ہے کہ بیان تردد سے
 مراد لازم تردد ہے یعنی کسی چیز کا روک دینا مطلب یہ ہوا کہ میں کسی چیز کو نہیں روکتا جیسا کہ مسلمانکی

روح کے قبض کو روکتا ہوں یعنی مسلمان کی روح میں اُس حالت میں نہیں قبض کرتا ہوں جبکہ وہ موت سے خوف کرتا ہے کیونکہ وہ موت کی سختیاں جانتا ہی ہوتا ہے بلکہ اُس کی موت میں تاخیر کرتا ہوں اور اُس کو بیمار یوں میں مبتلا کرتا ہوں کہ وہ خود عاجز ہو کر موت مانگنے لگتا ہے اور اُس کا شناق ہو جاتا ہے اور ایسی حالت میں اُس کو موت بڑی نہیں معلوم ہوتی ہے اور تردد چونکہ منع کے معنی کو بھی شامل ہے اس واسطے متعدی بہ عن ہے یا عن فی کے معنی میں ہے مٹاؤی کہتے ہیں کہ اُسکے معنی یہ ہیں کہ میں تاخیر اور توقف نہیں کرتا جیسا کہ سرور شخص توقف کرتا ہے سوائے بندہ مومن کی روح کے قبض کرنے میں قولہ دیگر ۱۰ الموت وانا الکرمہ مسلم تہ حضرت عائشہ کی حدیث میں ہے اندیکو الموت وانا الکرمہ مسأعتہ ابن مخلص نے بروایت ابن کرامہ آخر میں اتنا اور بڑھا کر نقل کیا ہے ولا بد لہ منہ اور یہ زیادتی وہب کی حدیث میں بھی آئی ہے اور یہی کتاب الزہد میں حضرت جنید بغدادی رضی اللہ عنہ کی طرف منسوب کر کے لکھتے ہیں کہ آپ فرماتے تھے کہ یہاں مراد موت کی کراہت ہے اور اُسکی سختی اور کرب جو مسلمان کو ہوتا ہے یہ معنی نہیں ہیں کہ میں مسلمان کے لیے موت کو مکروہ جانتا ہوں کیونکہ موت ہی مسلمان کو اللہ کی رحمت اور مغفرت کی طرف لے جاتی ہے بعضوں کا قول ہے کہ موت ضروری ہے اور موت کیا ہے روح کا بدن کو چھوڑنا اور بغیر سخت ذکر کے نہیں حاصل ہوتا ہے حضرت عمر ابن العاص سے منقول ہے کہ اُنکے انتقال کے وقت لوگوں نے اُن سے پوچھا کہ آپ کا کیا حال ہے اُنھوں نے کہا کہ حال یہ ہے کہ مجھ کو ایسا معلوم ہوتا ہے کہ گویا میں سانس لیتا ہوں سوئی کے ناکہ سے یا کوئی کانٹے دار چیز ہے جو میرے بدن پر پھیری جاتی ہے سر سے پیر تک اور کعب سے منقول ہے کہ حضرت ابن عمر رضی اللہ عنہ نے حضرت عمرو بن العاص سے موت کا حال پوچھا تو اُنھوں نے ایسا ہی یا اُسکے قریب بیان کیا پس جب موت اس طرح کی ہوئی اور اللہ تعالیٰ مومن کی تکلیف کو مکروہ جانتا ہے تو اُسی پر کراہت کا اطلاق ہوا اور یہ بھی ممکن ہے کہ یہ بُرائی بوجہ درازی عمر ہو کیونکہ عمر کی زیادتی سے اُسکے اعضا سب جواب دیتے ہیں کراہی کہتے ہیں کہ یہ معنی بھی ہو سکتے ہیں کہ میں بندہ کی کراہت موت کو مکروہ جانتا ہوں لہذا اسکی روح قبض کرنے میں جلدی نہیں کرتا اور سرور ہو جاتا ہوں مواہب لدنیہ میں ہے کہ ابن قیم کہتے تھے کہ یہ حدیث وہ ہے جسکے معنی سمجھنا مرغی الطبع کثیف القلب پر حرام ہے اور اس سے مراد محبت کے اسباب کا دو بانوں میں حصر ہے ایک ادائی فرائض میں دوسرے ادائے نوافل میں کیونکہ عاشق کو نوافل کی کثرت سے مرتبہ محبوبیت ملتا ہے اور اللہ کی محبت اُسکے لیے واجب ہو جاتی ہے اور دوسری قسم کی محبت جو مرتبہ پہلے قسم سے زائد

ہوتی ہے وہ عاشق کو دل کو محبوب کے سوا دوسرے کے خیال اور اسکی طرف مہر و فیکہ و کد تیری ایسا کہ وہی محبت عاشق
 کی روح کی مالک ہو جاتی ہے اور اسکی وہم اور خیال اور دلیں غیر معشوق کی گنجائش نہیں رکھتی ہے اور
 محبوب ہی کا ذکر اور اُسی کی محبت اُسکے دل کو اپنے قبضہ میں لے لیتی ہے تو لامحالہ ایسا عاشق جو نے گا تو
 اپنے محبوب ہی کی سے گا اور دیکھے گا تو اپنے محبوب ہی کو دیکھے گا اور چلے گا تو محبوب ہی کی طرف چلے گا اور
 محبوب ہی سکے جان و دلیں ہو گا اس مقام پر لفظ با مصاحبت کے معنی میں ہے اور یہ مصاحبت ایسی ہی جو
 سرِ بجا بیان سے سمجھ میں نہیں آتی بلکہ یہ مسئلہ حالیہ ہے علیہ نہیں ہے پس بندہ کو جب حق کے ساتھ
 موافقت ہو جاتی ہے تو اللہ ہی اُسکی کل حاجتوں اور مطالبوں کا کفیل ہو جاتا ہے اسی لیے ارشاد
 ہوا ہے کہ وَلَئِنْ سَأَلْتَنِی لَأَعْطِیْنَهُ وَلَئِنْ سَأَلْتَنِی لَأُعِیْذَنَّہُ یعنی جس طرح بندہ اپنے آپ کو میرے
 امثال احکام میں سیٹ کر میری محبت حاصل کرتا ہے ویسا ہی میں بھی اُس کی موافقت کرتا ہوں اُس کی
 خواہش میں کہ جو وہ مجھ سے مانگتا ہے میں اُسکو دیتا ہوں اور یہ موافقت دونوں طرف سے قوی
 ہوتی ہے اور یہی امر باعث ہوتا ہے پروردگار کے تردد کا اُسکی روح کے قبض کرنے میں کیونکہ
 بندہ تو موت کو بُرا جانتا ہی ہے اور اللہ اُس کی اس کراہت کو بُرا جانتا ہے تو یہ صورت مقتضی
 اس امر کی ہے کہ اللہ بندہ کو موت ہی نہ دے لیکن جب مصلحت مقتضی اُس کی موت کی ہوتی ہے
 اور اللہ اُس بندہ کو مارتا ہے تو پھر اُسکو زندگی جاوید دیتا ہے اور بغرض اصلاح بیمار کرتا ہے اور
 بغرض بے پروائی محتاج کرتا ہے اور جنت سے نکال کر صلب پدر میں لاتا ہے تو اس لیے کہ پھر
 اُسکو دبان سے عمدہ حالات کے ساتھ جنت میں واپس لائے پس یہی عاشق کی شان ہے اور
 درحقیقت عاشق حقیقی کی یہی پہچان ہے فتح الباری میں ہے کہ شیخ ابوالفضل بن عطاء کہتے تھے کہ
 اس حدیث سے دلی کی بہت بزرگی معلوم ہوتی ہے کیونکہ وہ اپنی تدبیر اور نفس کی اعانت سے نکل کر
 حضرت حق کی تدبیر اور مدد میں آجاتا ہے اور اپنے سچے توکل کی وجہ سے اپنے جمل وفوت سے
 نکل آتا ہے اور اس حدیث سے یہ بھی معلوم ہوتا ہے کہ انسان کو کسی دلی کو ستانا نہیں چاہیے اگر
 ستائے گا تو بہت جلد مصیبت جان و مال و اولاد میں مبتلا ہوگا کیونکہ دلی کا ستانے والا اللہ کے
 انتقام سے نہیں بچ سکتا اور کبھی اس طرح کی مصیبت بھی اُس ستانے کی بدولت پڑتی ہے جو جان و مال
 و اولاد کی مصیبت سے کہیں بڑھ کر ہوتی ہے اور اس حدیث سے یہ بھی معلوم ہوتا ہے اور خیر الخیر
 آیہ شریفہ عالم الغیب فلا یظہر علی غیبہ احد الا من ارضی من رسول کے نہیں ہے
 آیہ شریفہ کے معنی یہ ہیں کہ اللہ خاص غیب کا جاننے والا ہے اور وہی خبردار کرتا ہے اُس

غیب خاص پر اپنے جس بندہ کو پسند کر لیتا ہے رسولوں سے کیونکہ ممکن ہے کہ بعض پیرو رسول بہ تبعیت رسول اس علم میں داخل ہوں اس واسطے کہ برابر لوگ کہا کرتے ہیں کہ آج بادشاہ کے بیان سوائے وزیر کے اور کوئی نہیں گیا حالانکہ معلوم ہے کہ وزیر کے ساتھ بعضی خدمتگار جاتے ہیں علامہ ابن حجر کہتے ہیں کہ میری رائے یہ ہے کہ بیان رسول کو مستثنیٰ کیا جانا اگر اس چیز سے متعلق ہے جسکو خاص رسول ہونے کے ساتھ تعلق ہے تو اس کے پیرو کو اس میں شرکت نہیں ہو سکتی ورنہ شرکت ممکن ہے والعم عند اللہ تعالیٰ انماہی مع حذف ترجمہ بعض العبادت حضرت مولانا شاہ عبدالعزیز محدث دہلوی تفسیر فتح الغریز میں اس آیت کی تفسیر میں لکھتے ہیں کہ اللہ تعالیٰ آگاہ نہیں کرتا اپنے اُس غیب خاص پر کسی کو کسی وجہ سے اس طور پر کہ خطا اور شبہ اور دھوکہ بالکل اُس سے جاتا رہے اور بھول چوک کا احتمال بھی باقی نہ رہے اور اُس دریافت کرنے والے کو جس میں یہ سب صفتیں پائی جاتی ہوں غیب دان کہہ سکتے ہیں یعنی اُس پر غیب ظاہر ہوا بخلاف بخویون اور طبیبون اور کاہنون اور جہنم دانون اور فال دیکھنے والون کے کہ ان سب کے علمون کی اصل ظنی علامتیں اور اسباب ہیں جنکی سبب سے بعض چیزیں ہونے والی معلوم ہو جاتی ہیں یا جنات یا شیطان کے خبر دینے سے کچھ معلوم ہوتا ہے سو مسین بھی جھوٹ اور سچ کا احتمال ہوتا ہے کیونکہ اُن کے کلام اکثر تخمینی اور وہمی ہوتے ہیں نہ یقینی اور اولیاء اللہ کا الہامی علم اگرچہ ذات و صفات کے بعضی حقیقتوں کا یا بعضی ہونے والی چیزوں کا یقین اس سے حاصل ہوتا ہے لیکن ایسا یقین اُس کو بھی حاصل نہیں ہوتا کہ جس میں کبھی بھول چوک کا شبہ باقی نہ رہے تاکہ اُن کو غیب دان بلاشبہ کہہ سکیں کہ یہ خبر اُن کے قبضہ میں آگئی بلکہ اُن پر غیب کے اظہار کا یہ طور ہوتا ہے کہ صورت غیبیہ کا عکس اُن کے آئینہ دل میں پایا جاتا ہے اسی وجہ سے تکلیف عام اُس پر ثابت نہیں ہوتی ہے یعنی ہر شخص کو اُس پر یقین کرنا واجب نہیں ہوتا بلکہ وہ خود اُس امر پر یقین اور اعتماد کرنے میں کتاب اللہ و سنت رسول اللہ کی شہادت کے محتاج ہوتے ہیں اس واسطے کہ یہ دونوں وحی کی قسمیں ہیں یعنی جو اُن کو معلوم ہوتا ہے وہ اگر قرآن و حدیث کے موافق ہوتا ہے تو اُن کو اُس پر یقین اور عمل کرنا چاہیے اور اگر نہیں ہوتا تو نہیں پس معلوم ہوا کہ غیب کا اظہار کسی پر نہیں ہے سوائے جسکو اللہ پسند کر لے سو وہ شخص رسول ہو خواہ فرشتہ جیسے حضرت جبریل علیہ السلام اور خواہ بنی آدم سے جیسے آنحضرت صلی اللہ علیہ وسلم و حضرت موسیٰ و حضرت عیسیٰ علیہم الصلوٰۃ والسلام کہ ایسے لوگوں کو اللہ تعالیٰ نے اپنی خاص

غیب کی بعض چیزوں پر مطلع کیا ہے تاکہ وہ اس غیب کی بات کو سب مکلفین کو پہنچا دیں اور دھوکہ اور
 شبہ کو ان لوگوں سے بالکل دور کریں اور اس میں بھول چوک کا احتمال نہ رہے اور جنہی مکلف ہیں
 عام ہوں یا خاص یعنی جنہوں نے رسول کی رسالت کو سچا جانا ہے وہ سب بحالت پیروی اس کے
 قبول پر اعتماد کریں اور غلطی میں پڑ کر راہ حق بھول نہ جائیں اسی واسطے وحی کی اتارنے میں
 انتہا درجہ کی احتیاط کی جاتی ہے فائدہ علامہ شیخ ابن حجر کہتے ہیں کہ لازم معنی حدیث میں
 عادی لی ولایا سے یہ استفادہ ہوتا ہے کہ جب اولیاء کی دشمنی بڑی ہے اور اس سے زجر واقع ہوا
 تو انسان کو اولیاء اسد سے محبت رکھنا چاہیے اور اولیاء کی محبت بلا غایت درجہ تواضع کے حاصل
 نہیں ہوتی اس واسطے کہ بعضے ولی ایسے بھی ہوتے ہیں جو غبارِ لودہ اور بال پریشان ہوتے ہیں
 اور ان کی عام لوگ وقت نہیں کرنے تو جب آدمی کو تواضع ہوگی تو وہ ایسے لوگوں کے ساتھ بھی آد
 اور تعظیم ہی سے پیش آئے گا یہ مضمون اسی حدیث مذکورہ بالا کے باب التواضع میں شیخ ابن حجر
 نے لکھا ہے جو بطور فائدہ کے بیان لکھا گیا فقط بحکم الغزی میر التوحید میں حضرت امام شافعی سے
 نقل کر کے لکھتے ہیں کہ وہ فرماتے تھے کہ جسکو یہ پسند ہو کہ اس کے قلب پر نور حکمت کھول دے تو
 اسکو چاہیے کہ تنہائی اختیار کرے اور کم کھائے اور احمقوں سے ملنا چھوڑ دے اور ان علماء کی
 صحبت سے بھی پرہیز کرے جن میں انصاف اور ادب نہ ہو بلّا جلال الدین دوانی اپنے رسالہ
 زور امین لکھتے ہیں کہ انسان پر بے تعلقی اور اہمیت حقائق اور معارف سمجھنے کے اپنے لازم حال
 جاننا اور اسکو بڑھانا خصوصاً ستر قدر اور احوال مبادی و معاد کا جاننا کثرت علم و دقت کے
 ساتھ بہت ضروری ہے اور یہ امر ظاہر ہے کہ یہ اہمیت ایسی مخفی ہوتی ہے کہ جسکی شناخت میں
 عمدہ مصاحبت اور کثرت معاملات اور مسافرت کی بھی بہت ضرورت پڑتی ہے اور ظاہر ہی ^{اور} یادہ
 کہ حسین فقیر سے پائے کے حالات سے مشابہت پیدا ہوا ہے امور سے بھی اپنے آپ کو دور دور
 رکھنا لازمی ہے کیونکہ یہ کچھ نفع دینے والی چیزیں نہیں ہیں خصوصاً اس شخص کے لیے کہ جو ان صفات
 سے موصوف ہو چکا ہو کبھی وہ لباس پوش اور مشایخ کے احوال اور اقوال کی تنقید کیا کرتا ہے
 حالانکہ اس پر تنقید اپنی ذات کی چاہیے اور وہ اسوجہ سے کہ اسکو خود اپنے متعلق گمان ہوتا ہے
 کہ میں ہی حقیقت امر کو دیکھتا ہوں اور کوئی نہیں دیکھتا چنانچہ ایسے لوگ اکثر حیرت میں پڑ کر ہلاک
 ہو گئے اور یہی جہل مرکب کی ابتلا ہے حالانکہ وہ لوگ کچھ جانتے ہی نہیں اور پھر یہ بھی نہیں سمجھتے ہیں

کہ ہم کچھ نہیں جانتے جیسا کہ ابن تیمیہ و ابن المقرئ اور تفتازانی اور ابن حجر عسقلانی وغیرہم تھے
 کہ انھوں نے اپنے زمانہ والوں اور متقدمین سب پر خوب اعتراضات کیے اور یہ دلیل اس
 بات کی ہے کہ ان لوگوں نے بطور خود یہ طے کر لیا ہے کہ طریقہ حق جو کچھ ہے وہ ہمارے پاس ہے
 اولاً ابن تیمیہ نے بہت کچھ خرافات اُٹرایا ہے چنانچہ بعض خرافات کو علامہ ابن حجر نے اپنے
 فتاویٰ حدیثیہ میں بعضی اجلاء عصر سے نقل کر کے لکھا ہے بلکہ وہ کہتے تھے کہ میں نے ابن تیمیہ کو
 مقام صالحیہ کی پہاڑی مسجد میں منبر پر کہتے ہوئے سنا کہ لسیدنا عمر رضی اللہ عنہ غلطات
 دای غلطات یعنی ان کی غلطیاں بہت ہیں اور کتنی غلطیاں بتاؤں یعنی نعوذ باللہ نہایت زائد ہیں
 اور سیدنا علی کرم اللہ وجہہ نے تین سو سے زائد خطائیں کیں پس افسوس ہے اس ابن تیمیہ
 کے حال پر کہ اُسکو یہ جرات کہاں سے ہوئی جو اُس نے ان حضرات کی طرف خطائیں منسوب کیں
 حالانکہ حضرت علی کرم اللہ وجہہ کے بارہ میں آنحضرت صلی اللہ علیہ وسلم کا ارشاد صریح ہے کہ میں
 شہر علم ہوں اور علی اُس کا دروازہ ہیں اور حضرت عمر رضی اللہ عنہ کے بارہ میں ارشاد ہے کہ عمر جب
 کسی دور راستہ میں جاتے ہیں تو شیطان اور راستہ ہو کر جاتا ہے اُس طرف نہیں جاتا ہے پس
 سخت افسوس ہے ابن تیمیہ پر اللہ تعالیٰ اُس پر رحم فرمائے علامہ شیخ عبدالوہاب شعرانی لکھتے ہیں
 کہ ابن تیمیہ وہ شخص ہے کہ جس نے عیب لگایا قطب کبیر شیخ ابی الحسن شاذلی کو اور پھر اُسی پر
 پلٹ پڑا اور شیخ اکبر اور ابن فارض اور ابن سبعین اور ابن قسّی اور ابن الکحلّاج اور امام غزالی پر بھی
 یہاں تک کہ اُسی زمانہ میں ایک شخص نے بیان کیا کہ میں نے خود اُسکی زبان سے سنا کہ وہ کہتا تھا
 کہ پہلے میں زندون کی پرستش کرتا تھا اور اب اُس سے پلٹتا ہوں میں کہتا ہوں یہ تو کوئی چیز نہیں
 جب وہ حضرت عمر اور حضرت علی رضی اللہ عنہما کی غلطیاں اور خطائیں بیان کر چکا ہے تو اور سب تو
 اُنکے بعد ہیں اُسکی عقل میں ضرور نقصان اور ایمان میں خلل تھا جب ہی اُس نے صحابہ طیب الثمان
 کی خدمت میں ایسی گستاخی کے کلمات کہے کہ ذانی جلاء النظر لردہات ابن ابی لہجی اور علامہ
 ابن حجر اپنے فتاویٰ میں لکھتے ہیں کہ ابن تیمیہ ایک شخص تھا جسکو اللہ نے مخذول اور گمراہ اور
 اندھا اور بہرا کر دیا اُس نے اعتراض کیا حضرت عمر ابن الخطاب اور حضرت علی ابن ابی طالب
 رضی اللہ عنہما پر پھر اُسی کتاب میں لکھتے ہیں کہ ابن تیمیہ اور ابن قیم کی تصانیف کے مطالعہ سے
 بھی بچنا چاہیے اور ایسے لوگوں کی تحریروں سے کہ جنھوں نے اپنی خواہشات کو اپنا معبود قرار دیا
 اور اللہ نے اُسکے علم ہی سے اُسکو گمراہ کیا اور اُسکے کان اور دل پر مہر کر دی اور اُس کی آنکھ

پردہ ڈال دیا سو اسے خدا کے کون اُسکو ہدایت کر سکتا ہے کشف الظنون میں ہے کہ ابن تیمیہ
 کی ایک کتاب ہے صراط المستقیم والرد علی اہل الجہم اُس میں بہت سی باتیں ایسی ہیں جو ذکر کے
 لائق نہیں مثل تکفیر حضرت عبداللہ بن عباس کی اور اسی کو نقل کیا ہے حسینی نے اپنی کتاب میں
 تردید کی غرض سے علامہ ابن الجوزی کی جوابی نظم فی زیارت قبر المکرم میں لکھتے ہیں کہ ابن تیمیہ ہرگز
 ایسا شخص نہیں ہے جو قابل خطاب ہو یا کسی دینی امر میں اُس سے رجوع کی جاوے وہ ایسا ہی ہے
 جیسا کہ ایک گروہ کا قول اُن اللہ سے ہے جنھوں نے اُسکے کلمات فاسدہ اور سنج کا سدہ پر
 تعقب کیا ہے یہاں تک کہ اُن لوگوں نے اُسکی عیوب اور غزشتیں وہی اور غلطیاں ظاہر کر دیں
 مثل عز ابن جامع کے کہ وہ کہتے تھے کہ ابن تیمیہ وہ شخص ہے جسکو اللہ نے گمراہ کیا اور چادر رسوائی
 کی اُسکو اڑھائی اور شیخ تقی الدین سبکی نے بھی اُسی کے رد میں ایک تصنیف مستقل لکھی ہے
 جس میں اُنھوں نے عمدہ دلیلوں سے طریق صواب کو واضح کر دیا ہے اللہ تعالیٰ اُنکی کوشش
 مشکور کرے اور اسی طرح اسکو علامہ محدث برنسی نے امتحان اہل العرفان برودیۃ الانبیاء والملائکہ
 والجان میں لکھا ہے اور علامہ حافظ شامی اپنی سیر موصوۃ بہ سبیل الہدی والرشاد فی سیرۃ خیر العباد
 صلے اللہ علیہ وسلم میں لکھتے ہیں کہ مشروعیت سفر زیارت قبر کریم بنی اکرم صلی اللہ علیہ وسلم میں شیخ
 تقی الدین سبکی اور شیخ کمال الدین زملکانی اور شیخ داؤد ابوسلیمان وغیرہ اللہ نے رسائل تالیف کیے
 اور سب نے رد کی ہے شیخ تقی الدین ابن تیمیہ پر کیونکر اُس نے اس بارہ میں عجیب مہیات باتیں
 لکھی ہیں جو دریا میں ڈالنے سے بھی صاف نہیں ہو سکتیں اور اُس کے رد کرنے والوں میں
 اُنھیں کے زمانہ والوں سے علامہ محمد بن یوسف زرنذی مدنی محدث بھی ہیں جو اپنی کتاب
 بغیۃ المراجع الی طلب الارباح میں اور شیخ شہاب الدین ابو عبد اللہ احمد برنسی مالکی شاذلی
 معروف بزروق شرح حزب البحر میں لکھتے ہیں کہ اگر کوئی کہے کہ ابن تیمیہ ان وظائف کا منکر ہے
 اور اُس نے سخت طرح سے اسکو رد کیا ہے تو اس کا جواب کیا ہو گا جواب میں ہم یہ کہیں گے کہ
 ابن تیمیہ ایک مرد مسلمان صاحب حفظ و راقان تھا مگر عقائد ایمانی میں وہ مطعون ہوا بوجہ اپنے
 ناقص العقل ہونے کے وہ کیا جانے کہ عرفان کیا چیز ہے شیخ تقی الدین سبکی سے کسی نے ابن تیمیہ
 کا حال پوچھا تو اُنھوں نے کہا کہ وہ وہ شخص تھا کہ جس کا علم اکی عقل سے زائد تھا میں کہتا ہوں کہ مقتضای

۱۔ منسوب بہ زملکان کبیر زاحجہ و سکون ہم ایک گائون ہر دشت میں اور ایک خیل ہے اطراف بلخ میں ۱۲۰ فہم الارب ملے
 منسوب زرنذی فتح زاد و سکون نون و دال ایک شہر ہے کرمان میں اور ایک گائون ہوا صہبان میں ۱۲۰ فہم الارب

یہ ہے کہ اُسکی نقل معتبر خیال کی جائے اور تصرف فی العلم سے کچھ بحث نہ رکھی جائے مگر بہتر یہ ہے کہ اُسکی نقل بھی معتبر نہ ہو اور نہ تعصب اور تعنت سے خالی اور یہ تو خود ہی اُسکے کلام سے کھلی جاتا ہے جیسا کہ ہر عالم ماہر خود ہی سمجھ جاتا ہے اور علامہ شیخ ابن حجر کی فتاویٰ حدیثیہ میں لکھتے ہیں کہ ابن تیمیہ وہ شخص ہے جسکو خدا نے رسوا اور گمراہ اور اندھا اور بہرا کیا اور یہی قول ہے اُن ائمہ دین کا جنھوں نے اُسکے فساد احوال اور جھوٹے اقوال کو بیان کیا ہے جس شخص کو یہ بحث دیکھنا منظور ہو وہ امام ابی الحسن سبکی اور اُن کے بیٹے تاج الدین سبکی اور شیخ امام عز بن جماع اور اُن کے زمانہ والے علماء شافعیہ و مالکیہ و حنفیہ کے تصانیف دیکھے اور ابن تیمیہ نے کچھ تنہا متاخرین صوفیہ ہی پر اعتراض نہیں کیا ہے بلکہ اُس نے اعتراض کیا ہے حضرت عمر اور حضرت علی رضی اللہ عنہما پر بھی خلاصہ یہ ہے کہ اُس کا کلام کوئی وقعت نہیں رکھتا بلکہ اپنے اُن مقبولوں کی وجہ سے وہ ہر امر اور اعتقاد میں پکڑا جائیگا اور مبتدع و ضال و ضل و جاہل کہلائے گا اللہ تعالیٰ اُس سے عدل کے ساتھ معاملت کرے اور اُسکے طریقہ اور عقیدہ اور فعل سے ہمکو بچائے آمین غرض کہ وہ بڑا بد اعتقاد تھا حتیٰ کہ اکابر صحابہ اور اُن کے بعد والوں سے اپنے وقت تک میں اُس نے بہتوں کو بدعتی کہا ہے اور ایسا ہی حضرات اکابر کے شان میں بھی گستاخوں سے پیش آتا رہا چنانچہ اُسکے زمانہ والوں نے اسکو فاسق کہا اور بدعتی بھی بلکہ بہتوں نے کافر کہا جلا، انظرین ہے کہ چونکہ ایسے لوگوں کو ذوق نہیں ہوتا اور نہ ایسے امور کے متعلق کچھ خاص مادہ تو انھیں لوگوں میں سے ہوتے ہیں جنھوں نے اُن الفاس معطر کی خوشبو ہی نہیں سونگھی ورنہ یہ اتنا نہ بگڑتے اور نہ ایسی پستی میں آکر گرتے پس معلوم ہوا کہ یہ بے تعلقی علم ظاہر سے نہیں ہوتی بلکہ اکثر امور باطنیہ کے ذریعہ سے بھی نہیں ہوتی الا ماشاء اللہ جیسا کہ عاقل تجربہ کار سے مخفی نہیں مثلون میں کہتے ہیں کہ ہر سیاہ چیز چھوڑا رہ نہیں ہوتی ہے اور نہ ہر سپید چربی اور بعضے کہتے ہیں کہ ہر حکمتی چیز شراب نہیں ہو سکتی احتمال ہے کہ وہ سراب ہو شیخ الاسلام مخدومی کہتے تھے کہ علما میں کسی کو حضرات صوفیہ کی انکار نہیں کرنا چاہیے مگر اسوقت کہ جب اُنکے طریقہ کا پابند ہو کر اُن کے افعال و اقوال کو مخالفت کتاب و سنت و اجماع سلف پائے اور صرف مشہور بات یا جھوٹی خبر اور بہتان سے اُن کی انکار کرنا یا اُن کو نازیبا کہنا نہیں چاہیے پھر بہت کچھ اُس کے متعلق بیان کرنے کے بعد کہتے ہیں کہ اقل درجہ یہ ہے کہ منکر کے واسطے یہ واجب ہے کہ ستر باتوں کو خوب اولاً سمجھ لے بعد اُسکے پھر اُن کے اقوال و افعال و احوال کی انکار کر سکتا ہے پتا بخیر مجاہدان باتوں کے

یہ ہے کہ معرفت معجزات رسل اور کرامات اولیاء اللہ صلوٰۃ اللہ علیہم اجمعین میں بخوبی خوش کرتا رہے تاکہ اُن کے اختلاف طبقات سے جو بات خاص واقع ہو گئی ہوگی وہ معلوم ہو جائیگی۔ اور اعتقاد کرے کہ اولیاء معجزات میں حضرات انبیاء کے وارث ہیں سو اُن معجزات کے جو اُنکے لیے خاص کر دیے گئے اور متقدمین اور متاخرین کے تفاسیر کو جانتا ہو اور احادیث اور منازعات ائمہ مجتہدین سے اور اسرار کلام الہی و سنت جناب رسالت پناہ صلی اللہ علیہ وسلم اور لغت اور محاورات اور استعارات کو بھی کافی طور سے جانتا ہو تب غایت پر پہنچ سکتا ہے اور مقالات سلف و خلف اور آیات صفات اور اخبار نیز یہ کہ کس نے تاویل کی اور کس کی دلیل قوی ہے اسکو بھی خوب جانتا ہو اور متبحر ہو علم اصول میں اور منابع ائمہ کلام اور تکمیل عقائد میں اور اصطلاح قوم سے مع اُن کے معانی کے بھی واقف ہو کہ تجلی ذاتی و صفاتی سے اُن کا مطلب کیا ہے اور ذات کسکو کہتے ہیں اور ذات الذات کسے اور حضرت اسماء کیا ہے اور حضرت صفات کیا اور حضرات احدیت اور واحدیت میں کیا فرق ہے اور ظہور و بظون اور ازل اور ابد اور عالم الغیب اور کون اور شہادت اور شہیون اور عالم الماہیتہ اور ہوتیہ اور سُکر اور محبت یہ سب کیا چیز میں ہیں اور کون سچا ہے سُکر اور جذب میں اور کسکی موافقت کرنا چاہیے اور کون جھوٹا ہے جیسر مواخذہ کرنا چاہیے اور جو اُن کا مطلب نہ سمجھے گا وہ اُن کا کلام کیا سمجھے گا اور بے سمجھے انکار سے کیا فائدہ پائے گا علامہ ابن حجر شیح منہاج میں کتاب الروۃ سے لکھتے ہیں کہ مرند ہونا قطع اسلام کو کہتے ہیں بدعت بنت یا قول کفر کے بقصد در دیت تو زبان کی سابقیت یا اکراہ یا اجتہاد کو کوئی اثر بیان نہیں ہے نہ کسی کلمہ کفر یا شطح ولی کے نقل کو جبکہ وہ ولی بشریت سے غیبت کی حالت میں ہونا دلیل شے کی مصطلح علیہ سے اگرچہ اُن صوفیہ کے سوا اُس اصطلاح کو اور لوگ نہ جانتے ہوں اسواسطے کہ لفظ مصطلح علیہ در حقیقت اہل اصطلاح کے لیے ہے اور اگر وہ لفظ کسی اور اصطلاح کے مخالف ہو تو اُن پر کوئی اعتراض نہیں کرنا چاہیے جیسا کہ ائمہ کلام وغیرہ نے اس کو خوب تحقیق کیا ہے اور ہمیشہ سے اگرچہ بہت لوگ اسی اندیشہ میں رہے مگر یہ حضرات یعنی صوفیہ اُس سے بری رہے ہیں۔ علامہ خیر الدین رملی فتاویٰ خیرہ میں لکھتے ہیں کہ حقیقت امر جیسر صوفیہ ہیں اُس کی انکار سوا جاہل غیبی کے کوئی نہیں کر سکتا اور بہت سے محدثین اور مجتہدین اور متکلمین ائمہ صوفیہ اور اُن کے علوم و معارف پر اعتراضات کرتے رہے ہیں پھر بعد کو جب اُن کو امر حق کی تحقیق ہوئی تو اُنھوں نے

۱۔ رد فلسطین میں ایک شعر کا نام ہے وہ اُن کا انتقال ہوا انکی تصانیف عمدہ بہت سی ہیں از انجملہ فتاویٰ خیرہ جو مشہور

خیال سے رجوع اور توبہ کی اور اُن کے طریقہ پر چلے اور جو امر ظاہر کرنے کے قابل جانا وہ ظاہر کیا اور جو چھپانے کے قابل سمجھے یعنی عام لوگوں پر اُس کا ظاہر کرنا مصلحت نہ جانا وہ مخفی رکھا اسی وجہ سے ائمہ اربعہ وغیرہ کی روایات توسل اور سماع اور وجد وغیرہ میں امور صوفیہ سے مدحا اور قدحا مختلف ہیں اور عامہ اہل مذاہب ظاہریہ اُن کو نہیں جانتے ہیں مثلاً ابن معین کہ یہ مُنکر حضرات صوفیہ کے تھے ابن جوزی صفوة الصفوة میں حضرت معروف کرخی کے ترجمہ میں لکھتے ہیں کہ امام احمد اور ابن معین دونوں حضرت معروف کرخی کے پاس جایا کرتے اور اُن سے مسائل پوچھا کرتے تھے حالانکہ یہ دونوں اُن سے بہت زائد علم ظاہر میں عالم تھے باوجودیکہ ان دونوں میں ابتداً حضرت معروف کرخی کے متعلق بھی گفتگو ہوتی تھی کہ ان سے کون افضل ہے قوۃ القلوب میں کہ امام احمد اور ابن معین دونوں حضرت معروف کرخی کے پاس جایا کرتے تھے اور اگرچہ حضرت معروف علم اور سن ان دونوں سے بہتر نہیں جانتے تھے مگر یہ اُن سے جا کر اُن امور کے متعلق ضرور پوچھا کرتے تھے تہذیب الکلام اور طبقات سبکی میں ہے کہ ابوالزیع محمد بن فضیل یمنی کہتے تھے کہ میں نے سنا ابو بکر محمد بن مہر دیہ رازی سے اور انھوں نے علی بن الحسین بن جنید سے وہ کہتے تھے کہ میں نے یحییٰ بن معین کو کہتے ہوئے سنا کہ ہم نے اُن لوگوں پر طعن کی جنھوں نے اپنا سامان جنت میں دوسو برس سے زائد ہوا کہ پوچھا دیا ابن مہر دیہ کہتے ہیں کہ میں ابن ابی حاتم کے پاس آیا تو وہ کتاب البحر والتعذیل حاضریں کو پڑھا رہے تھے میں نے اُن سے یہ قصہ بیان کیا وہ رُودنے لگے اور اُن کے ہاتھ ایسے کاٹنے لگے کہ کتاب گر پڑی اور کہنے لگے کہ اسکو پھر کو بار بار مجھ سے کہلواتے اور رُودتے جاتے تھے اسبطر قدوہ شافعیہ شیخ ابوالعباس بن سُرَیج بھی پہلے تصوف کے معتقد نہ تھے ایک مرتبہ سید الطائفہ جنید بغدادی کی مجلس میں حاضر ہوئے اور اُن کا کلام سنا جب وہاں سے واپس آئے تو کسی نے پوچھا کہ آپ نے اس کلام کو کیسا پایا تو انھوں نے کہا کہ یہ قوم کے رموز ہیں ان کو تو میں جانتا نہیں مگر اتنا ضرور کہتا ہوں کہ اس کلام میں ایک خاص شان ہے جو ہرگز جھوٹے کلام میں نہیں ہو سکتی بعد اُس کے یہ حال ہوا کہ وہ خود اُن تصوف ایسے بیان کرنے لگے کہ لوگوں کو سُکر تعجب ہوتا تھا اور وہ خود سامعین سے کہہ دیتے تھے کہ مجھ کو یہ جو کچھ حاصل ہوا وہ سب حضرت جنید کی مجلس کی برکت سے حاصل ہوا ہے اسکی راوی ایک جماعت حفاظ ہے اسی طرح امام اکبر میں بھی اولاً حضرات صوفیہ سے خوش عقیدہ نہ تھے ایک روز صبح کی نماز کے بعد یہ مسجد میں بیٹھے پڑھا رہے تھے تو بعض شیوخ صوفیہ نے اپنے باران طریقت کے کہیں دعوت میں جاتے تھے اُس طرف سے ہو کر

اُنھوں نے اپنے دل میں کہا کہ ان لوگوں کا سوا کھانے اور ناچنے کے کوئی شغل ہی نہیں جب
 وہ بزرگ دعوت سے پلٹے تو امام کے پاس آکر پوچھنے لگے کہ اسی فقیہ کیا کہتے ہو اُس شخص کے
 حق میں جس نے صبح کی نماز پڑھی ہو حالت جنابت میں اور پھر مسجد میں بیٹھ کر پڑھتا ہوا اور لوگوں کی
 غیبت کرتا ہو اُس وقت امام الحرمین کو یاد آیا کہ بیشک مجھے غسل کی ضرورت تھی میں غسل کرنا
 بھول گیا تھا اُس وقت سے اُن کا اعتقاد بھی حضرات صوفیہ کی طرف پیدا ہوا اس قصہ کو امام یافعی نے
 اپنی کتاب میں اور ملا علی قاری نے مرقاة شرح مشکوٰۃ شریف کی تیسری فصل باب ہالاجیہ میں العمل
 فی الصلوٰۃ واما یباح میں نقل کیا ہے اسی طرح امام غزالی بھی ادلاً نہایت متعصب تھے اور مشرب
 صوفیہ اور مذہب حنفیہ کو کوئی چیز نہیں سمجھتے تھے بلکہ اپنی تصانیف میں حضرت امام ابی حنیفہ پر مقرر
 بھی ہوئے تھے مگر بعد کو جب حضرات صوفیہ کی خدمت سے مشرف ہوئے تو وہ سختی اُن کی جاتی رہی
 اور حضرت امام ابی حنیفہ کے معترف ہوئے اور حضرات صوفیہ معتقد اور اُن کے علوم بھی حاصل کیے اور کہا
 کرتے تھے کہ میں نے اپنی عمر بطالت میں یعنی بسیط اور وسیط اور وجیز کی تصنیف میں ضائع کی بعد
 اُسکے منقذ من الضلال اور مشکوٰۃ الانوار اور احیاء العلوم وغیرہ تالیف کیے اور معارف اور مسائل
 صوفیہ کی تحقیق کی خصوصاً مسئلہ وحدۃ الوجود اور سماع کی چنانچہ منقذ من الضلال میں لکھتے ہیں
 کہ میں جب اور علوم سے فارغ ہو کر طریقہ صوفیہ کی تحقیق کی طرف متوجہ ہوا تو مجھے معلوم ہوا کہ اُن کا
 طریقہ علم و عمل سے پورا ہوتا ہے اور اُن کا حاصل علم عقبات نفس کا قطع اور اُس کا اخلاق مذہب
 اور صفات خبیثہ نفسانیہ سے پاک و صاف ہوتا ہے اور اُن سے پاک ہونے کے بعد قلب کا غیر اللہ
 سے خالی کرنا اور ذکر اللہ سے مزین کرنا ہے تو مجھ کو علم عمل سے آسان معلوم ہوا اور میں نے اُنکے
 علوم حاصل کرنا شروع کیے اس طرح کہ اُن کی مصنفہ کتابیں جیسے قوت القلوب ابی طالب کی کی اور
 مصنفات حارث محاسبی اور متفرقات ماثورہ حضرت جنید اور شبلی و ابی یزید بسطامی قدس اللہ
 ارحمہم اور اورمشائخ کی مطالعہ کرنا شروع کر دین یہاں تک کہ مجھے اُن کے مقاصد علمیہ کی کُنہ پر
 بخوبی آگئی ہو گئی اور بذریعہ تعلیم اور سماع کے جہان تک ممکن تھا میں نے اُن کے طریقہ کو حاصل کیا
 اور پھر یہ بات ظاہر ہوئی کہ انھیں خواص صوفیہ کے جو مورہین اُن پر وصول بغیر ذوق و حال اور
 تبدل صفات کے محض سیکھنے سے ممکن نہیں اور یقینی طور پر معلوم ہوا کہ حضرات صوفیہ ارباب اعمال
 ہیں نہ اصحاب اقوال اور جس چیز کا حاصل کرنا طریق علم سے ممکن تھا وہ تو میں نے حاصل کر لیا
 اب وہ چیز باقی رہی جس میں تعلیم اور سماع کو راہ نہیں سوا ذوق اور سلوک کے اور جن علوم میں کہ

کہ میں نے ماریست کی کھٹی اور جن استون پر چلا تھا علوم شرعیہ و عقلیہ کی تفتیش وغیرہ میں اُس سے
 مجھ کو ایمان باسدا اور نبوت یوم آخر حاصل ہوا اور یہ اصول ثلاثہ ایمانی کچھ میرے دل میں کسی
 خاص دلیل سے راسخ نہیں ہوئے بلکہ اسباب اور قرائن اور تجارب سے جسکی تفصیل حصہ سے باہر
 ہے اور مجھ کو یہ بات کھلی کہ سعادت آخر وہی کچھ اپنی قوت سے حاصل نہیں ہوتی بلکہ اس الامر کا
 قطع علاقہ قلبی دنیا سے ہے اور امور دنیوی اور اُس کے مشاغل اور علاق سے یکسوئی اختیار کرنا پھر
 میں نے جب اپنے حال میں غور کیا تو اپنے آپ کو علاق میں زیادہ منہمک پایا اور جب اپنے اعمال
 پر نظر کی کہ جنہیں زیادہ عمدہ پڑھنا پڑھانا تھا تو معلوم ہوا کہ میں اُس میں بھی علوم غیر ضروری وغیرہ
 طریق آخرت میں مصروف ہوں اور وہ بھی خالصاً لوجہ اللہ نہیں ہیں بلکہ اس توقع پر کہ جاہ اور
 شہرت ہو بعد اُس کے طریقہ تصوف حاصل کرنے کی فکر اور بنداد سے نکل کر دمشق اور بیت المقدس
 اور حجاز وغیرہ کی سیاحت اور عزلت اور خلوت اور ریاضت اور مجاہدہ اور اشتغال تزکیہ نفس اور
 تہذیب اخلاق اور تصفیہ مذکر اللہ لکھ کر لکھتے ہیں کہ خلوت میں جو مجھے باتیں حاصل ہوئی ہیں ان
 سب کا پورے طرح پر بیان ممکن نہیں مگر اس قدر کہنا بھی خالی از نفع نہیں کہ میں نے یہ بات یقینی
 طور پر جانی کہ حضرات صوفیہ ہی اللہ کی راہ کے چلنے والے ہیں اور انھیں کی سیرت حسن السیر ہے
 اور انھیں کا طریقہ اصوب الطرق اور انھیں کے اخلاق افکی الاخلاق ہیں بلکہ اگر تمام عقلا کی رائیں اور
 حکما کی حکمتیں اور علماء و ائمہ شریعت کے علوم جمع کیے جائیں اس غرض سے کہ وہ کسی چیز کو
 حضرات صوفیہ کی سیرا و اخلاق سے بدل دیں یا اُس سے بہتر لاسکیں تو ان سے ہرگز ممکن نہوگا اور
 نہ ان کو اُس کے لیے کوئی راستہ ملے گا کیونکہ ان حضرات کے تمام حرکات اور سکونات ظاہری اور باطنی
 مشکوٰۃ نبوت سے متنبس ہیں اور نور نبوت کے سوا اور کون نور ہو سکتا ہے جس سے اقتباس کیا
 جائے خلاصہ یہ ہے کہ کہنے والے کیا کہیں گے اُس طریقہ میں جس کے طریقہ طہارت کی سب سے
 پہلی شرط ہے کہ دل بالکل ماسوا اللہ سے پاک ہو اور اُسکی کنجی کہ جو قائم مقام تحریر نماز کی ہے ذکر
 حق میں استغراق ہو اور جبکا آخر فنا فی اللہ ہو اور یہ آخر اسوجہ سے ہے کہ یہ چیزیں ایک طرح سے
 اختیار اور کسب میں داخل ہیں بہ نسبت اوائل امور کے اور یہی تحقیقی طور پر طریقہ کی ابتدا ہے
 پس ابتدا ہی سے مکاشفات شروع ہوتے ہیں یہاں تک کہ بیداری میں وہ لوگ ملائکہ اور انبیاء
 علیہ السلام کی روحوں کا مشاہدہ کرتے ہیں بعد اُس کے ان مراتب پر ترقی ہوتی ہے جو بیان میں
 نہیں آسکتی اور اگر کوئی معتبر اُسکی تعبیر بھی کرے تو اُس کے الفاظ خطا صریح پر مشتمل ہونگے بالکل یہ امر

اُس قرب پر ختم ہوتا ہے جس سے ممکن ہے کہ ایک گروہ حلول خیال کرے اور دوسرا اتحاد اور تیسرا اصول
کا گریہ سب غلطی اور کم فہمی ہے جسکی وجہ میں نے اپنی کتاب مقصد راسخی میں بیان کر دی ہے مختصر
مفید یہ ہے کہ جس شخص میں ذوق نہیں وہ حقیقت نبوت سے واقف نہیں اور اولیاء اللہ کی
کرامات بالتحقیق انبیاء علیہم السلام کے ہدایات ہیں اور یہی آنحضرت صلی اللہ علیہ وسلم کا حال تھا کہ
جب آپ جبل حرا میں خلوت اختیار کر کے عبادت کرتے تھے تو اہل عرب کہتے تھے کہ محمد صلی اللہ
علیہ وسلم اپنے رب پر عاشق ہو گئے پس جو شخص کہ یہ راستہ چلتا ہے وہ البتہ ذوق سے چلتا ہے اور
جسکو ذوق نہیں ہوتا تو وہ اُسکو صحبت اور تجربہ اور سماعت اور قرآن اصول سے جانتا ہے
اور جن لوگوں کو اُن سے محالست ہوتی ہے وہ اس ایمان کو انھیں لوگوں سے حاصل کرتے
ہیں تو صوفیہ وہ لوگ ہیں جنکا ہم نشین بد بخت نہیں ہوتا اور جنکو صحبت نہیں ملتی ہے وہ اُس
حالت کے ممکن ہونے کو شواہد اور بُرہان سے جانتے ہیں جیسا کہ میں نے اُسکو کتاب احیاء العلوم
کی کتاب عجائب القلب میں لکھا ہے اور یقینی دلیلون سے تحقیق بھی کی اور ایک علم ہے اور اس
حالت کے ساتھ ملا بہت ذوق ہے اور اس کا قبول کرنا تسامع اور تجربہ سے سن ظن کے ساتھ ایمان
ہے تو اُسکے تین درجہ ہوئے جیسا کہ آیہ کریمہ سے ثابت ہوتا ہے یعنی اللہ تعالیٰ مسرمانا ہے کہ اللہ
تم میں سے اُن لوگوں کے درجے بلند کرتا ہے جو ایمان لائے ہیں اور اُن لوگوں کے جنکو علم دیا گیا ہے
تو اُن لوگوں کے سوا جو لوگ ہیں وہ جاہل ہیں کہ اصل حالت ہی کے مُنکر ہیں اور ایسے کلام کو سُکر
تعجب اور مسخر اپن کرتے ہیں اور کہتے ہیں کہ بڑی تعجب کی بات ہے ان لوگوں نے کیسے راہ پائی
انھیں لوگوں کے بارہ میں حق تعالیٰ کا ارشاد ہے کہ اور اُن میں سے وہ شخص ہے جو باتیں سُنتا
ہے اور جب وہ بھارے پاس سے باہر جاتا ہے تو اُن لوگوں سے جو عالم ہیں کہتا ہے کہ اُنھوں نے
ابھی کیا کیا تھا یہی وہ لوگ ہیں کہ جنکے دلوں پر اللہ نے ہر کردی ہے اور یہی لوگ وہ ہیں جو
اپنی خواہشوں کی پیروی کرتے ہیں تشاشی کہتے ہیں کہ حضرات صوفیہ کا اقتباس مشکوٰۃ نبوت
سے اُس فہم کی وجہ سے ہے جو اللہ نے اُن کو عطا فرمائی ہے اور جسے ہتوں کو نہیں دیا ہے اسی
وجہ سے بعضی لوگوں پر وہ اُصول جنہر حضرات صوفیہ کے اُمور کی بنا ہے مخفی رہے ہیں اور
اسی سے لوگوں کا یہ گمان ہے کہ اُنکی کوئی اصل نہیں ہے لیکن اگر تحقیق کی جائے تو یہ خیال غلط ہے
اور اسی وجہ سے حضرت شیخ اکبر کا قول فتوحات میں ہے کہ سعید وہی شخص ہے جو اللہ کے
صدد پر پھڑکے اور اُن سے تجاوز کرے اور میں نے بخدا اُن سے تجاوز نہیں کیا اور خداوند تعالیٰ

نے مجھے وہ سمجھ عنایت کی ہے جو بہتوں کو نہیں دی اور میں نے حق کی طرف جو دعوت دی وہ
اُسکی بصیرت عنایتی سے دی کیونکہ میں اُسکی طرف سے ٹھیک دلیل پر تھا اور مسئلہ تفاوت
مراتب فہم باہم اہل اسلام میں متفق علیہ ہے بخاری شریف کے باب فکاہ الاسیرین ابی جحیفہ سے
روایت ہے وہ کہتے تھے کہ میں نے حضرت امیر کرم اللہ وجہہ سے پوچھا کہ کیا آپ کے پاس وحی سے
کوئی ایسی چیز بھی ہے جو کتاب اللہ میں نہیں ہے تو انھوں نے فرمایا نہیں اور بخدا میں کچھ
نہیں جانتا سوا اُس فہم کے جو اللہ تعالیٰ انسان کو قرآن کے معنی سمجھنے میں دیتا ہے تا آخر
حدیث اور اُسکی شاہد یہ آیر کریمہ بھی ہے ففہمناہا سلیمان وکلا آتیناہما حکما وعلما پس اللہ تعالیٰ
نے فہم کو حکم اور علم ہی میں اختلاف حالات کے لحاظ سے ثابت کر دیا حضرت شیخ اکبر اپنی کتاب
موانع الجنوم کے بعض منازل مذکورہ فلک قلبی کے بیان میں بعد ذکر اجمالی عطایا، الہی کے جو اس نے
اپنے بندہ پر کیے ہیں لکھتے ہیں کہ یہ سب اللہ نے ہم کو بحالت استقامت عنایت کیا اور یہ ویسے
اسرار ہیں جیسے حضرت رابعہ عدویہ و حضرت جنید و حضرت ابی یزید رحمۃ اللہ علیہم سے متقدمین
میں اور ہمارے زمانہ میں ابی العباس ابن العریف اور ابی عبد اللہ العراقی سے صادر ہوئے
لیکن اگر کوئی شخص غیر محترم بشریت اُن کو زبان سے نکالے گا تو ہم اُسے سرزنش کریں گے
عصمنا اللہ تعالیٰ من الافات وفضلنا بالعلم والمہبات اور اسی طرح ابن جوزی بھی حضرات صوفیہ
کے سخت منکر اور منحرف تھے انکو شیطان نے دھوکہ دیا تھا کہ انھوں نے تلبیس بلیس ایک
کتاب لکھی اور اُس میں داخل شیطان ذکر کر کے اُن چیزوں کو بیان کیا کہ جو مخالف ظاہر شریعت تھیں
فرقہ ہائے اُت میں عموماً اور حضرات صوفیہ میں خصوصاً بلکہ صوفیہ پر طعن کرنا ہی اُس کتاب کے
لکھنے کی علت غائی سمجھنا چاہیے شیخ احمد برسی مغربی مشہور بابن زروق کا قول قواعد الطریقہ میں
ہے کہ ابن جوزی کی غرض اس سے ذریعہ کا بچا نا ہے اگرچہ الفاظ اُسکے خشن ہیں محض مبالغہ لفظی
کی وجہ سے مگر یہ قابل تسلیم نہیں ہے کیونکہ مبالغہ کی بھی حد ہوتی ہے نہ اسقدر جو ابن جوزی نے
کی کہ طعن تشنیع میں ائمہ امت اور اولیاء اللہ پر حد سے تجاوز کر گئے اور اُن پر جہل اور جنون اور ضلال
و ضلال کا حکم دیدیا اور اُس میں بیان تک شدت اور مبالغہ کیا کہ لکھتے ہیں کہ اللہ جانتا ہے کہ میری

۱۔ پھر سمجھا دیا تھے وہ فیصلہ سلیمان کو اور دونوں کو دیا تھا ہنہ حکم اور سمجھ ۱۲ منہ ۱۵ بجائے ہم کو اللہ برتر
آفتون سے اور بزرگ کرے ہم کو علوم اور بخششون سے ۱۲ منہ ۱۵ ذریعہ معنی وسیلہ و دستاویز دلالت فقط یہاں
مراد اس سے غالباً شریعت کو رکھا ہے ۱۲ منہ

اور ہر وجہ کو آپ اُسکے قائل کی طرف منسوب کر کے فرماتے جاتے تھے اور ہر مرتبہ وہی کہتے تھے کہ میں یہ وجہ نہیں جانتا ہوں اور حضرت کے علم کا تعجب اُن کو بڑھتا جاتا تھا اتنے میں حضرت نے فرمایا کہ اب ہم قال کو چھوڑ کر حال کی طرف رجوع کرتے ہیں اور کہتے ہیں لا الہ الا اللہ محمد رسول اللہ بجز اِس ارشاد کے مجلس کے لوگوں میں ایک اضطراب پیدا ہوا یہاں تک کہ اُنھوں نے بھی اپنے کپڑے پھاڑ ڈالے فقط ممکن ہے کہ اس حال کے بعد اُنھوں نے علم تصوف میں صنف و لصفہ اور الثبات عند الملمات وغیرہ تصنیف کی ہوں واللہ اعلم اور اسی طرح اِن منکرین نے ایک بار حضرت ابوالحسن شاذلی کو معہ اُنکی جماعت کے بلاد مغرب سے نکال دیا اور اُسپر طرہ یہ کیا کہ ناب اسکندریہ کو لکھا کہ عنقریب تمہارے پاس ایک زندقہ مغرب کا رہنے والا جائیگا اُسکو ہم نے اپنے شہر سے نکال دیا ہے تم بھی اُسکے پاس آنے سے بہت پرہیز رکھو جب شیخ اسکندریہ پہنچے تو دیکھا کہ وہاں واسے سب اُن کو گالیوں دیتے ہیں اور ہر طرح سے ستانے کے درپے ہیں اور بادشاہ وقت سے بھی بہت کچھ جا کر لگایا بچھایا ہے آخر مجبور ہو کر حضرت شیخ اُس سال حج کو چلے گئے جس سال کہ ڈاکوؤں کی کثرت سے حج میں جانے کی راہ بند ہو گئی تھی بعد اُسکے پھر شیخ کے سب معتقد ہو گئے کذا فی طبقات لشعرانی اسی طرح امام عزالدین بن عبد السلام بھی ابتداً حضرت صوفیہ کے منکر تھے اور کہا کرتے تھے کہ جب کو گمان ہو کہ اس علم کے سوا جب کو ہم لوگ جانتے ہیں کوئی اور علم باطن شریعت کا بھی ہے تو وہ زندقہ ہے بعد اُسکے اُن کا عقیدہ درست ہو گیا اور حضرت شیخ شہاب الدین سہروردی سے فیض حاصل کر کے خرقہ نصوت پہنا اور شیخ ابوالحسن شاذلی سے بھی خرقہ لیا اور مجالس سماع میں بھی آنے لگے ایسا کہ غلبہ حال میں بعض اوقات رقص کرنے لگتے تھے پھر اس طریقہ کی ایسی تعریف کرنے لگے کہ جیسی چاہیے اور کہا کرتے تھے کہ یہی ایک طریقہ ہے جس میں سب پیغمبروں کے اخلاق جمع ہیں اس امر کی روایت جماعت ثقہ نے کی ہے جن میں فقیہ محدث شیخ عطاء اللہ اسکندری مالکی بھی ہیں لطائف المبین میں ہے کہ جب شیخ ابوالحسن شاذلی حج سے واپس ہوئے تو پہلے شیخ عزالدین بن عبد السلام کے پاس آئے اور کہا کہ جناب رسول اللہ صلی اللہ علیہ وسلم نے حکو سلام کہا ہے شیخ نے اپنے دل میں کہا کہ میں اس لائق کمان تھا کہ آنحضرت صلی اللہ علیہ وسلم مجھے سلام سے سرفراز فرمائیں بعد اُسکے شیخ عزالدین خانقاہ صوفیہ میں جو قاہرہ میں تھے بلائے گئے تو وہاں محی الدین بن سراقہ اور ابوالعلم یاسین کہ جو حضرت

۱۰ منسوب بہ اسکندریہ اور یہ نام سولہ مقامات کا ہے جس میں کچھ مقامات بلاد ہند میں ہیں اور کچھ بابل اور بلخ وغیرہ میں انتہی الارباب

شیخ اکبر کے اصحاب میں سے تھے بھی بلائے گئے شیخ محی الدین بن سراقہ نے شیخ عز الدین سے کہا کہ میں نے جو کچھ سنا ہے اُسکی آپ کو مبارکباد دیتا ہوں خدا کی قسم یہ عجیب و غریب چیز ہے میں نہایت خوش ہوا اور اس وقت میں وہ شخص بڑے مرتبہ کا ہے جسکو جناب رسول اللہ صلی اللہ علیہ وسلم سلام فرمایا۔ شیخ نے کہا کہ ہاں اگر اللہ تعالیٰ ہم کو پوشیدہ رکھتا تو بہتر تھا ابوالمعلم یاسین نے کہا کہ نہیں اللہ تم کو نصیحت کرے تو اچھا ہے تاکہ حق اور باطل میں تمیز ہو جائے پھر اُن سب نے قوال کو کانیزگا اشارہ کیا اور قوال اُن سے اتنا دور تھا کہ وہ سُن نہیں سکتا تھا کہ انہیں کیا باتیں ہو رہی ہیں اُس نے پہلے ہی یہ صریح کہا صدق المحدث والمحدث لما جرى شیخ عز الدین بہت سُرر ہوئے اور وجد میں اُٹھ کھڑے ہوئے شیخ عز الدین بن عبد السلام رحمۃ اللہ علیہ کتاب الرعایت میں لکھتے ہیں کہ سب لوگ پابند ہیں شریعت کے راستوں کے اور حضرات صوفیہ پابند ہیں شریعت کے قاعدون کے جو کبھی منزال نہو گئے اور اُسکی تائید یون ہوتی ہے کہ اُن کے ہاتھوں پر برابر کرامات اور خوارق عادات ظاہر ہوتے ہیں جو کسی عالم سے ہرگز نہیں واقع ہو سکتی خواہ وہ کتنا ہی بڑا عالم ہوتا وقتیکہ وہ حضرات صوفیہ کے مسلک پر نہ چلے شیخ اسماعیل بن سلیمان کردی جلاء النظر میں لکھتے ہیں کہ حضرات کاملین سے جو اللہ تعالیٰ نے خوارق عادات ظاہر فرمائے اور اُن کو عوالم علویات و سفلیات پر طالع کیا وہ اس لیے تاکہ اُن سے واقعات مخلوقات وغیرہ اور علاوہ اُن کے اور امور جسکو عقول ضعیفہ اور اک نہیں کر سکتی بلکہ اُن کے شکر ہیں پوشیدہ نہ رہیں **ذلک فضل اللہ یؤتیہ من یشاء واللہ ذو الفضل العظیم** تو جب اُن لوگوں کا حال و مقام ایسا ہے تو یقیناً یہ معلوم ہوا کہ ان کے علاوہ اور لوگ بعض ایسے بھی ہیں جن میں یہ حال و مقام نہیں ہے سب کی کون کے اور جب یہ حالت ہے تو حضرات صوفیہ کی بلند مقامی اپنے غیروں سے ظاہر ہونی تو داستانوں فی العلم ہی لوگ ہیں کیونکہ انھیں لوگوں نے دلائل کشفیہ اور نقلیہ اور عقلیہ کو جمع کر کے دلائل کشفیہ کو اُس چیز کے واسطے رکھا کہ جسکو اپنی کتابوں میں لکھا ہے پھر ان کا دلائل نقلیہ اور عقلیہ سے مقابلہ کیا انہ خواہ بصراحت کیا یا برمز اشارہ اور یہ اُن کا دلائل عقلیہ و نقلیہ پر لحاظ کرنا سا لکین طریق کی آسانی اور تربیت کے لیے تھا تاکہ وہ مکاشفات غیبیہ پر پہنچ جائیں اور مناظرات الہیہ مشاہدہ کریں اور رمز و اشارہ سے علوم الہیہ سے مقصود یہ رکھا کہ غیر اہل کشف اس پُراقف نہوں جو سا لکین طریق اپنے معاملات میں حق کیساتھ پہنچے رہے انھوں نے اُس علم اسرار کو احاطہ کر لیا اور

۱۰ سچ کہا بیان کرنے والے نے اور سچا ہے بیان جیسا کہ بیان ہوا ۱۲ **سے** اور یہ اللہ کی بخشش ہے جسکو وہ چاہتا ہے دیتا ہے اور اللہ صاحب بڑی بخشش کا ہے ۱۲

سمجھ گئے کہ یہ اشارہ ارتباط کلام لاحق کے کلام سابق کے ساتھ موقوف ہونے پر نہیں ہے بلکہ یہ لوگ معافی کو اپنے مد رکات کے موافق لے لیتے ہیں جو ان کو اُس کلام اور اُسکے معافی سے ظاہر ہوتے ہیں اور یہ بھی اقسام معافی کی ایک قسم ہے شیخ عبدالوہاب شعرانی اپنی کتاب ہجۃ النفوس میں لکھتے ہیں کہ جب میں مقامات اہل حقیقت پر پہنچا تو مجھے اس بات کی خواہش ہوئی کہ میں قرآن کی تفسیر اور حدیث کی تشریح موافق ان حضرات کے ارشادات کے جو ان کی کتابوں میں ہیں کروں چنانچہ جب میں نے اپنے ارادہ اور علم کے موافق اُسکو بیان کیا تو اور علماء نے اُسے رد کیا اور خیال کیا کہ یہ کلام قواعد شریعت سے خارج ہے خصوصاً جو مقام احسان اور ایقان سے تھا کیونکہ بیشتر علماء نے ان دونوں مقاموں کے علوم کا ذائقہ کچھ چکھا ہی نہیں ہے ان کے اکثر علوم مقام ایمان و اسلام ہی سے متعلق ہیں بیشتر وہ امور جن کی وجہ سے علمائے اکثر فراق و زندقہ کا لہذا وہ انھیں دونوں مقاموں کے علوم میں تو عاقل وہی ہے جو ان علمی باتوں کو جو اُسے حضرات اہل حقیقت کے علوم سے معلوم ہو پوشیدہ رکھے اور زبان سے نہ نکالے مگر ان لوگوں سے جنکو اُسکا اہل جانے اور بعضی علماء اہل حقیقت نے جو فراق و شطاحین پر انکار کیا ہے وہ بیاس غیرت شریعت کے نہ یہ کہ وہ ان کے حال اور شہد میں کچھ نقصان جانتے تھے ہرگز ایسا نہیں تھا کیونکہ جو شخص صاحب مشہد قوی ہوتا ہے اُس کو انکار سے کبھی لغزش ہی نہیں ہوتی ہے چاہے وہ انکار اُسکے زمانہ والیکے ہو یا کسی اور ادنیٰ شخص کی کیونکہ وہ تو سمجھتا ہی ہے کہ منکر بھی حق ہے اور عارف بھی حق سید الطائفہ حضرت جنید رضی اللہ عنہ کا قول ہے کہ انسان درجہ کمال کو نہیں پہنچتا جب تک ہزار صدیق اُسکے زندقہ ہونے کی گواہی نہ دیں اس واسطے کہ وہ تو باطناً عوام اور اصحاب کلام اور علماء اسلام کے حال سے بالکل علیحدہ ہوتا ہے تو جب وہ اپنے باطنی امور کو ان لوگوں سے ظاہر کرے گا تو یہ لوگ اُسکو ضرور کافرا و زندقہ کہیں گے اور صدیق جو اُسے زندقہ کہتے ہیں تو وہ غیرت ظاہر شرع شریف کے سبب سے کہتے ہیں ایسوجہ حضرت جنید رحمۃ اللہ علیہ فرماتے تھے کہ ہمارا طریقہ مشید بالکتاب و السنن ہے اور اسی سے حضرت جنید رحمۃ اللہ علیہ شریعت کے نزدیک دیگر اہل طریقت پر مقدم سمجھے جاتے تھے کیونکہ ان سے کسی وقت میں کوئی شطح نہیں صادر ہوا اور بہت ثابت اور متکمن رہے چنانچہ انھیں علوم ذوقیہ کی طرف یہ ارشاد حق تعالیٰ شعر ہے فاوحی الی عبدہ ما اوحی خواجہ روز بہان نقلی شیرازی اس آیت کی تفسیر میں لکھتے ہیں کہ اللہ جل شانہ نے اس وحی خفی کا راز سب لوگوں پر عرش سے تحت الثریٰ تک بہم رکھا ہے

۱۵۔ منسوب ایک قبیلہ کی طرف جو نبی از د کا ہے ۱۲ انتہی الارب

اسی واسطے محب اور محبوب کے باہم جو راز ہوتا ہے اُس پر کوئی تیسرا مطلع نہیں ہوتا اور میرا گمان ہے کہ اگر اُن رازوں سے ایک بات بھی تمام اولین اور آخرین کو معلوم ہو جائے تو وہ سب اُس وارد کے بوجھ سے مرجائیں کیونکہ یہ وارد وہ ہے جو حق تعالیٰ کی طرف سے اُس کے بندہ کے دل پر وارد ہوتا ہے اور جسکی آنحضرت صلی اللہ علیہ وسلم اپنی قوت ربانہ ملکوتیہ لاہوتیہ کی وجہ سے متحمل ہوئے علاوہ اسکے اُن اخبار عجیبہ اور اسرارِ زلیہ سے اگر ایک بات بھی کھل جاتی تو سب احکام بیکار ہو جاتے اور ارواح اور اجسام فنا اور رسوم و مناسک اور عقول و فہوم و علوم منحل ہو جاتے اسی طرح وہ علوم مجہولہ بھی جو مخبر نسبت عشقی ہوتے ہیں عاشق و مشتوق میں کیونکہ وہ بھی سرور سر اور غیب در غیب ہیں اور اُن کے ظہور کے وقت حکم عبودیت ساقط ہو جاتا ہے کیونکہ وہ محض انبساط ہوتا ہے اور ظہور کشف کلی اور غلبات سیول و حست زلیہ و اسعہ بجا و قدس و انوار اقدس ہی سے پیدا ہوتے ہیں سیدی علی مصطفیٰ کا قول ہے کہ فقیر کے واسطے مناسب نہیں کہ وہ علوم کشفیہ میں سے کچھ بھی کسی فقیہ کے سامنے بیان کرے اور جب فقہاء کے ساتھ خوش کرنے میں مجبور ہو تو اُن سے معلوم ظاہری مجاہدہ کرے اس واسطے کہ وہ لوگ نہ علوم کشفیہ جانتے ہیں اور نہ اُس کے حاصل کرنے کی اُن کو خواہش ہوتی ہے اسی طرح فقہاء کو بھی نہیں چاہیے کہ وہ اہل کشف سے علوم فکریہ بیان کریں کیونکہ وہ تو پہلے ہی ان علوم کو اچھی طرح سے حاصل کر کے ابتدا ہی میں قطع کر دیتے ہیں تو اب اُن کو دوبارہ ان کے سنانے کی ضرورت ہی کیا ہے بلکہ اُن سے ایسی باتیں کرنا گویا اُن کا وقت ضائع کرنا ہے امام شعرانی بجمہ النفوس میں لکھتے ہیں کہ شیخ وقت کو چاہیے کہ علوم صوفیہ کو بغرض افادہ کے مجاہدین کے سامنے نہ بیان کرے تا وقتیکہ اُن لوگوں میں اس کا کچھ بھی مذاق یا علم نہ دیکھے کیونکہ اگر وہ لوگ اس راہ اور اُس کے علوم کو نہیں جانتے ہیں تو یہ برباد ہونے کا سوا اسکے کہ بیان کرنے والے کو زندقہ اور کافر کہنے لگیں اور کچھ ہنوکا اور وہ اس کشتی میں معذور خیال کیے جائینگے اس واسطے کہ وہ لوگ عقل کے دائرہ میں ہیں اور حضرات صوفیہ کشف کے دائرہ میں سیدی علی مصطفیٰ کا قول ہے کہ فقیہ پر اسکی انکار میں کچھ ملامت نہیں ہے بلکہ اُس فقیر پر ملامت ہے جو اپنے اقوال اور افعال میں ظاہر شریعت کے مخالفت ہوا اور وہ خلاف اُس کے باطن کی طرف بھی متحد ہو کہ جو شکل سے سمجھ میں آئے اور انکار کی تین قسمیں ہیں ایک اصحی علم کلام کی جنھوں نے اہل وحدت کے مذہب کو برا کہا ہے بوجہ اُن معافی کے کہ جو انکی کتابوں میں لکھے ہیں مع اُن کے دلائل و اضمح کے دوسرے وہ انکار حسین انکار کر سنے والے کا قص

رعایت ظاہر شریعت ہو تیسرے وہ انکار جس سے مقصود ابطال مذہب ہو اور وہ عارفین سے مخفی نہیں تو جس نے ظاہر شریعت کے مقتضی پر انکار کی ہے اُس نے اپنی کتابوں میں خود تمام مذہب قوم کی بھی تصریح کر دی ہے اور جس نے اپنی طبیعت کے مقتضی پر انکار کی جیسے ابن تیمیہ اور اُن کے شاگرد ابن قیم وغیرہ تو اُن کے کلام سے صاف یہ بات ظاہر ہوتی ہے کہ وہ اس مذہب ہی کو باطل کہتے ہیں اور پھر اُسکے ساتھ طعن و تشنیع میں بھی بہت حد سے بڑھ گئے ہیں حضرت شیخ ابوالحسن شاذلی اپنے اخوان طریقت کو ایسے لوگوں کے پاس جانے اور بیٹھنے سے منع کرتے تھے اور فرماتے تھے کہ اللہ نے اس گروہ کو خلق کے ساتھ عسماً اور اہل جہل کے ساتھ خصوصاً مبتلا کر دیا ہے اُن میں کوئی ایسا شخص نہ ملے گا جسکا دل اللہ نے اسلام یا کسی دلی معین کی تصدیق کے واسطے کھولا ہو وہ لوگ یہ بیشاک کہہ دیتے ہیں کہ اولیاء اللہ اور اصفیاء اللہ موجود ہیں لیکن اگر پوچھا جائے کہ وہ کون ہیں تو کسی کو نہ بتائیں گے اور اگر کسی کا ذکر کیا جائیگا تو اُسے رد کرنے لگیں گے کہ فلاں شخص وہ تو دلی نہیں نہ اُسکو اللہ سے کوئی نصیبت ہے اور بہت سی دلیلین اُسکے دلی ہونے کی بیان کرنے لگیں گے حالانکہ یہ نہیں جانتے کہ دلی کو دلی ہی پہچانتا ہے جو دلی نہیں وہ بھلا دلی کو کب جان سکتا ہے اور یہ محض تعصب ہے جیسا کہ ہمارے زمانہ والوں میں ابن تیمیہ کی انکار ہم پر اور دیگر عارفین پر دیکھی جاتی ہے ابن تیمیہ نے تو سب پر تہمت لگائی تھی مگر اُس کی تہمت اُسی پر رد کر دی گئی تو جب کا یہ حال ہوا کسی صحبت سے ایسا بھاگنا چاہیے جیسے درندہ جانور سے بھاگتے ہیں جعلنا اللہ دایاک من المصدقین

اولیاء اللہ المؤمنین بکمل ما قصہ عنہ و کرمہ اب ہم اس مقام پر عنان قلم کو اس بیان سے روکتے ہیں کیونکہ اعتقاد ایسے حضرات کا موقوف ہے مشاہدہ یا تسلیم پر تو جب کو ان اولیاء کرام کے حق میں اعتقاد تام ہے تو اہل مشاہدہ سے ہے اور اُسکو میرے اس بیان کی کچھ حاجت نہیں اور جو شخص اہل تسلیم سے ہے اُسکو یہ بیان کافی ہے اور اگر اہل انکار سے ہے تو اُسکو اپنے نفس کو ملامت کرنا چاہیے اور اللہ سے توفیق مانگنا چاہیے خلاصہ یہ ہے کہ تمام زمانوں میں ہر ہر مقامات پر ہمیشہ علماء ظاہر و باطن کے منکر اور اُن پر معترض رہے ہیں اور پھر جب امر واقعی سمجھے تو انکار سے باز آ کر توبہ کی چنانچہ اسکے بہت سے صحیح قصے کتب مشایخ میں مذکور ہیں

۱۔ گردانے ہو اور ہم کو اللہ تعالیٰ اولیاء اللہ کی تصدیق کرنے والوں سے اور ایمان لانے والوں سے اُنکی کرامتوں پر اپنے احسان اور بخشش سے ۱۲

اند کے پیش تو گفتم غم دل ترسیدم | کہ دل آزرده شوی ورنہ سخن بسیارست

بالجملہ درویشوں کی ہونے کی لفظی جہل صرف اور ضلالت محض ہے اُن کے انکار سے پرہیز کرنا چاہیے حضرت شیخ محی الدین ابن العربی فتوحات کے تتر ہو میں باب میں لکھتے ہیں کہ شیخ ابو یزید نے ابو موسیٰ یلمی سے کہا کہ اے ابو موسیٰ اگر تجھ کو کوئی ایسا شخص ملے جو ارباب طریقت کے کلام پر ایمان رکھتا ہو تو تو اُس سے اپنے لیے دعا کی استدعا کر کیونکہ اُس کی دعا ضرور مستجاب ہوگی۔

تا چند طریق جاہ و حشمت طلبیم | بر خیز کہ مفتاح سعادت طلبیم
تا باطن ماز فیض مسرور شد | از باطن اہل فقر ہمت طلبیم

البتہ جب لمحہ موحد کی صورت میں معلوم ہو یا زندقہ صدیق کی صورت بنائے تو اس کی تیر شکل ہے لہذا ہوشیار رہنا چاہیے تاکہ مکار لوگوں کا شکار نہ ہو اور شیطان کے فریب سے حفاظت رہے اور اصل راہ ہاتھ سے نہ جانے پائے۔

نقد صوفی نہ ہمہ صافی و غیش باشد | اے بسا خرقہ کہ شایستہ آتش باشد

اس زمانہ کے اکثر فقرا اپنے بناؤ سنوارا اور نفس کو آسائش دینے میں زیادہ مصروف رہتے ہیں اور خیالی کمال اور دنیوی وصال سے مست شیخی اور مقتدا مئی پر مٹھ جاتے ہیں اور اپنے نقصان کی وجہ سے بہت مستعین کمال کی استعداد خراب کر دیتے ہیں یعنی اپنی برودت استعداد کی بُرائی سے طالبین کی حرارت طلب کو زائل کر دیتے ہیں کیونکہ نہ اُن کو عرفان سے خبر ہوتی ہے نہ احسان سے آدمیوں میں امتیاز اُن کا صرف صورت سے ہوتا ہے اور باطن بالکل کدورت سے بھرا ہوتا ہے لیکن حکیم علیہ السلام تشبہ بقوم فہو منہم سے صدخار را برائے گلی آب میدہندے

در کسوت فقر کا ملان میباشند | در زیر خند اہل دلاں میباشند
مقصود صد ہزار درویش کیست | منکر نشوی کہ جاہلان میباشند

شیخ عبد الوہاب شعرانی رسالہ ارشاد الطالبین والمرتبین الی طریق علماء العالمین میں لکھتے ہیں کہ اولیاء اللہ قیامت تک موجود ہیں اور رہیں گے اور وہ اپنے آپ کو اُن لوگوں سے جو سچے طالب نہیں ہیں پوشیدہ رکھتے ہیں تو طالبین کو چاہیے کہ وہ طلب طریق میں سچے ہوں تاکہ وہ اپنے متوجہ ہو کر اُن کو عارفین کے مقام تک پہنچائیں اور اولیاء اللہ کے چھپنے کی صورت یہ ہے کہ بعض تو بڑے بڑے دعوے کیا کرتے ہیں جیسے دعوائے ولایت و کشف و طبلیت اور بعضی فقہ اور نحو اور اصول

۱۲ جس نے مشابہت کی کسی قوم کے ساتھ تو وہ اُن میں سے ہے

وغیرہ پڑھانے میں مشغول ہو جاتے ہیں اور بعضی وقت کے کاموں میں پڑ جاتے ہیں اور بعضے پیشہ وری اور کاریگریوں میں جیسے تجارت اور لوہاری اور خرید و فروخت اور نان پزی وغیرہ میں اور بعضے بھیک مانگنے اور اُس میں زیادہ گڑ گڑا نے اور اڑ جانے میں اور بعضے ہزلیات وغیرہ کہنے میں جسکو میں نے تفصیل سے اپنی اور کتابوں میں لکھا ہے شیخ رازی کا قول ہے کہ شیخ رہنا ہر زمانہ میں اختیار سے مخفی رہتا ہے تو عوام کو کون کے اور اُسکو سوا ارباب باطن کے کوئی نہیں جانتا کیونکہ اُسکے زیادہ تر اعمال جن سے وہ اپنے اقران سے میسر ہو قلبیہ ہوتے ہیں تو وہ عوام پر کیسے کھل سکتے ہیں عوام تو فرائض و سنن و کدہ کے سوا کچھ جانتے نہیں تو بھلا مرید اُسکو کیونکر جان سکتا ہے کیونکہ وہ ستر ستر چھا

میں ہے اور حدیث قدسی میں بھی ہے کہ اولیائی تحت قبائی لا یعرفہم غیر علی وغیرہ عیسیٰ فرشتہ آیا ہُم یعنی میرے اولیا میرے قبا کے نیچے ہیں جسکو میرے سوا کوئی نہیں جانتا مگر جسکو میں بھینچاؤں مولانا علی مرصفی فرماتے تھے کہ اکثر وجہ پوشیدگی کا ملین دو اصلین اہل اللہ کی یہ ہوتی ہے کہ چونکہ طالبین طریق سچے کم ہوتے ہیں اور شرائط ارادت میں ایسے لوگوں نے خلل بہت ڈال دیے ہیں اگر یہی لوگ سچے ہوتے تو اہل اللہ اُن پر اپنے کو مخفی نہ رکھتے لیکن ان لوگوں کی بیشتر طلب بوجہ حظوظ نفسانیہ و اغراض فاسدہ کے ہوتی ہے ایسی صورت میں دو اصلین کو ان لوگوں پر بھی رحمت معلوم ہوتی کہ وہ خود ان سے چھپ گئے شعرانی کہتے ہیں کہ میں نے اپنے شیخ سے عرض کیا کہ مریدین تو ہمیشہ باوجود ان امراض کے طلب کیا کیے ہیں اور شیوخ نے اُن کو منع نہیں کیا بلکہ قبول کرتے رہے اور اُن کو دوا دین بتاتے رہے جن سے اُن کی بیماریاں آہستہ آہستہ زائل ہوتی رہیں تو شیخ نے فرمایا کہ ٹھیک ہے اگر مریدین صادقین اپنی بیماریوں کو جان لیں اور شیوخ اور مرشد کامل سے اُن کی دوا میں طلب کرتے رہیں اور اُس سے اُن کے اغراض صحیح ہوں تو وہ لوگ اُنکو روکتے نہیں ہیں مگر وہ لوگ تو اپنا ازالہ امراض اس لیے چاہتے ہیں کہ لوگوں پر شیخت کریں اور اپنے نفوس کو اپنے زمانہ والوں پر فوقیت دین پھر اُس سے نکلنا ہی نہیں چاہتے بلکہ اُن میں بعضی تو دعویٰ صلاحیت پر قائم اور اپنے حال پر مغرور ہو کر مر جاتے ہیں اور کسی ناصح کی نصیحت نہیں مانتے تو اُن لوگوں کا حکم اُس شخص کا ایسا ہے جو شراب بنانے کے لیے انگور خریدے اور اس لیے بیٹھے کہ اپنے پاس بدکار عورتوں کو بٹھلائے حالانکہ یہ معلوم ہے کہ نشہ دار چیز کا پینا حرام ہے پس ایسا ہی اُس مرید کا بھی حال ہے جو طلب میں مخلص نہیں ہوتا ہے اور یہ اس زمانہ کے مریدوں میں بہت ہے کہ ناحق مدعی شیخت ہوتے ہیں اور بلا اجازت کسی شیخ کے شیخت کرنے بیٹھ جاتے ہیں تو خود بھی گمراہ ہوتے ہیں اور اوروں کو بھی گمراہ

کرتے ہیں اور اُن لوگوں پر گناہ قاطع الطریق کے مثل ہے شیخ رازی کہتے تھے کہ طالب صادق پر لازم ہے کہ وہ اُس زمانہ میں جو لوگ مدعی شیخت ہوں اُنکے پاس نہ بیٹھے مگر جبکہ اُن میں سچائی کے علامات پائے بذریعہ الہام کے یعنی طالب اللہ سے استخارہ کرے اور اللہ اُسکو اس امر کا الہام فرمائے یا اور سچے لوگ اُسکی واقعی شیخت کی شہادت دیں شیخ عبدالوہاب شعرانی لکھتے ہیں کہ انسان کو جو امور اولیاء اللہ کی شناخت سے روکتی ہیں اُن میں سب سے بڑا حجاب اُن حضرات کو اپنا ایسا شکل اور صورت وغیرہ میں سمجھنا ہے اور یہ سخت حجاب ہے اسی حجاب میں اللہ تعالیٰ نے اکثر اولیاء متقدمین و متاخرین کو مجبوب رکھا جیسا کہ ایک قوم کے حال سے کلام مجید میں اشارہ ہے

قَالُوا مَا لِهَذَا الرَّسُولِ يَأْكُلُ الطَّعَامَ وَيَشْرِبُ الْكَاسَ وَفِي الْأَمْوَاقِ ۖ وَرَبُّهُ ارْتَضَىٰ ۚ وَرَبُّكَ يَعْلَمُ مَا لَا تَعْلَمُونَ ۚ

یا خفا لہذا ابشرا منا واحد انتبعہ اور اسکے مثل اور آیتیں بھی ہیں اور جب اللہ تعالیٰ کو منظور ہوتا ہے کہ اپنے کسی بندہ کو اپنے کسی ولی کی شناخت عنایت کرے تو اُس دلی سے شہو بشریت کو دور کر دیتا ہے اور جو وجہ خصوصیت اُس میں ہوتی ہے وہ اُسکو دکھا دیتا ہے تب ہ بلا شک اُس کا معتقد ہو جاتا ہے اور اُس سے بہت محبت کرنے لگتا ہے اکثر لوگ جو اولیاء اللہ کی صحبت میں رہتے ہیں اور اُن کو اپنے ہی مثل دیکھتے اور سمجھتے ہیں انھیں کو اُن حضرات سے نفع کم ہوتا ہے یعنی ساری عمر اولیاء اللہ کے ساتھ بسر ہو جاتی ہے مگر کچھ بھی اُس کا نفع نہیں معلوم ہوتا وجہ اس کی یہ ہے کہ حکمت الہیہ اسکی مقتضی ہے کہ اولیاء اللہ میں سے کسی بزرگ کی تمام مخلوق بالاتفاق معتقد نہ ہو اور اس میں یہ نکتہ ہے کہ اگر تمام خلق اُس ولی کو سچا کہنے والی ہو جائے تو اُس صبر کا اجر جو جھٹلانے والوں کے جھٹلانے پر اولیاء اللہ کرتے ہیں وہ اُن سے فوت ہو جائے یا اگر سب کے سب اُس ولی کو جھٹلاتے ہی رہیں تو اُس سے صدقین کا شکر فوت ہو جائے لہذا حق تعالیٰ نے اولیاء اللہ کے حُسن امتحان کے لیے یہ طریقہ رکھا ہے کہ لوگوں کو اُن کے حق میں دوہم کا کر دیا ایک معتقد مصدق دوسرا منکر کذب اور مقصود اس سے یہ رکھا ہے کہ اُن اولیاء اللہ کی عادت شکر اور صبر کی رہے بسبب اُس تصدیق اور صبر اور انکار کے کیونکہ ایمان کے دو حصہ ہیں ایک صبر اور دوسرا شکر میں نے ایک بار شیخ علی خواص سے سنا کہ وہ کہتے تھے کہ نفس کی جب

۱۷ اور وہ لوگ کہتے ہیں کہ یہ کیا رسول ہے کہ کھانا کھاتا ہے اور بازار دن میں پھرتا ہے ۱۲ ۱۷ اور کچھ نہیں ہے یہ ایک آدمی ہے تمھاری طرح کھاتا ہے جس طرح کھاتے ہو اور پیتا ہے جس طرح تم پیتے ہو ۱۲ ۱۷ پھر کہنے لگے کہ کیا ہم ہی میں کا ایک اکیلا ہم اُسکے کہنے پر حلین ۱۲

تعریف کی جاتی ہے تو وہ میلا ہو جاتا ہے اور جب اُس کی بُرائی کی جاتی ہے تو پاک اور صاف ہو جاتا ہے اور یہ بھی فرماتے تھے کہ جب کوئی شخص کسی عالم یا فقیر کا بنکر ہو تو اُسکی بات سننے سے پرہیز کرو کیونکہ یہ علامت ہے اُسکی اللہ تعالیٰ کی نظر سے گر جانے اور عذاب کے مستحق ہونے کی حضرت جنیدؒ فرماتے تھے کہ جو شخص صوفیہ کی خدمت میں حاضر باش ہوتا ہے اور کسی بات میں اُنکی مخالفت کرتا ہے تو اللہ تعالیٰ اُس سے نور ایمان لے لیتا ہے آپ کا مطلب اس ارشاد سے یہ تھا کہ جس بات میں وہ مخالفت کرتا ہے تو اُس کے ساتھ جو ایمان ہوتا ہے وہ اُسکے نور کو چھپین لیتا ہے نہ یہ کہ تمام اقسام ایمان کے انوار کو جس طرح کہ ایمان باللہ و ایمان بالملائکہ و ایمان بالرسل وغیرہ ہیں اُسکی سند حدیث شریف سے یہ ہے کہ آنحضرت صلی اللہ علیہ وسلم فرماتے ہیں کہ زانی جب زنا کرتا ہے تو وہ مومن نہیں ہوتا ہے مطلب یہ ہوا کہ یہ فعل اُس کا حالت ایمان میں نہیں ہوتا ہے یعنی اُسکو یہ خیال نہیں رہتا ہے کہ اللہ تعالیٰ اُس کو دیکھتا ہے اس حالت میں کیونکہ اگر یہ خیال رہے تو وہ فعل ہی واقع نہوا اور اس قسم کی تاویلین اور بھی ہو سکتی ہیں شیخ ابوالحسن شاذلی کہتے تھے کہ سنت الہیہ انبیاء و اصفیاء کے ساتھ اس طرح جاری ہے کہ جب وہ اپنی ابتدائی اور انتہائی حالت میں غیر اللہ کی طرف جھکتے ہیں تو اللہ تعالیٰ اُن پر مخلوق کو مسلط کر دیتا ہے بعد اُسکے وہ پھر پورے طور سے اللہ کی طرف متوجہ ہوتے ہیں اور وہ دولت و نصرت اُنھیں کو ملتی ہے شعرانی کہتے ہیں کہ اُسکی وجہ یہ ہے کہ مرید سالک سے بحالت میلان خلق اور اُن کے اعتقادات کی موافقت کے خلوص اور سیر بارگاہ حق تعالیٰ شانہ دشوار ہوتی ہے پھر جب لوگ اُسکو ایذا دیتے اور اُسکی مذمت کرتے ہیں اور اُسکے نقص بیان کر کے بہتان اور رکاری کی تہمت لگاتے ہیں اور اُن کے دل اُن سے متنفر ہوتے ہیں اور کسی طرح کا میل اُسکی طرف نہیں رہتا اُس وقت اُسکو حق کے ساتھ صفائی و قوت حاصل ہوتی ہے اور ٹھیک ٹھیک توجہ بھی اللہ پر ہو جاتی ہے اس لیے کہ اُسکے علاوہ دوسری طرف توجہ ہی نہیں رہتی پھر جب بعد انتہائے سیر کے ہدایت خلق کے واسطے رجوع ہوتی ہے تو حلم اور عفو و ستر کے اوصاف سے متصف ہو کر ہوتی ہے کہ پھر ایذاے خلق برداشت کرتے ہیں اور بندگان الہی سے جو کچھ اُن کے حق میں ہوتا ہے اُن سب میں وہ اللہ سے راضی رہتے ہیں اسی وجہ سے اللہ تعالیٰ اپنے بندوں میں اُن کا مرتبہ بلند کرتا ہے اور اُنکے انوار کو کامل فرماتا ہے اور جو ایذا خلق کی اُن پر وارد ہوتی ہے وہ اس کا تحمل کر لیتے ہیں اور اللہ تعالیٰ اسی سبب سے اُن کو رسولوں کی میراث عنایت کرتا ہے اور اسی سے اُنکے مراتب کا

فرق ظاہر ہوتا ہے کیونکہ انسان کی آزمائش اُسکے دین کے لحاظ سے ہوتی ہے اللہ تعالیٰ فرماتا ہے
 وَجَعَلْنَاهُمْ اُمَّةً مَّيِّدُونَ بِأَمْرِنَا لِمَا صَبَرُوا يٰۤاُولٰٓئِكَ كَذَبْتَ رَسُلًا مِّنْ قَبْلِكَ فَصَبِرْ وَاَعْلٰی مَا كَذَبُوْا
 واودوحتی انا ہم نصرفا اور یہ اس لیے ہے کہ کالمین میں سے کوئی ایسا نہیں ہے جو دو ٹوٹوں
 سے خالی ہوتا ہو یا وہ اپنے قلب میں اللہ کا شاہد کرتا ہے تو حق کے ساتھ ہوتا ہے اور اُسکو
 مخلوقات کی طرف توجہ نہیں ہوتی یا وہ خلق کو دیکھتا ہے اور اُن کو اللہ کا بندہ پاتا ہے تو انکی بزرگ
 داشت بوجہ حق کے کرتا ہے اور اگر اُس نے اپنے نفس کو حق میں غانی کر دیا تو اُسکے حال سے ہمکو
 کوئی بحث نہیں ہے کیونکہ اس حالت میں اُس سے تکلیف ہی زائل ہو جاتی ہے اس سب سے
 یہ بات معلوم ہوتی کہ جو شخص اولیاء و علمائے دین سے آثار انبیاء علیہم السلام کے متابعت کرتا ہے اُسکے
 لیے ضروری ہے کہ اُسکو ایذا دی جائے جیسے کہ اُن حضرات کو دی گئی اور اُس کے متعلق بھی بہتان اور
 سکاری کا الزام دیا جائے جیسا کہ اُن حضرات کے متعلق دیا گیا اور وہ صبر کرے جیسا کہ اُنھوں نے
 صبر کیا اور اپنی عادت رحمت و شفقت کی خلق پر رکھے شیخ علی خواص کا قول ہے کہ اگر صوفیہ کا کمال
 اس بات پر موقوف ہو کہ تمام خلق اُن کی تصدیق پر متفق ہو جائے تو رسول اللہ صلی اللہ علیہ وسلم
 اور آپ سے سابق کے انبیاء علیہم السلام اُسکے زائد مستحق تھے حالانکہ ایک قوم نے اُنکی تصدیق
 کی اور اللہ نے اپنے فضل سے اُن کو ہدایت فرمائی اور دوسری قوم محروم رہی اور اللہ نے اپنے
 عدل سے اُن کو شقی کر دیا تو جبکہ اولیاء اور علمائے دین اقتدا و متابعت میں قدم بقدم رسول علیہم الصلوٰۃ
 والسلام کے ہیں تو اُنکے بارہ میں بھی لوگ دو قسم ہو گئے ایک گروہ تو معتقد و مصدق ہوا اور دوسرا
 منکر و کذب جیسا کہ اُن حضرات کے لیے واقع ہوا اسی جگہ سے اللہ تعالیٰ نے حضرات صوفیہ کو
 حضرات انبیاء علیہم السلام کا وارث ہونا ثابت کر دیا تو اُن کی تصدیق اور اُن کے علوم و اسرار کی
 صحت کا اعتقاد وہی شخص کرے گا جسکو اللہ تعالیٰ نے ان حضرات کے ساتھ ملحق کرنا منظور کر لیا
 گو وہ ایک مدت کے بعد ہی کیوں نہ ہو اور جو شخص اُنکی تکذیب اور انکار کرتا رہتا ہے وہ اُن کے
 حضور سے مطرود ہوتا ہے اور اللہ تعالیٰ بھی اُسکی دوری زیادہ کرتا رہتا ہے اور اولیاء و علمائے دین
 تخصیص جو خداوند عالم نے کی کہ ان پر اپنی عنایت فرمائی اور اُن کو منتخب کیا وہ اس وجہ سے کہ اُنکے
 ماننے والے تھوڑے لوگ ہوتے ہیں کیونکہ بیشتر لوگ یا اُن کے طریقہ سے جاہل ہوتے ہیں یا اُن پر

۱۰ اور کیے ہم نے اُن میں سے سردار جو ہدایت کرتے ہیں ہمارے حکم سے جیسا کہ وہ پھر سے رہے ۱۲ اور جھٹلایا بہت
 رسولوں کو پہلے اور صبر کرتے رہے اُنکے جھٹلانے اور شانے پر بیانشاک کہ اُنکو ہماری مدد پہونچی ۱۲

اور بر طریق مشروع اس طرح تصرف کرتے ہیں کہ سوا ان کے اور اموال و اعمال اور فقہاء کو سمجھ نہیں سکتے
 ہیں اور نہ ان وظائف کی تنخواہ سے بجز سد رمق کے کچھ کھاتے ہیں اسی وجہ سے نا سمجھوں اور جاہلوں کا
 اُن کے متعلق یہ مقولہ ہوتا ہے کہ اگر یہ اللہ کے ولی ہوتے تو امرا کے پاس سب جاتے بلکہ کسی گوشہ یا اپنے گھر میں
 بیٹھے رہتے اور علم اور عبادت میں مشغول رہتے غرض ایسے ہی الفاظ برابر اُن کے حق میں کہا کرتے ہیں تو اگر
 ان الفاظ کا کہنے والا اپنے دین و دُعا کو بچاتا تو پہلے ہی ان اولیاء و علما کی تنقید سے خوف کرتا اور
 اُن کے کاموں میں خوب غور کر لیتا یا کبھی کبھی اُن کے پاس آتا جاتا کسی ضرر کے دفع یا کسی مظلوم کے
 قید خانہ سے چھوڑانے کے واسطے یا جو اللہ کے عاجز بندے اپنی حاجتیں امرا تک نہیں پہنچا سکتے
 اُن میں سے کسی کی حاجت روائی کے لیے اُن سے کہتا تو اُس کو معلوم ہو جاتا کہ یہ لوگ کن مصلحتوں سے
 امرا کے پاس جاتے ہیں اور یہ جانا اُن پر واجب اور نہ جانا حرام ہے یا نہیں خصوصاً جبکہ یہ معلوم
 ہے کہ یہ شخص اُمور دنیاوی سے بالکل بے رغبت ہے اور اُن کے پاس بیٹھنے سے بھی وہ اپنے ایمان
 میں ٹھیک ہے یعنی نیک باتوں کا امرا کو حکم دیتا ہے اور بُری باتوں سے منع کرتا ہے یا جسکی سفارش
 اُن سے کرتا ہے اُس کا ہر یہ قبول نہیں کرتا تو ضرور ایسا شخص محسن سے ہے اور اُس آمد و رفت کے
 سبب سے کسی کو اُس پر اعتراض نہیں ہو سکتا شیخ علی خواص کہتے تھے کہ جب فقیر کو یقین ہو کہ امرا اُسکی
 نصیحت مانیں گے اور اُس کی شفاعت قبول کرینگے تو اُس پر اُن کی صحبت اختیار کرنا اور اُن کے پاس
 آنا جانا واجب ہے کیونکہ صاحب نور باطن خوب سمجھتا ہے کہ کس بات کو کرنا اور کس بات کو چھوڑنا چاہیے
 شعرائی کہتے ہیں کہ اولیاء اللہ ان سے بعض اس طرح چھپتے ہیں کہ جو ہر یہ لوگ اُن کو دیتے ہیں وہ اُس کو قبول
 کر کے اُس میں اپنا مال بھی ملا دیتے ہیں اور لوگوں سے کہہ دیتے ہیں کہ یہ سب اجنبی لوگوں کے صدقات ہیں
 اور جو لوگ اُن کو دیتے ہیں اُن کی سخاوت کی تعریف کر کے اور لوگوں کو اس دہم میں ڈال دیتے ہیں کہ
 اُنھوں نے اپنی ذات اور اپنے بال بچوں کے لیے کئی چیزوں کو اُس میں سے کم کر لیا ہے مثلاً یون
 کہتے ہیں کہ اس زمانہ میں کون ایسا ہے کہ جو مال لے اور فقیروں کو تقسیم کر دے اور اُس میں سے کسی
 چیز کے کم کرنے کا خیال دل میں نہ آوے اور ہم لوگوں سے سوا معاف کر دینے کے اور کچھ بن نہیں پڑتا
 اور ایسا کھانا مذہب ہوتا ہے تو یہ بات اُنھیں مردوں کے اخلاق سے ہے جو محالیت الہی میں مخلص
 ہیں کیونکہ ایسے شخص کی کمال باطنی کی طرف کسی کو راہ نہیں مل سکتی جو لوگوں کی نگاہ میں اپنی حقارت
 و ذلت ظاہر کر دے اس لیے کہ کوئی آدمی جب کسی سے کوئی چیز لیتا ہے تو گو یا وہ اپنے آپ کو اُس کی
 نظر میں حقیر کر دیتا ہے جیسے وہ شخص کہ جو چیز داپس کر دیتا ہے وہ اُنکی نظر میں باوقفت بے طمع ہو جاتا ہے

اور غالباً یہ شخص صرف ریا و سمعہ و تالیف قلوب کے لیے واپس کرتا ہے تاکہ وہ لوگ تعظیم و تجلیل سے اسکی طرف متوجہ ہوں اور اسکی تعریف کریں حضرت خواجہ فضیل بن عیاض کہتے ہیں کہ جس شخص نے لوگوں سے لینا چھوڑ کے اپنی تعریف چاہی وہ اپنے نفس و خواہش کا عابد کہا جائیگا اسکو اللہ سے کچھ حاصل نہیں ہے شرانی کہتے ہیں کہ عبادت سے مراد اطاعت ہے اور بھی حضرت خواجہ فضیل بن عیاض کا قول ہے کہ جو شخص اپنی کے بعد کے فتنہ سے اپنے نفس پر خوف کرتا ہو تو وہ لے لیا کرے اور پھر مخفی طور سے جو اسے مقدور ہو دے دیا کرے اور اپنے نفس کے لیے اس میں سے کچھ نہ لیا کرے انشاء اللہ اس فتنہ سے وہ امن میں رہے گا حضرت شیخ محی الدین ابن عربی کہتے ہیں کہ جو امور قلت اعتقاد اولیا کا باعث ہوتے ہیں ان میں سے ایک یہ بھی ہے کہ جو شخص ان کے لباس میں یا ان کے سلسلہ کی طرف منسوب ہوتا ہے اس سے اگر کوئی لغزش واقع ہو جاتی ہے تو وہ سب کی طرف منسوب کر دی جاتی ہے حالانکہ ایسا نہیں ہو سکتا اللہ تعالیٰ فرماتا ہے وَكَانَ اٰهْلُ اللّٰهِ قُلُوْبًا مَّقْدُوْرًا اور پھر فرماتا ہے لَا تَزِرُ وَازِرَسَ کَا وَزِرَ اٰخِرٰی تَوَاکِیْکَ شَخْصٌ کِی بُرَاۤی سے یہ بات کیسی لازمی ہے کہ اس کے سب سلسلہ والے ایسے ہی ہوں یہ محض عناد اور تعصب ہے اللہ تعالیٰ توفیق بخیر دے ۵

ازرہ گذر خاک سر کوئے شام بود ۵ ہر نافہ کہ در دست نسیم سحر افتاد ۵

مذکورہ حضرت امام غزالی کی کنیت ابو حامد ہے اور لقب زین الدین ان کی نسبت تصوف میں شیخ ابوعلی فارسی کی طرف ہے یہ امام الحرمین کے شاگرد ہیں اوائل حال میں طوس اور نیشاپور میں تحصیل علوم میں مشغول رہے اسکے بعد نظام الملک طوسی سے ملے اور قبولیت نامہ پائی اور ان علماء سے جو نظام الملک کی صحبت میں تھے متعدد جلسوں میں مناظرے و مجادے کیے اور ان پر غالب آئے پھر نظامیہ کی تدریس ان کے سپرد ہوئی پھر ۸۴۲ھ میں بغداد گئے وہاں اہل عراق ان کے شفیقہ و گردیدہ ہوئے اور قدر و منزلت بہت پائی پھر سب کو اپنے اختیار سے چھوڑ کر طریقہ زہد اور انقطاع اختیار کیا اور ۸۴۸ھ میں حج کو گئے وہاں سے پلٹ کر شام میں آئے اور چند دنوں رہ کر وہاں سے بیت المقدس کو گئے اور وہاں سے مصر اور ایک مدت تک اسکندریہ میں رہے بعد اُس کے پھر شام میں آئے اور وہاں کچھ دنوں رہ کے وطن واپس آئے خلوت اختیار کی اور کتب مفیدہ

۵ اور ہے حکم اللہ کا مقرر ٹھہرا ۱۲۱ھ ۵ اٹھتا نہیں اٹھانے والا بوجہ کسی دوسرے کا ۱۲۱ھ ۵ منسوب بہ منارہ الفتح ناسکون الف و را و فتح نسیم و سکون ال جو ایک گاؤں ہے مضافات طوس سے ۱۲۱ھ منہی الارب

تصنیف کیے بعد اسکے پھر نیشاپور میں آئے اور نظامیہ نیشاپور میں پڑھانا شروع کیا بعد کھوٹے
 دنوں کے پھر اسکونرک کر دیا اور وطن چلے گئے اور صوفیہ کے واسطے خانقاہ بنائی اور طالب علموں
 لیے مدرسہ اور سب اوقات اپنے وظائف خیر پر تقسیم کر دیے اور زمانہ انتقال تک اسی حال پر رہے۔
 چودھویں جمادی الاخری ۷۵۵ھ میں انتقال کیا کذا فی النسخات اور انکی ولادت ۷۲۷ھ میں ہوئی اور
 طاہران میں دفن ہوئے اور طاہران ایک قصبہ طوس کا ہے اور طوس خراسان کے اطراف میں ہے
 جو دو شہروں پر شامل ہے ایک طاہران دوسرا نوقان علامہ ابن خلکان و فیات الاعیان میں لکھتے
 ہیں کہ طاہران نفتح طاہرہ اور الف کے بعد پھر رائے مفتوحہ اور دوسری الف کے بعد نون اور
 نوقان نفتح نون و سکون واو و فتح قاف اور الف کے بعد نون اور ان دونوں میں ہزار گاؤں
 سے زیادہ شامل ہیں ابو الفرج ابن الجوزی اپنی کتاب الثبات عند الممات میں لکھتے ہیں کہ ان کے
 بھائی امام محمد غزالی کہتے تھے کہ دو شبہ کے دن جب صبح کا وقت ہوا تو میرے بھائی ابو حامد نے
 وضو کیا اور نماز پڑھی اور کہا علیٰ با لکفین اور اسکو لیکر بوسہ دیا اور آنکھوں پر رکھا جب فرشتہ آیا
 تو کہا سمعاً و طاعة پھر پیر پھیلا دیئے اور قبلہ رخ ہو کر قبل روز روشن ہونے کے انتقال کر گئے
 قدس سرہ روحہ علامہ ابن خلکان کہتے ہیں کہ غزالی بہ تشدید زار ہے اہل خوارزم و جرجان کی عادت
 کے موافق کہ وہ عصار کو عصار سی اور عطار کو عطار سی کہتے تھے غزال یعنی رسی نیچنے والے کے اور
 غزال رسی کو کہتے ہیں بعض کہتے ہیں کہ غزالی تخفیف زار سے نسبت ہے غزالہ کی طرف جو ایک گاؤں
 ہے دیہات طوس سے اور یہ خلاف مشہور ہے مگر اسکو سمعانی نے کتاب الانساب میں یوں ہی لکھا ہے
 والد علم اور علامہ زرقانی شرح مواہب لدنیہ میں ابن کثیر سے تشدید زار نقل کرتے ہیں اور نودی
 تبیان میں غزالی رحمۃ اللہ علیہ سے نقل کر کے لکھتے ہیں کہ وہ تشدید سے انکار کرتے تھے اور کہتے تھے
 کہ میں تخفیف ہوں منسوب طرف غزالہ کے جو ایک گاؤں ہے طوس کے مضافات سے اور مصباح
 میں ان کی بعض اولاد سے نقل ہے کہ وہ کہتے تھے کہ لوگوں نے تشدید کے ساتھ کہنے میں ہمارے
 دادا کی نسبت میں خطا کی ہے اور ابن کثیر نے بھی اسکو خلاف مشہور کیا ہے اور لکھا ہے کہ انکے
 بعض منتسبین اہل طوس نے مجھ سے بیان کیا کہ وہ منسوب ہیں غزالہ بنت کعب الاحبار کی طرف اور
 سبکی نے طبقات میں لکھا ہے کہ انکے والد صوت کاتے تھے اور اسکو طوس میں دوکان میں فروخت

۱۷ منسوب بہ سمان کبیر بن ایک مرد کا نام ہے ۱۲ منسی الارب ۱۷ منسوب بہ زرقان بنیم زار ہجو لقب ہے ابو جعفر زیات محدث
 اور ابو عمر شیخ صبی کے والد کا ۱۲ منسی الارب

کہا کرتے تھے فقط اور استوی مہمات میں ابن خلکان کے موافق ہے امام غزالی وہ ہیں جن کی شان میں حافظ ابن الاثیر لکھتے ہیں کہ **هو امام مائة الدين و هادي رعاة المسلمين اوحد الدهر**

و فرید العصر فی علوم الشریعة علی اختلافها وتنوعها والتصانيف الشریعة والتالیفات اللطيفة التي لم یقبله مثلها فی کل فن من الفنون العلوم الشریعة علامہ ابن خلکان لکھتے

ہیں کہ یہ اپنی اواخر عمر میں علماء شافعیہ میں اپنی آپ ہی نظر تھے اور عبر اخبار الغبر میں ہے کہ بیشک امام غزالی یکتائے زمانہ تھے اُن کے استاد امام الحرمین جب اپنے شاگردوں کی تعریف کرتے تو کہا

کرتے کہ غزالی بحر مفرق ہیں اور کیا اسد محرق اور خوانی نار محرق حافظ ابوطاہر سلفی کا قول ہے کہ میں نے فقہاء کو کہتے سنا کہ امام الحرمین اپنے شاگردوں کے بارہ میں جب وہ مناظرہ کرتے تھے تو تعریف میں

کہتے تھے کہ تحقیق خانی کی اور حرم غزالی کا اور بیان کیا کا قابل دید ہوتا ہے اور اُنکے شاگرد امام محمد بھی غزالی اُن کو شافعی ثانی کہا کرتے تھے اور اسعد لمہی کا قول ہے کہ غزالی اور اُن کے علم کو نہیں پہچان

سکتا مگر وہ شخص جو کمال میں اُنکی عقل تک پہنچا اور امام حافظ عبدالغافر ابوحسن بن اسماعیل فارسی خطیب نیشاپور کہتے تھے کہ امام غزالی حجت الاسلام والمسلمین اور اُن اللہ دین سے تھے کہ جبکا مشل

آنکھوں نے نہیں دیکھا نہ زبان میں نہ بیان میں اور نہ لفظ اور ذکا اور طبع میں اور اسی طرح امام حافظ ابوسعید ابن سمعانی اور امام حافظ ابن عساکر اور حافظ ابن النجار نے بھی اُنکی بہت تعریف لکھی ہے اور

کہتے تھے کہ ایک جماعت نے علماء محدثین سے جن میں امام حافظ ابوالقاسم ابن عساکر اور امام نووی اور شیخ تاج الدین سبکی اور زین الدین عراقی اور امام یافعی اور بدر اہل اور شمس جزری اور سیوطی اور شعرائے وغیرہ تھے حدیث ان اللہ یبعث لہذا الامۃ علی راس کل مائۃ منۃ من

یجد دلہا اس دینیہا میں لکھا ہے کہ شروع صدی پانچ سو میں اسکے مصداق حضرت امام غزالی تھے اور خود امام صاحب نے بھی اپنی کتاب **منقذ من الضلال** المفصح عن الاحوال میں اس کا دعویٰ کیا ہے

اور ابن عساکر کا قول ہے کہ یہ امام عامل فقیہ فاضل اصولی کامل تھے اور ایسی ہی توصیف ان کی

۱۔ وہ امام الامون دین کے تھے اور راہ ناگہبانوں مسلمانوں کے مکتازانہ کے علوم شریعیہ میں اور اُنکے اقسام اور اختلافات میں صاحب تصانیف بزرگ اور تالیفون پاکیزہ کے جبکا مشل اُن کے پہلے نہ دیکھا گیا ہر فن میں فنون علوم شرعیہ سے ۱۲ منہ ۱۳ کیا

کسرکات اور فتح یا ضعف بعد اسکے الف یہ لغت عجیب ہے ان کا نام ابو الحسن علی ابن محمد بن علی طبری فقیہ شافعی ہے اور شہو کیا ہیں ان کی وفات سنہ پانچ سو چار میں ہوئی انتہی کذافی تاریخ الیافعی ۱۳ منہ ۱۴ منہ ۱۵ منہ ۱۶ منہ ۱۷ منہ ۱۸ منہ ۱۹ منہ ۲۰ منہ ۲۱ منہ ۲۲ منہ ۲۳ منہ ۲۴ منہ ۲۵ منہ ۲۶ منہ ۲۷ منہ ۲۸ منہ ۲۹ منہ ۳۰ منہ ۳۱ منہ ۳۲ منہ ۳۳ منہ ۳۴ منہ ۳۵ منہ ۳۶ منہ ۳۷ منہ ۳۸ منہ ۳۹ منہ ۴۰ منہ ۴۱ منہ ۴۲ منہ ۴۳ منہ ۴۴ منہ ۴۵ منہ ۴۶ منہ ۴۷ منہ ۴۸ منہ ۴۹ منہ ۵۰ منہ ۵۱ منہ ۵۲ منہ ۵۳ منہ ۵۴ منہ ۵۵ منہ ۵۶ منہ ۵۷ منہ ۵۸ منہ ۵۹ منہ ۶۰ منہ ۶۱ منہ ۶۲ منہ ۶۳ منہ ۶۴ منہ ۶۵ منہ ۶۶ منہ ۶۷ منہ ۶۸ منہ ۶۹ منہ ۷۰ منہ ۷۱ منہ ۷۲ منہ ۷۳ منہ ۷۴ منہ ۷۵ منہ ۷۶ منہ ۷۷ منہ ۷۸ منہ ۷۹ منہ ۸۰ منہ ۸۱ منہ ۸۲ منہ ۸۳ منہ ۸۴ منہ ۸۵ منہ ۸۶ منہ ۸۷ منہ ۸۸ منہ ۸۹ منہ ۹۰ منہ ۹۱ منہ ۹۲ منہ ۹۳ منہ ۹۴ منہ ۹۵ منہ ۹۶ منہ ۹۷ منہ ۹۸ منہ ۹۹ منہ ۱۰۰ منہ

شخص کو جو دنیا کر دیتا ہے اُسکے لیے اُسکے دینی کام کو ۱۲ منہ

اور لوگوں نے بھی کی ہے۔ قائدہ مراد اس ماتہ سے باتفاق محدثین آخری صدی ہے اور
 علامتین اور شرطین مجدد کی یہ ہیں کہ وہ عالم ہو علوم ظاہر و باطن کا اور اُسکے پڑھنے اور پڑھانے
 اور وعظ سے عام نفع شائع ہو اور احیائی سنت اور عوایدات میں وہ شخص سرگرم ہو اور ایک
 صدی کے آخر اور دوسری صدی کے اول میں اُس سے علوم کی شہرت و اشاعت زیادہ ہو اگر وہ
 آخر صدی کو نہ پائے اور اُس زمانہ میں احیاء و شریعت کا نتیجہ اُس سے حاصل نہ ہو تو وہ شخص مسترد
 نہ کہا جائیگا اور نہ مورد حدیث میں داخل ہو گا۔ شیخ الاسلام بدیع الدین ابدال رسالۃ المرضیہ فی نصرة مذہب
 الاشعر یہ میں لکھتے ہیں کہ مجدد بطن غالب وہی ہوتا ہے جسکے علوم سے لوگ منتفع ہوں اور وہ علوم دینیہ
 اور ظاہریہ و باطنیہ کو جانتا ہو اور ناصر سنت ہو اور قانع بدعت اور مجدد کبھی زمانہ میں ایک ہوتا ہے
 جیسے عمر بن عبد العزیز پہلی صدی میں تھے کہ وہ طلاقت میں کیتا تھے یا امام شافعی شروع سنہ دوسو
 میں تھے کیونکہ محققین کا اُنہر اتفاق تھا کہ وہ بہت بڑے عالم تھے اپنے زمانہ میں اور کبھی دو شخص ہوتے
 ہیں اور کبھی بہت سے بھی جب کسی ایک شخص پر اجماع نہیں ہوتا پھر کبھی درمیان صدی میں ایسا
 شخص بھی ہوتا ہے جو مجدد سے افضل ہوتا ہے اور تجدید ابتداء صدی میں ہوتا ہے کیونکہ علماء
 اُمت جب تمام ہوتے ہیں تو وہ زمانہ اندر اس سنن اور اظہار بدعات کا ہوتا ہے اور اُسی وقت
 تجدید دین کی ضرورت ہوتی ہے تب اللہ تعالیٰ سلف کے عوض میں ایک خلیفہ کو ایسا پیدا
 کرتا ہے۔ شیخ جلال الدین سیوطی مرقاة السعود شرح سنن ابوداؤد میں لکھتے ہیں کہ ابن ابی شیبہ کہتے تھے
 کہ علماء اس حدیث کی تاویل میں مختلف ہیں ہر شخص نے اپنے زمانہ میں کسی نہ کسی کو کہا ہے اور ہر شخص
 اپنے مذہب کی طرف مائل ہوا ہے بعضی علماء کہتے ہیں کہ اولیٰ یہ ہے کہ حدیث وجہ عموم پر منحول کی جائے
 کیونکہ آنحضرت صلی اللہ علیہ وسلم کے ارشاد میں یجدد لها دینہا سے یہ لازم نہیں آتا کہ ایک ہی
 شخص ابتداء صدی پر مبعوث ہو بلکہ کبھی ایک ہوتا ہے اور کبھی زیادہ اس واسطے کہ اُمت کا
 اُس سے نفع حاصل کرنا گوانتفاع عام امور دین کا ہو لیکن ان لوگوں کے انتفاع میں اغیار کو بھی
 نفع اکثر حاصل ہوتا ہے جیسے اولی الامر اور اہل حدیث اور قاریین اور وعظین اور اصحاب
 طبقات زہد کو کہ یہ لوگ منتفع اُس فن سے بھی ہوتے ہیں کہ جس سے کوئی دوسرا نہیں ہو سکتا ہے
 اس واسطے کہ اصل حفظ دین میں حفظ قانون سیاست اور اشاعت عدل ہے جس سے کہ ضبط
 روایات ہو اور زہدین صرف وعظ سے نفع پہنچاتے ہیں یا تقویٰ اور زہد فی الدنیا اختیار کرنے
 پر راغب کرتے ہیں پس بہتر اور عمدہ یہ ہے کہ اس حدیث سے اشارہ اُس ایک گروہ بزرگان دین

مشہورین کے پیدا ہونے کی طرف سمجھا جائے کہ جو ہر صدی کے شروع میں لوگوں کے دینوں کی تجدید کرتے ہیں اور انکی حفاظت کرتے ہیں اطراف زمین میں لیکن چاہیے تھا کہ جو مبعوث ہر صدی کے شروع میں ہو وہ شخص مشہور و معروف و مشارالیه ان فنون میں سے کسی فن میں ہو حالانکہ ہر صدی سے پہلے بھی ایک شخص ایسا ہوا ہے جس نے امور دین کو قائم کیا اور یہاں مراد وہ شخص زندہ ہے کہ جو عالم مشہور و مشارالیه ہو ان مباحث کی تفصیل رسالہ حافظ ابن حجر عسقلانی سے جسکا نام فوائد الحجۃ فی من یجئہ الدلائل الامۃ اور رسالہ جلال الدین سیوطی سے جسکا نام منبئۃ من یجئہ الدلائل اسلانتہ ہی دیکھنا چاہیے کہ انکے دیکھنے سے واضح ہوتا ہے کہ صدی اول کے مجدد بالاتفاق عمر بن عبد العزیز تھے اور دوسری صدی کے امام شافعی تھے اور تیسری صدی کے قاضی ابوالعباس ابن شریح شافعی اور ابوالحسن اشعری اور محمد بن جریر طبری تھے اور چوتھی صدی کے ابوبکر بن الباقلانی اور ابوالطیب صعلوکی وغیرہ تھے اور پانچویں صدی کے امام غزالی اور چھٹی صدی کے امام محمد بن رازی اور ساتویں صدی کے تقی الدین ابن دقین العید اور آٹھویں صدی کے زین الدین عراقی اور شمس الدین جزری اور سراج الدین بلقینی اور نوین صدی کے جلال الدین عبدالرحمن سیوطی و شمس الدین سخاوی اور خلاصۃ الاثر فی اعیان قرن الحادی عشر وغیرہ کے دیکھنے سے معلوم ہوتا ہے کہ مجددین سنیہ ہزار شہاب الدین رملی اور ملا علی قاری وغیرہ تھے والد اسلام اور امام صاحب پر لوگوں نے انکار بھی کیا ہے اور ان کے کفر کا فتویٰ بھی دیا ہے اور بعض اہل ظاہر نے انکے خلاف میں ایک کتاب لکھی ہے اور اسکو یون شروع کیا ہے کہ الحمد للہ الذی اخرج الغزالی من بین العلماء بتصنیف الاحیاء اور ابن احمد بن قاضی قرطبہ نے انکے رد میں ایک رسالہ لکھا ہے چنانچہ درہ فاخرہ میں ہے کہ شیخ ابن زید اندلسی کہتے تھے کہ رسالہ ابن احمد کا جو امام غزالی کے رد میں اُس نے لکھا تھا اور اُس میں اُن پر لعنت کی تھی میں نے بازار میں مول لیا جیسے تھوڑا حصہ اُس کا دیکھا تو اندھا ہو گیا اُسی وقت میں نے توبہ اور استغفار کی اور حق تعالیٰ نے پھر مجھے بینائی مرحمت فرمائی ۵

باخلق و جهان دلش موافق باشد
کاری نہ کند کہ غیر لائق باشد

ہر کس کہ عشق دوست صادق باشد
ایک نکتہ نگوید کہ نباید گفستن

۱۰ منسوب بہ باقلا فردش اور باقلا ہندی میں لوبیا کو کہتے ہیں ۱۱ منتہی الارب ۱۲ منسوب بہ صعلوک درویش کے معنی میں منتہی الارب ۱۳ منسوب بہ بلقین بضم با و سکون لام و فتح قاف ایک گائون ہے مصر میں ۱۴ منتہی الارب ۱۵ منسوب بہ لوبیا جو ایک مشہور شہر ہندوستان میں ۱۶ منتہی الارب ۱۷ سب تعریفین اس اللہ کو ہیں جس نے غزالی کو احیاء العلوم کے تصنیف کرنیکی وجہ سے علماء میں بحال دیا ۱۸

اور ابن زید سے یہ بھی روایت ہے کہ امام غزالی کو میں نے خواب میں دیکھا کہ ایک سو رکی گردن میں
رسی باندھے ہوئے اُسکو کھینچتے تھے میں نے پوچھا کہ یہ سو رکون ہے فرمایا ابن احمد بن قاضی قرطبیہ
خدا نے اس پر محکوم مسلط کیا ہے تاکہ میں دیکھوں کہ اس کی رائے میں کس وجہ سے سخت لعنت ہوا ہے

زادہ ظاہر پرست از حال ما آگاہ نیست	در حق ما ہرچہ گوید جای ہیچ اکراہ نیست
بر در سخنان رفتن کار یک رنگان بود	خود فروشان را بکوی میفرشان راہ نیست
بندہ پیر خراباتم کہ لطفش دایم است	در نہ لطف شیخ و زادگاہ ہست گاہ نیست

اور امام کے منکرین میں قاضی عیاض اور ابن رشید بھی تھے آپ کو یہ خبر ہو چکی تو قاضی کے حق میں
آپ نے بددعا کی اُسی روز وہ حمام میں اچانک مر گئے اور بعضے کہتے ہیں کہ مہدی نے اُنکو مار ڈالنے
کا حمام میں حکم دیا تھا بعد اُسکے شہر والوں نے دعویٰ کیا کہ وہ یہودی ہیں کیونکہ شبہ کو وہ نکلتے نہ تھے
اور اُس روز وہ کتاب شفا تصنیف کرتے تھے یہ بھی آپ کی دعا کا اثر تھا کہ انی مقدرہ طبقات الشعرانی
اکشف الظنون میں لکھا ہے کہ کتاب احیاء جب پہلے پہل مغرب میں گئی تو بعضے لوگوں نے اس میں سے
کئی چیزوں کا انکار کیا اور املائی رد علی الاحیاء نام کتاب لکھے بعد رد کرنے والے نے ایک خواب
دیکھا کہ اُس میں اُن کی کرامت کا صدق ظاہر ہو گیا تب وہ اپنے اعتقاد پر سے جو امام کے ساتھ تھے
تھا تائب ہوا اور ابن حرز ہم بھی اُن کے بڑے منکر تھے امام یا فہمی بسند متصل سلسل باولیا السداکمل
قطب الوقت شیخ ابی الحسن شاذلی سے نقل کرتے ہیں کہ امام ابی الحسن ابن حرز ہم معروف بہ ابن حرازم
مغربی امام غزالی کے منکر تھے اور اُن پر طعن کیا کرتے تھے ایک بار آنحضرت صلی اللہ علیہ وسلم کو دیکھا کہ
آپ اُنکے کوڑے مارتے ہیں شیخ ابو الحسن شاذلی فرماتے تھے کہ جسد ابن حرازم کا انتقال ہوا تو کوڑوں کے
نشان اُنکے بدن پر موجود تھے امام یا فہمی کہتے ہیں کہ مجھ سے بعضی اولاد شیخ ابن حرازم نے بیان کیا کہ
وہ گھٹینوں کے بل روتے ہوئے حرم شریف میں آئے معہ اُس زیادتی کے جو اُنکے جد کے حال میں
تحریر ہے اور وہ یہ کہ اُنکے جد بلاد مغرب میں بڑے کرم تھے اور اولاد کوں کا قول ہے کہ ابن حرازم
رئیس الفقہاء تھے اُنھوں نے جب احیاء العلوم دیکھی تو کہا کہ یہ خلاف سنت ہے بعد اسکے بادشاہ وقت
سے کہا کہ ڈھنڈورا بٹوا دیا جائے کہ احیاء کے نسخے جہاں ہوں کجا کر لیے جائیں چنانچہ وہ سب
جمع ہوئے تو یہ اور دیگر فقہاء جمع ہو کر اُنکو دیکھنے لگے اور یہ واقعہ پنجشنبہ کے دن کا ہے اور سب کی
رائے متفق ہوئی کہ اسکو کل بعد نماز جمعہ جلوا دیں جب شب جمعہ ہوئی تو اُنھوں نے خواب میں دیکھا کہ ایک
مجمع میں آنحضرت صلی اللہ علیہ وسلم معہ شیخین رضی اللہ عنہما کے تشریف رکھتے ہیں اور وہاں ایک

نور چمک رہا ہے غور سے جو دیکھا تو امام غزالی کھڑے ہوئے معلوم ہوئے اُنھوں نے جب اُنکو دیکھا تو عرض کیا کہ یا رسول اللہ میرا دشمن ہے اور گھٹنیوں کے بل آنحضرت کے حضور میں گھسیٹ لے گئے اور نسخہ احیاء العلوم آنحضرت کے ہاتھ میں دیکر کہا کہ یا رسول اللہ اس شخص کا گمان ہے کہ میں خلافت سنت آپ کے لکھا ہے آپ ملاحظہ کریں اگر ایسا ہی ہے جیسا کہ یہ کہتا ہے تو میں توبہ اور استغفار کرتا ہوں اور اگر ایسا نہیں تو آپ اس سے میرا بدلہ لین آنحضرت صلی اللہ علیہ وسلم نے احیاء کو اول سے آخر تک ملاحظہ کیا اور فرمایا ہذا احسن پھر اپنے اُسکو حضرت ابو بکر صدیق کو دیا اُنھوں نے دیکھ کر کہا کہ ان قسم اُس ذات کی جس نے آپ کو حق کے ساتھ بھیجا ہے شک یہ بہت خوب ہے پھر اُنھوں نے حضرت عمر کو دیا اُنھوں نے بھی ملاحظہ کر کے وہی کہا جو ان حضرات نے کہا تھا ابن حرازم کہتے تھے کہ اسکے بعد آپ نے میرے ننگے کرنے کا حکم دیا اور میرے پانچ کوڑے لگائے گئے پھر حضرت صدیق اکبر نے میری شفاعت کی اور عرض کیا کہ یا رسول اللہ اس نے جو کچھ کیا ہے وہ آپ کی سنت میں اجتہاد اور تعظیم کے لیے کیا ابن حرازم کہتے ہیں کہ جب حضرت صدیق اکبر نے یہ کہا تو امام غزالی نے میرا تصور معاف کیا پچیس روز میرے اُن کوڑوں کا درد رہا بعد اسکے آنحضرت صلی اللہ علیہ وآلہ وسلم نے خواب میں تشریف لاکر مجھ پر ہاتھ پھیرا اور میں اچھا ہو گیا پھر جب میں نے احیاء کو دیکھا تو وہ سمجھا جو پہلے نہ سمجھا تھا اور یہ بات تو معلوم ہی ہے کہ کتاب احیاء عقائد اشعریہ اور مذہب حضرات صوفیہ پر مشتمل ہے اور جب آنحضرت صلی اللہ علیہ وسلم اور شیخین نے اُس کی تحسین کی تو معلوم ہوا کہ جو شخص اس عقیدہ حمیدہ پر ہو وہی طریقہ مرضیہ صوفیہ پر ہے قشاشی کہتے ہیں کہ مجھ کو خبر دی میرے شیخ ابو المواہب نے اپنے والد سے نقل کر کے اُنھوں نے شعرانی سے اُنھوں نے حافظ جلال الدین سیوطی سے اُنھوں نے حافظ تقی الدین ابن فہد سے اُنھوں نے عبد الوہاب بن عبد اللہ سعدیافعی سے اُنھوں نے اپنے والد علی کبیر عقیق الدین عبد اللہ بن سعدیافعی کی سے کہ اُنھوں نے اپنی کتاب نشر الحاسن لقب کفایتہ العتقہ میں لکھا ہے کہ یہ خبر مشہور میں نے بھی شیخ عارف باسدابی احسن شاذلی سے روایت کی کہ اُنھوں نے آنحضرت صلی اللہ علیہ وسلم کو خواب میں حضرت موسیٰ و حضرت عیسیٰ علیہما السلام کے سامنے امام غزالی کے ساتھ مباہات کرتے اور یہ فراتے دیکھا کہ تمہاری اُمت میں بھی کوئی ایسا عقلمند ہے تو اُنھوں نے کہا کہ نہیں اور شیخ ابو العباس مرسی سے جب امام غزالی کا ذکر ہوتا تو وہ بھی کہتے کہ ہم اُنکی صدیقیت عظمیٰ کے گواہ ہیں تاہم شیخ یافعی میں بعد نقل اس قول شیخ ابو العباس مرسی کے ہے کہ شیخ ابو الحسن شاذلی

۱۵۰ ہ اچھا ہے ۱۲ منہ ۱۵۰ منسوب مریہ جو مسلمانوں کا ایک شہر ہے مغرب میں اور اسمین باغات بہت ہیں ۱۲ منہ تھی الارب

فراتے تھے کہ جس شخص کو کوئی حاجت ہو تو وہ اللہ پر توکل کر کے امام ابی حامد غزالی کو وسیلہ اس بارگاہ
 میں کرے اس کو شیخ امام تاج الدین ابن عطاء اللہ نے لطائف المنن میں روایت کیا ہے اور امام
 رفیع المقام ابو الفداء اسماعیل بن محمد حضرمی نے بھی اور حضرمی نے یہ اُس وقت کہا تھا جب اُنکے پاس
 فقہاء و جہال کے پاس سے ایک استفتاء آیا تھا اُس میں اُنھوں نے امام غزالی پر طعن میں بہت مبالغہ
 کر کے دریافت کیا تھا کہ امام صاحب کی کتابوں کا پڑھنا جائز ہے یا نہیں تو اُنھوں نے جواب میں لکھا
 تھا انا لله وانا اليه راجعون محمد بن عبد اللہ صلی اللہ علیہ وسلم سید الانبیاء تھے محمد بن ادریس سید الامم
 اور محمد بن محمد غزالی سید المصنفین یہ جواب اور کتاب الارشاد سے سید المصنفین کی وجہ امام یافعی نے
 ایک صفحہ میں لکھی ہے اپنی تاریخ میں جو بسبب طوالت یہاں نقل نہیں کی گئی اور عارت بالشیخ
 ابی العباس احمد بن ابی الخیر یعنی معروف بالصیاد اپنی سیرت میں شیخ ابوالحسن شاذلی کی طرف منسوب
 کر کے لکھتے ہیں کہ اُنھوں نے ایک بار خواب میں دیکھا کہ آسمانوں کے دروازے کھلے اور اُس سے
 ایک گروہ ملائکہ اُترا جن کے پاس سبز خلعت تھا اور سواری کا جانور بھی وہ فرشتے ایک مقبرہ میں گئے
 وہاں ایک قبر شق ہوئی اُس سے ایک شخص نکلا فرشتوں نے وہ خلعت اُسے پہنا کر اُس جانور پر سوار
 کیا اور پھر اُسکو لیکر آسمان پر چڑھنا شروع کیا یہاں تک کہ ساتوں آسمانوں سے گذر کر ستر حجاب اُٹھا
 شیخ کہتے تھے کہ میں نے اُن سے پوچھا کہ تمہارے ساتھ یہ کون شخص ہے اُنھوں نے کہا کہ یہ غزالی
 ہیں پھر مجھے نہ معلوم ہوا کہ وہ کہاں تک پہنچے یہ حال اُن کے ایک کشف اور شاہدہ کا تھا منجملہ اور
 احوال واردہ کے اور اسی واقعہ مبارکات کو جو اوپر نقل کیا گیا امام یافعی نے بھی باسناد صحیح
 متصل و سلسل بہ آنحضرت صلی اللہ علیہ وسلم اس طور پر نقل کیا ہے کہ وہ کہتے تھے کہ مجھ کو خبر دی
 شیخ شہاب الدین معروف بہ ابن اللقن شاذلی نے اپنے شیخ سید کبیر ابن عطاء اللہ شاذلی بن
 شیخ تاج الدین بن عطاء سے اُنھوں نے شیخ ابی الحسن شاذلی سے کہ وہ کہتے تھے کہ میں نے
 آنحضرت صلی اللہ علیہ وسلم کو خواب میں دیکھا کہ آپ نے امام غزالی پر فخر کیا اور حکایت قواعد العقائد
 سے امام غزالی کی عظمت اور اُس کتاب کی مقبولیت کی آنحضرت صلی اللہ علیہ وسلم کے حضور میں بھی
 امام یافعی نے لکھی ہے جسکو دیکھنا منظور ہوا ان کی تاریخ میں دیکھ لے اور شیخ تاج الدین سبکی نے بھی
 ان سب کو طبقات کبریٰ میں لکھا ہے اور یہ بھی لکھا ہے کہ ابن حرازم قریب ایک مہینہ کے زندہ رہے
 ۱۷ بے شک ہم اللہ کے لیے ہیں اور اسکی طرف ہم پھرین گے ۱۲ منہ ۱۷ شاذلی منسوب بہ شاذلہ ایک گانون کا
 نام ہے مغرب میں ۱۲ قانوس

اور اُن کے جسم پر کوڑوں کی مار کا درد رہا پھر جاتا رہا اور وقت انتقال تک کوڑوں کا نشان اُنکی پیٹھ پر تھا اور احیاء العلوم کو جب وہ دیکھتے تھے تو اُس کی بہت تعظیم و تکریم کرتے تھے یہ حکایت صحیح ہے اور مجھ سے اسکو بیان کیا ایک جماعت ثقات شایخ نے شیخ ولی الدیاقوت شاذلی سے روایت کر کے اور اُنھوں نے ابی العباس مُرسی سے اُنھوں نے شیخ ابی الحسن شاذلی سے اور اس قصہ ضرب ابن حرازم کو شیخ مناوی نے بھی اپنے طبقات میں لکھا ہے ابوالفرج بن جوزی کہتے ہیں کہ میں نے اس کتاب کی غلطیوں کو جمع کر کے اُس کا نام اعلام الاحیاء باغلاط الاحیاء رکھا ہے اور کتاب تلخیص البیسی میں بھی بعض غلاط کی طرف اشارہ کیا ہے اور ابن جوزی کے پوتے ابوالمنظر کا قول ہے کہ اس کتاب کی وضع صوفیہ کے مذہب پر ہے۔ نہ قانون فقہ پر بسذاو احادیث کہ صحت کو نہیں پہنچی ہیں اُن کی لوگوں نے انکار کر دی ہے ابوالخیر کہتے ہیں کہ ان حدیثوں کی انکار نہیں کرنا چاہیے کیونکہ اُن کا بیان کرنا ترغیب ترہیب میں جائز ہے مگر یہ امر مطلقاً نہیں ہے بلکہ اس شرط پر کہ وہ حدیث موضوع نہ ہو اور حافظ زین الدین عراقی نے احیاء کی حدیثوں کی تخریج میں دو کتابیں لکھی ہیں کبیر اور صغیر اور جو کچھ عراقی سے فوت ہو گیا ہے اُس کی کمی حافظ ابن حجر عسقلانی نے ایک مجلد میں پوری کی ہے اور زین الدین قاسم بن قطلوبغا حنفی مصری نے بھی نے احیاء کی تخریج کی ہے جبکہ نام تحفۃ الاحیاء رکھا ہے اور خود امام غزالی صاحب نے بھی احیاء کی مشکلات کے حل میں ایک کتاب لکھی ہے جسکی نام المار عن مشکلات الاحیاء ہے اور اُسی کا نام ابوہریرۃ المسکتۃ عن مسئلۃ البہمنہ بھی ہے کذا فی کشف الظنون اور بعضی متعصبین کا یہ قول کہ امام غزالی فلسفہ میں پھنس گئے اور کتب فلسفہ پر اُن کا اعتناء ہو گیا اسی وجہ سے اُن پر بہت فسادات مترتب ہوئے اور اس کا علم سوائے خدا کے اور کسی کو نہیں ہے یہ قول متعصبانہ ہے کیونکہ جس نے احیاء وغیرہ دیکھی ہے وہ اس قول کی تصدیق نہیں کر سکتا ہے بشرطیکہ اسکو علوم شرعیہ میں بھی مارت ہو اور یہ جو ابن العزنی کا قول ہے کہ امام غزالی فلسفہ میں نہماں ہو گئے اور اُس سے پھر نکلنا چاہا مگر اچھی طرح نہ نکل سکے یہ اُن شاگردوں کا قول ہے جو اپنے استاد کے حال سے خوب واقف ہوتے ہیں میں کہتا ہوں کہ امام صاحب کا حال تو میں نے ادھر کچھ بیان ہی کیا ہے مگر یہ قول ایسے شاگرد کا ہے جو اپنے استاد کے بھی اُستاد بننا چاہتے ہیں ورنہ شاگرد کو زیبا نہیں کہ استاد پر کچھ ہوائیں اُڑائیں فی الواقع حق استاد ہی ایسے ہی شاگرد ادا کرتے ہیں امام کے استاد امام الحرمین نے دیکھے کیا کچھ امام کی تعریف کی ہے اب اس مقام پر امام الحرمین داہن العزنی کا آپسین موازنہ کرنا چاہیے تاکہ معلوم ہو جائے کہ امام الحرمین کے سامنے ابن العزنی کی کچھ بھی وقعت ہے یا نہیں

تاریخ ابن خلکان میں ہے کہ امام صاحب اپنے استاد کی دمانہ میں مشہور علماء سے سمجھے جاتے تھے
انکے استاد ان سے بہت خوش تھے ایسی صورت میں ابن العربی کا جواب اس قدر کافی سمجھنا
چاہیے کہ ہر جگہ خالف سیدہویرا الاخفش نہیں کہہ سکتے ہیں شاگرد کے برا کھنے کی وقعت ہی کیا
ہو سکتی ہے جب استاد تعریف کرے امام نے کتب فلاسفہ کی طرف اس لیے توجہ کی کہ مسلمانوں کو فلاسفہ
کے سہراغ کی طرف میلان ہو گیا تھا اگر مہلات دلائل فلسفہ باطل نہ کیے جاتے اور علم کلام کی بنا مضبوط
نہ کی جاتی تو لوگوں کی نظروں میں دلائل نقلیہ شرعیہ کی وقعت نہ رہتی طرح طرح کے پکھیرے دین میں پھیلتے
کتب علم کلام عموماً اور تہافت الفلاسفہ کے دیکھنے سے خصوصاً معلوم ہوتا ہے کہ امام نے مسلمانوں کی دودنی
ہونی کشتی کو بہت کوشش سے کنارہ لگایا ہے احیاء وغیرہ کے دیکھنے سے ہرگز یہ بات ثابت نہیں ہوتی
کہ امام یا امام کے کلام میں کہیں بھی شرموجود ہے نعوذ باللہ منہا اب اگر کوئی کہے کہ ایک جماعت محدثین
ان احادیث پر جو احیاء میں ہیں معترض ہیں اور کہتے ہیں کہ انکی کوئی اصل نہیں ہے یا یہ منکر ہیں یا موضوع
اور ان میں مختلف طریقوں سے ابن العربی اور ابن الجوزی اور ابن تیمیہ اور صفائی اور قزوینی اور
عراقی اور مجد لغوی اور زرکشی اور ابن حجر اور سقاوی وغیرہ نے جرح اور طعن کیا ہے اس کا جواب
یہ ہے کہ ان کے اقوال کا ایسے مقام میں اعتبار نہیں کرنا چاہیے اور نہ ان کو مطلقاً قطعی کہنا چاہیے جب تک
اسپر کوئی امر یقینی نہ موجود ہو ان لوگوں کو خود بھی محض انکے سندوں کے بجانے سے یہ یقین کرنا نہ
چاہیے تھا کہ یہ موضوع ہیں کیونکہ ایسی بہت چیزیں ہیں جن میں ان لوگوں نے جرح اور طعن کی ہے
اور دیگر محققین نے اُس میں غور کر کے اُس کی صحت اور تصحیح کی اور بہت سی خبروں کی انکار اور نفی بسبب
اپنے نہ محفوظ ہونے کے کی ہے حالانکہ وہ مشہور و ثابت ان کتابوں میں ہیں جو انکے پاس تھیں مگر انکا
یخفی علی خادمہ هذا العلم الشریف فاضل عینی نے اس امر میں نہایت انصاف کیا ہے وہ عہدہ اتقاری
میں لکھتے ہیں کہ غزالی رسالہ کشف علوم الآخرہ میں لکھتے ہیں کہ واقفین لوگ جو ذکر حضرت آدم اور حضرت
نوح میں مابین دونوں حضرات کے ہزار برس بیان کرتے ہیں تو اسی طرح اور انبیاء علیہم السلام میں ہمارے
آنحضرت صلی اللہ علیہ وسلم تک ہے ابن حجر کہتے ہیں کہ میں اس حدیث کی اصل پر واقف نہیں ہوا اور

۱۔ سیدہویرا اخفش کی مخالفت کی ۱۲ منہ ۱۱۔ سیدہویرا میں اسناد مشق منہ ۱۲۔ سیدہویرا میں جو عراقی علم کے ایک شہر کا نام ہے منتخب

۱۳۔ نعم لام فتح عینی منہ ۱۴۔ سیدہویرا میں ۱۵۔ سیدہویرا میں ۱۶۔ سیدہویرا میں ۱۷۔ سیدہویرا میں ۱۸۔ سیدہویرا میں ۱۹۔ سیدہویرا میں ۲۰۔ سیدہویرا میں

۲۱۔ سیدہویرا میں ۲۲۔ سیدہویرا میں ۲۳۔ سیدہویرا میں ۲۴۔ سیدہویرا میں ۲۵۔ سیدہویرا میں ۲۶۔ سیدہویرا میں ۲۷۔ سیدہویرا میں ۲۸۔ سیدہویرا میں ۲۹۔ سیدہویرا میں ۳۰۔ سیدہویرا میں

۳۱۔ سیدہویرا میں ۳۲۔ سیدہویرا میں ۳۳۔ سیدہویرا میں ۳۴۔ سیدہویرا میں ۳۵۔ سیدہویرا میں ۳۶۔ سیدہویرا میں ۳۷۔ سیدہویرا میں ۳۸۔ سیدہویرا میں ۳۹۔ سیدہویرا میں ۴۰۔ سیدہویرا میں

اکثر اس کتاب میں وہ احادیث ہیں جن کی کوئی اصول نہیں ہیں اُن میں کسی پر اعتبار نہ کرنا چاہیے
 میں کہتا ہوں کہ جلالت شان غزالی اس قول ابن حجر کے منافی ہے اور اُن کا اسکی اصل پر
 واقع نہونا مستلزم اس امر کا نہیں ہے کہ اور کسی کو بھی اس کی اصل سے واقفیت نہو اور یہ قول
 عینی کا بہت سچ ہے کیونکہ اکثر ایسا ہوتا ہے کہ ایک امر میں ابن حجر نے طعن اور حرج کی ہے اور سیوطی
 نے غور کر کے اسکی مرع کی بوجہ اپنے علم ظاہر کے یا خود اُن کو ارشاد نبوی صلی اللہ علیہ وسلم سے
 بالمشافہ بیداری میں معلوم ہوا جیسا کہ یہ امر اپنے مقام پر ثابت ہو چکا ہے تو جب سیوطی کا یہ حال ہے
 تو غزالی کو کیا کہا جائے وہ اس منصب عالی کے زیادہ احق تھے اور غزالی نے خود اپنی کتابوں
 میں اس کے متعلق تحقیق کی ہے اور سیوطی کی تقریر ابن حجر سے وہ سب بدور السافرہ میں موجود ہے
 زیادہ اس تحقیق کو یہاں بڑھانے کی ضرورت نہیں معلوم ہوتی ہے تاریخ یا فہم میں ہے کہ امام غزالی کے
 مصنفات مشہورہ سے فقہ میں وسیط اور تسبیط اور وجیز اور خلاصہ ہیں اور احیاء علوم الدین ہے کہ
 جو نفیس ترین کتب ہے اور اصول فقہ میں تصفی اور منحول اور علم جہل میں ستمل اور تنہات الفلاسفہ
 اور محک النظر اور معیار الحکم والمقاصد اور مشکوٰۃ الانوار اور منتقد من الضلال اور حقیقۃ القولین اور
 کتاب یا قوت التاویل فی تفسیر التنزیل چالیس مجلد اور کتاب اسرار علوم الدین اور نہاج العابدین اور
 درۃ الفاخرہ فی کشف علوم الآخرہ اور کتاب الایس فی الوحدۃ اور کتاب القربۃ الی اللہ اور کتاب
 اخلاق الابرار والنجاة من الاشرار اور کتاب ہدایۃ اور جواہر القرآن اور اربعین فی اصول الدین
 اور مقصد الاسنی فی شرح اسماء اللہ الحسنی اور میزان العمل اور کتاب القسطاس المستقیم اور کتاب فیصل لتفرقہ
 بین الاسلام والزندقہ اور کتاب الذریعہ الی المکارم الشرعیۃ اور کتاب المبادی والغايات اور کتاب
 کیمیاء سعادت اور کتاب تدلیس ابلیس اور کتاب نصیحت الملوک اور اقتصاد فی الاعتقاد اور شفاء العلیل فی ہفتایس
 والتعلیل اور اساس القیاس اور کتاب المقاصد اور کتاب الحجام العوام عن علم الکلام اور کتاب الانتصار اور
 رسالہ دینیہ اور کتاب الرسالۃ القدسیہ اور کتاب ابیات النظر اور کتاب لماخذ اور قول امیل فی رد علی من
 غیر الانجیل اور کتاب المستظہری اور کتاب الامالی اور ایک کتاب علم اعداد وقف اور اسکے حدود میں اور
 کتاب مقصد الخلاف اور ایک جزو منکرین بعض الفاظ احیاء علوم الدین کے رد میں

حضرت شیخ غزال دین ابن عبد السلام کا حال

شیخ غزال دین بن عبد السلام بن ابوالقاسم بن حسن بن محمد بن مہذب سلمیٰ ان کی کنیت ابو محمد

اور لقب شیخ الاسلام اور سلطان العلماء تھا امام یافعی مرآۃ الجنان میں لکھتے ہیں کہ یہ اسی زمانہ میں بڑے بزرگ فقیہ مفتی مدرس قاضی خطیب سلطان العلماء تھے لوگ ان کو بہت مانتے تھے اور یہ علوم و معارف میں بہت کامل اور صاحب تحقیق و اتقان عرفان و اتقان تھے ان کی علمی کیفیت اور بزرگی اور وجاہت بہت بڑھی ہوئی تھی انھیں کو آنحضرت صلی اللہ علیہ وسلم نے حضرت شیخ ابوالحسن شاذلی کی زبانی سلام فرما بھیجا تھا اہل طبقات کا قول ہے کہ انھوں نے شیخ عبداللطیف بن ابی سعد اور قاسم بن عساکر اور ایک جماعت سے حدیث سنی اور علامہ فخرالدین ابن عساکر سے فقہ پڑھی علامہ ابن خلکان و فیات الاعیان میں لکھتے ہیں کہ عبدالعزیز بن عبدالسلام بن ابی القاسم بن حسن شیخ الاسلام و بقیہ الاعلام معروف بہ شیخ غوالدین سلمی و مشقی شافعی ان کی ولادت ۵۸۷ھ یا ۵۸۸ھ میں ہوئی اور وفات ۶۵۷ھ میں انھوں نے علامہ خٹوئی اور شیخ عبداللطیف بن اسماعیل صوفی اور شیخ قاسم بن عساکر اور ابن طبرزد اور حنبل اور ابن خرسثانی وغیرہم سے حدیث سنی اور انھیں کے واسطے و سیاطی نے عوالی کی چالیس حدیثیں تخریج کیں اور شیخ تقی الدین بن دقیق العید اور دمیاطی اور ابوالحسن یونینی نے ان سے حدیث روایت کی اور انھوں نے امام فخرالدین بن عساکر سے فقہ پڑھی اور اصول عربیت بھی بعد اس کے پڑھا نا شروع کیا اور تصانیف کیے اور بہت جید عالم ہوئے یہاں تک کہ درجہ اجتہاد کو پہنچے طلبہ علوم اطراف اور دور دراز شہروں سے ان کے پاس آتے تھے اور ان سے حدیث سنتے تھے ان کے فتوے بہت عمدہ ہوتے تھے اور یہ بڑے عابد و متورع اور نیک باتین بتانے والے اور بُری باتوں سے روکنے والے شخص تھے اور امر حق کہنے میں کسی کی ملامت سے نہیں ڈرتے تھے دمشق میں دولقی کے بعد ہی خطیب ہوئے پھر جب صامح اسماعیل نے دمشق لیا اور صفداور سقیف فریج کو دیا تو انھوں نے برسرِ مبرأ سکوڑا کہا اور اُسکے لیے دعا کرنا چھوڑ دی تب اُس نے ان کو مغرول کر کے قید کیا پھر اُس سے چھوٹ کر یہ مصر چلے آئے وہاں نجم الدین ایوب سے ملے اُس نے انکی بہت تعظیم و تکریم کی اتفاق سے اُسی زمانہ میں قاضی القضاۃ شرف الدین بن عین الدولہ کا انتقال ہو گیا تھا تب بدرالدین بخادوی قاہرہ کے قاضی کیے گئے اور یہ مصر کے عمدہ قضا پر مقرر ہوئے اور جامع مصر کے خطیب اور معین الدین بن الشیخ نے ایک گھر مسجد کی چھت پر بنایا اور اس میں اپنا طلبی نہ رکھا تھا انھوں نے اُسکو نامناسب خیال کر کے ایک جماعت کو وہاں لیجا کر اُسکو گروا دیا

۱ صفحہ ہفتین شام کے ایک شہر کا نام ہو رہا ہے شیخ صلاح الدین مغربی اور قیسیہ چار مقاموں کا نام ہے کذا فی منتخب اللغات

بعد اسکے معلوم ہوا کہ اس بات سے بادشاہ دوزیر دونوں ان سے ناخوش ہیں تب انھوں نے
 عہدہ قضا سے استعفا دیدیا یہ بادشاہ پرگران گذرا اور لوگوں نے بھی بادشاہ سے جا کر کہا کہ انکو
 خطیبی سے بھی موقوف کر دینا چاہیے ورنہ یہ سرمہر بڑائی کریں گے جیسا کہ دمشق میں کر چکے ہیں۔ تب
 بادشاہ نے انکو موقوف کر دیا یہ اپنے گھر بیٹھ رہے اور وہیں پڑھانا شروع کر دیا اور باوصف استفادہ
 نشر دینی کے اُن کو نوا در اور اشعار بہت یاد تھے مجلس سماع میں بھی جاتے تھے اور رقص و
 وجد بھی کرتے تھے جب یہ بیمار ہوئے تو بادشاہ نے ان کے پاس کہلا بھیجا کہ اپنی اولاد میں سے
 جسکو مناسب جانو اُس کو اپنی جگہ پر مقرر کرو انھوں نے کہا کہ اُن میں کوئی اس قابل نہیں ہے
 اور اُس سرسہ صالحیہ کا انتظام قاضی تاج الدین ہی خوب کریں گے۔ چنانچہ وہ انھیں کے
 سپرد کیا گیا۔ جب ان کا انتقال ہو گیا تو ملک طساہر بھی ان کے جنازہ پر آیا۔
 اور اور بہت سے لوگ بھی نہایتہ المطلب کو انھیں نے مختصر کیا ہے اور قواعد کبریٰ اور قواعد صغریٰ
 اور مقاصد الرعاۃ وغیرہ انھیں کی تصانیف سے ہیں اور زمانہ قیام دمشق میں انھوں نے حنابلہ
 کے ہاتھوں سے بہت ایذا ین اٹھائیں اور ان کے سماع میں جانے اور وجد و رقص کرنے کے متعلق
 امام یافعی اور قطب بونی نے بھی لکھا ہے بلکہ یافعی لکھتے ہیں کہ یہ بات تو بہت مشہور اور اکثر دیکھی گئی
 ہے اور اسکی صحت و شہرت اس حد تک پہنچی ہے جسکی کوئی انکار نہیں کر سکتا اور یہی اُن فقہاء پر
 جو اہل سماع کے منکر ہیں بہت قوی حجت ہے یعنی ایسا صادر ہونا ایسے امام وقت سے جس کا سا
 کوئی بزرگ اُسکے زمانہ میں نہ تھا بلکہ وہ اکثر متقدمین بزرگوں سے بھی بڑھ گیا تھا بہت قوی دلیل ہے
 اور میں خیال کرتا ہوں کہ اس فعل کی نسبت باوصف اکثر فقہاء کی انکار کی کل شہرون میں غالباً ویسی ہے
 جیسے امام کبیر محدث و حافظ ابی القاسم ابن عساکر کا میلان مذہب اشعر یہ کی طرف اعتقاد میں ہو گیا تھا
 باوجود ایک گروہ محدثین کی مخالفت کے کہ وہ ظواہر کے متقدم ہو کر طریقہ حقہ سے ہٹ گئے حالانکہ
 اُن میں سے ہر ایک باوجود اپنے علم و جلالت اور اپنے زمانہ والوں پر مقدم ہونے کے اپنے فن و
 و امامت میں اُن لوگوں پر حجت تھا جیسے فقیہ جلیل ابی العباس احمد بن ابی الخیر محدث یعنی اور امام کبیر
 فقیہ متقن استاد ابی سہل صعلو کی اور امام فقیہ عارف باللہ ابی القاسم جنید بغدادی اور امام عارف باللہ
 محمد بن حسین بجلي مبنی وغیرہم کہ یہ لوگ سماع میں جاتے تھے اگرچہ یہ علماء باطن کے یہاں مشروط ہے۔
 ۱۵ یون بالفتح معنی زیادتی و بالضم معنی مسافت دو چیز اور بالفتح بھی اس معنی میں آیا ہے اور ایک شہر کا نام جو بین میں اور
 ایک گائون ہے ہرات میں اور ہوان ایک گاؤں ہے اصفہان میں کذا فی منتخب اللغات ۱۲

اور ان شرطوں کو میں نے نشر الحاسن میں مع ان لوگوں کے عقیدہ صحیحہ کی موافقت کے لکھا ہے اور یہ امر حق کی پابندی بہت سختی کے ساتھ کرتے تھے اور اس میں کسی ملامت کرنے والے کی ملامت سے نہیں ڈرتے تھے اور نہ کسی بادشاہ یا امیر سے خوف کرتے بلکہ اللہ اور رسول کے حکم پر چلتے اور جو مقصدائے شریعت ہوتا تھا وہی کرتے تھے اور اس امر میں ایسے مضبوط تھے کہ اس کو کیسا ہی کوئی بڑا شخص رفع کرنا چاہتا تو ممکن نہ تھا انتحاف البنیاد میں ہے کہ جب یہ مصر میں آئے تو منذری نے ان کا بڑا ادب کیا اور فتویٰ دینا چھوڑ دیا اور کہا کہ جب تک یہ نہ تھے تو میں فتویٰ دیتا تھا اب ان کی موجودگی میں یہ منصب انھیں کو زیبا ہے مصر میں انھوں نے تفسیر پڑھائی اور کتبائیں تصنیف کیں اور یہ بڑے صاحب کرامت تھے خرقہ تصوف شیخ شہاب الدین سرور دی سے پہناتھا اور شیخ ابوالحسن شاذلی سے امور حقائق سنے تھے۔ شیخ ابوالحسن شاذلی کہتے تھے کہ مجھ سے جناب باری نے ارشاد فرمایا کہ رو سے زمین پر کوئی مجلس فقہانہ شیخ عزالدین کی مجلس سے بہتر نہیں اور نہ حدیث میں کوئی مجلس منذری کی مجلس سے اور نہ حقائق میں کوئی مجلس تمھاری مجلس سے زائد عمدہ و بہتر ہے ابن کثیر اپنی تاریخ میں لکھتے ہیں کہ ریاست مذہب انھیں پر منتہی ہوئی تمام اطراف سے فتوے ان کے پاس آتے تھے اور آخر عمر میں یہ کسی مذہب کے تعقد نہ تھے بلکہ اپنے اجتہاد سے فتویٰ دیتے تھے ابن دقیق العید ان کے شاگرد کہتے تھے کہ یہ سلاطین العلماء میں سے تھے اور ابن حاجب کا قول ہے کہ یہ امام غزالی سے بھی زیادہ فقیہ تھے اور قاضی عزالدین ہکاری کہتے تھے کہ ایک بار انھوں نے ایک فتویٰ دیا بعد کو اس میں کوئی غلطی معلوم ہوئی فوراً مصر و قاہرہ میں ٹوٹ پھوٹا پڑا دیا کہ جس کو ابن عبد السلام نے ایسا فتویٰ دیا ہو تو وہ اسپرٹل نہ کرے کیونکہ اس میں اس نے غلطی کی ہے تاریخ یافعی میں ہے کہ ۹۹ھ میں یہ بغداد آئے اسی دن اتفاق سے وہ ابن الفرج ابن جوزی کا انتقال ہو گیا تھا وہاں یہ چند مہینہ رہے پھر دمشق گئے وہاں ملک صالح نے ان کو جامع ابوی کا خطیب اور زاویہ غزالی کا ستویٰ مدرس مقرر کر دیا اور یہ ان لوگوں میں سے تھے کہ جبکہ علم ان کی تصانیف سے زائد تھا اور عبادت و ریاست سے زیادہ تھی اور خوابوں کی تعبیر میں بھی بڑا دخل تھا علم ظاہر میں توان کا

۱۵ شاذلی منسوب ہے شاذلی کی طرف جو ایک گائون کا نام ہے زمین مغرب میں وہیں کے آپ رہنے والے تھے اور گروہ شاذلیہ آپ کی طرف منسوب ہے ۱۲۰۰ھ میں ابو عمر عثمان بن عمر بن ابی بکر بن یونس نقیبہ الکی مشہور بابن حاجب نقیبہ الدین تھو ان کے والد امیر غزالدین جو سک صلاحی کے ٹیوڑھی بان تھے اور کروی تھے روز بخشتہ ۲۲ شوال ۵۲۰ھ میں ان کی وفات ہوئی اور خارج باب البحر میں شیخ صالح ابی شاذلی کے قبرستان میں دفن ہوئے اور اودا آخرتہ میں جو ان کی انتہی کلام ابن خلکان مختصر ۱۲۰۰ھ

مرتبہ بڑھا ہوا تھا ہی مگر علوم معارف و حقائق میں بھی یہ بہت مشہور تھے انھوں نے معرفت کی کئی قسمیں لکھی ہیں اور اپنے آپ کو دوسری قسم میں لکھا ہے انھیں کا قول ہے کہ پہلی قسم وہ لوگ ہیں جنکو معارف بغیر حضور و فکر و اعتبار کے معلوم ہوئے اور وہ ان سے کسی حال میں غائب نہیں ہوتے دوسرے وہ ہیں جنکو معارف حاضر کرنے سے حاضر ہوتے ہیں مگر ہمیشہ نہیں رہتے جیسے ہم لوگ ہیں اور مجھ سے بعض علماء نے بیان کیا کہ ان کو ایک رات کو جاڑوں میں نہانے کی ضرورت ہوئی دریا پر گئے دیکھا کہ اُس کا پانی سردی سے جم گیا تھا اُس کو توڑ کر نہائے اور شدت سردی کی وجہ سے بیہوش ہو گئے اُسی وقت آواز آئی کہ کوئی کہتا ہے کہ ہم اسکے عوض میں تم کو دنیا و آخرت کی عزت دیں گے اُن کی وفات مصر میں ۶۶۰ھ میں ہوئی اور ملک طاہر بھی انکے جنازہ میں شریک تھا اور عمر بیاسی برس کی ہوئی یہ صلوٰۃ الرغائب اور پندھویں اہات ماہ شعبان کی نماز کے منکر تھے اور ان سے اور شیخ دارالحدیث امام ابن عمرو بن الصلاح سے اس بارہ میں بہت مباحثہ ہوئے اور ہر ایک نے دوسرے کی رد میں تصنیفین کی ہیں مگر محققین نے انھیں کی رائے کا استصواب کیا اور صاف صاف لکھ دیا کہ امر حق اس بارہ میں انھیں کی طرف تھا جیسا کہ خود انھوں نے اپنے قصیدہ کے ایک شعر میں جو ظہور امر حق پر بطور شہادت کے کہا ہے لکھا ہے

لقد ظفرت فلا یخفی علی احد
الا علی امہ لا یعرف القسم

یعنی میں نے فتح پائی جو کسی پر چھپ نہیں سکتی سوا اندھے کے کہ جو چاند کو نہیں دیکھتا اور حدیث سے کوئی اور بات جس سے اُسکے کرنے کا ثبوت سمجھا جائے مروی نہیں ہوئی اگرچہ ان دونوں نمازوں کو علماء اخبار اور اولیاء اختیار نے بھی پڑھا ہے اور حررین بن بھی بن نے لوگوں کو پڑھتے دیکھا ہے حتیٰ کہ اسکے متعلق اکثر تذکرہ آیا اور وہ مشہور ہوا امام محی الدین نووی کہتے تھے کہ البدان نمازوں کے بنانے والے کو مارے با اینہما کہ اس زمانہ میں اسکو اکثر اہل بین پڑھتے ہیں اور اگر یہ دونوں نمازین آنحضرت صلی اللہ علیہ وسلم یا صحابہ کے زمانہ میں پڑھی جاتیں تو یہ امر منقول اور شہر ہوتا جیسا کہ جو اس زیادہ مخفی تھا وہ مشہور ہو گیا اور جب اسکا ثبوت مروی نہیں تو یہ بدعت قرار دیا جائیگا اور یہ ضروری نہیں کہ ہر طریقہ کے ساتھ مسنون ہونے کا بھی حسن ظن کیا جائے یا اسکو داخل اسلام سمجھا جائے کیونکہ حدیث شریف میں آیا ہے کہ جو شخص ہمارے طریقہ میں نئی بات پیدا کرے جو دراصل ہنودہ بات رد سمجھی جائیگی اور ہر نئی بات بدعت ہے اور ہر بدعت گمراہی ہے اور اگر ان کو کوئی پڑھے اور یہ عقائد لے اگر نہ ولادت انکی پانچ سو تھتر ہون تو بیاسی برس ہوتے ہیں اور اگر تیر ہون تو تراسی ہوتے ہیں ۱۲ منہ

نہ کرے کہ یہ سنت ہیں تو کوئی مضائقہ نہیں اور جو بعض لوگ دلیل میں یہ آیت لاتے ہیں اس الٰہی
 مینہی عبد اذا صلی یعنی کیا نہیں دیکھا تو نے اسکو جو روکتا ہے بندہ کو جب کہ وہ نماز پڑھتا ہے
 تو یہ دلیل باطل ہے کیونکہ یہ آیت کریمہ ابی جہل کے بارہ میں نازل ہوئی ہے جو آنحضرت صلی اللہ علیہ
 وسلم کو نماز سے روکتا تھا تو اللہ تعالیٰ نے اسکو امور خوفناک دکھا کر مانعت کر دی اور صاحب
 تحفۃ الجنائب نے بھی اس نماز کی انکار کی ہے اور اس حدیث کی بھی کہ جو اس بارہ میں وارد ہوئی
 ہے اور اس کی تشریح میں ایک کتاب لکھی ہے جسکا نام البرق الموع لکشف الحدیث الموضوع ہے
 اور شیخ ابو محمد عبدالرحمن بن اسماعیل مقدسی ابوشامہ کی بھی ایک کتاب ان دونوں کتابوں کی رد
 میں ہے اسکا نام اللع ہے اور وہ عمدہ کتاب ہے اور ابو بکر طوسی اور ابن دحیہ بھی منکر ہیں اور شیخ
 عزالدین بن عبدالسلام نے تو ۱۳۷ھ میں جمعہ کے دن خطبہ میں جامع مسجد دمشق میں اس کے
 بدعت ہونے کا صاف طور پر اعلان کر دیا اور ایک سالہ لکھا الترغیب عن صلوۃ الرغائب نام اسمین
 لوگوں کو اس بدعت کے کرنے پر تنبیہ کی امام نووی صحیح مسلم میں اس حدیث لا تختصوا باللیلۃ
 الجمعة لقیامہ من بین الیالی ولا تختصوا یوم الجمعة بصیام من بین الايام الا ان یکون فی
 صوم یوم احدکم من لکھتے ہیں کہ اس حدیث میں صاف نہیں ہے شب جمعہ میں نازین
 پڑھنے کی تخصیص سے اور راتوں پر اور اس کراہت پر اتفاق ہے اسی سے علماء اس نماز مبتدعہ عینی
 صلوۃ الرغائب کی کراہت پر دلیل لاتے ہیں اسد اسکے بنانے والے اور نکالنے والے کو ماسے
 کیونکہ یہ بدعت منکرہ ہے بلکہ ان بدعات سے ہے جو ضلالت اور جہالت کے قبیل سے ہیں اور
 اسمین منکرات ظاہری بھی ہیں ایک جماعت ائمہ نے اسکی بُرائی اور اسکے پڑھنے اور ایجاد کرنے
 والے کی گمراہی میں نفیس تصانیف کیے ہیں اور اسکی بُرائی اور بطلان کی دلیلیں اور اسکے کریموالے
 کی تفصیل بے شمار لکھی ہے شیخ ابراہیم گردی اپنے رسالہ میں جو صفانی کے رسالہ درۃ الملقط کی
 رد میں ہے لکھتے ہیں کہ صفانی کہتے ہیں کہ رجب کی پہلی جمعہ کی رات کی فضیلت اور اس میں مقررہ
 نماز کی جبکو صلوۃ الرغائب کہتے ہیں نہ حدیث سے ثابت ہے اور نہ ائمہ کے نزدیک اگرچہ اسکو
 صاحب قوت القلوب اور صاحب احیاء العلوم نے لکھا ہے لیکن سنت تو وہ ہے جو آنحضرت صلی اللہ
 علیہ وسلم کے ارشاد یا فعل سے ثابت ہو صفانی کا یہ کہنا کہ یہ حدیث سے ثابت نہیں اگر اس سے

۱۵ خاص نہ کر دوں جمعہ کی رات کو قیام کے لیے اور راتوں سے اور نہ خاص کے وجہ کے دن کو روزہ کے لیے اور دنوں
 کو کہ جمعہ وہ دن پڑے جمعہ دن میں تم کو عادت روزہ رکھنے کی ہو ۱۲ منہ

مراد مطلق عدم ثبوت ہے نہ ثبوت عام یا ثبوت خاص تو یہ ممنوع ہے جیسا کہ اس کا بیان آئندہ آئے گا کہ یہ نماز عموماً صحیحہ میں داخل ہے اور اگر یہ مراد ہے کہ خاص کر کوئی حدیث اس نماز کے بارہ میں نہیں آئی ہے اور جو آئی ہے تو حفاظ متاخرین اُسکے ضعیف یا موضوع ہونے کے قائل ہیں تو یہ تسلیم ہے مگر کچھ مضر نہیں اس واسطے کہ کسی چیز کے واسطے خاص دلیل کے نہ ہونے سے اُس کا سنت سے خارج ہونا لازم نہیں آتا ممکن ہے کہ وہ دوسری دلیل میں داخل ہو۔ البتہ صفائی کا یہ قول کہ سنت ثابت نہیں صحیح ہے لیکن قول عام ہے چاہے مخصوص کسی امر جزئی کے بارہ میں وارد ہوا ہو یا کسی امر کلی کے بارہ میں اور وہ شے خاص اُسی امر کلی کی ایک فرد ہو اور صلوٰۃ الرغائب شیخ تقی الدین ابی عمر عثمان بن عبدالرحمن کردی شہر زوری دمشقی معروف بابن اصلاح کے نزدیک اسی قبیل سے ہے اور قاعدے بھی اسی کے شاہد ہیں اور یہ اُسکے خلاف ہے جس نے انہر انکار کی جہاںچہ اسکی تفصیل شیخ ابن حجر کی نے اپنی کتاب الايضاح والبيان فی جار فی لیلۃ الرغائب و النصف من شعبان میں حج اُن اعتراضوں کے جو شیخ عزالدین بن عبدالسلام نے اس پر کیے ہیں بیان کی ہے میں اُن بیانون کو یہاں پر مختصراً لکھتا ہوں اگرچہ زیادہ بیان کی ضرورت ہے شیخ ابن حجر لکھتے ہیں کہ ابن اصلاح کے قول کا خلاصہ یہ ہے کہ یہ نماز عام طور پر بعد سنہ چار سو کے شائع ہوئی پہلے نہ تھی اور نہ اُسکو کوئی جانتا تھا اور جو حدیث اس میں وارد ہے وہ بعینہا اور بخبر و صہا اہل حدیث کے نزدیک ضعیف اور ساقط الاسناد ہے اور اس میں بعض محدثین وہ ہیں جنہوں نے لکھا ہے کہ یہ موضوع ہے اور میرے نزدیک بھی ایسا ہی ہے اور بعض کہتے ہیں کہ یہ حدیث ضعیف ہے اور زرین کا اپنی کتاب تجرید الصحاح میں اس حدیث کو لکھنا یا صاحب احیاء کا لکھنا اور اس پر استناد کرنا اس سے یہ حدیث صحیح نہیں ہو سکتی کیونکہ اس میں اکثر باتیں وہ ہیں جو حدیث ضعیف میں ہوتی ہیں اور زرین کا اپنی کتاب میں ایسی حدیث کا لانا سخت تعجب ہے بعد اسکے علامہ ابن حجر نے چند ورثوں کے بعد لکھا ہے کہ صلوٰۃ الرغائب کی حدیث جھوٹی بنائی ہوئی ہے بعض حفاظ کا قول ہے کہ وہ حدیث حسن غریب ہے اور اس میں تساہل ہوا ہے جو قابل اعتبار نہیں ہے اور حافظ زرین الدین عراقی نے اپنے امالہ میں لکھا ہے کہ حافظ ابوالحسن محمد بن ناصر سلامی نے جو ایک بڑی حدیث حضرت انس سے رجب کے روزہ کی فضیلت اور صلوٰۃ الرغائب اور اُسکے ثواب کے

لہ۔ ابوالحسن زرین بن معاویہ عہد ری صاحب کتاب تجرید فی الجمع بین الصحاح میں ان کی وفات ۵۷۰ھ کے بعد ہوئی اور عہد ری منسوب ہے عبداللہ بن قس کی طرف جو قریش کا ایک مشہور گروہ تھا ۱۲ اتحاد النبلاء

بیان میں نقل کی اور لکھا کہ یہ حدیث حسن غریب ہے تو میں نہیں جانتا کہ اسکو سوا شیخ ابو الحسن بن جہضم کے کسی اور نے روایت کیا ہے اور اس میں انھوں نے تساہل کیا ہے اور لکھا ہے کہ یہ مجھکو ابن جہضم کی روایت سے پہونچی ہے اور ابن جہضم علی بن عبداللہ بن الحسن بن جہضم تھے جنکو لوگوں نے اس حدیث کے بنانے کی تہمت لگائی ہے چنانچہ ذہبی نے میزان الاعتدال میں اسکو یوں نقل کیا ہے کہ لوگ کہتے تھے کہ انکو حدیث صلوٰۃ الرغائب کے بنانے کی تہمت لگائی گئی اور حافظ ابن حجر نے لسان المیزان میں ذہبی کا قول نقل کرنے کے بعد لکھا ہے کہ بعضہ کہتے ہیں کہ یہ جھوٹے تھے اور اور لوگوں کا قول ہے کہ انکو لوگوں نے صلوٰۃ الرغائب کے حدیث بنانے کی تہمت لگائی انکی وفات ۴۱۲ھ میں ہوئی اور ابن جوزی کا قول ہے کہ اسکی سند میں ٹھہول راوی ہیں اور ان سے عبداللہ بن سعید اور ابوطالب عثاری اور محمد بن سلامہ قضاعی اور ابوعلی الدہوادی اور بہتوں نے روایت کی ہے اور شیخ یہ کہتے تھے کہ یہ بہت ثقہ اور صادق عالم زاہد حسن المعاملہ تھے اور رافعی کہتے تھے کہ ابن جہضم شیخ حرم اور امام تھے اور شیخ صاحب طبقات کا انتقال ۳۵۹ھ میں ہوا اور یہی حافظ ابو شجاع دہلی تھے اور محمد بن ناصر حافظ کا انتقال ۳۵۵ھ میں ہوا تو معلوم ہوا کہ حافظ دہلی نے پہلے ہی ابن جہضم کی توثیق کی اور ابن جوزی ابن ناصر کے شاگرد تھے ان کی ولادت کا سن وہی سنہ شیخ کی وفات کا ہے یا اس کے ایک سال پہلے یا بعد تو ابن ناصر اس حدیث کی تحصیل میں تساہل نہ ٹھہرے اسواسطے کہ کوئی اسکے روایت کرنے والوں میں انہیں سے نہ تھا اور علامہ شیخ ابن حجر نے چند درقون سے پہلے یہ بھی لکھا ہے کہ امام نووی شرح مہذب میں لکھتے ہیں کہ صلوٰۃ الرغائب کی بارگاہ رکتین میں مغرب و عشا کے درمیان میں رجب کی پہلی جمعہ کی رات کو اور نماز نصف شعبان یعنی شب برات کی سور کعتین بھی سنت نہیں ہیں بلکہ دونوں بدعات قبیحہ ہیں اور اسپر فریفتہ ہونا چاہیے کہ انکو شیخ ابوطالب کی نے قوت القلوب میں اور حجتہ الاسلام امام غزالی نے احیاء العلوم میں لکھا ہے اور جو حدیث

۱۲ ۱۳ یہ مصنف کتاب فردوس کے تھے نوین ماہ جب ۳۵۹ھ میں ان کی وفات ہوئی کذا فی بستان المحدثین ۱۲ ۱۳ یہ محمد ناصر بن محمد بن علی بن عمر بغدادی حافظ ادیب معروف بسلامی حافظ بغداد تھے اور اپنے وقت میں علم ادب میں بے نظیر تھے انھوں نے خلیف ابی زکریا تبریزی سے پڑھا تھا اور بہتوں نے ان سے روایت حدیث کی اُس میں سے ایک ابو نصر بن جوزی تھے ان کی اکثر روایت انھیں سے ہے جیسا کہ سمعانی نے اپنی کتابوں میں لکھا ہے ماہ شعبان ۳۵۵ھ میں یہ پیدا ہوئے اور شعبان ۳۵۵ھ میں بغداد میں وفات پائی تین بار ان کے جنازے کی نماز ہوئی اور سلامی شیخ سین مملہ دلام الف مخففہ یہ منسوب ہے مدنیۃ السلام بغداد کی طرف ۱۲ سنہ

کہ اس بارہ میں منقول ہوئی ہے۔ اُسپر بھی نہ جانا چاہیے کیونکہ وہ باطل ہے خلاصہ یہ کہ صلوٰۃ الرغائب
 کی حدیث کے متعلق بعضے کہتے ہیں کہ حسن غریب ہے جیسا کہ رزین نے تحریر اصلاح میں لکھا ہے اور
 بعضے ضعیف کہتے ہیں اور بعضے موضوع چنانچہ اسی طرف متاخرین گئے ہیں لیکن اُن کا یہ قول ہے
 کہ یہ نماز پہلے نہ تھی ۳۸ھ کے بعد شائع ہوئی جیسا کہ آئندہ شیخ عزالدین ابن عبد السلام کے قول
 میں آئے گا با اینہم وہ کہتے ہیں کہ یہ نماز قوت القلوب ابوطالب کی میں مذکور ہے اور ابوطالب کی وفات
 ۳۸ھ میں ہوئی تو اسکے بیت المقدس میں ظاہر ہونے اور ابوطالب کی وفات کے درمیان میں چوراس
 برس کا فرق ہوگا اور یہ معلوم ہے کہ اس کا ذکر قوت القلوب میں اسکے پہلے تھا تو اُس کے پہلے سو برس
 کے قریب زمانہ میں یہ نماز ہوئی ہوگی اس سے ابن جوزی کے قول کی سُستی واضح ہو جاتی ہے ابن جہضم
 سے اس نماز کے شائع ہونے کے متعلق کیونکہ یہ تو انکے پہلے تھے اور حافظ ابن ناصر الدین نے اس
 حدیث کی تحسین میں تساہل نہیں کیا ہے کیونکہ ابن جہضم اُنکے نزدیک ثقہ اور سچے تھے جیسا کہ حافظ شیری
 نے لکھا ہے تو اُنکے نزدیک اُن کا اس میں منفرد ہونا کچھ مضرب ہوگا واسد علم لیکن نفس صلوٰۃ الرغائب کے
 متعلق شیخ ابن عبد السلام نے اور اُنکی متابعت سے نووی وغیرہ نے لکھا ہے کہ یہ بدعت قبیلہ مذکورہ
 اور شیخ نقی الدین ابن الصلاح کا قول جیسا کہ ابن حجر کی سے الصلاح دالبیان میں نقل کیا ہے یہ ہے کہ
 حدیث کے ضعیف ہونے سے صلوٰۃ الرغائب کا باطل اور ممنوع ہونا لازم نہیں آتا کیونکہ وہ تو اس
 امر میں داخل ہے جو حدیث میں مطلق نماز کے لیے وارد ہے تو وہ مستحب ہوئی اس واسطے کہ اکثر نصوص شرعیہ
 مطلق نماز کے بارہ میں ناطق ہیں اذاجملہ مسلم کی حدیث ہے کہ نماز نور ہے یا یہ حدیث کہ تمہارے اعمال
 میں سب سے زائد بہتر نماز ہے اب رہے اور اوصاف زایدہ جو اس میں ہیں جن سے ایک نوعیت
 اور خصوصیت سمجھی جاتی ہے تو وہ کچھ اسکے مانع نہیں ہیں کہ یہ نماز اس عموم امر میں داخل ہو جیسا کہ علماء
 میں مشہور ہے تو اگر کوئی حدیث خاص کر صلوٰۃ الرغائب کے بارہ میں مروی نہ ہو تو بھی اُس کا پڑھنا کیون
 نا جائز ہوگا بہت سی ایسی نمازین خاص اوصاف پر ہیں کہ جن اوصاف کی کوئی تصریح کتاب و سنت
 میں نہیں آئی ہے پھر اُنکے متعلق یہ نہیں کہا جاتا کہ وہ نمازین بدعت ہیں اور جو انھیں بدعت کہتا بھی ہے
 تو بدعت حسنہ کہتا ہے کیونکہ اُن کی اصل کتاب و سنت سے ہے جیسے کوئی شخص شب میں پسند
 رکعتین نماز ایک سلام سے پڑھے اور ہر رکعت میں کوئی خاص سورت پڑھے تو یہ خاص نماز غیر مردود
 ہوگی اور نہ کسی کو یہ حق ہے کہ وہ اُسکو بدعت جانے محض اسوجہ سے کہ اسکے بارہ میں کوئی حدیث
 نہیں آئی اور اگر اسکے لیے کوئی حدیث سندوں سے بنائی جائے تو اگرچہ وہ باطل کہی جائے گی مگر

نفس نماز کی انکار نہیں ہوگی اسی طرح صلوٰۃ الرغائب بھی ہے اور بہت سی اسکی مثالیں ہیں ان جہین کوئی ایسا بُرا طریقہ ہو جسکو اصول شریعت سے کوئی اصل باطل کرتی ہو یا اُسپر بدعت مذہب ہونے کا حکم دیتی ہو تو وہ البتہ ممنوع ہوگی بخلاف صلوٰۃ الرغائب کے کہ وہ اس سے محفوظ ہے خلاصہ یہ کہ جس چیز کے بارہ میں خاص کتاب و سنت میں کچھ نہیں آیا ہے تو وہ بدعت مردودہ نہیں ہے بلکہ جو ایسی ہو کہ اُسپر حکم نبوی منع کا ہو یا وہ دین میں سے ہو تو وہ مردود ہوگی کیونکہ حدیث میں ہے کہ جس نے ایسا فعل کیا جسپر ہمارا حکم نہیں ہے تو وہ مردود ہے اور بعض روایت میں ہے کہ وہ امر اگر ہمارے دین سے ہو تو وہ مردود ہے اور ایک روایت دارقطنی میں یوں ہے کہ من فعل امر اَلیس علیہ امرنا فہو رخص تو اس سے یہ معلوم ہوا کہ نئی باتوں میں سے بعض وہ بھی ہیں جو دین میں داخل ہیں اور عموماً میں شامل اسی وجہ سے اُن پر سنت حسنہ کا حکم ہوگا اور علماء کے نزدیک بدعت حسنہ ابن حجر کی فتح البین میں لکھتے ہیں کہ جو نئی بات مخالف کتاب و سنت یا جماع و اثر کے ہو وہ بدعت ضالہ ہے اور جو نئی بات خبر سے ہو اور اصول میں سے کسی سے مخالف ہو تو وہ بدعت محمود ہے اور یہ شیخ کا کلام حدیث میں احدث فی امرنا و فی دیننا ہذا مالیس مندہ کا اجمال ہے نیز حدیث میں سنۃ حسنۃ الحدیث کا کیونکہ بدعت کی اچھٹائی جبکہ وہ ان اصول مذکورہ میں سے کسی کے موافق ہوگی تو وہ بخفی نہ ہوگی ورنہ وہ بدعت سیمۃ ہوگی اور بیشک نماز مقتضائے خبر صحیح الصلوٰۃ خیر عمدہ چیز ہے وہ بہت ہو یا کم اور جو اسکے حکم میں ہوگی وہ بھی اچھی چیز ہوگی اور صرف خاص شمار اور خاص پڑھنے اور خاص وقت کی قید لگانے سے وہ نماز مطلق نماز مطلوبہ کے جزئیات ہونے سے نہ نکل جائیگی اس واسطے کہ جو نماز کسی اصول شریعت سے نہ ہو وہ اس مطلق کے اندر داخل ہے خواہ کسی کیفیت و خصوصیت کے ساتھ ہو اور صلوٰۃ الرغائب بقول ابن صلاح کی بُرائی سے بھی ہوئی ہے جیسا کہ آئندہ آتا ہے تو یہ نماز جزئیات نماز مطلوبہ پر بھی سے ہوئی اور اسی کا اثبات مطلوب ہے اُسپر شیخ کے متبعین نے اعتراض کیا ہے کہ یہ ان بدعات سے ہے جو شرع کے مخالف ہیں اور جھوٹ بنائی گئی ہیں رسول اللہ صلی اللہ علیہ وسلم کی طرف سے جیسا کہ ابوالفرج ابن جوزی نے لکھا ہے اور ابوبکر محمد طرسوسی نے بھی کہ یہ بیت المقدس میں ۱۲ ہجری کے بعد ایجاد ہوئی ہے اور باوجودیکہ یہ شرع کے مخالف ہے اور اسکی مخالفت کے اور وجوہ بھی ہیں جو

۱۔ اگر کوئی ایسی بات کرے جسکے متعلق میرا حکم نہ ہو تو وہ مردود ہے ۱۲ منہ ۱۔ جس نے ایجاد کی ہمارے امر یا دین میں

بات جو اُسین نہیں ہے ۱۲ منہ ۱۔ جس نے کوئی طریقہ نیک نکالا آخر حدیث تک ۱۲

بعض علما کے ساتھ خاص ہیں اور بعض کے ساتھ عام یعنی عالم و جاہل دونوں کے لیے تو جو خاص عالم کے ساتھ ہیں وہ دوہیں ایک یہ کہ عالم جب اُسکو پڑھے گا تو عام لوگ سمجھیں گے کہ یہ سنت ہے حالانکہ یہ غلط ہے دوسرے یہ کہ عوام کا اس نماز کو پڑھنا اس کا باعث ہوگا کہ وہ اسکو حدیث اؤ اور سنت سے سمجھیں گے تو گویا وہ لوگ آنحضرت صلی اللہ علیہ وسلم پر افترا کرینگے اور ان کے اس افترا کا باعث یہ عالم نماز پڑھنے والا ہوگا اس کا جواب یہ ہے کہ ابن صلاح نے اس حدیث کا جوں بارہ میں وارد ہوئی ہے اعتبار نہیں کیا ہے اگرچہ اسکو زرین نے تحریر اصحاح میں لکھا ہے اور اورون نے حدیث حسن غریب ہونا لکھا ہے بلکہ اسپر بھی بھروسہ کیا ہے کہ یہ نماز عموماً تین مندرج ہے اور باآین ہمہ اصول کے رد کرنے سے بھی سالم ہے تو اسپران دونوں اعتراضوں سے کوئی اعتراض وارد نہ ہوگا رہا عوام کو سنت کا گمان ہونا تو یہ جب ہوگا کہ جب پڑھنے والے اسکو ظاہر کریں کہ ہم اسکے بارہ میں جو حدیث آئی ہے اسپر اعتبار کر کے اسکو پڑھتے ہیں اور جب یہ کہدیں کہ ہم کو اسپر اعتبار نہیں ہے بلکہ اسکو ہم مطلق نماز سمجھتے ہیں تو ایہام اور ایقاع اور اغوا وغیرہ کچھ نہ ہوگا اور ابن صلاح نے خود ان سب کی تصریح اپنے قلم اور زبان سے کر دی ہے جیسا کہ ابن حجر نے نقل کیا ہے پھر شیخ کا قول ہے کہ جاہل و عالم دونوں کے لیے چند باتیں ہیں ایک یہ کہ نئی بات کرنا اور وہ بھی وہ جسکو واضعین نے وضع کی جانب منسوب کیا ہے اور یہ ممنوع ہے اس کا جواب یہ ہے کہ صلوۃ الرغائب ابن اصلاح کے نزدیک سنت حسنہ ہے نہ بدعت سیئہ اور جب یہ کہدیا گیا کہ عموماً تین مندرجہ پر اعتماد ہے نہ خاص پر اور اسکی تصریح کر دی گئی تو پھر اغوا کا گمان رہا دوسری وجہ یہ کہ نماز تین سکون سنت ہے اور اس میں یہ نہیں ہے کیونکہ اس میں قل ہو اللہ کا بارہ بارہ بار شمار ہے اور سورہ قدر کا بھی شمار ہوتا ہے اور یہ شمار غالباً جب تک بعض اعضا کو حرکت نہ دی جائے ممکن نہیں اور اعضا کی حرکت خلاف سنت ہے اس کا جواب ابن اصلاح نے یہ دیا ہے کہ قل ہو اللہ کی تکرار بڑی نہیں ہے کیونکہ بعضی حدیثوں میں آئی ہے ان اگر یہ کہے کہ اس میں جو سورتیں اور بیچیں شمار کی جاتی ہیں اُس سے دل بٹتا ہے تو یہ ضرور مکروہ ہے اس کا جواب یہ ہے کہ یہ تسلیم نہیں کیونکہ قلوب کے حالات مختلف ہوتے ہیں اور لوگوں کے حالات بھی اب نماز میں آیتوں کا شمار بھی حضرت

۱۔ ایہام کے معنی غلطی اور گمان میں ڈالنا اور کسی چیز کو چھوڑ دینا اور ابابغاف کی اصطلاح میں ایہام ایسے کلمہ کے استعمال کو کہتے ہیں جسکے دو معنی ہوں ایک یہ کہ ایک بیدار بولنے والا معنی بیدار دلے ذوق پر ایقاع کے معنی دین لڑائی پر آمادہ کرنا اور لڑائی میں سبالت کرنا اور رات میں بچھو کا دیکر حاکم کرنا اور اغوا کے معنی ہیں براگینہ کرنا اور غلامنا ۱۲ منہ کذا فی المنتخب

عائشہ اور طاؤس اور ابن سیرین اور سعید ابن جبیر اور حسن اور ابن ابی ملیکہ کے روایات سے مروی ہے اور اکثر سلف سے بھی امام شافعی کہتے تھے کہ نازمین آیتوں کے شمار میں کچھ مضائقہ نہیں اور اسکے ناقل ابن المنذر بن شافعی سے اور مالک اور احمد اور اسحق اور نووی وغیرہم سے بھی ایسا ہی منقول ہے چنانچہ اسکی شاہد صلوٰۃ التبیح کی حدیث ہے شیخ کہتے ہیں کہ یہ جو ابن الصلاح نے سورۃ کی تکرار کے بارہ میں کہا تو ہم اسکے منکر نہیں ہیں مگر اس حیثیت سے کہ جب دل سے شمار کیا جائیگا تو دل اُسکے شمار میں پڑے گا اور خشوع نہیں رہے گا اسکے علاوہ اگر ان کی مراد تکرار سے تسبیحات رکوع و سجود اور تکبیرات عیدین ہیں تو یہ امر واضح نہیں ہے کیونکہ وہ تو تھوڑی سی ہیں اتنے میں دل مشغول نہیں ہو سکتا اسکے علاوہ یہاں شمار تو مشروع ہے اور جہاں مشروع نہیں ہے جیسے صلوٰۃ الرغائب میں تو اس کا قیاس اُس پر کیسے صحیح ہوگا اور قیاس کو یہاں کچھ دخل بھی نہیں ہے اور ابن الصلاح کا یہ خیال کہ سورۃ اخلاص کا کمر پڑھنا احادیث میں آیا ہے اس کا جواب یہ ہے کہ وہ حدیث صحیح نہیں ہے اور نہ حجت کے لائق اور اگر ہو بھی تو اس سے صرف جو اُسمجھا جائے گا رہا صلوٰۃ التبیح سے استشہاد تو وہ صحیح نہیں خلاصہ کلام یہ ہے کہ بہت شعاُ دل کو خشوع اور خضوع سے مانع ہوتا ہے اور نازمین خشوع ہی مطلوب ہے تو جو چیز نازمین دل کو خشوع سے باز رکھی وہ مشروع نہیں مشروع تو وہ تھوڑا شمار ہے جس سے دل مشغول نہو اس کا جواب یہ ہے کہ کثرت شمار بھی نازمین مشروع ہے جیسے صلوٰۃ التبیح میں اور یہ اس حدیث سے ثابت ہے جو صحیح لغیرہ اور حسن لذاتہ اور قابل حجت ہونا ہے کیونکہ صلوٰۃ التبیح میں ہر رکعت میں پچھتر مرتبہ شمار ہوتا ہے اور یہی اسکی دلیل ہے کہ شمار کثیر منافی خشوع نہیں ورنہ کسی نازمین پر مشروط نہوتا تو اس دلیل سے صلوٰۃ الرغائب میں مخالفت سنت نہیں پائی جاتی اور اس سے زیادہ وضاحت یہ ہے کہ حدیث میں آیا ہے کہ جس نے قل ہو اللہ گیارہ بار پڑھا تو اللہ اسکے لئے جنت میں گھر بنائے گا اور اسکو امام احمد نے بسند حسن معاذ بن انس سے روایت کیا ہے امام نووی اذکار میں لکھتے ہیں کہ قرآن کا پڑھنا افضل الاذکار ہے اور افضل قرآن وہ ہے جو نازمین پڑھا جائے تو جب یہ ثابت ہوا کہ اُس چیز کی تکرار کی نازمین فضیلت ہے تو وہی افضل ہوگی اس سے کہ غیر نازمین ہو اور اسکے مؤید فیروز دہلی کی وہ حدیث بھی ہے جو طبرانی کی روایت سے ہے اور اسی کیطرت ابن الصلاح نے بھی اشارہ کیا ہے وہ یہ ہے کہ جس نے قل ہو اللہ سو مرتبہ ناز یا غیر نازمین پڑھا تو اللہ اسکو دوزخ سے بری کر دے گا اور ایسا ہی جامع صغیر میں بھی ہے اگرچہ شارح جامع صغیر کا

قول یہ ہے کہ اسکی سند ضعیف ہے اور شیخ عزالدین کا اشارہ بھی اسی طرف ہے لیکن مطلوب
 اس سے حاصل ہے اور صحیح بخاری کے باب فضائل القرآن میں ایک امر ہے جس سے اسکی اور
 زیادہ تائید ہوتی ہے وہ یہ کہ امام بخاری نے بسند حضرت ابی سعید خدری روایت کیا ہے کہ ایک
 شخص نے دوسرے شخص کو قتل ہوا اللہ پڑھتے سنا اور اسکی تکرار کرتے صبح کو جب وہ حضرت کے
 حضور میں حاضر ہوا تو یہ حال عرض کیا آنحضرت صلی اللہ علیہ وسلم نے فرمایا کہ قسم ہے اسکی جس کے
 قبضہ قدرت میں میری جان ہے کہ یہ سورہ تھانی قرآن کے برابر ہے اور دوسرے طریقہ سے یوں
 ہے کہ ابو سعید کہتے تھے کہ مجھ سے میرے بھائی قتادہ بن نعمان نے بیان کیا کہ ایک شخص نے
 آنحضرت صلی اللہ علیہ وسلم کے زمانہ میں کھڑے ہو کر قتل ہوا اللہ پڑھنا شروع کیا اور پڑھتا رہا جب
 ہم لوگ صبح کو آنحضرت صلی اللہ علیہ وسلم کے حضور میں حاضر ہوئے تو ایک شخص نے عرض کیا کہ
 یا رسول اللہ فلاں شخص صبح کو اٹھ کر قتل ہوا اللہ پڑھنے لگا اور وہی بار بار پڑھتا تھا اس سے
 زائد نہیں پڑھتا تھا تا آخر حدیث حافظ ابن حجر فتح الباری میں لکھتے ہیں کہ پڑھنے والے قتادہ بن
 نعمان تھے اور امام احمد ابی سعید سے روایت کرتے ہیں کہ وہ کہتے تھے کہ ایک بار رات کو قتادہ
 بن نعمان نے قتل ہوا اللہ پڑھ ہی اسکے سوا اور کچھ نہیں پڑھا الحدیث اور سننے والے غالباً ابو سعید
 حدیث کے راوی تھے کیونکہ قتادہ انکے اخیانی بھائی تھے اور دونوں ایک دوسرے کے پڑوس
 میں رہتے تھے اور دارقطنی اسحاق بن الطباع کے طریق سے روایت کرتے تھے اور وہ مالک سے
 اس حدیث میں کہ اُس شخص نے عرض کیا کہ ایک پڑوسی ات کو اٹھتا ہے اور سو قتل ہوا اللہ
 کچھ نہیں پڑھتا ہے تو اس کا جواب یہ ہے کہ آنحضرت صلی اللہ علیہ وسلم نے صحابی پر اس تکرار سورت کو تمام
 رکھا اور اسکی فضیلت بیان کر کے کراہت کو دفع کر دیا تو یہ تردید اگر نازمین ہو تو اس سے صاف
 طور پر محل نزاع معلوم ہوئی اور اگر خارج ناز ہو تو اس طریقہ میں سمجھی جائیگی جو اذکار میں بیان ہوئی تو
 مطلب حاصل ہو گیا اور تعداد کثیر منافی شروع نہونے کی وجہ یہ ہے کہ اس میں مشغول ہونا گویا امری
 سے باز رہنا ہے حالانکہ وہ ذکر الہی کے اقسام سے ہے تو یہ منافی شروع نہیں ہے ابن الصلاح کا
 قول ہے کہ اس نازمین عدد خاص کی قید بلا نص کے ہے اور وہ مضر نہیں اور یہ قید دینی ہے
 بعضے لوگ قرآن کا ساتواں حصہ اور بعضے چوتھائی ہر روز پڑھتے ہیں یا جیسے وظیفہ خوان اپنے وظیفہ
 میں اعداد اختیار کرتے ہیں کہ اس میں نہ بڑھاتے ہیں نہ گھٹاتے اور یہ اسوجہ سے کہ یہ عموماً میں ملاکی
 مخالفت اصولی کے داخل ہیں ابن حجر کہتے تھے کہ ابن الصلاح اپنی آخر عمر میں کہا کرتے تھے کہ شب

کی نماز اور صلوٰۃ الرغائب اگرچہ یہ دونوں بدعت ہیں مگر میں منع نہیں کرتا کیونکہ میں جانتا ہوں کہ یہ مطلق صلوٰۃ میں داخل ہیں اور سلامہ تقی سبکی اسکی رد کرتے ہیں وہ کہتے ہیں کہ اس بارہ میں صرف مطلق طلب صلوٰۃ وارد ہوئی ہے اب یہ کہ یہ موضوع ہے تو اس سے کوئی خاص چیز نہ مطلوب ہوگی اور جس نے اس میں کسی چیز کو مقید بزمان وغیرہ کیا تو یہ بدعت کی قسم میں داخل سمجھی جائے گی اور مقصود اسکی عمومیت ہے اور وہ موجود ہے نہ یہ کہ وہ بالخصوص مطلوب ہو مگر میں کہوں گا ابن الصلاح اس کے قائل نہیں ہیں کہ وہ بالخصوص مطلوب ہیں بلکہ اس وجہ سے کہ وہ عموم میں داخل ہیں اور مطلق جزئی ہی میں پایا جاتا ہے تو اس کے واسطے ایک طرح کی خصوصیت ہونا ضروری ہے اور یہ کچھ مضر نہیں مگر جب کسی اصل کی معارض یا مخالفت ہو اور صلوٰۃ الرغائب ابن الصلاح کے نزدیک اس سے محفوظ ہے اور بدعت مذکورہ کی قسم میں داخل نہیں ہے چنانچہ اسکی توضیح امام نووی کے اس قول سے ہوتی ہے جو وہ اذکار میں لکھتے ہیں کہ ملاقات کے وقت مصافحہ سنت متفقہ علیہا ہے اور ہر ملاقات میں لیکن جن لوگوں نے نماز صبح اور عصر کے بعد مصافحہ کرنے کی عادت کر لی ہے تو اسکی اصل شرعاً گواہی طرح پر نہیں ہے لیکن اس میں کوئی مضائقہ بھی نہیں کیونکہ مصافحہ دراصل مسنون ہے اور صحابہ کا بعض حالات میں اسکی محافظت اور اکثر حالات میں اس میں افراط کرنا اسکو اصلیت شرعیہ سے خارج نہیں کرتا کیونکہ یہ اس کا اقرار ہے کہ جس فعل کی اصلیت سنت سے مطلق ان اوقات میں جہاں یہ اپنے شرط سے پایا جائے ثابت ہو تو اس کا بعض اوقات کے ساتھ مقید کرنا مضر نہیں اور یہ معلوم ہے کہ ہر نماز ان اصول کے ساتھ موافق ہے جو مطلق ان وقتوں میں مطلوب ہیں جن میں نماز کروہ نہیں ہے تو ان کو اوقات کے ساتھ مقید کرنا مضر نہیں کیونکہ وہ بھی بجمہ افراد مطلوبہ کے ہیں شیخ عزالدین کا قول ہے کہ صحیح مسلم سے یہ بات صحیح طور پر ثابت ہے کہ اور راتوں سے جمعہ کی رات کی تخصیص قیام کے لیے ممنوع ہے اور ان لوگوں نے صلوٰۃ الرغائب کے لیے جمعہ ہی کی رات مخصوص کر لی ہے اور اس تخصیص کو آنحضرت صلی اللہ علیہ وسلم نے منع فرمایا ہے ابن الصلاح کہتے ہیں کہ یہ جو شیخ کا گمان ہے کہ اس نماز میں جمعہ کی رات کی تخصیص ہے اور وہ نہیں عنہ ہے تو یہ کوئی چیز نہیں کیونکہ جو صلوٰۃ الرغائب پڑھتا ہے اُس پر لازمی نہیں کہ وہ خاص اسی رات کو پڑھے اور اور راتوں کو چھوڑ دے بلکہ اسکو چاہیے کہ سوا جمعہ کی رات کے اور راتوں کو بھی قیام کرے تاکہ نہی سے نکل جائے کاتب الحروف کہتا ہے کہ یہ کچھ نہیں شب جمعہ اور روز جمعہ کی فضیلت بقیہ شب و روز سے یہ تو ظاہر ہے چنانچہ صراط المستقیم میں ہے کہ اس رات دن میں آنحضرت صلی اللہ علیہ وسلم پر زیادہ درود بھیجنے کا حدیث صحیح میں حکم آیا ہے

آنحضرت صلی اللہ علیہ وسلم فرماتے تھے کہ بہت بھجھو بھجھو درود جمعہ کے دن اور جمعہ کی رات کو اور بعضی روایتوں میں ہے کہ بھجھو درود روشن رات اور روشن دن میں بہت بھجھو اور اس سے مراد جمعہ کی رات اور دن ہے اسکو طبرانی نے اوسطین ابی ہریرہ سے روایت کیا اور بھجھو درود جمعہ کے دن بہت بھجھو کیونکہ جو لوگ بھجھو جمعہ کے دن درود بھجھتے ہیں وہ درود بھجھو پیش کیے جاتے ہیں اسکو حاکم نے مستدرک میں اور بیہقی نے شعب الایمان میں ابی مسعود انصاری سے روایت کیا ہے اور یہ کہ جب جمعہ کا دن یا جمعہ کی رات ہو تو بھجھو درود زیادہ بھجھو اسکو امام شافعی نے معرفۃ میں روایت کیا ہے اور اور حدیثیں بھی اس باب میں بہت آئی ہیں تو شب جمعہ کی تخصیص میں کوئی مضائقہ نہیں بلکہ اگر یہ ایسا خیال کیا جائے تو غالباً بیجا نہ ہو جیسے کہ در مختار میں لکھا ہے کہ عید کے روز نفل نہ پڑھنے کا حکم خواص کے لیے ہے اور عوام کو کسی حال میں منع نہ کیا جائے بوجہ انکی اچھی باتوں میں کم رغبت ہونے کے کذا فی البحر یعنی وہ نفل عید گاہ میں پڑھیں نماز سے پہلے خواہ نماز کے بعد کذا فی المصباح عوام کو منع نہ کرنا یہ بحث صاحب بحر کی ہے نہ روایت مذہب یعنی اسوجہ سے منع نہ کیا جائے کہ اگر اس وقت وہ لوگ روک دیے جائیں تو پھر امور خیر بالکل ترک کر دیں گے کذا فی الشامی اور بحر الرائق کے حاشیہ میں ایک مجتہد کے ہاتھ کا لکھا ہوا ہے کہ اسی طرح عوام کو صلوۃ الرغائب اور نماز شب برات اور نماز شب قدر سے منع نہیں کرنا چاہیے مترجم کہتا ہے کہ صلوۃ الرغائب کا حال ہم آخر باب النوافل میں لکھ چکے ہیں جو اسکے بارہ میں منقول ہے وہ سب موضوع و باطل ہے پھر شایع نے جو یہ حکم حاشیہ سے نقل کیا اسکے متعلق شیخ رحمۃ محشی کہتے ہیں کہ یہ قابل اعتماد نہیں اس لیے کہ فقہاء کا اتفاق ہے کہ حدیث موضوع پر عمل کرنا حرام ہے اور ان نمازوں کی حدیث کی موضوع ہونے کی تصریح کر دی گئی ہے اور احکام فقہ گنام حاشیوں سے بیان نہیں کیے جاتے خصوصاً وہ حواشی جنکا فساد ظاہر ہو کذا فی الشامی اب علت اس قول کی جو شایع نے بحر الرائق سے اوپر نقل کیا ہے یہ ہے کہ ایک بار حضرت علی رضی اللہ عنہ نے ایک شخص کو عید کی نماز کے بعد نماز پڑھتے دیکھا تو کسی نے آپ سے عرض کیا کہ آپ اس شخص کو منع نہیں کرتے آپ نے فرمایا مجھے یہ ڈر ہوتا ہے کہ کہیں میں اس عید میں داخل نہ ہو جاؤں کہ جو اللہ تعالیٰ کا ارشاد ہے کہ کیا تو منع کرتا ہے بندہ کو جب وہ نماز پڑھتا ہے مگر یہ روایت اُس کے مخالف ہے جسکو مروزی نے کتاب العید میں اور ساغانی نے شرح مجمع میں روایت کیا ہے کہ ایک شخص نے عید کے دن نماز سے پہلے نفل پڑھنا چاہی تو حضرت علی رضی اللہ عنہ نے اُسکو منع فرمایا اُس نے عرض کیا کہ یا امیر المؤمنین میرا خیال یہ ہے

کہ اللہ تعالیٰ نماز پر عذاب نہ کرے گا آپ نے فرمایا کہ میرا خیال یہ ہے کہ اللہ تعالیٰ کسی ایسے فعل پر ثواب دے گا
 جسکو رسول خدا صلی اللہ علیہ وسلم نے نہ کیا ہو یا اُسپر ترغیب نہ دی ہو تیسری نماز بیکار ہوگی اور بیکار
 بات کرنا حرام ہے اور غالباً تجھکو خدا آنحضرت کی مخالفت کی وجہ سے عذاب نہ دے گا۔
 مجالس الابراہیم شیخ عزالدین کہتے ہیں کہ تیسری وجہ یہ ہے کہ اس نماز میں خشوع نہیں ہوتا
 اور نماز میں خشوع سنت ہے کیونکہ پڑھنے والے نے جب دل سے سورتیں گنیں تو اس میں اُسکو
 اللہ کی طرف کیا توجہ ہوگی اور اللہ سے اعراض اس وجہ سے کہ جو نماز میں مشروع نہیں ہے مناسب
 نہیں ہے تو اس کا جواب تو اوپر گزر گیا کہ سورۃ کا شمار مشروع ہے اور اس سے وہ نماز اللہ سے
 معرض ہوگا بلکہ اللہ کی طرف ملحق ہوگا اسی کے حکم سے اور یہی عین توجہ اور اللہ کی یاد ہونی تو وہ
 مقبل الی اللہ ہوا نہ معرض اور شیخ عزالدین کہتے ہیں کہ چوتھی وجہ یہ ہے کہ یہ نماز سنت نوافل کے
 مخالف ہے اسکو مسجد میں پڑھنے سے گھر میں پڑھنا افضل ہے سوا اُسکے جسکو شارح نے مستثنیٰ کر دیا
 ہے پانچویں وجہ یہ ہے کہ یہ نماز نوافل کے تنہا پڑھنے کی مسنون ہونے کی مخالفت ہے علاوہ اس
 صورت کے کہ حبیب شارح نے جماعت کے متعلق حکم دیا ہو اور یہ صورت اس میں نہیں ہے ابن الصلاح
 کہتے ہیں کہ اس نماز کا جماعت سے پڑھنا خاص ہے جیسے عید کی نماز تو اس کا جواب یہ ہے کہ نماز
 جماعت کے ساتھ مسنون نہیں ہے نہ یہ کہ جماعت سے پڑھنے کی ممانعت ہو چنانچہ امام شافعی نے
 اسکی تصریح کی ہے کہ نوافل کا باجماعت پڑھنا کچھ مضائقہ نہیں کیونکہ آنحضرت صلی اللہ علیہ وسلم نے
 نفل کی نماز جماعت سے پڑھائی اور حضرت انس اور انکی والدہ اور خالہ مقتدیہ تھیں شیخ عزالدین
 کہتے ہیں کہ نوافل میں اقتدا کا جواز ابن الصلاح کے قول کے مفید نہیں کیونکہ بیان جواز کی انکار
 نہیں ہے بلکہ اس امر کا ثبوت دینا مقصود ہے کہ یہ خلاف سنت ہے اور آنحضرت صلی اللہ علیہ وسلم
 سے نفل میں جماعت کا واقع ہونا جواز کے لیے ہے نہ یہ کہ جماعت کا طریقہ نفل میں جاری کر لیا جائے
 اور آنحضرت کا انس وغیرہ کے ساتھ پڑھنا یہ واقعہ نادرہ تھا اسپر قیاس سے جواز معلوم ہوتا ہے
 ابن الصلاح کہتے ہیں کہ اس نماز کا شعار ظاہر حادث ہے اور دین میں شعار ظاہری پیدا کرنا ممنوع
 ہے اس کا جواب یہ ہے کہ یہ عبادت ہے اور اسکی اصل شریعت سے ظاہر ہے اور اسکے لوگ
 خواہشمند بھی بہت سے ہیں تو اس سے یہ نہیں لازم آتا کہ اسکی بالکل انکار کر دی جائے اب اگر
 یہ کہا جائے کہ جس امر کی علماء مسلمین نے اصل بیان کی اور فروع بھی اور تدقیق اور تدریس سے
 ظاہر دین میں شعار پیدا کیا کہ جو ابتدائے اسلام میں نہ تھا تو وہ کیونہی نئی بات کہی جائیگی اس کا جواب

یہ ہے کہ بخاری نے باب امرۃ واحدہا تکون صفا میں لکھا ہے کہ مجھ سے عبداللہ بن محمد نے بیان کیا اور اُن سے سفیان نے اور اُن سے اسحق نے اور اُن سے انس بن مالک نے کہ میں نے اور ایک یتیم لڑکے کے لئے کہ جو میرے گھر میں رہتا تھا آنحضرت صلی اللہ علیہ وسلم کے پیچھے نماز پڑھی اور میرے پیچھے میری ماں ام سلیم تھیں اور باب الصلوۃ علی اکھیرین لکھا ہے کہ مجھ سے عبداللہ بن یوسف نے بیان کیا اُن سے مالک اُن سے اسحاق بن عبداللہ بن ابی طلحہ نے اُن سے انس بن مالک نے کہ ان کی جدہ ملیکہ نے آنحضرت صلی اللہ علیہ وسلم کی دعوت کی آپ نے تشریف لا کر کھانا نوش کیا پھر فرمایا کہ میں یہاں نماز پڑھنا چاہتا ہوں تاکہ اس سے تم کو برکت حاصل ہو انس کہتے تھے کہ میں اُٹھا اور میرے یہاں ایک چٹائی تھی جو پرانی ہونے کی وجہ سے سلی ہو کر سیاہ ہو گئی تھی میں نے پانی سے اُسکو دھویا اور بچھا دی آنحضرت صلی اللہ علیہ وسلم اُسپر کھڑے ہوئے اور ایک یتیم لڑکے نے آپ کے پیچھے صف بانڈھی اور ایک بڑھی عورت ہم دونوں کے پیچھے کھڑی ہوئی آپ نے دو کتھین پڑھیں بعد اسکے ہمارے گھر سے رخصت ہو گئے حافظ ابن حجر نے اس میں علما کا یہ اختلاف نقل کیا ہے کہ جدتہ کی ضمیر اسحق کی طرف پھرتی ہے یا انس کی طرف پہلے قول پر وہی ملیکہ ام سلیم بنت لمحان انس کی ماں تھیں کیونکہ اسحق بن عبداللہ بن ابی طلحہ ام سلیم انس کی ماں سے تھے اور دوسری صورت پر وہ ملیکہ بنت مالک بن عدی ام سلیم کی ماں ہوئیں ابن حجر کہتے تھے کہ اس بنا پر کہ ضمیر انس کی طرف پھرتی ہے اور قصہ ایک ہے مالک نے اسے بڑھایا اور سفیان نے مختصر کیا اور تعدد کا بھی احتمال ہے اور ملیکہ کا حضرت انس کی جدہ ہونا اس سے یہ نہیں ہو سکتا کہ وہ اسحق کے بھی جدہ ہوں اور امام نووی نے صحیح مسلم کی شرح میں باب جواز الجماعت فی النافلۃ والصلوۃ علی حصیر و خیمۃ و ثوب وغیرہ میں لکھا ہے کہ ملیکہ سیم کے پیش اور لام کے زیر سے ہے اور اسی کے قائل جہور ہیں اور قاضی عیاض نے اصیلی سے نقل کیا کہ یہ سیم اور لام کے زیر سے ہے مگر یہ قول غریب و ضعیف و مردود ہے صحیح یہ ہے کہ ملیکہ اسحاق کی دادی تھیں تو پھر انس کی ماں ہوئیں کیونکہ اسحاق اُنکے اخیانی بھتیجے تھے اور بعض کہتے ہیں کہ ملیکہ انس کی نانی تھیں حافظ ابن حجر کہتے ہیں کہ اس حدیث سے کئی فائدہ نکلتے ایک نماز نفل کا جماعت سے گھر میں پڑھنا دوسرے نفل نماز کے لیے محل تنہائی ہونا کیونکہ وہاں کوئی مصلحت سکھانے وغیرہ کی نہ تھی بلکہ ممکن ہے کہ نماز لے اسحاق یعنی عبداللہ بن ابی طلحہ اور یتیم کا نام ضمیرہ بن سعد ضمیرہ صا و مجہ صحابی کے بیٹے تھے اور ام سلیم بضم سین ان کا نام سولہ یا سیدھا تھا یہ ابی طلحہ کی بیوی تھیں کذا فی اسماء الرجال ۱۲ منہ

وہاں پڑھنا حضرت کے لیے افضل ہوا اور باب المساجد فی البیوت میں لکھا ہے کہ عتب بن مالک نے آنحضرت صلی اللہ علیہ وسلم سے آکر عرض کیا کہ یا رسول اللہ میں اندھا ہوں اور ایک قوم کی امامت کرتا ہوں اور برسات کے زمانہ میں میرے اور ان لوگوں کے درمیان میں ایک ندی کا سیلاب ہو جاتا ہے اسوجہ سے میں ان کی مسجد تک امامت کے لیے نہیں پہنچ سکتا میری خواہش ہے کہ آپ میرے گھر میں تشریف لا کر ایک جگہ پر نماز پڑھیے کہ اسی جگہ میں نماز پڑھا کر وہ آپ نے فرمایا اچھا اور اسکے دوسرے روز آپ معہ حضرت ابو بکر صدیقؓ کے چاشت کے وقت میرے گھر پر تشریف لائے اور پوچھا کہ تم کو کون جگہ میرے نماز پڑھنے کے لیے پسند ہے میں نے ایک کمرہ کی طرف اشارہ کیا وہاں اپنے تشریف لجا کر اللہ اکبر کہا اور ہم نے صفت باندھی اور اپنے دو درین پڑھ کر سلام پھیرا تا آخر حدیث کا تب احراف کہتا ہے کہ یہ پوری حدیث یوں ہے کہ عتب بن کنتے تھے کہ میں نے ایک بار آنحضرت صلی اللہ علیہ وسلم کے لیے خزیرہ تیار کیا اور آپ سے گھر پر تشریف لانے کی استدعا کی آپ تشریف لائے اسوقت گھر اور محلہ کے لوگوں میں سے کئی آدمی جمع ہو گئے ان لوگوں میں سے ایک شخص بولا کہ مالک بن خشم یا دشمن کہاں ہے راوی کو اس لفظ میں شک ہے یعنی مالک کے بارہ میں اور یہ مالک محلہ والوں میں سے ایک شخص تھا جو اسوقت وہاں نہیں موجود تھا اسی وجہ سے کسی نے پوچھا ہوگا کہ وہ کیوں نہیں آیا تب ایک شخص بولا کہ وہ منافق ہے اور اللہ و رسول کو دوست نہیں رکھتا وہ کیسے آتا اپنے فرمایا یہ نہ کہو کیا تم کو نہیں معلوم کہ اُس نے کلمہ پڑھا ہے اور وہ موجد ہے یہ اپنے اُس شخص کی باطنی تصدیق کی خبر دی اور فرمایا کہ وہ منافق نہیں ہے یہ آپ کو وحی سے معلوم ہوا ہوگا یا یہ کہ وہ اُس گروہ میں سے ہو جو غزوہ بدر میں شریک تھے اور اللہ تعالیٰ نے اسکے بارہ میں وحی بھیجی تھی کہ اللہ بدر والوں سے آگاہ ہے وہ جو جاہلین و کرین میں نے ان کو بخشد یا تو یہ منافق کیسے ہو گئے تب اُس شخص نے کہا کہ اُسکی حقیقت حال کو تو اللہ اور رسول زیادہ جانتا ہے آنحضرت نے فرمایا کہ بیشک اللہ نے آگ کو حرام کیا اسپر جس نے کلمہ پڑھا اور اُس پڑھنے سے اللہ کی رضامندی چاہی عتب بن مالک صحابہ میں تھے اور انصاری اور مخزومہ بدر کے حاضرین سے کذا فی تیسیر القاری اور اسرار الرجال بخاری میں ہے کہ عتب بن کسر عین و ضمہ عین بن مالک یہ انصاری سالمی مدنی نابینا تھے اور یہی حدیث صحیح مسلم میں باب الرخصت فی التخلف عن الجماعۃ لعلہا میں موجود ہے امام نووی اُسکی شرح میں لکھتے ہیں کہ عتب بن مالک خزیرہ فبیح خا سجودہ و کسورہ و یا تخیمہ ساکنہ اُس کھانے کو کہتے ہیں جو امداد اور قوت کے گوشت سے بنایا جاتا ہے ۱۲ منہ

اس حدیث سے کئی فائدے کہ جو میں نے کتاب الایمان میں لکھے ہیں اُن میں سے چند یہ ہیں کہ صلی
اور اُن کے آثار سے برکت لینا اور وہاں نماز پڑھنا جہاں ان لوگوں نے نماز پڑھی ہو اور اُس سے
برکت لینا درست ہے اور فاضل کا مفضل کی زیارت اور اُسکی مہمانی میں جانا اور عذر کی وجہ سے
جماعت کا ساقط ہونا اور امام اور عالم وغیرہ کا اپنے ساتھیوں کے ساتھ جانا اور مالک مکان سے
اُسکے گھر جانے میں اجازت لینا اگرچہ وہ خود بلا چکا ہو اور سب اُنور میں امراہم کو پہلے کرنا جیسے
کہ آپ نماز پڑھنے تشریف لائے تھے تو آپ نے پہلے نماز ہی پڑھی تب تشریف رکھی اور نفل کی
نماز جماعت سے پڑھنا جائز ہے اور یہ کہ دن کی نماز میں افضل دو گنا نہ ہی ہے اور یہی مذہب ہمارا
اور جمہور کا ہے اور محلہ والوں اور پڑوسیوں کے لیے بہتر ہے کہ جب اُنکے یہاں کوئی صالح شخص
آئے تو وہ سب اُسکی زیارت اور اُسکی تعظیم و تکریم اور اُس سے استفادہ کے لیے آدین اور کوئی
مضائقہ نہیں گھر میں کسی خاص مقام پر نماز پڑھنے کا التزام کرنا اور مسجد میں جو خاص جگہ پر نماز پڑھنے
کے لیے مانع آئی ہے تو وہ اس وجہ سے ہے کہ کہیں یہ ریا وغیرہ کے طور پر نہ ہو اور کسی کو جھوٹ
لگا کر بُرائی سے یاد نہ کرنا چاہیے اور جو توحید پر جائے اُسکو خلود نار نہوگا علاوہ اس کے اور بھی
فوائد ہیں اور امام بخاری اس حدیث کو باب اذا دخل بیتا یصلی حیث یشاء وحیث امر
اور باب الرخصت فی المطر اور باب اذا زاد الامام قوما فامہم اور سلامہ المامومہ میں یسلم
الامام اور باب من لم یرد السلام علی الامام اور باب صلوة النوافل بجماعتہ میں بھی نقل
کیا ہے حافظ ابن حجر فتح الباری میں طبرانی سے روایت کرتے ہیں کہ عتبان نے آنحضرت صلی اللہ
علیہ وسلم سے ایک جمعہ کو عرض کیا کہ اگر آپ کسی دن تشریف لاتے چاہے سینچر کے دن پھر لکھا ہے کہ
تمام راویوں نے سوا حضرت ابی بکر صدیق کے اور کسی کا نام نہیں لکھا لیکن ابی ادیس کی روایت میں
ہے کہ آپ کے ساتھ حضرت ابوبکر اور حضرت عمر تھے اور مسلم کی روایت میں ہے کہ آپ تشریف لائے اور
آپ کے ساتھ اور بھی صحابہ تھے اور طبرانی کی روایت میں ہے کہ چند صحابی آپ کے ساتھ تھے تو اس سب
میں تطبیق یوں ممکن ہے کہ آپ کے چلتے وقت حضرت ابوبکر ساتھ ہونگے اور ہو نچتے یا اُس سے قبل
حضرت عمر وغیرہ اگر آپ کے ساتھ ہو گئے ہونگے تو یہاں پر مقصود آنحضرت صلی اللہ علیہ وسلم سے کمر آ
سلہ میں کہتا ہوں کہ باب المامومہ میں یسلم الامام یعنی مقتدی اس وقت سلام کہے جب اسکا امام کے میں صرف اتنا ہے
کہ عتبان نے کہا کہ ہم نے نماز پڑھی آنحضرت کے ساتھ تو سلام پھیرا جبکہ آپ نے سلام پھیرا اور آپ نے اُس سے انکار نہیں فرمایا
باقی اور باتوں میں وہی قصہ ہے جو اوپر نقل ہوا فتنہ و تصرف منہ

نفل کی نماز جماعت کے ساتھ پڑھنے کا بیان کرنا ہے تو جب مخصوص ہی قصہ انس کی حدیث کا متعدد ہوا تو بر قول شیخ موصوف اس سے جواز قیاس کرنا ٹھیک نہیں بلکہ ممکن ہے کہ آنحضرت صلی اللہ علیہ وسلم نے اس جگہ نماز جماعت صحابہ موجودین کے ساتھ اسوجہ سے پڑھی ہو کہ وہ مقام آپ کی نماز کی وجہ سے افضل اور متبرک ہو جائے اور عتبان صحابی کی غرض پوری ہو جائے کیونکہ بظاہر عتبان نے اُس جگہ پر آنحضرت صلی اللہ علیہ وسلم کی نماز سے برکت اور بزرگی چاہی ہوگی تاکہ وہ جب بانی وغیرہ کی وجہ سے مسجد تک نہ جاسکیں تو اُسی مقام پر نماز پڑھ لیا کریں تو یہ گویا جبر نقصان جماعت نہ پانے کا ہوا اور یہ نماز جماعت میں بطور اتم و اکمل و افضل موجود ہے تو نماز نفل کا جماعت کے طور پر کرنا پڑھنا ثابت ہوا اور یہ بات معلوم ہوئی کہ حدیث سے بھی اس کی اہمیت ہے تو معلوم ہوا کہ اس نماز کا مسجد میں بجماعت پڑھنا مخالف سنت نہیں ہے خصوصاً جبکہ پڑھنے والوں کا ارادہ اس سے نیک امر میں مدد دینا ہو شیخ عزالدین کہتے ہیں کہ چھٹی وجہ یہ ہے کہ یہ نماز مخالف سنت ہے کیونکہ روزہ کھولنے میں جلدی کرنا حدیث صحیح سے ثابت ہے مگر اس نماز کے پڑھنے والے اسکو مغرب و عشا کے درمیان میں پڑھتے ہیں اور جمعرات کے دن روزہ کو عشا کے بعد کھولتے ہیں ساتویں وجہ یہ ہے کہ اس نماز میں جب دل بھوک اور پیاس میں متعلق ہوگا تو نماز میں کیا لگے گا خصوصاً گرمیوں کے زمانہ میں اس کا جواب یہ ہے کہ ابن الصلاح اسکے قائل نہیں ہیں بلکہ وہ یہ کہتے ہیں کہ نماز پڑھو اور اسکی خصوصیتوں کو چھوڑو کہ یہ نامذہب ہیں مگر یہ اعتراض ابن الصلاح پر نہیں ہو سکتا ہے بلکہ اسپر ہو سکتا ہے جو ان چیزوں کو کرتا ہو وہ البتہ برا کرتا ہے اسکو چاہیے کہ وہ روزہ جلد افطار کر لے اسکے بعد نماز پڑھے تاکہ سنت کے موافق ہو جائے اور شیخ عزالدین کہتے ہیں کہ آٹھویں وجہ یہ ہے کہ اس نماز کے بعد دو سجدہ علیحدہ علیحدہ کیے جاتے ہیں وہ کروہ ہیں ابن حجر کہتے ہیں کہ ایک مذہب پر وہ کروہ تحریمی ہیں کیونکہ شریعت میں تقرب الی اللہ کے لیے کہیں صرف ایک سجدہ نہیں آیا ہے اور اس میں ایک اعتراض اور بھی ہے وہ یہ کہ نسائی نے اور نیز حاکم نے مستدرک میں روایت کی ہے اور نسائی کی روایت حضرت علی کرم اللہ وجہہ سے ہے کہ آپ کہتے تھے کہ ہر کے دن میں تھوڑی سی لڑا پھر آنحضرت صلی اللہ علیہ وسلم کے حضور میں آیا کہ دیکھو آپ کیا کرتے ہیں دیکھا تو آپ سجدہ میں فرما رہے تھے یا حی یا قیوم یا حی یا قیوم پھر میں لڑائی میں پلٹ گیا پھر جب واپس آیا تو دیکھا کہ آپ سجدہ میں وہی فرما رہے ہیں بعد اسکے اللہ نے آپ کو فتح عنایت کی تو اس حدیث سے معلوم ہوتا ہے کہ حضرت نے اللہ سے ایک سجدہ کر کے فتح مانگی اور اسکو ان دونوں کے پڑھنے سے بڑھایا تو گویا اپنے

فتح مانگنے کو بذریعہ سجدہ کے اختیار کیا کیونکہ حدیث میں ہے کہ بندہ کو اُس کے رب سے قریب کنہوالی وہ حالت ہے کہ جب وہ سجدہ میں ہوتا ہے تو بظاہر اس سے یہ معلوم ہوتا ہے کہ سجدہ کچھ شکر و تلاوہ ہی کے لیے منحصر نہیں ہے بلکہ ہر حاجت کے لیے ہو سکتا ہے کیونکہ دعا اسی ذریعہ سے قبولیت کی طرف اقرب ہوتی ہے کتاب الحروف کہتا ہے کہ سفر السعادت اور اسکی شرح میں ہے کہ سنن ابی داؤد اور مسند امام احمد میں حضرت سعد بن ابی وقاص سے مروی ہے کہ آنحضرت صلی اللہ علیہ وسلم ایک بار مکہ معظمہ سے مدینہ طیبہ تشریف لیے جاتے تھے جب غزوہ بدر کے قریب جو ایک مقام کا نام ہے حرین شریفین کے درمیان میں پہنچے تو اوٹنی پر سے اتر پڑے اور دعا کے لیے ہاتھ اٹھائے اور تھوڑی دیر دعا کی اسکے بعد سجدہ کیا اور دیر تک سجدہ میں رہے بعد اسکے سر اٹھا کر دوبارہ دعا مانگی پھر سجدہ میں گئے اور تین بار ایسا کیا گیا جب لوگوں نے اسکی وجہ پوچھی تو فرمایا کہ میں نے اپنی امت کی شفاعت کی تو اللہ نے تہائی امت کو بخشا تب میں نے سجدہ شکر کیا بعد اسکے پھر دعا مانگی اور امت کی شفاعت کی پھر تہائی امت اور بخشی گئی پھر میں نے سجدہ شکر کیا بعد اسکے پھر دعا مانگی پھر تہائی امت بخشی گئی تب میں نے پھر سجدہ شکر کیا اور مسند امام احمد میں ہے کہ ایک بار آنحضرت صلی اللہ علیہ وسلم نے ایک شخص کو تاہ قد بصورت ضعیف ناقص الخلق کو دیکھا تو فوراً سجدہ شکر کیا اور فرمایا کہ میں اللہ سے عافیت مانگتا ہوں اور صبح میں مروی ہے کہ غزوہ بدر کے روز جب لوگ ابی جہل کا سر آنحضرت کے حضور میں لائے تو آپ نے سجدہ کیا اور دوسری روایت میں ہے کہ آپ نے دو کتھین پڑھیں شیخ عبدالحی محدث لکھتے ہیں کہ اس سے سجدہ کی تاویل کی صحت نماز میں معلوم ہوتی ہے جیسا کہ امام ابو حنیفہ اور امام مالک کا قول ہے لیکن اگر یہ سجدہ علاوہ ان دو رکعت کے ہو تو یہ تاویل صحیح نہوگی اس وجہ سے کہ اور احادیث سے شکر کے واسطے صرف ایک سجدہ ثابت ہوتا ہے غایت الامر یہ ہے کہ اس روایت سے نماز شکر کی شروعات پائی جاتی ہے اور اس میں کوئی مضائقہ نہیں تو اہب لدنیہ میں ہے کہ آنحضرت صلی اللہ علیہ وسلم نے سالہ ہجری میں رمضان شریف کے مہینہ میں حضرت علی کرم اللہ وجہہ کو یمن بھیجا جب آپ نے وہاں سے بذریعہ خط کے آنحضرت صلی اللہ علیہ وسلم کے حضور میں گزارش کیا کہ ہمدان کے قبیلہ والے مسلمان ہو گئے اور آپ نے وہ تحریر ملاحظہ فرمائی تو اسی وقت اس نعمت کے شکرانہ کا سجدہ کیا اور ان سب کے لیے دعا خیر فرمائی اور مکرر ارشاد فرمایا السلام علی ہمدان السلام علی ہمدان چنانچہ اس قصہ کو بہیقی نے بھی بہ اسناد صحیح روایت کیا ہے اور بطرح کہ سجدہ شکر آنحضرت صلی اللہ علیہ وسلم سے منقول ہے ویسے ہی حضرات صحابہ رضوان اللہ علیہم بھی منقول ہے

اسی طرح سفر السعادت میں ہے کہ کعب بن مالک کو جب قبول توبہ کی بشارت ملی تو انھوں نے بھی شکر کا سجدہ کیا اور حضرت صدیق اکبر رضی اللہ عنہ کو جب سیلہ کذاب کے قتل کی خبر ملی تو آپ نے بھی شکر کا سجدہ کیا اور حضرت علی کرم اللہ وجہہ نے جب ذوالقعدیہ کو کہ جو سردارانِ خوارج سے بھٹا کشتون میں مرا پڑا دیکھا تو آپ نے بھی شکر کا سجدہ کیا ان سب کے قصے شرح سفر السعادت میں موجود ہیں ابن الصلاح کہتے ہیں کہ دو سجدے اس نماز کے بعد جو ہیں ہمارے اللہ اسکی کرامت میں مختلف ہیں اگر کوئی انہیں سے نزاع کرے یا لاہو اور ان کو مکروہ جانتا ہو تو وہ ان کو نہ کرے نماز کو کیونچھوڑ دے تاکہ لوگ اس بزرگ وقت کو اس عبادت سے خالی نہ رکھیں اور نماز کے ثواب سے محروم نہ رہیں۔ شیخ عزالدین کہتے ہیں کہ نوین وجہ یہ ہے کہ اگر فرض کیا جائے کہ یہ دونوں سجدے صحیح ہیں تو تسبیح وغیرہ کے شمار میں مشغولی یا خشوع کے خلاف ہوگی اس کا جواب بھی اوپر ہو گیا ہے اور شیخ کہتے ہیں کہ دونوں وجہ یہ ہے کہ آنحضرت صلی اللہ علیہ وسلم کا ارشاد ہے کہ شب جمعہ کو قیام کے واسطے خاص کر رکعتیں اس کا جواب یہ ہے کہ ابن الصلاح یہ نہیں کہتے کہ یہ نماز جمعہ ہی کی رات کو پڑھی جائے بلکہ اور انوں کو بھی پڑھی جاسکتی ہے تاکہ مخالفت نہ رہے اور شیخ کہتے ہیں کہ کیا رھوین وجہ یہ ہے کہ اس میں سنت کے خلاف اس چیز کی مخالفت ہے جسکو آنحضرت صلی اللہ علیہ وسلم نے سجدوں کے لیے اختیار فرمایا ہے کیونکہ جب آپ پر سورہ اسماء ربک الاعلیٰ نازل ہوئی تو آپ نے فرمایا کہ اسکو اپنے سچاؤ میں کھو اور آپ کا ارشاد سلوچ قلوس کو صحیح ہے اور آپ سے اس کا پڑھنا بھی ثابت ہے مگر اس کا تنہا پڑھنا اور سبحان ربی الاعلیٰ میں وہ تعریف ہے جو سلوچ قلوس میں نہیں ہے اور ابن حجر کا قول بھی یہی ہے اور شیخ عزالدین کہتے ہیں کہ اس گیا رھوین وجہ میں اور بھی مختلف اعتراضات ہیں شیخ ابراہیم کر دی لکھتے ہیں کہ شاید ان اعتراضوں میں سے ایک یہ بھی ہو کہ سیوطی نے جمع الجوامع میں حضرت عائشہؓ سے روایت کی کہ آنحضرت صلی اللہ علیہ وسلم سجدوں اور رکوعوں میں سلوچ قلوس رب الملائکۃ والروح بھی پڑھا کرتے تھے چنانچہ اسکو عبدالرزاق نے روایت کیا ہے اور یہ معلوم ہے کہ اولویت سے خلاف سنت لازم نہیں آتا اور در صورت اس امر کی تسلیم کے جو اولویت میں شیخ نے ٹھہرایا یہ نہیں لازم آتا کہ سلوچ قلوس میں خلاف سنت ہو جیسا کہ ظاہر ہے حضرت شیخ عبدالحق محدث دہلوی رسالہ اثبات السنہ فی ایام السنہ میں ماہ رجب کے تذکرہ میں لکھتے ہیں کہ یہ جو لوگوں میں مشہور ہے کہ اس میں لیلة الرغائب ہے اور اس سے مراد رجب کی پہلی جمعہ کی رات ہوتی ہے اور شایخ کے یہاں اس رات کی نماز مشہور ہے مگر محدثین اس کے سخت منکر ہیں امام علی الدین نووی

کہتے ہیں کہ صلوٰۃ الرغائب اور شعبان کی پندرہویں رات کی نماز یہ دونوں مسنون نہیں ہیں بلکہ بدعت
 قبیحہ مذمومہ ہیں اور شیخ ابوطالب کی کے قول پر جو قوت القلوب میں لکھا ہے فریفتہ نہیں ہونا
 چاہیے نہ حجت الاسلام کی تحریر پر جو انھوں نے احیاء العلوم میں ان دونوں کے بارہ میں لکھا ہے
 اور نہ ان دونوں کتابوں کی مذکورہ حدیثوں پر کیونکہ یہ باطل ہے شیخ عزالدین ابن عبد السلام نے
 اسی بارہ میں ایک نفیس کتاب تصنیف کی ہے پھر اپنے فتوے میں بھی ان دونوں کی مذمت
 اور قبح بیان کر کے لکھتے ہیں کہ ان کا نہ پڑھنا اور ان سے اعراض کرنا اور اسکے کرنے والے کو بُرا
 جاننا اچھا ہے اور حاکم وقت کو اس کی توفیق دے کہ وہ لوگوں کو ان پر عمل کرنے سے منع کرے
 کیونکہ حاکم محافظ ہے اور ہر محفاظ اپنی رعیت کے متعلق پوچھا جائیگا چنانچہ بعضے علماء نے ان
 نمازوں کی انکار اور مذمت اور ان کے پڑھنے والوں کی سفاہت میں کتابیں لکھی ہیں اور شیخ
 شہاب الدین احمد بن حجر کی مہتمی نے لکھا ہے کہ یہ ہمارا مذہب اور مالکیہ اور علماء حجاز اور اکثر فقہاء
 مدینہ کا ہے اور شیخ موصوف نے اس بیان میں ایک کتاب لکھی ہے اسمیں یہ حدیث کہ جس نے
 رجب کی ستائیسویں رات کو بارہ رکعتیں پڑھیں اس طور سے اور ان رکعتوں کے کیفیت لکھی ہے
 پھر صبح کو روزہ رکھا اور کہا کہ یہ وہ رات ہے جس میں آنحضرت صلی اللہ علیہ وسلم کو معراج ہوئی یہ حدیث
 موضوع ہے اور اس حدیث میں اور طریقے بھی ہیں ان میں کچھ زیادتی ہے اور اسکی سند میں دو
 کذب میں بدنام تھے اور اسی میں یہ حدیث ہے کہ رجب اللہ کا مہینہ ہے اور شعبان میرا مہینہ اور
 رمضان میری امت کا مہینہ اور رجب کا مہینہ مغفرت اور جنوں سے حفاظت کے لیے مخصوص ہے
 اور جس نے رجب میں روزہ رکھا تو وہ سب گناہوں کی مغفرت کا حقدار ہوا اور سو اس کے اور
 فضیلتیں ہیں سو یہ حدیث موضوع و مذکور ہے اور اس کتاب میں شیخ نے بہت ایسی نمازیں لکھی
 ہیں کہ جنکی اصل بالکل سنت سے نہیں ہے بلکہ وہ بدعات منکرہ ہیں اور عوام سمجھتے ہیں کہ یہ مسنون
 نمازیں ہیں اور اس بارہ میں اصل اور معتد علیہ وہی ہے جو آنحضرت صلی اللہ علیہ وسلم سے صحیح اور
 ثابت ہو چکا ہے کہ جمعہ کی رات کو اور راتوں سے بیداری کے لیے خاص نہ کرو اور نہ اس کے
 دن کو اور دنوں سے روزہ کے واسطے گریہ کہ کوئی تم میں سے ورد کے واسطے روزہ رکھتا ہو
 اسے طح اور حدیثوں سے بھی معلوم ہوتا ہے تو ایسی نمازیں بدعات منکرہ اور سنت مقررہ کے خلاف
 ہیں بندہ ضعیف کہتا ہے کہ یہ تو محدثین کا بیان ہے جو انھوں نے اپنے طور پر تحقیق اسناد اور
 احادیث کی نقل میں لکھا ہے مگر ان سے تعجب معلوم ہوتا ہے کہ وہ اس بارہ میں اس قدر سبالغہ کرتے ہیں

اتنا ہی لکھنا کافی تھا کہ ہمارے نزدیک یہ صحیح نہیں ہے اور بڑا تعجب شیخ محی الدین نووی سے
 ہے کہ وہ باوجودیکہ فقہی باتوں میں انصاف کا راستہ چلتے ہیں اور حنفیہ کے ساتھ بعض نہیں کہتے
 جیسے کہ علماء شافعیہ کی عادت ہے تو یہ امر کہ جمہور ہماری بحث ہے قابل اسکا رہ تھا کیونکہ مشائخ عظام
 و علماء کرام کی جانب منسوب ہے اور مولف جامع الاصول نے اپنی کتاب میں ایک حدیث زرین کی
 کتاب سے لکھی ہے باوجودیکہ اس کتاب کا موضوع صحاح ستہ کی احادیث جمع کرنا ہے تو جب مولف
 نے اُس کتاب میں کوئی حدیث اس باب کی نہ پائی تو اُسکو اور کتابوں میں سے پورا کرنے کے لیے
 لائے چنانچہ لکھتے ہیں کہ حضرت انس رضی سے روایت ہے کہ ایک بار آنحضرت صلی اللہ علیہ وسلم نے
 لیلة الرغائب کی نماز کا ذکر فرمایا کہ جو رجب کی پہلی جمعہ کی رات کو درمیان مغرب اور عشا کے بارہ گھنٹوں
 پڑھی جاتی ہیں چھ سلام سے یعنی دو دو گھنٹیں علیحدہ علیحدہ پڑھے اور ہر رکعت میں بعد اچھ کے
 تین تین بار سورہ انا انزلنا اور بارہ بار سورہ قل ہو اللہ احد پڑھے اور بعد فارغ ہونے کے سلام
 کے بعد اللھم صل علی محمد وعلی آلہ وعلی آلہ سر بار پڑھے پھر ایک سجدہ کرے اور اُس سجدہ میں
 سُبُّوحٌ قَدِیْسٌ رَبُّ الْمَلَائِكَةِ وَالرُّوحِ ستر بار پڑھے پھر سجدہ سے ستر گھنٹے تک غفر وادھم
 و تجا وزعما تعلم انت الہی الاعلم اور ایک روایت میں الاعز الاکرم ہے ستر بار پڑھے پھر سجدہ
 کرے اور وہی کہے جو پہلے سجدہ میں کہا تھا بعد اسکے سجدہ ہی میں اللہ سے اپنی حاجت مانگے
 تو اللہ تعالیٰ اُسکو رد نہیں کرے گا صاحب جامع الاصول کہتے ہیں کہ یہ وہ حدیث ہے جو محکم کو
 زرین کی کتاب میں ملی صحاح ستہ میں سے کسی کتاب میں نہیں ملی مگر یہ حدیث مطعون ہے اور
 بھتہ الاسرار میں بھی لیلة الرغائب کا تذکرہ حضرت غوث پاکؒ کے حال میں آیا ہے اُس میں ہے
 کہ ایک بار مشائخ جمع ہوئے اور وہ شب لیلة الرغائب کی نہ تھی تا آخر پھر یہ بھی لکھا ہے کہ شیخ
 عبد الوہاب اور شیخ عبد الرزاق رضی اللہ عنہما کہتے تھے کہ ایک بار شیخ بقا بن بطو جمعہ کے دن صبح
 کے وقت پانچویں ماہ رجب سنہ پانسو تینتالیس میں ہمارے والد شیخ محی الدین عبد القادر رضی اللہ
 عنہ کے مدرسہ میں آئے اور ہم سے مخاطب ہو کر کہنے لگے کہ مجھ سے تم نے آج اس وقت میرے آئینکا
 سبب نہیں پوچھا میں نے رات کو ایک نور دیکھا جس سے تمام دنیا روشن ہو گئی اور وہ روشنی
 اطراف عالم میں پھیل گئی اور اسمین میں نے صاحبان اسرار کے اسرار دیکھے جمہور سے بعض اسرار
 اُن سے متصل تھے اور بعض ایسے تھے کہ کوئی مانع اُن کو اتصال سے روک رہا تھا اور جو متصل تھے
 لے لے اللہ بخش اور رحم کر اور درگزر کر اُن باتوں سے جو تو جانتا ہے اور تو بہتر اور زیادہ علم والا ہے

اُن کا نور دگنا تھا میں نے اُس نور کا چشمہ تلاش کیا تو معلوم ہوا کہ وہ حضرت شیخ عبدالقادر بن پھر
 میں نے اُسکی حقیقت دریافت کرنا چاہی تو معلوم ہوا کہ وہ اُن کے شہود کا نور تھا جو اُن کے قلب
 کے نور کے مقابل تھا اور یہ دونوں نور آپس میں ایک دوسرے کو قدح کرتے تھے اور دونوں کی روشنی
 اُنکے آئینہ حال پر روشن تھی اور اُس سے ساری دنیا روشن تھی اور جو فرشتے اس رات کو نازل ہوئے
 تھے وہ سب اُن سے اگر مصافحہ کرتے تھے اور اس معاملہ کا نام الشاہد الشہود تھا تو وہ جہاد و جنگ کا
 بیان ہے کہ پھر ہم اپنے والد کی خدمت میں حاضر ہوئے اور ہم نے پوچھا کہ کیا آپ نے آج رات کو
 صلوٰۃ الرغائب پڑھی تھی تو آپ نے یہ اشعار پڑھے جن کا ترجمہ یہ ہے کہ جو وقت میری آنکھ نے
 دوستوں کی صورتیں دیکھ لیں یہی میری نازل لیلۃ الرغائب ہوئی اور وہ صورتیں ایسی ہیں کہ جب اپنا
 جمال ظاہر کر دیتی ہیں تو تمام عالم رکش ہو جاتا ہے اور جس نے حُب کو اُسکے حق کے موافق پورا
 نہیں کیا تو اُس نے کوئی واجب ادا ہی نہیں کیا اور تنزیہ الشریعت میں احادیث موضوعہ میں
 جو حدیث انس بن مالک سے مرفوعاً ہے اُس میں لکھا ہے کہ رجب اللہ کا مہینہ ہے اور شعبان میرا
 مہینہ ہے اور رمضان میری اُمت کا مہینہ ہے تو کسی نے آنحضرت صلی اللہ علیہ وسلم سے پوچھا کہ
 آپ جو فرماتے ہیں کہ رجب اللہ کا مہینہ ہے اسکے کیا معنی ہیں فرمایا کہ یہ مہینہ مغفرت سے مخصوص ہے
 اور اسی حدیث میں ہے کہ رجب میں پہلے جمعہ کی رات نہ بھوکو کیونکہ یہ وہ رات ہے جسکو فرشتے
 رغائب کہتے ہیں اور اسی حدیث میں ہے کہ جو کوئی جمعرات کے دن ماہ رجب میں روزہ رکھے پھر
 مغرب اور عشا کے درمیان یعنی شب جمعہ کو بارہ رکعت نفل پڑھے اور کل کیفیت نماز بیان کر کے لکھا
 کہ اسکے اسناد میں راوی علی بن عبد اللہ ہے جسکے متعلق ابن جوزی کا قول ہے کہ یہ شخص اس
 حدیث کی وضع میں متہم ہے اور اسکو کاذب بھی کہتے ہیں کیونکہ میں نے اپنے اُستاد کو یہ کہتے سنا ہے
 کہ اسکے سب راوی محمول ہیں اور میں نے ان کا حال تمام کتابوں میں تلاش کیا مگر کہیں نہیں ملا
 حافظ عراقی اپنے اُمالے میں لکھتے ہیں کہ حافظ ابوالفضل محمد بن ناصر سلامی نے تساہل کیا جو اس
 حدیث کو امالی بن حصین کی چودھویں مجلس میں لکھ کر یہ لکھ دیا کہ یہ حدیث حسن غریب ہے اور انس کی
 حدیث مرفوعہ کہ جس نے رجب کی پہلی رات کو نماز مغرب کے بعد بیس رکعتیں پڑھیں پھر اس کے
 آخر میں لکھا کہ وہ صراط پر ہے بجلی کی طرح بے حساب و بے عذاب گزر جائیگا اسکو جو زفانی نے روایت
 کیا ہے مگر اس میں بھی محمول راوی ہیں اور یہ حدیث کہ جس نے ماہ رجب میں ایک روزہ رکھا اور
 چار رکعت نفل پڑھی اس طرح سے کہ اول رکعت میں آیت الکرسی سو بار اور دوسری رکعت میں فل ہو

نوا بار تو وہ جب تک اپنا قیام گاہ جنت میں نہ دیکھ لے گا تب تک نہیں مرے گا ابن جوزی کہتے ہیں کہ اسکے راوی بھی مہول اور متروک ہیں اور یہ حدیث کہ جو ستائیسویں شب ماہ رجب میں بارہ کھتین نفل پڑھے اور ہر رکعت میں فاتحہ الکتاب اور کوئی سورۃ پڑھے اور جب فارغ ہو تو بیٹھکے بیٹھکے ساتھ سورۃ فاتحہ پڑھے پھر چار بار سبحان اللہ والحمد للہ ولا الہ الا اللہ واللہ اکبر و لا حول ولا قوۃ الا باللہ العلیٰ العظیم اور صبح کو روزہ رکھے تو اللہ تعالیٰ اُس شخص کے ساٹھ برس کے گناہ معاف کر دے گا اور یہی وہ رات ہے جس میں اللہ نے پیغمبر صلی اللہ علیہ وسلم کو نبوت دی مگر اس حدیث کو ابن حجر ابن جوزی کے موضوعات میں داخل کرتے ہیں حالانکہ ان کے موضوعات میں یہ نہیں پائی جاتی ہے شاید کسی اور نسخہ میں ہو کہ تب الحروف کہتا ہے کہ شیخ ابراہیم کُردی لکھتے ہیں کہ یہ جو صفائی کا قول ہے کہ احادیث موضوعہ میں سے وہ حدیثیں ہیں جو رجب کی فضیلت میں آئی ہیں اور یہ قول کہ الرجب شہر اللہ وشعبان شہری ورمضان شہر امتی اور ہر مہینہ و دن رات کی فضیلت یہ سب جھوٹ ہے تو میں کہوں گا کہ ان سب کے موضوع ہونے کا حکم ٹھیک نہیں کیونکہ حدیثیں اس بارہ میں بہت سی آئی ہیں جن میں بعض موضوع نہیں ہیں بلکہ غایت کا یہ ہے کہ ان کو ضعیف کہا جائے چنانچہ منجملہ اُن کے یہ حدیث مرفوع ہے کہ جنت میں ایک نہر ہے جس کو رجب کہتے ہیں اُس کا پانی دودھ سے زیادہ سفید اور شہد سے زیادہ میٹھا ہے جو رجب میں روزہ رکھے گا تو اللہ اسکو اُس نہر کا پانی پلاوے گا۔ سیوطی فتاویٰ حدیثیہ میں لکھتے ہیں کہ یہ حدیث موضوع نہیں ہے بلکہ اُس ضعیف اقسام سے ہے جسکی روایت فضائل میں جائز ہے اور اس حدیث کو ابوالشیخ بن حیان نے کتاب الصیام میں اور اصہبانی اور ابن شاہین نے ترغیب میں اور بیہقی وغیرہ نے روایت کیا ہے حافظ ابن حجر کہتے ہیں کہ اسکی سندوں میں وہ شخص نہیں ہے جسکے حال کے متعلق غور کرنے کی ضرورت ہو سوا منصور بن زایدہ اسدی کے اور اُن سے ایک جماعت نے روایت کی ہے لیکن میں اُس میں تعدیل نہیں پاتا اور ذہبی نے بھی اسکو میزان میں لکھا ہے مگر ضعیف لکھا ہے اور یہ جامع صغیر میں بھی ہے جسکے بارہ میں خود سیوطی لکھتے ہیں کہ میں نے اسکو وضائع اور کذاب سے بچایا ہے اور شیرازی کی طرف القاب میں اسکو منسوب کیا ہے اور بیہقی کی طرف حضرت انس سے تو یہ بات معلوم ہوئی کہ فتاویٰ میں جو سیوطی نے وغیرہ کی لفظی لکھی ہے اس سے لے یعنی ہم نسخہ کرتے ہیں اللہ کی اور حد اُسی کے واسطے ہے اور سوا اسکے کوئی معبود نہیں اور اللہ بزرگ ہے اور ہر گناہ سے بچنے اور عبادت کی طاقت نہیں مگر اللہ کی توفیق سے ۱۲

مراد غالباً شیرازی ہیں اور ان میں سے حضرت عباس کی حدیث مرفوع ہے کہ جس شخص نے جب
 میں ایک دن روزہ رکھا اُسکو ایک مہینہ کے روزہ کا ثواب ملے گا اور جو سات دن روزہ رکھے
 تو اُسپر ساتوں دوزخ کے دروازے بند ہو جائیں گے اور جو دس دن روزہ رکھے اُسکی بڑائی ان
 اچھائیوں سے بدل جائیگی۔ سیوطی اپنے فتاویٰ حدیثیہ میں لکھتے ہیں کہ یہ موضوع نہیں ہے
 بلکہ ضعیف کی قسم سے ہے اُسکو بہیقی نے باب فضائل الاوقات میں روایت کیا ہے اور اسکے
 اور طریقے اور شواہد ضعیفہ ہیں جو ثابت نہیں ہوتی مگر یہ کہ موضوع نہیں کہی جائیگی پھر سیوطی نے
 جامع صغیر میں اسکو لکھ کر ابی الفتح ابن ابی الفوارس کی طرف منسوب کیا ہے اور ابی الفتح نے
 اپنے امالی میں حضرت حسن بصری سے مرسل روایت کی ہے سخاوی کہتے ہیں کہ اسکو دہلی وغیرہ
 حضرت انس سے مرفوعاً روایت کیا اور رجب کے شہر المہدی نے میں ابی سعید خدری اور حضرت عائشہ
 وغیرہما سے بھی ایک حدیث آئی ہے اور منجملہ اُسکے حدیث شعبان شہری و رمضان شہری
 و شعبان المظہر و رمضان المکفر ہے سخاوی کہتے ہیں کہ اسکو دہلی نے انس بن یحییٰ حبیبی سے
 اُتھون نے اذراعی سے اُتھون نے یحییٰ بن کثیر سے اُتھون نے حضرت عائشہ سے مرفوعاً روایت
 کی کہ شہر رمضان شہر امتی یعنی رمضان کا مہینہ میری اُمّت کا مہینہ ہے جس میں اُن کے گناہ
 بخشے جاتے ہیں جبکہ کوئی مسلمان اُس میں روزہ رکھے اور جھوٹ نہ بولے اور اُسکو خوش خوش
 افطار کرے تو وہ اپنے گناہوں سے ایسا نکل جاتا ہے جیسے سانپ کچل چھوڑ کر نکل جاتا ہے اور
 جامع صغیر میں یہ حدیث ان الفاظ سے ہے کہ شہر رمضان شہر اللہ و شعبان شہری و
 شعبان المظہر و رمضان المکفر اور اسکو ابن عساکر نے حضرت عائشہ رضی اللہ عنہ سے روایت کیا ہے
 اور بعض مخصوص دنوں اور راتوں کی فضیلت میں بھی بہت سی حدیثیں آئی ہیں از انجملہ یہ حدیث کہ
 کہ چار راتیں ہیں کہ وہ اپنے دنوں کی طرح ہیں اور اُن کے دن راتوں کی طرح ان میں اللہ تعالیٰ
 بیمار کو اچھا کرتا ہے اور قیدی کو آزاد کرتا ہے اور بہت ثواب دیتا ہے وہ کون ہیں شب قدر اور
 اُسکی صبح اور شب عرفہ اور اُسکی صبح اور شب برات اور اُسکی صبح اور شب جمعہ اور اُسکی صبح اسکو
 سیوطی نے جمع الجوامع میں دہلی کی روایت سے حضرت انس کی طرف نقل کیا ہے لہذا یہ کسی کو
 نہیں مناسب ہے کہ جس حدیث کو خود کسی کتاب میں نہ دیکھے اُسکو صرف اپنے نہ دیکھنے کی وجہ سے
 موضوع اور بے اصل کہے بلکہ اولیٰ اور احوط یہ ہے کہ کہے کہ میں اسکی اصل سے نہیں واقف
 ہوں اور اُسکے نہ جاننے سے دوسرے کا نہ جاننا نہیں لازم آئے گا کیونکہ پورا پورا احاطہ احادیث پر

کسی کو نہیں ہوتا اور حافظ حدیث حجت ہے غیر حافظ پر بلکہ ایک ہی شخص ایک حدیث میں اپنے معلومات اعتبار سے ایک وقت کہہ دیتا ہے کہ یہ حدیث کتب حدیث میں نہیں ہے اور پھر دوسرے وقت وہ کسی دوسری کتاب میں نظر پڑ جاتی ہے چنانچہ اسی قبیل سے حافظ جلال الدین سیوطی کو انکی کتاب الشافعی علی مسند الشافعی میں واقع ہوا رافعی سے حضرت عائشہ کی اُس حدیث کو نقل کرنے کے بعد کہ آنحضرت صلی اللہ علیہ وسلم سے کسی نے ان پانچوں غاروں کو پوچھا تو آپ نے فرمایا کہ یہ میرے آبا اور اخوان کا ورثہ ہیں لیکن ظہر کی نماز کا یہ وقت اسوجہ سے ہے کہ آفتاب ڈھلے وقت اللہ تعالیٰ نے حضرت داؤد علیہ السلام کی توبہ قبول فرمائی تھی اور انھوں نے اُسی وقت چار کعتیں پڑھی تھیں تو اللہ نے وہی میری اور میری راست پر گناہوں سے چھوٹنے کے لیے فرض کر دیں سیوطی کہتے ہیں کہ اس حدیث کی سند مجھے نہیں معلوم ہوئی اور نہ کتب حدیث موجودہ بالفعل میں ہے اسی جگہ سے حفاظ متاخرین کہہ دیتے ہیں کہ اسکی اصل نہیں اور متورعین کہتے ہیں کہ ہم اس پر واقف نہیں ہوئے میرے نزدیک یہی کہنا بہتر ہے کیونکہ میں نے سنا ہے کہ حافظ ابن حجر سے کسی نے پوچھا کہ یہ حدیثین جنکو ائمہ شافعیہ و حنفیہ اپنی کتب فقہیہ میں بطور حجت لاتے ہیں اور وہ کتب حدیث میں نہیں پائی جاتیں تو ان کا کیا حکم ہے انھوں نے جواب دیا کہ اکثر کتب حدیث پورب کے شہروں کے فتنوں کی وجہ سے معدوم ہو گئیں شاید یہ حدیثین انہیں ہوں اور ہم کو نہ پہونچی ہوں پھر سیوطی اس قول کے بعد لکھتے ہیں کہ مجھکو رافعی کی مرویہ حدیث معلوم ہوئی کہ یہ ابن عساکر کی تاریخ سے بسند ضعیف روایت کی گئی ہے تو دیکھیے کہ حافظ ابن حجر نے یہ یقینی نہیں کہہ دیا کہ ان حدیثوں کی کوئی اصل نہیں با اینہم کہ یہ حدیثین کتب موجودہ بالفعل میں نہیں پائی جاتی ہیں اور ابن حجر نے اس احتمال مذکورہ کی وجہ سے ان کو بے اصل نہیں کہا حالانکہ وہ اپنے زمانہ میں احفظ حفاظ حدیث تھے سیوطی نے ان کے حال میں لکھا ہے کہ

شیخ الاسلام و امام الحفاظ فی زمانہ و حافظ الدیالہ یاسر المغربیہ و حافظ الدیالہ مطلقا قاضی القضاۃ شہاب الدین ابو الفضل احمد بن علی بن محمد بن محمد بن علی بن حجر الکتانی الشافعی العسقلانی ثم المصری انھوں نے اپنے شیخ ابو الفضل عراقی کی صحبت اُٹھائی اور فن حدیث میں کامل ہوئے اور کل فنون میں بھی اور محدث الرجال عبد الدین محمد جبار اللہ بن عبد العزیز بن فہد کی اپنے اُستاد حافظ شمس الدین محمد بن عبد الرحمن سخاوی کے حال میں لکھتے ہیں کہ میں نے تو متاخرین حفاظ میں خدا کی قسم اشکاشل نہیں دیکھا اور جو شخص انکے مؤلفات کو دیکھے

وہ جان سکتا ہے سخاوی نے اپنے استاد کے متعلق کہا کہ میں نے کسی کو حافظ زیادہ اپنے استاد حافظ شہاب الدین احمد بن حجر کتانی سے نہیں دیکھا اور سیوطی ابن حجر نے اپنے استاد حافظ زین الدین عبد الرحیم بن حسین عراقی کے متعلق کہا کہ میں نے ان سے بڑھ کر کوئی حافظ نہیں دیکھا تو وہ حافظ جو کسی حدیث کے موضوع ہو نیکے علم دینے کے درپے ہو اُسکے واسطے بہتر یہی ہے کہ بغیر تحس و تفحص امکانی کوئی حکم نہ دے اب کیا کہا جائے حافظ ابوالفرح عبدالرحمن بن علی بن جوزی کے سہل انکاری کو جو اٹھون نے اپنی کتاب الموضوعات میں کی ہے بالینہم وہ اپنے اصول معتدہ پر مطلع تھے اور اسی یاد کی وجہ سے اٹھون نے تساہل ان حدیثوں کو موضوعات میں داخل کر دیا جو موضوع نہیں ہیں بلکہ یا ضعیف ہیں یا حسن یا صحاح اور یہ سب ان اصول میں موجود ہیں جو اس زمانہ میں پائی جاتی تھیں حافظ سیوطی نے کتاب التعقیبات علی الموضوعات میں لکھا ہے کہ ابن جوزی کی کتاب الموضوعات پر حفاظ متقدمین و متاخرین نے تنبیہ کی ہے کہ اس میں بہت تساہل ہے اور بہت سی حدیثیں جو موضوع کہی گئیں وہ موضوع نہیں ہیں بلکہ ضعیف ہیں اور بعضے حسن اور بعضے صحاح اس میں ایک حدیث صحیح مسلم کی ہے جس پر حافظ ابوالفضل ابن حجر کو تنبیہ ہوا ہے حالانکہ اسکو ابن جوزی نے موضوعات میں لکھ دیا ہے اور میں نے اس میں صحیح بخاری کی ایک حدیث حماد بن شاکر کی روایت سے دیکھی ہے جو اٹھون نے موضوعات میں لکھی ہے اور بخاری نے اسکو صحابی سے روایت کیا اور اس نے اسکو بخاری سے اور طرح نقل کیا ہے حافظ ابن حجر کہتے تھے کہ ابن جوزی کا تساہل موضوعات میں اور حاکم کا مستدرک میں یہ نافع نہیں ہے اس واسطے کہ کوئی حدیث ان دونوں میں ایسی نہیں ہے جس میں کہ تساہل نہوا ہو تو جو شخص کسی حدیث کو مستدرک اور موضوعات سے نقل کرے اسکو چاہیے کہ تحقیق کر کے نقل کرے محض حاکم اور ابن جوزی کی تقلید سے کام نہ لے پھر سیوطی کا قول ہے کہ اسکی کتاب میں تین سو حدیثوں کے قریب ایسی ہیں جو موضوعات میں داخل نہیں ہو سکتی ہیں ازاں جملہ صحیح مسلم کی ایک حدیث ہے اور صحیح بخاری میں حماد بن شاکر کی روایت سے ایک حدیث ہے اور امام احمد کی سند میں اڑتیس حدیثیں ہیں اور سنن ابی داؤد میں نو حدیثیں ہیں اور جامع ترمذی میں تیس حدیثیں ہیں اور سنن نسائی میں دس حدیثیں ہیں اور سنن ابن ماجہ میں تیس حدیثیں ہیں اور سند مستدرک حاکم میں ساٹھ حدیثیں ہیں تو پوری حدیثیں جو ان چھ کتابوں اور سند مستدرک میں ہیں ایک سو تیس حدیثیں ہوئیں اور اس میں بیقی کی تالیفات سے سنن اور شعب اور

دلائل وغیرہ میں آور صحیح ابن خزمیہ اور ان کی کتاب التوحید اور صحیح ابن حبان اور مسند اری
 اور تاریخ بخاری اور رسالہ خلق افعال العباد اور رسالہ جزاء القرائت بخاری اور سنن دارقطنی کا
 بہت سا حصہ ہے پھر دوسری جگہ اسی کتاب میں لکھا ہے کہ ذہبی اپنی تاریخ میں لکھتے ہیں کہ
 میں نے سیف احمد بن ابی المجد حافظ کی تحریر سے نقل کیا کہ وہ کہتے تھے کہ ابن جوزی نے کتاب
 الموضوعات لکھی اور اسمین وہ حدیثیں جو عقل اور نقل دونوں کے مخالف تھیں انکو موضوع لکھے
 میں تو اس نے اچھا کیا باقی ان حدیثوں کو جو اس نے موضوع کہا کہ جکے کسی ایک راوی پر کسی
 شخص نے کلام کیا ہے جیسے کہ یا کہ فلان ضعیف ہے یا قوی نہیں ہے یا یہ حدیث اس قسم سے
 ہے جکے بطلان کے بہت سے شاہد ہیں اور اسمین کتاب وسنت کی مخالفت ہے اور نہ اجماع
 وحجت اس پر شاہد ہے کہ یہ حدیث موضوع ہے سو اسکے کہ کسی راوی میں کسی نے کلام کر دیا ہے
 تو ایسی حدیث کو ابن جوزی کا موضوع کہنا اچھا نہیں ہے بلکہ ظلم و ستم ہے حضرت شیخ
 عبدالحق محدث دہلوی اپنے رسالہ توفیل المرید الی المراد بیان احکام الاخراب والا ورا دین لکھتے
 ہیں کہ محدثین کا طریقہ یہ ہے کہ وہ اس عمل منصوص کو اعتبار کرتے ہیں جو صحیح نقل سے ثابت ہو یا نہ
 کہ فضائل اعمال میں حدیث ضعیف پر عمل کرنا جائز ہے خاص کر جبکہ وہ ضعیف کئی طریقوں سے
 مروی ہو اور ایک طریقہ سے دوسرے طریقہ کی تقویت ہوتی ہو اور فقہا کا طریقہ معنی اور علت
 حکم اور قاعدہ کا اعتبار کرنا ہے مگر جبکہ نص صریح اسکے مقابل پڑے اور اکثر نازین دنوں اور مہنتوں
 اور مہینوں اور وقتوں اور رات و دن کی حدیثیں کے نزدیک ثابت نہیں ہیں بلکہ جو آثار و احادیث
 ان مہنتوں کی ناز و ن کے بارہ میں وارد ہوئی ہیں وہ موضوع اور باطل ہیں صلوٰۃ لیلۃ الرغاب
 جو جب کی پہلی جمعہ کی رات کو خاص کیفیت سے پڑھتے ہیں اور شلخ میں مشہور ہے تو وہ حدیثیں
 کے نزدیک موضوعات سے ہیں اس ممانعت اور اسکی مذمت میں عجیب شدت اور سخت انکار کرتے
 ہیں اور جو حدیث اس بارہ میں شائع نقل کرتے ہیں وہ مطعون ہے اور جو نازین کہ شعبان کی پندرہویں
 رات کو جبکہ عوام شب برات کہتے ہیں پڑھتے ہیں اور عاشورہ کی نماز وغیرہ ان کا بھی یہی حکم ہے
 شب برات میں سوا قیام اور طویل سجدہ کے مع ان دعاؤں کے جو اسمین منقول ہیں اور قبروں کی
 زیارت اور اہل قبور کے لیے دعا و استغفار اور عاشورہ میں سوار و زہ اور توسیع طعام کے کچھ
 ثابت نہیں ہوا ہے اور توسیع طعام کی بھی حدیثیں ضعیف ہیں مگر تعدد طرق نے اس نقصان کا
 جبر کر دیا ہے اور عاشورہ کے روزہ کی تاکید بہت آئی ہے جامع الاصول میں صحیح حدیث سے

مردی ہے کہ آنحضرت صلی اللہ علیہ وسلم عاشورہ کے روزہ اور سنت فجر اور نہر مدینہ میں تین دن کے روزہ سفر اور حضر میں ترک نہیں کرتے تھے اور اور اعمال جنکو خصال عشرہ کہتے ہیں جیسے غسل کرنا اور سُرہ لگانا اور ایسے افعال عاشورہ کے دن صحیح نہیں سوار روزہ کے اور چھ روزہ شوال کے بھی صحت کو پہونچے ہیں اور اور حدیثیں جو اس بارہ میں وارد ہوئیں صحاح اور حسان اور ضعافات اور موضوعات ان کو میں نے کتاب ما ثبت بالسنہ فی ایام السنہ میں لکھا ہے اور اکثر مشائخ دیار عراق طریقہ خاص کراہل مغرب کا محدثین کے طریقہ کے موافق ہے اور ان لوگوں کا مقولہ ہے کہ حدیث صحیح سے اخذ کرنا طالب کو بہت کافی ہے اور اس قسم کے اعمال اور عبادات بعضے مشائخ متاخرین کے معمولہ تھے اور انکے وظیفوں میں منقول ہیں امام محمد غزالی نے احیاء العلوم میں اور شیخ ابوطالب کی نے قوت القلوب میں ان کو لکھا ہے اور مجلی اشارہ میں نے اس کی توجیہ کی طرف گذشتہ وصل میں کر دیا ہے جہاں پر لکھا ہے کہ محدثین کا طریقہ یہ ہے اور یہ اعمال انکے نزدیک ثابت نہیں ہیں یعنی ان میں جو اختلاف ہے وہ طریقہ کے اختلاف کی وجہ سے ہے اگر کوئی چیز انکے نزدیک ثابت نہ ہو تو یہ لازم نہیں کہ وہ دوسرے کے نزدیک بھی ثابت نہ ہو خلاصہ کلام یہ ہے کہ ان اعمال اور طریقوں کو ایک جماعت مشائخ نے جو ان کے قائل اور عامل ہیں اپنے مشائخ سے دیکھا اور سنا اور ان مشائخ کو وہ دوسروں سے پہونچی ہیں اور ان دوسروں نے ان کو بحسن ظن اور ترک اتہام راویوں سے قبول کیا اسبطر شدت حرص اور ولع بہ تعبداً و تنسکاً اور عقداً حسن عبادت اور استحسان طاعت مطلقاً اور بالعموم ہے قطع نظر خصوصیت وقت و حال کے اور محدثین کا طریقہ تحقیق اور تفتیش احوال اور تزکیہ و تعدیل رجال اور تفرس اور حزم تصحیح اسناد ہے بالجملہ تصحیح اور تحقیق احادیث و آثار انکے زمانہ میں ہوئی اور اس بارہ میں اعتماد و رجوع بھی ان پر ایسا ہے جیسے کہ احوال نفس اور اسکے مکائد کی تحقیق اور باطنی حالات کے صحت اور اسکے وقائع میں حضرات صوفیہ پر اور حلال و حرام اور صحت و فساد اعمال میں فقہاء پر اور تینوں گروہ ایک دوسرے کے محتاج ہیں اور ایک دوسرے کے مُمد و معاون بھی اور حسین کہ ان تینوں طریقوں کی جامعیت ہو وہ وجوہ حیثیات سے ملحوظ ہوگا امام مسلم مقدمہ صحیح مسلم میں لکھتے ہیں کہ موضوع احادیث کا وجود اور ان کا شیون اکثر صلحاء متورعین سے ہوا ہے یعنی جس شخص نے ان سے کوئی ایسی حدیث نقل کی کہ جو حکم و قاعدہ شریعت کے معارض اور مخالفت نہیں ہوئی اور سچے بھی معلوم ہوئے اسکو ان لوگوں نے اپنے حسن ظن اور احتمال صدق سے

مان لیا اور اس پر عمل کیا اور اسکی روایت کی گیا کوئی لگمان کر سکتا ہے کہ کوئی مسلمان پیغمبر خدا
 صلی اللہ علیہ وسلم پر افر کرے گا اور اپنی طرف سے حدیث بنالے گا اور اسکو حضرت کا
 ارشاد دیکھے گا اور اس وعید کا سختی ہوگا جو اس بارہ میں وارد ہے کہ جس نے قصداً مجھ پر جھوٹ
 باندھا تو وہ شخص اپنا ٹھکانا دوزخ سمجھ لے یا ان کو نہیں معلوم کہ اغراض نفسانی اور دوائی شہوانی
 آدمیوں میں کس قدر ہیں با اینہما کہ ان میں ایسے بھی ہیں کہ جو حدیثوں کا ترغیب و ترہیب کے لیے
 بنانا تجویز کرتے ہیں اور اس مشرب کو بعض متصوفہ کی طرف منسوب کرتے ہیں اور کہتے ہیں کہ یہ
 جھوٹ ہے اور اکثر حدیثوں میں وضع و افتراء اہل تقلید اور اہل بدع و ہوا کا ترویج مذاہب اعمال
 کی غرض سے ہوا اور معلوم ہے کہ ان اعمال کی روایت کتب احادیث صحیح میں نہیں آئی اور انکی
 تصحیح ہوئی اسکے کرنے والوں پر طعن وارد کیا ہے اور میرے نزدیک شایع کی ہی سند میں ہیں مگر یہ
 مسئلہ ظنی ہے قطعی نہیں ہے یہاں بحث راجح و مرجوح میں ہے اور امر حق ہی پیروی کے لائق
 ہے تو معلوم ہوا کہ ان اعمال اور ان روایات پر اعتماد کرنے کی بناء تسامح اور تساہل اور حسن ظن
 اور حرص تعبد ہے محدثین کہتے ہیں کہ یہ ارشاد میں اتاہ منافضیۃ لعل بھا اصبا بھا وان لم یصل
 یہ حدیث ضعیف ہے رہی حدیث موضوع تو اس پر عمل بھی جائز نہیں اور اسکی روایت بھی حرام ہے
 اگرچہ قاعدہ کے موافق ہو اور کچھ شک نہیں کہ وضع کا حکم اور قطع کی امید اس بارہ میں فضول
 ہے اور اس طرح کے ائمہ اور راہبوں کے حکم پر اعتماد اور بھروسہ کرنا بھی اور ممارست کلام نبوت
 بلکہ اسکی شناخت اور حکم ذوق وجدان کو اسکے بیان کرنے میں بعض مقامات پر بہت دخل ہے
 اور بعض قرینہ و علامات وضع جو بیان کیے ہیں جیسے شیعہ غالی کی روایت ائمہ اہل بیت نبوت کے
 فضائل میں اور مبتدع ترویج مذہب کی روایت ظفیات میں کہ اس میں یقین کا دخل ہی نہیں ہوتا
 اور ایک وقت میں جھوٹ ہونا اور دوسرے وقت سچ ہونا محتمل ہوتا ہے چنانچہ بعض نقاد محدثین
 جن سے ابن جوزی وغیرہ ہیں ایسے ہیں کہ وہ موضوع کہہ دینے میں بہت مفرط اور متعصب ہیں
 غرض کہ دونوں طرح سے مشکلات کا سامنا ہے اور اگر کچھ وسعت ہی بھی تو مختلف فیہ میں ہے اور
 جس امر میں علماء اہل حق اور ائمہ نے تصریح کر دی ہے وہ واضح ہے اور مخالف سنت و روایت
 خلاف حجت ہونا یہ حقیقت حال سے جہل اور اقوام کی عدم اطلاع پر مبنی ہے کیونکہ ایسے امور
 پر علم و اطلاع یہ کشف و ولایت کے طور کے لیے لازمی نہیں ہے اور کوئی حذر زیادہ صاف

۱۵ جو شخص مجھ سے کوئی فضیلت کی بات پائے اور اس پر عمل کرے تو وہ مواب پر ہے اگرچہ وہ صحیح نہ ہو ۱۲

اس سے قابل قبول نہیں ہے اور منکر تو سب سے زیادہ معذور ہے اور سچے بزرگوں کے طریقہ کی حقیقت حال اور ان کے اقوال کی توجیہ یا مشائخ کی عقیدت میں تعصب پر مبنی ہوتی ہے یا علما اور اساطین ائمہ حدیث کے قول کے عدم اعتقاد پر اور درحقیقت دونوں جانب کے متعصب افراط و تفریط میں گرفتار ہیں بہتر یہی ہے کہ متقشف فقہاء اور جہلہ صوفیہ سے کنارہ کر کے متوسط راہ پر چلنا چاہیے کہ اسی میں بچاؤ ہے باقی سب خوف و خطر کا محل ہے امام محمد غزالی احیاء العلوم میں اوراد کی تقسیم کر کے لکھتے ہیں کہ ایک وظیفہ تنسکین متعبدین کا ہے کہ جن کا سوا ظاہری عبادت اور اعمال جوارح کے کوئی کام نہیں اس واسطے کہ تفکر و معرفت سے ان کو کوئی واسطہ ہی نہیں ہو اگر وہ یہ اعمال نہ کریں تو بیکار بیٹھیں اور اس کتاب کے یہ اعمال و اوراد انھیں کے لیے ہیں تاکہ وہ اپنے اوقات ان سے معمور کریں دوسرے علما کے اوراد میں جیسے علم کی اشاعت اور رواج دین مثلاً درس و تدریس تصنیف اور قرآن و حدیث کے معانی میں غور کرنا اور اسمین وقت صرف کرنا اور ان اوراد و طاعات کی ادائیگی لازمی نہیں ہے اگرچہ یہ کام جو وہ کرتے ہیں وہ اور کاموں سے افضل ہے حدیث میں آیا ہے کہ عالم کی بزرگی عابد پر ایسی ہے جیسی میری بزرگی تمھارے ادنیٰ پر اور دوسری روایت میں ہے کہ جیسے چودھویں رات کے چاند کی بزرگی باقی ستاروں پر میرے شیخ فرماتے تھے کہ عالم سے مراد وہ ہے جو فرائض اور رواتب کے ادا کرنے کے بعد اپنے تمام اوقات علم کی اشاعت اور ایسے امور کے اشتغال میں صرف کرے اور عابد وہ ہے جو علم ضروری حاصل کرنے کے بعد اپنے اوقات عبادت میں صرف کرے اسی وجہ سے علم کا نفع و فائدہ عبادت سے زیادہ اور عالم عابد سے فاضل ہے اور تعلیم دار باب مناصب دینیہ کا وظیفہ فتویٰ اور قضا وغیرہ ہے اور تیسرا وظیفہ عرفا اور مشغولین باطن کا وہ ربط قلبی خدا کے ساتھ اور اسکی یادداشت ہے بعضے اُن میں ایسے ہوتے ہیں کہ نوافل کے ادا کرنے کی فرست اُن کو نہیں ہوتی کیونکہ مشغولی باطن بالطبع سکون و مزمن ہوتی ہے لیکن پھر بھی سکرا و غلبہ حال کی کشاکش میں رہتے ہیں اور منتہی اور شکر کا عمل ظاہر اور شغل باطن کمال پر اور علم و حال اعتدال پر ہوتا ہے شیخ عالم عارف قیوم فاروق سیدی احمد زروق اپنی کتاب قواعد الطریقہ فی الجمع بین الشریعہ و الحقیقہ میں لکھتے ہیں کہ ناسک وہ ہے جو ہر وجہ ممکنہ سے فضائل اعمال

۱۵۰ ابو العباس احمد بن احمد بن احمد بن محمد عیسیٰ برسی فارسی معروف برزوق تھے جمہرات کے دن آفتاب نکلتے وقت ۲۸ رجب ۸۴۷ھ میں پیدا ہوئے اُن کے والدین نے ان کے سات برس کے (بقیہ حاشیہ صفحہ ۲۵۵ پر دیکھیے)

اور عبادات اخذ کرے بلکہ رعایت تصحیح اور تحقیق کے اگر تصحیح کرے تو اسکو عابد کہیں گے اور اگر احوط
پر اکتفا ہو تو متوسع کہیں گے اور اگر ترک و تجرید اختیار کرے تو زاہد کہلائیں گے اور اگر تخلق و تعلق باسما
الہی اختیار کرے تو وہ مرید ہے اور اگر تدبیر و اختیار نفس سے فانی ہو اور اپنے آپ کو بالکل اختیار حق
میں چھوڑ دے تو وہ عارف ہے اور کتاب قوت القلوب اور احیاء میں ان تمام قسموں کے متعلق خوب
لکھا ہے اور ان کا منظور نظر صرف فضائل اعمال کی نقل تفصیل و اجمال جس طور سے ممکن ہو ہے اور
یہی اسطرح سے کہ مخالف سنت یا کسی قاعدہ کا قطع یا باعث بدعت یا دافع اصل نہیں ہے حتیٰ کہ بہت
سی حدیثوں میں قائل ہوئے ہیں کہ انکی سندین باطل نہیں ہیں جیسے صلوٰۃ الرغائب اور ہفتہ کی
نمازین اور دعائیں اور اذکار جنکی اصل صحیح نہیں ہے جیسے اعضاء وضو کے اذکار وغیرہ اور انکے
مطالب پر مخصوص دلیلیں بھی ہیں جنکا حال معلوم ہے غرض کہ اصل و فرع میں شعبے نکلتا یا ان میں
فرق ہو جانا اس شخص کے لیے جو اصل مرجوح الیہ رکھتا ہو کوئی ضرر نہیں رکھتا اور جسکو ایسا نہیں
ہے اسکو تشویش اور تذبذب کا باعث ہوتا ہے تو قوت القلوب اور احیاء کا مطالعہ اس جماعت
کو نافع ہے جو ایسا طریقہ رکھتے ہوں جنکا اعتقاد و اتباع وہ علم یا عمل یا حال میں کرتے ہوں اور
باوجود اسکے احکام نفوس کی شناخت اور انکے حالات کی تحقیق اور معاملات و اشارات میں نظر
دقیق اور اخلاق حمیدہ و صفات رذیلہ اور انکی تحقیق ان دونوں کتابوں میں بے مثل ہے مگر تحقیق

(بقیہ حاشیہ متعلق صفحہ ۲۵۴) ہونیکے قبل انتقال کیا انھوں نے علماء کبار دیار مغرب سے جیسے توری اور حاجی اور استاد
ابو عبد اللہ صغیر اور امام المالکی اور ابراہیم ناری و سیوسی و سخادی مصری و رصاع دولی اور اور بزرگوں سے علوم اخذ کیے
انکے استاد سیدی زیتون نے ان کے بارہ میں کہا تھا کہ یہ ابدال سبعہ سے ہونگے اور با وسعت علوم حال باطن کے انکی تعینات
ظاہری علوم میں بھی نافع اور مفید اور بہت ہوئے ان میں سے ایک حاشیہ صحیح بخاری ہے جو نہایت عمدہ ہے اور شرح
رسالہ ابن زید فقہ مالکی میں اور شرح ارشاد ابن عساکر کی اور شرح مختصر خلیل فقہ مالکی میں اور شرح قرطبہ اور شرح عافیہ اور شرح
عقیدہ قدسیہ اور میں اور کئی شرحیں حکم شیخ تلح بن عطاء اللہ اسکندرانی کی اور شرح حزب البحر اور شرح مشکات حنبلیہ
اور شرح حقائق مفری اور شرح اسماء حسنی اور شرح مراد ابو العباس احمد بن عقبہ حضری اور تصحیح کافہ اور اس کا مختصر اور
قواعد لطریقہ یہ کتاب نہایت عمدہ ہے اور حوادث الوقت ایک کتاب نہایت نفیس و مفصلوں میں اپنے وقت کے
فقرا کی بدعتوں کی رد میں اور ایک چھوٹا سا علم حدیث میں ہے اور بہت سے خطوط ہیں اپنے دوستوں کے نام کہ جو
آداب اور حکم و مواظبت و لطائف سلوک میں لکھے ہیں غرض کہ یہ بڑے جلیل القدر تھے اور ان کا مرتبہ بفضل و کمال بہت زیادہ
تھا یہ متاخرین میں ان محققین صوفیہ سے تھے جو جامع حقیقہ اور شریعت تھے اور اجلہ علماء جیسے قسطلانی و ثقاتی اور کبیر
اور طاہر بن زیان زواوی وغیرہ ان کے شاگرد تھے ان کی وفات طرابلس مغرب میں ماہ صفر ۸۹۹ھ میں ہوئی رحمتہ اللہ علیہ
کذا فی بستان المحدثین ۱۲۷

توت القلوب میں زیادہ ہے اور احیاء العلوم میں تحقیق اسی وجہ سے قطب الوقت شیخ ابوالحسن ثانی
 کہا کرتے تھے کہ کتاب توت القلوب سے نورانیت ملتی ہے اور کتاب احیاء العلوم سے علم فائدہ
 شیخ ابن حجر کی تہی فتاویٰ حدیثیہ میں لکھتے ہیں کہ صوفیہ کے وہ وظیفے جو اپنی عادتوں کے موافق زیادہ سلوک
 میں نمازوں کے بعد پڑھتے ہیں انکی اصل اصل ہے بہقی حضرت انس سے روایت کرتے ہیں کہ آنحضرت
 صلی اللہ علیہ وسلم فرماتے تھے کہ میرا ذکر ناکو جماعت کے ساتھ فجر کی نماز کے بعد آفتاب نکلنے تک یہ مجھ کو دنیا و مافیہا
 نادم پند اور ابوداؤد نے حضرت انس سے روایت کی کہ آنحضرت فرماتے تھے کہ اگر میں ان لوگوں کے ساتھ بیٹھوں
 جو صبح کو صبح کی نماز سے طلوع آفتاب تک یاد کرتے ہیں تو یہ مجھ کو زیادہ پسند ہو چار غلام اولاد حضرت اسماعیل
 سے خدا کی راہ میں آزاد کرنے سے اور ایسا ہی مجھے ان لوگوں کے ساتھ بیٹھنا پسند آتا ہے جو اس کو
 یاد کرتے ہیں عصر کی نماز سے غروب آفتاب تک چار غلام اولاد حضرت اسماعیل علیہ السلام کے
 آزاد کرنے سے اور ابو نعیم روایت کرتے ہیں کہ آنحضرت صلی اللہ علیہ وسلم فرماتے تھے کہ ذکر کی
 مجلسوں پر سکینہ اترتا ہے اور فرشتہ بھکتے ہیں اور ذکرین کو رحمت ڈھانپتی ہے امام نووی
 شرح صحیح مسلم میں باب فضل مجالس الذکرین لکھتے ہیں کہ اس حدیث سے ذکر اور مجالس ذکر اور
 اہل ذکر کے پاس بیٹھنے کی فضیلت معلوم ہوئی چاہے وہ ذکر کرنے والوں کے ساتھ شریک ہو
 اور فضیلت صاحبین کی مجالس اور ان سے برکت لینے کی بھی قاضی عیاض کہتے ہیں کہ ذکر کی
 دو زمین ہیں ایک ذکر زبانی دوسرے ذکر ولی اور ذکر دلی کی دو زمین ہیں ایک وہ جو ارفع و
 اجل الاذکار ہے یعنی فکر کرنا اللہ کی عظمت اور جبروت اور جلال اور ملکوت اور اسکی نشانیوں
 میں کہ جو آسمان و زمین میں ہیں اور اسی سے حدیث خیر اللہ کو انکھنیں وارد ہے اور دوسرا
 ذکر قلبی امر و نہی کے وقت اور محض زبانی ذکر ضعیف ترین اذکار ہے لیکن اس میں بھی فضیلت بہت ہے
 جیسا کہ احادیث سے ثابت ہے اور ابن جریر طبری وغیرہ کہتے ہیں کہ سلف اس میں مختلف ہیں کہ
 کون ذکر افضل ہے زبانی یا دلی قاضی کہتے ہیں کہ خلاف میرے نزدیک مجرد ذکر قلبی میں ہے

۱۵۔ یہ حدیث صحیح مسلم میں باب فضل الاجتماع علی تلاوة القرآن و علی الذکرین ہے امام نووی اسکی شرح میں لکھتے ہیں قاضی
 عیاض کے نزدیک سکینہ سے مراد روان رفت ہے گریہ ضعیف ہے کیونکہ اس پر رحمت کا عطف ہے اور عطوف و عطوف الیہ
 میں مغائرت ہونا ضروری ہے بعضے کہتے ہیں کہ اس سے مراد طمانیت اور وقار ہے اور یہی بہتر معلوم ہوتا ہے اور اس حدیث
 میں دلیل ہے مسجد میں جمع سے قرآن پڑھنے کی فضیلت پر اور یہی ہمارا اور جمہور کا مذہب ہے امام مالک اسکو مکروہ کہتے ہیں
 مگر ان کے بعضے اصحاب نے اس کی تاویل کی اور اسی کے حکم میں فضیلت اجتماع مدرسہ اور رباط وغیرہ بھی ہے اسکی
 اس کے بعد دلی حدیث دلالت کرتی ہے کیونکہ وہ مطلق ہے اور کل جگہوں کو شامل ہے ۱۲ منہ

جو بطور تسبیح و تہلیل وغیرہ کے ہو چنانچہ سلف کے کلام سے بھی یہی معلوم ہوتا ہے نہ یہ کہ وہ لوگ اس ذکر خفی میں اختلاف کرتے ہوں جسکو ہم نے پہلے ذکر کیا ہے تو یہ ذکر لسانی کے قریب نہوگا تو اس سے بڑھکر کیسے ہو سکتا ہے اور ذکر قلبی میں اختلاف صرف تسبیح وغیرہ سے ہے اور ذکر زبانی سے مراد حضور قلب کے ساتھ ذکر ہے تو اگر ذکر کی نیت محض اہو ہو تو وہ کچھ نہیں اور جو ذکر قلب کو ترجیح دیتا ہے اُس کا قول ہے کہ مخفی عمل افضل ہے اور جو ذکر زبانی کو ترجیح دیتے ہیں وہ کہتے ہیں کہ اُس میں عمل زیادہ ہے جسقدر زیادہ زبان اُسپر عامل ہوگی اتنا زیادہ ثواب پائیگی قاضی کہتے ہیں کہ اس امر میں اختلاف ہے کہ آیا ملائکہ ذکر قلبی کو لکھتے ہیں یا نہیں بعض کہتے ہیں کہ لکھتے ہیں اور اللہ تعالیٰ انکو ایک علامت بنا دیتا ہے جس سے وہ پہچان لیتے ہیں اور بعض کہتے ہیں کہ نہیں لکھتے اور اسکو سوا خدا کے دوسرا جانتا ہی نہیں اور یہ صحیح ہے کہ ملائکہ لکھتے ہیں اور ذکر زبانی حضور قلب کے ساتھ تنہا ذکر قلب سے افضل ہے واللہ اعلم

از رہ گذر خاک سر کوے شام بود || ہر نافہ کہ در دست نسیم سحر افتاد

وصل بیان میں اُن اخبار و بشارات کے کہ جو بزرگان مابقی نے حضرت غوث پاک رضی اللہ عنہ کے وجود باجوئے ظہور کے متعلق دی ہیں

نقل ہے کہ حضرت شیخ ابو محمد شبلی رضی اللہ عنہ کہتے تھے کہ اذاتاد عراق کے آٹھ ہیں حضرت معروف کرخی و حضرت امام احمد بن حنبل و حضرت بشر حانی و حضرت منصور بن عمار و حضرت جنسید و حضرت سری مقلی و حضرت سہل بن عبد اللہ تہری و حضرت شیخ عبد القادر جیلانی رحمۃ اللہ علیہم اجمعین حاضرین نے پوچھا کہ شیخ عبد القادر کون ہیں فرمایا کہ ایک عجمی شریف بغداد میں ہونگے جنکا ظہور قرن پنجم میں ہوگا اور وہ رئیس صدیقین اور اوتاد اور افراد کے اور قطب زمانہ اور اولاد حضرت محمد مصطفیٰ صلی اللہ علیہ وسلم سے ہونگے اور نقل ہے شیخ ابو محمد شبلی سے اور زبدۃ الآثار میں بھی یہ نقل کسی قدر زیادہ تصریح سے منقول ہے کہ شیخ ابو بکر بن ہوارا ذکر کرتے تھے کہ عراق میں پانچویں قرن میں شیخ عبد القادر رضی اللہ عنہ ظاہر ہونگے اور اُن کی بزرگی یوں بیان کرتے تھے کہ شیخ عبد القادر ایسے ہونگے جن کے افعال و اقوال کی اقتدا کی جائیگی اور انکی برکت سے حق سبحانہ تعالیٰ اکثر لوگوں کو اعلیٰ درجات پر پہنچائیگا اور اللہ تعالیٰ اُن کی وجہ سے

۱۔ شبلی منسوب شاکہ کی طرف حجاب کی قبیلہ کردہ ہے براہیۃ الاسماء

اگلی امتون پر قیامت کے دن فخر کرے گا نقل ہے کہ شیخ ابوالبرکات اسماعیل کہتے تھے کہ میں نے اپنے والد سے سنا اور اُنھوں نے شیخ عزاز بطاحی رضی اللہ عنہ سے وہ کہتے تھے کہ بغداد میں ایک جوان عجمی شریف عبدالقادر نام ہوگا اور وہ مرتبہ محبت میں بہت عالی مقام ہوگا اور تمام عالم معہ کل اُن چیزوں کے فضیلت کی حیثیت رکھتے ہیں اُسکے سپرد ہوگا اور اُس کو قدم راسخ اور یدِ بیضا حقائق میں ہوگا اور زبان خاص اللہ کے حضور میں نقل شیخ ابو بکر عبداللہ بن نصر تہمی کہتے ہیں کہ میں ایک بار شیخ مطر باذرانی کی زیارت کو گیا اُنھوں نے میری بہت بزرگداشت کی میں مجھ کو شیخ عبدالقادر رضی اللہ عنہ کے حالات اُن سے بیان کرنے لگا تھوڑی دیر کے بعد دیکھا کہ وہ وجد کی حالت میں ہیں اور کہتے ہیں کہ شیخ عبدالقادر ریحانۃ اللہ ہیں جس زمین پر ہونگے اُن سے اسرار و لیا ظاہر ہونگے اور وہ مکمل بہ کلام حق ہونگے اور عالم نعمتون پر جس ولی کو اُن کے زمانہ میں جو حال و مقام ملے گا وہ اُنھیں کے ہاتھ سے ملے گا اور جب وہ نظر کریں گے تو ہم اُن کی نظر میں ہونگے اور جب وہ سانس لین گے تو ہم اُنکی حمایت انفاس میں ہونگے اور جب وہ قدم اٹھائیں گے تو ہم بھی اُنکے قدم کے سایہ میں ہونگے کذا فی تحفۃ القادر یہ حضرت شیخ عبدالرحمن زبدۃ الآثار میں لکھتے ہیں کہ شیخ عزاز بطاحی کہتے تھے کہ سنہ چار سو ستاسی میں بغداد میں ایک جوان عجمی شریف ظاہر ہونگے جنکا نام عبدالقادر ہوگا اُن کی ہیبت بی مقامات ظاہر ہونگے اور اُن کی جلالت شان سے کرامات ہونگے اور وہ بہت غیور و کمال اور رفیع المرتبہ محبت میں ہونگے اور اُن کو تمام عالم سپرد ہوگا خاص کر قدم راسخ تکمیل میں ہوگا کہ جس سے وہ سب سے مقدم ہونگے اور اُن کو یدِ بیضا حقائق میں ہوگا اور وہ ازل میں ایسی فضیلت سے ممتاز ہوئے اور اُن کی خاص شان ہے حضرت قدس میں اور وہ اُن اولیاء اللہ و ارباب مراتب سے ہونگے جیسے متقدمین ہو چکے ہیں رضی اللہ عنہ و عنہم نقل شیخ منصور بطاحی سے کسی نے حضرت غوثیت مآب کا ذکر کیا حضرت کے شباب کے زمانہ میں تو شیخ منصور نے کہا کہ عنقریب ایک زمانہ ایسا آئے گا کہ سب اُن کی طرف رجوع کریں گے اور عارفین میں اُن کا مثل مرتبہ میں کوئی نہ ہوگا اور اُن کی وفات ہوگی اس حال میں کہ محبوب ترین اہل زمین ہونگے خدا اور رسول کے نزدیک تو تم لوگوں میں سے جو وہ وقت پائے اُس پر اُنکی حرمت اور تعظیم لازمی ہے نقل امام یافعی

لے بطاحی بفتح اول و طاء مہملہ اُس نشیب و فراز جگہ کو کہتے ہیں جہاں سیلاب کا پانی گذرتا اور کنکریاں جمع ہوتی ہوں اور ایک مقام کا نام ہے ۱۲ غیاث لے منسوب بہ جو ایک قبیلہ ہے عرب میں ۱۲ منہ

خلاصۃ المفارین لکھتے ہیں کہ شیخ حاد دباس سے کسی نے حضرت غوثیت آب کا ذکر کیا تو انھوں نے کہا کہ میں نے اُن کے سر پر دو عالم دیکھے جو اُن کی ولایت کے شرع تھے تحت الثری سے ملکوت اعلیٰ تک اور میں نے کہنے والے کو سنا کہ وہ انکو افق اعلیٰ بن القاب صدیقین سے پکارتا تھا اور شیخ حاد جب آپ کے پاس جاتے تھے تو کہتے مرحبا بالجبل الراسخ والطود العالی اور فرماتے انت سید العارفين فی زمانک کشف الاسرار ترجمہ بیچہ الاسرار میں ایک جماعت شاخ کبار سے منقول ہے کہ ایک مرتبہ شیخ عبدالرحمن طفسونجی طفونجی میں کرسی پر کہتے تھے کہ میں اولیاء میں ایسا ہوں جیسے کلنگ چڑیوں میں ہوتا ہے لابی گردن کا کیونکہ اُن کی گردن لابی تھی وہاں شیخ ابوالحسن علی بن احمد کہ جو کالمین سے تھے بھی موجود تھے وہ یہ کلام سن کر فوراً اٹھ بیٹھے اور اپنا دلق اتار کر کہنے لگے کہ میں تم سے کشتی لڑوں گا۔ شیخ عبدالرحمن یہ سن کر خاموش ہو رہے اور اپنے اصحاب سے کہنے لگے کہ میں اس شخص کے جسم کا کوئی بال بھی عنایت الہی سے خالی نہیں دیکھتا اور اُن سے مخاطب ہو کر بولے کہ اے شیخ گڑھی اپنی پہن لے اُنھوں نے جواب دیا کہ ہم جس چیز کو اتارتے ہیں اُسکو پھر نہیں پہنتے۔

از سر صدق زہر چیز کہ بیرون شدہ ایم || بدم پیر طریقت کہ بدان در شوم ||
بلکہ جدھر دلق پڑا تھا اُدھر نگاہ اٹھا کے بھی نہ دیکھا اور اپنی عورت کو آواز دی کہ اے فاطمہ کوئی کپڑا پہننے کو لا اُس نے خیمے کے اندر سے شیخ کی آواز سن کر لباس راہ میں ڈال دیا تب شیخ عبدالرحمن نے پوچھا کہ تمہارے پیر کون ہیں اُنھوں نے کہا کہ

گفت شیم شیخ عبدالفتیٰ راست || کز جلالت اولیاء را رہبر است ||
تب شیخ عبدالرحمن بولے کہ میں نے تمہارے شیخ کا نام سوا اس عالم کے اور کہیں نہیں سنا مجھکو چالیس برس ہوئے کہ میری سیر درکات قدرت میں ہے میں نے کبھی اُن کو وہاں نہیں دیکھا بعد اسکے اپنے چناں اصحاب سے کہا کہ جاؤ بغداد میں حضرت کی خدمت میں درمیر سلام کہو اور عرض کرو کہ شیخ عبدالرحمن کہتے ہیں کہ مجھے چالیس برس ہوئے کہ میں درکات قدرت میں سیر کرتا ہوں میں نے وہاں آپکو کہیں نہیں دیکھا نہ جانے ہوئے نہ آتے اُسی وقت حضرت غوثیت آب نے

طود بانسج کوہ یا کوہ بزرگ دودہ بزرگ ۱۲۷۱ھ تم اپنے زمانہ میں عارفین کے سردار ہو ۱۲
۱۲۷۱ھ منوب بہ طفونجی پستج طاووسکون فنا و ضم سین و سکون و اذ ایک شہر کا نام ہے دجلہ کے کنارہ ۱۲۷۱ھ قسسی الارباب

یہ حال بہ کشف دریافت کر کے شیخ مظفر اور شیخ عباد اور شیخ عبدالحق حرمی اور شیخ عثمان صحرانی
 سے کہا کہ تم طفونج جاؤ اور راستہ میں شیخ عبدالرحمن طفونجی کے کچھ اصحاب میرے پاس پیغام لیے
 آتے ہو گئے ان سے مل کر ان کو اپنے ساتھ لے لینا اور شیخ کے پاس جا کر کہنا کہ شیخ عبدالقادر
 کہتے ہیں کہ تمھاری سیر درکات میں ہے اور درکات میں جو ہوتا ہے وہ اُس شخص کو نہیں دیکھ سکتا جو
 حضوری میں ہوتا ہے اور جو حضوری میں ہوتا ہے وہ اُسکو نہیں دیکھتا جو مخدع میں ہوتا ہے یعنی
 گنجینہ پنهان میں اور میں وہاں برابر آتا جاتا ہوں مگر تم مجھے نہیں دیکھتے اور اگر اس خبر کی تصدیق
 چاہتے ہو تو یاد کرو کہ خلعت رضائم کو میرے ہاتھ سے پہنچا اور فلان شب خلعت میرے ذریعہ سے
 آیا اور خاص خلعت ولایت بارہ ہزار اولیاء کے سامنے درکات میں تم کو میرے ہاتھ سے پہنچا
 اور وہ فرجی سبز جبریل ہوا صد منقوش تھا میرے ہاتھ سے ملی یہ لکراں کو خلعت کیا جب نصف راہ
 میں اصحاب حضرت شیخ عبدالرحمن اور حضرت غوثیت آب کے خدام سے ملاقات ہوئی تو وہ ان کو
 اپنے ساتھ واپس لے گئے اور پیغام پہنچا یا تب شیخ نے کہا کہ شیخ عبدالقادر سچ کہتے ہیں اقصیٰ
 وہ اپنے زمانہ میں سلطان الوقت اور صاحب نصرت ہیں نقل امام یافعی خلاصۃ المفاحرین شیخ
 ابوالحسن جو سقی رحمۃ اللہ علیہ سے نقل کرتے ہیں کہ شیخ کہتے تھے کہ ایک بار مجھ پرانہ سالی کے زمانہ میں
 ایک وارد عظیم وارد ہوا جس سے بہت سی باتوں میں مجھے مشکلات پیش آگئیں میں اپنے شیخ
 علی ابن ہبیتی کی خدمت میں ان مشکلوں کو حل کرنے حاضر ہوا جیسے آکر بیٹھا تو شیخ نے میرے عرض کرنے
 سے پہلے خود ہی کہا کہ میری باتوں سے تمھاری مشکلیں حل نہ ہو گئی بلکہ یہ قدرت افعال سے حل ہو گئی
 اور ایسی قدرت اس زمانہ میں شیخ عبدالقادر کو ہے تم وہاں جاؤ وہ اپنے زمانہ کے ملک علماء عارفین
 اور مالک ازہ افعال متصفین ہیں وہاں سے حضرت غوثیت آب کی خدمت میں بغداد حاضر
 ہوا دیکھا کہ آپ محراب مدرسہ میں تشریف رکھتے ہیں اور آپ کے روبرو ایک جماعت حاضر ہے میں جا کر
 بیٹھ گیا آپ نے میری طرف ایسی نظر ڈالی کہ جس سے جو کچھ میرے دل میں تھا وہ سب خود بخود حل
 ہو گیا اور میری مراد پوری ہو گئی پھر ایک دھاگا جس میں پانچ گرہیں تھیں آپ نے مصلے کے نیچے
 سے نکال کر ایک سر اس کا میرے ہاتھ میں دیا اور خود اسکی گرہیں کھولنا شروع کیں جیسے جیسے آپ

۱۔ حریم ایک گائون کا نام ہے یہ سامہ میں اور ایک محلہ ہے بغداد میں منسوب بہ طاہر ابن حسین ۱۲ منہی الارب ۱۔ منسوب
 بہ صفین ایک گائون ہے بہت آباد اور زموں قریب اسطے ۱۲ منہی الارب ۲۔ بیخ جیم و سکون او و فتح سین لقب
 ابو محمد محمد بن مسلم کا اور ایک گائون ہے قریب نہوان و بغداد و نہر الملک کے ۱۲ منہی الارب

اسکی گرہین کھولتے تھے دیئے ایک ایک گرہ میرے حال کی کھلتی جاتی تھی ۵

بکشا گرہ زلفت کہ کار دل و جان را | وابستہ یک تار سر موسیٰ تو دیدم

بالآخر تمام امور مخفیہ مجھ پر ظاہر اور ساری مشکین حل ہو گئیں اس اثنا میں وہ باتیں میں نے دیکھیں جو بیان نہیں ہو سکتیں پھر اپنے میری طرف دیکھ کر فرمایا خذھا بقوة و امر قومک یاخذوا باحسنھا میں رو برو کھڑا ہو گیا اور بخدا میں نے آپ سے کچھ نہیں کہا اور نہ حاضرین میں سے کوئی میرا حال کچھ سمجھا پھر وہاں سے واپس آکر حضرت شیخ علی بن ہیتی کی خدمت میں حاضر ہوا انھوں نے فرمایا کہ میں نے پہلے کہا تھا کہ شیخ عبدالقادر ملک علماء عارفین اور مالک ازما افعال متصرفین ہیں اسے ابوالحسن تیرے واردات کے احکام تجھ کو مشاہدہ ہی نہیں ہو سکتے تھے یہ سب انھیں کی نظر کیما اثر کی بدولت تو نے دیکھے ورنہ ان کا عشر عشر بھی صد بار میں دیکھنا ممکن نہ تھا اگر وہ خذھا بقوة الخ نہ کہتے تو تیری عقل زائل ہو جاتی اور تو مولہ میں کے گرہ میں ہو جاتا تجھ کو حضرت نے یہ کہہ بتا دیا کہ تو مقتداے قوم ہو گا نقل خلاصۃ المفارخین شیخ ابوطالب عبدالرحمن ہاشمی واسطی مرقی سے نقل ہے کہ وہ کہتے تھے کہ ایک بار شیخ جمال العارفین ابو محمد عبدالسد بصری سے لوگوں نے پوچھا کہ حضرت خضر زندہ ہیں یا نہیں انھوں نے کہا کہ زندہ ہیں مجھ سے بھی ایک مرتبہ ملاقات ہوئی تھی اور میں نے ان سے کہا تھا کہ کوئی عجیب حکایت جو آپ کو اولیاء اللہ کی یاد ہو بیان کیجئے کہنے لگے کہ میں ایک بار بحر محیط کے کنارہ چلا جاتا تھا وہاں نہ آدمی تھا نہ آدم زاد ناگاہ دیکھا کہ ایک مرد مکمل اوڑھے سو رہا ہے میرے دل میں آیا کہ یہ کوئی ولی اللہ ہے میں نے اسکو اشارہ سے بیدار کیا اس نے سر اٹھا کر کہا کیوں کیا چاہتے ہو میں نے کہا اٹھو عبادت کے واسطے اس نے کہا کہ جاؤ اپنا کام کرو میں نے کہا کہ اگر نہیں اٹھو گے تو لوگوں سے پکار کر کہے دیتا ہوں کہ یہاں ایک ولی اللہ ہے اس نے کہا اگر تم نہ جاؤ گے تو میں بھی کہہ دوں گا کہ یہ خضر ہیں میں نے کہا کہ تم نے کیسے جانا کہ میں خضر ہوں انھوں نے کہا میں نے پہچان لیا اب تم بتاؤ کہ میں کون ہوں حضرت خضر علیہ السلام کہتے ہیں کہ میں نے اس وقت خدا سے عرض کیا کہ اکیس میں نقیب الاولیاء ہوں مجھے بتا کہ یہ کون شخص ہے آواز آئی کہ اے ابوالعباس تو نقیب اولیاء مجہدین کا ہے نہ اولیاء مجہوبین کا اور یہ شخص انھیں میں سے ہے تب اس شخص نے

۵ لے اور پکڑ اس کو مضبوط اور اپنی قوم سے کہہ کہ پکڑے رہیں اس کو اچھی طرح سے ۱۲ منہ سے بنم

اول دیکھو اس استاد کو کہتے ہیں ۱۲ فرہنگ اندراج

مجھ سے کہا کہ اسے ابو العباس تم نے میرا حال سنا جو اللہ کے ساتھ ہے میں نے
 کہا ہاں اب میرے لیے دعا کرو کہنے لگے کہ میں تم سے خود دعا چاہتا ہوں میں نے
 کہا ضرور پھر بوسے وفات اللہ نصیبک یعنی جو تیرا حصہ خدا سے ہو وہ تجھ کو بہت سادے میں نے
 کہا کہ اُس میں زیادتی کیجئے وہ فوراً میری نظر سے غائب ہو گئے حالانکہ کسی دلی کو میری نظر سے غائب
 ہونا ممکن نہیں پھر میں چلے یا چلتے چلتے ایک اونچی ٹیکری پر پہنچا جس پر چڑھنے کا میرا جی چاہا میں چڑھا
 وہ اس قدر بلند تھا کہ میں سمجھا آسمان پر پہنچ گیا وہاں ایک نور دیکھا جس کے دیکھنے سے آنکھ خیرہ ہوتی تھی
 میں نے چاہا دیکھوں تو سہی کہ وہ نور کہاں سے آتا ہے دیکھا تو ایک عورت کملی لپٹے سو رہی ہے اور
 کملی بعینہ ویسی تھی جیسے وہ شخص اڑھے تھا میں نے اُس کو بھی بیدار کرنا چاہا تو آواز آئی کہ ہمارے
 دوستوں سے باادب رہو میں خاموش اُس کے جاگنے کے انتظار میں کھڑا رہا وہ عورت عصر کے وقت
 جگی اور کہنے لگی الحمد للہ الذی احیانی بعد ما ماتنی والیہ النشور والحمد للہ الذی انسنى
 بہ وادحشنى عن خلقه یعنی سب تعریفیں اُس خدا کو ہیں جس نے مجھے مار کر بھر جلا یا اور اُسی کی طرف
 اٹھنا ہے اور سب تعریفیں اُس کو ہیں جس نے اپنے ساتھ مجھ کو اُنس دیا اور اپنی مخلوقات سے
 وحشت دی پھر میری طرف دکھار کہنے لگی کہ اسی ابو العباس تم اگر روکنے سے پہلے میرے ساتھ باادب
 رہتے تو خوب ہوتا میں نے کہا کہ تم شاید اُس مرد کی بی بی ہو جس کو میں ابھی دیکھ آیا ہوں اُس نے کہا
 ہاں اس جنگل میں ایک عورت ابدال کی مرگئی تھی اُس کے ہنسلانے کو حق تعالیٰ نے مجھے بھیجا تھا وہ
 آسمان پر اٹھالی گئی اور میں یہیں رہ گئی تب میں نے کہا کہ میرے لیے دعا کرو اُس نے کہا اے
 ابو العباس تم بھی دعا کرو میں نے کہا وفات اللہ نصیبک منہ یعنی تیرا حصہ
 جو خدا سے ہو وہ تجھے اُس سے زیادہ دے میں نے کہا اور زیادہ کرو کہنے لگی میں جو غائب ہو جاؤں
 تو ملائت نہ کرنا یہ کہہ کے وہ غائب ہو گئی شیخ ابو محمد کہتے تھے کہ میں نے حضرت خضر علیہ السلام
 سے پوچھا کہ ایسے لوگوں کا کوئی سردار بھی ہوتا ہے جسکی طرف یہ لوگ رجوع کرتے ہیں کہنے لگے ہاں
 ہوتا ہے میں نے کہا کہ اب اس زمانہ میں کون ہیں کہنے لگے کہ اب شیخ عبدالقادر جیلانی رضی اللہ
 عنہ ہیں تب میں نے کہا کہ اُن کا حال کچھ بیان کرو کہنے لگے کہ وہ فردا حباب اور قطب اولیا و زائنین
 اور حق تعالیٰ نے جس کی کو جو مقام عنایت کیا اُن سب سے اعلیٰ اُن کو مقام عنایت کیا اور جو شریعت
 جس کی کو پلائی اُس سے زیادہ عمدہ و خوشگوار اُن کو پلائی بہتہ الاسرار میں شیخ ابوالسعود احمد بن
 ابی بکر حریری بغدادی سے منقول ہے کہ ابوالنظر حسن بکرم بن احمد تاجر بغدادی نے سنہ پانچ سو اکیس میں

شیخ حماد کی خدمت میں حاضر ہو کر عرض کیا کہ میں قافلہ کے ساتھ شام کی طرف سات سو دینار کا مال لیکر بغرض تجارت جانے والا ہوں تو آپ سے یہ پوچھتا ہوں کہ یہ سفر کیسا ہوگا آپ نے فرمایا کہ اگر اس سال سفر کرو گے تو مارے جاؤ گے اور مال لوٹ لیا جائیگا سوداگر متفکر وہاں سے اٹھا ہوا آ رہا تھا راستہ میں حضرت شیخ عبدالقادر جیلانی رضی اللہ عنہ سے ملاقات ہوئی وہ زمانہ آپ کے شباب کا تھا اُس نے اپنا جانا اور شیخ حماد کا ارشاد آپ سے عرض کیا آپ نے فرمایا جاؤ ۵

بِسْمِ اللّٰهِ الرَّحْمٰنِ الرَّحِیْمِ

اس سفر میں تیرے نقصان کا میں ضامن ہوں چنانچہ سوداگر قافلہ کے ساتھ شام میں گیا اور اپنا مال ایک ہزار دینار کو بیچا وہاں سے واپسی پر ایک روز شہر حلب میں ٹھہر کر وہاں کے سقا یہ میں گیا اور اُس میں ہمیانی ہزار دینار کی رکھ کر نہانے لگا بعد غسل کے ہمیانی وہیں بھول کر چلا آیا سو رہا۔ خواب میں دیکھا کہ عربوں نے قافلہ پر چھا پہ مار کر سب چھین لیا اور لوگوں کو مار ڈالا ایک عرب نے اُس تاجر پر بھی تلوار ماری یہ چلاتا اٹھ پڑا خون کا اثر گردن پر دیکھا اور تلوار کے کاٹ کا درد بھی محسوس کیا اتنے میں اُسکو وہ ہمیانی یاد آئی اٹھ کر وہاں گیا اور جیسے وہ ہمیانی جہان رکھی تھی ویسی اُسی جگہ پانی لیکر چلا آیا جب بغداد پہنچا تو اُس کے دل میں خیال آیا کہ پہلے شیخ حماد کی خدمت میں جاؤں یا حضرت غوثیت آب کی خدمت میں کہ جن کے ارشاد کے مطابق صحیح و سلامت گھر پہنچا ہوں اتفاقاً شیخ حماد دباس بازار ہی میں مل گئے اور کہنے لگے ابوالنظر پہلے تو حضرت شیخ عبدالقادر کی خدمت میں حاضر ہو کیونکہ وہ محبوب الہی ہیں اور انھوں نے سترہ مرتبہ تیرے واسطے جناب الہی میں عرض کیا تب تیرا قتل جو بیداری میں مقدر تھا خواب میں مقرر ہوا اور تیرا مال جو اگلی کی حالت میں جانا مقدر تھا وہ نیند اور نسیان پر منتقل ہوا پھر سوداگر حضرت غوثیت آب کے حضور میں حاضر ہوا جیسے اُس نے حضرت کی قدمبوسی کی تو آپ نے فرمایا کہ تجھ سے جو شیخ حماد نے کہا کہ میں نے سترہ مرتبہ تیرے لیے جناب الہی میں عرض کیا وہ صحیح ہے نقل شیخ ابوالبرکات صخراموی سے منقول ہے وہ کہتے تھے کہ شیخ محی الدین عبدالقادر جیلانی نے اپنے زمانہ کے ہر دلی سے عہد لے لیا تھا کہ وہ اپنے ظاہری و باطنی حال پر بلا اجازت اُس کے تصرف نہ کرے اور وہ اُن لوگوں میں سے تھے جو حضرت قدس میں باذن حق تکلم ہوتے اور ہر عالم میں تصرف کرتے ہیں بعد موت کے بھی جیسا کہ حیات میں کرتے تھے۔ نقل شیخ ابی محمد قاسم بن عبید بصری سے منقول ہے وہ کہتے تھے

۵ صخرام ہے اور اموی منسوب ایک قبیلہ قریش کی طرف یا ایک شہر کی طرف کہ جب کا نام امویہ ہے ۱۲ منتہی الارب

میں نے ابوالعباس خضر علیہ السلام سے حضرت شیخ عبدالقادر کا حال پوچھا تو انھوں نے کہا کہ وہ
 اس وقت فردا حباب اور قطب اولیا ہیں اور خدا نے کسی ولی کو اس وقت کسی ایسے مقام پر نہیں
 پہنچایا جس سے زیادہ مرتبہ اُن کو نہ ملا ہو اور کسی مقرب کو کوئی چیز ایسی عطا کی جس سے بڑھ کر
 اُن کو نہ عطا کی ہو اور کوئی ولی نہ ایسا ہے اور نہ قیامت تک ہوگا جو اُن کا ادب نہ کرے
 نقل شیخ ابو مدین کہتے تھے کہ مجھ سے اور حضرت خضر علیہ السلام سے تین برس تک ملاقات ہی
 اور میں نے اُن سے شاخ مشرق و مغرب کا حال پوچھا اور شیخ عبدالقادر کا بھی تو انھوں نے
 کہا کہ وہ امام صدیقین و محبت عارفین ہیں اور اُن کی ایسی شان اولیا میں کمتر ہوئی اور میں اُن
 اولیا ابدالہ کے اشارہ سے پہچانتا ہوں اور میں نے حضرت خضر علیہ السلام سے کسی کے
 بارہ میں ایسی باتیں نہیں سنین بجز شیخ عبدالقادر رضی اللہ عنہ کے نقل زبدۃ الاسرار میں
 شیخ احمد حرلی اور شیخ عثمان صریفی سے مروی ہے کہ وہ دونوں کہتے تھے کہ خدا کی قسم اللہ
 نے شیخ عبدالقادر کے مثل کوئی ولی نہ زمانہ گذشتہ میں ظاہر کیا اور نہ آئندہ ظاہر کریگا جب
 تک عالم موجود ہے نقل خواجہ ابو یوسف ہمدانی جو اکابر شاخ نقشبندیہ سے تھے کہتے تھے کہ
 میرے مرشد شیخ عبداللہ جوئی کہا کرتے تھے کہ عجم میں ایک شیخ عبدالقادر پیدا ہونگے جن کے
 وقت میں سب اولیا اُن کے قدم کے نیچے ہونگے اور اُن کے بعد والے بھی اُن سے متفع اور فیض
 ہونگے نقل شیخ محمد بنی جو حضرت کے مرید تھے کہتے تھے کہ جب مجھ پر اولیا اللہ کے مقامات مشکف
 ہوئے تو ایک مقام میں نے ایسا دیکھا جسکے دریافت سے عقلیں عاجز معلوم ہوئیں میرے خیال
 میں آیا کہ غالباً یہ مقام رسول اللہ صلی اللہ علیہ وسلم سے ہے کیونکہ اُس کے داہنے بائیں
 حضرات انبیاء کرام اور صحابہ عظام و اولیا اعلیٰ مقام بھی حاضر تھے میں نے صحابہ میں حضرات
 خلفاء اربعہ اور عین مکرمین رضی اللہ عنہم کو پہچانا اور اولیا میں حضرت معروف کرخی اور سری سقطی
 اور جنید بغدادی اور شیخ عبدالقادر حبیلانی اور شیخ عدی بن مسافر اور شیخ احمد رفاعی رضی اللہ
 عنہم اور صحابہ میں رسول اللہ صلی اللہ علیہ وسلم سے زیادہ قریب حضرت صدیق اکبر رضی اللہ عنہ
 کو اور اولیا میں حضرت شیخ عبدالقادر حبیلانی رحمۃ اللہ علیہ کو پایا پوری تفصیل اس واقعہ کی بیجۃ الاسرار
 میں مذکور ہے اور اُس میں یہ بھی لکھا ہے کہ خود حضرت غوثیت آب کا ارشاد ہے کہ تم لوگوں کا مجھے
 جھٹلانا تمھارے دین کے لیے زہر ہے اور دنیا و آخرت کی برباد ہونے کا سبب کیونکہ میں نے
 بھی ہون اور قتال بھی نقل بیجۃ الاسرار میں شیخ ابو المظفر منصور بن مبارک واسطی و اعطاس

منقول ہے کہ وہ کہتے تھے کہ میں آغاز جوانی میں حضرت شیخ محی الدین عبدالقادر کی زیارت سے
 مشرف ہوا تو ایک کتاب علم حکمت کی میرے پاس تھی آپ نے قبل اسکے کہ اُس جماعت سے مخاطب
 ہوں یا اُس کتاب کے متعلق دریافت کریں مجھے فرمایا کہ اسے منسوب یہ تیرا رفیق بُرا ہے اُٹھ اور اسکو
 دھو ڈال میں نے ارادہ کیا کہ اُٹھوں اور گھر جا کر اسکو کسی کو نے میں ڈال دوں اور آپ کے
 پاس اسکو نہ لاؤں مگر مجھکو اُس کتاب سے محبت تھی یہ نہیں چاہتا تھا کہ دھو ڈالوں اور کچھ مسائل
 بھی اُس کتاب کے یاد تھے میں نے اُٹھنا چاہا آپ نے تعجب سے میری طرف دیکھا مجھ میں اُٹھنے
 کی طاقت نہ رہی پھر آپ نے کہا کہ یہ کتاب مجھے دو میں نے جو اسکو کھولا تو بالکل سُراپا میں نے
 آپ کے ہاتھ میں دیدی آپ نے ورق الٹ کر فرمایا کہ یہ کتاب فضائل قرآن میں محمد بن خریس کی تصنیف ہے
 یہ کلمہ مجھکو دیدی میں نے جو دیکھا تو وہ کتاب فضائل قرآن میں تھی خوشحظ لکھی ہوئی پھر آپ نے
 فرمایا کہ توبہ کرو اُس بات سے جو زبان سے کہو اور دل میں نہو میں نے توبہ کی فرمایا کہ اب جاؤ
 میں جو وہاں سے اُٹھا تو معلوم ہوا کہ مجھے جو کچھ مسائل فلسفہ معلوم تھے وہ سب محو ہو گئے گویا کبھی اُن
 مسائل اور علوم سے مجھے کوئی مناسبت ہی نہ تھی اور اب بھی یہی حال ہے نقل اور وہ یہ بھی کہتے
 تھے کہ ایک دن میں حاضر ہوا دیکھا تو حضرت غوثیت آب تکبہ لگائے بیٹھے تھے اور ایک شخص آپسے
 بیان کرتا تھا کہ فلان شخص اسوقت کرامات اور خلوات اور زہد عبادات میں مشہور ہیں وہ اس امر کے
 قائل ہیں کہ میں حضرت یونس علیہ السلام سے بھی بڑھ گیا ہوں یہ سنتے ہی آپ کے چہرہ پر آثار غصہ کے
 ظاہر ہوئے تکبہ پھینک کر سیدھے بیٹھ گئے اور فرمایا کہ میں نے مارا اُسکے دل پر جب او مجاہدوں کے
 ساتھ میں وہاں سے اُٹھا تو معلوم ہوا کہ وہ شخص انتقال کر گیا ہے حالانکہ وہ صحیح اور تندرست تھا
 کوئی اُسکو بیماری ہی نہ تھی چند دنوں کے بعد میں نے اُسکو خواب میں دیکھا اُس سے پوچھا کہ
 خدا نے تیرے ساتھ کیا کیا اُس نے کہا خدا نے مجھکو بخش دیا اور وہ بے ادبی جو مجھ سے حضرت
 یونس علیہ السلام کی خدمت میں ہوئی تھی وہ شفاعت شیخ الشیوخ محی الدین عبدالقادر جیلانی
 بیات فرمائی اور آپ ہی کی شفاعت سے حضرت یونس نے بھی میری بے ادبی معاف کر دی
 نقل حضرت شیخ شہاب الدین سہروردی رحمۃ اللہ علیہ سے منقول ہے کہ وہ کہتے تھے کہ میں اُنکے
 جوانی میں علم کلام کے تحصیل میں مصروف تھا اور کئی کتابیں اُسکی یاد کر لی تھیں میرے چچا شیخ
 ابو نجیب عبدالقادر سہروردی مجھکو اُس سے منع کیا کرتے تھے مگر میں باز نہیں آتا تھا ایک روز میرے
 چچا حضرت شیخ عبدالقادر رضی اللہ عنہ کی خدمت میں حاضر ہوئے میں بھی اُنکے ساتھ تھا اُنھوں نے

مجھ سے کہا اسی عمر اسد تعالیٰ فرماتا ہے یا ایہا الذین امنوا اذا نالکم الرسول تاءخر آیت تو میں
ایسے شخص کے پاس جا رہا ہوں جسکے قلب کو خدا خبر میں دیتا ہے تو لحاظ رکھو کہ تم کیسے اُنکے سامنے رہتے
ہو یعنی اسوقت کاظ و ادب سے بٹھنا تاکہ اُنکے برکات دیکھو جب میں حاضر ہوا تو میرے چچا نے
عرض کیا کہ حضرت یہ میرا بھتیجا علم کلام پڑھتا ہے میں اسکو ہر چند منع کرتا ہوں مگر نہیں مانتا تب حضرت
نے مجھ سے فرمایا کہ تم کو کون کون کتاب یاد ہے میں نے عرض کیا کہ فلان فلان کتاب آپ نے اپنا
ہاتھ میرے سینہ پر پھیرا خدا کی قسم جیسے آپ نے دست مبارک اٹھایا تو معلوم ہوا کہ ایک حرف بھی مجھے
یاد نہیں ہے سب بھول گیا اور خدا نے بجائے اسکے مجھکو علم لدنی عطا کیا جب میں آپکی خدمت سے
واپس چلنے لگا تو اپنے فرمایا کہ اسی عمر تم عراق کے آخرین مشہورین میں ہو گے حضرت شیخ کہتے تھے
کہ اسوقت سے مجھے معلوم ہوا کہ واقعی شیخ عبدالقادر سلطان الطریقت اور تصرف فی الوجود ہیں۔
نقل زبدۃ الاسرار میں ہے کہ حضرت شیخ شہاب الدین سہروردی سے یہ بھی منقول ہے وہ کہتے
تھے کہ میں اپنے چچا کے ہمراہ ۵۶۰ھ میں شیخ محی الدین عبدالقادر کی خدمت میں
حاضر ہوا تو میرے چچا آپکے سامنے نہایت ادب اور تعظیم سے چپ چاپ بیٹھ رہے جب میں واپس
ہو کر نظامیہ کی طرف آنے لگا تو میں نے اُن سے پوچھا کہ آپ نے ان کا بہت ادب کیا انھوں نے کہا
کہ میں کیسے ادب نہ کرتا اسد تعالیٰ نے اُن کو تصرف فی الوجود کیا اور انکی ذات سے ملکوت میں فخر کیا
اور اُن کو میرے قلب اور حال میں اولیاء اسد کے حالات میں بھی تصرف کیا کہ جسکے حال کو وہ چاہیں
باقی رکھیں اور چاہیں روک دیں نقل شیخ ابی عمر عثمان بن مرزوق قرشی کہتے تھے کہ شیخ عبدالقادر
ہم لوگوں کے شیخ و امام ہیں اور حق تعالیٰ نے اس زمانہ میں جس شخص کو ولی کیا اسکو انھیں کے
فریضہ سے فیوض عنایت کیے اور انکو فیوض اور مواہب سب حضرت رسول مقبول صلی اللہ علیہ وسلم
کے ہاتھ سے دلائے وہ بجز خدا و رسول کے کسی کے احسان مند نہیں نقل شیخ ماجد گردی رحمۃ اللہ
علیہ کہتے تھے کہ ہمارے زمانہ میں شیخ عبدالقادر امام اہل طریقت اور شیوخ الشیوخ ہیں انھیں کے
نور سے اہل قلوب اپنے حالات میں انوار پاتے ہیں اور انھیں کے سرور طبیعت سے اہل حقائق کے
معارف و اسرار پڑھتے ہیں کیونکہ اُن کا نور منور ہے نور نبوت سے اور انکو فوت اور بھت اور مدد ہے
اصل نبوت سے امام محمد بن سعید بن احمد بن سعید ذریعہ الزنجانی اپنی کتاب روضۃ النواظر ذریعہ الخیر
فی مناقب شیخ عبدالقادر کے بانچوین باب میں لکھتے ہیں کہ علمائے تابعین نے لکھا ہے کہ زمانہ

ابی علی سن بن یسار بصری سے ظہور حضرت شیخ عبدالقادر رضی اللہ عنہ تک کوئی ایسا بزرگ نہیں
ہوا جس نے شیخ عبدالقادر رضی اللہ عنہ کے ظہور کی بشارت نہ دی ہو اور چھٹے باب میں ان
مشائخ کے ذکر میں جنہوں نے بشارت دی اور آپ کے مقام قطبیت کا اقرار کیا ہے
لکھا ہے کہ

شہادت تبتہ جمع من مشائخ اما الذین تفتد مودہ فبشر و کا لعا لم البصری الحسن الذی من عصره السامی الی عصر الشریف ما من رئیس کان صدر زمانہ بالشیخ محی الدین صدر زمانہ والکل کانوا قبلہ حجابہ واقی بسلطان تفتد محبشہ هو صاحب القدم التبة حقیقة اذ قال مفتی علی کرسیہ فخت جمیع الاولیاء ووسعهم لم یمنع احد صوی زحل مہا	فی عصرہ کانوا بغیر مناکر بقدم المیمون اکرم طائر عمر ایطیر لسا لث ولسائر القطب محی الدین عبدالقادر الا و بشر ہم باکر مطائر الجامع الفرد الفرید الامر فقد موہم وکل عسا کر شمساً تغیب کل نجم زاهر رقاب الاولیاء له بغیر تشاجر قدمی علی رقبۃ کل اکابر بجلالہ بادہم والخاص عن حالہا من اصفہان مکابر
--	---

۱۔ گواہی دی گئی کہ مرثیہ کی گروہ مشائخ نے جو ان کے زمانہ میں تھے اور جو لوگ ان سے پیشتر تھے انہوں نے بھی ان کے
خیر مقدم کی بشارت دی مثل بصرہ کے عالم حسن بصری کے کہ جو سالک اور سائرد و نوں کو طیران کر دیتے تھے ان کے زمانہ
سے شیخ عبدالقادر کے زمانہ تک کوئی بزرگ ایسا نہ تھا جو اپنے وقت کا بزرگ ہو اور اس نے ان کے آنے کی بشارت بطور
قال نیک نہ دی ہو کہ شیخ محی الدین اپنے زمانہ کے سردار اور جامع کمالات اور یتانیک باتوں کے بتانے والے ہو گئے
اور یہ سب لوگ ان سے پہلے بزرگ ان کے حابوں کے تھے اور ان کے لشکر گویا بادشاہ آئے اور ان کا لشکر پہلے آچکا تھا
آفتاب نے ہر روشن ستارہ کو غائب کر دیا اور وہ صاحب قدم عالی ہین یقیناً اور حقیقتہً ان کے واسطے اولیا کی گردنیں بلا
کسی جھگڑہ و تفتہ کے جھلکین جب انہوں نے اپنی کرسی پر فخر یہ کہا کہ میرا قدم سب بزرگوں کی گردنوں پر ہے اسی وقت کل
اولیا حاضر و غائب نے بوجہ ان کے جلال کے اپنے سر جھکا دیے اور کسی نے انکار نہ کیا سو اسے اس زحل خصلت شخص کے
جو ان کے حال سے غافل تھا اور اصفہان کا رہنے والا اور بکا برہ کرنے والا تھا حالانکہ وہ اولیا میں علما و علما وہ بہت
معظم تھا لیکن اس پر شقاوت غالب آگئی جس طرح کہ عینون اور کافرون پر ہوتی ہے ۱۲ منہ

قد کان بین الاولیاء معظماً
لکن غلبت علیہ شفاوۃ

بالعلم والحال الشریف الفاضل
سبقت کا ملین العین الکافر

مولانا سید عبدالقادر ابن شیخ عیدروس اپنے رسالہ ہدۃ المفاخر فی مناقب عبدالقادر
میں لکھتے ہیں کہ استاد حاتم بن احمد اہل قدس سرہ حضرت غوث الاعظم کی بہت تعظیم کرتے تھے
یہاں تک کہ ایک بار حضرت کا ذکر اُن سے ہوا تو انھوں نے ایسے اوصاف بیان کیے کہ اس سے
پہلے کسی نے اتنے عمدہ نہیں بیان کیے اور فرمایا کہ قطب الاقطاب فرد الاحباب شیخ الثقلین
کھف الخاقین صاحب السیر الاقتر الا عظم الساری صدیقہ فی دھرا لدھور
بدقائق کنت نبیاً وادم بین الماء والطین حامل السر لنکاح الاولی الاذلی الطائر
بسر الاجتماع والجمعیۃ بنقطۃ الاعتدال العلی المتصرف بالتکوین بالاذن المطلق و
المتصرف فی الاکوان بما للخلق والحق مولانا و سیدنا شیخ الشیوخ علی الاطلاق محی الدین عبدالقادر
بن سید ابی صالح بحجۃ النفس والافاق رضی اللہ عنہ وارضاه عنا نسلم میں شیخ ابو محمد بن
علی ادریس یعقوبی سے نقل ہے وہ کہتے تھے کہ میں نے حضرت سیدنا محی الدین عبدالقادر حبیلانی سے
سنا کہ آپ فرماتے تھے کہ اس کے لیے مشائخ ہیں اور جن کے لیے بھی اور ملائک کے لیے بھی
اور میں کل کا شیخ ہوں اور آپ کے قصیدہ بانہ سے بھی ایسا ہی معلوم ہوتا ہے اور قصیدہ
غوثیہ میں بھی فرماتے ہیں ۵

تحکمى نافذ فی کل حال
علی قدم البنی بدر الکمال

وولانی علی الاقطاب جمعا
وکل ولی له قدم وانی

اور ایک قصیدہ میں یہ بھی فرماتے ہیں ۵

۵ وہ قطب الاقطاب فرد احباب شیخ و دون عالم کے اور جاے پناہ اہل شرق و مغرب کے صاحب سیر کامل کہ جن کی
صدیقیت زمانہ بھر میں بذریعہ اسرار اس ارشاد کے پھیلی ہوئی ہے کہ میں نبی تھا اور آدم پانی اور مٹی میں تھے اٹھائو لے
سر نکاح ازلی او لے کی طیران کر نیو لے سر اجتماع اور جمعیت پر اپنے نقطہ اعتدال عالی کے ذریعہ سے اور تصرف کرنے والے
دنیا میں با حازت مطلقہ اور تصرف موجودات میں اُس ذریعہ سے کہ جو خلق اور حق دونوں کے لیے ہے مولا ہمارے اور اُرد
تمام بزرگوں کے محی الدین عبدالقادر بیٹے سید ابی صلاح کے جو باعث خوبی نفس و آفاق کے ہیں اللہ تعالیٰ اُن سے راضی
ہو اور اُن کو راضی رکھے ہم سے ۱۲۔

۵ اور تنوینی کردیا عجکوسب قطبون پر اور میر حکم ہر حال میں نافذ رہیگا اور ہر ولی کا ایک مرتبہ ہوتا ہے اور میں بقدم
حضرت نبوی صلی اللہ علیہ وسلم ہوں کہ جو ماہتاب کمال تھے ۱۲

قلت کفو انما سمعوا نص قولی
انما القطب خادمی وغلامی
کل قطب یطوف بالبت سبعا
وانا البیت طائف بنحیامی

نقل شیخ ابو عبد اللہ قرشی کہتے تھے کہ حضرت شیخ عبدالقادر سرور اہل زمانہ ہیں ہر حیثیت سے اگر ولی ہوئی کی حیثیت سے دیکھے جائیں تو ان سے کوئی اعلیٰ اور اکمل نہیں اور اگر عالم کی حیثیت سے دیکھے جائیں تو ان سے زائد کوئی عالم نہیں ہے اور اگر عرفان کی حیثیت سے دیکھے جائیں تو ان سے زائد کوئی عارف نہیں اور اگر شیخت کی حیثیت سے دیکھے جائیں تو ان سے زائد کوئی صاحب تمکین و قدرت نہیں سنا قب غوثیہ کی منقبت پنجاہ و دوم میں ہے کہ شیخ داؤد قیصری دیباچہ شرح فصوص الحکم میں لکھتے ہیں کہ قطب اور ابدال اور اوتاد پر خدمت بشری نہیں ہوتی یہی حال حضرت سیدی عبدالقادر کا تھا کہ آپ کا تلقین یا اسرار شاد یا کسی بزرگ کی خدمت کرنا کہیں بقول نہیں ہوا بلکہ آپ بلا واسطہ بحر نبوت و فوت سے مستفیض ہوئے اور اگر ہوتا تو ضرور نقل کیا جاتا شیخ ابو عبد اللہ محمد بن احمد بن عثمان ذہبی تاریخ الاسلام میں لکھتے ہیں کہ شیخ ابو محمد محی الدین واسنہ عبدالقادر بن ابی صالح جنگاد دست جلی زاہد صاحب کرامات و مقامات اور شیخ فقہاء و فاضلین اور امام و قطب زمانہ اور شیخ شیعہ و سنیوں کے وقت تھے پھر آخر ترجمہ میں لکھتے ہیں کہ شیخ عبدالقادر عالم و اعلیٰ اور عظیم النظیر تھے اور انکی کرامتیں متواترہ ہیں انکے بعد پھر ان کا کوئی مثل نہیں ہوا اور سیرۃ النبلاء میں لکھا ہے کہ شیخ امام عالم زاہد متوسع عارف شیخ الاسلام علم الاولیات تاج الاصفیاء محی السنہ بمیت البدعت سید شریعت سید و سبب حافظ احادیث نبوی شیخ محی الدین ابو محمد عبدالقادر بن ابی صالح جلی بغدادی اور اسکے اطراف کے شیخ تھے رضی اللہ عنہ انتہی کلامہ لخصاً اور عبر اخبار الغبر میں ہے کہ شیخ عبدالقادر شیخ بغداد تھے بلکہ شیخ العصر اور قدوہ عارفین صاحب مقامات و کرامات و مدرس خا بلہ و عطا کما اور خطرات پر مشرف ہونا آپ کی ذات پر ختم تھا رضی اللہ عنہ اور حافظ عبدالکریم ابوسعید محمد بن منصور بمعانی ابی تاریخ میں لکھتے ہیں کہ ابو محمد عبدالقادر جلیانی اپنے وقت میں امام اور شیخ خا بلہ تھے اور فقیہ دیندار کثیر الذکر دالم الفکر تھے اور محب الدین بن النجار ابی تاریخ میں لکھتے ہیں کہ عبدالقادر بن ابی صالح بن جنگاد دست زاہد اہل جیلان سے تھے اور علما و اعلیٰ اہل اسلام اور صاحب کرامات ظاہرہ و باطنیہ دین اٹھارہ سال کی عمر میں سنہ چار سو اٹھاسی میں آئے انھوں نے

۱۰۰۰ میں نے کہا کہ باز رہو اور میرے قول کو اچھی طرح سے سنو بیشک قطب میرا خادم اور غلام ہے اور قطب بیت اللہ کا

طوان سات بار کرتا ہے اور میں خود بیت اللہ ہوں کہ طوان کرتا ہوں اپنے خیمہ کا خود ۱۲

فقہ اور اصول و خلافیات پڑھا اور حدیث سنی اور وعظ کہا یہاں تک کہ اس میں سب سے بڑھ گئے پھر خلوت کی اور خلق سے انقطاع اختیار کیا اور مجاہدات شدیدہ کیے اور حالات شاقہ اٹھائے اور بغرض مخالفت نفس شب بیداری اور بھوکا رہنا اور تنہا جنگوں میں پھرنا اختیار کیا پھر شیخ حماد دہس کی خدمت میں رہے اور اُن سے علم طریقت اخذ کیا بعد اسکے اللہ نے اُن کو خلق پر ظاہر فرمایا اور خواص و عوام کے قلوب میں اُن کو قبولیت نامہ عطا فرمائی اور حافظ زین الدین ابن رجب طبعات میں لکھتے ہیں کہ شیخ عبدالقادر بن ابی صالح جنگی دوست بن ابی عبداللہ حبلی ثم البغدادی شیخ عصر علامہ زمان و قدوہ عارفین سلطان المشائخ و سردار اہل طریقت تھے اُن کو خلق میں قبولیت نامہ حاصل تھی اور وہ حامی اہل سنت اور قاصد اہل بدعت تھے اُنکے احوال و اقوال و کرامات و مکاشفات بہت مشہور ہوئے اطراف سے اُن کے پاس فتوے آتے تھے اور خلفاء و وزراء اور ملوک وغیرہ سب ان سے ڈرتے تھے اور قاضی القضاۃ نجم الدین عینی اپنی تاریخ میں لکھتے ہیں کہ سیدی شیخ عبدالقادر اپنے وقت میں امام اور شیخ حنا بلہ تھے اور امام حافظ ابو عبداللہ محمد بن یوسف بن محمد بزرگانی شہیلی اپنی کتاب شیخہ بغدادیہ میں لکھتے ہیں کہ شیخ عبدالقادر حبلیانی بغداد میں فقیہ حنا بلہ و شافعیہ تھے اور اُنکو قبولیت عامہ تھی اور وہ اسلام کے ایک رکن تھے اُن سے خاص و عام سب نے نفع اٹھا یا مدہ استجاب عطا تھے اور دائم الذکر کثیر الفکر رقیق القلب کریم النفس عزیز العلم شریف الاخلاق تھے اور عبادت و اجتہاد میں اُن کا قدم راسخ تھا اور حافظ عماد الدین بن کثیر اپنی تاریخ میں لکھتے ہیں کہ شیخ محی السنہ والدین عبدالقادر بن ابی صالح ابو محمد حبلی نے بغداد میں اگر حدیث سنی اور اس فن میں بہت فائق ہوئے اور اُنکو ید طولی حدیث اور فقہ اور وعظ اور علوم حقائق میں تھا اور خلفاء اور وزراء اور سلاطین اور قضاۃ وغیرہ کو خلوت اور جلوت میں امر بالمعروف اور نہی عن المنکر کرتے تھے اور اللہ کی راہ میں اُن کو کسی ملامت کی کچھ پروا نہیں ہوتی تھی اور بہت بڑے زاہد تھے احوال اور خوارق عادات اور مکاشفات انکے بہت ہیں اور وہ سادات مشائخ کبار سے تھے قدس اللہ سرہ لما علی قاری آخر شرح مشکوٰۃ شریف میں لکھتے ہیں کہ غوث کے حالات جو قطب خاص و عام ہوتا ہے پوشیدہ رہتے ہیں اور یہ آپسرخدا کا احسان ہے اسکو سیوطی نے نقل کیا ہے علامہ باجی سے گرسید عبدالقادر رضی اللہ عنہ کہ وہ قطب اور فرد بلکہ اور اس سے بھی بڑھے ہوئے تھے سوامر تبہ نبوت کے یعنی بنی نہیں تھے حضرت شاہ ولی اللہ محدث دہلوی نقیبات الہیہ میں لکھتے ہیں کہ سلسلہ قادریہ اویسیہ دروہائے کے قریب ہے اگرچہ اس میں تعلیم شیخ ظاہر سے ہوتی ہے مگر اسکو خاص ربط ہے ولایت میں مشائخ

کے ساتھ اور توجہ مشائخ میں طالب کے ساتھ اور یہ بات کسی سلسلہ میں نہیں یہ اسوجہ سے ہے کہ شیخ عبدالقادر رضی اللہ عنہ کو ایک خاص کیفیت شریانی عالم میں تھی یعنی جب آپکی وفات ہوئی تو آپ ملا اعلیٰ کی صورت پر ہو گئے اور آپ میں وہ وجود جو عالم میں بالکلیہ ساری ہے منطبع ہو گیا اور اس سبب سے گویا آپکے طریقہ میں جان پڑ گئی اور حضرت مولانا شاہ عبدالعزیز محدث دہلوی تفسیر سورہ الم نشرح کے بیان شرح صدر کے بارہویں نشمین میں لکھتے ہیں کہ ایک محبوب نازنین ماہ جبین بلکہ ایک کعبہ مثال ہے کہ جسکے جسم کو تجلی جمال الہی نے اپنا آشیانہ بنالیا اور ایک طور مثال ہے کہ جہر انوار حسن ازلی چمکے اور شان محبوب اُسین جلوہ گر ہوئی وہ اپنی جاذبیت سے دلوں کا شکار کرتا ہے اور ہزاران ہزار عاشق حسن ازلی دیوانہ وار بلا توقع کسی منفعت اور استغناء کمال کے اُسکی کند جاذبہ کو ہاتھ میں لینے کے لیے دوڑے آتے ہیں اور اُسکے آستانہ پر سجدہ کر کے اُسکی شمع جمال کے مشتاق ہوتے ہیں اور یہ مرتبہ اُن مراتب سے ہے کہ جو کسی بشر کو نہیں ملا مگر طفیل اُس محبوب مقبول کے البتہ بعض اولیاء امت کو اُس کے شمع محبوبیت سے حصہ ملا اور وہ سچو ظائق اور محبوب دلہا ہوئے جیسے حضرت غوث الاعظم اور سلطان المشائخ حضرت نظام الدین اولیا قدس سرہما

ازر گہذر خاک سر کوے شام بود || ہر نافہ کہ در دست نسیم سحر افتاد ||

حال حضرت خضر علیہ السلام کا

کرمانی شرح صحیح بخاری میں لکھتے ہیں کہ خضر بفتح خا و کسر خا و سکون ضا و کسر ضا دان کا نام بلیا بن مکان بن قانع بن عابر بن شالح بن ارفخشذ بن سام بن نوح علیہ السلام ہے کذا فی النہایتہ لابن اثیر الجزری اور امام فو دی شرح صحیح مسلم میں لکھتے ہیں کہ بلیا بفتح با و لام ساکن پھر بای تخیۃ ان کے والد کا نام مکان بفتح میم و سکون لام تھا اور بعضے کلیان کہتے ہیں اور معارف بن ابی قتیبہ میں وہب بن منبہ سے بھی ایسا ہی ان کا نام اور نسب منقول ہے جیسا کہ کرمانی نے لکھا ہے اور نظم الجواہر میں ہے کہ ان کا نام بلیا بوحده مفتوحہ و سکون یا تخیۃ ہے اور بعضی البسع اور بعضی الیاس اور بعضے عام اور بعضے خضرون اور بعضے اریا کہتے ہیں شیخ اکبر سامرات بن لکھتے ہیں کہ بعضے کہتے ہیں کہ ان کا نام خضر ہی ہے یہ طبری کا قول ہے اور بعضے بلیا بن مکان تا آخر نسب مذکورہ بالا لکھتے ہیں علاوہ میبذی فواجح میں جامع الاصول ابن اثیر سے نقل کر کے لکھتے ہیں کہ ان کا نام بلیان بن مکان تھا۔

اور بعضے کلیان بن ملک کان کہتے ہیں اور کنیت انکی ابو العباس تھی حوالی شیراز میں پیدا ہوئے اور شیخ علاء الدولہ سمنانی عروۃ الوثقی کے فصل چہارم باب ششم میں لکھتے ہیں کہ ان کا نام ملک کان بن لمیان بن طلیبان بن سمان بن سام بن نوح علیہ السلام ہے اور تفسیر معالم التنزیل میں ہے کہ صحیح جو تواریخ میں آیا ہے اور آنحضرت صلی اللہ علیہ وسلم سے بھی ثابت ہوا وہ یہ کہ حضرت خضر کا نام لمیان بن ملک کان ہے یہ نسل بنی اسرائیل سے تھے اور بعضے کہتے ہیں کہ یہ شاہزادہ تھے اُن بادشاہوں کی اولاد سے جنہوں نے دنیا میں زہد اختیار کیا اور خضران کا لقب تھا وہی مشہور ہو گیا مسامرات میں ہے کہ ابن وہب کہتے تھے کہ خضر کا نام اوریاب بن حلقیا تھا یہ اولاد حضرت ہارون علیہ السلام سے تھے اور عبد اللہ بن شہذب کا قول ہے کہ یہ فارس سے تھے اور حضرت الیاس بنی اسرائیل سے فواریخ میں ہے کہ حضرت الیاس علیہ السلام اُن کے دادا کے چچا تھے اور ان کا نسب یون ہے کہ ملک کان بن لمیان بن کلیان بن سمان بن سام بن نوح علیہ السلام اور حضرت الیاس سام کے بیٹے تھے غرض ان کے نام میں اختلاف ہے مگر صحیح وہی ہے جو معالم سے نقل کیا گیا اور انکی نسبت میں بھی اختلاف ہے حافظ ابن حجر عسقلانی نے اپنی کتاب اصحابہ فی تہذیب الصحابہ میں وہ سب مفصل نقل کیا ہے امام نووی لکھتے ہیں کہ میں نے ان کا حال تہذیب الاسماء واللغات میں تفصیل سے لکھا ہے اور وجہ لقب یہ خضر ہونے کے تفسیر عالم میں یہ لکھی ہے کہ حضرت ابی ہریرہ سے مروی ہے کہ آنحضرت صلی اللہ علیہ وسلم فرماتے تھے کہ خضر کو خضر اسوجہ سے کہتے ہیں کہ آپ ایک بار سفید پتھر پر بیٹھے تو اسی وقت اُسکے نیچے سبزہ اُگ آیا اور مجاہد سے روایت ہے کہ حضرت خضر جہان نماز میں مشغول ہوتے تو مسجدہ کی جگہ اور چٹائی کے کناروں میں سبزہ جم جاتا تھا امام نووی نے شرح صحیح مسلم میں بھی یہی دونوں وجہیں ان کے لقب کی لکھی ہیں اور لکھا ہے کہ اول وجہ ہی صحیح ہے اور اس کی تائید میں وہی حضرت ابی ہریرہ کی روایت جو صحیح بخاری میں لکھی ہے اور اصل حدیث کی عبارت یون ہے کہ اَنَّمَا سَمِيَ الْخَضِرُ خَضِرًا لِأَنَّهُ جَلَسَ عَلَى فَرْسٍ وَهُوَ بَيْضَاءُ فَذَا هِيَ تَهْتَزُّ حَبَّةَ خَضِرٍ اور فردہ کے معنی امام نووی وجہ الارض کے لکھتے ہیں اور منتخب اللغات میں ہے کہ فردہ علف خشک کو کہتے ہیں عروہ میں ہے کہ حضرت خضر علیہ السلام کی ولادت فارس کے گاؤں میں ہوئی جو شیراز سے دو کوس ہے اب اس میں اختلاف ہے کہ یہ کس زمانہ میں تھے ثعلبی نے تین قول لکھے حضرت خضر کو خضر اس وجہ سے کہتے تھے کہ جب یہ زمین پر پڑا پتھر یا خشک گھاس پر بیٹھے تھے تو اُن کے نیچے سبزہ اُگ آتا تھا ۱۲

لکھے ہیں اور لکھا ہے کہ یہ حضرت ابراہیم علیہ السلام کے زمانہ میں تھے یا بعد اُن کے کم و بیش
 اور بعضی بعد حضرت صالح کے لکھتے ہیں بیضاوی شریف میں ہے کہ یہ آفریدون کے وقت میں تھے
 اور ذوالقرنین اکبر کے ساتھ سیر راج مسکون میں موجود تھے اور حضرت موسیٰ کے زمانہ تک ظاہر
 تفسیر معالم التنزیل میں تحت آیہ کریمہ ذلک تاویل مالم یقتطع علیہ صبرا کی ہے کہ سبب حیات
 خضر کا یہ بیان کیا جاتا ہے کہ انھوں نے چشمہ حیات کا پانی پیا تھا اُسکی تفصیل یہ ہے کہ جب
 ذوالقرنین آب حیات کی تلاش میں نکلا تو خضر علیہ السلام اُس سے قبل چلے اُن کو وہ چشمہ مل گیا
 انھوں نے اُس سے پانی پیا اور نہا کر دو گانہ شکر ادا کیا اور درازی عمر پائی اور ذوالقرنین
 محروم واپس آیا راہ ہی بھول گیا تفریح الاذکیا میں ہے کہ اگر ہمراہی سکندر اکبر یا سکندر رومی
 پر حضرت خضر مامور ہوئے ہوں تو عجب نہیں لیکن آب حیات سے درازی عمر کا پانا معتمد نہیں
 حضرت ادریس اور حضرت عیسیٰ علیہ السلام نے کون آب حیات پیا تھا جس سے وہ زندہ ہیں
 اس گروہ کی زندگی تو شاہدہ حق سے ہے کہ وہ تجلی دائمی اسم یا حی سے ہمیشہ زندہ رہتے ہیں
 اور کتب صحیحہ حضرات صوفیہ سے بھی ظاہر ہوتا ہے کہ حضرت خضر علیہ السلام قبل نزول وحی اور
 بعد نبوت آنحضرت صلی اللہ علیہ وسلم کے مصاحبت میں رہا کرتے تھے اور بیمار بھی ہوتے
 تھے اور اپنا علاج بھی آپ کرتے چنانچہ ایک مرتبہ مدینہ منورہ میں شہر والوں میں آپس میں فساد
 ہوا حضرت خضر بھی اُن میں تھے ایک پتھر انکے سر میں بھی لگا اور تین مہینہ تک اُسکی تکلیف بھی
 رہی پھر اچھے ہو گئے اور قبل بعثت آنحضرت صلی اللہ علیہ وسلم کے پانچویں برس کے بعد دندان مبارک
 انکے از سر نو نکلے تھے اور بعد بعثت ایک سو بیس برس بعد نکلنے لگے اور آپ نیک خلق اور
 جوانمرد اور شفیق تمام خلایق پر رہتے ہیں اور جو دو عطا میں بے نظیر ایثار آپکی عادت ہے علم کیمیا
 سے بخوبی آگاہ اور وہ خود قرض لیتے دیتے ہیں اور بازار میں دلالی بھی کرتے ہیں اور اجرت پر
 بھی کام کرتے ہیں شیخ علاء الدین سمنانی عروہ میں لکھتے ہیں کہ دس اصحاب حضرت خضر علیہ السلام کے
 ساتھ رہتے ہیں اور وہ خود اکثر قطب ابدال کی صحبت میں رہتے ہیں معالم میں ہے کہ اس امر میں
 اختلاف ہے کہ حضرت خضر علیہ السلام زندہ ہیں یا نہیں بعض کہتے ہیں کہ خضر والیاس دونوں
 زندہ ہیں اور ہر سال موسم حج میں ایک دوسرے سے ملاقات کرتے ہیں پھر اسی تفسیر میں آئے کہ
 وَرَفَعْنَا مَكَانًا عَلِيًّا کی تفسیر میں ہے کہ علما کا قول ہے کہ چار انبیاء زندہ ہیں دوزمین پر اور دو
 ۱۔ ہجیر ہے اُن پھیرون کا چہرہ تو نہ ٹھہر سکا ۱۲ منہ ۱۳ اور اٹھایا ہم نے اُنکو ایک اونچے مکان پر ۱۲ منہ

آسمان پر زمین پر خضر و الیاس علیہما السلام ہیں اور آسمان پر ادریس و عیسیٰ علیہما السلام ہیں امام نووی شرح صحیح مسلم میں باب فضائل خضر علیہ السلام میں لکھتے ہیں کہ جمہور اسطرت ہیں کہ حضرت خضر علیہ السلام زندہ ہیں اور ہم لوگوں میں موجود ہیں اور یہی متفق علیہ ہے حضرات صوفیہ اور اہل صلاح و معرفت کے نزدیک اور ان کے دیکھے جانے اور ان سے ملاقات اور سوالات و جوابات ہونے کی حکایتیں یا ان کا مقامات متبرکہ میں ملنا یہ اس قدر مشہور اور کثرت سے منقول ہوا ہے کہ جو حصہ و شمار سے بہت زائد ہے شیخ ابو عمرو بن الصلاح کا قول ہے کہ وہ زندہ ہیں تمام علما اور صاحبین کے نزدیک اور عوام بھی اس سے متفق ہیں اور بعضی محدثین نے اسکی انکار کی ہے مگر وہ کم ہے مفسر جبری اور ابو عمرو کا قول ہے کہ وہ نبی ہیں انکے رسول ہونے میں البتہ اختلاف ہے قشیری اور بہتون کا قول ہے کہ وہ ولی ہیں اور ماوردی نے اپنی تفسیر میں تین قول لکھے ہیں پہلا قول یہ کہ وہ نبی ہیں دوسرا یہ کہ وہ ولی ہیں تیسرا یہ کہ وہ فرشتہ ہیں مگر یہ قول بال ہے مازنی کہتے ہیں کہ علما اس امر میں مختلف ہیں بعضی کہتے ہیں کہ یہ نبی ہیں یا ولی تو جو ان کی نبوت کا قائل ہے اسکی دلیل یہ ہے کہ انھوں نے فرمایا و ما فعلتہ عن امری اس سے معلوم ہوتا ہے کہ یہ نبی تھے ان پر وحی آتی تھی اور یہ زیادہ عالم تھے حضرت موسیٰ علیہ السلام سے اگر ولی ہوتے تو ولی کا علم ہونا نبی سے لازم آتا اور یہ بعید ہے اور اگر لوگوں نے جواب دیا ہے کہ ممکن ہے کہ اس زمانہ کے نبی کو اللہ نے وحی بھیجی ہو کہ تم خضر کو اس کا حکم دو اور ثعلبی مفسر کہتے ہیں کہ حضرت خضر علیہ السلام بنی عمرین سب قوموں پر اور نظرون سے پوشیدہ ہیں اور بعضے کہتے ہیں کہ حضرت خضر علیہ السلام آخر زمانہ میں جب قرآن اٹھا لیا جائیگا اُس وقت انتقال فرمائینگے حضرت شیخ عبدالحق محدث دہلوی ترجمہ مشکوٰۃ شریف میں باب بدو الخلق و ذکر الانبیاء کی فصل اول ترجمہ حدیث مرویہ ابی بن کعب میں لکھتے ہیں کہ صحیح یہ ہے کہ حضرت خضر بنی عمرین اور نظرون سے محبوب ہیں اور شیخ ابن حجر کی فتاویٰ حدیثیہ میں لکھتے ہیں کہ قول معتد یہ ہے کہ حضرت خضر اور حضرت الیاس علیہما السلام بنی ہیں اور زندہ ہیں اور یہ دونوں زمین پر ہیں جیسے کہ حضرت ادریس اور حضرت عیسیٰ علیہما السلام آسمان پر تفریح الاذکیا میں ہے کہ حافظ ابن حجر اور سخاوی اور قسطلانی اور جمہور علما اور حضرات صوفیہ صافیہ بالاتفاق قائل ہیں کہ حضرت خضر علیہ السلام اب تک زندہ ہیں اور یہ امر آفتاب کی طرح روشن ہے مگر اکثر محدثین مثل امام بخاری اور ابن مبارک اور ابن جوزی ان کی حیات کے منکر ہیں ان کی دلیل یہ حدیث ہے کہ آنحضرت صلی اللہ علیہ وسلم

قریب وفات ارشاد فرمایا ہر ایک جاندار جو روی زمین پر ہے سو برس کے بعد زندہ نہ رہے گا
 لیکن اس حدیث کے متعلق اہل تحقیق کہتے ہیں کہ اس وقت حضرت خضر علیہ السلام روئے زمین پر تھے
 بلکہ دریامین تھے اور ارشاد جناب رسالت صلی اللہ علیہ وسلم روئے زمین والوں کے واسطے تھا
 اور ان کے واسطے نہ تھا اور تفسیر معالم التنزیل میں آیہ کریمہ **وَمَا جَعَلْنَا بَشَرًا قَبْلَ الْخَلْقِ**
 دلیل نفی حیات حضرت خضر علیہ السلام لکھی ہے لیکن اس آیت میں بھی احتمال تاویل ظاہر ہے چونکہ
 لفظ بشران لوگوں کے واسطے بولا جاتا ہے جو بلا تاویل نظر آتے اور ہر ایک ملاقات میں ہر ایک انسان سے
 ملاقات کر سکتا ہے اور وہ زمین پر رہا کرتے ہیں اور حضرت خضر علیہ السلام کے حالات اس کے
 خلاف ہیں قطع نظر اسکے ملاقات حضرت خضر علیہ السلام کی اولیا اللہ سے بہت مشہور ہے بلکہ تواتر
 کی حد کو پہنچ گئی ہے اور قصص اور حکایات شمار سے بھی زائد ہیں چنانچہ حضرت غوث الثقلین
 محبوب سبحانی اور حضرت نظام الدین زری زرخیز بدایونی رحمۃ اللہ علیہما کے پاس تشریف لانا اور
 اسی طرح اکثر سالکین طریقت و واقعین حقیقت سے ملاقات کرنا اور اعمال خیر کی ترغیب دینا اور
 وصول الی اللہ کے حصول پر مستعد کرنا نہایت مشہور ہے اور کتب حضرات صوفیہ میں بھی موجود ہے
 حضرت شیخ علاء الدین سمنانی کہ قد وہ ارباب کشف و کمال ہیں لکھتے ہیں کہ جو شخص حضرت خضر
 علیہ السلام کے وجود کی انکار کرتا ہے وہ جاہل ہے جیسا کہ فصل الخطاب میں مذکور ہے اور یہ جو
 محقق فیروز آبادی سفر السعادت میں لکھتے ہیں کہ عمر خضر الیاس علیہم السلام کے بارہ میں کوئی
 حدیث صحیح ثابت نہیں ہوئی ہے سو وہ غالباً اسکے طریق پر ثابت نہ ہوئی ہوگی ورنہ محقق جزیری حسن
 حصین میں مستدرک حاکم سے روایت کرتے ہیں کہ جب حضرت رسول الثقلین محمد مصطفیٰ صلی اللہ
 علیہ وسلم نے رحلت فرمائی تو ایک مرد جسیم صبیح الوجہ سفید ریش تھیں اصحاب میں آیا اور رویا اور
 تعزیت کر کے چلا گیا اسکے چلے جانے کے بعد حضرت امیر المومنین ابو بکر صدیق رضی اللہ عنہ اور جناب
 ولایت آب حضرت علی مرتضیٰ کرم اللہ وجہہ نے فرمایا کہ یہ مرد سفید ریش جسیم صبیح حضرت خضر علیہ السلام
 تھے اور اسی طرح سیوطی رحمۃ اللہ علیہ نے بھی جمع الجوامع میں حضرت عمر ابن الخطاب رضی اللہ عنہ
 کی ملاقات حضرت خضر علیہ السلام سے مفصل بیان کی ہے اور تنزیہ الشریعہ میں بھی چند احادیث
 ملاقات حضرت خضر علیہ السلام کی حضرت امیر المومنین علی مرتضیٰ کرم اللہ وجہہ وغیرہ اصحاب سے
 نقل کی ہیں جو بکثرت طرق مرتبہ صحت کو پہنچتے ہیں اور آنحضرت صلی اللہ علیہ وسلم کی ملاقات
 سے اور نہ تقدیر کیا ہم نے تجھ سے پہلے کسی آدمی کے لیے ہمیشہ جیتا رہنا ۱۲ منہ

حضرت خضر علیہ السلام سے قطعی یقینی ہے اور ارشاد نبوی صلی اللہ علیہ وسلم لو کان الخضر حیاً
لنرادنی یعنی اگر خضر علیہ السلام زندہ ہوتے تو بیشک میری زیارت کرتے تو اول تو اس حدیث کا
رفع بطریقہ معمول اہل حدیث آنحضرت صلی اللہ علیہ وآلہ وسلم تک ثابت نہیں ہوتا بلکہ یہ قول اسی کا
معلوم ہوتا ہے جو منکر حیات خضر علیہ السلام ہے دوسرے اگر یہ ثابت بھی ہو جائے تو محتمل ہے
کہ یہ قبل از ملاقات خضر علیہ السلام کے ارشاد ہوا ہو کیونکہ اکثر احادیث حضرت خضر علیہ السلام نے
حضرت رسول مقبول صلی اللہ علیہ وسلم سے وہ نقل کی ہیں جنکو بعض مشائخ اہل حدیث نے سنا بھی
ہے اور اپنی کتابوں میں لکھا ہے جیسا کہ غور و تلاش کتب حدیث سے واضح ہوتا ہے اور
شیخ احمد بن ابی بکر بن محمد واد صوفی محدث نے معذرتاً سند کے انھیں حدیثوں کو ایک
کتاب میں جمع کیا ہے جسکو ضرورت ہو اسکو دیکھ لے والد علم بحقیقتہ الحال حضرت شیخ عبدالحق
سراط المستقیم شرح سفر السعادت میں لکھتے ہیں کہ بیشک حضرت خضر کا وجود زمانہ حضرت موسیٰ علیہ السلام
میں تھا اور ان کی صحبت ان سے حدیث بخاری و سلم و ترمذی سے کہ جو تفسیر آریہ کریمہ فوجہ عبد
من عبادنا میں واقع ہوئی ہے ثابت ہے اور بعض تاریخوں میں ابتداءے بعثت حضرت خضر کے
زمانہ حضرت ابراہیم علیہ السلام میں یا آپ کے بعد لکھی ہے اور ان کے حضرت سید المرسلین کے
زمانہ میں اور بعد اسکے صحابہ و تابعین و مشائخ طریقت کے زمانہ میں ہونے کے بھی اخبار و آثار
وارد ہوئے ہیں اب اگر انکی بحث میں اصطلاح محدثین کے طور پر کلام ہو تو بعید نہیں مگر کثرت
طرق انکی اس حد تک پہنچ گئی ہے جو اسکی تلافی و جبر کر سکتی ہے چنانچہ حضرت خضر علیہ السلام
کا ذکر حضرت غوث الثقلین سید محی الدین عبدالقادر جیلانی کے مناقب میں بہت آیا ہے تو شیخ
مصنف کا مقصود اس قول سے کہ (در باب عمر خضر و الیاس و درازی آن و بقای ایشان حدیثی
صحیح نشدہ) یہ ہے کہ کوئی حدیث صحیح آنحضرت صلی اللہ علیہ وسلم سے اس امر خاص میں نہیں وارد
ہوئی ہے اور اس میں کوئی مناقشہ بھی نہیں والد علم اور یہ جو حدیث مشہور ہے دربارہ نفی
حیات حضرت خضر آنحضرت صلی اللہ علیہ وسلم کے زمانہ میں کہ لو کان الخضر حیاً لنرادنی
سو مجمع البحار میں مقاصد حسنہ سے منقول ہے کہ یہ قول مرفوعاً ثابت نہیں ہے بلکہ یہ اسی شخص کا
قول ہے جو ان کی حیات کا منکر ہے بعضے کہتے ہیں کہ یہ آنحضرت صلی اللہ علیہ وسلم نے قبل از ملاقات
فرمایا تھا مگر یہ کوئی چیز نہیں کیونکہ یہ ترکیب بقضیہ لو کی حیات کی نفی کرتی ہے تو اسکے بعد وقوع کس طرح

۱۔ اور دونوں نے سرے بند و ن میں سے ایک بندہ کو پایا

یہ کس کی آواز ہے پھر دیکھا تو حضرت خضر تھے اور انس سے بھی اس طرح مروی ہے اور حضرت علی
اکرم اللہ وجہہ سے مروی ہے کہ آپ کہتے تھے کہ میں ایک بار طواف کرتا تھا دیکھا کہ ایک مرد
کعبہ شریف کے پردوں سے لٹکا کہ رہا ہے یا من لا یغفلہ سمع عن سمع یا من لا تغفلہ المسأل
یا من لا یدبرہ بالحاح الملحین اذقنی برد عفولک وحلاوة رحمتک میں نے کہا کہ اے عبداللہ
پھر اسکو پڑھ اُس نے دوبارہ پڑھا تب آپ نے فرمایا کہ یہ خضر تھے اور جو شخص ان کلمات کو فرض کے
بعد پڑھے گا اُسکے گناہ بخشے جائیں گے اگرچہ وہ کہنے ہی ہوں اور سبحات عشر بھی اٹھیں سے
مروی ہے لیکن محدثین کو ان سب روایات کی صحت میں کلام ہے واللہ اعلم اور تحقیق اس
حدیث کی کہ جو جاندار روی زمین پر ہے اُسکو بقا سو برس سے زائد نہوگی یہ ہے کہ اس حدیث
میں تفصیل ہے وہ یہ کہ بخاری شریف میں باب ذکر العشاء والعتمة ومن لآہ واسعاً میں حضرت عبداللہ
بن عمر سے روایت ہے وہ کہتے تھے کہ ایک شب کو آنحضرت صلی اللہ علیہ وسلم نے نماز عشاء پڑھائی
جسکو لوگ عتمہ بھی کہتے تھے اور ہم سب آپ کے اقتدا میں تھے جب آپ نماز سے فارغ ہوئے تو ہم
لوگوں کی طرف متوجہ ہو کر فرمایا کہ تم لوگوں نے کچھ اس رات کو دیکھا بیشک اس رات کے آخر
صدی تک کوئی شخص اُن لوگوں سے جو آج روئے زمین پر ہیں باقی نہ رہے گا۔ شیخ نورالحی محدث
دہلوی میسر القاری ترجمہ صحیح بخاری میں لکھتے ہیں کہ مؤلف نے اس حدیث سے حضرت خضر علیہ السلام
کے زندہ نہونے پر استدلال کیا ہے اور اس میں جو کچھ بحث کی ہے وہ باب السمر بالعلم میں بیان
ہو چکی ہے میں کہتا ہوں کہ باب السمر بالعلم میں بھی حضرت عبداللہ بن عمر سے روایت آئی ہے
کہ آنحضرت صلی اللہ علیہ وسلم نے اپنے آخر زمانہ حیات میں ایک مہینہ وفات سے پہلے ہم لوگوں کے
ساتھ عشا کی نماز پڑھی اور بعد سلام کے کھڑے ہو کر فرمایا کہ کیا میں تم کو اس رات کا حال بتاؤں
بیشک اس رات کے آخر صدی تک ان لوگوں میں سے جو آج روی زمین پر ہیں کوئی بھی
باقی نہ رہے گا اس حدیث سے مؤلف وغیرہ نے حضرت خضر علیہ السلام کی موت پر استدلال کیا ہے
مگر یہ استدلال ٹھیک نہیں اولاً اسوجہ سے کہ الف ولام ارض میں استغرافی نہیں ہے اور زمین سے
مراد خاص زمین ہے جیسے جزیرہ عرب اور اگر الف لام استغرافی تسلیم کر لیا جائے تو احد کی لفظ عام
ہے اور عام اکثر مخصوص ہوا کرتے ہیں اور ممکن ہے کہ اُس شب کو حضرت خضر علیہ السلام زمین پر نہون
۱۵ اسی وہ شخص کہ جسکو نہیں باز رکھتی کوئی سماعت اور سے وہ شخص جسکو غلطی میں نہیں ڈالتے رسائل اور ایسی وہ شخص جو تجلیہ
نہیں ہوتا ہے گڑ گڑانے والوں کے گڑ گڑانے سے تو مجھکو اپنی عنق کی ٹھنڈک اور اپنی رحمت کی ٹھانی کا ذائقہ چکھا ۱۲

اور یہ بھی ہو سکتا ہے کہ احادیث سے مراد وہ لوگ ہوں جنکو عموماً سب لوگ دیکھتے ہیں اور ان سے
 میل جول رکھتے یا اینہما اس حدیث سے حضرت خضر علیہ السلام کی موت پر استدلال نہیں ہو سکتا
 شیخ الاسلام صحیح بخاری شریف کی شرح میں لکھتے ہیں کہ اس سے مطلب یہ ہے کہ اس طبقہ اور
 قرن کے لوگ جو اس رات کو زمین پر موجود ہیں وہ سب سو برس میں مر جائیں گے ان میں سے
 کوئی باقی نہیں رہے گا شاید اس سے مراد تخریص ہو عبادت اور اس میں اہتمام اور سعی کرنے کے
 واسطے یعنی اس امت میں اگلی امتوں کی سی عمریں نہیں ہونگی لہذا اس امت کے لوگوں کو عبادت
 میں زیادہ کوشش کرنا چاہیے بعضی محدثین جنہیں مولف بھی ہیں اس حدیث سے حضرت خضر
 علیہ السلام کی موت پر استدلال کرتے ہیں اور جمہور کا قول ہے کہ وہ اس سے مستثنیٰ ہیں اور یہ حکم
 اکثری ہے اور اس قسم کے عام بہت سے ہوتے ہیں اور ممکن ہے کہ لوگوں سے مراد وہ لوگ ہوں
 جو ایک دوسرے کو دیکھتے ہیں اور حضرت خضر علیہ السلام مردان عالم غیب میں ہیں ہر شخص انکو
 دیکھتا ہی نہیں سوائے بعض اولیاء اللہ کے اور ممکن ہے کہ وہ اس رات کو زمین پر نہ ہوں یا
 یا ہوا پر ہوں یا زمین سے مراد خاص زمین ہو جیسے جزیرہ عرب اور بعضے کہتے ہیں کہ ہر زمانہ کے خضر
 جدا گانہ ہوتے ہیں اور وہی اس زمانہ والوں کے ربی اور فیض ہوتے ہیں لیکن اولیاء کا
 مشاہدہ انہیں حضرت خضر کا معلوم ہوتا ہے کہ جنکے مصاحب حضرت موسیٰ علیہ السلام ہوئے تھے
 اور بعضے لوگ جو حضرت الیاس علیہ السلام کو زمین پر زندہ کہتے ہیں وہ بھی اسکی یہی توجیہ کرتے
 ہیں قسطلانی اس حدیث کی شرح میں لکھتے ہیں کہ بعد اسکے کوئی زندہ نہ رہے گا یعنی سو برس سے
 زیادہ اور اسی سے امام بخاری وغیرہ نے حضرت خضر علیہ السلام کی موت پر استدلال کیا ہے
 جمہور اس کا جواب یہ دیتے ہیں کہ یہ عام مخصوص بعض ہے یا زمین سے مراد وہ زمین ہے
 جس میں آنحضرت صلی اللہ علیہ وسلم نے نشوونما پایا تو حضرت خضر علیہ السلام اس وقت وہاں موجود ہی
 نہ تھے جو اس خبر کے مصداق ہوئے حالانکہ بہت سے علماء اور صلحا کے بیانون سے ان لوگوں کا
 حضرت خضر علیہ السلام سے ملاقات کرنا معلوم ہوتا ہے اور باب السمر بالعلم میں یہ بات بیان ہو چکی
 ہے کہ زمین سے مراد وہ زمین ہے جس میں آنحضرت صلی اللہ علیہ وسلم پیدا ہو کر مبعوث ہوئے جیسے
 جزیرہ عرب جس میں حجاز اور تہامہ اور نجد بھی شامل ہے اور یہ ویسا ہی ہے جیسا کہ قرآن مجید میں
 آیا ہے کہ اَوْنِفُوْہِیْنَ الْاَرْضِ سِیَّانِ اَرْضٍ سے مراد وہ زمین ہے جس میں گناہ ہوا اور اس میں
 الف لام استغرائی نہیں معلوم ہوتا ہے پس اس حدیث سے حضرت خضر علیہ السلام کی موت پر

استدلال کرنا ساقط ہو گیا جیسا کہ مولف وغیرہ نے استدلال کیا ہے اس واسطے کہ ممکن ہے کہ حضرت
 خضر علیہ السلام اُس وقت اُس زمین پر نہ ہوں اور اگر یہی تسلیم کیا جائے کہ الف لام استغراقی ہے
 تو اُحد کی لفظ عام محتمل ہے کیونکہ زمین پر جن و انس سب رہتے ہیں اور عام چیزوں میں ادنیٰ ترین
 سے تخصیص بھی آ جاتی ہے تو جب یہ کلام کئی دہوں کا محتمل ہو تو اس سے استدلال ساقط ہو گیا
 امام نووی کہتے ہیں کہ مطلب یہ ہے کہ جو اس رات کو روی زمین پر ہو گا وہ اسکے بعد سو برس سے
 زیادہ زندہ نہ رہے گا چاہے اُسکی عمر اُسکے پہلے کم ہو یا زیادہ اور اس سے کسی کی حیات کی نفی
 اُس رات کے سو برس بعد نہیں ہوتی مآعصام اسفرائینی شامل ترمذی کے شرح میں ابوالطفیل ابن

واثلہ کے اس قول میں کہ ساریت النبی صلی اللہ علیہ وسلم و ما بقی علی وجہ الارض احد
 غیری یعنی میں نے آنحضرت صلی اللہ علیہ وسلم کو دیکھا ہے اور اب روے زمین پر کوئی میرے
 سوا آنحضرت صلی اللہ علیہ وسلم کے دیکھنے والوں سے باقی نہیں ہے لکھتے ہیں کہ اس حدیث سے
 یہ بات معلوم ہوتی ہے کہ اشج اور بسرا اور جعفر و سطور رومی اور ابابہ بصری جو دعویٰ صحابیت کے
 تھے وہ جھوٹے تھے اور ابابہ رتن ہندی جنہوں نے صحبت نبوی صلی اللہ علیہ وسلم کا دعویٰ
 بعد ۳۰۰ کیا اور ربیع بن محمود جو اُن کے بعد ظاہر ہوئے اور دعویٰ صحابیت کیا ان دونوں کے
 دعویٰ باطل ہیں البتہ اس ارشاد نبوی صلی اللہ علیہ وسلم اور ابوالطفیل کے قول سے حضرت
 خضر کے وجود کے متعلق اشکال ہو گیا کیونکہ اہل صدق ان کے وجود پر متفق ہیں اور اسکی انکار
 ممکن نہیں اب اس اشکال کا یہ جواب کہ حضرت خضر علیہ السلام آنحضرت صلی اللہ علیہ وسلم کے خبر
 دینے وقت روی زمین پر تھے ہی نہیں بلکہ پانی پر تھے یہ کچھ ٹھیک نہیں کیونکہ حدیث سے تو یہ
 معلوم ہوتا ہے کہ روی زمین پر کوئی شخص آنحضرت صلی اللہ علیہ وسلم کے زمانہ والا جو اُس وقت
 موجود تھا وہ باقی نہ رہے گا نہ یہ کہ روی زمین پر ہی کوئی باقی نہ رہے گا دوسری خرابی اس جواب
 میں یہ ہے کہ یہی تاویل ان مدعیں صحبت کے قول کی صحت کے لیے بھی ہو سکے گی کیونکہ ممکن ہے
 کہ آنحضرت صلی اللہ علیہ وسلم کے ارشاد کے وقت وہ لوگ بھی روی زمین پر نہ ہوں شمنی مزیل الخفاء
 عن الفاظ الشفائین لکھتے ہیں کہ یہ حدیث عام ہے اُن لوگوں کے لیے جو اُس وقت ظاہر
 میں دیکھ پڑتے تھے اور لوگوں سے ملتے جلتے تھے نہ ان لوگوں کے لیے جو ایسے نہ تھے جیسے

۱۰ نموب بہ اسفرائینی کبیر مجزہ دیار ایک شہر ہے خراسان میں ۱۲ منتخب ۱۰ شمنی یہ امام تقی الدین ابوالعباس احمد
 بن شیخ کمال الدین محمد بن حسن شنبی دارمی قد وہ اہل زمان اور کپٹائے عصر تھے اور ادب (بقیہ حاشیہ صفحہ ۲۸۱ پر دیکھیے)

حضرت خضر علیہ السلام کیونکہ دجال اس حدیث سے خارج ہے جیسا کہ مسلم نے جہاں سے اس حدیث سے جو دجال کے وجود پر آنحضرت صلی اللہ علیہ وسلم کے وقت میں دلالت کرتی ہے اور نیز اسکی بقا پر اس زمانہ کے بعد روایت کی ہے پھر اسی کے ساتھ مسلم نے ایک حدیث اور حضرت ابن عمر سے روایت کی ہے جس سے یہ معلوم ہوتا ہے کہ آنحضرت صلی اللہ علیہ وسلم کا ارشاد مذکورہ بالا سے مقصود اُس قرن کا گذرنا تھا امام نووی نے شرح صحیح مسلم میں اس ارشاد کے متعلق خاص باب لکھا ہے وہ لکھتے ہیں کہ باب بیان معنی قولہ صلی اللہ علیہ وسلم علی راس مائتہ سنۃ لا یبقی نفس منقوضۃ منھن ہو موجود الان یعنی آپ فرماتے ہیں کہ کیا تم نے دیکھا اُس ات کو بیشک ابتدائی صدی سال پر کوئی باقی نہ رہے گا اُن لوگوں میں سے جو آج روی زمین پر ہیں حضرت ابن عمر کہتے ہیں کہ آنحضرت صلی اللہ علیہ وسلم کا اس ارشاد سے مطلب یہ ہے کہ یہ قرن گزر جائے گا اور جابر کی روایت میں ہے کہ وہ کہتے تھے کہ میں نے آنحضرت صلی اللہ علیہ وسلم کو اپنی وفات سے ایک مہینہ پہلے فرماتے ہوئے سنا کہ جو آج موجود ہے وہ سو برس تک زندہ نہ رہیگا اور ابی سعید نے بھی اسکے مثل روایت کی ہے مگر اُس میں اس قدر زائد ہے کہ آنحضرت صلی اللہ علیہ وسلم نے یہ حدیثین غزوہ تبوک سے واپسی کے وقت ارشاد فرمایا میں جنکی بعض اور حدیثوں سے تفسیر کر دی اور ان میں ایک علم خاص ہے علوم نبوت سے یعنی مطلب یہ ہے کہ جو نفس اس شب میں زمین پر موجود ہے وہ اسکے بعد سو برس تک زندہ نہیں رہیگا خواہ اسکی عمر اس کے پہلے تھوڑی ہو یا زائد اس سے اس امر کی نفی نہیں ہے کہ جو کوئی اس رات کے بعد ہوگا وہ سو برس سے زیادہ نہ

(الحقیقہ حاشیہ متعلق صفحہ ۲۸۰) اور تفسیر اور حدیث اور فقہ اور نحو اور کلام و اصول میں امام الامام تھے رضوان کے مہینہ میں شمس الدین اسکندریہ میں پیدا ہوئے قرآن زراعتی سے اور فقہ شیخ شہر المسی سے اور نحو شمس الدین شطنوفی سے اور حدیث شیخ ابی الدین عراقی سے اور عقول شاطبی سے پڑھی اور عراقی اور حلاوی اور مراغی وغیرہم نے انکو اجازت دی انھوں نے حدیث بہت سنی ہے اور بہت سے فن سیکھے اور ایک عالم ان سے منتفع ہوا معنی البیہ پر ان کا حاشیہ ہے اور شفا پر بھی اور شرح نقایہ فقہ میں اور شرح نظم اپنی والد کی تالیف کے اور کتاب فتح المسائل لادبہ المناسک بخین کی تصنیف ہر انکی وفات ۸۷۷ھ میں ہوئی یہ شیخ جلال الدین سیوطی کے استاد تھے سیوطی نے ان کے مرقیہ میں ایک بڑا تصدیق لکھا ہے جو حسن المحاضرہ میں منقول ہے انتہی اور شمس بن سید ابی اسحاق بن ایک گاؤں ہے اور شمسوندلس میں ایک شہر ہے کذا فی المنتخب سیوطی نے شفا فی حقوق المصطفیٰ کی ایک شرح لکھی ہے اُس کا نام مناہل الصفا فی تجرید احادیث الشفا ہے اس پر ایک حاشیہ ہوا بخین شیخ تقی الدین ابوالعباس احمد بن محمد شمس متوفی ۸۷۷ھ کا جس کا نام منزل الخفا عن الفاظ الشفا ہے ۱۲۷۷ھ جہاں سے شیخ جیم و تشدید بن مہلا دلی اسکو جہاں اسوا سٹے کہتے ہیں کہ یہ دجال کی خبریں ڈھونڈھا کرتا تھا کذا فی شرح صحیح مسلم النووی ۱۲

رہے گا نفس منقوسہ مراد یہاں نفس پیدا کردہ شدہ ہے اس سے ملائکہ نکل گئے اور انھیں احادیث
 سے بعضی محدثین استدلال کرتے ہیں کہ حضرت خضر علیہ السلام مردہ ہیں مگر جمہور اسکے خلاف ہیں
 اور ان حدیثوں کی تاویلین اسطور پر کرتے ہیں کہ وہ دریا پر تھے زمین پر نہ تھے اور یہ حدیث عام
 مخصوص البعض ہے شیخ ابراہیم کر دی بھی مسالک الارارین لکھتے ہیں کہ یہ حدیث عام مخصوص البعض
 ہے حضرت خضر علیہ السلام و عمر کو شامل نہیں ہے ملا یعقوب خیر جاری شرح صحیح بخاری میں لکھتے ہیں
 علی ظہر الارض کی قید سے وہ لوگ جو آسمان پر ہیں خارج ہو گئے جیسے حضرت عیسیٰ علیہ السلام
 اور ملائکہ اور خضر علیہ السلام کہ وہ دریائے کنارہ تھے زمین پر نہ تھے اور جمہور کہتے ہیں کہ وہ
 زندہ ہیں اور روی زمین پر ہیں اور انکی ملاقات کے قصے اولیاء اللہ سے منقول اور مشہور
 ہیں جبکہ سابقاً ذکر ہو چکا اور شیطان بھی اس سے خارج ہے کہ وہ پانی یا ہوا پر تھا یا یہ کہ اس سے
 مراد وہ لوگ لیے جائیں جو ظاہر میں موجود تھے یہی وجہ عمدہ ہے تو ان کے ہوا اور لوگوں کے
 خارج ہونے کے بیان کی ضرورت نہیں پھر دوسرے مقام پر اسی شرح میں لکھتے ہیں کہ اس حدیث
 سے بخاری وغیرہ حضرت خضر علیہ السلام کی موت پر استدلال کرتے ہیں جبکہ جمہور نے جواب دیا ہے
 کہ یہ عام مخصوص البعض ہے یا کہ زمین سے خاص زمین مراد ہو جیسے کہ معطلہ اور مدینہ طیبہ اسی طرح
 قسطلانی میں بھی ہے اور جو اسکی عبارت میں تکلف ہے وہ ظاہر ہے اسواسطے کہ معلوم لفظ کے
 عام ہونے سے مخصوص غیر معلوم الوجود متروک نہیں ہوتا تو اولیٰ یہ ہے کہ عموم اس نفس کے اعتبار
 سے سمجھا جائے جو اس شب کو اس زمین پر موجود ہو اور حضرت خضر علیہ السلام شاید اس شب کو یا
 اس وقت زمین پر موجود نہ ہوں بلکہ دریا میں ہیں پس یہ حدیث ان تمام زمین والوں کی فنا پر نہیں دلالت
 کرتی ہے جو بعد زمانہ صدور اس ارشاد شریف کے پیدا ہوں اور اس سے قیامت کا قیام ہونا لازم
 آجائے کیونکہ فنا سے مراد اس شب کے موجودہ لوگوں کی فنا ہے جیسا کہ شراح نے اسکی تصریح کی
 ہے حضرت شیخ عبدالحق محدث دہلوی اشعۃ اللمعات شرح فارسی مشکوٰۃ شریف میں صحیح مسلم کی اس
 حدیث کے ترجمہ کے ذیل میں جو اسی مضمون بخاری والی روایت میں حضرت جابر سے منقول ہے
 لکھتے ہیں کہ اسی حدیث سے بعضی اکابر علماء حدیث حضرت خضر علیہ السلام کی موت پر تمسک کرتے
 ہیں کیونکہ جو وقت آنحضرت صلی اللہ علیہ وسلم نے مولدین اور موجودین روی زمین کی حالت
 ارشاد فرمائی تو حضرت خضر علیہ السلام موجود تھے اور مخبر صادق کے ارشاد کے موافق چاہیے تھا
 کہ وہ لوگ سو برس سے زیادہ نہ رہتے اور بعد سو برس کے مر جاتے تو اس کا جواب یہ دیا گیا ہے

کہ حضرت خضر علیہ السلام اس عموم سے مخصوص ہیں آپ نے اس ارشاد سے اپنی امت کے حال کی خبر دی ہے کہ میری امت میں جو لوگ اس وقت موجود ہیں وہ سو برس کے بعد مر جائیں گے۔ امام محی السنہ سے منقول ہے کہ وہ کہتے تھے کہ چار بنی زندہ ہیں دوزین پر ایک حضرت خضر دوسرے حضرت الیاس اور دو آسمان پر ایک حضرت ادریس دوسرے حضرت عیسیٰ علیہم السلام اور حضرت خضر علیہ السلام کے وجود کے متعلق علماء مشائخ سے متواتر خبریں معلوم ہوئیں اگرچہ بعض لوگ اسکی تاویل یوں کرتے ہیں کہ ہر زمانہ کے ایک خضر علیحدہ ہوتے ہیں جو مرزی اور فیض اُس زمانہ والوں کے ہوتے ہیں لیکن کالمین اولیاء اللہ سے انھیں خضر اسرائیلی کا ہونا جنکے حضرت موسیٰ علیہ السلام صاحب تھے منقول ہے اور حضرت غوث الثقلین رضی اللہ عنہ سے منقول ہے کہ اکثر آپ اثنار و عظیم ہوا کی طرف اشارہ کر کے فرماتے تھے کہ اے اسرائیلی ٹھہر اور محمدی کا کلام سن تو محمدی سے اپنی ذات مقدس مراد لیتے تھے ملا علی قاری مرقاۃ شرح مشکوٰۃ شریف میں اس حدیث کی شرح میں لکھتے ہیں کہ اسکے معنی یہ ہیں کہ کوئی جاندار سو برس تک باقی نہ رہے گا اس سے مراد صحابہ کی موت ہے اور یہ آپ کا ارشاد بر بنا غالب ہے یعنی اکثر ایسا ہوگا کہ اس صدی کے پیدا شدہ لوگ باقی نہ رہیں گے ورنہ بعضی صحابہ تو سو برس سے زیادہ بھی زندہ رہے ہیں کہ جن میں سے حضرت انس بن مالک اور سلمان وغیرہ تھے اور ظاہر تر یہ ہے کہ معنی یہ ہوں کہ کوئی شخص سو برس زندہ نہیں رہیگا اس ارشاد کے بعد جیسا کہ آئندہ حدیث سے معلوم ہوتا ہے تو امر غالب کے اعتبار کی کوئی ضرورت نہیں کیونکہ اس زمانہ کے پیدا شدہ لوگ قبل سے بکڑے ہوئے کے پورے ہونے کے زمانہ ورود حدیث سے گزر گئے اور اسی معنی کا مؤید محققین محدثین اور متکلمین کا استدلال ہے بابر تن ہندی وغیرہ کے دعوے کے بطلان پر کہ جنھوں نے دعوائے صحبت آنحضرت صلی اللہ علیہ وسلم کیا اور یہ گمان کیا کہ وہ بڑی عمر والوں میں تھے باقی یہ حدیث بحیثیت ظاہر حضرت خضر و الیاس علیہما السلام کے زندہ ہونے پر دلالت کرتی ہے اور لغوی معام میں لکھتے ہیں کہ چار بنی زندہ ہیں دوزین پر حضرت خضر و الیاس اور دو آسمان پر حضرت عیسیٰ اور ادریس علیہم السلام تو حدیث مخصوص ہو گئی ان لوگوں کے علاوہ اور لوگوں کے ساتھ یا یہ مطلب ہوگا کہ میری امت میں کوئی سو برس تک باقی نہ رہے گا اور ایک بنی دوسرے بنی کی امت نہیں ہوتا واللہ اعلم مولانا عبد القادر جوہوری نے اس

حدیث کے معنی میں لکھا ہے کہ ظاہر اس حدیث میں خطاب جماعۃ اہل عادیۃ سے ہے اور اس کے
 معنی یہ ہیں کہ کوئی شخص اس وقت کے موجودین سے سو برس تک بقای عادی اور استمراری کہ
 جو بطریق تخلیف یا تحلیل کے ہے باقی نہ رہے گا اور حضرت خضر الیاس علیہما السلام اور ان شخصوں کی
 بقا بقای عادی استمراری کے طور پر نہ تھی کتاب الحروف کے نزدیک یہ معنی بہت ٹھیک ہیں اور
 اسی کے قریب وہ حکایت ہے جو اصحابہ فی معرفۃ الصحابہ میں منقول ہے علامہ ابن حجر عسقلانی کہتے
 تھے کہ مجھ سے میرے شیخ حافظ ابو الفضل عراقی کہتے تھے کہ شیخ عبداللہ بن اسعد یافعی کا یہ اعتقاد
 تھا کہ خضر علیہ السلام زندہ ہیں تب میں نے اُن سے امام بخاری اور حذلی وغیرہما سے جو اس امر کی
 انکار منقول ہے بیان کی تو وہ یہ سن کر غصہ ہوئے اور کہنے لگے کہ جو اس کا قائل ہے میں اس سے
 خفا ہوں تب سے میں نے بھی اُن کے ارشاد کے مطابق حضرت خضر علیہ السلام کی موت کا اعتقاد
 دل سے اٹھا دیا اور امام یافعی لکھتے ہیں کہ جمہور اہل علم کے نزدیک حضرت خضر علیہ السلام اب تک
 زندہ ہیں اور اسی کو اولیاء اللہ نے قطعی کہا ہے اور فقہاء اور اصولیین اور اکثر محدثین نے بھی ترجیح دی
 ہے اور جن لوگوں نے کہ حضرات مذکور سے اس امر کو نقل کیا ہے اُن میں سے ایک شیخ ابو عمرو
 بن الصلاح رضی اللہ عنہ تھے کہ جن سے امام محی الدین نووی رضی اللہ عنہ نے نقل کر کے اس کو
 مان لیا ہے اور ایک جماعت فقہاء نے شیخ عزالدین بن عبد السلام رضی اللہ عنہ سے پوچھا کہ آپ خضر
 علیہ السلام کے بارہ میں کیا کہتے ہیں وہ زندہ ہیں یا نہیں تو انھوں نے جواب دیا کہ اگر امام تقی الدین
 بن دقیق العید تم سے کہیں کہ میں نے اپنی آنکھ سے حضرت خضر علیہ السلام کو دیکھا ہے تو تم ان کو سچا
 سمجھو گے یا جھوٹا لوگوں نے کہا کہ ہم انھیں سچا سمجھیں گے تب انھوں نے کہا کہ خدا کی قسم ان سے
 ستر صد یقون نے کہا کہ ان لوگوں میں سے ہر شخص نے اپنی آنکھ سے حضرت خضر علیہ السلام کو دیکھا
 اور اُن میں سے ہر شخص ابن دقیق العید سے افضل تھا امام یافعی لکھتے ہیں کہ امر صحیح اور مختار علماء
 محققین متفقین کے نزدیک یہ ہے کہ جو عارفین باللہ ہیں وہ افضل ہیں عالمین بحکام اللہ سے
 اور اسی کے قائل شیخ عزالدین ابن عبد السلام ہیں اور ان کے علاوہ اور علماء بھی شیخ تقی الدین
 رحمۃ اللہ علیہ نے ایک بار بعض اُن اولیاء کا تذکرہ کیا کہ جن کو انھوں نے دیکھا تھا تو کہنے لگے کہ وہ لوگ
 میرے نزدیک ان فقہاء سے بہتر تھے اور مجھے بعض علماء اختیار تمکینین نے یعنی قاضی نجم الدین طبری
 رحمۃ اللہ علیہ نے خبر دی کہ ایک بار کہ معظمہ میں خبر آئی کہ امام عارف باللہ اسماعیل بن محمد حضری
 رضی اللہ عنہ کا انتقال ہو گیا تو امام عارف باللہ احمد بن موسیٰ بن عجل رضی اللہ عنہ نے جو اس وقت

کہ میں تھے کہا کہ مجھے اُسید ہے کہ اللہ تعالیٰ ان کے عیوض میں سو فقیہوں فدیر دے پھر معلوم
ہوا کہ وہ پہلی خبر غلط تھی اُن کا انتقال ہی نہیں ہوا غرض کہ اس میں کوئی شک ہی نہیں ہے
کہ جو شخص اولیا کا مستفید ہوگا وہ اُنکی کرامتوں کو سچ سمجھے گا اور جن باتوں کی اُنھوں نے خبر دی
اسکو مانے گا اور حضرت خضر علیہ السلام کے زندہ ہونے کی بھی تصدیق کرے گا اس لیے کہ ہر زمانہ
میں صدیقین رضی اللہ عنہم برابر خبر دیتے رہے ہیں کہ اُنھوں نے حضرت خضر علیہ السلام سے
ملاقات کی اور یہ امر مشہور و ستفیض ہے اور کتب مشورہ میں مروی کہ جسکو علما اور ثقات نے روایت کیا
اور میں نے اسی کتاب کی حکایات متفرق میں ذکر کیا ہے کہ ایک جماعت شیوخ سے روایت ہے
کہ شیخ کبیر عارف باللہ بن عبداللہ رضی اللہ عنہ نے ایک روز لوگوں کی طرف متوجہ ہو کر
نہایت عمدہ و عظیم کما کسی نے کہا کہ اگر آپ ہر روز اس طرح ارشادات کریں تو ہم کو بہت نفع ہو تو اُنھوں
نے فرمایا کہ آج میں نے جو کچھ کہا وہ صرف اس وجہ سے کہ حضرت خضر علیہ السلام نے مجھ سے کہا کہ تم
و عظم کو تمھارے بھائی ذوالنون کا انتقال ہو گیا ہے اور میں تم کو اُن کا قائم مقام کرتا ہوں پس
اگر استاد الا ساندہ یہ نہ کہتے تو میں و عظم نہ کہتا شیخ ابوالحسن شاذلی کہتے تھے کہ میں نے خضر
علیہ السلام کو عین اب کے جنگل میں دیکھا اُنھوں نے مجھ سے کہا یا ابوالحسن اصحاب اللہ الطیف
الجمیل و کان لک صاحباً فی الاقامۃ والرحیل اور بعض شیوخ میں نے مجھ سے بیان کیا کہ خضر
علیہ السلام ہماری ملاقات کو مصیبت کے وقت آتے ہیں اور اُس کے دور ہونے کی دعا کرتے
ہیں اور اس قسم کی باتیں مشائخ نے بشارت بیان کی ہیں اُنھیں میں نے شیخ کبیر عارف باللہ
ابو عبداللہ رضی اللہ عنہ تھے اور اور لوگ بھی تو بعض محدثین جس حدیث سے حضرت خضر علیہ السلام
کی موت پر حجت لاتے ہیں وہ حدیث حجت نہیں ہو سکتی اس واسطے کہ جمہور علما و محققین رضی اللہ عنہم کے
نزدیک اُس حدیث میں تاویل ہوئی ہے اور اس کا بیان بوجہ طوالت کے مقصود کتاب سے باہر
ہے لہذا اُسکے لکھنے کی ضرورت نہیں معلوم ہوتی اور وہ سب سابقاً بیان بھی ہو چکا ہے اور میں نے
شیخ جلیل عارف باللہ رحمہ اللہ بن اصفہانی رضی اللہ عنہ سے سنا مقام ابراہیم علیہ السلام کی پشت پر کہ وہ کہتے
تھے کہ خضر علیہ السلام نے اللہ عزوجل سے دعا کی ہے کہ جب قرآن شریف اُٹھایا جائے تو پھر وہ بھی
دنیا سے اُٹھالے جائیں غالباً یہ اسوجہ سے ہوگا کہ اُس وقت میں جو قطب داوایا موجود ہوں گے
وہ بھی موت چاہیں گے اس لیے کہ بعد رفع قرآن شریف کے اہل خیر کے واسطے زندگی کا لطف
۱۵ ابوالحسن تیرے ساتھ رہے اللہ الطیف و جمیل اور وہی تیرا سفر و حضر میں ساتھی ہو ۱۲ منہ

باقی نہ رہے گا اب یہ کہ سابق میں جو بعض حکایات میں اولیاءِ معدودین کے حق میں حضرت خضر علیہ السلام سے یہ روایت گزر چکی کہ وہ ایک کے بعد ایک بدلتے رہیں گے قیامت تک سو اس سے مراد یہ ہے کہ جسدِ نوری کا جو رنگا رنگا اسکے قریب تک یہ کارروائی رہے گی کیونکہ قیامت جب تک لا الہ الا اللہ کہنے والے ہونگے اُس وقت تک قائم ہی نہوگی جیسا کہ حدیث شریف میں وارد ہے کہ جب اہل قرآن و اہل علم نہ رہیں گے تو علم قرآن وغیرہ دنیا سے اٹھالیا جائیگا یا وہ حدیث جو ان لوگوں کے حق میں وارد ہوئی جنکے متعلق آنحضرت صلی اللہ علیہ وسلم نے خبر دی ہے کہ وہ ہمیشہ امر حق کے ذریعہ سے غالب رہیں گے قیامت تک تو جمع بین الاحادیث کے وجہ سے اس حدیث کی بھی ضرورت ادیل کی جائے گی ممکن ہے کہ اُسکے معنی قریب قیامت کے ظاہر ہوں جیسا کہ علماء نے اسکے متعلق تاویل کی ہے فقط

از رکھ ز خاک سر کوئے شما بود | ہر نافر کہ در دست نسیم سحر افتاد

وصل بیان میں مختصر حال اور مناقب اُن ساداتِ شایخ کے کہ جنہوں نے حضرت غوث الثقلین رضی اللہ عنہ و عنہم جمعین کی یا حضرت اُن کی

تعریف مانی

۱۰۰٪

ذکر حضرت شیخ ابو بکر بن ہوار ابطا کھی رضی اللہ عنہ

آپ کی ذات بہت عظیم القدر و کبیر المنزلت تھی آپ اجلہ اعیان مشائخ عراق سے تھے آپ ہی نے اولاً عراق میں شیخت کی بنا ڈالی کیونکہ اُس وقت مشائخ رسالت اور اُن کے طبقہ والوں کا خاتمہ ہو چکا تھا اور علامات و نشانات طریقت قائم کیے اور طریقہ سلف کو جو نیست و نابود ہو چلا پھٹا واضح کیا آپ ہی کا ارشاد ہے کہ جس نے میری قبر کی چالیس ہفتہ زیارت کی اُسکو دوزخ سے برات دی جائے گی اور فرماتے تھے کہ میں نے خدا سے عہد لیا ہے کہ جو ہم میری اس حرم میں آئے یعنی موضع مزار میں اسکو آگ نہ جلانے چنانچہ بعضے کہتے ہیں کہ آپکے مزار پر جو لوگ مچھلی یا گوشت لے جاتے تھے وہ پھر پکانے سے نہ پختا تھا اکثر اعیان مشائخ عراق آپ سے نسبت رکھتے تھے اور ایک

جم غفیر آپ سے ارادت کی بدولت صاحب احوال فائز ہوئے اور بہت سے ارباب مقامات
 رفیعہ آپ کے شاگرد تھے تمام مشائخ اور علماء آپ کی تعظیم اور آپ کے ارشادات و احکام کی پابندی کرتے
 تھے آپ کے پاس اہل سلوک و دروازے سے آکر فائز المرام ہوتے تھے آپ بہت جمیل الصفات
 شریف الاخلاق کامل الادب کثیر التواضع اور بہت سختی سے احکام شرعیہ کے پابند تھے
 اور اہل علم اور ارباب سنت اور دین کی بہت تعظیم و تکریم کرتے تھے علوم اور معارف میں آپ کا
 کلام عالی ہوتا تھا آپ کا ارشاد ہے کہ حکمت عارفین کے دلوں میں تصدیق کی زبان سے
 ظاہر ہوتی ہے اور عابدوں کے دلوں میں توفیق کی زبان سے اور مریدین کے دلوں میں فکر
 کی زبان سے اور محبین کے دلوں میں شوق کی زبان سے اور اللہ کے ساتھ صحبت بہت حلوں
 اور دوام ہدایت اور لزوم طاعت کے ساتھ جاسیے اور آنحضرت صلی اللہ علیہ وسلم کے ساتھ
 آپ کے طریقہ مرصیہ کی اتباع سے کہ جو عالمانہ طرز سے ہوا اور اولیاء اللہ کے ساتھ باحترام و خدمت
 اور گھروالوں سے حسن خلق اور بھائیوں سے بکشاوہ پشیمانی اور بھائیوں سے بدعا و رحمت اور
 فرماتے تھے کہ جمع بالحق یہ ہے کہ غیر حق سے علیحدہ رہے اور غیر حق سے بھی جدائی جمع بالحق ہے
 تو جب کو اللہ کی محبت ملی اُس کو قرب حق سے اُنس ہوگا اور جو دوا اختیار کرے گا وہ بہ نسبت اور
 لوگوں کے برگزیدہ رہے گا اور چونکہ اللہ ایک ہے لہذا اس کا طالب بھی وحدانی الذات ہوگا اور
 مشتاق وہ ہے جو ہمیشہ اپنے محبوب کے شوق میں رہے اور محبوب کا شاہد اُس کو فانی کر دے
 اس وقت او کو وہ معانی معلوم ہونگے جو غیار کو نہیں معلوم ہیں اُسی وقت زبان ازل اس کی طرف
 بزبان و داد شکم ہوگی کہ میری طرف آؤ اسی سے وہ لوگ بہت سرور ہونگے پھر اُن پر حجاب واقع
 ہوگا اور وہ مسرت سبیل گریہ ہو جائیگی اور خون بھی موصول بحق ہوگا تو عجب اور تمام سب کو
 حقیر سمجھنا یہ ایسا بُرا مرض ہے جس کا علاج نہیں اور یہی حق سے قطع کر دینا ہے شیخ ابو محمد عینی
 کہتے تھے کہ حضرت شیخ ابتداء بطائخ میں رہنے لگے کیا کرتے تھے اور آپ کے بہت رفقاء تھے مگر سب کے
 سردار آپ ہی تھے ایک رات کو اپنے سنا کہ کوئی عورت اپنے خاوند سے کہتی تھی کہ یہاں نہ اترو
 ابن ہوا اور ان کے ساتھی کپڑے لین آپ یہ سنکر متنبہ ہوئے اور رونے لگے اور اپنے دل میں خیال
 کیا کہ لوگ تو مجھ سے اتنا ڈرتے ہیں اور میں اللہ سے کچھ بھی نہیں ڈرتا یہ کیسی بُری بات ہے خیال
 کر کے اپنے اُسی وقت توبہ کی اور آپ کے ساتھیوں نے بھی آپ کے ساتھ توبہ کی پھر آپ نے اپنا مکان
 چھوڑ کر میدان خلد طلبی میں قدم صدق و اخلاص کھائے اُس زمانہ میں عراق میں کوئی مشہور بزرگ

نہ تھا آپ نے حضرت سول اللہ صلی اللہ علیہ وسلم اور حضرت ابوبکر صدیق رضی اللہ تعالیٰ عنہ کو
 خواب میں دیکھا اور آنحضرت سے عرض کیا کہ آپ مجھے خرقہ پہنا دیجئے آنحضرت نے فرمایا کہ
 اے ابن ہواری میں تیرا بنی ہوں اور حضرت صدیق اکبر کی طرف اشارہ کر کے فرمایا کہ یہ تیرے
 مرشد ہیں بعد اسکے حضرت صدیق اکبر سے ارشاد کیا کہ اپنے ہمنام کو خرقہ پہناؤ اُنھوں نے
 ایک کپڑا پہنایا اور ٹوپی ان کے سر پر دیدی اور ان کی پیشانی پر ہاتھ پھیر کر فرمایا کہ اللہ تم کو برکت
 دے پھر آنحضرت صلی اللہ علیہ وسلم نے ان سے مخاطب ہو کر فرمایا کہ اے ابوبکر میری امت کے
 اہل طریق موجود ہیں عراق کا طریقہ مردہ تھے سے زندہ ہو گا اور ارباب حقائق کا نشان جو نابود
 ہو گیا ہے تیری وجہ سے قائم ہو گا اور تیری شیخت عراق میں قیامت تک رہیگی اور نسائم المیہ
 تیرے ظہور سے چلین گی یہ جب خواب سے بیدار ہوئے تو وہ خرقہ اپنے پاس پایا اور ٹوپی سر پر
 رکھی ہوئی پانی اُسی وقت سے ان کے سر پر جو سے تھے وہ سب جاتے رہے اور تمام دنیا میں
 پکار ہو گئی کہ ابن ہواری کو وصول حاصل ہوا ہر طرف سے خلعت ان کے پاس آنے لگی اور علامات
 قریبہ حق ظاہر ہونے لگے نقل شیخ ابو محمد شبلی کہتے تھے کہ میں جب ابن ہواری کے پاس جاتا تھا
 تو دیکھتا تھا کہ وہ تنہا اپنے بطیمہ میں ہوتے تھے اور شیرانکے قدم چاٹتا ہوتا تھا نقل شیخ عزادین
 مستودع بطاحی کہتے تھے کہ شیخ ابوبکر بن ہواری عراق کے پہلے شیخ تھے بزرگان سلف کے
 گزرنے کے بعد اور ان کے وقت میں بطاح میں بسبب کثرت آمد و رفت رجال الغیب کے
 ہر طرف عجیب و غریب انوار تابان رہتے اور وہ مستجاب الدعوات اور قوی التصرف بھی تھے۔
 نقل شیخ احمد ابن ابی الحسن علی کہتے تھے کہ ایک بار ایک عورت شیخ ابوبکر ابن ہواری کے پاس
 آئی اور کہنے لگی کہ میرا بیٹا دریا کے کنارہ ڈوب گیا ہے اور میرے اُسکے سوا کوئی اولاد نہیں
 ہے میں خدا کی قسم کھا کر کہتی ہوں کہ اُس نے تمہیں یہ قوت دی ہے کہ تم اُسے بقوت ہمت پھیر سکتے
 ہو تو اگر اسکو نہ لاؤ گے تو میں اللہ و رسول سے تمہاری شکایت کروں گی اور کہوں گی کہ الہی میں
 انکے پاس فریادی آئی تھی اور یہ میری فریاد کو پہنچ سکتے تھے مگر نہ پہنچے یہ سن کر شیخ اٹھ کھڑے
 ہوئے اور وہاں پتھر پھینک لاکر فرمایا کہ بتا تیرا لڑکا کس جگہ ڈوبا ہے اُس نے انکو وہ جگہ بتائی دیکھا تو
 اُس کا لڑکا مردہ پانی پر اتر رہا ہے شیخ پانی میں اتر کر اسکو اپنے کندھے پر رکھ کر نکال لائے اور
 اُسکی ماں کو دیکر فرمایا کہ اس کو لے میں نے اسکو زندہ پایا وہ اسکا ہاتھ پکڑ کر لیجلی تو اُس نے
 ساتھ ساتھ چلنا شروع کیا یہ معلوم ہوتا تھا کہ وہ ڈوبا ہی نہ تھا نقل شیخ ابو محمد شبلی کہتے تھے

کہ ایک بار میں شیخ کی خدمت میں حاضر ہوا تو دیکھا کہ آپ بطیخہ میں بانی میں بیٹھے تھے ایک
دھت کے پاس اور آپ کے روبرو شیر بیٹھا تھا تو جب آپ بانی سے نکلتے تو شیر آپ کے قدموں پر سر رکھتا تھا اور ایک
میں نے دیکھا کہ بڑا بھاری شیر آپ کے روبرو بیٹھا تھا کہ اسے ایسا سلوم ہوتا تھا کہ گویا وہ آپ سے
کچھ عرض کرتا ہے اور آپ اُس کا جواب دیتے ہیں اتنے میں شیر چلا گیا تب میں نے آپ سے کہا کہ
آپ کو قسم ہے اُسکی جس نے آپ کو اس مرتبہ پر پہنچایا کتنے تو سہی کہ آپ سے شیر نے کیا کہا اور آپ نے
اُس کا کیا جواب دیا آپ نے کہا کہ اسے شبنکی شیر نے مجھ سے کہا کہ آج تین دن ہو چکے ہیں کہ
میں نے کچھ نہیں کھا یا ہے اب بھوک مجھے مارے ڈالتی ہے میں نے رات بھر اسے فراہ
کی تو وہ ان سے حکم ہوا کہ تیرا رزق ایک گائے ہے جو ہامیہ میں ہے تو اُس کو شکار کر لے کر بھگو وہ ان
تکلیف اٹھانا پڑے گی تو نہ معلوم کہ وہ تکلیف کیا ہوگی تو میں نے اُس سے کہا کہ تیرے داسہنے
پہلو میں زخم لگے گا اُس سے تجھ کو ایک ہفتہ تک تکلیف رہے گی پھر وہ زخم جاتا رہے گا اور
اسی شبنکی میں نے لوح محفوظ میں دیکھا تھا کہ بقرہ اس کا رزق ہے اور جب شیر وہاں جا کر اُس کو
شکار کرے گا تو ہامیہ سے گیارہ آدمی آکر اس شیر کو مارنا چاہیں گے اور یہ اُن پر حملہ کر کے ان سب کو
مارے گا پھر تین آدمی اور آئیں گے جنہیں سے ایک دوسرے کے دو گھڑی کے بعد ماریگا اور تیسرا
دوسرے کے سات گھڑی کے بعد ماریگا اور شیر کے داسہنے پہلو میں زخم لگے گا اور وہ ایک ہفتہ
کے بعد چھا ہوگا شبنکی کہتے تھے کہ میں یسکر سیر دیکھنے کو گیا وہاں شیر مجھ سے پہلے پہنچ چکا
تھا بعد اسکے سب وہی حال ہوا جو شیخ نے فرمایا تھا پھر ہفتہ کے بعد جب میں شیخ کی خدمت
میں آیا تو دیکھا کہ شیر آپ کے سامنے بیٹھا تھا اور اچھا ہو گیا تھا یہ روایت تو قلائد ابواب میں ہے
اور ہجۃ الاسد میں یوں ہے کہ آپ نے فرمایا کہ گیارہ آدمی آئیں گے اُن میں سے تین اس
طرح سے مریں گے جیسا کہ بیان کیا گیا شیخ شبنکی کہتے تھے کہ میں ہامیہ میں آیا اور شیر مجھ سے
پہلے آچکا تھا پھر ہامیہ والوں میں سے گیارہ آدمی آئے اُن میں سے ایک نے شیر کے داسہنے
پہلو میں زخم کاری مارا کہ جس سے خون ٹپکنا شروع ہوا اور اُسی وقت شیر گائے کو شکار کر رہا تھا
میں وہیں رات کو رہا تو ایک زخمی مغرب کے وقت مرا اور دوسرا عشا کے بعد اور تیسرا صبح کے
وقت شیخ ابو الفتوح عبد الملک بن محمد بن عبد الحمود ربی واسطی کہتے تھے کہ میں نے شیخ
ابن العزائم مقدم بن صالح بطاحی ثم البغدادی سے سنا اور انھوں نے اپنے شیخ ابو العباس
احمد بن ابی الحسن رفاعی سے اور انھوں نے اپنے مامون شیخ منصور کہ وہ کہتے تھے کہ سب سے

پہلے شیخ ابو بکر نے شر اور سانپوں کو بطاخ والون کا مطیع کیا اور اس کا سبب یہ ہوا کہ انکو بطاخ سے نکل کر بدن میں سکونت کرنا منظور ہوا تو سانپ اور شیر اور سب شکاری جانور اور جن انکی خدمت میں حاضر ہوئے اور سب نے ان کو اللہ کی قسم دی کہ آپ یہاں سے نہ جائیں تب انھوں نے اُن سے یہ شرط کی کہ تم میرے کسی مرید یا دوست کو قیامت تک نہ ستاؤ بلکہ وہ جہاں ہو اُنکے تا بعد رہو۔ نقل بطاخ میں ایک کنواں بیکار پڑا ہوا تھا اُس میں اپنے وضو کیا آپکی برکت سے پانی اُس کا میٹھا ہو گیا آپ قید ہو ا رہے تھے جو ایک گروہ ہے اگر ادا کا آپ بطاخ میں رہے اور وہیں آپ کی وفات ہوئی اور وہیں آپ دفن ہوئے آپکی وفات پر جنوں نے بھی نوحہ کیا بعضے کہتے ہیں کہ جب آپکی وفات ہونے لگی تو آپ تمام تر انوار میں ڈھنپ گئے جنکو دور اور نزدیک والے سب دیکھتے تھے اور سب نے ایسی خوشبو سو گھی کہ ویسی دنیا میں کبھی سو گھی نہ تھی اور آپ کی وفات کے بعد بطاخ کے اطراف میں ایک آواز اور چیخ سنی گئی مگر کوئی رونے والا معلوم نہیں ہوتا تھا تو لوگوں نے کہا کہ جنات ہیں قلائد ابجاھر میں ہے کہ آپ لمحا رین دفن ہوئے رضی اللہ عنہ۔

ذکر حضرت شیخ ابو محمد طلحہ شبنکی رضی اللہ عنہ

آپ بڑے جلیل القدر اور عظیم الشان مشائخ سے تھے آپکے وقت میں ریاست نصوص آپ ہی کی طرف منتقل ہوئی آپکی صحبت سے بہت سے علماء استفید ہوئے جیسے شیخ ابی الوفاء اور شیخ منصور اور شیخ غزار وغیرہم آپ بعد اپنے مرشد شیخ ابی بکر بن ہوار رضی اللہ کے انکے قائم مقام ہوئے اور بہت لطیف الصفات وافر العقل صاحب عجز اور شدید الجھیا اور نہماک اتباع شریعت اور آداب سنت میں تھے پہلے آپ بھی ڈکیتی کرتے تھے ایک بار اپنے اور آپکے ہمراہیوں نے شب کے وقت قریب قریب شیخ ابن ہوار ایک قافلہ لوٹ کر آپس میں مال تقسیم کیا صبح کے وقت جب زاویہ شیخ کے قریب پہنچے تو اپنے اپنے رفیقوں سے کہا کہ بھائیو یہ مال کو اور جاؤ میرے دل میں تو شیخ نے تصرف کر دیا اُن سب نے کہا کہ ہم بھی تمہارے ساتھ ہیں اور سارا مال پھینک دیا اور یہاں یہ ہوا کہ شیخ ابو بکر نے اپنے یاروں سے کہا کہ چلو مقبول لوگوں سے ملاقات کراؤ میں یہ کہہ کر باہر نکلے جب ان لوگوں نے شیخ کو دیکھا تو کہا یا سیدی ہم لوگ وہ ہیں جن کے بیٹوں میں حرام ہے

۱۵ انھوں نے جو بشارت نسبت وجود باوجود حضرت غوث الاعظم رضی اللہ عنہ دی تھی وہ اور بزرگوار ہو چکی ہے ۱۲

اور تلواروں پر خون شیخ ابو بکر نے فرمایا کہ خیر ان کو چھوڑو تم کو اللہ نے قبول کر لیا اب تو بہ
 کرو کہ تمہارے گناہ معاف کر دیے گئے سب نے اُسی وقت شیخ ابو بکر کے ہاتھ پر توبہ کی اور شیخ
 محمد شبنکی شیخ ابو بکر کے پاس تین دن تک اُن کی خدمت کی غرض سے رہے شیخ نے تین دن کے
 بعد فرمایا کہ اب جاؤ تم کامل ہو گئے اور ان کے ہمراہیوں سے کہا کہ محمد تو تین دن میں اللہ سے مل گئے
 تب شیخ محمد نے کہا کہ میں نے پہلے دن دُنیا چھوڑی اور دوسرے دن آخرت کی طرف توجہ ہوا
 اور تیسرے دن اللہ کو ڈھونڈھا غیریت سے خالی ہو کر تو اُس کو پا گیا اُس وقت سے آپ کا حال
 مشہور ہوا اور علامات قرب ظاہر ہوئے اور پیغمبر کرامتین صادر ہونے لگیں یہاں تک کہ آپ کی
 دعا کی برکت سے اندھے مادر زاد اور کوڑھی اور مجنون اچھے ہونے لگے اور مرجعیت شروع ہوئی
 نقل ہے کہ ایک دن شیخ محمد شبنکی بطیمہ میں بیٹھے ہوئے تھے کہ سو سے زائد چڑیوں نے آپ کے
 گڑا کر آپ کو گھیر لیا اور مختلف بولیاں بولنے لگیں آپ نے کہا کہ اُسی ان چڑیوں نے مجھے بہت
 پریشان کیا ہے یہ کہہ کر آسمان کی طرف دیکھا یکایک وہ سب مر گئیں تب کہنے لگے کہ الہی تو جانتا
 ہے کہ میں نے ان کے مرجانے کی تجھ سے خواہش نہیں کی تھی پھر وہ سب زندہ ہو کر اڑ گئیں
 نقل ہے کہ ایک دن آپ کہیں جا رہے تھے راستہ میں ایک جماعت بیٹھی ہوئی شراب پیتی تھی
 اور اُن کے پاس آلات طرب بھی موجود تھے آپ نے دعا کی یا اللہ ان کے عیش کو آخرت میں خوش کر
 ان کی سب شراب پانی ہو گئی اور ان کے دلوں میں اللہ نے ایسا خوف ڈالا کہ وہ سب جھنجھنے
 اور کپڑے پھاڑنے لگے اور آلات توڑ کر شیخ کے ہاتھ پر توبہ کی نقل ہے کہ ایک مرتبہ ایک شخص
 نے آکر آپ سے کہا کہ جب اللہ کی حضوری آپ کو ہو تو میرا حال پوچھیے گا آپ نے تھوڑی دیر
 سر جھکا کر فرمایا کہ میں نے پوچھ لیا اُس نے ارشاد فرمایا کہ وہ بہت اچھا بندہ اور میری طرف رجوع
 کرنے والا ہے اور عنقریب تو آنحضرت صلی اللہ علیہ وسلم کو خواب میں دیکھے گا اور آپ بھی تجھے
 اس کی خبر دیں گے وہ شخص کہتا تھا کہ میں نے اُسی رات کو آنحضرت صلی اللہ علیہ وسلم کی زیارت
 کی اپنے فرمایا کہ شیخ محمد نے جو کچھ تجھ سے کہا سچ کہا ہے شک تیرے حق میں ارشاد ہوا ہے
 نعم العبد انہ اواب آپ کا انتقال شام کے وقت حدا دیہ میں جو بطاح کے قریب ہے
 ہوا کذا فی قلائد الجواہر اور رجبہ الاسرار میں ہے کہ یہ قبیلہ شنا بکہ سے تھے جو ایک گروہ ہے کروسی
 اور حدا دیہ میں رہے جو بطاح کا ایک گاؤں ہے وہیں ان کا انتقال ہوا اور مزار بھی وہیں ہے
 سہ بہت اچھا بندہ اور میری طرف رجوع کرنے والا ہے ۱۲ منہ

ذکر حضرت شیخ غازی بن ستودع بطاحی رضی اللہ عنہ

آپ اکابر مشائخ عراق اور اعیان عارفین اور اجلاسے مقربین سے تھے اور صاحب کرامات
ظاہرہ و حالات فاخرہ و افعال خارکہ و انفاس صادکہ و مقامات سنیہ و اسرار قدسیہ ایک
گروہ صلحا و ذوی المراتب نے آپ سے علم طریقت حاصل کیا اور بہت لوگ آپ کے شاگرد ہوئے
آپ جمیل الادب و فصیح الاحکام شریع اور کثیر المجاہدہ و المراقبہ اور طریقہ سلف کے بہت پابند تھے
مشائخ بطاحی نے آپ کا لقب بازا شہب رکھا تھا آپ کا کلام تصوف میں بہت عالی ہوتا تھا
آپ کے خادم شیخ ابو عمر اسمعیل واسطی کہتے تھے کہ آپ فرماتے تھے کہ ابتداء سے حال میں مجھ پر
ایک حال وارد ہوا جو چالیس روز تک رہا اُس میں میں نے نہ کچھ کھایا نہ پیا اور کسی بات کی
تیز رہی پھر مجھ میں کچھ حس پیدا ہوا مگر اپنے نفس کو سترہ روز تک بھولا رہا بعد اسکے جب حالت
اصلی پر آیا تو میرے نفس نے بھونی گیہون کی روٹی اور بھونی ہوئی مچلی اور میٹھے پانی کی خواہش
کی کور سے سرخ برتن میں اور میں اُس وقت دجلہ کے کنارہ تھا میں نے اُس کے اندر چند صورتیں
کالی کالی دیکھیں جب وہ مجھ سے قریب ہو کر نکلیں تو وہ تین مچلیاں ہو گئیں ان میں ایک کی پشت
پر دو روٹیاں تھیں اور دوسری کی پشت پر ایک برتن میں بھنی مچلی تھی اور تیسری کی پشت پر نیا
برتن سرخ تھا اس میں پانی تھا لہر میں اُس کو داہنے بائیں تھیرا دے رہی تھیں یہاں تک کہ وہ
میرے پاس پہنچ گئیں اور جو کچھ اُن کے پاس موجود تھا وہ اُنھوں نے میرے سامنے رکھ دیا اس طرح
جیسے کوئی آدمی کسی آدمی کے سامنے کوئی چیز رکھتا ہوا اور رکھ کر وہ صورتیں چلی گئیں میں نے وہ
روٹیاں لے لیں دیکھا تو گیہون کی روٹیاں تھیں گرم گرم اُس میں سے بھاپ نکلتی تھی میں نے وہ
کھایا اور پانی پیا دنیا کے کھانوں میں کوئی کھانا نہیں کھایا اور نہ دیا پانی پیا اور باقی جو بچا
وہ چھوڑ دیا۔ نقل آپ ایک روز چلے جاتے تھے دیکھا کہ ایک شیر نے ایک جوان آدمی کو
شکار کیا ہے اور اُس کی پنڈلی توڑ دی اپنے اُس کو آواز دی شیر بھاگ گیا آپ نے زمین سے
چند کنکڑیاں اٹھا کر شیر کے مارین وہ مرکز گر پڑا بعد اسکے آپ اُس جوان کے پاس آئے اور روٹی
ہڈی کو اپنے ہاتھ سے اُس کی جگہ پر رکھ کر داہے رہے وہ درست ہو گئی اور وہ جوان اپنے گھر چلا گیا
بہتہ الاسرار میں ہے کہ آپ بطاحی سے شط نقیسات میں چلے آئے اور وہیں آپ کی وفات ہوئی
شیخ منصور بطاحی کی حیات میں اور آپ کا مزار بھی وہیں ہے رضی اللہ عنہ غازی بن ستودع مہلہ و زاکرہ

معہ تشدید زاد اول کہ جن کے درمیان میں الف ہے کذا فی قلام الجواہر اور شیخ ابی البرکات اسماعیل بن احمد نیشاپوری بغدادی اپنے والد کا بیان بیان کرتے تھے کہ میں نے شیخ غازی کی زبان سے سنہ چار سو نو اسی میں سنا کہ وہ کہتے تھے کہ بغداد میں ایک جوان عجمی شریف آئے ہیں جن کا نام عبد القادر ہے عنقریب وہ مقامات ہیبت میں سیر کریں گے اور ان سے بہت کرامات ظاہر ہونگے رفعت و محبت میں وہ عالی مقام ہونگے اور کل عالم ان کے سپرد ہوگا اور ان کا ملکین میں قدم راسخ ہوگا اور وہ بہت عالی مرتبہ ہونگے اور ان کو حقائق کے بیان کرنے میں خاص دخل ہوگا جس سے وہ ازل میں ممتاز ہو چکے ہیں اور وہ ان مراتب کے لوگوں میں ہیں کہ جن پر بہت اولیا فائز ہی نہیں ہوئے فقط

ذکر حضرت شیخ منصور بطاحی رضی اللہ عنہ

یہ بزرگ اکابر مشائخ عراق و اجلائے عارفین و عظامہ محققین و روسائے مقربین سے تھے اور بڑے صاحب جمال اور مودب اور طریقہ سلف کے پابند اور صاحب کرامات ظاہر و باطنی خاریتہ اور احوال جلیلہ و مقامات سینہ و مراتب علیہ و عزائم موسویہ و اشارات ملکوتیہ اور استجاب الدعوة تھے اور شیخ ابی الحسن احمد رفاعی رضی اللہ عنہ کے مامون تھے ان کی والدہ ایام حمل میں اپنے مرشد شیخ ابو محمد شبلی کی خدمت میں حاضر ہوئیں اور ان سے اور ان سے کچھ قرابت بھی تھی تو جب وہ آتی تھیں تو ان کے مرشد ان کی تعظیم کرتے اور اٹھ کھڑے ہوتے تھے جب کسی مرتبہ ایسا ہوا تو لوگوں نے اسکی وجہ پوچھی انھوں نے فرمایا کہ میں اُس لڑکے کی تعظیم کرتا ہوں جو اس کے پیٹ میں ہے اور وہ ولی مقرب ہوگا اور بڑا عالی مرتبہ در ایک جم غفیر ارباب مقامات عالیہ ان کے شاگرد تھے اور مشائخ اور علما بھی ان کی بہت تعظیم و احترام کرتے تھے نقل شیخ ابو الحسن یوسف ابن یاس بعلبکی کہتے تھے کہ مجھ سے شیخ عالم ابوالفتح نصر بن رضوان دارانی نے دمشق میں بیان کیا اور ان سے شیخ الشیوخ ابو الحسن عبد اللطیف بن شیخ الشیوخ ابی البرکات اسماعیل نیشاپوری نے کہ وہ کہتے تھے کہ میں نے اپنے والد سے سنا کہ ایک بار شکر عجم بغداد کی طرف شیخ منصور بطاحی کے زمانہ حیات میں چلا جب دونوں طرف کے لشکر مقابل ہوئے تو شیخ منصور اسوقت اپنے یاروں کے ساتھ ٹبلہ پر بیٹھے تھے آپ نے اپنا داہنا ہاتھ پھیلا یا اور فرمایا کہ یہ لشکر عراق کے لیے ہے پھر بائیں ہاتھ پھیلا یا اور فرمایا کہ یہ لشکر عجم کے لیے پھر ان دونوں کو تالی بجا کر

متوجہ کیا تو دونوں لشکر بھڑبڑ سے اُس وقت پہلے اپنا بابیان ہاتھ پھیلا کر اُن کی انگلیاں سخت
 کین اُسی وقت لشکر عجم لشکر عراق پر غالب آگیا اور عراق والوں کو شکست ہوئی پھر آپ نے دہنا
 ہاتھ پھیلا یا اور انگلیاں سخت کین تب لشکر عراق لشکر عجم پر غالب آیا اور عجمیوں کو فاش شکست
 ہوئی اور سب عراقی اپنے شہروں کو خوش خوش فتح مند واپس آگئے نقل شیخ ابی الحسن علی بن ابی طالب
 کہتے تھے کہ شیخ منصور بطاحی اکابر شام سے تھے اور نادان تصرف و ستباب الدعوة و ظاہر الکرامات
 کثیر البرکات شدید البیتہ جو آپ جانتے اور جدھر نظر ڈالتے وہ فوراً اس کے حکم سے ہو جاتا ایک دن
 آپ بطحہ میں جاتے تھے دیکھا کہ ایک شیر نے ایک جوان آدمی کو شکار کر کے اُس کا بازو آدھا
 چبا ڈالا آپ نے شیر کے ماتھے پر ہاتھ رکھ کر فرمایا کہ میں نے تجھ سے نہیں کہا تھا کہ تو میری طرف سے
 سے نہ بولنا شیر دم ہلانے لگا تب آپ نے اُس سے فرمایا کہ مر جا خدا کے حکم سے شیر مگر گر پڑا اپنے
 اُس شخص کے اُس کٹے ہوئے عضو کو اٹھا لیا اور اُس کو اُسکے ٹھکانے پر رکھ کر فرمایا یا خدیج
 یا قیوم یا ذا الجلال والاکرام تو بڑی ٹوٹی ہوئی جوڑ دے اُس کا بازو اچھا ہو گیا اور
 معلوم ہوا کہ ٹوٹا ہی نہ تھا پھر اپنے اپنے ہاتھ سے اُس شیر کی کھال کھینچی نقل ایک شخص مصر سے
 آیا اور کہنے لگا کہ میں آپ کے پاس مصر سے آیا ہوں اور اپنا مال و اولاد دگر وغیرہ سب آپ کے
 اشتیاق سے چھوڑ آیا اپنے اُسکے سینہ پر کچھ بھونکا اُسکے دل میں ایک روشنی ہوئی جس سے
 اُس پر عالم ملکوت کھل گیا آپ نے فرمایا کہ یہ میرے مال اور اولاد اور گھر چھوڑنے کی بدولت ہے
 پھر ایک مہینہ کے بعد اُسکے سینہ پر بھونکا اُس سے جو کچھ بقیہ تھا وہ دور ہو گیا اور تمام خطوط
 مٹ گئے فرمایا کہ یہ تیری ترک جاہ و ریاست کی بدولت ہے پھر ایک مہینہ کے بعد اُس کے
 سینہ پر بھونکا تو جو مرتبہ اُس کا اللہ کے حضور میں تھا وہ دکھا دیا اور وہیں ٹھہرا دیا اور فرمایا کہ یہ میرے
 یہاں آنے کی وجہ ہے بعد اس کے اُس سے فرمایا کہ اے شخص میں نے اللہ سے تجھے مانگا تھا
 اُس نے مجھے دیدیا اور مجھ کو تجھ میں متصرف کر دیا اور جو کچھ تجھے ملنے والا تھا وہ میرے ہاتھ و ثقباً
 میں دیا اب یہی تیری انتہا ہے جس میں تو قائم ہے پھر وہ شخص مدۃ العمر اُسی حال میں رہا یہاں تک
 کہ وہیں بطاحی میں مر گیا رحمہ اللہ تعالیٰ نقل شیخ ابو محمد عبد الرحمن طفسوخی کہتے تھے کہ میں نے
 شیخ ابو منصور کے زمانہ میں خود دیکھا کہ آسمان سے عراق پر بلا نازل ہوئی اور اپنے اُس کے دفع کی خدا
 سے اجازت چاہی آپ کو اجازت ملی اور حکم ہوا کہ جس زمین پر تم ہو گے اُس پر رحم ہو گا اور عراق والوں کے
 گناہ بخشے جائیں گے بعد اُسکے آپ نے ایک نرکل سے آسمان کی طرف اشارہ کیا وہ بلا متفرق ہو گئی

پھر آپ نے دُعا کی کہ اے اللہ اسکو ہمیر رحمت کر دے اُسی وقت ابرایا اور پانی برسا جس سے
 لوگوں کو بہت نفع ہوا۔ نقل شیخ ابوالحسن علی خواہر زادہ سید احمد رضی اللہ عنہ کہتے ہیں کہ میں نے
 اپنے امون شیخ احمد سے سنا کہ وہ کہتے تھے کہ میرے شیخ اور امون شیخ منصور سے کسی نے محبت
 کو پوچھا آپ نے فرمایا کہ محب صاحب نشا ہے اُسکے خماریں حیرانی ہے توجہ وہ شراب کے
 سُکر سے نکلتا ہے تو حیرت میں آتا ہے اور جب حیرت سے نکلتا ہے تو سُکر میں جاتا ہے پھر آپ
 ایک درخت سرسبز کے پاس جو دہان لگا تھا جا کر کھڑے ہوئے اور ایک پھونک اُسپر ماری وہ سارا
 درخت خشک ہو گیا اور سب پتے گر گئے پھر فرمایا کہ محبت کی مثال بجلی کی سی ہے کہ اُس میں آگ
 ہوتی ہے یا ہوا کہ حسین ہلا کی ہوتی ہے اگر وہ درختوں پر پڑے تو وہ جل جائیں اور اگر دریاؤں پر
 چلے تو وہ متلاطم ہو جائیں اور اگر پہاڑوں پر چلے تو وہ گر پڑیں اور اگر دونوں پڑے تو انہیں کائنات
 کا اثر ہی باقی نہ رہے نہ اعیان کا پھر مجھ سے فرمایا کہ فلان شخص کے پاس جاؤ اور اُس کا نام لیاؤ
 بطالع میں بہت جلیل القدر تھا اُس سے بھی پوچھو وہ بتا یگا کہ وہ محبت کیا چیز ہے چنانچہ میں
 اُسکے پاس گیا اور پوچھا پہلے وہ چپ رہا پھر کچھ دیر کے بعد وہ ایسا کھل گیا جیسے سپہ آگ میں
 پکھلتا ہے اور کھل کھل کر قطرہ قطرہ ٹپکنا شروع ہوا یہاں تک کہ وہ سب پانی ہو گیا دہان کے مشارع نے
 آکر اُسے رونی میں سمیٹ کر مقبرہ دادردان واسط میں دفن کیا رضی اللہ عنہ حضرت شیخ منصور نہر قلی میں جو متعلقہ
 بطالع کے ہے رہے اور دہین فات پانی اور آپ کی عمر بہت ہونی دہین آپکا مزار زیارت گاہ خلعت ہے
 نقل ہے کہ جب آپ کی وفات ہوئے لگی تو آپ کی بی بی نے کہا کہ اپنے بیٹے کو وصیت کرو اپنے کہا نہیں میں اپنے
 بھانجے احمد کو وصیت کر دوں گا اُنھوں نے نہ مانا اور اصرار کیا تب اپنے اپنے بیٹے اور بھانجے دونوں سے کہا کہ
 ایک شاخ خرمدے آؤ بیٹے جا کر بہت سی شاخیں لے آئے اور بھانجے کچھ نہ لائے تب اپنے پوچھا احمد تو کیوں
 نہیں لایا اُنھوں نے کہا کہ مجھ کو اس وقت درخت تسبیح کرتا معلوم ہوا مجھ کو قدرت نہونی کہ اس میں سے
 کچھ بھی کاٹوں تب آپ نے اپنی بی بی سے فرمایا کہ تم نے کسی بار اپنے بیٹے کے لیے کہا مگر میں مجبور
 تھا مجھ سے کہا گیا کہ نہیں تیرا بھانجہ جانشین ہوگا شیخ ابوالفضل احمد بن یوسف بن محمد بن ازہی کہتے ہیں
 کہ مجھ سے میرے چچا شیخ ابوالغنائم رزق اللہ بن محمد بن احمد نے بیان کیا اور اُن سے امام ابی منصور
 عبد السلام ابن امام ابی عبد اللہ عبد الوہاب نے بغداد میں اور اُن سے اُن کے چچا ابوالسحاق ابراہیم
 نے اور شیخ ابوطالب عبد الرحمن بن محمد بن عبد السمیع ہاشمی واسطی نے اور یہ دونوں کہتے تھے کہ ہم نے
 ایک جماعت اصحاب شیخ منصور بطاحی سے سنا کہ وہ کہتے تھے کہ شیخ عبد القادر کا ذکر ایک بار شیخ

منصوب کے سامنے آیا تو انھوں نے فرمایا کہ ایک وقت آئے گا کہ لوگ شیخ عبدالقادر کی طرف محتاج ہونگے اور وہ مرتبہ میں عارفین سے بہت اعلیٰ ہونگے اور جب اُن کا انتقال ہوگا تو اللہ و رسول کے نزدیک اُن سے زائد کوئی محبوب نہ ہوگا تو تم لوگوں میں جو اُن کا وقت پاسے اُس پر انکی حریت ضروری ہے اور بزرگداشت لازمی فقط

ذکر حضرت محی الدین سید عارفین ابو العباس احمد بن علی بن احمد بن یحییٰ بن حازم

رفاعی مغربی الاصل بطاحی المولد الدار رضی اللہ عنہ

شیخ عبدالرؤف منادی اپنے طبقات کے طبقہ ششم میں لکھتے ہیں کہ سیدی احمد بن یحییٰ بن حازم رفاعی جماعت اولیاء اللہ کے مشہور شایخ سے ہیں قاضی القضاۃ بحیر الدین عبدالرحمن عمیری علیمی جنبلی مقدسی نے اپنی تاریخ المعترفی ابنا من عبرین لکھا ہے کہ ابو العباس احمد بن ابی الحسن علی بن ابی العباس احمد المعروف بابن الرفاعی بلاد مغرب کے اصالی رہنے والے تھے وہ ان سے وہ بطاحی کے ایک گاؤں میں آکر رہے جب کوام عبیدہ کہتے تھے اور رفاعی کبیرا منسوب ایک شخص کی طرف ہے جو مغرب میں تھا اور اسکو رفاعہ کہتے تھے اور ام عبیدہ اور بطاحی دونوں مشہور گاؤں واسط اور بصرہ کے درمیان میں ہیں شیخ شمس الدین سبط ابن الجوزی اپنی تاریخ میں لکھتے ہیں کہ احمد بن علی بن احمد ابو العباس بن الرفاعی بطاحی والوں کے شیخ تھے اور ام عبیدہ میں رہتے تھے انکے بہت کرامات اور مقامات تھے اور انکے گروہ کے لوگ درندے جانور دن پر سوار ہوتے تھے اور سانپوں سے کھیلتے اور بعضی بڑے درخت خرمہ پر ٹٹک کر اپنے آپ کو زمین پر گرا دیتے اور اُس سے اُنکے کچھ چوٹ نہیں لگتی تھی اور ہر سال اور ہر موسم میں بہت مخلوق اُنکے پاس جاتی تھی اور سلامہ شمس الدین بن ناصر الدین دشتی لکھتے ہیں کہ سیدی شیخ کبیر محی الدین سلطان العارفین ابو العباس احمد بن الرفاعی کے متعلق نہیں معلوم کہ انھوں نے کوئی اولاد چھوڑی اسی کو اکثر ائمہ نے مانا ہے اور آپ کا سلسلہ نسب صحیح بھی حضرت امیر کرم اللہ وجہہ تک نہیں معلوم ہوا اور نہ آپ کے کسی صاحبزادہ تک ہونا متحقق ہوا بلکہ جو ام حفاظ کی روایت سے معلوم ہوا اور وہ ہمارے نزدیک بھی صحیح ہے وہ یہ ہے کہ ابو العباس احمد بن شیخ ابی الحسن علی بن احمد بن یحییٰ بن حازم بن علی بن رفاعہ مغربی الاصل عوانی بطاحی رفاعی ہیں رفاعی نسبت ہے اُنکے جدِ اعلیٰ کی طرف ان کے والد ابو الحسن رحمۃ اللہ علیہ

بلاد مغرب سے تشریف لائے اور بطاح عراق کے ایک گاؤں میں رہے جسکو ام عبیدہ کہتے ہیں پھر
 شیخ منصوٰ زہد بطاحی کی بہن سے انھوں نے نکاح کیا اور قبل اُن کی ولادت کے انکے والد کا
 انتقال ہو گیا جب یہ ماہ محرم سنہ پانچ سو میں پیدا ہوئے تو ان کے مانوں نے ان کی کفالت کی اور
 انھوں نے اُن سے اور ابی الحسن علی قاری زاہد وغیرہما سے علوم اخذ کیے اور قدوۃ العارفین اور اولیاء
 شہورین سے ہوئے اور قاضی القضاہ جمال الدین ابوالحسن یوسف تاونی ربیع النصارى حنبلی
 اپنے بعض مؤلفات میں لکھتے ہیں کہ ان کا سلسلہ نسب اس طرح ہے کہ احمد بن علی بن احمد بن یحییٰ
 بن حازم بن عسلے بن ثابت بن علی بن حسین ہمدانی بن محمد بن قاسم بن موسیٰ بن
 عبدالرحیم بن صالح بن یحییٰ بن محمد بن ابراہیم بن موسیٰ الکاظم بن جعفر صادق بن محمد الباقر بن عسلے
 زین العابدین بن الحسین بن علی رضی اللہ عنہم اجمعین فتح البین میں ہے کہ شیخ جمال الدین احمد معروف
 بابن عقبہ اپنی کتاب عمدۃ الطالب فی نسب آل ابی طالب میں لکھتے ہیں کہ بعضوں نے حضرت سید
 رفاعی کو منسوب کیا ہے حضرت حسین بن احمد اکبر رضی اللہ عنہ کی طرف اور ان کا نسب یوں بیان کیا ہے
 کہ احمد بن علی بن یحییٰ بن ثابت بن حازم بن علی بن الحسن بن ہمدانی القاسم بن محمد بن حسین مذکور
 مگر اگر کسی نے علماء نسب سے نہیں لکھا ہے کہ حضرت حسین کے کوئی صاحبزادہ محمد نام بھی تھے اور شیخ
 تاج الدین نسابہ کا قول ہے کہ حضرت شیخ احمد رفاعی نے اس نسب کا خود دعویٰ نہیں کیا بلکہ اسکے
 مدعی اُن کے اولاد والا دہین والدہ تعالیٰ اعلم علامہ ابن خلکان اپنی تاریخ ذیات الاعیان میں لکھتے
 ہیں کہ ابوالعباس احمد بن ابی الحسن علی بن ابی العباس احمد المعروف بابن الرفاعی مرد صالح اور فقیہ
 شافعی المذہب تھے اصل میں یہ مغرب کے رہنے والے تھے پھر بطاح کے ایک گاؤں میں جسکو
 ام عبیدہ کہتے ہیں آکر رہے بہت سے فقرائے ان کی طرف رجوع کی اور معتقد ہوئے اور گروہ رفاعیہ
 و بطاحیہ انھیں کی طرف منسوب ہے اور ان کے کوئی اولاد نہیں ہوئی بلکہ ان کے بھائی کی اولاد
 ہوئی جو شیخت اور ولایت کی ان سے متوارث ہوئی اور رفاعی بکسر را فتح فا اور بعد الف کے
 عین مطلقہ نسبت ہے ایک مرد عسری کی طرف جسکو رفاعہ کہتے تھے اسکو میں نے اُن کے
 بعض اہلبیت کی تحریر سے نقل کیا ہے پس اگر شیخ رفاعی کا نسب حضرت حسین تک علامہ ابن خلکان
 نزدیک ثابت ہوتا تو وہ ضرور لکھتے اور اسکو اُن کے جدا مجد ہی تک بیان نہ کرتے بلکہ پورا نسب
 ان کا لکھتے جیسا کہ اور حضرات کے ذکر میں کیا ہے اور ان کے نسبوں کو بھی لکھ دیا ہے اور انکے
 قبائل و عشائر کو بھی جو ان سے ملتے ہیں بیان کر دیا ہے اور علماء سے جو اختلاف مروی ہے

اُسکو بروجہ ضبط و اعتدال کے لکھ دیا ہے اُس میں کچھ تخصیص اسکی نہیں کی ہے کہ اُنھیں کے نسب لکھے ہوں جو اہلبیت نبوی سے ہیں بلکہ مطلقاً جنکے حالات اُنھوں نے لکھے ہیں اُن کے نسب بھی بیان کر دیے ہیں تو جب اُن کا یہ حال عموماً انساب کے ساتھ ہے تو اہلبیت کے خاندان والوں کے ساتھ تو ضرور ہی ہونا چاہیے تھا۔ اب اُن کا یہ قول کہ ان کے اولاد نہیں ہوئی بلکہ یہ ان کے بھتیجے کی اولاد ہے اس میں اور مؤلف عمدۃ الطالب کے قول میں جو اُنھوں نے شیخ نقیب سے نقل کیا ہے کہ سید احمد رفاعی نے اس نسب کا دعویٰ نہیں کیا ہے بلکہ ان کی اولاد اولاد دے کر کیا کچھ مخالفت نہیں ہے اس لیے کہ بھائی کی اولاد بھی اپنی طرف منسوب ہوتی ہے اور عرفاً ان پر بھی اولاد ہونیکا اطلاق ہوتا ہے کیونکہ بھتیجا بیٹے کی جگہ پر ہوا کرتا ہے جیسے چچا باپ کی جگہ پر بعضے علما کہتے ہیں کہ کہنے والا کہہ سکتا ہے کہ شیخ نقیب کا یہ کہنا کہ شیخ رفاعی نے اس نسب کا دعویٰ نہیں کیا ہے بلکہ ان کی اولاد اولاد اسکی مدعی ہے یہ کلام موافق اُن کے دعویٰ کے ہے جو وہ لوگ کہتے ہیں کہ ہم سید رفاعی کی اولاد ہیں اور وہ لوگ حسینی ہیں تو اُن کا یہ محض دعویٰ ہی ہے حالانکہ انکی اولاد نہیں بلکہ اُنکے بھائی کی اولاد ہیں۔ اور یہ ویسا ہی ہے جیسے کوئی دعویٰ کرے کہ ہم علوی ہیں حالانکہ وہ علوی نہیں اور اسی کے قریب قریب یہ ہے کہ اب اس نسبت کے سب فقہین اپنے کو سید رفاعی کیرکیر منسوب کرتے ہیں مگر کوئی اُنکے برصغیر کیرکیر اپنے آپ کو منسوب نہیں کرتا۔ علامہ حافظ بن العمد حبلی اپنی تاریخ شذرات الذہب میں لکھتے ہیں کہ اسی سنہ میں حضرت شیخ زاہد ابو العباس احمد بن علی بن یحییٰ بن جازم بن علی بن رفاعہ شیخ رفاعی بطائنی نے وفات پائی اور بطائح چند مجتمہ مواضع کا نام ہے جو وسط دریا میں درمیان واسط اور بصرہ کے ہیں اور یہ فقیہ شافعی المذہب تھے ابن قاضی شہبہ نے اپنے طبقات میں لکھا ہے کہ یہ مغربی الاصل تھے محرم سنہ پانچویں پیدا ہوئے اور اپنے مامون شیخ زاہد منصور کی صحبت میں رہے پس حافظ بن عمد کے اس کلام سے یہ بات معلوم ہوتی ہے کہ حضرت سید احمد کیر رفاعی کا نسب حضرت امام حسین علیہ السلام تک مرفوع نہ تھا اگر انکی طرف مرفوع ہوتا تو وہ ضرور لکھتے جیسا کہ اُنھوں نے حضرت سلطان الاولیا سید شیخ عبدالقادر رضی اللہ عنہ اور اراعیان اکابر کی نسبوں کو لکھا ہے اور اسی کا موید یہ ہے جو اُنھوں نے ابن قاضی شہبہ سے نقل کیا ہے کہ یہ مغربی الاصل تھے تو اور کچھ جس سے اُنکی سیادت معلوم ہوتی ہو وہ نہیں لکھا ہے کیونکہ معلوم کا نہ لکھنا جو مخالف ہو یا کوئی امر زائد لکھنا یہ مغائر موضوع کتاب کے ہے ابن کثیر کا یہ تعین کہ ان کے خود کے کوئی اولاد نہیں تھی بلکہ ان کے بھتیجے کی تھی یہ دلیل اسکی ہے کہ انکی طرف نسبت

رکھنے والوں کا یہ دعویٰ کہ وہ سید احمد کبیر کی اولاد سے ہیں یہ ان کی وفات کے بہت زمانہ کے
 بعد پیدا ہوا ہے اور علامہ زین الدین عمر بن الوردی حاشی تارخ ابی الفداء میں لکھتے ہیں کہ
 اسی سنہ میں ابوالعباس شیخ احمد بن علی بن احمد رفاعی نے سواد واسط میں وفات پائی اور
 یہ مرد صالح صاحب قبولیت عظیمہ تھے اور ان کے بہت سے شاگرد تھے اور انھیں کا مقولہ ہے کہ اگر
 آدمی ذات و صفات باری میں کلام کرے تو اس سے سکوت افضل ہے اور اگر قاف سے قاف
 تک چلے اس سے بیٹھ رہنا افضل ہے اور اگر پیٹ بھر کر کھانا کھائے اور پھر سانس لے اور اسکو
 جلا ڈالے تو اس سے بھوکا رہنا افضل ہے علاوہ اسکے شعرانی کے کلام سے بھی یہی سمجھا جاتا ہے
 کہ ان کا نسب حضرت امام حسین علیہ السلام تک متصل نہیں ہے اگر ان کے نزدیک ثابت ہوتا تو
 وہ ضرور لکھتے جیسا کہ انھوں نے حضرت غوث پاک رضی اللہ عنہ کے نسب شریف کو لکھا ہے اور
 بعضے متاخرین جو قائل اتصال نسب سید احمد رفاعی کے حضرت امام حسین علیہ السلام سے ہیں وہ
 ایک توجیہ اس نسب ذکر نہ کر سکی یہ بھی کہتے ہیں کہ اصلی مقصد امام شعرانی کا اہل اللہ کے ذکر سے
 ان کے کلام سے برکت لینا ہے نہ ان کا نسب بیان کرنا اور اسکی دلیل یہ ہے کہ شعرانی نے بہت سے
 حضرات کا ذکر اپنی کتاب میں لکھا ہے مگر ان کے نسب نہیں لکھے حالانکہ وہ سادات سے تھے بلکہ
 انکی ولادت اور انکی وفات بھی نہیں بیان کی ہے لیکن یہ کلام کچھ ٹھیک نہیں اسواسطے کہ یہ
 تو دلیل ہے ان کے کمال تورع کی کہ انھوں نے جو بات معلوم نہ تھی یا اس کی صحت انکو نہیں ہوئی وہ
 نہیں لکھی تو ویسے ہی ان لوگوں کا حال بلا نسب کے اسوجہ سے لکھا کہ انکو اصلی حال معلوم نہیں ہوا
 اسی طرح حضرت شیخ احمد رفاعی کا نسب بھی ہے اسکے سوا شعرانی نے یہ تو لکھا ہی ہے کہ یہ نبی فاع
 کی طرف منسوب ہیں جو عرب کا ایک گروہ ہے اس سے زیادہ اور کچھ نہیں لکھا اور اتصال کا ذکر
 نہ کرنا اگر جان بوجھ کر ہے تو یہ مناسب نہیں کیونکہ بے محل بیان تھا اور اس کا نہ بیان کرنا ایک
 طرح کا نقص ہے جو امام شعرانی جیسے بزرگ سے بہت بعید معلوم ہوتا ہے علامہ مفسر ابوالثنا شہاب الدین
 سید محمود آفندی آلوسی اپنی کتاب شجرہ البیت میں امام ابراہیم مرتضیٰ رضی اللہ عنہ کے حال میں لکھتے
 ہیں کہ بعض لوگ شیخ احمد رفاعی کے سلسلہ نسب کو انھیں ابراہیم کی طرف منسوب کرتے ہیں اور مختصر
 عمۃ الطالب میں ہے کہ خود شیخ اسکے مدعی نہیں تھے بلکہ ان کی نمبری پشت نے اس کا دعویٰ کیا
 ہے اور ان لوگوں کا مقولہ ہے کہ احمد بن علی بن حسین بن ہدی بن ابی القاسم بن محمد بن حسین
 بن احمد کبیر بن موسیٰ ابی شحہ بن ابراہیم مذکور ابو نصر بخاری کہتے ہیں کہ ابراہیم مرتضیٰ کی اولاد سوا موسیٰ

اور جعفر کے اور کسی سے نہیں ہوئی اور جو اسکے خلاف کہے وہ جھوٹا ہے اور حافظ ابن العمد نے
 شذرات الذہب میں بھی شیخ کا نسب جو کچھ لکھا ہے اُس سے معلوم ہوتا ہے کہ واقعی ایسا نہیں ہے
 جیسا کہ لوگ کہتے ہیں کیونکہ امام ابراہیم کی طرف بنی الارزق اور آل دائع اور بنو قوسیم اور بنو خرفہ اور
 بنو نفیس اور آل رحبک اور بنو طویل البارع کے نسب منتهی ہوتے ہیں نہ اور کسی کے واسطہ علم
 بالصواب بالجملہ آپ سید جلیل و صوفی عظیم و نبیل تھے آپ کے والد عراق بن تشریف لاسے اور
 ام عبیدہ میں جو ایک گاؤں ہے مضافات بطارح میں وہاں آکر رہے اور وہیں شہدائے سنون
 آپ پیدا ہوئے اور وہیں نشو و نما پایا اور علم حاصل کیا اور فقہ شافعی المذہب ہوئے پھر تصوف
 پڑھ کر مجاہدہ اور خلق سے کنارہ اختیار کیا اور علوم صوفیہ اور کشف مشکلات منازل میں بہت
 مشہور ہوئے اور بڑی مرجعیت آپ کو ہوئی اور بہت لوگ آپ کے متفقہ ہوئے صاحب بھجۃ الاسرار
 لکھتے ہیں کہ آپ اُن لوگوں میں تھے جنکے لیے اللہ نے عوام کو خرق کیا اور اعیان کو منقلب کر دیا
 اور آپ کے ہاتھ پر عجیب و غریب چیزیں ظاہر فرمائی اور غیبی باتیں کھلوائیں آپ ارکان تصوف
 سے ایک کن تھے علم اور حال اور تحقیق میں اور ائمہ سادات اور علماء کاملین و اقطاب سے پھر
 بہت سے اوصاف بیان کر کے لکھتے ہیں کہ آپ ہی کا مقولہ ہے کہ شیخ وہ ہے جو مرید کے نام
 کو دفتر اشتیاق سے نکال دے نقل ہے کہ ایک شخص بعضے مشائخ بطارح کے پاس آیا جب وہ
 چلا گیا تو اُن بزرگ نے حاضرین میں سے ایک شخص سے کہا کہ میں نے اس شخص کی پیشانی
 پر شقاوت کی سطر لکھی دیکھی بعد اُسکے وہ شخص انکی خدمت میں حاضر ہوا اور آپ سے خرقہ پہن کر
 پھر انھیں شیخ کے پاس جنھوں نے اُسکی شقاوت کے بارہ میں فرمایا تھا لکھا اُنھوں نے دوبارہ
 دیکھ کر فرمایا کہ وہ سطر تو اب اس کی پیشانی سے مٹ گئی اور بجائے اسکے سطر سعادت برکت شیخ
 احمد بن الرفاعی لکھی گئی نقل ہے کہ ایک بار آپ کے یہاں ایک شخص آیا اسکے واسطے کھانا منگایا
 گیا اُس نے کہا کہ جب میرا وقت آئے گا تب کھاؤں گا آپ نے کہا تھا راقی کون ہے کہ
 مغرب کے وقت کھایا کہ کب سے مقرر ہوا کھا چھ مہینے سے جب مغرب کا وقت آیا اور کھانا رکھا گیا
 تو اُس شخص نے آپ سے بھی دستور کے موافق کہا کہ آپ بھی کھائیے آپ نے فرمایا کہ جب میرا
 وقت آئے گا میں کھاؤں گا اُس نے پوچھا آپ کا وقت کب ہے فرمایا چھ مہینہ کے بعد اُس نے
 پوچھا یہ کتنے دنوں سے فرمایا چھ مہینے سے کسی نے اس کا سبب پوچھا فرمایا کہ ایک دن شدت
 گرمی میں پیاسا گھر گیا دیکھا کہ بانی رکھا ہوا ہے اور اس میں سفید خمیر ملا ہے میرا ارادہ ہوا کہ پیون سے

نفس نے کہا کہ دیکھو ٹھنڈا پانی کوزے میں موجود ہے پوین نے توقف کیا اور اسی وقت اللہ سے عہد کیا کہ اب سال بھر تک کچھ نہ کھاؤں گا اور نہ پیوں گا یہ ایک خاص بات تھی کہ جس سے آپ کا اپنے حالات پر غلبہ پایا جاتا ہے آپ کا ابتدائی حال یہ تھا کہ آپ ایک بار عبد الملک ثقفی کے پاس گئے اُنھوں نے کہا اے احمد بن تم سے پہلی بات یہ کہتا ہوں کہ ملتفت واصل نہیں ہوتا۔ اور شک کو فلاح نہیں ہوتی اور جو اپنے نقص وقت کو نہ جانے تو اُس کے سب اوقات ناقص ہوتے ہیں لہذا اس سے دور رہو آپ سال بھر تک اسی مقولہ کو رٹا کئے بعد اُس کے آکر اُن سے کہا کہ اور

کچھ وصیت کیجئے اُنھوں نے کہا ماقبل بالالباع والعلۃ بالاطباء والجفاع بالاحباء۔ آپ جب وہاں سے واپس ہوئے تو سال بھر تک پھر اسی کو رٹا کیے اور اس نصیحت سے بہت فتنع ہوئے بعضیوں کا قول ہے کہ یہ تکرار سوجہ سے تھی کہ گویا خزنونی نے ان سے تمام طریقت کا خلاصہ کہہ دیا۔ نقل ہے کہ ایک شخص نے آپ سے عرض کیا کہ میرے لیے دعا کیجئے آپ نے کہا کہ میرے پاس ایک دن کے کھانے کا ہے اور جبکہ پاس آنا ہوا سکی دعا نہیں سنی جانی جب ختم ہو جائیگا تو دعا کروں گا آپ کی عادت تھی کہ آپ کوڑھیوں کو نہلاتے اور اُن کے کپڑے دھوتے اور اُن کے بال سلجھاتے اور اُن کے واسطے کھانا لجا دیتے اور اُنھیں کے ساتھ کھاتے اور اُن کے واسطے دعا کرتے اور کہتے کہ ان کی زیارت واجب ہے نقل ہے کہ ایک مرتبہ آپ ایک لڑکے کے پاس ہو کر بچے اور اُس سے پوچھا کہ تم کون ہو اُس نے کہا کیا فضول کہتے ہو آپ بار بار اسی کو کہتے اور روتے اور فرماتے کہ اے لڑکے تو نے مجھے ادب سکھایا میں تیرا ممنون ہوں آپ کے مردوں کا حلقہ سولہ ہزار کا ہوتا تھا اور صبح و شام اُن کے کھانے کا انتظام آپ خود کرتے ضبط و تحمل اور مکارم خلق میں آپ ضرب المثل تھے آپ کے مکارم اخلاق کا ایک قصہ یہ ہے جو شنوائی نے اپنے حاشیہ مختصر ابن ابی جرہ میں لکھا ہے کہ ایک کتا کوڑھی ہو گیا تھا اہل شہر اس سے بہت نفرت کرتے تھے اور اُس کو اپنے دروازہ پر نہ آنے دیتے تھے آپ اُس کو جنگل میں لے گئے اور ایک سانپان تان کر اُس کو اُس میں رکھا اور روزانہ اُس کو اپنے ساتھ کھلاتے پلاتے اور تیل لگاتے تھے یہاں تک کہ چالیس دن کے بعد وہ کتا اچھا ہو گیا آپ نے گرم پانی کر کے اُس کو نہلایا اور شہر میں لائے لوگوں نے کہا کہ آپ نے تو اس کتے کی خوب خدمت کی فرمایا ان میں اللہ سے ڈرا کہ ہمیں قیامت میں وہ مجھ سے اس کا مواخذہ نہ کرے اور فرماتے کہ مجھے اُس کتے پر ترس نہ آیا اور تو نہیں ڈرا کہ میں تجھے بھی اُس کتے

لے بہت بُری ہے یہاں عقل نہ دیکھے لیے اور بیماری طبعیوں کے لیے اور ظلم دوستوں کے لیے ۱۲ منہ

کا سا مبتلائے مرض کر سکتا ہوں آپ کو اکثر عظمت حق تعالیٰ کی تجلیاں ہوا کرتی تھیں اور اس سے
 آپ پانی کی طرح گھل جاتے پھر تھوڑا تھوڑا جمتے جاتے یہاں تک کہ اصلی حالت جسمی پر آجاتے اور اپنے
 مریدوں سے فرماتے کہ یہ اللہ کی رحمت ہے جو میں تمہارے ساتھ پھر ہو جاتا ہوں نقل شیخ
 عبدالوہاب ابن ابی نے طبقات میں لکھا ہے کہ ایک مرتبہ ایک بلی ان کے دامن پر سو گئی اور
 نماز کا وقت آگیا آپ نے دامن پھاڑ ڈالا اور اس کو نہیں جگا یا جب نماز پڑھ کے آئے تو دیکھا
 کہ وہ بلی کھڑی ہوئی ہے اور آپ کے دامن کا وہ ٹکڑا جو پھٹا ہوا تھا بقیہ دامن سے مل کر ایسا ہو گیا
 کہ گویا پھٹا ہی نہ تھا ایک دن شدت کا جاڑا تھا آپ نے وضو کیا اور دیر تک ہاتھ پھیلائے
 رہے ایسا معلوم ہوتا تھا کہ اس میں جنبش نہیں ہے اتنے میں یعقوب مودن منارہ نے آکر
 آپ کے ہاتھ کو بوسہ دیا آپ نے فرمایا کہ اے یعقوب تم نے اس ضعیف کو کیوں پریشان کیا انھوں
 نے منجھانہ کہا کیسا آپ نے فرمایا کہ ایک پتھر میرے ہاتھ سے اپنا رزق کھا رہا تھا وہ تمہارے
 ہاتھ چومنے سے بھاگ گیا آپ فرماتے تھے کہ میں ہر راہ پر چلا لیکن کوئی راہ سہل تر اور قریب تر
 ذلت و انکسار سے نہ پائی

کرامات

آپ کی پہلی کرامت یہ ہے کہ آپ جب گرسی پر قرات کے لیے بیٹھتے تو باپس اور دور والے سب
 برابر آپ کے کلام کو سنتے تھے یہاں تک کہ آپ کے شہر سے متصل جو گاؤں تھے وہاں والے
 بھی آپ کی بات ایسی ہی سنتے تھے جیسے آپ کے زاد یہ والے اور جو بہرا ہوتا تھا وہ بھی آپ کے
 کلام کو سن لیتا تھا دوسری کرامت یہ ہے کہ ایک بار کسی نے آپ سے تعویذ مانگا اس طرح کا
 کہ کاغذ لیکر بلا سیاہی کے اس کو لکھ دیجئے آپ نے ایسا ہی کیا وہ شخص لیکر چلا گیا اور ایک
 مدت تک غائب رہا پھر امتحاناً لکھوانے آیا آپ نے جب وہ کاغذ دیکھا تو فرمایا یہ تو لکھا ہوا ہے
 تیسری کرامت یہ ہے کہ آپ کے مریدوں میں دو شخص نے باہم اللہ دوستی کی ایک دن جنگ
 کو گئے ان میں سے ایک کی خواہش ہوئی کہ آسمان سے کوئی ایسا پرچہ کاغذ کا گرتا جس میں لکھا ہو تاکہ
 میں دوزخ سے آزاد ہوا اتنے میں ایک ورق آسمان سے چکنا ہوا اگر اس میں کچھ لکھا ہوا
 دکھائی نہ دیا وہ شخص اس کو لیکر آپ کی خدمت میں آیا اور وہ قصہ کچھ نہیں کہا آپ اس کو دیکھ کر
 سجدے میں گر پڑے اور فرمایا کہ سب تعریفیں اس اللہ کو ہیں جس نے مجھے میرے یاروں کا
 دوزخ سے آزاد ہونا دنیا ہی میں دکھلادیا حاضرین نے عرض کیا کہ یہ تو سفید و صاف ہے

اسپر کچھ لکھا نہیں ہے آپ نے فرمایا کہ ہاں دست قدرت سیاہی سے نہیں لکھتا بلکہ نور سے
 لکھتا ہے اور یہ نور سے لکھا ہوا ہے اور اس سے قبل والی کرامت کے راوی صاحب
 درالاصداق ہیں جو تھی کرامت یہ ہے کہ جب آپ نے حج کیا تو قبر مبارک حضرت نبوی
 صلی اللہ علیہ وسلم پر کھڑے ہو کر اشعار پڑھتے جن کا ترجمہ یہ ہے کہ حالت دوری میں تو میں رنج
 کو بھجھا کرتا تھا کہ وہ میری نیابت میں زمین بوسی کیا کرتی تھی اور اب یہ دولت ملی ہے کہ
 میں اس جسم سے حاضر ہوا اب آپ دست مبارک اپنا بڑھائیے تاکہ میرے لب بھی اس کے
 خط اٹھائیں اس وقت دست مبارک فرار سے باہر نکلا اور سب حاضرین کے سامنے اپنے
 اسپر بوسہ دیا یہ بھی درالاصداق ہیں ہے اور حاشیہ جل میں جو ہمزیہ پر ہی لکھا ہے کہ
 شیخ سلیمان جل کہتے تھے کہ ایسی ہی کرامت شیخ ناظم قطب مری کے ساتھ بھی واقع ہوئی ہے
 وہ کہتے تھے کہ میں اپنے اس ہاتھ سے آنحضرت صلی اللہ علیہ وسلم کے ہاتھ کا کئی بار مصافحہ
 کیا ہے صاحب نورالابصار کہتے ہیں کہ اس کرامت سے مشہور سیدی علی رفاعی ہی ہوئے
 جوانی شباک کی کیفیت سے مشہور تھے اور وہ مسجد ذخیرۃ الملک میں رہتے تھے جو بازار صلاح
 میں مدرسہ سلطان حسن قریب واقع ہے مگر کہنے والا کہہ سکتا ہے کہ ممکن ہے کہ یہ کرامت دونوں کے
 ساتھ واقع ہوئی ہو واللہ اعلم یا پنجوین کرامت صاحب لطائف المنن کہتے ہیں کہ مجھ سے
 شیخ احمد خٹا زیری نابینا نے بیان کیا کہ میں ایک بار اُن کے اُس شہد میں رہا کہ جو جنگل میں
 ہے وہاں خادم نے مجھ سے کہا کہ تم یہاں نہیں رہ سکتے اور نہ سو سکتے ہو یہاں رات میں
 بڑی ہی ہیبت ہوتی ہے میں نے کہا خیر میں اللہ پر بھروسہ کر کے لیٹتا ہوں اور لیٹ رہا جب عشا
 کا وقت آیا تو بوجہ ہیبت کے مجھے کپ کپی شروع ہوئی قریب تھا کہ میرے جوڑ علیحدہ علیحدہ ہو گئے
 اور دروازے جا فور تمام اُس جگہ باہر پھر رہے تھے اور معلوم ہوتا تھا کہ دروازے کھلتے اور بند
 ہو رہے ہیں اور اُن سے عجیب آوازیں نکلتی تھیں پھر میں نے آہٹ لی تو دیکھا کہ ایک مرد میرے
 پاس بیٹھا ہوا کہہ رہا ہے کہ یہ رات مبارک ہے اگر قرآن پڑھو تو میں بھی تمہارے ساتھ پڑھوں
 میں نے کہا اچھا پھر میں نے اور اُس نے سورہ نخل سے سورہ نجم تک پڑھا جب صبح کا وقت
 قریب ہوا تو دو روٹیاں آئیں اور دو برتن کہ جن میں سے ایک میں دودھ تھا اور دوسرے میں
 شہد میں نے پیٹ بھر کر کھایا یا اتنے میں صبح ہو گئی اور وہ شخص غائب ہو گیا بعد اس کے میرے
 لئے منسوب بہ خٹا زیری جو ایک مقام کا نام ہے یا بہدین اور ایک پہاڑ کا بھی ۱۲ انتہی الارب

پاس خادم آیا اور کہنے لگا کہ رات بھر میرا دل تجھ میں لگا رہا اس لیے کہ کسی کی مجال نہیں جو یہاں
 کبھی رہ سکے تب میں نے سارا قصہ کہہ سنایا اُس نے کہا کہ یہ جس نے میرے ساتھ قرآن پڑھا
 اور مجھے کھانا کھلایا وہ سید احمد تھے چھٹی کراست آپ کو ایک باغ خریدنا منظور ہوا اُسکے
 مالک نے کہا کہ میں اس شرط پر بیچنا چاہتا ہوں کہ مجھے جنت میں گھر ملے آپ کا بیٹا لگے اور
 متغیر ہو کر زرد ہو گئے پھر فرمایا کہ اچھا میں اس بدلہ پر باغ تیرا خریدتا ہوں اُس نے کہا کہ قبالہ
 لکھیے آپ نے لکھا بسم اللہ الرحمن الرحیم۔ هذا ما اتباع اسمعيل من العبد احمد الرفاعي

ضامننا علی کس ما لله تعالیٰ له قصدا فی الجنة یحیف به حدودنا مع الاول بجنة عدن الثاني

لجنة المادی الثالث بجنة الخلد الرابع لجنة الفردوس بجمع حور و ولدانه و فرشته و

انهاره و اشجاره عوضا عن بستانه فی الدنیا واللہ شاہد علی ذلک و کفیل یعنی یہ وہ چیز ہے

جو خریدی اسمعیل سے بندہ احمد رفائی نے اللہ تعالیٰ کے کرم کے بھر دسہ پر ایک جنت کا گھر جو

شامل ان چار حدوں پر ہے۔ پہلی حد جنت عدن دوسری حد جنت المادی تیسری حد

جنت الخلد چوتھی حد جنت الفردوس مع تمام حور و غلمان و غیرہ کے اُس کے باغ کے

برے میں جو دنیا میں ہے اور اللہ اس پر گواہ اور ضامن ہے جب اسمعیل مرے تو وہ قبالہ اُنکے

ساتھ دفن کر دیا گیا ایک روز صبح کو لوگوں نے دیکھا کہ اُنکی قبر پر گناہ ہے قد و جد ناما و جدنا

ربنا حقاً یعنی ہم نے پایا اُسکو جسکو ہمارے رب نے ہم سے وعدہ کیا تھا ٹھیک ٹھیک طبقات

شعرانی میں ہے کہ سید احمد رفائی کا قاعدہ تھا کہ جسکو دیکھتے خود ہی ابتدا اسلام کرنے چاہے وہ

چار پایہ اور کتنا ہی کیوں نہ ہو اور جب سو کو دیکھتے تو فرماتے انعم صباحاً لوگوں نے اس کی

وجہ پوچھی کہ یہ کیوں کہنے لگے کہ میں اپنے نفس کی عبادت کرتا ہوں اور جب آپ کسی کو بیمار کسی

کاؤن میں سنتے تو اُسکو دیکھنے جاتے خواہ وہ کتنا ہی دور کیوں نہ ہو تا اور ایک دن یاد و دن کے

بعد بلیٹ آئے اور راستہ پر نکل کر اندھوں کا اٹھارہ کرتے جب وہ لوگ آئے تو اُن کا ہاتھ پکڑ کر

لیجاتے اور جب کسی بڑے بڑھے کو دیکھتے تو اُن کو کسی اہل رتبہ کے پاس لیجاتے اور اُس سے

کہتے کہ اسکی خاطر کرو کیونکہ حضرت رسول مقبول صلی اللہ علیہ وسلم کا ارشاد ہے کہ جو کسی بڑھے

سلمان کی تعظیم و توقیر کرے تو اللہ اسکے بڑھا پے میں اُسکی تکریم کے لیے اور لوگوں کو سخر کرے گا

اور آپ جب سفر سے واپس آتے اور اُم عبیدہ کے قریب پہنچتے تو کمر باندھ کر بیٹھ کر جاتے

۱۰ یعنی اچھی صبح کر یہ کلمہ عرب میں زمانہ جاہلیت میں بولا جاتا تھا اسلام کے زمانہ سے موتوں ہو گیا ۱۲ منہ

اور وہاں سے لکڑیاں جمع کر کے اُن کو سوہرا لاد کر لاتے انھیں کی دیکھا دیکھی کل فقروں نے ایسا
 ہی کرنا شروع کیا اور جب شہر میں آتے تو اُن لکڑیوں کو غرابا اور مساکین اور بچوں اور اندھوں
 اور بیماروں اور شاخ کو دیدیتے اور آپکی عادت تھی کہ آپکے ساتھ کوئی کیسی ہی بُرائی کرتا
 مگر آپ اُسکے عوض میں بُرائی نہ کرتے چنانچہ ایک بار ایک گروہ فقرا سے ملاقات ہوئی اُن
 سب نے آپ کو گالی دی اور کہا کہ اے اَعور اے دجال اے حلال کرنے والے حرام
 چیزوں کے اے قرآن میں تبدیلی کرنے والے اے اے محمد اے کتے آپ نے اُسی وقت
 اپنا سر کھول کر زمین بوسی کی اور کہا کہ اے میرے سردار و مجھ سے راضی ہو جاؤ اور تمھارے
 حلم سے مجھے بھی اُمید ہے اور اُن سب کے ہاتھ پر چومے جب آپ نے اس خوشامد اور
 حاجت سے اُن کو مجبور کیا تو اُن سب نے کہا کہ ہم نے تم سے زیادہ کوئی فقیر تحمل نہیں دیکھا
 کہ اتنا کچھ ہم نے تم کو کہا مگر تم متغیر نہ ہوئے آپ نے کہا کہ یہ سب تمھاری برکت اور عنایت ہے
 پھر اپنے یاروں کی طرف متوجہ ہو کر کہا کہ یہ سب کچھ اچھا تھا اسوجہ سے کہ اُنھوں نے ہمو آرام
 دیا اپنی اُن باتوں سے جو اُنکے پاس پوشیدہ تھیں اور ہم زیادہ اسکے حقدار تھے بہ نسبت اور وہ
 ممکن ہے کہ اگر یہ باتیں کسی اور سے کہتے تو وہ اُن کا تحمل نہوتا۔ نقل شیخ ابراہیم بستی نے آپکے
 پاس ایک خط بھیجا اُس میں آپ کو بہت کچھ سخت باتیں لکھیں قاصد جب خط لیکر آیا تو آپ نے
 فرمایا کہ اسکو پڑھو اُس نے پڑھا تو اُس میں لکھا تھا کہ اے اَعور اے دجال اے مبتدع یہاں تک
 کہ اے کتے اور کتے کے بچے اور اور بہت سی مغلط باتیں جب قاصد پڑھ کر فارغ ہوا تو اُسکو اپنے
 لے لیا اور پڑھا اور کہا کہ شیخ ابراہیم سچ کہتے ہیں اسداُن کو نیک عوض دے اور ایک شعر پڑھا جسکا
 ترجمہ یہ ہے کہ میں اپنے زمانہ والوں کی کچھ پروا نہیں کرتا اگر وہ شک کریں میں اسد کے نزدیک
 مشکوک ہوں اور قاصد سے کہا کہ اس کا جواب اس طور پر لکھو کہ اس لاشی احمد کی طرف سے
 شیخ ابراہیم بستی رضی اللہ عنہ کو معلوم ہو کہ تم نے جو کچھ لکھا اُس کا حال یہ ہے کہ اللہ نے مجھے جیسا
 چاہا ویسا پیدا کیا اور جو کچھ چاہا مجھ میں رکھ دیا تمھاری خوبیوں سے امید یہ ہے کہ تم میرے لیے
 دعا کرو اور اپنی عنایت سے مجھے محروم نہ کرو جب یہ خط شیخ ابراہیم بستی کو پہونچا تو وہ منہ کے
 بھل گر پڑے اور نہ معلوم ہوا کہ کہاں چلے گئے اور آپ کی عادت تھی کہ جب آپ کو معلوم ہوتا تھا
 کہ فقرا کسی کو اپنے ساتھیوں سے بوجہ اسکے کسی لغزش کے مارنا چاہتے ہیں تو آپ اُس مجرم سے
 لے بالغم ایک شہر ہے بھتان میں ۱۲ مئی الارب

اُسکے کپڑے مانگ لیتے اور اُسکو پہنکر اُسکی جگہ پر خود سو رہتے تاکہ وہ لوگ اُس شخص کو سمجھ کر انہیں
 کو مارین اور جب مار چکے اور منہ کھول کر دیکھتے تو ان کو دیکھ کر بیہوش ہو جاتے مگر آپ اُن سے کہتے کہ
 تم نہ ڈرو تم اجر و ثواب پاؤ گے اُسوقت سے بعض فقرا باہم ایک دوسرے سے کہنے لگے کہ ایسے ہی
 اخلاق اختیار کرنا چاہیے ایک دن آپ نے اپنے یار دن سے کہا کہ تم لوگوں سے جسکو مجھ میں کوئی
 عیب معلوم ہو وہ کہہ دیا کرے ایک شخص نے کھڑے ہو کر کہا کہ آپ میں ایک بُرا عیب ہے
 فرمایا وہ کیا کہا آپ ہمارے ہی ایسے ہیں کوئی فوقیت نہیں رکھتے اُسکو سب فقراروں نے لگے
 یہاں تک کہ اُن کی آوازیں بلند ہو گئیں اور آپ خود بھی اُنکے ساتھ رونے لگے پھر فرمایا کہ میں تو تمہارا
 خادم ہوں اور تم سے بھی کمتر ہوں نقل ایک شخص آپ کو بُرا کہتا پھرتا تھا اور جب آپ کے کسی فقیر
 سے ملتا تو کہتا کہ یہ خط لو اور اپنے شیخ کے پاس لیجاؤ چنانچہ ایک شخص لیکھا اور وہاں جا کر کھولا تو اس میں
 لکھا تھا کہ اے لحد اور اے باطلی اور اے زندیق اسی طرح کے اور بہت سے کلمات سخت لکھے
 تھے آپ نے فرمایا کہ جس نے تجھ کو یہ خط دیا وہ سچ کہتا ہے پھر قاصد کو چند درہم دیکر فرمایا کہ اللہ
 تجھ کو نیک بدلہ دے کہ تو باعث حصول ثواب ہوا اسی طرح اُس مرد نے جب کچھ کہا تو ایسا ہی
 جواب پایا بالآخر وہ عاجز ہو کر آپ کی خدمت میں آیا جب اُم عبیدہ کے قریب پہنچا تو سر
 کھول دیا اور قسم اپنی کمر سے باندھ کر اُسکو ایک آدمی کو دیا وہ گھسیٹتا جاتا تھا یہاں تک کہ وہ شخص
 آپ کے پاس لایا گیا آپ نے اُسے دیکھ کر فرمایا کہ اے شخص اس سے تیرا کیا مطلب ہے اُس نے
 کہا کہ یہ میرا فعل ہے آپ نے فرمایا اچھا ہے پھر اُس سے عہد لیکر اُسکو اپنے یاروں میں داخل کیا
 اور وہ تادم مرگ وہیں رہا۔ ساتویں کرامت بھتہ الاسرار میں ہے کہ شیخ ابو یوسف یعقوب بن
 بردوان بن منصور انصاری کہتے تھے کہ میں نے سنا کہ امام عالم تقی الدین علی بن مبارک بن حسن
 بن احمد بن ناسویہ واسطی کہتے تھے کہ سید احمد رفاعی ایک دن دریا کے کنارہ بیٹھے تھے اور اُن کے
 اصحاب بھی اُن لوگوں نے کہا کہ آج بھوتی مچھلی کھانے کو دل چاہتا ہے ہنوز یہ بات ختم نہ ہوئی تھی کہ
 سارا کنارہ طرح طرح کی مچھلیوں سے بھر گیا اور اُن میں سے چند مچھلیاں خشکی کی جانب آئیں اور اُسوقت
 ام عبیدہ کے کنارہ دریا میں وہ مچھلیاں نظر پڑیں جو کبھی دیکھی ہی نہیں گئی تھیں آپ نے فرمایا یہ
 مچھلیاں سب مجھ سے کہتی ہیں کہ میں اُن میں سے کچھ کھاؤں اُسی وقت فقرانے اُن میں سے
 بہت مچھلیاں نکال کر کے پکائیں اور خوب آسودہ ہو کر کھائیں اور تو سے پر اُن مچھلیوں سے کسی کا سر
 اور کسی کی دم اور کسی کے اور اجزاء رہ گئے تھے اسی اثنائ میں ایک شخص نے آپ سے پوچھا کہ مرد شکر

کسکو کہتے ہیں آپ نے فرمایا کہ جسکو خداوند تعالیٰ اکل خلاق پر قدرت تصرف کی دے پھر اُس نے
 پوچھا کہ اسکی علامت کیا ہے فرمایا کہ وہ ان مچھلیوں سے اگر کہے کہ اٹھو اور دوڑو تو وہ سب اٹھیں
 اور دوڑنے لگیں پھر آپ نے اُن توون کی جانب ہاتھ سے اشارہ کر کے کہا کہ اے مچھلیا اٹھو اور اللہ
 کے حکم سے دوڑو ہنوز آپ کا یہ ارشاد پورا نہ ہوا تھا کہ وہ سب اچھی بھلی ہو کر پانی میں چلی گئیں
 اٹھوین کرامت آپ کے بھانجے شیخ ابوالفرح عبدالرحیم بیان کرتے ہیں کہ ایک دن میں آپ کی
 خدمت میں حاضر تھا اور آپ کے ارشادات سن رہا تھا آپ اُس وقت تنہا تھے کہ ایک شخص ہوا
 اُتر کر آپ کے روبرو آیا آپ نے فرمایا خوب آئے اے دمزدین کے پھر اُس شخص نے کہا کہ میں روز
 سے میں نے کچھ کھایا یا پینا نہیں ہے اب مجھکو میری خواہش کے مطابق کھلوائیے آپ نے فرمایا تمہارا
 کیا جی چاہتا ہے بعد اُس کے آپ نے آسمان کی طرف دیکھا تو پانچ بطلین آبی اُڑ رہی تھیں وہ
 شخص کہنے لگا کہ میں ان میں سے ایک بطل بھنی ہوئی اور گیون کی دو روٹیاں اور کوزہ بھر ٹھنڈا
 پانی چاہتا ہوں آپ نے فرمایا اچھا تجھکو یہی ملے گا پھر آپ نے اُن بطون کی طرف دیکھا اور فرمایا
 کہ اس شخص کی خواہش کے مطابق جلد آؤ آپ یہ کہہ نہیں چکے تھے کہ ایک بھنی ہوئی بٹا کر آپ کے
 سامنے گری بعد اُس کے آپ نے دو پتھر جو ایک طرف رکھے ہوئے تھے بڑھا کر ان دونوں کو اُس کے
 روبرو رکھ دیا تو وہ دو روٹیاں گرم گرم تھیں جن سے بھاپ نکلتی تھی اور دنیا کی روٹیوں سے کہیں
 عمدہ کی ہوئی تھیں پھر آپ نے ہوا کی طرف ہاتھ بڑھایا اُس سے چند آنچورے سُرخ ٹھنڈے پانی سے
 بھرے ہوئے لیکر اُس شخص کے سامنے رکھ دیے اُس نے وہ سب کھایا اور سوا ہڈیوں کے کچھ
 نہ چھوڑا اور سوا میں اُڑ کر جہان سے آیا تھا دہان چلا گیا آپ نے وہ ہڈیاں لیکر اپنے داہنے ہاتھ
 پر رکھیں اور اُن پر ہاتھ پھیر کر فرمایا کہ اسی تفرق ہڈیو اور کٹے ہوئے جوڑو چلی جاؤ بحیرہ مستمیر البحر
 کے وہ بٹا آبی زندہ ہو گئی اور وہاں میں اُڑ کر میری نظر سے غائب ہو گئی۔ نوین کرامت اور آپ کے
 بھانجے بیان کرتے ہیں کہ میں ایک دن آپ کے خلوت خانے کے دروازہ پر بیٹھا تھا اور وہاں سوا
 آپ کے اُس وقت کوئی نہ تھا اتنے میں میں نے محسوس کیا کہ آپ کے پاس کوئی ہے دیکھا ایک شخص بیٹھا
 ہوا ہے اور آپ سے اُس سے باتیں ہو رہی ہیں دیر تک باتیں ہوا کہیں بعد اس کے وہ شخص
 مکان کے دیوار کی سوراخ سے نکل کر بھلی کی طرح چمکتا ہوا پر چلا گیا میں نے آپ سے پوچھا کہ
 یہ کون تھا آپ نے فرمایا کہ تم نے اسکو دیکھا تھا میں نے کہا ہاں فرمایا کہ وہ شخص محافظ قطر بحر محیط
 کا تھا اور خواص لوگوں میں کا ایک شخص تین راتوں سے وہ مجھ پر کیا گیا ہے مگر یہ اسکو معلوم

نہیں ہے مین نے کہا کہ وہ مجھ کو کہتا ہے کہ آپ نے فرمایا کہ وہ جزیرہ بحر محیط میں مقیم ہے اور
 وہاں تین راتوں سے پانی برستا ہے ایسا کہ سارا جنگل بھر گیا ایک وقت اُس کے دل میں یہ خیال
 گذرا کہ اگر یہ پانی آبادی میں برستا تو خوب ہوتا اس خیال کے بعد اگرچہ اُس نے استغفار کیا مگر اس
 اعتراض کی وجہ سے مجھ کو کہتا ہے کہ آپ نے کہا کہ آپ نے اُس سے یہ کہہ بھی دیا فرمایا نہیں نے مجھے
 اُس سے یہ کہتے شرم آئی مین نے کہا اگر فرمائیے تو میں اُس سے کہہ دوں آپ چپ ہو رہے پھر
 فرمایا اگر بیان میں سر ڈالو میں نے تعمیل کی اُس وقت میں نے ایک آواز سنی کہ کوئی کہتا ہے کہ
 سر اٹھاؤ میں نے سر اٹھایا دیکھا تو میں جزیرہ بحر محیط میں ہوں متحیر ہوا کہ ابھی میں کہاں تھا اور
 کہاں آگیا خبر میں وہاں ٹھہرنے لگا اتنے میں اُس شخص کو دیکھا اُس کے پاس جا کر سلام کیا اور سب حال کہا
 اُس نے کہا نا شکاک اللہ کہا میں جو تم سے کہوں وہ نہ کر دو گے میں نے کہا کیوں نہیں کہا میری
 گردن میں کپڑا لپیٹ کر منہ کے بھل مجھے گھسیٹو اور پکارو کہ یہی سزا اس پر اعتراض کرنے والے کی
 ہوتی ہے میں نے کپڑا اُس کے گلے میں لپیٹ کر گھسیٹا اُس وقت میں نے سنا کہ کوئی کہتا ہے کہ اے
 علی اسکو چھوڑ دے مگر آسمان منہ کے بھل گرے رو رہے ہیں اور اُس کے واسطے دعا کرتے ہیں
 اور اسد اس سے راضی ہو گیا پھر میں ایک گھڑی بیہوش رہا جب ہوش آیا تو اپنے آپ کو اپنے
 مامون کے پاس پایا جو اسی خلوت میں تھے اور اسد کی قسم کہ مجھے نہیں معلوم ہوا کہ میں کیوں کر گیا اور
 کہاں گیا آپ فرماتے تھے کہ بندہ کو صفائی سینہ نہیں حاصل ہوتی جب تک اُس میں کچھ بھی خست
 باقی ہوتا ہے دشمن سے ہو یا دوست سے یا کسی اور سے اور جب صفائی ہو جاتی ہے تو وحشی اُس سے
 اُنس کرنے لگتے ہیں اور چڑیاں بھی اُس کی تابعدار ہو جاتی ہیں اور اُسکو ^{حلق} اور م کا بھید
 کھل جاتا ہے۔ نقل آپ کے ایک شاگرد نے آپ سے پوچھا کہ کیا آپ قطب ہیں فرمایا کہ تم اپنے شیخ
 کو قطبیت سے منزع کرو پھر اُس نے کہا کہ آپ غوث ہیں فرمایا کہ تم اپنے شیخ کو اس سے بھی منزع کرو
 شعرانی کہتے ہیں کہ میرے نزدیک یا رشا دلیل ہے اس امر کی کہ آپ مقامات و اطوار سے گذر گئے
 تھے کیونکہ قطبیت اور غوثیت مقامات معلوم ہیں اور جو شخص مع اسد اور باسد ہو تو اُس کے لیے کون
 مقام معلوم ہو سکتا ہے اگرچہ اُسکو ہر مقام میں مقام ہوتا ہے واسد علم ابن ابی طہقات فقہا سے
 شافعیہ میں کہتے ہیں کہ بعض اکابر ایک بیمار کو آپ کے پاس لائے تاکہ آپ اُس کے لیے دعا کریں
 آپ چند دنوں ساکت رہے یعقوب موزن منارہ مسجد نے عرض کیا کہ آپ اس مریض کے لیے

۱۰ خدا کی قسم تجھ کو ۱۲ منہ ۱۰ ان دونوں حرفوں سے مراد غالباً حقیقت و مجاز ہے ۱۲ منہ

کیون دعا نہیں کرتے فرمایا کہ ای یعقوب قسم ہے عزت و عزیزی کہ میری ہر روز خدا سے سو حاجتیں روا
ہوتی ہیں ان میں سے ایک باقی ہے انھوں نے کہا کہ وہ اس مریض کے لیے غالباً دعائے شفا
ہوگی اپنے فرمایا وہ نہ کراست ہے نہ عزار کیا تم یہ چاہتے ہو کہ میں بے ادب ہو جاؤں یعنی میرا
ارادہ اور ہو اور ارادہ حق اور پھر آپ نے یہ آیت پڑھی **اللہ الخلق والامر تبارک اللہ**
رب العالمین اے یعقوب مرد غریب اپنے حالات میں جب کوئی حاجت چاہتا ہے اور وہ روا
ہو جاتی ہے تو اس کے ممکن کے درجہ میں نقصان آجاتا ہے انھوں نے کہا کہ آپ بعد نماز کے
دعا کیجیے فرمایا کہ وہ دعا بعد اور امثال ہے اور دعائے حاجت کے لیے اور شریعت میں ہر سو سے
اس دعا کے پھر وہ مریض ہر دن کے بعد تندرست ہو گیا آپ کبھی مسجد میں یا سجادہ پر بسبب
تواضع کے نہیں بیٹھتے تھے اور بہت کم باتیں کرتے تھے اور فرماتے کہ میں سکوت کرنے پر مامور
ہوں کذا فی طبقات الشعلانی منادی کا قول ہے کہ آپ کا کلام طریقت میں بہت عالی ہوتا تھا
آپ فرماتے تھے کہ رہا اول مقامات قاصدین الی اللہ ہے جس نے زہد میں اپنی بنیاد مضبوط نہ کی
اس کے مقامات میں کوئی چیز ٹھیک نہ رہے گی اور فرماتے تھے کہ انس بالمدیہ ہے کہ سوا اولیا
کے تمام عالم سے اسکو وحشت ہو کیونکہ اولیا سے انس و حقیقت اللہ ہی سے انس ہے اور فرماتے
تھے کہ جسے یہ خیال ہو کہ میرا عمل مجھے مقصود کی طرف پہونچا دیگا وہ گمراہ ہے اور اپنے دل کو ذاکرین
کی صحبت سے وابستہ کرنا چاہیے تاکہ غفلت سے نجات ہو اور اقرب چیز برائی کی طرف اپنے نفس کا
دیکھنا ہے اور اس کے حالات اور کاموں کا اور اس سے بڑھ کر اُس پر عمل کرنا اور اس پر عرض طلب کرنا
اور فرماتے تھے کہ افضل طاعات مراقبہ دوام ہے اور عبودیت سے مراد ہے وعدہ پورا کرنا اور
امر منقود پر صبر کرنا بھگتہ الاسرار میں ہے کہ آپ قبل وفات فرماتے تھے کہ میں اُن کا شیخ ہوں جنکا
کوئی شیخ نہیں اور میں منقطعین کا شیخ ہوں نقل ابو عبد اللہ محمد بن شیخ ابی العباس خضر بن عبد اللہ
الحسنی موصلی کہتے تھے کہ میں نے اپنے باپ سے سنا کہ وہ کہتے تھے کہ میں ایک دن شیخ محی الدین عبد القادر
جیلی رضی اللہ عنہ کے پاس حاضر تھا میرے دل میں خیال آیا کہ میں شیخ احمد رفاعی کی زیارت
کرتا فوراً آپ نے میری طرف دیکھ کر فرمایا کہ تمہارا دل شیخ احمد رفاعی کی زیارت کو چاہتا ہے میں نے
کہا ہاں تھوڑی دیر اپنے سر جھکا یا پھر مجھے فرمایا کہ اے خضر یہ شیخ احمد بن پھر دیکھتا ہوں تو میں اُسی
جانب تھا میں نے دیکھا ایک بزرگ باہمت بیٹھتا ہوں میں نے کھڑے ہو کر سلام کیا آپ نے فرمایا
اے خبردار اسی کا کام ہے پیدا کرنا اور حکم دینا بڑی برکت ہے اللہ کی جو مالک سارے جہان کا ہے ۱۲ منہ

امیر خضر جو شخص عبدالقادر سید اولیاء دیکھ کر مجھ ایسے کے دیکھنے کی آرزو کرے وہ کچھ نہیں مین تو
 ان کی رعیت ہوں پھر آپ غائب ہو گئے بعد وفات شیخ کے مین بغداد سے ام عبیدہ شیخ احمد کی
 زیارت کو آیا جب آپ کی خدمت مین حاضر ہوا تو دیکھا کہ آپ وہی تھے جنکو مین نے شیخ عبدالقادر
 کے بیان اُس وقت دیکھا تھا کوئی نہی پہچان کی ضرورت نہیں ہوئی آپ نے فرمایا کہ اے خضر کیا
 پہلی بار کی ملاقات تجھے کافی نہ تھی نقل ابو عبد اللہ محمد بطاحی کہتے تھے کہ حضرت سید عبدالقادر
 رضی اللہ عنہ کے زمانہ حیات مین مین ام عبیدہ مین آیا تو شیخ احمد کے مکان مین چند دنوں ٹھہرا
 رہا ایک دن مجھ سے آپ نے فرمایا کہ کچھ مناقب شیخ عبدالقادر کے بیان کرو اور اُن کے محاسن و
 مین نے کچھ بیان کیے اس اثنا مین ایک شخص آیا اُس نے مجھ سے کہا چپ رہ ان کے سامنے
 دوسرے کے مناقب مست بیان کر شیخ احمد نے اسکی طرف غصہ سے دیکھا وہ مین مرکر گر پڑا اور
 فرمایا کہ شیخ عبدالقادر کے مناقب کون بیان کر سکتا ہے اور کون اُن کے مرتبہ پر پہنچ سکتا ہے
 وہ ایسے شخص ہین جنکے داہنے طرف دربار شریعت ہے اور بائیں طرف دریائے حقیقت وہ جہن
 سے چاہتے ہین لے لیتے ہین اور ہمارے زمانہ مین تو اُن کا کوئی ثانی ہی نہیں ہے ایک دن
 آپ اپنے بھائی کی اولاد اور اکابر مریدین کو وصیت فرما رہے تھے ایک شخص بغداد کا جانے والا
 رخصت ہونے آیا آپ نے اُسے رخصت کیا اور فرمایا کہ جب بغداد جانا تو پہلے شیخ عبدالقادر
 رضی اللہ عنہ کی زیارت کرنا اگر آپ زندہ ہوں ورنہ آپ کے مزار کی زیارت کرنا کیونکہ اللہ تعالیٰ
 نے آپ سے یہ وعدہ کیا ہے کہ جو صاحب حال بغداد مین جائے اور اُن کی زیارت نہ کرے
 اُس کا حال سلب ہو جائیگا چاہے وہ موت پہلے ہی کیوں نہ ہو اور شیخ عبدالقادر وہ ہین کہ جس نے
 اُن کی زیارت نہ کی اُس کے واسطے یہ سخت حسرت وہ امر ہے ابن خلکان وغیرہ لکھتے ہین کہ اسی
 طائفہ رفاعیہ کو احمدیہ اور بطاحیہ بھی کہتے ہین ان کے حالات عجیب و غریب ہین یہ لوگ سنا
 کھا جاتے ہین اور تنورون مین چلے جاتے اور ایک طرف تنور کے یہ سوتے ہین اور دوسری
 طرف نان پڑوٹی پکاتا ہے اور آگ سلگائی جاتی ہے اُس مین یہ کودتے ہین اور جب گانا
 ہوتا ہے تو یہ آگ مین قہقہے کرتے ہین یہاں تک کہ وہ آگ بجھ جاتی ہے اور شیر پر سوار ہوتے ہین
 یعقوب خادم کا بیان ہے کہ جب آپ مرض الموت مین بیمار ہوئے تو مین نے آپ سے عرض کیا
 کہ کیا اس مرتبہ آپ کو نجلی عروسی ہوئی آپ نے فرمایا ہاں مین نے کہا کیوں فرمایا چند باتیں
 تھیں جن کو مین نے روحون کے بدلہ خریدنا منجملہ ان کے ایک یہ تھی کہ خلق خدا پر ایک

بلائے عظیم آنے والی تھی اُس کا مین نے تحمل اُن سب کی طرف سے کر لیا اور اپنا بقیہ حصہ عمر دیکر اُسکو خرید کر لیا یہ آپ کہتے جاتے تھے اور آپ کا چہرہ متغیر ہوتا جاتا تھا اور آپ رورور کہتے تھے **الْحَفْوُ الْعَفْوُ اللَّهُ اجْعَلْنِي سَقْفَ الْمَبْلَاءِ عَنْ هَوْلِ الْخَلْقِ** آپ کی علالت دستون کی ہوئی روزانہ دست آتے تھے ایک مہینہ تک اس مین مبتلا رہے لوگوں نے پوچھا کہ آپ نے تو بیس دن سے کچھ کھایا یا پیا ہی نہیں پھر یہ کیا ہے فرمایا کہ یہ گوشت کٹ کر نکلتا ہے اب وہ سب تو دفع ہو گیا ہے صرف گود بانی ہے پھر آپ کے پیٹ سے کوئی سفید چیز دو یا تین بار خارج ہوئی اور وفات ہو گئی آخری کلمہ آپ کا یہ تھا **اشْهَدُ اَنْ لَا اِلَهَ اِلَّا اللهُ وَاشْهَدُ اَنْ مُحَمَّدًا رَسُوْلُ اللهِ** آپ شیخ یحییٰ بخاری کے مقبرہ میں دفن ہوئے اور علامہ ابن جوزی عسبراً جناً من الغرین ان کی وفات کا سبب یہ لکھتے ہیں کہ انکے رورور چند اشعار پڑھے گئے جنکو سن کر ان کو بہت وجہ ہوا اور اسی مین یہ بیمار ہوئے اور انتقال کر گئے اور وہ اشعار شیخ عبد الغنی ابن نقطہ نے وقت حاضری کے انکے رورور پڑھے تھے جس کا ایک شعر یہ ہے

اِذَا جَنَ لَيْلِي هَامَ قَلْبِي بِذِكْرِكَ ۥ ۥ اَنُوحَ لِمَا نَاحَ الْحَمَامُ الْمَطُوقُ ۥ ۥ

الی اخرھا تو ابن جوزی کے کلام کا مفہوم یہ معلوم ہوتا ہے کہ یہ اشعار کسی اور کے ہن کر ابن خلیکان لکھتے ہیں کہ یہ اشعار اُنھیں کے ہن واسطہ علم اور قلائد الجواہر مین ہے کہ ان کی وفات حضرت سیدنا عبدالقادر جیلانی کی وفات کے تخمیناً سترہ برس کے بعد پنجشنبہ ماہ جمادی الاولیٰ سنہ پانسواٹھتر مین بطلان مین ہوئی اور المعبر فی اخبار من الغرین ہے کہ ان کی وفات پنجشنبہ ماہ جمادی الاولیٰ سنہ پانسواسی مین ام عبیدہ مین ہوئی اور ان کا سن نوے سال کا ہوا اور نورالابصار مین ہے کہ ان کی وفات پنجشنبہ کے دن ظہر کے وقت بارھویں جمادی الاولیٰ سنہ پانسوستر مین ہوئی اور مقبرہ شیخ یحییٰ بخاری مین دفن ہوئے اور یہ شافعی المذہب تھے کذا فی طبقات الشرائع اور اور لوگوں نے بھی ان کی تاریخ وفات مین اختلاف کیا ہے اور کہا کہ ان کا انتقال بلدہ ام عبیدہ مین سنہ پانسواٹھتر مین ہوا اور انھوں نے کوئی اولاد نہیں چھوڑی ان کے جانشین ان کے بھتیجے ہوئے رضی اللہ عنہما بھتہ الاسرار مین ہے کہ آپ بطلان مین المنشاء تھے اور منسوب تھے اُس

۱۱۰۰ھ احوال مدحان کر اور مہکولہ کی بھت کردے اور خلق کو اُس سے محفوظ رکھو ۱۲۰۰ھ مین گواہی دیتا ہوں اس بات کی کہ نہیں کوئی معبود ہے سوائے اللہ کے اور محمد اللہ کے بھیجے ہوئے ہیں ۱۲۰۰ھ جب میری رات اندھیری ہوئی تو میرا دل گھل گیا بوجہ تجھاری یاد کے اور مین نوحہ کرتا ہوں جسطرح نوحہ کرتا ہے کوثر طوق پڑا ہوا یعنی مین ایسا پھر کتا ہوں جیسے بھنسا ہوا کوثر پھر کتا ہوں ۱۲۰۰ھ

شخص کی طرف جس کا نام رفاعہ تھا اور ام عبیدہ میں رہے جو ایک گاؤں ہے بطاح کے اور وہیں سنہ پانچواٹھترین انتقال کیا اور اسی سال سے آپ کا سن زائد ہوا اور مزار بھی آپ کا وہیں ہے۔

تبلیہ۔ صاحب فتح المبین لکھتے ہیں کہ حضرت سید احمد رفاعی کی رفعت قدر اور علو ہمت ارشاد اور تقویٰ ہونے میں کوئی شک و شبہ نہیں آپ بڑے فقیہ اور عابد اور زاہد بزرگ تھے اور پابند شرع اور بدعت سے سخت محترزاوریہ افعال جو ملتہین طریقہ علیہ رفاعیہ سے صادر ہونے میں جیسے ہتھیاروں کا استعمال یا آگ میں گھس جانا یا سانپ بچھو کھا جانا یا خلافت شرع اعمال کرنا اور انکو عبادت سمجھنا بلکہ ان کی خوبی کا معتقد ہو کر یہ خیال کرنا کہ ان کے کرنے میں بڑا ثواب ہے یہ سب ان کا خیال ہی خیال ہے جسکی کوئی دلیل شرعی نہیں ہے جس سے وہ ان امور میں متمسک ہوں لہذا یہ لوگ آپ کے طریقہ مرضیہ ہی پر نہیں ہیں آپ کے اصحاب متقدمین البتہ آپ کے قدم بقدم تھے۔ بعد کو یہ جو کچھ ہوا وہ ظاہر ہے علامہ ذہبی عبرت اخبار من الغبر میں لکھتے ہیں کہ آپ کے اصحاب اور مریدین میں بہت اختلاف پھیلا اور بہت سے حالات شیطنت سے نئے نئے ظاہر ہوئے اور اسکی ابتداء اُس وقت سے ہوئی کہ جب سے تاتار والوں نے عراق لیا یعنی آگ میں گھس جانا وندوں پر سوار ہونا سانپوں سے کھیلنا وغیرہ پس یہ وہ افعال ہیں جنکو نہ شیوخ ہی جانتے ہیں نہ ان کے اصحاب اخبار فنعوذ باللہ من الشیطن الرجیم لہذا اس زمانہ کے اکثر رفاعی لوگ اپنے شیخ کے امر اور فعل کے مخالف ہوتے ہیں اگر وہ انصاف کریں تو سمجھ جائیں کہ یہ ان کی خرقہ پوشی سراسر زیانکاری ہے اگر بجائے اسکے وہ اپنے نفع والے کاموں یا تحصیل امور دینی و نصیح عقائد مکلفہ میں مشغول ہوں تو البتہ فائدہ اٹھائیں اور جن باتوں کو یہ لوگ کرتے ہیں ان سے سوا نقصان کے کوئی فائدہ نہیں ان لوگوں میں جو بزرگ کہے جاتے ہیں انھیں کا حال یہ ہے کہ اگر کوئی دینی مسئلہ ان سے پوچھا جائے تو وہ نہیں جانتے بلکہ اکثر دیکھا گیا ہے کہ وہ لوگ نماز پڑھنے سے جی چڑاتے اور دایہات باتوں میں مشغول رہتے ہیں بعضوں نے اس زمانہ میں علاوہ آگ میں گھسنے اور سانپوں کے کھانے کے اور چند افعال کو عبادت سمجھ لیا ہے حالانکہ وہ افعال وہ بدعات ہیں جو آیت و حدیث سے مردود ہیں مجھ سے ایک معتبر شخص نے بیان کیا کہ یہ لوگ محرم میں سات دن خلوت کرتے ہیں اور ان دنوں میں گوشت نہیں کھاتے ہیں بلکہ بھوتے بھی نہیں ہیں پھر ایک

خاص روز ایک عید ہوتی ہے جس میں نئی نئی طرح کی عبادتیں کرتے ہیں اور ہر قسم کے لوگوں سے ملتے جلتے اور مبارک باد دیتے ہیں حتیٰ کہ جو لوگ دور رہتے ہیں انھیں مبارک باد کے خطوط بھیجتے ہیں ان کے نزدیک یہ دن وہ ہے جس روز آنحضرت صلی اللہ علیہ وسلم کا دست مبارک حضرت شیخ احمد ہر وقت ان کی حاضری مزار قدس ظاہر ہوا تھا اور انھوں نے اُسکو بوسہ دیا تھا حالانکہ خوب سمجھ لینا چاہیے کہ ایسے امور کرنا گویا دین میں اضافہ کرنا ہے اور یہی وہ نئی باتیں ہیں جو خلاف شریعت ہیں اور انھیں سے اہل کتاب کے افعال کی مشابہت معلوم ہوتی ہے جو انھوں نے انبیاء علیہم السلام کے بعد نکالیں اللہ تعالیٰ ہم سب کو ان برائیوں سے بچائے اور صاحبین کی پیروی نصیب کرے نیز صاحب نسخ لمبیین لکھتے ہیں کہ میں نے حال میں دور سارے دیکھے جس میں سے ایک کا نام قواعد المرعیہ فی اصول الطریقۃ الرفاعیہ اور دوسرے کا نام فخر المجلد فی منقبت الید ہے پہلے رسالہ میں ایک خلوت کا قاعدہ لکھا ہے جو ماہ محرم میں سات روز یون کیا جاتا ہے کہ ہر سال محرم کی گیارہویں سے سترہویں کی شام تک ہر شخص اس سلسلہ کا منتخب خلوت کرے اور اپنے واسطے ایک خاص جگہ فرش بچھوائے اور وہاں عورتوں کو نہ آنے دے اور ہر وقت با وضو رہے اگر وضو ٹوٹ جائے تو فوراً پھر کر لے اور فضول اور ضرورت سے زیادہ باتیں نہ کرے اور بعد از گھر میں بھی رہ سکتا ہے مگر تنہا رہنا اچھا ہے اور کھانے میں کوئی ذی روح چیز نہ ہو بعد اس کے وہ وظیفے لکھے ہیں جو خلوت کرنے والے کو ضروری ہیں اور ان کے سات روز میں پڑھنے کا طریقہ بھی اور دوسرے رسالہ کے شروع میں لکھا ہے کہ ماہ محرم کی خلوت کے بعد والی عید میں شب و روزان وظائف کو پڑھنا چاہیے اور جس رات میں چاہے پڑھے مگر ان کے آداب مشروطہ ملحوظ رکھے اور اللہ سے برکت حاصل ہونی کی مدد چاہے بعد اسکے اشیای مبتدعہ کا بیان ہے اور اس میں چند روایتیں ایسی ہیں جن میں بعض تو بالکل غلط ہیں اور بعض کم غلط واللہ اعلم تو اس پہلے رسالہ کی عبارت سے محرم کے سات روز والی خلوت میں گوشت اور دیگر مباح چیزوں کا نہ کھانا لکھا معلوم ہوتا ہے مگر تعجب ہے کہ ان دنوں میں روزہ کو مشروط نہ کیا اور دوسرے رسالہ کی عبارت سے ساتویں دن محرم کے عید نام رکھنے کی تصدیق ہو گئی اور اس دن مبارکباد دینا اور ملنا جلنا مثل عیدوں کے ثابت ہوتا ہے تو جسکے قلب کو اللہ نے نور اسلام سے منور کیا اور حلاوت ایمان چکھائی اُس پر ارجح ہے کہ وہ ان سب باتوں کو خلاف شریعت و طریقت سلف صالح جانے شاید ان لوگوں نے ان احادیث کو نہیں سنا جو امام بخاری اپنی سند سے

۱۲۔ یہ حدیث بخاری میں باب استغاثۃ المکاتبہ والاسنان میں ہے اور درجی حدیث میں کی جگہ حدیث آئی ہے ۱۲

حضرت ام المومنین عائشہ صدیقہ رضی اللہ عنہ سے روایت کرتے ہیں کہ وہ سرمانی تھیں کہ بربرہ نے آ کے اُن سے بیان کیا کہ میں نے اپنے مالکون سے فواذقیہ پر سکا تبت کی ہے اور ہر سال کے بعد ایک اذقیہ ادا کرنے کو کہا ہے لہذا آپ میری مدد کیجئے حضرت صدیقہ نے فرمایا کہ اگر وہ لوگ تیرا حق دلالت دینا پسند کریں تو میں کل رقم بدل الکتابت کی ایک مٹت دیون بربرہ نے اپنے مالکون سے جا کر کہا اُنھوں نے نہ مانا بربرہ پلٹ آئیں اُسوقت آنحضرت صلی اللہ علیہ وسلم گھر میں تشریف رکھتے تھے اُنھوں نے حضرت کے سامنے سب حال حضرت صدیقہ سے بیان کیا جسکو سنکر آنحضرت صلی اللہ علیہ وسلم نے فرمایا کہ اسکو تم لے لو اور آزاد کردو اور دلا کر رہنے دو حق دلا اُسی کا ہے جو آزاد کرے چنانچہ حضرت صدیقہ نے ایسا ہی کیا بعد اسکے آنحضرت نے مجمع میں کھڑے ہو کر خطبہ پڑھا اور فرمایا کہ اُن لوگوں کا کیا حال ہوگا جو ایسی شرطیں کرتے ہیں جن میں سے کوئی شرط کتاب اللہ میں نہیں پائی جاتی اور ایسی شرط کرنا باطل ہے چاہے وہ سو شرطیں ہوں اور اللہ ہی کا حکم احق ہے اور اسی کی شرط زیادہ مضبوط ہے حق دلا اُسی کا ہے جو آزاد کرے اور دارقطنی ابی ثعلبہ عثنی رضی اللہ عنہ سے روایت کرتے ہیں کہ آنحضرت صلی اللہ علیہ وسلم فرمانے تھے کہ اللہ نے جن امور کو فرض کیا اُن کو تم ضائع نہ کردو اور جو حدیں مقرر کی ہیں اُن سے نہ ٹلو اور جو چیزیں حرام کیں اُن کی حرمت داہیات نجاو اور جن چیزوں سے بقتضائے رحمت سکوت فرمایا ہے بغیر کسی کے نسیان کے اُس میں بحث نہ کرو اور ابو داؤد اور ترمذی روایت کرتے ہیں بلکہ ترمذی کی رائے اسکے متعلق ہے کہ یہ حدیث حسن صحیح ہے کہ ابی نجیح عرابض ابن ساریہ کہتے تھے کہ آنحضرت صلی اللہ علیہ وسلم نے ایک بار وعظ فرمایا اور اس میں ایسی ایسی نصیحتیں کیں جن سے قلوب تھرا گئے اور لوگ رونے لگے تو ہم لوگوں نے عرض کیا کہ یا رسول اللہ کیا یہ نصیحتیں آپ کے پاس امانت تھیں باب اور کچھ بھی فرمائیے آپ نے فرمایا کہ میں تم کو وصیت کرتا ہوں اللہ سے ڈرنے اور اُسکی اطاعت کرنیکی اور اُس سے ڈر کہ تم پر کوئی غلام امیر بنایا جائے اور جو تم میں سے زندہ رہے گا وہ بہت اختلات دیکھے گا اُسوقت چہر میری اور میرے خلفاء راشدین کی پیروی بہت سختی سے لازم ہے اور اپنے آپ کو نئی باتوں سے بچانا کیونکہ ہر بدعت باعث گمراہی ہے

۱۵ ابن خزیمہ کہتے ہیں کہ اس سے مطلب یہ ہے کہ جو شرط ایسی ہو کہ جبکا جو آزاد و دجوب اللہ کے حکم میں نہ ہو مطلب نہیں ہو کہ جو ایسی شرط ہو جسپر کتاب اللہ ناطق نہیں ہے تو وہ باطل ہے کیونکہ کبھی صحیح میں کفیل شرط کیا جاتا ہے تو چاہیے کہ نہ ہو لاکہ ایسا نہیں ہے یا ثمن میں شرطیں ہوتی ہیں جو باطل نہیں ہیں پس شرط مشروعہ صحیحہ ہیں اور انکے علاوہ باطل کذا فی بعض شروح البخاری ۱۲

اور سلم اپنی صحیح بن حضرت جابر سے روایت کرتے ہیں کہ آنحضرت صلی اللہ علیہ وسلم کی عادت تھی
 کہ جب آپ خطبہ پڑھتے تو آپ کی آواز بلند اور آنکھیں سرخ ہو جاتیں اور غصہ زیادہ ہو جاتا یہ معلوم
 ہوتا تھا کہ گویا آپ کسی لشکر کے آنے سے ڈراتے ہیں یعنی فرماتے تھے کہ اپنے صبح و شام کو دیکھو اور
 فرماتے کہ میں اور قیامت ایسا بھیجا گیا ہوں جیسے یہ اور بیچ والی اور کلمہ کی انگلی پھیلا دیتے پھر فرماتے
 کہ بہترین حدیث کتاب اللہ ہے اور بہترین خصلت محمد رسول اللہ صلی اللہ علیہ وسلم کی خصلت ہے
 اور بدترین امور بدترین ہیں اور ہر بدعت گمراہی ہے اور نسانی کی روایت میں اس قدر زیادہ ہے
 کہ ہر گمراہی دوزخ میں جانے کا سبب ہے اور حضرت صدیقہ رضی اللہ عنہا سے مروی ہے کہ آپ
 فرماتے تھے کہ جو ایسی بات کرے کہ وہ میرے طریقہ میں نہ ہو وہ مردود ہے اور صحیحین کی روایت
 میں ہے کہ جس نے میرے طریقہ میں کوئی ایسی بات نکالی جو دراصل اُس میں نہیں ہے وہ مردود
 ہے اور اللہ تعالیٰ قرآن پاک میں فرماتا ہے وَإِنَّمَا أَمْرُهُ إِذْ يَقُولُ فَخُذْوهُ وَاصْتَبِلُوا كَفَّيْهِ فَاتَّخِذُوا يَوْمَئِذٍ
أَمْرَهُ ذُو الْقُرْآنِ وَالْغَالِبِينَ وہ لے لو اور جس سے منع کرے وہ چھوڑ دو یا ام لہم شکر کما شکر عوا لہم
 من الدین ما لہم یا ذن بہ اللہ یعنی کیا ان کے اور بھی شریک ہیں جنہوں نے ان کے لیے
 دین کی ایسی راہ بنائی ہے جس کا حکم اللہ نے نہیں دیا تو جو شخص کسی بات کو اپنی پسند سے تقرب
 الی اللہ کا باعث خیال کرے اور اُسے محض اپنے قول و فعل سے واجب کرے حالانکہ وہ بات
 شریعت میں نہ آئی ہو تو ضرور وہ اسی آیت کا مصداق ہوگا اور وہ اور اُس کا تبع دونوں گھائے
 میں رہیں گے کیونکہ دراصل وہی عبادتیں مشروع ہیں جو اللہ نے مشروع کر دی ہیں اور عادت
 بھی یہی ہے کہ جو دل میں آتا ہے وہی ہوتا ہے جو اللہ دل میں ڈالتا ہے اس کلام کی تفصیل
 بہت طویل ہے عاقل کے واسطے اسی قدر مختصر کافی ہے کتاب الفتاویٰ میں ہے کہ شیخ الاسلام
 ابی العباس سے کسی نے مسئلہ پوچھا کہ ایک شخص کو گمان ہے کہ وہ شیخ وقت اور مشائخ کی اولاد
 سے ہے اور سجادہ پر بیٹھ کر لوگوں سے توبہ بھی کراتا ہے مگر فقر کو سانپ کھانے اور اُن کے
 پکڑنے کا حکم دیتا ہے اور وہ لوگ سانپ کو اُسکے سامنے کھاتے ہیں ایسا کہ اُس کا خون اُن کی
 داڑھیوں پر بہتا ہے اور اُن سے آگ میں گھسنے اور اُس کے کھانے کو بھی کہتا ہے اور خود
 لاٹھیوں سے خون اور گھی نچوڑتا ہے اور عورتوں سے توبہ کراتا ہے وہ اُسکے پاس سے بہت
 نکلتی ہیں ! این ہمہ لوگوں کا گمان ہے کہ وہ سادات صالحا اور صالحین الی اللہ سے ہے اور
 یہ امور جو اُس سے سرزد ہوتے ہیں یہ سب کرامات ہیں پس کیا یہ سارے افعال افعال زبانیہ

خیال کیے جائیں یا شیطانہ اور یہ افعال سلف سے بھی منقول ہیں یا نہیں اور جو یہ افعال کرے
 اُسکی عزت کرنا اور اُس کے پاس بیٹھنا مسلمان کو درست ہے یا نہیں ان سب امور کا صاف
 صاف جواب دیجئے کیونکہ یہ بدعتیں تمام شہر دن میں پہلی ہیں اور شیطان ان لوگوں پر بہت غلبہ
 ہو گیا ہے شیخ ابی العباس نے اس کا جواب دیا کہ جو شخص لوگوں کو سانپ اور بچھو اور بھڑون
 کے کھانے کا حکم دے یا ان کے علاوہ اور خبیث باتوں کا جن کو اللہ و رسول نے حرام کیا ہے
 اور ان باتوں کو کرامت سمجھے وہ بدعتی اور گمراہ اور عقوبت کا مستحق ہے کیونکہ سب مسلمان اس پر
 متفق ہیں کہ سانپ کھانے سے اللہ و رسول نے ممانعت کی ہے اور یہ کرامات اولیاء سے
 نہیں ہیں صحیحین میں آنحضرت صلی اللہ علیہ وسلم سے مروی ہے کہ آپ نے فرمایا کہ پانچ چیزیں فاسق
 سے ہیں جبکا حرم اور خارج حرام دونوں میں مارنا درست ہے ان میں سے سانپ اور بچھو
 بھی ہیں اور یہی آنحضرت صلی اللہ علیہ وسلم سے ثابت ہے کہ آپ نے سانپ مارنے کا حکم
 دیا ہے اور یہ کسی بزرگ سے منقول نہیں ہے کہ اس نے اپنی کسی اپنے مرید یا مسترشد کو سانپ
 کھانے کا حکم دیا ہو اور جو فقیر سانپ یا بچھو یا بھڑا مردار وغیرہ کھائے تو سمجھ لو کہ اس میں شیطان سرشت
 کر گیا ہے اور اسی لیے وہ یہ چیزیں کھاتے اور جو باتیں اللہ و رسول نے حرام کی ہیں وہ سب
 کرتے ہیں تو یہ لوگ گویا اللہ کے مخالف ہیں کیونکہ آنحضرت صلی اللہ علیہ وسلم کا ارشاد ہے کہ
 اللہ تعالیٰ نے مسلمانوں کو انھیں باتوں کے کرنے کا حکم دیا ہے جبکا حکم رسول دیتے ہیں اور
 اللہ تعالیٰ خود فرماتا ہے کہ اے مسلمانو! ان پاک چیزوں کو کھاؤ جو ہم نے تم کو دی ہیں پھر فرماتا ہے
 کہ اے رسول پاک چیزیں کھاؤ اور اچھے کام کرو تو یہ لوگ صریحاً اللہ کے حکم کے خلاف کرتے ہیں
 کہ نہ پاک چیزیں کھاتے ہیں نہ اچھے اعمال کرتے اس طرح جو شیخ اپنے مریدوں کو آگ میں گھسنے کا
 حکم دے وہ بھی گمراہ اور بدعتی ہے انجام یہ ہوگا کہ اسکے تابعین شیاطین ہونگے جو مریدوں کی
 صورت میں آگ میں گھس جاتے ہونگے اور جہلا اور گمراہ لوگ جنکے نہ ایمان ہے نہ یقین وہ سمجھتے
 ہونگے کہ یہی مریدین آگ میں گھستے ہیں ایسوں کے پاس ملائکہ تو آنے ہی نہ ہونگے جو شیطانوں
 کو پھٹکا رہیں اسی وجہ سے جب یہ لوگ علما اور مومنین متبعین ظاہری و باطنی نبوی صلی اللہ علیہ
 وسلم کے پاس جاتے ہیں اور وہاں جا کر آگ میں گھستے ہیں تو جل جاتے ہیں کیونکہ وہاں شیاطین
 ان کی برکت صحبت سے بھاگ جاتے ہیں وہاں وہ دھوکے کیسے دین اور یا جب کوئی بزرگ ان پر
 چند مرتبہ سچے دل سے آیتہ الکرسی پڑھ کر پھونکتا ہے تو بھی ان کے شیاطین بھاگ جاتے ہیں

اور وہ آگ میں جل مرنے میں چنانچہ اکثر صلحا سے ایسا واقع ہوا ہے کہ جب ایسے لوگ اُن کی خدمت
 میں گئے تو بہت بُری طرح سے رسوا ہو کر آئے لہذا سناپ کھانا اور آگ میں گھسنا یہ سب شیطانی
 حال ہے اور جو لوگ بہت سنی حال میں مبتلا ہیں وہ حیلہ جو ہیں یعنی عجیب عجیب دوا میں مبتلا
 ہیں جیسے حجر اطلاق یا مینڈک کا تیل یا ناریج وغیرہ کے پھلکے حالانکہ جو جانتے ہیں وہ جانتے ہیں اس طرح
 وہ لوگ خون اور زعفران اور لاذن اور گھی دکھاتے ہیں تو کبھی یہ حال شیطانی ہوتا ہے اور کبھی
 بہت سنی رہا مردوں اور عورتوں اور بچوں کا ایسا گردیدہ کرنا کہ وہ سب لوگ عقل ہو کر رہ جائیں
 یہ بھی حرام ہے اور ایسا حرام کہ جس کا کرنے والا سخت عذاب کا مستحق ہوگا کیونکہ جو شخص یہ چاہے
 کہ کسی کی عقل کسی سبب سے زائل ہو جائے تو وہ سخت گنہگار ہے اسی واسطے اللہ تعالیٰ
 نے عقل کے زائل کر دینے والی چیزوں کا استعمال حرام کر دیا ہے جیسے شراب وغیرہ تو تھوڑی
 شراب بھی حرام ہے گودہ حد نشہ کو نہ پہنچاتی ہو اس لیے کہ تھوڑی سے بہت کی طرف رغبت
 پیدا ہوتی ہے بائینہ کہ شراب میں لذت اور منفعت ہے مگر جب اُس سے عقل زائل ہو گئی تو
 وہ لذت اور منفعت بالکل بیکار ہے اسی وجہ سے ان لوگوں میں جسکو شیطان دھوکا دیتا ہے
 وہ اُس کا فریفتہ ہو جاتا ہے اب اگر وہ اسپر قادر ہو تو لا عقل نہیں ہوتا اور اگر کسی وقت وہ
 گانا سننے میں مصروف ہو جاتا ہے تو اُس وقت مجنون ہو جاتا ہے جیسے کہ بعض اوقات مصروع
 ہوتا ہے اس لیے جب اُن کو سماع میں حال آتا ہے تو شیاطین ہی ان کی زبانوں سے
 بولتے ہیں جیسے مصروع کی زبان سے جن بولتا ہے اور اکثر وہ ایسی داہیات باتیں کرتے ہیں
 جو سمجھ میں نہیں آتی پھر جب وہ حال جاتا رہتا ہے اور لوگ اُن سے کہتے ہیں تم نے یہ کہا تھا
 تو وہ بالکل نہیں جانتے کہ کیا کہا تھا بعینہ یہی حالت مصروع کی ہوتی ہو کہ اُس سے افادہ کے وقت
 اگر پوچھا جائے کہ تم نے یہ یہ کہا تھا تو وہ نہیں سمجھتا کہ میں نے کیا کہا تھا اور اس حالت کی
 شیطانی ہونے کی علامت یہ ہے کہ اگر وہ لوگ نازین پڑھیں اور شب بیداری و ملاوت کریں
 اور اللہ و رسول کے احکام کی تعمیل کریں اور بُری باتوں سے بچیں تو پھر اُن سے یہ کچھ بھی نہ ہو سکے
 کیونکہ جسمیں حد درجہ کی بُرائی ہوتی ہے اُسی کا حال شیطانی بھی قوی ہوتا ہے بالکل جب وہ
 لوگ مزا میر سنتے ہیں تو آستین ہلاتے اور کھپوں کی طرح ادھر سے ادھر ناچتے پھرتے اور کپڑے
 پھاڑتے اور اونٹوں اور بیاہوں کی طرح چلانے میں اور خبیث روہین اور شیاطین اُن کے
 پاس آتے ہیں اور وہی اُن کو شیطانی شراب پلا کر ان کا حال ایمانی سلب کر لیتے ہیں ایسا کہ اگر یہ

لوگ قرآن یا خشوع سے ناز پڑھنا چاہیں تو کچھ نہیں کر سکتے بلکہ ان میں بہت سے نماز میں اس طرح روتے ہیں جیسے کوئی ناک سے منمنا تا ہے یا اونٹ کھانتا ہے اور بیشتر تو وہ لوگ نماز ہی نہیں پڑھتے اور اگر پڑھتے بھی ہیں تو غافلانہ کھیل کے طور سے اسی لیے اس حدیث کے مصداق ہو جاتے ہیں جو صحیح بخاری میں مروی ہے کہ آنحضرت صلی اللہ علیہ وسلم نے تین بار فرمایا کہ یہ منافقوں کی نماز ہے اور ان میں سے بعض لوگ نجاستون کو اپنے جسم پٹتے ہیں اور گھورے اور خراب جگہوں اور حامون میں جاتے ہیں اور بعض کتے اور سانپ پالتے ہیں اور ایسے ہی لوگ اللہ و رسول کے بتائے ہوئے طریقہ طہارت حدیث اور جنابت ادا کرنے سے قاصر رہتے ہیں اور جو لوگ کفران پڑھتے اور اُس کے معافی پر غور کرتے اور سنت نبوی صلی اللہ علیہ وسلم کی پیروی کرتے ہیں وہ جانتے ہیں کہ اللہ تعالیٰ کا ارشاد ہے کہ اے پیغمبر تم کہدو کہ اگر تم لوگ اللہ کو دوست رکھتے ہو تو میری پیروی کرو تا کہ اللہ تم کو دوست رکھے پھر فرماتا ہے کہ کسی کو بغیر کسی بنی کی پیروی کے میری محبت کا دعویٰ نہ کرنا چاہیے تو جو شخص اس دعویٰ میں سچا ہوگا وہی اللہ کی دوستی سے بھی مشرف ہوگا اور یہ لوگ تو رسول کی پیروی سے کہیں دور ہیں اگرچہ بظاہر اولیاء سے مشابہ ہیں مگر حقیقت میں دور ہیں اور ان لوگوں کے اوصاف ذمیرہ صاحب کتاب الفتاویٰ نے اس قدر بیان کیے ہیں جنکے کہنے کی یہاں گنجائش نہیں تو جو شخص ایسوں کو اولیاء متفقین سمجھے وہ گمراہ ہے، اصل یہ ہے کہ ان لوگوں کے حالات اور لوگوں پر شبہ ہو گئے ہیں کبھی کوئی مکاشفہ اور تصرف خارج عن العادت بھی ہو جاتا ہے لہذا عام لوگ دھوکے میں آ جاتے ہیں اور کچھ کا کچھ خیال کرنے لگتے ہیں حالانکہ یہ بات ہونا ان میں ایک طرح کی کہانت اور سحر سمجھنا چاہیے جنکا درود ان کے قلوب میں بذر عیسوی شیطین کے ہوتا ہے حق تعالیٰ فرماتا ہے هل انبئکم علی من تنزل الشیاطین تنزل علی کل افاک اثیم یعنی کیا بتلاؤں میں تم کو کہ کس کے پاس شیطان آتے ہیں وہ ہر بہتان باندھنے والے گنہگار کے پاس آتے ہیں اسی وجہ سے ان لوگوں سے وہ امور سرزد ہوتے ہیں جو قرآن و حدیث کے خلاف ہوتے ہیں اور اگر کبھی ایک مرتبہ کسی مکاشفہ میں کوئی سچا بھی ہوا تو دوسری مرتبہ ضرور جھوٹا ہوگا اگرچہ قصداً وہ جھوٹ کہتے یا کرتے نہوں لیکن اُنکے شیطان کا جو ان کے دل میں القا کرتا ہے یہ کام ہے کہ وہ کبھی سچی بات بتائے اور کبھی جھوٹی جیسا کہ عبداللہ بن صیاد کے قصہ سے معلوم ہوتا ہے کہ اُسکے متعلق بعض صحابہ نے دجال ہونے کا خیال کیا حالانکہ وہ دجال نہ تھا البتہ کاہن تھا اس لیے جب آنحضرت صلی اللہ علیہ وسلم نے اُس سے فرمایا قد خبت انک ^{خبت}

یعنی میں نے تجھ سے ایک بات چھپانے والی چھپائی ہے تو وہ کیسا ہے اس نے کہا
 درخ الی آخر یہ قصہ عجلی طور پر یوں ہے کہ یہودیوں کے یہاں ایک لڑکا پیدا ہوا تھا جو عجیب و
 غریب باتیں کرتا تھا اور لوگوں کے دلوں کی باتیں بھی بیان کرتا تھا ان لوگوں کو گمان ہوا کہ شاید
 دجال ہے آنحضرت صلی اللہ علیہ وسلم اُسے دیکھنے تشریف لے گئے اور سورہ دخان اپنے دل میں
 مخفی کر کے اُس سے پوچھنے لگے کہ میرے دل میں کیا ہے اُس نے کہا کہ تم نے دُخ چھپایا ہے
 وہ چاہتا تھا کہ دُخان کے مگر کہ نہ سکا تب آنحضرت صلی اللہ علیہ وسلم نے ارشاد فرمایا کہ تو ناکارہ
 ہے جسکا مطلب یہ تھا کہ تو اُسی قسم کے کاہنون میں سے ہے جسکے پاس شیطان آیا کرتے ہیں پھر
 پوچھا تو کیا دیکھتا ہے اُس نے کہا کہ میں پانی پر عرش دیکھتا ہوں آپ نے فرمایا وہ شیطان کا
 عرش ہے پھر فرمایا تیرے پاس کون کون آتا ہے وہ کہنے لگا کہ میرے پاس سچے اور جھوٹے
 سب آتے ہیں تو یہ لوگ جن کے پاس جُنّ و اہیات باتیں لاتے ہیں کہ جو اللہ و رسول کے خلاف
 ہوتی ہیں وہ تین طرح کے ہوتے ہیں اور یہ تقسیم اُن کے ہم نشینوں کی حیثیت سے ہے بعض
 اُن میں وہ ہوتے ہیں جن کا جن کا فر ہوتا ہے اور شیطان بھی کا فر جیسے یونسیہ جو کفریات پھیلاتے
 ہیں نعوذ باللہ منها اور بعض وہ ہوتے ہیں جسکے جن فاسق ہوتے ہیں اور وہ لوگ حرام طریقہ سے
 عورتوں اور چھوکروں کے پاس بیٹھتے اور اُنکے ساتھ گاتے اور وجد کرتے ہیں اور سیلیان اور
 تالیان بجاتے ہیں جیسے کہ بت پرستوں کے یہاں ہوتا ہے اور بعضی وہ جہال بدعتی ہیں جن میں
 دیانت اور زہد اور عبادت اور تعظیم دین محمدی بھی ہوتی ہے اور اُسکے مخالف نہیں ہوتے اور
 نہ دین اور شریعت سے اُن کو خارج ہونا مقصود ہوتا ہے بلکہ اُن پر احوال شیطانہ مشتبہ ہو جاتے ہیں اور
 وہ اُسکو کرامات اولیا سمجھنے لگتے ہیں اور خیال کرتے ہیں کہ جبین یہ حالات ہوں وہی ولی ہے
 اگر وہ لوگ یہ جان جائیں کہ یہ افعال اللہ و رسول کے خلاف ہیں تو کبھی اُس طرف نہ جائیں مگر
 اپنی جبل سے مجبور ہیں لہذا یہ بھی گمراہ ہیں اور انھیں لوگوں کے تابع وہ لوگ ہیں جنکو اُنکے
 شیطا طین عرفہ کے صبح کو عرفات میں لیجاتے ہیں اور اسی رات کو پلٹا لاتے ہیں نہ وہ احرام
 باندھتے ہیں اور نہ لبیک کہتے اور نہ بیت اللہ کا طواف کرتے ہیں اور نہ صفا و مروہ کے
 درمیان میں دوڑتے اور نہ مزدلفہ میں اترتے اور نہ کنکڑیاں پھینکتے ہیں بلکہ وہی کپڑے پہنے
 ہوئے عرفات میں ٹھہرے رہتے ہیں تو ظاہر ہے کہ یہ امر ان عبادات سے نہیں ہے جسکا حکم اللہ
 و رسول نے دیا ہو بلکہ ایک بار حضرت عمر رضی اللہ عنہ نے ایک قوم کو عرفات میں کپڑے پہنے دیکھا

تو آپ نے اُن کو سخت سزا دی اور یہ ویسے ہی جیسے کوئی شخص مقتضائے شیطنت مسجد میں جا کر لوگوں کے ساتھ بے وضو یا غیر سمت قبلہ نماز پڑھے اگر یہ لوگ دین محمدی کو جانتے اور اُس کے پیرو ہوتے تو خود ہی سمجھ لیتے کہ عرفات میں اس طرح جانا اولیاء متقین کی کرامت سے نہیں ہے بلکہ شیطانی حال ہے اور صاحب فتاویٰ نے اس بارہ میں بہت کچھ لکھا اور خطا اور صواب بھی بیان کر دیا ہے مختصر یہ ہے کہ جب ایسا ہو تو ایسے لوگوں سے توبہ کرنا چاہیے اور جو توبہ نہ کریں اُنکو سزا دینا چاہیے اور کمتر سزا یہ ہے کہ اُسکو اس گروہ سے نکال دین جب تک توبہ نہ کرے اُس نے نہ پائے اور جو شخص اُن کی عزت نہ کرے بلکہ اُن کی گمراہی اُن سے بیان کر دے تو وہ اچھا ہے اور جو اُن کی عزت کرے یا اُن کو ولی سمجھے وہ دین اسلام کے مخالف ہے اُسے واجب ہے کہ اُس سے توبہ کرے اور اُس امر حق کو پہچانے جسکے لیے اللہ نے آنحضرت صلی اللہ علیہ وسلم کو بھیجا امذاجات اللہ و رسول کے حکم کے مخالف ہے وہ باعث گمراہی ہے اُسپر لازم ہے کہ وہ اللہ و رسول کے حکم کی پیروی کرے کیونکہ اللہ نے اپنے رسولوں کو رہنمائی کے لیے بھیجا ہے اور اس لیے کہ وہ اس دین کو اور دنیوں پر غالب کر دین و کفٰی بِاللّٰهِ شَهِيدًا صحیح بخاری میں آنحضرت صلی اللہ علیہ وسلم سے مروی ہے کہ آپ اپنے خطبہ میں فرمایا کرتے تھے کہ بہترین کلام اللہ ہے اور بہترین طرق طریقہ محمدی اور بہتر کام بدعت ہے اور ہر بدعت باعث گمراہی پھر شیخ الاسلام اُسی کتاب میں دوسری جگہ لکھتے ہیں کہ سرون کا کھولنا اور بالون کا بٹنا اور سا بنون کا پکڑنا یہ کسی بزرگ کا طریقہ نہیں نہ صحابہ و تابعین نہ شیوخ مسلمین متقدمین و متاخرین اور نہ شیخ احمد رفاعی یا اور کسی بزرگ کا بلکہ یہ امور توشیح کی وفات کے بہت بعد سے پیدا ہوئے ہیں اور اُس کا موجب بھی منتسبین شیخ سے ایک گروہ ہے وہ لوگ اسی سبب سے طریق مسلمین کے مخالف ہو کر خالق دینی اور طریقہ عباد صالحین سے علیحدہ ہو گئے یہ لوگ بھی دو قسم کے ہیں ایک صاحبان حال ابلیسی اور دوسرے محال بہتانی اہل احوال ابلیسی وہ لوگ ہیں جن کے پاس شیطان جاتے ہیں جیسا کہ اپنے اور بھائیوں کے پاس جاتے ہیں چنانچہ جو موت وہ لوگ سماعت میں جاتے ہیں تو ان کو حال آتا ہے اور بہت بڑبڑاتے اور منہ سے کھنکھاتے ہیں جیسے کہ مرگی والے کے نکلتا ہے اور عجیب قسم کی باتیں کرتے ہیں جنکو نہ وہ خود سمجھتے ہیں نہ اور حاضرین اور وہی باتیں ہوتی ہیں جنکو اُنکے شیطاں انکی زبان سے کھلاتے ہیں اور اُسوقت عقلیں جاتی رہتی ہیں اور اُن کی کیفیت بعینہ ویسی ہو جاتی ہے جیسے کسی پر

جن آتا ہے اور وہ باتیں کرتا ہے یا صرع والا شخص اور انھیں کی طرح ہندوستان میں بت پرست ہونے ہیں اور بلا دغرب میں ایک قوم ہوتی ہے جو زلط کسی جانی ہے وہاں دستور ہے کہ جب کسی کو مرگی کا عارضہ ہو جاتا ہے یا اور کچھ تو وہ ان لوگوں کو کچھ دیتا ہے اور یہ لوگ آکر وہاں دفن بجاتے ہیں اور بہت سی آگ جلا کر اُس میں بڑا بھاری بولہ رکھتے ہیں جب وہ سُرخ انگارا ہو جاتا ہے تو اس میں دانہ دار گانسی گاڑنے ہیں اور اُس پر ایک شخص چڑھتا ہے اور اُس کو لیکر اپنے ہاتھوں پر پھیرتا ہے اور اسی قسم کی باتیں ہوتی ہیں کبھی معلوم ہوتا ہے کہ کوئی بچہ پھینک رہا ہے مگر پھینکنے والا نظر نہیں آتا یہ حرکتیں اُن شیاطین کی ہوتی ہیں جو اُنکے ساتھ نیزے پر چڑھتے اور یہ تماشے دکھاتے ہیں مگر دیکھنے والے یہی سمجھتے ہیں کہ وہی یہ سب کچھ کر رہا ہے جیسے آسیب زدہ کیسا ہی سخت مارا جا لیکن اُس کو اس مار کی حس نہیں ہوتی جسکی وجہ یہ ہے کہ وہ مار تو اُس جن پر پڑتی ہے اُس کو اس سے کوئی واسطہ نہیں ہوتا یہی کیفیت یہاں بھی ہوتی ہے اس لیے جو شخص جن شیاطین کے مشابہ ہو گا اُس کا حال بھی اُسی کے قریب ہو گا اور اسکو حال بھی جب ہی آئے گا جب شیطان پکارے گا یا اُسکے پاس آئے گا اور نماز و ذکر و عبادت کے وقت کبھی ان لوگوں کو حال نہیں آتا پس ان حالات کا نہ دینی کوئی فائدہ ہے نہ دنیاوی اگر یہ حالات اولیا صالحین کے ایسے ہوتے تو ان کو عبادت کے وقت بھی حاصل ہوتی اور ان کا فائدہ بھی ہوتا جیسے کہ کھانے پانی کا فائدہ کے وقت بڑھ جانا یا ضرورت کے وقت پانی برسنایا دشمنوں پر فتح پانا پس یہ لوگ صاحب احوال شیطانہ ہیں جو برکتوں کو مٹاتے اور مہلکات کو قوی کرتے ہیں اور لوگوں کا مال و اہیات طریقوں سے کھاتے ہیں نہ امر بالمعروف کرتے نہ نہی عن المنکر نہ اللہ کی راہ میں لڑتے بلکہ یہ لوگ انھیں کے ساتھی ہیں جو ان کو کھلاتے اور بُرا بناتے ہیں چاہے وہ کافر ہی کیوں نہوں اور یہی لوگ کافروں کو مسلمانوں پر غالب جانتے اور اُنکے مددگار ہو جاتے ہیں اُن میں بعض ایسے بھی ہوتے ہیں جو ساحر اور شرک ہوتے ہیں اور اہل محال بہتانی وہ لوگ ہیں جو دوائیں بناتے ہیں جیسے حجر اطلق اور مینڈک کا تیل اور قشور نارنج وغیرہ اور یہ لوگ بھی ان چیزوں کی وجہ سے آگ پر چلتے اور سانپ پکڑتے اور اُن کو کھا بھی جاتے ہیں اور جو چیزیں بناتے ہیں وہ سب حیلہ و شعبہ سے اور بعضی اُن میں ایسے ہوتے ہیں جنکے پاس شیاطین شعبہ کراپنے کے لیے آتے ہیں اور وہ بھی اہل محال شیطانہ ہیں علامہ آلوسی تفسیر روح المعانی میں آیا کہ یہ قلنا یا انا اُس کوئی بڑا کی تفسیر لے اُس ایک نکر نامہ ہے قرینہ کے بلاؤم میں طوسی ایک دن کی مسافت پر رفتی اللہ رب سہ کہا ہے اے آگ ٹھنڈی ہو جا اور

میں ایک کلام طول کے بعد لکھتے ہیں کہ اکثر ایسا بعض صلحاء امت محمدیہ صلی اللہ علیہ وسلم سے بھی
 واقع ہوا ہے بوجہ اُن کی کرامت و متابعت حضرت نبوی صلی اللہ علیہ وسلم کے اب یہ جو اُس کرامت
 کا وقوع بعض متنبین سلسلہ دلی کامل حضرت شیخ احمد رفاعی رحمۃ اللہ علیہ سے پایا جاتا ہے تو وہ
 لوگ وہ فاسق ہیں جو بوجہ کثرت فسق کا فرکے جاسکتے ہیں بعض لوگوں کی رائے ہے کہ وہ لوگ اکثر
 ایسے کلمات سحر پڑھتے ہیں جسکے پڑھنے والے کے کفر اور قتل میں اختلاف ہے کیونکہ وہ جن ناموں
 کو آگ میں جاتے یا ہتھیار مارنے وقت پڑھتے ہیں اُن کے معانی ہی نہیں معلوم اور کچھ بعید نہیں
 کہ وہ الفاظ کفریہ ہوں اگرچہ ان کے ساتھ اور الفاظ ایسے بھی ہوتے ہوں کہ جو کفر نہیں کہے جاسکتے
 چنانچہ بعضوں کا بیان ہے کہ وہ لوگ اُس وقت یہ الفاظ پڑھتے ہیں تلسف تلسف ہیف ہیف
 اعوذ بکلمات اللہ التامات من شہم الخلق اقسمت علیک یا ایہا الناس وایہا السلاح
 بحق حی حلی و نور سبحی و محمد صلی اللہ علیہ وسلم ان لا تضری اولاً تضری غلام هذه الطريقة
 مگر یہ بات حضرت شیخ احمد رضی اللہ عنہ کے وقت میں نہ تھی کیونکہ وہ بڑے تابع سنت اور بڑے متورع
 اور محترم مواقع بدعت سے تھے اور اُن کے مریدین بھی اُن کے پورے پورے تابع رہے ان کے
 بعد بعض متنبین یا مور واقع ہونا شروع ہوئے تو حق یہ ہے کہ ایسی کسی چیز کا پڑھنا جو یہ لوگ پڑھتے
 ہیں یہ کچھ آگ کے اثر کرنے کے واسطے شرط نہیں ہے کیونکہ بہت لوگ اُن میں ایسے بھی ہیں کہ جس وقت
 آگ جلائی جاتی ہے اور دفت بجتے تو وہ یا شیخ احمد اور یا رفاعی یا اپنے پیر کا نام لیکر بکا رستے
 ہیں اور آگ میں چلے جاتے ہیں اور اُن پر آگ بالکل اثر نہیں کرتی اور وہ پہلے سے بالکل کچھ
 پڑھتے ہی نہیں ہیں اور اکثر اُن میں ایسے ہوتے ہیں کہ جس وقت وہ ان ناموں کو آگ کی طرف متوجہ
 ہو کر پڑھتے ہیں اور دفت نہیں بجاتے تو ان کا حال ہی تغیر نہیں ہوتا اور وہ ایک چنگی کے چھونے پر
 بھی قادر نہیں ہوتے اور کبھی ایسا ہوتا ہے کہ ان میں سے کوئی ان ناموں کو پڑھ لیتا ہے اور دفت
 بجوا کر اور بعض بزرگوں کا نام باوازل بند لیکر آگ میں چلا جاتا ہے اور اُس سے متاثر ہوتا ہے خلاصہ
 یہ کہ اسکے لیے کوئی قاعدہ مقرر نہیں دیکھا گیا یہ بھی ہے کہ اکثر ان افعال کو وہ لوگ دفت بجا کر
 اور مشائخ سے استغاثہ کر کے کرتے ہیں اور کچھ اثر نہیں ہوتا اور یہ بھی دیکھا گیا ہے کہ وہ لوگ شراب
 کی مشک لیکر مشائخ سے استغاثہ کر کے بڑے تنور دن میں جہن بہت سی آگ دکھتی ہوتی ہے
 گھس جاتے ہیں اور وہاں بیٹھ کر شراب پیتے ہیں اور بیٹھے رہتے ہیں یہاں تک کہ وہ آگ بجھ جاتی
 ہے اور وہ سالم نکل آتے ہیں نہ ان کے کپڑے جلتے ہیں نہ بدن تو ان سب کے متعلق سوا اس کے

اور کیا کہا جائے کہ یہ سب بطور استدراج یا امتحان کے ہو اب اگر یہ کہا جائے کہ اللہ تعالیٰ نے
 حضرت شیخ احمد رفاعی کی بزرگی کی وجہ سے اُنکے منتسبین کو بھی چاہے وہ جس طرح کے ہوں ایسے
 فضیلت دی کہ اُن پر آگے ہتھیاراثر نہیں کرتا ہے جبکہ وہ لوگ اُن کا نام یا اُن کے منتسب کے نام کو
 پکارتے ہیں تو یہ بھی بعید ہے بلکہ گویا ناجائز ہے اور یہ جو کبھی بعض مومنین کو بعض حالات میں اتفاق
 ہوا ہے تو وہ ان کی مدد کے طور پر ہے اور کبھی بعض لوگ ہاتھ میں آگ لے لیتے ہیں اور اُن پر کچھ اثر
 نہیں ہوتا اسکی وجہ یہ ہوتی ہے کہ وہ ہاتھ میں کوئی ایسی دوا لے لیتے ہیں جسکی خاصیت سے
 آگ اثر نہیں کرتی اگرچہ ملنے والا یہ سمجھتا ہے کہ آگ کا اثر نہ کرنا یہ اس کی کراست ہے علامہ ابن بطوطہ
 اپنے سفر نامہ میں لکھتے ہیں کہ اُنھوں نے ہند کے شہروں میں ایک قوم دیکھی جنکے لیے بہت
 سی آگ جلائی جاتی تھی اور وہ باریک کپڑہ پہن کر اس آگ میں گھس جاتے تھے اور پھر ویسے کے
 ویسے نکل آتے تھے نہ کسی جگہ اُن کا بدن جلتا تھا نہ کپڑا بلکہ اُنھوں نے یہ بھی لکھا ہے کہ ایک شخص ہند
 کے بعضی بادشاہوں کے پاس دوا کے لیکر آیا ان کے سب جوڑ کاٹ کر ادھر اُدھر پھینک دیے پھر
 جادو کے زور سے اُن جوڑوں کو غالب کر دیا اور چلا کر رونے لگا حاضرین کچھ نہ سمجھے اتنے میں ہر جوڑ
 الگ الگ آکر ایک دوسرے میں مل کر جڑنے لگا یہاں تک کہ دونوں لڑکے صحیح سلامت زندہ
 ہو کر اُٹھ بیٹھے اسی کا مؤیدہ واقعہ ہے جو ہندوستان کے معتبر علماء سے جبکہ وہ بغداد میں آئے
 تھے سنا گیا وہ بیان کرتے تھے کہ ایک گروہ بت پرستوں کا جیسا کہ قدیم زمانہ میں تھا ویسا ہی بعض
 ممالک ہندوستان میں اب بھی موجود ہے اور وہ لوگ سانپ بچھو پکڑتے ہیں اور ہتھیار لگاتے
 اور آگ میں پھاندتے اور اور بھی اس سے بڑھ کر باتیں کرتے ہیں کہ ویسے یہ لوگ باوصف عوام
 عرفان کے نہیں کر سکتے علاوہ اس کے میں نے یہ بھی سنا ہے کہ فرنگیوں کا بھی ایک گروہ ان
 افعال کا مرتکب ہے اور وہ علانیہ مجمع عام میں یہ باتیں کرتے ہیں معلوم نہیں کہ یہ انکی کراست کا جانیگی
 یا استدراج یا سحر جسکی وجہ سے اُن کو قیامت میں دوزخ نصیب ہوگی اس لیے کہ وہ نہ اہل دین
 پہلے سے تھے اور نہ اب ہیں لہذا یہ امر متحقق ہوا کہ ایسے اعمال کا ان جابلوں سے صادر ہونا یہ کچھ
 باعث شرف و منزلت طریقہ احمدیہ نہیں ہے خصوصاً جبکہ یہ معلوم ہو چکا کہ حضرت شیخ احمد رفاعی نے
 ان اعمال کو کیا ہی نہیں اور نہ انکے اصحاب متقدمین اہل کمال نے بلکہ ان اعمال کو بعض جاہلین
 قوم نے گدائی کے ذریعہ کی وجہ سے کرنا شروع کیا لہذا یہ افعال انھیں منتسبین کے سمجھے جائیں گے
 اور ہی مستحق تادیب شرعی اور عقوبت و ملامت ہوں گے۔

ذکر حضرت شیخ عدی بن مسافر رضی اللہ عنہ

شیخ عدی بن مسافر بن اسماعیل بن موسیٰ بن مروان بن حسن بن مروان الاموی یہ شامی الاصل والمولد اور ہکاری المسکن تھے اور شیخ عماد الدین بن کثیر اپنی تاریخ میں لکھتے ہیں کہ شیخ عدی بن مسافر بن اسماعیل بن موسیٰ بن مروان بن الحسن بن مروان ہکاری یہ سر حلقہ طائفہ عدویہ تھے اصل میں دمشق کے غوب کی جانب ایک گاؤں کے کہ جبکہ بیت فار کتے ہیں رہنے والے تھے وہاں سے بغداد آئے اور حضرت شیخ عبدالقادر جیلانی اور شیخ حماد و باس اور شیخ عقیل منجی اور شیخ ابوالوفاء حلوانی اور شیخ ابی نجیب سروردی وغیرہم کی صحبت میں رہے پھر سب سے علیحدہ ہو کر جبل ہکار میں گئے وہیں ان کا حجر بنا اور اُس نواح والے ان کے بڑے معتقد ہوئے یہاں تک کہ بعضے اس اعتقاد میں غلو مفرط کر گئے علامہ ذہبی اپنی تاریخ میں لکھتے ہیں کہ ان کو حافظ عبدالقادر نے عدی شامی لکھا ہے اور لکھا ہے کہ انھوں نے برسوں سیاحت کی اور بہت مشایخ کے ساتھ رہے اور طرح طرح کے مجاہدات کیے بعد اسکے بعضی موصول کے پہاڑوں میں جا کر ایسی جگہ رہے جہاں کوئی نہیں رہتا تھا پھر اللہ تعالیٰ نے ان مقامات سے انکو انس دیا اور انکی برکت سے وہ سب جگہیں آباد ہوئیں جہاں کثرت سے ٹوٹا کرتے تھے وہ دور ہوئے مسافروں کے لیے وہ راہ بان ہوئی اور ایک گروہ مفسد اکرا دکا انکی برکت دعا سے تائب ہوا اور بہت لوگ ان سے منتفع ہوئے اور ذکر خیر ان کا بہت شایع ہوا یہ امر خیر کے ناصح اور معاملات الکی میں سخت تھے اور حق بات کہنے میں کسی کی کچھ پروا نہیں کرتے تھے قریب اسی برس کے زندہ رہے اور کبھی نہیں معلوم ہوا کہ انھوں نے کوئی چیز خریدی ہو یا دنیا سے ان کو کچھ بھی لگاؤ ہوا ہو ان کے پاس ایک نے میں پہاڑ کے سامنے کی تھی جسکو بولیا کرتے تھے اُس میں جو کچھ پیدا ہوتا اُسی سے کھاتے اور کبھی کوئی بولیتے اُسی سے اپنے لیے کپڑا بنوا لیتے اور کسی کی چیز نہیں کھاتے تھے نہ کسی کے گھر جاتے اور ہم ہفت روزہ رکھتے کہ لوگوں کو گمان ہوتا کہ یہ اب کچھ نہ کھائیں گے جب ان کو یہ معلوم ہوتا کہ لوگوں کا گمان ایسا ہے تو انھیں کے سامنے کچھ کھا لیتے ابن خلکان لکھتے ہیں کہ شیخ عدی بن مسافر صلح ہکاری مسکن تھے اور عابد زاہدان کا ذکر بہت مشہور ہے بہت لوگ انکے تبع اور معتقد ہوئے اور ان کی خدمت کو ذخیرہ آخرت سمجھتے تھے اُس نواح کے لوگ ان سے اسطرح ملتے تھے کہ دیبا کسی سے ملتے نہیں سنا ان کی پیدائش بیت فار نامی گاؤں میں ہوئی جو مصنفات بعلبک سے ہے جس

اگر میں یہ پیدا ہوے اُسکی آج تک زیارت ہوتی ہے شیخ ابوالبرکات بن مستوفی تالیخ اربل میں
 لکھتے ہیں کہ مظفر الدین صاحب اربل کہتے تھے کہ میں نے شیخ عدی کو اپنے صغریٰ میں موصول
 میں دیکھا تھا وہ بڑے ہو چکے تھے پھر ان سے بہت سی عمدہ باتیں نقل کر کے بیان کیں اور قاضی محمد الدین
 ضبلی بھی اپنی تالیخ المعبر فی ابناؤ من غمرین لکھتے ہیں کہ شیخ عدی بن مسافر بن اسمعیل بن موسیٰ
 بن اموان الاموی بن حسن بن مروان بن ابراہیم بن ولید بن عبد الملک بن مروان بن الحکم بن ابی
 العاص بن عثمان بن عفان بن ربیعہ بن عبد شمس بن زہرہ بن عبد مناف رضی اللہ عنہم ہیکہ یہ کہے
 رہنے والے ایک مرد صالح مشہور تھے انھیں کی طرف طائفہ عددیہ منسوب ہے یہ قریہ بیت رضافا
 بلعلک میں پیدا ہوے اور اب تک اُس گھر کی زیارت ہوتی ہے کہ جہین یہ پیدا ہوے تھے شیخ
 تقی الدین محمد واعظ بنانی کہتے ہیں کہ اُن کی پیدائش کا قصہ یہ ہے کہ انکے والد مسافر بن اسمعیل
 غابہ میں گئے اور وہاں چالیس برس رہے وہاں انھوں نے خواب میں دیکھا کہ کوئی کہتا ہے کہ یہاں
 سے جاؤ اور اپنی بی بی کے پاس رہو تم سے ایک ولی اللہ پیدا ہوگا جسکا ذکر پورب اور کچھم میں
 شایع ہوگا یہ وہاں سے چلے اور گھر آکر بی بی سے بیان کیا وہ کہنے لگیں کہ میں تمھارے پاس نہیں
 رہونگی جب تک تم اس منارہ پر چڑھ کر یہ نہ کہو کہ اسی اہل شہر میں مسافر ہوں مجھے حکم ہوا ہے کہ اپنی
 بی بی کے پاس رہو تو جو شخص آج اپنی بی بی کے پاس رہے گا اسکے یہاں ولی پیدا ہوگا چنانچہ
 اس پکارنے کے اثر سے تین سو تیرہ ولی پیدا ہوے جب ان کی والدہ حاملہ ہوئیں تو شیخ مسلہ اور
 شیخ عقیل ان کی والدہ کے پاس آئے وہ اُس وقت لوگوں کو پانی پلاتی تھیں شیخ مسلہ نے شیخ عقیل
 سے کہا کہ تم دیکھتے ہو جو میں دیکھ رہا ہوں انھوں نے کہا کیا بوسے کہ ایک نور ہے جو اس عورت کے
 پیٹ سے آسمان کی طرف جا رہا ہے شیخ عقیل بوسے کہ یہ میرا لڑکا عدی ہے اے مسلہ چلو اسکو
 سلام کریں دونوں نے کہا السلام علیک یا عدی السلام علیک یا ولی اللہ پھر وہاں سے چلے آئے
 اور سات برس تک سیاحت میں رہے جب واپس ہوئے تو یہ پیدا ہو چکے تھے اور اتنے بڑے ہو گئے
 تھے کہ لڑکوں کے ساتھ گیند کھیلتے تھے ان دونوں بزرگوں نے انکو بلا کر سلام کیا انھوں نے اُن کو
 تین بار جواب سلام دیا تب انھوں نے کہا کہ ایک سلام کا جواب تین بار کیوں آچکا کہ تم نے
 دوبار مجھے سلام کیا تھا اُس وقت جب کہ میں ان کے پیٹ میں تھا تو دوبار تو اسکا جواب دیا اور ایک بار اس سلام کا
 اگر مجھکو حضرت عیسیٰ علیہ السلام سے شرم نہ ہوتی تو میں ان کے پیٹ سے اُن دونوں سلاموں کا جواب
 دے گا یہ بوائے موحّد و مکمل اور ایک جگہ کا نام ہے حجاز میں اور نشیب زمین کو کہتے ہیں

دیتا پھر جب آپ جوان ہوئے تو ایک شب کو سنا کہ کوئی کہتا ہے کہ اسی عدی اٹھ اور لاش کی طرف
 جاد ہی تیرا قیام گاہ ہے اور تیرے ہاتھ سے اللہ تعالیٰ مردوں کو زندہ کرے گا نقل شیخ ابوالبرکات
 کہتے تھے کہ ایک دن میرے چچا شیخ عدی کے پاس تیس فقیر آئے ان میں سے دس فقیر دن نے کہا
 کہ یا حضرت کچھ اسرار حقیقت بیان فرمائیے آپ نے ان سے بیان فرمانا شروع کیا ان کے سنتے ہی وہ
 سب گھل گئے اور ان کی جگہ پر پانی بھرا رہ گیا پھر دس فقرائے نے کہا کہ کچھ اسرار محبت بیان کیجیے آپ نے
 وہ بیان کرنا شروع کیا وہ سب مر گئے پھر بقیہ دس فقرائے نے کہا کہ حقیقت فقر بیان کیجیے آپ نے وہ
 بیان کی جس کے سنتے ہی ان سب نے کپڑے اتار کر پھینک دیے اور برہنہ جنگل کو چلے گئے نقل
 ایک دن آپ کے پاس ایک جماعت نے آکر کہا کہ ہم آپ کی خدمت میں اس غرض سے آئے ہیں
 کہ اولیاء اللہ کے کرامات دیکھیں آپ نے فرمایا کہ بھائیو ہم فقیر کہاں ہیں وہ بولے کہ یہی امور تو
 فقرائے میں ہوتے ہیں آپ نے فرمایا کہ خیر اب بھی اللہ کے ولی ایسے پڑے ہیں کہ اگر وہ ان درختوں سے
 جو سامنے لگے ہیں کہیں کہ اللہ کا سجدہ کرو تو وہ سجدہ کرنے لگیں آپ یہ فرما ہی رہے تھے کہ درختوں
 نے سجدہ کیا اور یہ تو اب بھی ہے کہ ان درختوں میں جو درخت ادگتا ہے وہ آپ کے حجرہ کی جانب
 جھکا ہوا ہوتا ہے رضی اللہ عنہ فلا تمنا بجا ہر میں ہے کہ شیخ عدی بن مسافر اجلہ مشائخ بلاد مشرق
 سے تھے بہت عظیم القدر اور حلیل المرتبت بلکہ ایک رکن ارکان طریقت سے اور اعلم علماء زمانہ ابتداء
 حال میں بہت سخت ریاضتیں کیں جو اب اکثر مشائخ سے نہیں ہو سکتی ہیں حضرت غوث الثقلین رضی اللہ
 عنہ بھی آپ کی بہت تعظیم و تعریف کرتے تھے آپ کا اُنکے بارہ میں ارشاد ہے کہ ان کو اولیاء پرسلطنت
 حاصل ہے اور اگر نبوت مجاہدہ سے ملتی ہوتی تو انھیں کو ملتی آپ نے ابتداء حال میں غاروں
 اور پہاڑوں اور جنگلوں میں تنہا بہت سیر کی اور مدت دراز تک اپنے نفس کو طح طح کے مجاہدات
 میں رکھا جس سے آپ کا یہ حال ہو گیا کہ سانپ اور حشرات الارض اور درندے جانور آپ سے
 بہت مانوس تھے بلاد مشرق میں تربیت و تعلیم مریدین و عارفین کے واسطے آپ ہی زیادہ متوجہ
 ہوئے اور اکثر اولیاء اللہ آپ کے شاگرد ہوئے اور بہت سے صاحب حال آپ کی صحبت سے
 فیضیاب ہو کر نکلے آپ ہی نے شیخ تاج العارفین کو ان کی وفات کے بعد غسل دیا تھا آپ کا کلام
 بہت نفیس ہوتا تھا فرماتے تھے کہ شیخ وہ ہے جو طالب کو اپنے سامنے رکھے اور غیبت میں اُس کا
 نگہبان رہے اور اپنے اخلاص سے اُس کو مہذب اور اپنے طریقوں سے اُس کو مودب اور اُس کے
 باطن کو اپنے انوار سے منور کر دے اور مرید وہ ہے جسکی روش فقرائے کے ساتھ انس اور انسااط کے

ساتھ ہوا اور صوفیہ کے ساتھ ادب اور انحطاط اور حسن الخلق اور تواضع سے اور علما کے ساتھ بحسن
استماع اور اہل معرفت کے حضور میں بسکون اور اہل مقامات سے توحید کے ساتھ ہوا اور فرماتے تھے
کہ اے ابدالو تم کھانے پینے سونے جانے سے ابدال نہیں ہوئے بلکہ بددلت مجاہدات اور ریاضت
اس تہ کو پہنچو کیونکہ جو شخص مرتا نہیں وہ زندگی نہیں پاتا اور جو اسد کے لیے مٹتا ہے تو اسد اس کا
عوض بھی دیتا ہے اور جو اپنے نفس کو میٹ کر اسد کا قرب حاصل کرتا ہے تو اسد بھی اُسکے نفس کو اچھا
بھل دیتا ہے نقل ابواسرائیل یعقوب بن عبدالمقتر رباح تین برس پہاڑوں میں تنہا رہے
ہیا تک کہ اُنکے دوسری کھال نکل آئی ایک بار بھیڑ یا اُن کے پاس آیا اور سو گھڑ چلا گیا تو بھیڑ نے
نے غصے ہو کر اُن کی طرف دیکھا اور اُن پر پیشاب کر دیا وہ اپنے دل میں سوچے کہ اگر اسد میرے لیے
کسی ولی کو بھیجتا تو خوب ہوتا اتنے میں دیکھا کہ شیخ عدی اُن کے پاس کھڑے ہوئے ہین مگر
انہوں نے اُنکو سلام نہیں کیا تب اُنکے دل میں آیا کہ یہ کیسے شخص ہین جو سلام نہیں کرتے
شیخ عدی نے کہا کہ میں اُسکو سلام نہیں کرتا جسپر بھیڑ یا پیشاب کرے بعد اسکے انہوں نے جو کچھ
دافعہ ہوا تھا وہ بیان کیا اور اُن سے خواہش کی اسد پر بیٹھ رہنے کی اُسی وقت انہوں نے
پیر سے ایک پتھر کو ٹھکرایا اُس سے چشمہ پانی کا جاری ہو گیا پھر دوسرے پتھر پر پیرا اُس سے انار
کا درخت پیدا ہوا اور فرمایا کہ میں عدی ہوں اسد تجھ سے ایک دن بیٹھا اور ایک دن کھٹا پھل
پیدا کرے اُس کے بعد اُن سے کہا کہ اے ابواسرائیل یہاں ٹھہرو اور اس درخت سے کھاؤ
اور اس چشمہ سے پانی پیو اور جب مجھے یاد کرو گے تو میں آجاؤں گا پھر آپ اُن کو چھوڑ کر چلے گئے
اور وہ اُسی حالت میں دو برس رہے نقل شیخ عمر قبلی کہتے تھے کہ میں نے شیخ عدی کی سات
برس خدمت کی اور بہت کرات میں دیکھیں ایک روز انہوں نے مجھ سے کہا کہ تم جاؤ جزیرہ
بحر محیط میں وہاں تم کو ایک مسجد ملے گی اُس میں تم کو ایک بزرگ ملین گے اُن سے کہو کہ عدی
نے تم سے کہا ہے کہ اعتراض سے بہت پرہیز کرو اور اپنے نفس کے لیے اس بات کو کہ جس کا
تھارا ارادہ ہوا اختیار نہ کرو پھر میرے دونوں کندھے ہلے میں اسی جگہ ایک بزرگ کو دیکھا اور
اُن سے اپنا پیام کہا وہ ہنس کے رونے لگے اور اُن کو دعا دینے لگے پھر مجھ سے کہا کہ سات
خواص میں سے اس وقت ایک شخص نزع میں تھا تو میرے دل میں آیا کہ میں اگر اسکے مقام پر ہوتا
سے فیج فاف بکسر باء و سکون یا ایک گاؤں کا نام ہے پورب جانب قریب موصل کے اور نیز ایک گاؤں کا
نام ہے قریب مرسین دسے کے ۱۲ منشی الازب

تو اچھا تھا پھر مجھے رخصت کیا میں نے اُسی وقت اپنے آپ کو ان کے حجرہ میں پایا نقل شیخ رجا باری
 کہتے تھے کہ ایک دن شیخ عدی اپنے حجرہ سے نکلے اور کھیت کی طرف چلے اور سری طرف دیکھ کر کہا کہ
 رجا سنتا ہے یہ قبر والا شخص مجھ سے فریاد کرتا ہے اور اپنے ہاتھ سے ایک قبر کی طرف اشارہ کیا میں نے
 دیکھا تو اُس سے دھوان نکلتا تھا پھر آپ قبر پر جا کر ٹھہرے اور اسد سے سوال کرنے لگے یہاں تک
 کہ وہ دھوان نکلتا موقوف ہو گیا پھر سری طرف مخاطب ہو کر کہا کہ اے رجا اسد نے اس قبر والے شخص کو
 بخش دیا اور اُس سے عذاب اٹھالیا پھر آپ ایک روز قبر کے قریب گئے اور پکارنے لگے یا حسین
 خوشا خوشا یعنی تو خوش ہے وہاں سے آواز آئی ان خوش ہون اور مجھ سے عذاب اٹھالیا گیا
 ہے میں یہ سن کر حجرہ میں چلا آیا نقل ابو اسرائیل کہتے تھے کہ میں نے ایک مرتبہ عبادان جانے کی
 شیخ سے اجازت لی اور رخصت ہوا آپ نے فرمایا کہ اے ابو اسرائیل اگر راستہ میں مجھے کوئی شیر
 ڈرائے تو اُس سے کہنا کہ عدی ابن سافر نے تجھ سے کہا ہے کہ میرے پاس سے چلا جا وہ چلا جائیگا
 اور اگر دریا کی موجوں سے خوف معلوم ہو تو اُن سے کہنا کہ اے امواج تم سے شیخ عدی نے کہا ہے
 کہ رُک جاؤ وہ رُک جائیں گی میں نے یاد رکھا راہ میں جب کوئی جانور ملتا تو شیخ کا ارشاد کہدیتا وہ
 سب مجھ سے الگ ہو جاتے ایک روز میں دریا سے بصرہ میں سوار ہوا تو ہوا کی شدت ہوئی اور
 موجوں کا تلاطم ہوا ایسا کہ سب لوگ مشرب ہلاکت ہو گئے میں نے پھر وہی شیخ کا ارشاد کہنا شروع
 کیا ہوا فوراً رُک گئی اور بانی رُک گیا نقل شیخ عمر کہتے تھے کہ میں ایک دن شیخ عدی کے پاس
 حاضر تھا آپ نے عصر کی نماز پڑھی اور صدی خان سے اشارہ کیا وہ کچھ پڑھنے لگا ایک جماعت
 فقرا موجود تھی شیخ عدی کو وجد ہونے لگا مغرب کے وقت تک یہی حالت رہی اتنے میں ایک
 شخص نے اٹھ کر اذان دیدی شیخ کا پنے لگے اور سینہ پر ہاتھ مار کر موزن سے فرمانے لگے کہ تو نے
 اس اذان دینے سے کیا مقصود رکھا تھا ہم تو عرش پر تھے تو نے زمین پر لا ڈالا نقل اور شیخ عمر کہتے
 تھے کہ میں ایک روز آپ کی خدمت میں حاضر تھا کہ ایک جماعت اکرا اور زبور یہ سے آپ کی خدمت
 میں آئی اُس میں ایک شخص تھا جسکو خطیب حسین کہتے تھے آپ نے اُس سے کہا کہ اے حسین اُٹھ
 اور اپنے ساتھیوں کو میرے ساتھ لیکر چل تھرا اٹھانے کے لیے باغ کی دیوار بنانے کے واسطے
 چنانچہ آپ خود اُٹھے اور آپ کے ساتھ وہ سب لوگ اُٹھے آپ ہاڑ پر چڑھ گئے اور تھرا کاٹ کاٹ کر
 ٹوٹلکانے لگے اور وہ لوگ اٹھا اٹھا کر اُسکو دیوار کی بنیاد پر جمع کرنے لگے اسی اثنا میں ایک

شخص ایک پتھر پر ایسا گرا کہ جس سے اُسکے ایسی سخت ضرب پہونچی کہ وہ اُسی وقت مر گیا خلیب حسین نے
 پکار کر کہا کہ شیخ فلان شخص تو امد کے یہاں پہونچ گیا آپ یہ سنتے ہی پہاڑ سے اترے اور اُسکے
 پاس جا کر آسمان کی طرف ہاتھ اٹھا کر دعا مانگی وہ اُسی وقت زندہ ہو کر اُٹھ کھڑا ہوا۔ نقل ایک دن
 آپ کی خدمت میں امیر براہیم مہرانی مالک قلعہ جراحیہ آئے اور اُن کے ساتھ ایک گروہ فقرا کا
 تھا اور یہ امیر آپ کا بڑا معتقد تھا اور یوں تو وہ عموماً ہر فقیر کا معتقد تھا لیکن آپ کے برابر کسی کو نہیں
 سمجھتا تھا اور وہ گروہ فقرا امیر براہیم کے پاس آیا تھا اُن سے امیر نے حضرت شیخ کے فضائل بیان
 کیے اُن سب نے سُکر کہا کہ ہم بھی ضرور اُن سے ملین گے اور کچھ مسائل پوچھیں گے چنانچہ جب سب
 آپ کے پاس آکر بیٹھے تو ایک نے آپ سے باتیں کرنا شروع کیں آپ خاموش رہے وہ سمجھا کہ آپ
 جواب دینے سے عاجز ہیں آپ کو اُس کا خطرہ معلوم ہو گیا فوراً اُس جماعت کی طرف مخاطب ہو کر فرمایا
 کہ امد نے ایسے بھی بندے پیدا کئے ہیں کہ اگر دونوں پہاڑوں سے کہیں کہ مل جاؤ تو مل جائیں
 چنانچہ سب نے دیکھا کہ دونوں پہاڑ مل کر ایک ہو گئے یہ دیکھتے ہی وہ سب آپ کے قدموں پر گر پڑے
 پھر آپ نے پہاڑوں کی طرف ہاتھ سے اشارہ کیا وہ علیحدہ ہو گئے اُن سب نے آپ کے ہاتھ پر توبہ
 کی اور آپ کے مرید ہوئے اور رخصت ہو کر چلے گئے۔ نقل شیخ عمر کہتے تھے کہ ایک دن میں آپ کے
 پاس حاضر تھا کچھ نیک بندوں کا ذکر چلا اور اُن کے حالات بیان ہونے لگے آپ نے فرمایا کہ یہاں
 ایک شخص ہے جو مادر زاد اندھے اور کوڑھی اور جذامی کو اچھا کر دیتا ہے لیکن نبوت کا دعویٰ نہیں
 کرتا میرے نفس پر یہ گراں گزرا میں آپ کے پاس سے رخصت ہو کر آیا چند دنوں کے بعد پھر آپ کی
 زیارت کو گیا تو مجھ میں اُس پہلی بات کا اثر باقی تھا جب میں نے ہونچ کر سلام کیا تو مجھ سے فرمایا
 کہ اے عمر بھلا تم میرے ساتھ ایک سفر میں چل سکتے ہو اس شرط سے کہ کچھ زبان سے نہ کہنا میں نے
 کہا بہت اچھا یہ کہہ کر آپ کے ساتھ ہولیا اور چلا چلتے چلتے ایک بڑے غل میں پہونچا مجھے بہت بھوک معلوم
 ہوئی میں نے آپ سے علیحدہ ہونا چاہا آپ نے میری طرف دیکھ کر فرمایا کہ کیا تھاک گئے میں نے
 کہا نہیں مجھے بھوک بہت معلوم ہوتی ہے اس سبب سے پیچھے رہ گیا تھا کہ نہیں ہوں آپ نے
 خرئوب خشک چنکر مجھے دیئے میں نے جو کھائے تو انہیں تر پائیا جب کچھ کھا چکا تو طاقت آئی
 آپ چل کھڑے ہوئے میری جگہ پر جا کر کھاؤں پھر جو ایک اُٹھا کر منہ میں ڈالا تو وہ کڑوا
 تھا میں نے تھوک دیا آپ نے میری طرف دیکھ کر کچھ فرمایا اگر میں نہیں سمجھا پھر چلتے چلتے ایک
 خرئوب الخم و خرئوب الفخ و خندیدہ ایک درخت ہے جسکی کانٹے داکلاس کا بھل سبب کا سا ہوتا ہے ۲ منتخب

گاؤں میں پہنچے جسکے قریب ایک چنبرہ تھا اُس کے پاس ایک درخت لگا تھا اور اُس کے نیچے
 ایک جوان اندھا کوڑھی لٹخا بیٹھا ہوا تھا مجھ کو اُس کو دیکھ کر شیخ کا قول یاد آیا میں نے اپنے دل میں
 کہا کہ اگر اُن کا دعویٰ صحیح ہے تو اسکو اچھا کر دیتے فوراً اپنے میری طرف دیکھ کر فرمایا کہ اے عمر تیرے لیکن
 کیا آیا میں نے کہا قسم ہے آپ کے قلب کے اُس مقام کے حرمت کی جو اللہ کا مقام ہے اور حرمت
 شیخ عقیل منجی اور شیخ سلمہ کی کہ میرے دل میں اور کوئی خیال نہیں آیا سو اسکے کہ آپ اس اندھے
 کوڑھی لٹخے کو اچھا کر دیں آپ نے فرمایا کہ ہمارا راز نہ کھولنا میں نے قسم کھائی آپ چنبرہ پر اترے اور
 وضو کر کے قبلہ رخ ہو کر دو رکعتیں پڑھیں اور مجھ سے فرمایا کہ جب مجھے سجدہ میں جانے اور دعا
 مانگتے دیکھنا تو تم بھی آمین کہنا چنانچہ آپ نے دعا کی اور میں نے آمین کہی پھر آپ نے اٹھ کر اُس
 جوان پر ہاتھ پھیرا اور فرمایا کہ اٹھ اللہ کے حکم سے وہ صحیح و تندرست اُٹھ بیٹھا معلوم ہوتا تھا کہ اسکو کوئی
 عارضہ ہی نہ تھا پھر اُس نے گاؤں والوں سے جا کر بیان کیا کہ دو شخص میری طرف ہو کر گزرے
 ان میں سے ایک نے میرے اوپر ہاتھ پھیرا میں اچھا ہو گیا اسوقت سب گاؤں والے اکٹھے ہو گئے
 جب آپ نے اُن کو دیکھا تو مجھے ردبر و ٹھہلا کر اپنی آستین سے ڈھانپ لیا ایسا کہ اُن میں سے کسی نے
 مجھے نہیں دیکھا جب وہ چلے گئے تو آپ بھی اٹھ کر چلے تھوڑی دور میں بھی ساتھ چلا تھا کہ کیا دیکھتا
 ہوں کہ حجرہ میں موجود ہوں نفل پھر وہی بیان کرتے ہیں کہ میں دروازہ زاویہ جامع بارسنق میں تھا
 اور بہت سے لوگ تھے آپ نے ایک حدیٰ خوان کی طرف اشارہ کیا اُس نے شعر پڑھا تمام فقرا اُسکے
 سننے کے ساتھ اُٹھ کھڑے ہوئے اور بہت محفوظ ہوئے آپ وہاں سے اُٹھ کر حجرہ میں آئے اور کمر باندھ کر
 نیزہ لیکر جامع سے نکلے اور اور لوگ بھی آپکے ساتھ ہوئے چلتے چلتے ایک مقبرہ میں پہنچے جو روق
 بنی فضل کے نام سے مشہور تھا اور وہ چھوٹا سا گاؤں ہے بارسنق کے قریب وہاں ایک قبر پر آپ نے
 کھڑے ہو کر ناز پڑھی اور سر کھول کر دعا مانگنے لگے سب ساتھیوں نے بھی سر کھولا اور آمین کہنے لگے
 تھوڑی دیر بعد آپ نے سر بند کر لیا اور بارسنق واپس آئے اور جو لوگ آپکے ساتھ گئے تھے وہ بھی
 جامع میں آکر ایک گوشہ میں بیٹھ گئے سب نے وہاں جانے کا سبب پوچھا آپ نے فرمایا کہ جب
 میں سماع میں تھا تو ایک شخص آیا جسکو میں چانتا تھا وہ قریب بنی فضل کا تھا اور وہ مرچکا تھا اور
 متلا سے پریشانی تھا میں نے اپنے دل میں کہا کہ فقرا اس مردہ کو دیکھینگے تو سماع کی حالت میں
 خرابی ڈال دینگے پھر جب میں نے دیکھا کہ تم کچھ متغیر نہیں ہوئے تو مجھے معلوم ہوا کہ تم نے اُسے نہیں
 دیکھا تو اُس مردہ نے مجھ سے کہا کہ اے شیخ کل میرے قریب لوگوں نے ایک اور مردہ دفن کیا ہے جو

کر دی تھا اور اُس کا نام داود تھا جسوقت سے وہ دفن ہوا ہے مجھکو بہت کلفت ہے اور
 مجھ سے وہ عذاب نہیں دیکھا جاتا ہے جو اُسپر ہو رہا ہے تو آپ یا تو اُسکو ہمارے پاس سے
 نکلوائیے یا دعا کیجیے کہ اللہ اُس سے عذاب کو ہٹائے یہ سنکر مجھ سے کچھ ممکن نہوا میں اُٹھ کھڑا ہوا اور
 وہاں جا کر میں نے اللہ سے اُسکے بارہ میں عرض کیا اور اُسید ہے کہ اُس نے میری شفاعت قبول
 فرمائی نقل شیخ اسماعیل تونسلی کہتے تھے کہ میں ایک گروہ تونسہ کے ساتھ آپکی زیارت کو حاضر ہوا جب
 سب لوگ آپ کی خدمت میں پہنچے تو سلام کیا اور بیٹھ گئے اور کرامات و مراتب اولیا میں غرض
 کرنے لگے آپنے فرمایا کہ جو شیخ یہ نہ جانتا ہو کہ اُس کا مرید رات میں کے پٹے کھاتا ہو چاہے وہ مشرق
 میں ہو یا مغرب میں تو وہ شیخ نہیں ہے میں نے اپنے دل میں کہا کہ یہ تو بہت سخت بات ہے کہ
 اپنی بی بی کے پاس ہوا اور شیخ اُس کا حال دیکھتا ہو جب اپنے گھر آیا تو پورے مہینہ بھر اپنی بی بی
 کے پاس نہیں گیا آپ میرے اس خیال سے واقف ہو گئے آپنے ایک گروہ فقرا سے فرمایا کہ جب تم
 اپنے گھر جاؤ تو تھیں میں سے کوئی شخص تونسہ چلا جائے اور اسیل سے کہے کہ وہ میرے پاس چلے
 آئیں چنانچہ وہ لوگ جب رخصت ہوئے تو اُن میں سے ایک شخص نے آپ کا پیام مجھ سے آکر بیان کیا
 میں فی الفور مکان سے چل کر آپ کی خدمت میں حاضر ہوا جب آپ کو سلام کیا تو آپ نے بہت
 جھڑکا اور فرمایا کہ تمہاری یہ کیا حرکت ہے تم اپنی بی بی کے پاس کیوں نہیں جاتے یہ تو شیخ کا
 کام ہے جس طرح اُسے پسند آوے وہ اپنے مرید کی حال کی نگرانی کرے کہ وہ حلال میں مصروف ہے
 یا حرام میں تمجھ کو اس سے کیا میں سخت مجبور ہو کر اپنے گھر واپس آیا۔ نقل شیخ عمر قبصی کہتے تھے
 کہ ایک دن میں آپ کی خدمت میں بیٹھا تھا آپ کے پاس اُسوقت امرا و شہر موجود تھے اُن میں ایک
 نے دوسرے سے کہا کہ پیر منکر نیکر علیہما السلام آئیں گے تو کیا کہو گے وہ بولا کہ میں اُن سے کہوں گا
 کہ شیخ عدی کے پاس جاؤ آپ یہ نہ کر مسکرا دیئے اور فرمایا سچ کہتے ہو نقل شیخ محمد بن رشا کہتے تھے
 کہ ایک روز میں آپ کے پاس حاضر تھا آپ اپنے بھتیجے ابی البرکات کی بی بی کو زوق پوری سے لینے
 چلے میں بھی چلا چلتے چلتے ایک مقام پر پہنچا وہاں کانٹے بہت تھے میں نے اپنے دل میں کہا کہ
 بعضے تو سوار چلتے ہیں اور بعضے پیادہ گروہ جوتے ایسے پہنے ہوتے ہیں جنہیں کانٹے نہیں گزرسکتے
 اور آپ ننگے پیر چلتے ہیں مجھکو برا معلوم ہوا اور اس خیال سے میں رونے لگا کہ ان کے کانٹے
 ضرور لگیں گے یا اللہ ان کے پیر میں جوتا تک نہیں یہ کیا ہے اسی خیال میں تھا کہ اللہ نے میری
 چشم باطن کھول دی میں نے دیکھا کہ آپ ایک نور کا جوتا پہنے ہیں نقل شیخ عمر قبصی کہتے تھے کہ ایک بار

مین اور شیخ علی متوکل اور شیخ محمد بن رشا آپ کی خدمت میں حاضر ہوئے تو شیخ محمد آپ کے دربار
 جانب شیخ علی متوکل کی جگہ بیٹھ گئے یہ شیخ علی کو گران گذرا تھوڑی دیر سب چپ بیٹھے رہے
 کسی نے کوئی بات نہیں کی آپ کو یہ معلوم ہو گیا اس وقت شیخ علی نے آپ سے عرض کیا کہ اگر
 آپ اجازت دیجیئے تو میں بھائی شیخ محمد سے کوئی مسئلہ پوچھوں آپ نے اجازت دی تب انھوں نے
 پوچھا کہ اے شیخ محمد تم شب گذشتہ کو درکات میں تھے کہا ہاں پوچھا دہان کتنے لوگ اور تھے
 اور کس گردہ کے تھے انھوں نے کہا کہ مستعربوں کے سترہ ہزار آدمی تھے اور کرد کے پچیس ہزار
 اور ترکمان کے سات اور ہندوؤں کے تین آدمی اور نوریہ کے کہ وہ بھی از قسم ہنود ہیں تین
 آدمی تب شیخ علی نے کہا کہ سچ کہتے ہو آپ بھی اُس سے سرور ہوئے اور آپ کی عادت تھی
 کہ جب اپنے خاص یاروں میں بیٹھے ہوتے تھے تو بہت خوش ہوتے تھے آپ نے شیخ علی سے
 فرمایا کہ کتنے دنوں تم کھانے اور پینے سے صبر کر سکتے ہو انھوں نے کہا کہ ایک سال تک کھاؤنگا
 مگر کچھ پیون گا نہیں اور ایک سال تک پیون گا مگر کچھ کھاؤں گا نہیں پھر ایک برس تک کھاؤنگا
 نہ پیون گا آپ نے فرمایا تم قوی ہو پھر شیخ محمد سے پوچھا کہ تم انھوں نے کہا کہ میں بھائی شیخ علی
 سے کم ہوں میں نو مہینہ کر سکتا ہوں جو یہ سال بھر کر سکتے ہیں پھر آپ نے میری طرف دیکھ کر فرمایا کہ اے عمر تم
 میں نے کہا کہ چھ مہینہ ایسا کر سکتا ہوں آپ نے فرمایا کہ خدا کا شکر ہے جس نے میرے یاروں میں
 تم سا شخص بھی رکھا ہے اتنے میں شیخ رشا اٹھے اور بہت عاجزانہ کہنے لگے کہ میں آپ سے بکرت
 اُس مقام کے کہ جو السد عز وجل کا ہے اور بکرت شیخ عقیل اور شیخ مسلمہ کے پوچھتا ہوں کہ آپ کا
 اللہ کے ساتھ کیا حال ہے آپ نے فرمایا بیٹھو تم تو فضول کہتے ہو پھر فرمایا کہ میں تم سے کہے تو بتا ہوں
 لیکن تم کو قسم دلاتا ہوں کہ اور کسی سے نہ کہنا میری حیات تک پھر آپ نے ان سے قسم لیکر فرمایا کہ اے
 ابن رشا میرا حال یہ ہے کہ مجھے السد ہی کھلاتا اور پلاتا اور پرورش کرتا ہے جیسے ماں اپنے اکلوتے
 بچہ کو پرورش کرتی ہے نقل اور شیخ عمر کہتے تھے کہ ایک دن مرغ عرش کی جو اوقات نماز میں
 عرش کے نیچے اذان دیتا ہے صفت بیان کی میں نے کہا کہ مجھے اسکی آواز سنوادیجئے جب
 ظہر کا وقت آیا تو آپ نے فرمایا کہ آؤ اور میرے کان کے پاس اپنا کان رکھو میں نے کان
 لگا یا تو آواز مرغ کی نہی مگر فوراً بیہوش ہو گیا تھوڑی دیر بیہوش رہا پھر فاقہ ہو گیا۔ کذا فی قلائد الحکم
 ان کی وفات سنہ پانچ سو ستادین و بقولے پانچ سو پچپن میں شہر ہکاریہ میں ہوئی اور اپنے
 حجرے میں دفن ہوئے نوے برس کی عمر ہوئی رضی اللہ عنہ۔

ذکر حضرت شیخ علی بن سہتی رضی اللہ عنہ

آپ اکابر مشائخ عراق اور اعیان عارفین اور ائمہ متقیین سے تھے صاحب کرامات ظاہرہ و خفیہ
 خارقہ و احوال جلیہ و مقامات سنیہ و اوصاف شریفہ و اخلاق رضیہ اور بیان معارف و اشارات
 لطیفہ و حقایق میں عالی مرتبہ تھے اور علم و عمل و حال اور زہاد و تحقیق میں رکن خاص اور اعلام علماء
 اور صدقہ سادات سے اور آپ کا شمار اُن چار بزرگوں میں تھا جو اندھے اور زرا کوڑھی کو چھپا
 کر دیتے تھے بلکہ آپ کی دعا سے مردہ زندہ ہو جاتے تھے آپ ہی کے پاس وہ دونوں خرقہ تھے
 جو حضرت صدیق اکبر رضی اللہ عنہ نے شیخ ابو بکر بن ہوار کو خواب میں پہنائے تھے جسے بعد
 بیداری کے اُنھوں نے اپنے پاس موجود پایا تھا پھر وہ اُنھوں نے شیخ شبنکی کو دیئے اُنھوں نے
 شیخ ابوالوفا کو اور اُنھوں نے آپ کو پھر آپ نے شیخ علی بن ادریس کو عنایت کیے بعد اسکے
 وہ کھو گئے آپ ہی کو غیب سے خطاب ہوا تھا کہ اے لکی میرے ملک میں تصرف کر مشو ہے کہ
 آپ کی عمر اسی برس کی ہوئی مگر نہ خلوت کی نزدیکار رہے فقرا کے ساتھ رہتے تھے اور اکثر سونے
 رہتے اور آپ بھی اُن لوگوں سے تھے جنکو اللہ نے دنیا میں قبولیت عظیمہ قلوب خلافت میں دی اور
 غیبی باتیں آپ سے کہلاوائیں اور خرق عادات عطا کیے اور محبت اور پیشوا قرار دیا حضرت سیدنا
 شیخ عبدالقادر جیلانی آپ کی بہت تعریف فرماتے تھے اور نہایت تعظیم و احترام کرتے اور فرماتے
 کہ اولیاء اللہ میں سے جو شخص بغداد میں عالم غیب و شہادت سے آتا ہے وہ ہمارا مہمان ہے اور
 ہم شیخ علی بن سہتی کے مہمان ہیں اور شیخ علی خباز کا قول ہے کہ میں نے کسی بزرگ معاصر
 شیخ عبدالقادر جیلانی کو بہت آنے جانے والا آپ کی خدمت میں شیخ علی بن سہتی سے زائد نہیں
 دیکھا اور یہ جب حضرت شیخ عبدالقادر جیلانی رضی اللہ عنہ کی زیارت کا قصد کرتے تھے تو اولاً
 مع اپنے سب اصحاب کے دجلہ میں غسل کر لیتے اور اپنے یاروں سے فرماتے کہ اپنے دلوں کو
 پاک کرو اور حضرون سے محفوظ رکھو کیونکہ تم بادشاہ کی خدمت میں جا رہے ہو پھر جب مدرسہ میں
 پہنچے تو دروازہ پر کھڑے رہتے یہاں تک کہ حضرت غوث پاک رضی اللہ عنہ پکارتے کہ آؤ تب
 آپ اندر جانے والے حضرت اُن کو ایک طرف ٹھلا دیتے تو آپ بیٹھے کانپا کرتے تھے اُن وقت
 حضرت غوث پاک رضی اللہ عنہ فرماتے کہ کیوں ڈرتے ہو تم تو عراق کے کو تو الی ہو یہ اُس کے
 لئے کسر ایک شہر کا نام ہے عراق میں ۱۲ قانوس

جواب میں عرض کرتے کہ آپ بادشاہ ہیں آپ اگر مجھے بے خوف کر دین تو میں بے خوف ہوں
حضرت فرماتے کہ تم کو خوف نہ کرنا چاہیے تم رئیس الفقرا ہو اور نمویت مریدین صادقین اور ان
سب کی حل مشکلات تم سے ہوگی آپ کی صحبت سے بہت اکابر ستفیض ہوئے جیسے شیخ ابی محمد علی
بن ادریس البیہقی اور ایک بڑی جماعت صاحب الاحوال آپ کی شاگرد تھی اور ایک جم غفیر خلافت کے
آپ مرجع تھے تمام علماء و مشائخ آپ کی عزت کرتے تھے خود آپ کے پیر حضرت تاج العارفین ابو الوفا آپ کی
بہت تعریف فرماتے تھے اور سب پر آپ کو مقدم کرتے تھے آپ کا کلام علم حقائق میں بہت نفیس اور
عالی ہوتا تھا فرماتے تھے کہ شریعت کہتی ہیں اُس چیز کو جسکی تکلیف دی گئی اور حقیقت وہ ہے
جس سے تعریف حاصل ہوئی تو شریعت مؤیدہ حقیقت ہوئی اور حقیقت مؤیدہ شریعت شریعت
کہتے ہیں وجود افعال کے ثبوت کو اللہ کے لیے اور حقیقت کہتے ہیں شہود احوال کے ثبوت کو اللہ
تعالیٰ کے لیے قلائد الجواہر میں ہے کہ ایک شخص آپ کے پاس آیا اسوقت آپ کی خدمت میں صاحب
دیوان بیٹھے تھے آپ اُٹھ کھڑے ہوئے اور کمر باندھنے لگے صاحب دیوان نے عرض کیا کہ کیوں
یہ کون ہیں کیونکہ خلیفہ نے صاحب دیوان سے کہا تھا کہ آپ جب کچھ حکم دیا کریں تو اُسکی تعمیل
کیا کرو اسی واسطے اُس نے آپ سے پوچھا کہ جو کیسے وہ میں پورا کر دوں آپ کو تکلیف کی کیا
ضرورت ہے آپ نے فرمایا کہ میرے پاس حضرت شیخ عبدالقادر رضی اللہ عنہ کا حکم لیکر حضرت خضر
علیہ السلام آئے کہ وہ حمام کے واسطے دو بیل طلب کرتے ہیں انہیں ارشاد کی تعمیل کیواسطے
میں اُٹھ کھڑا ہوا کیونکہ وہ اسوقت میں خلیفہ الاولیاء و المشائخ اور سلطان الوجود میں نقل ایک تہ
آپ حضرت سید عبدالقادر رضی اللہ عنہ کی زیارت کو آئے حضرت اسوقت سو رہے تھے اُنھوں نے
انکو ادباً نہین جگایا اور فرمایا کہ میں اللہ کے یہاں گواہی دوں گا کہ حواریں میں کوئی انکی مثل
نہین ہے جب حضرت بیدار ہوئے تو فرمایا کہ میں تو محمدی ہوں اور حواریوں عیسوی تھے نقل
شیخ ابو محمد حسن حورانی اور ابو حفص عمر بن مزاحم دینوی بیان کرتے ہیں کہ آپ ایک مرتبہ
سوار ہنر الملک کے کسی مقام پر مجھے لے وہاں جس شخص کے مکان میں آپ اترے تھے اُسے
آپ کی دعوت کی آپ نے اُس سے اشارہ سے کہا کہ اس مرغی کو ذبح کر دو جو تھارے ہاتھ میں ہے
اُس نے وہی ذبح کی اُسکے پیٹ میں سونے کے ٹکڑے تھے وہ حیران ہو گیا اور غور کرنے لگا
کہ یہ کہاں سے آیا اتفاق سے اُسکی بہن کا سونے کا ایک زیور کھو گیا تھا اور ملتا نہ تھا اور
اُسکو وہ مرغی بھل گئی تھی لوگ یہ سمجھتے تھے کہ یہ اُسے بہانہ کیا ہے اسکی وجہ سے وہ لوگ اسکے

مار ڈالنے کی فکر میں تھے آپ نے اُس شخص سے فرمایا کہ مجھے اس نے بتلادیا کہ تمہاری بہن بری الزمہ ہے اور جو تمہارے خیالات اُسکی طرف سے تھے وہ بھی مجھے معلوم ہو گئے تھے اور جو اس مریعی کے پیٹ میں تھا وہ بھی لہذا میں نے خداوند عالم سے اجازت مانگی کہ میں اس قصہ کو تم سے بیان کر کے تم کو اس مواخذہ سخت سے بچاؤں چنانچہ مجھے اجازت ملی اور میں نے بیان کر دیا۔ انقتل ایک دن آپ بغرض شرکت مجلس سماع مقام زیریران میں گئے وہاں جب مشائخ سماع سے محفوظ ہو چکے تو جو فقہا اور قراء موجود تھے اُن کے دلوں میں فراق کی اس حالت کا انکار پیدا ہوا آپ پر یہ سب منکشف ہو گیا آپ اُسٹے اور اُن سب کے گرد پھرنے لگے جسکے پاس آپ جاتے جسکی طرف دیکھتے اُس کے دل میں جو کچھ قرآن یا علم ہوتا وہ سب مٹ جاتا یہاں تک کہ سب کو رے ہو گئے اور ایک مہینہ تک ایسے ہی رہے بعد اسکے وہ سب آپکے پاس آکر بیرون پر گرے اور معافی چاہی آپ نے اپنے دسترخوان بچھوایا اور ان سب کے ساتھ کھانا کھایا اور ایک ایک لقمہ اپنے ہاتھوں سے بھی اُن کو کھلایا ہر شخص جو لقمہ کھاتا جاتا تھا وہ عالم وقاری ہوتا جاتا تھا یہاں تک کہ جو جیسا پہلے تھا ویسا ہی ہو گیا نقل ایک مرتبہ آپ نہر الملک کے کسی گاؤں میں تشریف لے گئے دیکھا تو وہاں دو گانوں والے تلواریں لیے ہوئے آپس میں لڑنے کو موجود ہیں اور ایک گاؤں کا آدمی مارا ہوا پڑا ہے جس کے قاتل کا پتہ نہیں اس گاؤں کے لوگ دوسرے گاؤں والوں کو اسکے قتل کی تہمت لگاتے ہیں آپ جا کر مقتول کے سر ہانے کھڑے ہو گئے اور اُسکی پیشانی کے بال کپڑ کر فرمایا کہ اب یہ خدا تجھ کو کس نے مارا ہے وہ مردہ اٹھ بیٹھا اور کہنے لگا کہ فلان بن فلان نے اور پھر مر گیا نقل شیخ ابوالحسن جو سنی کہتے تھے کہ ایک دن میں نے آپ کو ایسی جگہ بیٹھے دیکھا کہ میں سمجھا کہ آپ نے مجھے نہیں دیکھا آپ اُسوقت ایک درخت کے نیچے بیٹھے تھے میں نے دیکھا کہ وہ درخت استدر پھلا اور ایسا جھکا کہ اُس سے پھل توڑے جاسکتے تھے اُس زمانہ میں عراق میں کہیں پھل کا نام نہ تھا آپ جب وہاں سے اُٹھ آئے تو میں وہاں پہونچا ایک پھل مجھے بھی ملا میں نے اُسکو کھایا تو اُس کا مزہ بالکل مشک کا سا تھا۔ نقل شیخ ابو محمد سعود حارثی کہتے تھے کہ آپ کے پاس ایک خادمہ تھی جسکا اصلی نام ریحانہ تھا اور وہ ست بہار کے مشہور تھی وہ مرض الموت میں مبتلا ہوئی اُس نے آپ سے کہا کہ میرا دل ترخمر کھانے کو چاہتا ہے اور اُس زمانہ میں قریہ زیریران میں ترخمر پڑتا تھا یہی نہیں تطفنا گاؤں میں لے ایک شہر کا نام ہے عراق میں ۱۲

البتہ ایک شخص عبد السلام کے بیان ایک درخت تھا جس میں چھوٹے لگے تھے آپ نے اس طرف متوجہ ہو کر فرمایا اے عبد السلام ریحانہ کو اپنے رطبوں میں سے ایک رطب دیکھاؤ اللہ تعالیٰ نے اتنی دور سے آپ کی آواز عبد السلام کو سنائی وہ رطب لیکر آئے ریحانہ کو دیا انھوں نے کھا لیا تب عبد السلام نے اُن سے کہا کہ تمہارے سامنے تو وہ چیز ہوگی جو اس سے بھی اعلیٰ ہے ریحانہ کو ان کا یہ کتنا کچھ بھلا نہ معلوم ہوا انھوں نے کہا اے عبد السلام میں شیخ علی بن ہیتی کی خادمہ ہوں اور یہ تھوڑی سی خواہش میری دنیاوی جو میں نے ظاہر کر دی اس پر تم اعتراض کرتے ہو خیر جاؤ نصرانی ہو جاؤ گے بعد اسکے وہ مرگئیں عبد السلام وہاں سے بغداد آئے راستہ میں نصرانی عورتوں کو دیکھا ایک پر اُن کا دل آگیا اُسے نکاح کا پیغام دیا اُس نے کہا اگر نصرانی ہو جاؤ تو میں نکاح کر لوں انھوں نے قبول کر کے نکاح کر لیا اور اُسکے شہر میں گئے وہاں رہے اور اُس سے اولاد بھی ہوئی پھر وہ سخت بیمار ہوئے آپ سے لوگوں نے اُنکا حال بیان کیا آپ نے فرمایا اے پروردگار میں ریحانہ کی ناخوشی کی وجہ سے خفا تھا اب میں راضی ہو کر تجھ سے سوال کرتا ہوں کہ تو اسے میرے پاس پہنچا دے مجھے یہ اچھا نہیں معلوم ہوتا کہ وہ نصاریٰ کے زمرہ میں اٹھایا جائے اور عمر بزاز سے کہا کہ فلان قریہ میں جا کر عبد السلام سے ملو اور اُن پر چند قطرے پانی کے چھڑک کر اُن کو یہاں لے آؤ وہ گئے تو انکو سخت بیمار پایا انھوں نے اُن پر پانی چھڑکا وہ اُٹھے اور مسلمان ہوئے اور اُن کی بی بی اور اولاد وغیرہ سب مسلمان ہوئے اور اچھے ہو گئے اور سب آپ کی خدمت میں حاضر ہوئے اور عبد السلام کی جو نیکیاں تھیں وہ بھی اُن کو مل گئیں آپ زیریں میں رہے جو مضافات نہر الملک سے ایک شہر ہے اور وہیں سنہ ۱۸۵۰ چوتھ میں آپ کا انتقال ہوا عمر آپ کی ایک سو بیس برس کی ہوئی اور وہیں آپ کا مزار بھی ہے۔

ذکر حضرت شیخ ابو یغرا مغربی رضی اللہ عنہ

آپ اعیان شاخ مغرب اور صنادر دیراویا سے تھے اور بہت صاحب کرامات و تصرفات و مقامات سنیتہ و اوصاف و احوال جلیلہ اور منجملہ اوتاد مغرب و اجلاسے عارفین اور عظام زہاد و محققین بلکہ ارکان طریقت اور اعلام علماء سے تھے اور دایم المراقبہ و شدید المناقبہ و قوی المجاہد تھے

۱۵ زید بن بردی قنیزان بڑا بھروسہ رکھتا تھا اور اُسکے راہنمہ کسوا اور ابا اور بعد اسکے راہنمہ اور الف و لون الکذابی بھتہ الاسرار

آپ کی صحبت سے بہت سے اکابر فیضیاب ہوئے جیسے شیخ ابو مدین رحمۃ اللہ علیہ وغیرہ اور بہت لوگ آپ کے مرید و معتقد ہوئے اہل مغرب کا آپ کے ساتھ یہ حال تھا کہ وہ آپ سے استفسار کرتے تھے اور امور مشکلہ میں بھی آپ ہی سے رجوع کرتے تھے اور اس کی مشکلیں سب رفع کر دیتا تھا حقائق و معارف میں آپ کا کلام بہت عالی ہوتا تھا فرماتے تھے کہ احوال بتدیون کے مالک ہوئے ہیں اور انھیں میں اُن کا نصرت ہوتا ہے اور منتہیوں کے خود حالات مملوک ہوئے اور وہ احوال میں خود تصرف کرتے ہیں اور جو حقیقت کہ بندہ کے رسوم اور اثر کو نہ مٹا دے وہ حقیقت نہیں اور فرماتے تھے کہ جو حق کو بذریعہ اُسکے فضل کے طلب کریگا وہ ضرور فائز ہوگا اور ولی نہیں ہوتا جب تک اُسکے لیے قدم اور مقام اور حال اور منازل نہیں ہوتا پس قدم وہ ہے جس سے سالک حق کی طرف چلے اور مقام وہ ہے جس پر علم ازلی سالک کو سابق جہان کر ٹھہر دے اور حال وہ ہے جو سالک کو فوائد اصول سے معلوم ہونے تک سب سے اور منازل وہ ہے جس پر سالک مخصوص ہو حضور حق سے بصفت شاہدہ نہ بوصفت استہتار اور سر وہ ہے جو سالک کو امانتین لطائف ازل سے ملے ہوں بروقت ہجوم جمع و محو اسوایہ خود اسکی ذات کی پس خانقہ حکم قدم کرنے سے طریقت میں انسان فقیہ ہوتا ہے اور حفاظت حکم مقام سے امور خفیہ پر اطلاع ہوتی ہے اور حفاظت حکم حال سے تصریف اللہ و بالمدین بباطل بڑھتی ہے اور حفاظت حکم منازل سے فسح لدنی حاصل ہوتی ہے اور حفاظت حکم سر سے قدرت اطلاع امور مکونات پر وسیع ہو جاتی ہے اور حفاظت وقت مورث مراقبہ ہے اور حفاظت حکم انفس موصول ہے مقام غیبت کی طرف حالت حضور میں آپ ابتدا حال میں پندرہ برس جنگل میں رہے خبازی کے دانہ کھا یا کرتے تھے اور شیر اور اور جانور سب آپ کے پاس آ کر تے تھے بلکہ شیر جب کوئی شکار مارتا یا راہ روکتا تھا تو آپ کے منع کرنے سے رُک جاتا اور آپ کے پاس آ کر گڑ گڑاتا تھا آپ اُس سے فرماتے کہ اے اللہ کے کتے یہاں سے چلا جا پھر نہ آنا وہ چلا جاتا تھا اور پھر وہاں نہیں آتا تھا نقل شیخ محمد افریقی کہتے تھے کہ ایک بار چند لکڑی والوں نے آ کر شیروں کی شکایت کی کہ جس جنگل میں ہم لکڑی کاٹتے ہیں وہاں شیر بہت ہیں اور آدمیوں پر چوٹ کرتے ہیں آپ نے خادم سے کہا کہ اس جنگل میں جاؤ اور بلند آواز سے کہہ دو کہ اے شیر کے گردہ تم سے ابو یغزا کہتے ہیں کہ یہاں سے چلے جاؤ اُس نے جا کر ایسا ہی کیا سب شیر وہاں سے نکل بھاگے ایسا کہ پھر وہاں اُن کا پتہ بھی نہ رہا۔ نقل شیخ ابو مدین کہتے تھے کہ جب بلاد مغرب میں قحط پڑا اسی زمانہ میں آپ کی

خدمت میں حاضر ہوا آپ جنگل میں بیٹھے ہوئے تھے اور آپ کے گرد شیر اور سب وحشی جانور آپہنیں
 ملے ہوئے بیٹھے تھے اور کوئی کسی کو نہیں ستاتا تھا اور آپ کے سر پر بہت سی چڑیاں بیٹھی تھیں
 بعض جانور آپ کے پاس آئے اور کچھ بولنے لگے ایسا معلوم ہوتا تھا کہ وہ کچھ آپ سے شکایت کرتے
 ہیں آپ نے ان سے کہا کہ تمہارا رزق فلان جگہ ہے یہاں نہیں ہے وہ آپ کے پاس سے چلے
 گئے اسی طرح ایک ایک بار سب کو کہہ کر رخصت کر دیا پھر سب سے آخر ان میں جو تھا وہ آیا
 اُسکو بھی رخصت کر دیا میں نے عرض کیا یا حضرت یہ کیا تھا آپ نے فرمایا کہ وحشی جانور اور چڑیاں میرے
 پاس آئی تھیں اور شدت بھوک اور قحط کی شکایت کرتی تھیں اور کہتی تھیں کہ ہم آپ کی محبت کی
 وجہ سے بلاد مغرب سے کہیں اور جانا نہیں چاہتے مگر سخت بھوک کی وجہ سے مری جاتی ہیں چونکہ
 مجھ سے اللہ تعالیٰ نے فرما دیا تھا کہ ان کی روزی مسلمان جگہ ہے وہی میں نے ان سب سے
 کہہ دیا اب وہ سب وہیں اپنی روزی کی فکر میں چلے گئے نقل حضرت شیخ ابو دین کے اصحاب
 سے ایک شخص آپ کی خدمت میں اُسی زمانہ قحط میں حاضر ہوا اور کہنے لگا کہ میری ایک بیوی ہے
 جسکے محاصل سے میرا اور میرے اہل و عیال کا کھانا پینا چلتا ہے اب قحط پڑ گیا اس میں کچھ پیدا
 نہوگا تو اب کیا ہوگا اور کیونکر ہم سب زندہ رہیں گے آپ اُسکے ساتھ اُٹھے اور اُس زمین پر
 جا کر چلے آپ کے قدم کی برکت سے خاص اُس قطعہ زمین پر اتنا پانی برسا کہ وہ سب سب گئی اور خوب
 غلہ پیدا ہوا اور سوائے اُس قطعہ زمین کے بلاد مغرب میں کہیں اور پیداوار ہی نہیں ہوئی۔
 کذا فی قلائد الجواہر بحجتہ الاسرار میں ہے کہ آپ باعتب میں رہے جو ایک قصبہ میں مضافاً
 فاس ہے اور وہیں انتقال فرمایا اور آپ کی عمر بہت ہوئی اور آپ کا مزار بھی وہیں ہے اہل مغرب
 آپ کو وُذ کہا کرتے تھے اور وُذ کے معنی ان کی زبان میں بڑے باپ کے ہیں بوجہ آپ کی بزرگی
 اور کبر سنی کے غالباً وہ لوگ آپ کو یہ کہتے تھے نقل شیخ ابو حفص عمر ابن عمر صنفنا جی رحمۃ اللہ علیہ
 فرماتے تھے کہ میرے اصحاب سے ایک شخص نے آپ کی خدمت میں حاضر ہو کر بغداد جانیکی
 اجازت چاہی آپ نے اجازت دی اور فرمایا کہ جب بغداد جانا تو وہاں ایک مرد شریف علمی
 کی جیسا نام عبدالقادر ہے ضرور زیارت کرنا اور ان سے میرا سلام کہنا اور میرے واسطے
 دعائے خیر کی درخواست کرنا اور کہنا کہ ابائز کو اپنے دل سے نہ بھولے گا خدا کی قسم عجم میں
 کوئی اُن کا مثل ہے نہ عراق میں اُنھیں کی وجہ سے مشرق نے مغرب پر فضیلت پائی اور وہ

۱۰ منسوب بہ صنفنا جی جو ایک قوم ہے مغرب میں صنفنا جی جیری کی اولاد سے ۱۲ قاموس

علم و نسب دونوں حیثیتوں سے اولیاء میں خاص طور سے ممتاز ہیں حضرت شیخ اکبر فتوحات کے باب چار سواڑ نیویں میں لکھتے ہیں کہ شیخ ابولعزیز مغربی موسوی المشرب تھے اللہ تعالیٰ نے اُن کو یہ کرامت عطا فرمائی تھی کہ جو شخص اُن سے آنکھ ملاتا تھا وہ فوراً اندھا ہو جاتا تھا اور جو شخص اُن کی طرف دیکھتا اور اُن کے کپڑہ کو لیکر اپنی آنکھوں پر لگا لیتا تو اُسکی گئی ہوئی بنیائی بھر آتی تھی چنانچہ ایک مرتبہ شیخ ابودین نے انکو دکھا تھا تو انکی بنیائی جاتی رہی اُنھوں نے اُن کا کپڑہ فوراً اپنی آنکھوں پر لگا لیا اس کی برکت سے اس نے اُن کی بنیائی پھیر دی اور ان کی اور کرامتیں بلا و مغرب میں بہت مشہور ہیں۔

ذکر حضرت شیخ ابونعمہ سلمہ بن نعمۃ السمرجی رضی اللہ

آپ شیخ المشائخ رئیس الاصفیاء زعمہ الاتقیاء صاحب قدم راسخہ و ہم شامخہ و کرامات ظاہرہ و احوال باہرہ و افعال خارقہ و انفاس صادقہ تھے آپ کا شمار اُن لوگوں میں تھا جنکو اللہ تعالیٰ نے مقصود فی الوجود و العالم کیا تھا اور قلوب خلائق میں قبولیت اور بہت تامل و عنایت فرمائی تھی آپ اہل علم و عبادت و کرم و سخاوت سے تھے ضعیفوں پر مہربانی غربا کی پرورش فقر کی طرف رغبت اور سکینوں کے حال پر رحم و شفقت خاص طور پر کرتے تھے آپ کے وقت میں ریاست علم و عمل حال و مقام آپ ہی پر منتہی تھی اکثر مشائخ مثل شیخ عقیل منہجی وغیرہ اعیان وقت نے آپ سے استفادہ کیا اور ایک جم غفیر ارباب حال آپ کے مرید و معتقد اور بہت سے شاگرد تھے تمام علماء و مشائخ آپ کی عزت و احترام پر متفق تھے اور آپ کی زیارت کو آتے تھے آپ فرمایا کرتے تھے کہ میں نے چالیس آدمیوں کی تربیت کی اُن سب میں ایک مرتبہ کمال کو پہنچا یعنی شیخ عقیل منہجی شیخ عقیل کے چالیس مرید تھے انھیں میں شیخ عدی بن مسافر اور شیخ موسیٰ زولے اور شیخ رسلان و شقی اور شیخ شبیب شطی فرمائی بھی تھے مولف کتاب الارواح لکھتے ہیں کہ مجھ سے آپ خود بیان کرتے تھے کہ آپ کے ایام حیات میں کفر و فرج یا ارمن نے شہر سروج پر قبضہ کرنا چاہا اور سروج والوں کو مار پیٹ کر قید کیا بعد اُسکے اُن سب نے آپ کے پاس جانے کا ارادہ کیا وہاں کے لوگوں کو جب یہ خبر ملی تو سب نے آکر آپ سے عرض کیا کہ یا حضرت دشمن تو آگیا آپ نے فرمایا صبر کرو پھر اُنھوں نے کہا کہ بالکل قریب ہی آگیا آپ نے اُٹھ کر اپنے دست مبارک سے اُنکے

پلٹنے کا اشارہ کیا سب کے گھوڑے خود بخود پلٹنا شروع ہو گئے اور باوجود رکنے کے نہیں رُکنے
تھے چنانچہ بہت سے لوگ مارے گئے اور گھوڑے بھی مرے اور بڑی طرح سے شہر نیاہ تک پہنچے
پھر وہاں سے وہ لوگ بودبانہ سر جھکائے ہوئے آپکے حجرہ کی طرف آئے اور ہمارا ہیون کے ذریعہ
سے معذرت چاہی بلکہ معافی بھی مانگی آپنے اُن کا صندوق سے فرمایا کہ جا کر کہو کہ تمہارے فعل کا جواب
کل صبح کو انشاء اللہ تعالیٰ بیٹے کا گمراہ کو کچھ احساس ہی نہیں ہوا صبح کو مسلمانوں نے آکر
اُن سب کو بالکل ختم کر دیا۔ نقل وہی لوگ پھر ایک بار آپکے بیٹے نعمہ کو پکڑ لے گئے اور ایک مہینہ
اُن کے پاس رہے اتفاقاً عید کی شب میں اُن کی مان روئے لگین آپنے وجہ دریافت
کی کہنے لگین کہ وہ کیونکر نہ روئے جسکا لڑکا قید ہوا آپنے کہا پھر کیا چاہتی ہو کہنے لگین کہ آپ کے
نصدق میں اگر وہ آجاتا تو بہت اچھا ہوتا فرمایا کہ خیر کل صبح کو انشاء اللہ آجائے گا جب صبح ہوئی
تو آپ نے لوگوں سے کہا کہ نل حمرل پر جا کر اسکو لے آؤ لوگوں نے جا کر دیکھا تو وہ صاحبزادہ
بیٹھے تھے اور ایک شیر اُنکے پاس موجود تھا سب نے اُن سے پوچھا کہ تم یہاں کیونکر آئے انھوں
نے کہا کہ اس شیر نے جا کر مجھے اپنی بیٹی پر لادا اور قید خانہ سے لاکر یہاں ڈال دیا شیر تو ان لوگوں
کو دیکھتے ہی بھاگ گیا اور لوگ اُن کو آپکے پاس لے آئے بعضوں کا قول ہے کہ تل حمرل
ایک گاؤں کا نام ہے پورب میں جوشیخ مسلہ کے گاؤں سے ایک گھڑی کی مسافت پر ہے
نقل ایک شخص آپکے یہاں کے حاضرین سے حج کو گیا جب عید الاضحیٰ کی رات آئی تو اُس کی
مان نے کہا کہ میں نے قرص اور کک پکائے ہیں اور بار بار میرے دل میں آتا ہے کہ اگر میرا
بیٹا موجود ہوتا تو وہ بھی کھاتا آپنے فرمایا کہ اُس کا حصہ مجھے دیدین اُس کو پہونچا دوں گا وہ
لے آئی آپ نے اُسکو کپڑہ میں رکھ لیا اور صبح کو اُس شخص کو پہونچا دیا جب وہ شخص پلٹ کر آیا
تو اُس کی مان نے پوچھا کہ تم کو کاک پہونچے تھے اُس نے کہا ہاں میں نے شب جمعہ کو ایک کپڑا
پایا جس میں کک اور قرص رکھے تھے اور خوب گرم گرم تھے معلوم ہوتا تھا کہ ابھی تو رے مچھے ہیں
آپ کی وفات ماہ رجب سنہ چارچھاسٹھ ہجری میں ہوئی آپنے گاؤں میں جو شہر سروج کے
تعلقات سے ہے اور وہاں سے طوطہ گھنٹہ کی راہ پر پورب کی طرف واقع ہے اور وہیں آپ دفن ہوئے

۱۱ قرص بالضم ردی اور کک بالضم نان تنک عرب کا ک کذا فی المنتخب ۱۲

۱۳ سروجی بفتح سین ہمدیہ نسبت ہے شہر سروج کی طرف نہ عمل سروج کی طرف کیونکہ جوزین بناتا ہے اسکو سروجی
بضم سین کہتے ہیں واللہ اعلم کذا فی تلاما بحوالہ ۱۴

ذکر حضرت شیخ عقیل مہجی رضی اللہ عنہ

آپ اکابر شائخ شام اور عطار عارفین سے تھے اور صاحب کرامات ظاہرہ و افعال خارقہ و مقامات عالی تھے اور علم و عمل و حال و زہد میں ارکان طریقت بلکہ تکمیل و ریاست و جلالت میں رؤسای وقت سے تھے اکثر اکابر کی صحبت سے مستفید ہوئے بلکہ اس امر پر اجماع ہے کہ آپ حل شکلات و واردات میں فرد تھے شیخ عدی بن مسافر اموی اور شیخ موسیٰ بن مابین زولی اور شیخ ابو عمر اور شیخ عثمان بن مرزوق قرشی اور شیخ رسلان دمشقی سب آپ ہی سے فیضیاب تھے آپ کا نام طیار بھی تھا اس سبب سے کہ آپ ایک بار اپنے مسکنہ گاہوں کے کنارہ سے اڑ کر بلاد شرق کی طرف آئے جب لوگوں نے تلاش کی تو معلوم ہوا کہ آپ مہج میں موجود ہیں چنانچہ وہیں پھر لے اور آپ کا نام خواص بھی تھا یہ آپ کے مرشد شیخ مسلمہ رضی اللہ عنہ نے عطا کیا تھا اس لیے کہ آپ ایک بار جماعت مریدین شیخ مسلمہ کے ساتھ انکی زیارت کو چلے جب فرات پر پہنچے تو ہر شخص نے پانی پر اپنا مصلے بچھا دیا اور اسی پر ٹھیک کر چلا انھوں نے اپنا مصلیٰ بچھایا اور بیٹھ کر غوطہ مارا کسی کو معلوم نہوا کہ کہاں گئے پھر جو دیکھا تو آپ دوسری طرف خشکی میں بیٹھے تھے اور کوئی کپڑا آپکا تر نہ تھا جب سب لوگ شیخ مسلمہ کی خدمت میں پہنچے تو سارا حال بیان کیا انھوں نے فرمایا کہ شیخ عقیل خواص ہیں تب سے آپ کا یہ نام بھی ہو گیا آپ کا شمار ان چار اولیاء میں ہے جن کے بارہ میں شیخ علی قرشی کا قول ہے کہ میں نے چار شائخ کو انکی ہر دون میں رندوں کی طرح نظر کرنے دیکھا ایک شیخ عبدالقادر جیلانیؒ دوسرے خواجہ معروف کرخی تیسرے شیخ عقیل مہجی چوتھے شیخ حیات بن قیس حرانی رضی اللہ عنہم آپ کے ارشادات معارف میں بہت اعلیٰ ہوتے تھے فرماتے تھے کہ معرفت موثرہ چیز میں ہوتی ہے اور عبودیت مامور میں اور خوت خلاصہ و نتیجہ امر ہے عارفین کا خوت یہ ہے کہ انکی ارادت افعال حق غرض میں پائی جائے اور اولیاء کا خوت یہ ہے کہ انکی خواہشیں امر الہی میں پائی جائیں اور فرماتے تھے کہ طریقہ تصوف جدو کہ ہے اور لزوم جدتا کہ جو حاصل ہو وہ نفع حاصل ہو اور فرماتے تھے کہ جو اپنے نفس کے لیے حال و مقام ڈھونڈھے وہ معارف کے راستوں سے دور ہے نقل شیخ عثمان بن مرزوق کہتے تھے کہ آپ ایک روز ابتداء حال میں

لے بیٹھ ہم و سکون نون و کسر و سکون ہم منسوب بہ مہج ایک مقام کا نام ہے ۱۲ مثنوی الارباب

سترہ مریدین شیخ مسلک کے ساتھ ایک غار میں بیٹھے تھے ہر ایک نے اس غار میں اپنا نرسہ رکھ دیا ہوا سے چند آدمی اتر کر ان نرسوں کو اٹھانے لگے جب آپ کا نرسہ اٹھانے کی نوبت آئی تو اُسکو نہ وہ تنہا اٹھا سکے اور نہ کسی کی مدد سے اُسکو چھوڑ کر شیخ مسلیہ کے پاس آئے اور یہ حال بیان کیا انھوں نے فرمایا کہ وہ اولیاء اللہ اس وقت کے ہیں جن کے نرسہ تم نے اٹھا لیے اور وہ تمام میں شیخ عقیل سے کم ہیں اور وہ سب سے اعلیٰ ہیں انکے نرسہ کی اٹھانے کی طاقت تم کو کیونکر ہوتی نقل شیخ ابوالمجد کہتے تھے کہ مجھ سے میرے دادا نے بیان کیا کہ میں ایک بار منہج کے باہر شیخ عقیل کے پاس آیا وہ پہاڑ کے نیچے بیٹھے تھے اور انکی خدمت میں ایک جماعت صلحا کی بیٹھی تھی ان میں سے ایک نے آپ سے کہا کہ سچے کی پہچان کیا ہے آپ نے کہا کہ اُس کی پہچان یہ ہے کہ اگر وہ اس پہاڑ سے کسے ہلنے لگے تو وہ ہلنے لگے اتنے میں واقعی پہاڑ ہلنے لگا پھر پوچھا کہ متصرف کی پہچان کیا ہے آپ نے کہا متصرف وہ ہے کہ جو دریا اور جنگل کے جانوروں کو اگر بلائے تو وہ اُسکے پاس چلے آئیں یہ بات آپکی پوری نہیں ہوئی تھی کہ پہاڑ سے جانور اترنا شروع ہوئے ایسا کہ میدان بھر گیا اور شکاریوں نے بیان کیا کہ اُس وقت فرات کے کنارہ پھیلیاں بھر گئی تھیں پھر آپ سے پوچھا کہ زمانہ میں مبارک شخص کی پہچان کیا ہے فرمایا یہ کہ اگر وہ پتھر کو ٹھکرا دے تو اُس سے چشمے بہنے لگیں چنانچہ یہ فرما کر پیر سے ایک پتھر کو ٹھکرا دیا اُس سے چشمہ جاری ہو گئے اور پھر تھوڑی دیر کے بعد صیبا وہ پھر تھا ویسا ہی ہو گیا آپ منہج میں چالیس اور کئی برس بقول صاحب بھتہ الاسرار رہے اور صاحب قلائد الجواہر لکھتے ہیں کہ انچاس برس رہے اور میں انتقال فرمایا اور آپ کا سن بہت ہوا مزار بھی وہیں زیارت گاہ خلافت ہے اور میں نے اپنے شباب میں آپکی زیارت کی ہے اور آپکی برکت سے بہت امور خیر مجھے حاصل ہوئے فقط بھتہ الاسرار میں شیخ ابوسلمان اودبن یوسف بن علی بن محمد المنہج شافعی سے منقول ہے کہ وہ کہتے تھے کہ ایک دن میں آپ کی خدمت میں حاضر تھا کسی نے بیان کیا کہ بغداد میں آج کل ایک جوان عجمی شریف عبدالقادر نام کا بہت شہرہ ہے آپ نے فرمایا کہ ان کا نام ہیان سے زائد آسمان میں ہے اور اُس جوان رفیع الشان کو عالم ملکوت میں بازا شہب کہتے ہیں اور عنقریب وہ اپنے زمانہ میں متفرد ہونگے اور ان سے عجیب و غریب باتیں سہ زود ہونگی تمام لوگ ان کی زیارت کو جائیں گے اور آپ ہی نے سب پہلے شام میں حضرت غوثیت مآب رضی اللہ عنہ کے بازا شہب ہونے کی خبر دی رضی اللہ عنہ۔

ذکر حضرت شیخ علی بن ہبیبی سجاری رضی اللہ عنہ

آپ اجلائے مشائخ عراق اور عظمائے عارفین اور ائمہ صادقین سے تھے اور صاحب کرامات
ظاہرہ و افعال خارقہ و احوال جلیلہ و انفاس نفیسہ آپ کا شمار بھی اُن اولیاء اللہ میں تھا جن کو
اللہ عالمین تصرف کا اختیار دیا اور غیبات پر گویا کیا تھا آپ سے خوارق عادات بہت ظاہر
ہوئے اور قلوب میں بھی قبولیت تامہ و سہبت وافرہ حاصل تھی اور پیشوائے اہل طریق تھے
اور تربیت مریدین مخلصین سجا اور اُسکے نواح کی آپ ہی کے سپرد تھی ایک جماعت صلحا
و اکابر کی آپ کی شاگرد تھی جیسے شیخ سید سجاری اور شیخ ابی بکر بن عبد الحمید شیبانی خباری
اور شیخ قیس شامی وغیرہ اور اہل مشرق کے بہت لوگ آپ کے منتسبین میں تھے نقل ہے کہ
جسروز آپ کا انتقال ہوا تو آپ کے مریدین صاحب حال اکثر آدمی اُسوقت موجود تھے
سب ایک باغ میں آپ کے حجرہ کے قریب جا کر جمع ہوئے اور ہر ایک نے اُس سے گھاس کا
ٹٹھا لیکر اُس پر کچھ پھونکا تو اُس سے ہر طرح کے پھول زرد و سبز سرخ نیلے سفید نکلے آپ ہی کا قول
ہے کہ اللہ نے مجھے وہ خزانہ دیا ہے جیسا کہ کی جول و قوت کی ہر لگی ہوئی ہے اور آپ ہی کا نام والہ الفاء
تھا یعنی پھیر دینے والے غائب کے توجسکا حال جاتا رہتا تھا وہ آپ کے پاس آتا تھا اور
آپ کی برکت سے اُس کا حال معہ اور زیادتی کے اُسکو پھر ملتا تھا آپ ہی اُن دو صاحبوں
میں سے تھے جنہوں نے خواب میں حضرت صدیق اکبر رضی اللہ عنہ سے خرقة پہنا اور بعد بیداری
کے وہ ٹوپی اپنے سر پر پائی ایک بار آپ اور شیخ عدی اور شیخ موسیٰ زولی ایک بڑے پتھر کے
قریب جبل شکرہ میں جو پورب کے شہرون میں ہے بیٹھے تھے اُن دونوں نے آپ سے
پوچھا کہ توحید کیا ہے آپ نے کہا یہ اور ہاتھ سے اللہ اکبر لکھا اُس پتھر کے طرٹ اشارہ کیا اُسکے
دونوں طرف ہو گئے چنانچہ یہ قصہ بہت مشہور ہے اور لوگ اُسی پتھر کے دونوں ٹکڑوں کے درمیان
میں نماز پڑھتے ہیں۔ نقل عمر ابن عبد الحمید کہتے تھے کہ مجھ سے میرے باپ نے اپنے باپ سے
نقل کر کے بیان کیا کہ میں نے شیخ علی بن وہب کے ساتھ چالیس برس نماز پڑھی ایک بار
میں نے اُن سے اُنکا ابتدائی حال پوچھا اُنہوں نے کہا کہ پہلے میں نے قرآن سات برس کے
سن میں یاد کیا پھر تیرہ برس کے سن میں بغداد آیا اور وہاں کے علماء سے پڑھکر وہیں پڑھانا
شرع کیا اور اپنی مسجد میں کہ جو شہر کے باہر تھی عبادت کرتا تھا ایک رات کو سو رہا تھا کہ میں نے

حضرت صدیق اکبر رضی اللہ عنہ کو خواب میں دیکھا کہ آپ تشریف لائے اور اپنے فرمایا کہ مجھے حکم ہوا ہے کہ میں تم کو یہ طاقت پہنچاؤں پھر وہ اپنی آستین سے نکال کر میرے سر پر دیدی پھر چند دنوں کے بعد حضرت خضر علیہ السلام میرے پاس آئے اور کہنے لگے کہ اے علی اب لوگوں کو نفع پہنچاؤ میں متوقف رہا پھر خواب میں حضرت صدیق اکبر رضی اللہ عنہ کی زیارت سے مشرف ہوا آپ نے بھی وہی فرمایا جو حضرت خضر علیہ السلام نے کہا تھا پھر میں متوقف ہوا دوسری شب کو آنحضرت صلی اللہ علیہ وسلم کو دیکھا حضرت نے بھی وہی فرمایا جو حضرت صدیق اکبر رضی اللہ عنہ فرما چکے تھے میں جب جگا تو مستعد ہوا کہ نکلون آخر شب کو پھر سو گیا تو حق تعالیٰ شانہ کو خواب میں دیکھا کہ اُس نے مجھ سے فرمایا کہ میں نے تجھ کو زمین میں برگزیدہ کیا اور تجھے میرے حالات میں اپنی رحمت سے مدد دی اور تجھ کو رحمت اپنی خلق کے لیے کیا تو اُن کی طرف جا اور جو کچھ جانتا ہے وہ اُن کو سکھا اور جو کراستیں تجھے عطا ہوئی ہیں وہ سب ان کو دکھا میں جب خواب سے جگا اور باہر نکلا تو لوگوں نے میری طرف آنا شروع کیا تمام علما اور مشائخ آپ کی عزت کرتے تھے نقل آپ کے صاحبزادہ شیخ محمد فرماتے تھے کہ میرے والد کے زمانہ میں اہل ہمدان میں ایک صاحب تھے جنکو شیخ محمد بن احمد ہمدانی کہتے تھے ایک بار اُن کا حال گم ہو گیا اور اُن کا حال یہ تھا کہ اُن کی بصیرت اس درجہ تھی کہ وہ ملکوت سے عرش تک دیکھتے تھے وہ بعد اس حال کے گم ہو جانے کے شہر وں شہروں پھرے مگر کہیں اُن کا کشود کا رہنوا تب وہ آپ کی خدمت میں حاضر ہوئے آپ نے اُن پر بہت عنایت کی اور فرمایا کہ اسے شیخ محمد ہم نے تمہارا حال معلوم اور زیادتی کے تم کو پھیر دیا اور فرمایا کہ آنکھیں بند کرو آنکھوں نے آنکھیں بند کیں تب ملکوت اعلیٰ سے عرش تک دیکھ لیا پھر اُن سے فرمایا یہ تمہارا حال تھا اب میں اسکو دو گنا کر دوں گا پھر آنکھیں بند کراؤ میں تب ملکوت اُفل سے سموات تک دیکھا آپ نے فرمایا کہ یہ ایک ہے دوسرا یہ ہے کہ میں تم کو قدم دیتا ہوں کہ اُس سے تمام عالم میں پھرو اسکے بعد سے اُن کا یہ حال ہو گیا تھا کہ آنکھوں نے ایک پیر اٹھایا تو آپ کے پاس تھے اور دوسرا پیر اٹھایا تو ہمدان پہنچے ایک بار آپ کے پاس ایک جماعت فقر کی آئی اُن لوگوں نے آپ سے حلوی کی خواہش کی آپ گھر میں گئے اور انار کے چھلکے لے آئے اور اُسکو ایک برتن میں رکھ کر آگ پر رکھ دیا تھوڑی دیر کے بعد اُن کے سامنے لاکر اُن سب کو کھلایا تو حلو ایسا تھا جو کسی اور قسم کے حلو دن سے کچھ مناسب نہیں دکھتا تھا ایک بار ایک شخص معتمدی عبدالرحمن نامی آپ کی خدمت میں حاضر ہوا اور اُس نے آپ کے

سامنے ایک چاندی کی ڈبیہ رکھ کر کہا یا حضرت یہ مین نے فقا کے واسطے بنائی ہے آپ نے
 اپنے ساتھ کے فقا سے فرمایا کہ تم لوگوں مین سے جسکے پاس تانبے کی ڈبیہ ہو لاؤ وہ لوگ
 بہت سے برتن لے آئے اور حجرہ مین لا کر رکھ دیے آپ اٹھ کر ان پر چلے آپکی قدم کی برکت سے
 بعض سونے کے ہو گئے اور بعضی چاندی کے گرد و طاس جیسے تھے ویسے ہی رہے
 بعد اسکے اپنے برتن والوں سے مخاطب ہو کر فرمایا کہ اپنے اپنے برتن اٹھا لیجاؤ سب لوگ وہ
 برتن اٹھا لے گئے تب آپ نے عبدالرحمن سے مخاطب ہو کر فرمایا کہ تم نے دیکھا کہ اللہ نے مجھے
 سب کچھ دیا ہے مگر مین نے سب چھوڑ دیا اور مجھے کچھ اس کی پروا نہیں رہی تم اپنی ڈبیہ
 بھی لیجاؤ اس وقت اور لوگوں نے پوچھا کہ یہ جو بعضے برتن چاندی کے ہو گئے اور بعضے
 سونے کے اس کا کیا سبب آپ نے فرمایا کہ جو شخص اپنا برتن بغیر کسی تذبذب کے لے آیا
 اُس کا برتن سونے کا ہو گیا اور جسکے دل مین کچھ ذرا سا بھی تذبذب رہا اُس کا چاندی کا ہو گیا
 اور جسکی نیت مین بالکل فتور ہوا اُس کا برتن ویسا ہی رہا نقل آپ ایک ہل کی کھیتی کیا کرتے
 تھے مگر بیلوں کو کبھی اپنے ہاتھ سے نہیں چھوتے تھے جب اُن سے کہتے چلو تو وہ چلنے لگتے اور
 جب کہتے رُک جاؤ تو وہ رُک جاتے اور اکثر ایسا ہوتا تھا کہ جو بولتے تھے وہ فوراً اُگ آتا تھا
 اتفاق سے ایک بیل مر گیا آپ نے اُس کا سینگ پکڑ کر کہا کہ اُسی اسکو میرے لیے جلانے
 وہ اُسی وقت زندہ ہو گیا آپ بڑے عالم اور فاضل اور فصیح اور متواضع تھے کبھی قسم نہیں کھاتے
 تھے نہ شرم سے آسمان کی طرف سر اٹھاتے اور اعلیٰ مین بروی تھے بنی ربیعہ شیبانی کے قبیلہ
 سے صاحبِ ملامت و بجا ہر گھتے ہن کہ آپ ہمارے قبیلہ بنی ربیعہ سے تھے مگر آپ کا ذکر میرے
 چچا زاد بھائی علامہ محقق رضی الدین محمد حنفی نے اپنی تالیف موسوم بہ الآثار الریعیہ فی ماثر بنی ربیعہ
 مین نہیں لکھا اور حجتہ الاسرار مین ہے کہ آپ ربیعہ شیبانی موسوی تھے بدریہ مین
 رہے جو ایک گاؤں ہے قنات منافات بخار سے اور اُس مین آپ کا انتقال ہوا اور
 حسن شریف اسنی اور چند برس کا ہوا اور فرمایا اُسی گاؤں مین زیارت گاہ خلایق ہے
 نقل شیخ ابی الحسن بن علی بن وہب بخاری کہتے تھے کہ شیخ عبدالقادر عیان دنیا اور افراد اولیا
 سے ہن اور تمام عالم کے واسطے تھنہ وجود اور ہر یہ الہیہ ہن خوشا نصیب اُسکے جس نے اُن کو
 دیکھا یا اُن کے پاس بیٹھا یا اُن کے دل مین گذرا رضی اللہ عنہ۔

ذکر حضرت شیخ موسیٰ بن ہامان زولی و بقولے ابن مابین رضی اللہ عنہ

آپ بھی اجلہ مشائخ عظیم المرتبت سے تھے اور صاحب کرامات ماثورہ و مناقب مشہورہ و افعال
خارستہ احوال نفیسہ و مقامات جلیہ و حقائق سینہ اور ان لوگوں میں سے تھے جنکی ہیبت و قوت
الدر نے اپنے بندوں کے قلوب میں دی اور امور غیبیہ اور خرق عادات ان سے ظاہر کرے
بلکہ آپ ارکان طریقت اور اعیان علماء اور اعلام سادات سے حال اور قال اور تحقیق اور تکمیل
و مہابت و ریاست میں ممتاز تھے اور حلم اور تواضع اور قرب میں آپ کو ید طولی تھا بہت سے
مشائخ بلاد شرق آپ سے مستفید ہو کر نکلے اور ایک جماعت صاحب حال آپ کے شاگردوں
میں تھی اور بہت مرجعیت آپ کی طرف تھی حضرت سیدنا شیخ محی الدین عبدالقادر رضی اللہ عنہ
آپ کی بہت تعریف فرماتے اور بآداب یاد کرتے تھے ایک مرتبہ آپ نے ارشاد فرمایا کہ اے
بغداد والو عنقریب تم پر ایک آفتاب طالع ہوگا کہ دیا کبھی طالع نہوا ہوگا لوگوں نے عرض کیا کہ
وہ کون فرمایا شیخ موسیٰ زولی رضی اللہ عنہ بہت لوگ حضرت کے حکم سے ان کی زیارت کو
دو دن کی راہ سے جاتے تھے اور جب آپ حضرت غوث الثقلین کی خدمت میں حاضر ہوئے
تو حضرت نے آپ کی بہت تعظیم و تکریم کی آپ کا کلام معارف میں بہت اعلیٰ ہوتا تھا اور آپ مستجاب الدعوات
بھی تھے جس اندھے کو دعا دیتے تھے وہ بینا ہو جاتا تھا اور جس مینا کو اندھا فرماتے وہ اندھا ہو جاتا تھا جس
محتاج کو دعا دیتے وہ تو نگر ہو جاتا اور جس کو نگر کو بدعا دیتے وہ محتاج ہو جاتا اور جس چیز میں برکت کی دعا
کرتے اُس میں برکت ہوتی اور جس بیمار کو دعا دیتے وہ تندرست ہو جاتا غرض جہاں کہتے وہ فی الفور معجزاتی تھی
نقل احمد مار دینی کہتے تھے کہ میں نے اپنے والد سے سنا کہ وہ اپنے والد سے نقل کر کے کہتے تھے کہ شیخ
موسیٰ زولی کو اکثر حضرت رسول مقبول صلی اللہ علیہ وسلم اپنے جمال باکمال سے شرف فرمایا
کرتے تھے آپ جب کبھی لوہا ہاتھ میں لیتے تھے تو وہ بانی کی طرح پھل جاتا تھا ایک مرتبہ قصبہ مار دین
میں آگ لگی اور تمام قصبہ میں پھیل گئی لوگ شور مچاتے آپ کے پاس حاضر ہوئے آپ نے ان کو
اپنا نیزہ دیا اور فرمایا کہ اس کو جا کر آگ میں ڈال دو وہ لوگ لے گئے اور آگ میں ڈال دیا
وہ آگ ایسی بجھ گئی کہ گویا کبھی لگی ہی نہ تھی بعد اُس کے جب وہ نیزہ نکال کر دکھا گیا تو اس میں
آب کا نشان بھی نہیں آیا تھا لاکر آپ کو دیدیا آپ نے فرمایا کہ اللہ نے مجھ سے وعدہ فرمایا ہے

لے! ہمتیخ منسوب بہ رسول جو ایک مقام کا نام ہے میں ۱۲ ہمتی الارب

کہ جس پر تھارا ہاتھ لگ جائیگا وہ چیز آگ میں کبھی نہ جلے گی آپ کا کشف بہت بڑھا ہوا تھا جس بات کی آپ خبر دینے تھے وہ فوراً ہو جاتی تھی اور جس طرح آپ فرماتے ویسی ہی واقعہ ہوتی ایک مرتبہ ایک عورت آپ کی خدمت میں حاضر ہوئی اُس کے پاس چار مہینہ کا ایک لڑکا تھا اُس نے عرض کیا کہ یہ فلان کا بیٹا چار مہینہ کا ہے آپ نے اُس کو اپنے قریب بلا کر فرمایا کہ قل ہوا اللہ پڑھ اور خود پڑھی اُس کے بعد اُس نے بھی پوری سورت بزبان فصیح پڑھ دی اور اُسی وقت سے اچھی طرح بولنے لگا یہاں تک کہ جوان ہوا ابو الفداء اسمعیل بن زرع بن ابی الحسن منذری جو اس حکایت کے اپنے والد سے ناقل ہیں وہی اپنے والد سے پھر نقل کر کے کہتے تھے کہ میں نے اُس لڑکے کو شیخ موسیٰ کے تیس برس کے بعد دیکھا تو بھی ویسا ہی فصیح پایا جیسا کہ شیخ کے سامنے دیکھا تھا اس میں نہ کچھ زیادتی ہوئی نہ کمی اور اس لڑکے کی کنیت ابو مسرور تھی یا مساور آپ یارین میں رہے اور وہیں آپ کا انتقال ہوا اور وہیں آپ کا مزار زیارت گاہ خلّاق ہے نقل آپ جب قبر میں اُتارے گئے تو آپ نے اُٹھ کر نماز پڑھی اور کھد میں بہت وسعت ہو گئی جو شخص آپ کے مزار میں اُترا تھا وہ یہ حال دیکھ کر بہوش ہو گیا۔ نقل شیخ حسین تکریتی کہتے تھے کہ ایک بار آپ بارادہ حج بغداد آئے تو میں اور میرے والد آپ کے ہمراہ تھے جب آپ شیخ عبدالقادر رضی اللہ عنہ کی خدمت میں حاضر ہوئے تو آپ نے اُنکا ایسا ادب کیا کہ کسی کا ویسا ادب کرتے میں نے آپ کو نہیں دیکھا جب وہاں سے واپس ہوئے تو آپ سے اُس کا سبب پوچھا گیا آپ نے فرمایا کہ شیخ عبدالقادر ہمارے وقت میں سب سے بہترین اور اب وہی سلطان الاولیا اور سید العارفین ہیں اور جن کا ادب ملا لگہ کرتے ہوں تو میں کیسے اُن کا ادب نہ کروں رضی اللہ عنہ۔

ذکر حضرت شیخ رسلان دمشقی رضی اللہ عنہ

آپ اکابر شایخ شام اور اعیان عارفین سے تھے صاحب اشارات عالیہ و ہم سامیہ و انفاس صادقہ و کرامات خاریتہ مقامات جلیلہ و مکانات رفیعہ آپ کا طریقہ حقائق و معارف میں بہت اعلیٰ تھا اور اللہ تعالیٰ نے آپ کو قبولیت تامہ و ہیبت مافرہ عنایت فرمائی تھی اور تصرف فی الوجود کیا تھا آپ سے عجیب و غریب امور ظاہر ہوتے تھے ملک شام میں تربیت مریدین آپ سے بڑھ کر کوئی نہیں جانتا تھا ایک جماعت اہل شام آپ کے منتسبین سے تھی بہت لوگوں نے آپ سے

سے نکریت بیخ نامہ سکون کاٹ عراق میں ایک مشہور شہر ہے ۱۲ تہذیب الاسماء واللقاب

استفاضہ کیا تمام مشائخ اور علما آپ کو مشارالہ نہ سمجھتے اور دور از سے لوگ آپ کی زیارت کو آتے تھے آپ ظریف جمیل متادب خاشع جامع شریف اخلاق و عادات تھے اور آپ کا کلام حقائق میں بہت اعلیٰ ہوتا تھا شیخ عارف ابو محمد ابراہیم بن محمود بعلی کہتے تھے کہ ایک دن آپ دمشق کے ایک باغ میں گریبون کے زمانہ میں بیٹھے تھے اور آپ کے ساتھ ایک گروہ آپ کے اصحاب کا بھی تھا کسی نے پوچھا کہ ولی صاحب تمکین کون ہوتا ہے فرمایا وہ کہ جس کو اللہ نے عالم میں تصرف کی اجازت دیدی ہو اُس نے پھر پوچھا کہ اسکی پہچان کیا ہے آپ نے چار شاخیں لین ایک پر اشارہ سے کہا کہ یہ گریبون کی ہے اور دوسری کو فرمایا کہ یہ خریف کی ہے اور تیسری کو فرمایا کہ یہ جاڑون کی ہے اور چوتھی کو فرمایا کہ یہ ریح کی اولاً گریبون والی کو اپنے ہاتھ میں دبا تو گری بڑھ گئی پھر اُس کو پھینک کر خریف والی کو لیکر دبا تو خریف کی کیفیت ظاہر ہوئی پھر اُس کو بھی پھینک دیا اور جاڑون والی کو دبا تو جاڑون کی ہوا چلنے لگی اور سخت جاڑا معلوم ہونے لگا۔ درختوں کی پتی خشک ہو گئی پھر اُس کو پھینک کر ریح والی کو لیکر خوب دبا تو تمام درخت سرسبز ہو گئے اور ریح کی ہوائیں چلنے لگیں پھر درختوں پر جو چڑیاں تھیں اُن کی طرف دیکھا اور ایک درخت کو پکڑ کر کھڑے ہو گئے اور اُس کو خوب ہلایا اور جو چڑیاں سپر تھیں اُس کی طرف اشارہ کر کے فرمایا کہ تسبیح کر اپنے خالق کی وہ نہایت خوش آوازی سے چمکنے لگی پھر دوسرے درخت کی طرف جا کر یہی کہا پھر اور درختوں پر آئے اور چڑیوں کو یونہی بلایا ایک چڑیا رہ گئی جو نہیں بولی آپ نے فرمایا کہ تو مرجا وہ فی الفور مر کر گر پڑی۔ نقل ایک مرتبہ آپ کی خدمت میں پندرہ آدمی آئے آپ کے یہاں اُس وقت صرف پانچ روٹیاں تھیں اور کچھ نہ تھا آپ نے اُن روٹیوں کو اُن سب کے سامنے رکھ دیا اور فرمایا بِسْمِ اللّٰهِ الرَّحْمٰنِ الرَّحِیْمِ اللّٰهُمَّ بَارِكْ لَنَا فِیْ مَا رَزَقْنَا وَ اَنْتَ خَیْرُ الرَّزَاقِیْنَ سب سے کھایا اور سب سیر ہو گئے صرف ایک ٹکڑہ اُس میں سے بچ رہا وہ آپ نے پھر ان سب میں بھٹوڑا بھٹوڑا تقسیم کر دیا سب لوگ بغداد جاتے تھے راستہ بھر وہی ٹکڑہ کھاتے چلے گئے نقل ابو احمد بن محمد کردی کہتے تھے کہ میں نے ایک مرتبہ آپ کو ہوائیں دیکھا کبھی چلتے ہوئے اور کبھی مربع سیر کرتے ہوئے اور ایسے چلتے جیسے تیرا در کبھی پانی پر چلتے پھر میں نے آپ کو عرفات میں دیکھا اور کل مقامات حج میں پھر آپ

۱۷ منسوب بہ بعل جبکہ معنی مطلقاً زمین بلند کے ہیں اور ایک بت کا نام بھی ہے اور بعلبک ایک شہر ہے شام میں ۱۲

منتہی الارب ۱۷ شروع کرتا ہوں اللہ کے نام سے جو مہربان اور رحم والا ہے اسے اللہ ہم کو برکت دے اس چیز میں جو تو نے ہم کو روزی دی اور تو ہی بہترین ذی دینے والا ہوں کا ہے ۱۲

غائب ہو گئے جب میں دمشق میں آیا تو میں نے وہاں لوگوں سے آپ کو پوچھا انھوں نے کہا کہ آپ تو یہیں رہتے ہیں کبھی یہاں سے کہیں نہیں جاتے سوائے عرفہ کے دن یا بعض دن یوم نحر اور ایام تشریق کے اور میں نے ایک دن دیکھا کہ آپ بیٹھے ہوئے ہیں اور شیر آپ کے قدموں پر سر رکھنا چاہتا ہے اور آپ اسکو اپنے پاس نہیں آنے دیتے تھے پھر ایک دن دیکھا کہ دمشق کے باہر آپ کنکڑیاں پھینک رہے ہیں میں نے پوچھا کہ یہ کیوں آپ نے فرمایا کہ افرنج پر تیر پھینکتا ہوں اور وہ لوگ اُس زمانہ میں ساحل کی طرف گئے تھے اور اُن کے ساتھ مسلمانوں کا لشکر تھا پھر لوگوں نے بیان کیا کہ ہم نے کنکڑیوں کو آسمان سے ہوا میں اترتے افرنج کے سروں پر دیکھا اُن میں بہت سے ہلاک ہوئے اور وہ کنکڑیاں وہی تھیں جو آپ پھینکتے تھے ان میں سے ایک کنکڑی ایک سوار کے لگی تھی وہ سہ اپنے گھوڑے کے ہلاک ہو گیا آپ دمشق میں رہے اور وہیں وفات پائی وہیں آپ کا مزار زیارت گاہ خلایق ہے نقل جب آپ کی نعش اٹھی تو سہر حطیان بہت اُسپر اتریں اور لوگوں نے سواروں کو اشب گھوڑوں پر دیکھا کہ وہ جنازہ شریفہ کو گھیرے ہوئے تھے پھر کبھی کسی نے اُن کو نہیں دیکھا نقل شیخ اسماعیل بن احمد نیشاپوری کہتے تھے کہ میں نے آپ کو کہتے سنا کہ شیخ عبدالقادر رضی اللہ عنہ بارگاہ الہی میں شیوخ مقربین کے سردار اور فردا الوجود ہیں اللہ نے اُن سے کوئی بات حکمت سے خالی نہیں کہلوائی اور انھیں کو اُن کے زمانہ والوں کے ہر قریب و بعید کے احکام تصریف یعنی اخذ و عطا و قبول و رد وغیرہ سپرد کیے اور وہی اس وقت نائب رسول اللہ صلی اللہ علیہ وسلم ہیں رضی اللہ عنہ

ذکر حضرت شیخ ابو محمد القاسم بن عبد اللہ بصری رضی اللہ عنہ

آپ صاحب کرامات ظاہرہ و حالات باہرہ و افعال خارقہ و انفاس صادقہ تھے اور منازل قرب میں بہت عالی مرتبہ اللہ تعالیٰ نے آپ کو متصرف فی الوجود و العالم کیا تھا اور قبولیت عظیمہ قلوب خلایق میں بھی دی تھی آپ کا شمار اُن علماء عالمین میں تھا جو جامعین بین الشریعت و حقیقت تھے مذہب آپ کا مالکی تھا اور اپنے شہر اور اسکے نواح کے مفتی بھی آپ ہی تھے آپ کی صحبت سے بہت لوگ اصحاب احوال ہو کر نکلے تمام علماء اور مشائخ آپ کی بہت تعظیم کرتے اور آپ کے قول کو مانتے تھے بصرہ میں ایک بڑی کرسی پر بیٹھ کر آپ شریعت اور حقیقت کے مسائل بیان فرماتے تھے اور آپ کی مجلس میں مشائخ اور علماء کا بہت جمع ہوتا تھا اور آپ کے ارشادات بھی حقایق

میں بہت نفیس ہوا کرتے تھے حضرت شیخ شہاب الدین سروردی رحمۃ اللہ علیہ کہتے تھے
 کہ میں ایک بار بغرض آپ کی زیارت کے بصرہ گیا راستہ میں بہت سے آپ کے جانور
 اور کھیت اور درخت ملے میرے دل میں گذرا کہ یہ تو بڑے امیر ہیں فقیر کیسے جب میں بصرہ
 پہنچا تو سورہ انعام پڑھتا تھا اپنے دل میں یہ خیال کیا کہ جو آیت پڑھتا ہوا وہاں پہنچوں وہی
 میرے واسطے فال ہوگی اسی خیال میں جب میں نے آپ کے دروازہ پر قدم رکھا تو یہ آیت
 میری زبان پر تھی کہ اُولَئِكَ الَّذِیْنَ هَدٰی اللّٰهُ فَبِہْدَ اٰھْمَاقِ تَدَّہُ دروازہ پر پہنچتے ہی
 سب سے پہلے آپ کا خادم مجھے ملا اور کہنے لگا جائیے حضرت آپ کو یاد کرتے ہیں میں فوراً آپ کی
 خدمت میں حاضر ہوا دیکھتے ہی آپ نے فرمایا کہ اے عمر جو کچھ زمین پر ہے وہ زمین ہی پر ہے
 اس میں سے میرے دل میں کچھ نہیں ہے مجھے آپ کے اس انکشاف سے نہایت تعجب ہوا
 کہ یہ تو سوائے میرے اور خدا کے کوئی جانتا ہی نہ تھا ان کو کیسے علم ہو گیا نقل شیخ علی جناز
 کہتے تھے کہ میرے دوستوں میں سے ایک شخص کا باغ بصرہ میں تھا اور میں بھی اُس کے یہاں
 گیا ہوا تھا وہاں ایک روز ایک فقیر تولیدہ بال آیا اور مالک باغ سے کہنے لگا کہ مجھے پیٹ بھر
 انجیر کھلا دو وہ تھوڑے انجیر لیکر آئے اور اُس فقیر کے سامنے رکھ دیے فقیر نے اُن کو کھا کر کہا
 اور لا دو وہ اور لائے پھر اُن کو کھا کر کہا اور لا دو وہ اور لائے یہاں تک کہ ایک ہزار رطل کے
 مقدار لائے وہ سب اُس نے کھالیے بعد اُس کے اُسی مقام پر ایک نہر تھی وہاں جا کر بہت سا
 پانی پیا اور چلا گیا بعد مدت کے صاحب باغ نے مجھ سے کہا کہ جب سے اُس نے وہ انجیر کھائے
 اُس سال سے اسکی دونی میرے یہاں پیداوار ہوتی ہے اسی سال میں نے حج کیا ایک دن
 میں تنہا ایک جماعت سواروں کے آگے چلا جاتا تھا میرے دل میں اُس شخص کے متعلق
 خیال گذرا کہ غالباً وہ شخص کوئی ذی وجاہت آدمی تھا پھر اسکو دیکھنا چاہیے یہ خیال آیا ہی تھا
 کہ دیکھا کہ وہ میرے داہنے جانب موجود ہے فوراً میرے دل میں اُس کا رعب پیدا ہوا میں
 سلام کر کے اُس کے ساتھ ہو لیا اور میں اور وہ اُسی جماعت کے ساتھ چلا جاتا تھا جب
 وہ ٹھہرا تو ساری جماعت ٹھہر جاتی اور جب وہ اُٹھ کھڑا ہوتا تو سب اُٹھ کھڑے ہوتے اسی اُٹھا
 میں ایک بڑے حوض کے پاس پہنچے جسکا پانی تہ نشین ہو گیا تھا وہ شخص اُسکی مٹی اکھاڑ کر
 کھانے لگا اور اس میں سے تھوڑی مجھے بھی دی میں نے جو کھائی تو اس میں مشک اذفر کی خوشبو
 ۱۵ وہ لوگ وہ ہیں جنکو اللہ نے سیدھی راہ بتائی تو تو بھی انھیں کی خصلتوں اور راہوں کی پیروی کر ۱۲

تھی پھر اُس شخص نے اُس حوض سے سیر ہو کر پانی پیا اور مجھ سے کہنے لگا کہ اے علی یہ کھانا
 میں نے اُس روز کے بعد کھایا ہے جو تو نے وہاں باغ میں دیکھا تھا میں نے پوچھا کہ یہ دست
 آپ کو کہاں سے ملی کہنے لگے کہ ایک بار شیخ ابو محمد بن عبد اللہ البصری نے ایک نظر میری طرف
 دیکھا تھا اُس کا یہ اثر ہوا کہ میرا دل اپنی محبت سے بھر کر مجھے اللہ سے ملا دیا اب تمام دنیا میری
 ہو گئی اور اُن کی اس نگاہ کرم سے میرا مطلب حاصل ہو گیا پھر اپنا لباس پہنا دیا جسکی برکت
 سے مجھے کھانے پینے سے بے پروائی ہو گئی صرف جب کسی وقت بشریت کا تقاضا ہوتا ہے
 تو کچھ کھا لیتا ہوں یہ کہہ کر وہ شخص غائب ہو گیا اور پھر نہیں دکھائی دیا نقل شیخ ابو عبد اللہ
 کہ جو بزرگان دین سے تھے اور اکثر دیرانہ میں رہا کرتے تھے اور معلوم نہ ہوتا تھا کہ وہ کھاتے
 پیتے کہاں سے ہیں اور بڑے صاحب عرفان و قدم راسخ تھے کہتے تھے کہ میں کئی برس
 حرم میں رہا ایک روز چاشت کے وقت مقام ابراہیم میں بیٹھا تھا کہ شیخ ابو محمد بن عبد اللہ البصری
 وہاں تشریف لائے اور آپ کے ساتھ چار شخص اور تھے اُن کے ساتھ اپنے چند رعیتیں پڑھیں
 پھر سات مرتبہ طواف کیا بعد اسکے دروازہ بنی شیبہ سے نکلے میں بھی اُن کے ساتھ ساتھ چلا
 ایک شخص نے اُن میں سے مجھے روکا مگر شیخ ابو محمد نے فرمایا کہ اُنے دو بعد اسکے ایک جگہ
 کھڑے اُنھوں نے اُس جماعت کی پانچ صفیں کیں اور ایک کے آگے ایک کو کھڑا کیا میں اُن میں
 سب سے آخر رہا پھر سب سے حکم دیا کہ جس جگہ سے ایک شخص قدم اٹھائے اُسی جگہ بیٹھ جائے
 والا شخص اپنا قدم اٹھا کر رکھے یہ کہہ کر آپ چلے اور ہم سب بھی اسی طرح چلے جب طرح کہ آپ نے
 حکم دیا تھا اُس وقت یہ معلوم ہوتا تھا کہ زمین ہمارے پیروں سے گویا ہلکتی تھی تھوڑا چلے تھے
 کہ زمین طیبہ پہنچ گئے وہاں پہنچ کر زیارت کی اور وہیں نماز ظہر پڑھی پھر آپ وہاں سے چلے
 اور عصر جا کر بیت المقدس میں پڑھی پھر وہاں سے چلے اور نماز مغرب سدا جوج و ماجوج میں
 جا کر پڑھی پھر عشاء جل قاف میں وہاں آپ ہواڑ کی چوٹی پر جا کر بیٹھ گئے اور ہم سب آپ کے
 ساتھ رہے کہ اس اثنائے لوگ آپ کے پاس آنا شروع ہوئے کہ جن میں ہیت مثل شیرون کے
 تھی اور انوار آفتاب اور ماہتاب سے بھی زائد اُنھوں نے آپ کو سلام کیا اور روبرو بیٹھ گئے
 پھر جو آسمان سے چند آدمی مثل حکمتی بجلی کے اترے اور آپ سے کہنے لگے کہ کچھ فرمائیے
 آپ نے باتیں کرنا شروع کیں اُن میں سے بعض بیہوش ہونے لگے اور بعض کا پنے لگے
 اور بعض رونے لگے یہاں تک کہ اُسی حال میں صبح ہو گئی پھر آپ نے اُن کے ساتھ نماز پڑھی

بعد اسکے وہاں سے اترے اور ایک ایسی زمین پر پہنچے کہ جو نہایت روشن تھی اور خوشبو
 اسکی مشک کی سی تھی اُس میں بہت سے آدمی خوبصورت عمدہ آوازوں سے ذکر کرتے
 لے آپ بھی کنارہ بیٹھ کر تسبیح کرنے لگے کبھی وہ داہنے بائیں جاتے تھے کبھی بیچ میں اور کبھی
 کہتے تھے اس حمد یا من از مہ امور نافی یدایک پھر آپ وہاں سے چلے اور چلتے چلتے ایک
 ایسے شہر میں پہنچے جو سونے چاندی کا تھا اور اس میں بہت نہریں تھیں اور پھل تھے وہاں
 سب نے کھایا پیا اور آپ کے حکم سے ایک ایک سبب بھی لے لیا اپنے فرمایا یہ تو اولیا کا شہر ہے
 اس میں سوائے ولی کے کوئی کہنیں آسکتا پھر وہاں سے کہ شریفہ کی طرف آئے اور نماز ظہر میں
 پڑھی اور سب سے اس قصہ کے مخفی رکھنے کا عہد لیا اور فرمایا کہ میری زندگی بھر کسی سے یہ قصہ نہ کہنا
 بعد اسکے آپ مع اپنے ہمراہیوں کے وہاں سے غائب ہو گئے پھر ایک مدت کے بعد مجھے
 آپ کے دیکھنے کا شوق ہوا تو میں بصرہ آیا اور آپ کی خدمت میں چند دنوں حاضر رہا ایک دن
 آپ شہر سے باہر گئے میں بھی آپ کے ساتھ تھا وہاں حضرت طلحہ بن عبیدہ انصاری صحابی رسول اللہ
 صلی اللہ علیہ وسلم کی قبر تھی اپنے دور سے اُن کی قبر دیکھی تو اسے لٹے بیرون پھرے تھوڑی دیر
 کے بعد پھر اُس قبر کے قریب جا کر کمال ادب سے اسکی زیارت کی جب واپس ہوئے تو میں نے
 پوچھا کہ یہ کیا تھا آپ نے فرمایا کہ جب میں پہلے اُن کی قبر کی طرف چلا تو دیکھا کہ وہ حلہ سبز
 پہنے ہوئے اور تاج مرصع موتیوں اور جواہرات کا دیے ہوئے بیٹھے ہیں اور اُن کے پاس
 دو حوریں بیٹھی ہوئی ہیں مجھے شرم معلوم ہوئی اور میں اُلٹے بیرون پھر اُس وقت حضرت صلی اللہ
 علیہ وسلم نے مجھے قسم دی کہ پھر پلٹ تب میں پھر پلٹ گیا راوی کہتے تھے کہ میں نے دیکھا کسی
 سے یہ قصہ آپ کی زندگی بھر نہیں کہا آپ بصرہ ہی میں رہے اور وہیں شہدائے انصاری میں انتقال
 کیا آپ کا سن بہت ہوا بصرہ کے بیرون حصہ میں آپ کا مزار ہے نقل جب آپ کی نماز جنازہ شروع ہوئی
 تو آسمان سے لوگوں نے نقاروں کی آوازیں سنیں اور یہ اس وقت کہ جب لوگ تکبیر کے لیے ہاتھ
 اٹھاتے تھے اور اُسی روز ایک جماعت یہود و نصاریٰ سلمان ہوئی رضی اللہ عنہ

ذکر حضرت شیخ ابوالحسن جو قی رضی اللہ عنہ

آپ اجلائے مشائخ عراق اور عظام عارفین سے تھے صاحب کرامات ظاہرہ و باطنیہ
 ۱۵ رحم کرانے شخص کہ ہمارے کاموں کی باگین تیرے ہاتھوں میں ہیں ۱۲

و احوال خارقه و مقامات سینہ تکلمین میں آپ کا قدم راسخ تھا آپ کا شمار بھی اُن لوگوں میں تھا جنکو اللہ نے متصرف فی الوجود کیا تھا خوارق عادات بھی بہت آپ سے ظاہر ہوئے اور زبان سے حکمت آمیز ارشادات بھی تمام قلوب آپ کی محبت اور سیدت سے بھرے تھے آپ علم و عمل اور زہد و تحقیق میں ارکان تصوف اور اعیان سادات سے تھے حضرت شیخ علی بن ہیتی کی صحبت میں رہے اور اُن کی بہت خدمت کی اور انہیں سے انتساب بھی رکھتے تھے اور حضرت غوث الثقلین کی خدمت میں حاضر ہوا کرتے تھے اور آپ کی خدمت بھی ایک سال تک کی تھی شیخ بقا ابن بطو اور شیخ عبدالرحمن طفسوخی اور شیخ اباسید قیلوئی وغیرہ سے بھی اپنے ملاقات کی آپ کی صحبت ایک جماعت کا ہر مستفیض ہوئی شیخ ابو محمد عبدالرحمن بن حیدر آپ ہی کے منتسب اور آپ ہی سے فیضیاب تھے علاوہ ان کے ایک جماعت صلیحی آپ کی شاگرد تھی حقائق و معارف میں آپ کا کلام بہت عالی ہوتا تھا فرماتے تھے کہ علما میں فساد و چیزوں سے ہوتا ہے ایک تو یہ کہ جو جانتے ہیں اُس پر عمل نہیں کرتے دوسرے یہ کہ جو نہیں جانتے ہیں وہ کرتے ہیں اور جس بات سے لوگوں کو منع کرتے ہیں اُس سے خود باز نہیں رہتے اور فضول باتوں میں بحث کیا کرتے ہیں اور شقاوت کی تین علامتیں ہیں ایک یہ کہ علم ہو عمل نہ ہو دوسرے یہ کہ عمل ہو اور اخلاص نہ ہو تیسری یہ کہ عارفین کی صحبت ہو اور دل میں اُن کی توقیر و تکریم نہ ہو اور علم منزلہ پناہ کے ہے اور جبل منزلہ فریب کے اور جھوٹ عاجزی ہے اور بیخ فوہ اور اُس شخص کے پاس نہ بیٹھنا چاہیے جس میں تحفظ نہ ہو یا وہ آداب شریعت نہ سکھاسکے یا غفلت کے وقت دوسرے کے حال کو محفوظ نہ رکھ سکے آپ اکثر یہ دعا مانگا کرتے تھے

اللھم یا من لیس فی السموات من قطرات ولا فی الارض من حبات ولا فی ہبوب الريح

من دجیات ولا فی قلوب الخلق من خطرات ولا فی اعضاءھم من حرکات ولا فی ائینھم

من لخطات الا وہی لک شاہدات وعلیک دالات وبر بوبتیک معترفات و فی قدر

متحیرات فاسألك یا اللہ بالقدرۃ التي تختیر بھا من فی السموات والارض ان تصلی علی

محمد وعلی آلہ وصحبہ وذریئہ جو حاجت مند ہوا اُسکو یہ دعا پڑھکر حاجت عرض کرنا چاہیے انشاء اللہ

۱۔ اے اللہ اے وہ شخص کہ جسکے لیے نہ آسمانوں کے قطرے اور نہ زمین کے دانے اور نہ آخر شب کی ہوا میں اور نہ لوہین

جو خطرات آتے ہیں اور نہ جو اُن کے اعضا میں حرکت ہوتی ہے اور نہ آنکھیں پلک مارتی ہیں مگر وہ سب ترے گواہ اور تیرے

راہ بتانے والے اور تیری پرورش کے اقرار کرنے والے ہیں اور تیری قدرت میں حیران ہیں اے اللہ میں تجھ سے

سوال کرتا ہوں تیری اُس قدرت سے کہ جس میں یہ سب چیزیں جو آسمان اور زمین میں ہیں حیران ہیں کہ تو رحمت بھیج مہلک اور اولاد

اور اصحاب محمد اور ذریعہ محمد صلی اللہ علیہ وسلم پر ۱۲

روا ہوگی نقل شیخ ابو حفص عمر البزار کہتے تھے کہ ایک مرتبہ شیخ علی بن ہیتی بیمار ہوئے انکی عیادت
 کو حضرت شیخ محی الدین عبدالقادر رضی اللہ عنہ زریران تشریف لائے وہاں شیخ بقا بن بطاوی
 شیخ ابوسعید قیلوبی اور شیخ ابوالعباس احمد بن علی جو سقوی صرصری بھی موجود تھے شیخ علی بن ہیتی
 نے اپنے خادم یعنی شیخ ابوالحسن جو سقوی سے دسترخوان بچھانے کو فرمایا انھوں نے بچھایا اور سوچنے
 لگے کہ کس شخص کی طرف سے روٹیاں رکھنے کی ابتدا کریں پھر ایک بار بہت سی روٹیاں لا کر رکھ دیں
 اور وہ ایکبارگی سب دسترخوان کے کناروں پر ہر شخص کے سامنے پھیل گئیں اور کسی شخص میں
 تقدیم و تاخیر نہیں ہوئی حضرت غوث پاک رضی اللہ عنہ شیخ علی بن ہیتی سے فرمایا کہ یہ آپکا خادم
 بہت شایستہ اور قرینہ کا ہے کیا اچھی طرح سے اُس نے دسترخوان بچھایا اور سب کو کھانا کھلایا
 شیخ ابن ہیتی نے عرض کیا کہ میں اور وہ دونوں آپکے خادم ہیں اور یہ کہہ کر اُن سے فرمایا کہ تم جا کر
 حضرت شیخ عبدالقادر کی خدمت کرو یہ بیٹھ کر رونے لگے حضرت غوث پاک رضی اللہ عنہ نے فرمایا کہ
 غالباً یہ چاہتے ہیں کہ جہان سے اب تک پرورش ہوئی ہے وہیں اب بھی پرورش پائیں تو بہتر ہے
 کہ تم شیخ علی ابن ہیتی ہی کی خدمت کرو نقل شیخ مسعود حارثی کہتے تھے کہ میں اور شیخ عبدالرحمن
 بن حبیش اور عمران بریری اور دارانی ان کی ملاقات کو گئے جب اُس حصہ دجلہ پر کہ جو جوسق کے
 مقابل ہے پہنچے تو دیکھا کہ اُس میں ایک شخص بد صورت سخت بدبودار طوقون اور زنجیرون میں
 جکڑا ہوا ہے اُس نے ہم کو پکارا ہم سب اُس کے پاس گئے اُس نے کہا کہ جب تم شیخ ابوالحسن
 کے پاس جانا تو میری رہائی کے لیے بھی کچھ کہنا انھوں نے مجھے بیان اس حالت سے قید کر رکھا
 ہے کہ مجھے جنبش کی بھی طاقت نہیں ہے جب ہم سب وہاں سے آپکے پاس گئے تو ہم نے
 چاہا کہ کچھ اُس شخص کے بارہ میں کہیں مگر آپ نے پہلے ہی فرمادیا کہ اُس شخص کے بارہ میں کچھ
 نہ کہنا کہ وہ شیطان ہے اور فقرائے تارکین دنیا کہ جو میرے پاس بیٹھتے ہیں اُن کو وہ پریشان کرتا
 تھا اور جب انکی کسی حالت میں فساد ڈالنا چاہتا تھا تو میں روکتا اور ڈر دیتا تھا جب اُس نے
 کسی طرح نہ مانا تو میں نے اُس کو زنجیرون میں قید کر دیا نقل شیخ ابوالحسن علی جناز کہتے تھے کہ
 میں اپنے چند دوستوں کے ساتھ ایک بار انکی ملاقات کو گیا جب وہاں پہنچا تو اپنے ہم سب
 پر جو حالات راستہ میں گزرے تھے وہ سب بیان کر دیے اور جو جسکے دل میں تھا وہ بھی سب
 کہہ دیا اور اُن کے جوابات بھی دیدیے پھر سب لوگوں نے اُس روز قیام کیا رات کو وہاں بہت پسو
 بکھے ہم میں سے ہر شخص اُن کو مارنا چاہتا تھا مگر کسی کو اتنی قدرت نہیں ہوتی تھی کہ مار پائے جب

صبح ہوئی تو ایک شخص نے آپ سے پوچھا کہ یا حضرت جو شخص اسد کا مقرب ہوتا ہے وہ کیا اپنے
 شہر والوں میں عام آدمی سمجھا جاتا ہے آپ نے کہا ان بلکہ وہ ان کے چار پاپون اور حشرات الارض حتیٰ کہ پسودن میں
 بھی نقل شیخ ابو محمد عبدالرحمن بن حبیش بغدادی کہتے تھے کہ میں ایک بار آپ کے ساتھ جوسق میں ایک جگہ
 محاسن سماع میں گیا وہاں بہت سے مشایخ اور علما اور صلحا اور فقرا بھی تھے قوال نے اشعار گائے و اشعار سنکر
 آپ بہت خوش ہوئے اور ایک کبڑے شخص کو جو وہاں موجود تھا گلے لگایا اسکا قبایل سب دھا ہو گیا
 اور کبڑا بن بالکل جاتا رہا چنانچہ یہ واقعہ جوسق میں بہت مشہور ہوا۔ نقل شیخ یحییٰ بن محفوظ دیقی
 کہتے تھے کہ ایک زمانہ میں میں جوسق گیا دوپہر کے وقت وہاں پہونچا دیکھا کہ آپ میدان میں
 تنہا کھڑے ہوئے و جد کر رہے اور کچھ اشعار پڑھتے جاتے ہیں بعد اُس کے دیر تک آپ
 رویا کیے اور اور اشعار پڑھے (چنانچہ وہ اشعار ہجۃ الاسرار میں منقول ہیں) اُس کے بعد ایک
 بہت زور سے چیخ ماری اور بیہوش ہو کر گر پڑے جب اتفاقاً ہوا تو اور اشعار پڑھے وہ بھی اُسی
 کتاب میں ہیں اب اس کے کمال خوشی سے لا الہ الا اللہ پڑھکر اور اشعار پڑھے اس مقام پر خود
 تھے جن میں سے ایک پھلتا تھا اور دوسرا خشک تھا پھل دار درخت نے پکار کر آپ کو قسم دی
 کہ میرے پھل آپ کھا کیے آپ نے ہاتھ بڑھا کر اس میں سے پھل توڑ کر کھائے بعد اس کے
 خشک درخت سے آواز آئی کہ تم کو اس کی قسم میرے پاس آ کر وضو کرو پھر اسی درخت کے
 نیچے ایک چشمہ نکلا آپ نے اُس سے کچھ پانی پیا اور وضو کیا وہ درخت خشک بھی اُسی وقت
 سرسبز ہو گیا اور اُسی وقت پھلا پھر وہ چشمہ غائب ہو گیا آپ وہاں سے کہتے ہوئے چلے کر اس
 میرے مالک جسے تو مخاطب کرتا ہے اُس کے کبھی چیزیں مخاطب ہوتی ہیں راوی کہتے تھے کہ
 میں اُس دن سے اُس جگہ کو متبرک سمجھ کر اُس درخت کے پھل کھانے لگا اور اُس کے پھل
 تمام عراق کے پھلون میں بوجہ آپ کی برکت کے عمدہ ہوتے تھے جوسق ایک گاؤں ہے نہرب
 اور ایک پہاڑ کا نام بھی ہے جو عراق میں ہے وہیں آپ رہے اور وہیں آپ کا انتقال ہوا اور
 وہیں آپ کا مزار زیارت گاہ خلافت ہے آپ کی وفات قبل وفات شیخ بکارم نہر خالصی کے
 ہوئی اور آپ کے لنگ تھا اسی واسطے آپ نے اپنی کینٹ ابی العراج رکھی تھی نقل شیخ ابو الفضل
 اسحق بن احمد علی کہتے تھے کہ میں نے شیخ ابوالحسن جوسقی کو بار بار کہتے سنا کہ میرے کان بہرے

۱۔ دین بنیغ دال و کسرا ایک شہر کا نام ہے مصر میں ۱۲۰۰ مئی الارب ۱۱۰۰ ۲۔ فتح عین و لام ایک گاؤں کا نام ہے
 دجلہ کے پورب طرف جو قوم ملویہ پر وقت تھا ۱۲۰۰ مئی الارب

ہوں اور آنکھیں اندھی اگرین نے سیدی شیخ مخی الدین عبدالقادر رضی اللہ عنہ کا مثل دیکھا ہو
رضی اللہ عنہ و عنہم اجمعین

ذکر حضرت شیخ عبدالرحمن لطف مونی الاسدی رضی اللہ عنہ

آپ اعیان اکابر مشائخ سے تھے اور بڑے صاحب تصرفات و کرامات و خوارق عادات اشراف
لطیفہ و معارف شریفہ تھے غیبی باتیں بہت بیان کیا کرتے تھے اور جو بات جس طرح سے
فرماتے وہ ویسی ہی ہوتی تھی خواہ چالیس برس کے بعد ہوتی اور بہت نافذ التصرف تھے
ایک بار آپ کے پاس ایک شخص نے آکر کہا کہ یا حضرت میرا ایک درخت ہے جو گیارہ برس سے
نہیں پھلتا ہے اور چند گائین جو تین برس سے بچے نہیں جنتیں آپ دعا فرمائیے آپ نے
دعا کی آپ کی برکت دعا سے اسی سال وہ درخت پہلے اور اسی مہینہ میں اُن گایوں کے
بچے پیدا ہوئے ایسا کہ وہ شخص اسی سال مالدار ہو گیا نقل ایک بار ایک شخص نے عرض
کیا کہ آپ کا مسلمان مرید کہتا ہے کہ مجھے بھی وہی ماجور سے پیر کو ملا آپ نے مسرے
بیٹاک جس نے مجھے دیا وہی اُسکا بھی دینے والا ہے مگر میرا اتنا اُسے نہیں ملا ہے میں غمگین
اُسے تیرے مار کر گراسے دیتا ہوں یہ کہہ کر فرمایا کہ میں نے مارا وہ اُسکے لگا اور اب اور پھینکتا
ہوں اور گراتا ہوں اسی طرح تین بار کہہ کر فرمایا کہ وہ مر گیا لوگوں نے جا کر دیکھا تو اُسکو اُسکے گھر
میں مرا ہوا پایا آپ کی عادت تھی کہ آپ ہمیشہ مریدین کو درجہ بدرجہ ترقی دیتے تھے یہاں تک کہ
فرمادیتے تھے کہ توکل اپنی مراد کو پہنچے گا اور جب وہ مقام وصول کو پہنچتا تھا تو فرماتے تھے
کہ اب تو اپنے رب کے ساتھ رہ نقل ایک مرتبہ آپ نے فرمایا کہ پاک ہے وہ ذات جسکی تسبیح
وحشی جانور کرتے ہیں فوراً آپ کے سامنے اس قدر جانور وحشی آکر جمع ہو گئے کہ میدان بھر گیا اور
وہ سب اپنی بولیاں بولتے تھے اور آپس میں کھیلتے تھے یہاں تک کہ شیر خرگوش اور ہرنوں
سے کھیلتے تھے اور بعض بعض آکر آپ کے قدموں پر گرے تھوڑی دیر کے بعد فرمایا کہ پاک ہے وہ
ذات جسکی تسبیح چڑیاں اپنے گھوسلون میں کرتی ہیں فوراً اس قدر چڑیاں ہر قسم کی آپ کے
سر پر اڑنے لگیں کہ تمام میدان اُن سے بھر گیا اور وہ سب اپنی بولیاں بولنے لگیں اور آپ کے
سر پر اکر ٹھہر گئیں پھر فرمایا پاک ہے وہ ذات جسکی تسبیح مضبوط پہاڑ کرتے ہیں فوراً جس پہاڑ کے
بچے آپ تھے وہ جنبش کرنے لگا اور اُس کے بہت سے پتھر گر پڑے نقل ایک دن آپ نے

جمعہ کی نماز کا ارادہ کیا سواری میں سوار ہوئے کے ارادہ سے رکاب میں پیر رکھا تھا کہ فوراً
 کھینچ لیا اور ایک گھڑی بھر ٹھہر کر پھر سوار ہوئے کسی نے آپ سے پوچھا کہ یہ کیوں آپ نے فرمایا کہ
 حضرت شیخ عبدالقادر اس وقت بغداد میں سوار ہونے کو آمادہ تھے بھکوا چھانہ معلوم ہوا کہ
 میں اُن سے پہلے سوار ہو جاؤں آپ کا اصلی نام حبیب تھا لیکن غیب سے ارشاد ہوا کہ
 مرحبا بعد الرحمن تب سے آپ کا نام عبدالرحمن ہی ہو گیا طفنوج ایک شہر ہے عراق میں اُسی
 میں آپ نے مسن ہو کر انتقال کیا اور وہیں مزار بھی ہے رضی اللہ عنہ نقل حبیب آپ کی وفات
 کا وقت قریب آیا تو آپ کے صاحبزادہ نے آپ سے وصیت چاہی آپ نے فرمایا کہ تم سے
 وصیت یہ ہے کہ حضرت شیخ عبدالقادر رضی اللہ عنہ کی حرمت و اطاعت خدمت گزاری کے
 ساتھ کرتے رہنا چنانچہ بعد آپ کی وفات کے آپ کے صاحبزادہ حضرت غوث پاک رضی اللہ عنہ
 کی خدمت میں حاضر ہوئے اور آپ نے اُن کی بہت تکریم کی اور اُن کو خرقہ دیکر اپنی صاحبزادی
 سے اُن کا نکاح کر دیا وہ بیشتر علما کا لباس پہنتے تھے ایک دن وہ حضرت غوث پاک
 رضی اللہ عنہ کے مدرسہ میں تھے کہ ایک فقیر آیا اور اُن کے قریب بیٹھ کر اپنی آستین
 چڑھانے لگا اور کہنے لگا کہ یہ آستین شیخ عبدالرحمن کے بیٹے کی ہے اور یہ آستین بہر ذریعہ
 کے بیٹے کی ہے وہ اُٹھے اور گھر میں جا کر سب کپڑے اتار ڈالے اور کل اور کھ کر کسی طرف
 چلے گئے عرصہ کے بعد حضرت غوث پاک رضی اللہ عنہ نے اُن کو یاد کیا اور اُسی وقت دودھو کو
 عبادان بھیج کر اُن کو بلوایا اور اپنا خرمہ عنایت کر کے دین اقامت کے لیے حکم دیا چنانچہ
 وہ پھر گھر ہی پر رہے رضی اللہ عنہ

ذکر حضرت شیخ بقا بن بطور رضی اللہ عنہ

آپ اعیان مشائخ عراق اور اجلہ عارفین اور اکابر صدیقین سے تھے صاحب احوال نفیسہ و
 مقامات جلیلہ و کرامات باہرہ و افعال خالصہ ظاہرہ و معارف سینہ و خالق علیہ اور مراتب
 ممکن و قرب میں بڑے عالی مرتبہ بلکہ آپ کا شمار ارکان تصوف و تاد و طریقت میں تھا اور اُن
 لوگوں میں کہ جنکو اللہ تعالیٰ نے قوت تصریف فی العالم اور قبولیت تامہ اور ہیبت و انسہ
 عنایت کی تھی۔ حضرت غوث پاک رضی اللہ عنہ آپ کی بہت تعریف اور تعظیم کرتے

تھے کہ ہر بزرگ کو جو چیز ملی وہ ایک اندازہ اور مقدار سے ملی سوا شیخ بقا کے کہ ان کو جو کچھ ملا وہ بے اندازہ ملا آپ کی صحبت سے اہل طریق فیضیاب ہوئے اور بہت صاحبان حال آپ سے انتساب رکھتے تھے اور بہت سے صلحا اور شایخ اور علما آپ کی زیارت کو جاتے اور نذرین دیتے تھے شیخ ابو زکریا یحییٰ بن یوسف صہری رحمۃ اللہ علیہ نے بھی اپنے قصیدہ میں آپ کا ذکر کیا ہے نقل شیخ ابوالفتح بن احمد دوقتی کہتے تھے کہ میں نے اپنے شیخ حضرت یحییٰ بن محمد دوری مرتعش سے پوچھا کہ آپ مرتعش کیوں ہیں یہ کوئی مرض ہے یا کوئی سبب انھوں نے فرمایا کہ میں ایک دن ہوا میں جا رہا تھا کہ شیخ بقا کے گاؤں میں پہنچا وہاں دیکھا کہ ایک شخص مریض بدبھٹھا ہے میں نے اُس سے کہا اے شخص یہاں سے اُٹھ کیونکہ مریضوں پر وہی بٹھتا ہے جو صاحب مرتبہ ہوتا ہے اُس نے سر اٹھا کر میری طرف دیکھا تو معلوم ہوا کہ شیخ بقا بن بطون ہیں میرے جسم میں اُن کی ہیبت سے کپکپی پڑ گئی جب سے میری یہ حالت ہو گئی نقل ایک دن آپ اولیا کی کراستوں کا ذکر کرتے تھے ایک شخص وہاں چپ بٹھا تھا اُس نے پوچھا کہ اب اس زمانہ میں بھی کوئی ایسا ہے کہ جس وقت اُس کو پیاس لگے تو فی الفور کوئین سے سونیکا ڈول پانی بھرا ہوا نکل آئے یا جس جانب وہ دیکھے وہ سمت کی سمت سونے کی ہو جائے یا جب نماز پڑھے تو کعبہ کو اپنے سامنے دیکھ لے حالانکہ یہی حال خود اُس شخص کا تھا یہ سنتے ہی آپ نے اُسکی طرف دیکھا وہ گر پڑا اور اُس کا سارا حال سلب ہو گیا یعنی جو کچھ اسکو نظر آتا تھا وہ سب جاتا رہا پھر اُس نے آپ کی خدمت میں آکر توبہ کی مگر اپنے فرما دیا جو ہو چکا وہ ہو چکا اب وہ پھر نہیں ملے گا۔ نقل ایک بار آپ کی خدمت میں تین فقیہ آئے انھوں نے آپ کے ساتھ عشا کی نماز پڑھی آپ سے قراۃ اُن کی مرضی کے موافق ادا ہو سکی وہ بظن ہوئے اور رات کو آپ کے حجرہ میں رہے تینوں شخصوں کو نہانے کی ضرورت ہو گئی اور اُس حجرہ پر جو حجرہ کے دروازہ پر تھی نہانے اُن سے نہا رہے تھے کہ ایک بڑا شیر آیا اور اُن کے کپڑوں پر اکر لیٹ گیا اُس رات کو حاڑا بہت تھا وہ سمجھے کہ اب ہم سب مرے کیونکہ کپڑے تو یہ شیر چھوڑے گا نہیں ہم نکلے کہانتک سردی کھائیں اسی اثنا میں آپ حجرہ سے نکلے شیر آکر آپ کے قدموں پر سر گڑنے لگا آپ اُسکو اپنی آستین سے مارتے تھے اور فرماتے تھے کہ میرے مہمانوں کو نہ چھیڑ انھوں نے اگر مجھ سے بدگمانی کی تو کی شیر یہ سنکر چلا گیا وہ لوگ پانی سے نکلے اور سب نے

لے بیٹھ دال و نیم فان ایک شہر کا نام ہے جو بغداد اور اربل کے درمیان ہے ۱۲ مئی الارب

بھل کر توبہ کی آپ نے فرمایا کہ تم نے اپنی زبانیں درست کی ہیں اور ہم نے اپنے دل نفل
 شیخ ابو محمد علی بن ادریس یعقوبی کہتے تھے کہ ایک بار آپ کے گاؤں میں بہت سخت
 آگ لگی آپ مکان سے وہاں آئے اور اُس مقام پر جو آگ سے محفوظ رہا تھا کھڑے ہو کر فرما
 گئے کہ اے مبارک کہ بس یہاں تک پہنچ گئی اب بچھ جاوہ آگ وہیں پر پہنچ کر بجھ گئی نفل ایک مرتبہ
 آپ اپنی زمین سینچنے چلے اُس وقت آپ کے ساتھیوں میں سے کوئی ہمراہ نہ تھا اور نہ آپ کو ضعف سے
 اتنی طاقت تھی کہ خود نہر سے پانی کھینچتے آپ نے آسمان کی طرف دیکھا تو وہ بالکل صاف تھا
 کہیں ابر نہ تھا کہ دفعتاً پچھان سے ابر اٹھا اور آپ کے سر پر اگر خاص آپ کی زمین پر
 برسے لگا جب پوری زمین سینچ گئی تو بدلی جاتی رہی اور پانی موقوف ہو گیا نفل ایک دن آپ
 نہر الملک کے کنارہ بیٹھے تھے ایک کشتی آئی اُس میں ایک لشکر سوار تھا اُن لوگوں کے پاس
 شراب تھی اور بیوہ اور عورتیں اور بچے وغیرہ بھی وہ سب نہایت اہو و لعب میں مشغول تھے
 آپ نے ملاح سے کہا کہ اسد سے ڈراؤ خشکی میں ان کو اتار دے کسی نے آپ کی بات نہ سنی
 تب آپ نے فرمایا اے نہر تو ان بدکاروں کو نہیں لیتی یہ کہنا تھا کہ پانی میں ایسی طغیانی ہوئی کہ
 کشتی کے اوپر تک چڑھ آیا اور سب کشتی والے قریب ہلاکت ہو گئے اُس وقت وہ سب آپ کو
 پکارنے لگے کہ بچائیے فی الفور وہ پانی جتنا تھا اتنا رہ گیا اور وہ لوگ سب اتر کر تائب ہوئے
 اور پھر اکثر آپ کی زیارت کو آیا کئے۔ نفل شیخ احمد بن ابی الغلام اسحق بن بطونہرملی کہتے تھے کہ
 میں نے والد سے سنا وہ کہتے تھے حضرت شیخ عبدالقادر رضی اللہ عنہ اولاً میرے بھائی
 شیخ بقا کی ملاقات کو آیا کرتے تھے اور جب آتے تھے تو شیخ بقا کی ہیبت سے کانپ اٹھتے
 تھے پھر سال بھر کے بعد یہ ہو گیا کہ میرے بھائی جو حضرت کی زیارت کو جاتے تھے
 تو یہ اُن کی ہیبت سے کانپنے لگتے تھے ذالک فضل اللہ یوتیہ من یشاء واللہ ذو الفضل العظیم
 نفل شیخ ابو محمد عبد الغنی بن ابی بکر بن نقطہ کہتے تھے کہ میں نے اپنے شیخ ابو عمر عثمان صریفی
 سے سنا کہ وہ کہتے تھے کہ شیخ بقا بن بطونہ اور شیخ علی بن ہبیتی اور شیخ ابو سعید قیلوی حضرت
 غوث پاک رضی اللہ عنہ کے مدرسہ میں جب جاتے تھے تو اُس کے دروازہ پر چھبٹو دیا
 کرتے تھے اور پانی چھڑکتے اور بغیر آپ کی اجازت کے مدرسہ کے اندر نہیں جاتے تھے
 اور جب جاتے تو کھڑے رہتے یہاں تک کہ حضرت اُن صاحبوں سے فرماتے بیٹھو تو یہ لوگ
 اے بخشش اللہ کی ہے وہ جب کو چاہتا ہے دیتا ہے اور وہ بڑا صاحب بخشش ہے ۱۲

عرض کرتے کہ ہم کو امان ہو آپ فرماتے کہ تم لوگوں کو امان ہے اُس وقت یہ سب مودب بیٹھ جاتے تھے اور جب حضرت غوث پاک رضی اللہ عنہ سوار ہوتے تھے تو اُن حضرات میں سے جو اُس وقت موجود ہوتا تھا وہ زین پوش کاندھے پر رکھ کر ضرور چند قدم دوڑتا آپ اُس وقت منع بھی کرتے اور فرماتے کہ یہ کیا کرتے ہو مگر یہ بھی کہتے تھے کہ اس سے ہم کو اللہ کا قرب حاصل ہوتا ہے اور بہت سے شائع عراق میں نے دیکھے کہ جو حضرت کے زمانہ میں تھے وہ جب حضرت کے مدرسہ کے دروازہ یا خانقاہ پر پہنچتے تھے تو اسکی چوٹ کو پہلے ضرور چوم لیتے تھے آپ مدینہ العریاب لوس میں رہے جو ایک گاؤں ہے اور وہیں آپ کا مزار بھی ہے نہر الملک کے اطراف میں اور وہیں تقریباً سنہ پانسو ترہین میں وفات پائی اُسی برس سے آپ کا سن تجاوز ہوا۔

ذکر حضرت شیخ ابوسعید قیلوی رضی اللہ عنہ

بعض کے نزدیک آپ کی کنیت ابوسعید تھی آپ اعیان مشائخ عراق سے تھے اور اکابر عارفین و ائمہ محققین سے صاحب انفاس صادقہ و افعال خارقہ و احوال فاخرہ و کرامات ظاہرہ و حقائق زاہرہ و معارف باہرہ آپ کا شمار بھی اُن چار بزرگوں میں تھا جو اندھے مادر زاد اور کوڑھیوں کے اچھا کرنے میں مشہور تھے آپ فقہائے معتبرین اور علماء مفتیین میں تھے اور گروہ فقرا میں اوناد سے تھے آپکی صحبت بابرکت سے اکثر اکابر تفتیش ہوئے جیسے شیخ ابی الحسن علی قرشی اور شیخ ابی عبداللہ محمد بن احمد مدینی اور شیخ خلیفہ بن موسیٰ اور شیخ مبارک بن علی جمیلی اور شیخ محمد بن فیدی وغیرہم رضی اللہ عنہم اور سب آپکے احترام و اکرام اور محبت و امام اہل طریق ہونے پر متفق تھے قیلویہ میں آپ علم شرایع اور حقائق کا وعظ کہتے تھے اور تمام مشائخ و علماء آپ کے وعظ میں حاضر ہوتے تھے بلکہ اور دور دراز سے مشائخ و علماء آپکی زیارت کو آتے اور تحف و ہدایا لاتے تھے علم حقائق میں آپکے بہت کچھ ارشادات ہیں آپ فرماتے تھے کہ فقیر وہ ہے جو کسی چیز کا مالک نہ ہو اور نہ وہ خود کسی کی ملک ہو اور دل اُس کا ہر خواست سے صاف اور ہر گناہ سے پاک رہتا ہو اور نفس اُس کا بذل اور عطا میں جو غمزدہ ہو اور

لسہ نوس ہضم نون و دوا و ساکن و سین مہملہ کذا فی بھتہ الاسرار ۱۲ قیلوی بفتح قاف و سکون با و فتح لام نسبتاً قیلویہ کی طرف اور قیلویہ ایک گاؤں ہے اطراف نہر الملک میں قریب بغداد کے اور قیلویہ بفتح قاف و سکون یا و لام مضموم و دوا و ساکن و یسے مفتوح و لام اتانیت ساکنہ بروزان محمدیہ کذا فی بھتہ الاسرار امام باقی خلاصۃ الفاخر میں کہتے ہیں ابی سعید قیلوی بفتح قاف و سکون با و فتح لام ہے انتہی ۱۲ منہ

فرماتے تھے کہ تصوف سے مراد ہے غیر حق سے بیزار ہونا اور اسوائے خالی ہونا اور حسن الی ارادۃ
 اور خوش خلق ہونا اور ہر بری صفت سے پاک رہنا اور احوال کی حفاظت اور التزام ادب
 ہر سانس میں رکھنا اور اسد کی طرف بلا تکلف متوجہ رہنا اور توکل سے مراد ہے اعتماد کرنا اس
 چیز پر جس کا اسد ضامن ہو چکا ہے اور اُس کے احکام پر قائم رہنا اور مراعات سر رکھنا اور کوئین سے
 فارغ ہونا اور خدا سے ہمیشہ سچا رہنا اور خلق سے اپنے کو مخفی رکھنا بلکہ تمام عالم سے پوشیدہ رہنا
 اس طرح پر کہ اُن کے ساتھ متوسطانہ اخلاق رکھے اور توحید سے مراد ہے خلق کو نہ دیکھنا بلکہ
 خالق کو دیکھنا اور بنابر احوال تین خصلتوں پر ہے ایک تو فقر و افتقار اختیار کرنا دوسرے بذل
 و ایثار کرتے رہنا تیسرے کسی امر میں تعرض نہ کرنا تو جو شخص اُس راہ میں سچا ہوگا اُسکی علامت یہ ہے
 کہ وہ حالت غنا میں مفتقر ہو اور حالت عزت میں اپنے کو ذلیل سمجھے اور بحالت شہرت مخفی رہے
 اور جو شخص چھوٹا ہوگا اُسکی علامت یہ ہے کہ ان صفتوں کے مخالف اس میں صفتیں ہوں
 اور جب کوئی شخص ایسا ہو کہ وہ طمع کو زیادتی سمجھے اور بے ادبی کو اخلاص اور بر خلت کو صوت
 اور بخل کو حلاوت اور خلق سے مانگنے کو عمل تو سمجھ لو کہ اُس نے ارکان تصوف بیٹ دیے یعنی
 اُسکی رسموں اور راہوں کو بدل دیا اور اُس کے معانی متغیر کر دیے اور اپنے کو اسد کی نظر سے گرا دیا
 نقل شیخ ابی الخیر سعید بن شیخ ابی سعید قیلوی کہتے تھے کہ میرے والد ایک دن قیلویہ میں وعظ
 فرما رہے تھے کہ اتنے میں چند آدمی دو صندوق مہر کیے ہوئے لائے آپ نے وعظ موقوف
 کر کے اُن سے فرمایا کہ مجھے معلوم ہوتا ہے کہ تم رافضی ہو اور میرا امتحان کرنا چاہتے ہو اور پوچھنا
 چاہتے ہو کہ ان دونوں میں کیا ہے پھر آپ نے اتر کر اُس میں سے ایک صندوق کھولا تو
 اُس میں ایک لڑکا لٹا تھا اُس کا ہاتھ پکڑ کر فرمایا کہ اٹھ وہ اچھا بھلا اٹھ بیٹھا پھر دوسرا صندوق
 کھولا اُس میں ایک اچھا بھلا لڑکا تھا اُس نے اٹھنا چاہا آپ نے اُسکی پیشانی پکڑ کر فرمایا کہ بیٹھ وہ
 لنجہ ہو گیا اُن لوگوں نے یہ حال دیکھ کر آپ کے ہاتھ پر توبہ کی اور اس عقیدہ باطلہ سے
 باز آئے اور وہ قسم کھاتے تھے کہ اس حال کو اسد کے سوا اور کوئی نہیں جانتا تھا
 نقل اور وہ فرماتے تھے کہ ایک قوم نے آپ کی دعوت کی آپ بعد اپنے یاروں کے
 وہاں تشریف لے گئے میں بھی اُن میں تھا سب کے سامنے ہر قسم کا ہت سا کھانا رکھا
 کیا۔ میرے والد نے سب کو منع کر دیا کہ کچھ نہ کھاؤ اور خود سب کھا کر واپس آئے جب سب لوگ
 قیلویہ کے باہر ہوئے تو ٹھہر گئے آپ نے فرمایا کہ میں نے تمکو وہاں کھانے سے اس لیے منع کیا تھا

وہ کھانا حرام کا تھا اُس کے بعد آپ نے سانس لی تو آپ کے منہ یاناک سے بہت سا دھواں نکلا اور وہ مابین آسمان اور زمین کے جا کر چھا گیا اور تھوڑی دیر کے بعد نظرون سے غائب ہو گیا پھر ناک اور منہ سے ایک آگ کا ستون نکلا اور جو آسمان میں جا کر نظرون سے غائب ہو گیا آپ نے فرمایا کہ یہ سب وہی کھانا تھا جو تم نے مجھے کھاتے دیکھا تھا نقل شیخ ابو محمد طلحہ ابن مظفر علشی کہتے تھے کہ شیخ ابو سعید اجلہ شامی اور صاحب تصرف خارقہ تھے جس بات کی دعا کرتے وہ ہو جاتی تھی اور جس مریض کو دیکھ لیتے تھے وہ اُسی دن اچھا ہو جاتا تھا اور جس خراب جگہ کو نظر رحمت دیکھ لیتے تھے وہ آباد ہو جاتی تھی اور جس آباد جگہ کو بنظر عتاب دیکھ لیتے تھے وہ خراب ہو جاتی تھی ایک بار میں اُن کے ساتھ زوال کے وقت قیلویہ کے باہر ایک جگہ پر تھا کہ وہ اُسٹھے اور ایک بڑے پتھر پر کھڑے ہو کر اذان دینے لگے جب اللہ اکبر کہا تو پتھر کے پانچ ٹکڑے ہو گئے یہ معلوم ہوتا تھا کہ اُن کی ہیبت سے زمین کا پٹنے لگی پھر ایک بار میں اُن کی خدمت میں قیلو میں حاضر تھا کہ ایک شخص کھٹے اور میٹھے انا رلایا اپنے حاضرین کو تقسیم کیے ایک مجھے بھی دیا میں نے توڑا تو وہ کھٹا تھا میں نے اپنے دل میں کہا کہ اگر میٹھا ہوتا تو اچھا تھا آپ نے فرمایا کہ مجھے دو میں نے دیدیا اپنے اُس کو اُلٹا پلٹا اور کچھ دینے اُس میں سے کھائے اور فرمایا لویہ تو میٹھا ہے میں نے جو لیکر کھایا تو نہایت شیرین تھا نقل شیخ ابو الحسن علی قریشی کہتے تھے کہ ایک دن آپ پاخانے جاتے تھے اور میں لوٹا پانی بھرا ہوا آپ کے ساتھ لیے جاتا تھا لوٹا میرے ہاتھ سے اگر کر ٹکڑے ٹکڑے ہو گیا اور وہ ان کوئی لوٹا موجود نہ تھا نہ پانی تھا اپنے بڑھ کر اُس ٹوٹے ٹوٹے کو اٹھا لیا تو وہ صحیح و سالم تھا اور پانی بھی بھرا ہوا تھا نقل شیخ محمد بن مدینی کہتے تھے کہ ایک بار میں نے آپ سے دمشق جانے کی اجازت مانگی آپ نے اجازت دی اور دوسیب دیکر فرمایا کہ ایک جاتے ہیں کھانا دوسرا آتے ہیں ان کے سوا اور کچھ نہ کھانا دیا ہی ہوا کہ ایک تو میرا توشہ راہ عراق سے دمشق تک ہوا جب میں بھوکا ہوتا تھا تو اُس کا ایک ٹکڑہ کھا لیتا تھا اور پیٹ بھر جاتا تھا کبھی پورا نہ کھا سکا جب پھر دیکھتا تو دیسے کا دیا ہی پاتا تھا جب دمشق پہنچ لیا تو ایک پورا ہوا پھر دوسرے کا پلٹتے وقت یہی حال ہوا آپ کی خدمت میں حضرت خضر علیہ السلام بھی آیا کرتے تھے قیلو یہ میں آپ بہت رہے اور وہیں تقریباً سترہ یا نو ستادین میں اپنے انتقال فرمایا اور وہیں آپ کا مزار ہے آپ کا سن بہت ہوا آپ نبی حضرت امام حسین علیہ السلام کی اولاد میں تھے علما کا سال باس پہنتے تھے اور چادر بھی اوڑھتے تھے آپ کے صاحبزادہ

فرماتے تھے کہ جب میرے والد کی وفات کا وقت قریب آیا تو میں نے عرض کیا کہ کچھ وصیت کیجئے
 آپ نے فرمایا کہ تم سے صرف وصیت یہ ہے کہ شیخ عبدالقادر رضی اللہ عنہ کی حرمت کا خیال
 رکھو شیخ محمد ابن المدینی نے عرض کیا کہ اُن کا حال کچھ بیان فرمائیے آپ نے فرمایا کہ اسے محد وہ
 اس وقت ریحانہ اسرار اولیا اور مقرب ترین اور محبوب ترین حق ہیں آپ کے صاحبزادہ فرماتے تھے
 کہ میں آپ کی وفات کے بعد حضرت غوث پاک رضی اللہ عنہ کی خدمت میں حاضر ہوا آپ نے
 میرے حال پر بہت عنایت و نوازش کی اور اپنا خرقہ مجھے پہنایا یعنی کرتہ و عمامہ و چادر
 نقل حضرت شیخ حسن موصلی کہتے تھے کہ میرے والد بیان کرتے تھے کہ میں نے اجلا و مشائخ
 عراق یعنی شیخ ابوسعود مدینی اور شیخ عمر زرارہ اور شیخ ناصر الدین ابن القادس سے سنا کہ وہ فرماتے
 تھے کہ ایک بار باب النج والے گھر میں شیخ عبدالقادر اور شیخ بقا بن بطوا اور شیخ ابوسعید قبلوی اور
 شیخ علی بن بہتی رضی اللہ عنہم تشریف رکھتے تھے حضرت غوث پاک رضی اللہ عنہ نے شیخ علی سے
 فرمایا کہ کچھ کیسے اُٹھوں نے عرض کیا کہ آپ کے سامنے کیا کہوں پھر حضرت نے شیخ بقا سے
 فرمایا کہ آپ کچھ کیسے اُٹھوں نے بھی وہی جواب دیا پھر حضرت نے شیخ ابی سعید سے فرمایا کہ آپ
 جو کچھ کیسے وہ کچھ بولے اور چپ ہو گئے اور عرض کیا کہ آپ کے ارشاد کی تعمیل میں نے کر دی
 اب اس سے زیادہ کچھ کہنے کی طاقت مجھے نہیں ہے پھر حضرت نے علوم حقائق بیان فرمانا
 شروع کیے کہ جو حاضرین کو بہت عجیب و غریب معلوم ہوئے پھر آپ کی اجازت سے قوال بلایا گیا
 اُس نے چند اشعار پڑھے (جو بھجۃ الاسرار میں مذکور ہیں) لوگوں کا بیان ہے کہ حضرت
 شیخ عبدالقادر رضی اللہ عنہ ہوا میں اُڑے اور دور کرنے لگے یہاں تک کہ اُس گھر کے میدان
 سے نکل گئے اُس وقت سب لوگ وہاں سے اُٹھ کر آپ کے مدرسہ میں حاضر ہوئے تو حضرت کو
 وہاں موجود پایا رضی اللہ عنہم اجمعین۔

ذکر حضرت شیخ مطر الباذرانی رضی اللہ عنہ

آپ اجلا و مشائخ عراق اور سادات عارفین سے تھے صاحب کرامات ظاہرہ و احوال فاخرہ
 و افعال خالصہ و مقامات سنیہ آپ کے مرشد شیخ تاج العارفین ابو الوفا آپ کی بہت تعریف کرتے
 تھے اور کہتے تھے کہ شیخ مطر میرے حال اور مال کے وارث ہیں آپ اُن کے خاص اصحاب اور
 خدام سے تھے آپ کا لقب آپ کے مرشد نے جبل راسخ رکھا تھا اور فرماتے تھے کہ اے شیخ مطر

تیری ذات پر شان تصوف اور باذرا اور اسکے نواح کے مریدین محققین کی تربیت ختم ہے
شیخ احمد ہرودی کا قول ہے کہ شیخ مطر کی نظر جس گنگا پر پڑی وہ مطیع ہو گیا اور جس سوتے پر
پڑی وہ بیدار ہو گیا اور جو یہودی اور نصرانی آپکی خدمت میں آیا وہ مسلمان ہی ہو کر گیا اور
جس خشک زمین پر آپ گزرے وہ سرسبز ہو گئی اور جو دعا فرمائی وہ قبول ہو گئی ایک مرتبہ میں
آپ کی خدمت میں حاضر ہوا تو میرے ساتھ پانچ آدمی تھے آپ مرحبا کہہ کر تین رطل دودھ لائے
وہ ہم سب نے پیایا تاکہ کہ سیراب ہو گئے پھر سات آدمی اور آئے وہ بھی سیراب ہو گئے
پھر دس آدمی اور آئے وہ بھی سیراب ہو گئے اور خدا کی قسم دودھ پہلے سے بھی مقدار میں
زائد رہ گیا آپکی صحبت سے بہت سے شیوخ عراق مستفید ہوئے جیسے شیخ ابی الکرم اور شیخ
حلاوی اور شیخ ابی الغرہر لکی وغیرہم اور ان شیخ ابوالکرم نے شیخ ابوالوفا کا بھی زمانہ پایا تھا اگر
انھوں نے انکو شیخ مطر ہی کے سپرد کیا علاوہ ان کے ایک جماعت کثیرہ اہل طریق آپ کی
شاگرد تھی اور گردہ صلحا آپ سے انتساب رکھتا تھا اور تمام مشائخ اور اولیا آپکی تعظیم کیا کرتے
تھے اور آپ کی بزرگی کے مقررے آپ بہت ظریف و جمیل متواضع کریم متادب تھے اکثر آپ پر
سکر غالب رہتا تھا آپ نے اپنے شیخ تاج العارفین کے وقت میں ایک خواب دیکھا تھا
ایک بڑا درخت ہے باذرا کے قریب اُس کی بہت سی شاخیں ہیں صبح کو آپ نے شیخ
تاج العارفین کی خدمت میں حاضر ہو کر یہ خواب عرض کیا انھوں نے فرمایا میں ہی وہ درخت
ہوں جو شب گذشتہ کو تم نے خواب میں دیکھا تھا تم باذرا جاؤ اور وہیں رہو اور باذرا ایک
گاؤن کا نام ہے مضافات بحر سے زمین عراق میں وہیں آپ رہے اور وہیں آپ کی وفات
ہوئی قبل وفات شیخ بقا بن لبو کے کذا فی قلابا جو اصر نقل شیخ عوض بن سلامہ عواد بغدادی
صوفی کہتے تھے کہ میرے والد بیان کرتے تھے کہ میں ایک بار باذرا میں گذرا دیکھا تو طیران
اس کثرت سے آئی تھیں کہ افق آسمان بند ہو گیا تھا اور اُنکے آگے ایک شخص طیری پر سوار
بلند آواز سے پکارتا تھا لا الہ الا اللہ محمد رسول اللہ جو نعمت ہے وہ اللہ کی طرف سے ہے
اور سب طیران اُسکے ساتھ ساتھ تھیں جدھر وہ جاتا تھا اُدھر وہ بھی جاتی تھیں شیخ مطر اپنے حجرہ
سے نکلے اور پکار کر کہنے لگے کہ اے اللہ کے لشکر بیان سے پلٹ اور جہان سے آیا ہے
وہیں جا وہ طیران پلٹ گئیں اور وہ شخص ہوا سے مثل عقاب شیخ کے رو بروگرا آپ نے
۱۲

پوچھا کہ تم میرے شہر میں بغیر میری اجازت کے کیوں آئے اُس نے آپ کے بیرون پر گر کر بوسہ
 دیا اور محذرت کر کے خواہش ظاہر کی کہ میرا حال سلب شدہ مجھے پھر نبجائے آپ نے فرمایا
 جا وہ شخص فوراً ہوا میں اڑ گیا پھر وہ ٹیڑی جا کے عراق میں گری جسے لوگوں نے بڑا کرمیت
 تاک کھایا آپ نے فرمایا کہ اس ٹیڑی نے چاہا تھا کہ کھیتی اور درختوں کو کھا کر تباہ کر دے میں نے
 اللہ سے اجازت لیکر اسکو واپس کر دیا۔ نقل شیخ ابو ہاشم احمد بن مسعود ہاشمی بغدادی کہتے تھے
 کہ میں نے شیخ ابو احمد عبد الباقی بن عبد الجبار ہمدانی صوفی حرا صی سے سنا وہ کہتے تھے کہ شیخ
 سطر باذرائی اجلا سے مشائخ عراق سے تھے میں ایک مرتبہ اُن کے پاس حاضر ہوا اُس وقت
 ایک شخص اُن کے بیرون سے آکر کہنے لگا کہ میرے کھیت میں اس سال سرسبز ہے اچھی بھٹی مگر
 سو اساطیہ کا زہ غلہ کے کچھ نہ نکلا حالانکہ ہر سال تین سو نکلا کرتے تھے اور میں ستر کارون کا
 قرض دار ہوں آپ اُس کی زمین پر جا کر بیٹھ گئے اور فرمایا کہ اب انداز کر دو اُس نے پھر اندازہ کیا
 تو تین سو کا زہ نکلی۔ نقل شیخ ابو طاهر خلیل بن احمد صرصری اپنے والد سے نقل کرتے تھے کہ ایک روز
 صبح کے وقت باذرائی میں نے ایسی تیز خوشبو سونگھی کہ قریب تھا کہ اُس خوشبو سونگھنے کی وجہ سے
 بدنوں سے رو حیں نکل جائیں پھر میں نے دیکھا کہ ایک بھلی سی کوندھی جسکے نور سے افق روشن
 ہو گیا کسی نے مجھ سے کہا کہ حق تعالیٰ نے اس شب کو شیخ سطر کے قلب پر بھلی کی پھر وہ پوشیدہ
 ہو گئی اس مشاہدہ کے ختم ہو جانے کی حسرت میں آپ سانسین لینے لگے تو یہ خوشبو انھیں
 سانسوں کی تھی اور وہ چمک انھیں کے نظر حیرت کی تھی۔ یہ حال دیکھ کر میں آپ کی زیارت کو
 گیا دیکھا تو گھاس سوکھی دروازہ حجرہ پر تھی وہ سرسبز ہے اور آپ کے حجرہ میں دو آدمی ہیں ایک
 اندھا تھا دوسرا بیمار نابینا بیٹا اور بیمار اچھا ہو گیا آپ قیامہ اگراد سے تھے باذرائی میں رہتے جو
 اطراف مختلف تعلقات عراق میں ایک گاؤں ہے اور یہ ذال معجرہ اور الف تائیت محدودہ سے
 ہے آپ کے صاحبزادہ شیخ ابو یوسف کرم کا بیان ہے کہ جب میرے والد کا وقت وفات
 قریب ہوا تو میں نے عرض کیا کہ مجھے بتائیے کہ میں آپ کے بعد کس کی افتدا کروں آپ نے فرمایا
 کہ شیخ عبد القادر رضی اللہ عنہ کی افتدا کرنا مجھے یہ خیال ہوا کہ شاید آپ غلبہ مرض کی وجہ سے
 ایسا کہتے ہیں۔ لہذا میں نے پھر پوچھا آپ نے پھر فرمایا کہ اے بیٹے ایک وقت وہ ہو گا کہ شیخ عبد القادر
 ہی مقتدا ہونگے اور اور بہت تعریف فرمائی رضی اللہ عنہ کذا فی بھتہ الاسرار۔

۱۰ یہ نسبت ہے ایک خاندان کی طرف جو بغداد میں تھا ۱۲ منتہی الارباب

ذکر حضرت شیخ ماجد کردی رضی اللہ عنہ

آپ اعیان شاخ عراق اور اکابر عارفین اور صدور متقربین اور ائمہ معقین سے تھے صاحب کرامات
ظاہرہ و حالات فاخرہ و مقامات جلیلہ و مراتب سامیہ و مواہب حمیہ قلائد الجواہرین ہے کہ آپ
اصل میں قوسان کے رہنے والے تھے جو مضافات عراق میں ایک قصبہ ہے آپ کی شہرت بہت
ہوئی۔ نقل ایک بار ایک شخص نے غیر موسم حج میں آکر آپ سے عرض کیا کہ میں حج کو جاتا ہوں
اور میرا ارادہ ہے کہ بالکل تنہا حج کر دوں یعنی نہ کسی کو ساتھ لون اور نہ کچھ زاد راہ لون آپ نے اُسکو
اپنا کوزہ دیا اور فرمایا کہ اس میں پانی ہو جائیگا جب تم وضو کا ارادہ کرو گے اور یہی دودھ ہو جائیگا
جب تم پیاسے ہو گے اور یہی ستو ہو جائیگا جب تم بھوکے ہو گے اور تمہارا یہ بڑا سفر ہے
یعنی جبل حمرین سے مکہ تک چنانچہ جب تک وہ وہاں رہا اور وہاں سے پلٹا تو یہی حال رہا جب وہ
وضو کا قصد کرتا تھا تو کھاری پانی اُس سے نکلتا تھا اور جب پینا چاہتا تھا تو پیٹھا نکلتا تھا فرات
کے پانی سے بھی زائد عمدہ اور دودھ اور شہد بھی ہو جاتا تھا دنیا کے دودھ اور شہد سے
کہیں بڑھ کر اور جب کھانے کو چاہتا تھا تو اُس سے ستو شکر لے ہوئے نکلتے تھے نقل شیخ ابو
محمد عباس بن ابی النجات سلمان آپ کے پوتے کہتے تھے کہ میرے والد بیان کرتے تھے کہ
میں ایک روز اپنے والد کے ساتھ خلوت میں تھا اور وہاں کوئی چیز کھانے کی نہ تھی اور
نہ پینے کی کہ ایک بار وہ نکل کر دروازہ پر آکر بیٹھ گئے میں بھی اُن کے ساتھ چلا اتنے میں سنیں
آدمی آئے اپنے مجھ سے کہا کہ اے سلمان خلوت خانہ میں جا اور کھانا لے آجھ سے یہ ممکن نہ ہوا
کہ میں کہوں کہ وہاں کھانا نہیں ہے میں گیا اور میرے ساتھ دو شخص اور بھی گئے دیکھا تو
وہاں کھانا برتنوں میں بھرا ہوا رکھا ہے میں اُن کو اٹھا لایا سب لوگوں نے کھایا اور ذرا بھی نہیں
چھوڑا پھر پندرہ آدمی اور آئے والد نے پھر مجھ سے فرمایا کہ جا کھانا لے آجھ میں سو اُن دونوں
شخصوں کے گیا اور کھانا اٹھا لایا اب کی بار اور قسم کا کھانا تھا ان آنے والوں نے سب کھالیا
اور ایک ٹکڑا بھی نہ بچا پھر تیس آدمی اور آئے آپ نے فرمایا کھانا لاؤ میں اُنھیں شخصوں کے
ساتھ بھر گیا اور کھانا اٹھا لایا اگر اب کی مرتبہ کھانا اور ہی قسم کا تھا پہلی اور دوسری بار کا ایسا
نہ تھا ان سب نے کھایا بعد اس کے والد نے خادموں کی طرف دیکھا تو وہ بیہوش ہو کر زمین
پر گرے اور اپنے اپنے گھر اٹھا گئے اور اسی طرح چھ مہینہ پڑے رہے اُن کے باپ آپ کی

خدمت میں روئے ہوئے دوڑے آئے اور اپنے بیٹوں کا حال بیان کیا اُس وقت مجھ سے
 مخاطب ہو کر ارشاد ہوا کہ اے سلمان جا اور اُن دونوں کو لے آئیں نے جب پہلے
 شخص سے جا کر کہا کہ میرے والد تم کو بلا تے ہیں تو وہ فوراً اُٹھ کھڑا ہوا ایسا کہ گویا کچھ بیمار ہی
 نہ تھا اور ایسا ہی دوسرے کے ساتھ ہوا میں دونوں کو لیکر آپ کی خدمت میں حاضر ہوا
 وہ دونوں دیر تک آپ سے معافی مانگا کیے بعد اسکے میں نے اُن لوگوں سے دائمی حال
 پوچھا ایک نے کہا کہ جب میں تیسری بار کھانا لایا تھا تو میرے دل میں گزرا تھا کہ یہ جادو ہے
 دوسرے نے کہا کہ میرے دل میں یہ خطرہ آیا تھا کہ یہ کھانا کوئی جن لاتا ہے اور دونوں نے
 قسم کھائی کہ اسکو سوائے خدا کے کوئی نہیں جانتا تھا۔ اسی شامت سے ہمارا یہ حال ہوا
 اب ہم تو بہ کرنے ہیں کہ ایسا خطرہ کبھی نہ لائیں گے نقل اور آپ کے صاحبزادہ کہتے تھے کہ
 ایک دن مجھ سے میرے والد نے فرمایا کہ اے سلمان پہاڑ پر جاؤ ان تین آدمی ملین گئے ان سے
 کہو کہ میرے والد بعد سلام کے کہتے ہیں کہ جو تمھاری خواہش ہو کو تم کو دیا جائے میں نے
 اُن سے جا کر کہا ایک نے کہا کہ مجھے خواہش انار کی ہے دوسرے نے کہا کہ مجھے خواہش
 سیب کی ہے تیسرے نے کہا کہ مجھے خواہش انگور کی ہے میں نے آکر یہ سب آپ سے
 عرض کر دیا آپ نے فرمایا فلاں درخت کے پاس جاؤ اور وہ درخت میرے پڑوس میں
 خشک لگا ہوا تھا گر میں ادباً کچھ کہہ نہ سکا درخت کے پاس چلا گیا دیکھا تو وہ سرسبز ہے اور اس میں
 انار سیب اور انگور لگے ہوئے ہیں اور وہ سب ایسے عمدہ کہ ویسے نہ کبھی دیکھے نہ سنے میں توڑ کر
 اُن کو آپ کے پاس لایا آپ نے فرمایا کہ ان کو اُن لوگوں کو دے آؤ میں نے جا کر اُن کو دیدیا انار اور
 انگور والے نے نوکھا لیا مگر سیب والے نے کہا کہ یہ میں تم کو دیتا ہوں اور نہیں لیا میرے
 دل میں خیال ہوا کہ اس نے کیوں نہیں لیا مگر میں نے زبان سے کچھ نہیں کہا میں اُنھیں کے
 پاس تھا تھوڑی دیر کے بعد وہ دونوں ہوا میں اڑ گئے مگر جس نے سیب مانگا تھا وہ زمین
 اُٹھ ہی نہ سکا اُس کے وہ دونوں ساتھی پھر اُس کے پاس آکر کہنے لگے کہ یہ اسوجہ سے ہے
 کہ تم نے سیب پھیر دیا وہ سب نہایت پریشان آپ کی خدمت میں حاضر ہوئے آپ نے اُس
 شخص سے فرمایا کہ تم نے میری عطیہ چیز کیوں نہیں لی اور اپنے دونوں یاروں کا ساتھ کیوں نہ دیا
 وہ شخص آپ کے قدموں پر گرا اور معذرت کرنے لگا آپ نے فرمایا کچھ مضائقہ نہیں پھر مجھ سے
 مخاطب ہو کر فرمایا کہ وہ سیب کہاں ہے میں نے پیش کر دیا آپ نے اُس کے چند کمرے

کیے ایک ٹکڑا خود کھایا اور ایک مجھے دیا اور اھم شخص کو ایک ایک ٹکڑا دیا بعد اس کے
 اُس شخص کے دونوں شانوں کے بیچ میں ہاتھ مارا وہ فوراً اپنے ساتھیوں کے ساتھ ہوا میں
 اڑ گیا میں نے آپ سے پوچھا کہ یہ کون لوگ تھے آپ نے فرمایا کہ یہ رجال الغیب تھے سیر کرتے
 پھرتے ہیں اور مجھ سے عہد لیا کہ میری زندگی بھر یہ کسی سے نہ کہنا بعضوں کا قول ہے کہ آپ قبیلہ
 اکراد سے تھے جبل حدین میں جو عراق کے تعلقات سے ہے مدۃ العمر رہے اور وہیں وفات
 پائی بعد سنہ پانسوا کسٹھ کے اور آپ کا سن زائد ہوا مزار بھی وہیں زیارت گاہ خلعت ہے اور قلابہ
 الجواہر میں ہے کہ آپ کی وفات ماہ جمادی الاول سنہ پانسو چوٹھ میں ہے بحجۃ الاسرار میں ہے
 کہ ابن الدبیقی کہتے تھے کہ میں نے شیخ ابی یحییٰ سے سنا کہ آپ فرماتے تھے کہ شیخ عی الدین القا
 جیلانی امام اہل زمین و امام طریقت ہیں اور اس زمانہ کے شیخ الشیوخ اور انھیں کے نور سے
 اہل قلوب کے قلوب منور ہونگے اور اہل حقائق و معارف علوم مواجید میں فیضیاب ہون گے
 میں نے اُن سے اُسکی وجہ پوچھی کہنے لگے کہ وجہ یہ ہے کہ اُن کا قلب بمنزلہ نور کے ہے اور
 اُسکے مثل کسی قلب کا نور ہے ہی نہیں تو کوئی قلب قلبی حیثیت سے اُن کا مقابلہ نہیں کر سکتا
 اور نہ ٹھہر سکتا ہے اور وہ نور ایسا ہے کہ جو سیر میں قلبی حالت سے کہیں اعلیٰ ہے اُس کے
 سامنے سوا نور کے دوسری چیز ٹھہر نہیں سکتی اور وہ نور منور ہے نور نبوت سے اور اُس کی
 قوت اور بھت ستفیض ہے اصل نبوی سے اور اُسی سے اُس کا قوام اور قیام ہے۔
 رضی اللہ عنہ و عنہم اجمعین۔

ذکر حضرت شیخ ابوالبرکات صخر بن صخر بن فراموی رضی اللہ عنہ

آپ بلاد مغرب میں اہل مشائخ عراق سے تھے اور علماء عارفین صاحب کرامات ظاہرہ و احوال فاخرہ
 و مقامات جلیہ و انفاس و حانیہ سے آپ کا شمار بھی اُن لوگوں میں تھا جن کو اللہ نے عالم وجود
 میں مالک اسرار کیا اور اُن کی زبان سے ارشاد حکیمہ کھلوا سے اور قدوة سالکین و حجت صادقین
 کیا آپ اپنے چچا شیخ ابو الفضائل عدی بن مسافر کی صحبت میں رہے اور اپنے وطن بقاع غریبہ کے
 قریب بیت فار کی سکونت ترک کر کے جبل ہکارین آکر رہے اور بعد اُن کی وفات کے لاش میں
 اُن کے خلیفہ و قائم مقام ہوئے بہت سے مشائخ مشرق سے آپ نے ملاقات کی ریاست تصوف
 اور تربیت مریدین آپ ہی کی ذات پر جبل ہکار اور اُسکے نواح میں ختم تھی بہت سے صلحا آپ کی

صحبت سے مستفید ہوئے اور ان سب میں زاید آپ کے صاحبزادہ شیخ عدی تھے آپ
 کریم الشائل ظریف المعانی صاحب صورت و سیرت تھے اور محب اہل دین و مکرم اہل علم اور
 دانشور و نقل و شدید التواضع نقل شیخ ابوالفتح نصر بن رضوان بن مروان دارانی کہتے تھے
 کہ میں فصل خریف میں ایک روز آپ کے ساتھ آپ کے حجرہ سے نکل کر ہاڑ کی طرف چلا۔
 اور آپ کے ساتھ ایک گروہ فراقا بھی تھا اُس میں سے ایک نے کہا کہ ہم کھٹا اور مٹھا انار
 کھانا چاہتے ہیں ہنوز وہ کہہ نہیں چکے تھے کہ جنگل کے تمام درختوں میں انار پیدا ہو گئے آپ نے
 فرمایا کہ جتنے چاہو لے لو لوگوں نے بہت سے انار توڑے اور درخت مختلف تھے یعنی کوئی
 درخت سیب کا تھا اور کوئی کشمش کا گر پھل سب میں انار کے تھے اور ایک ہی درخت
 کے انار ترش اور شیرین دونوں تھے سب نے اُسودہ ہو کر کھائے پھر تھوڑی دیر کے بعد
 جب وہاں سے چلے تو آپ وہاں موجود نہ تھے نہ اُس وقت اُن درختوں پر کہیں انار کا پتہ تھا۔
 نقل شیخ نصر ابن علی حمیدی شیبانی ہکاری کہتے تھے کہ میں ایک دن ہوائے شدید میں
 ہاڑ کے کنارہ جاتا تھا کہ ایک بار ہاڑ کو جنبش ہوئی اور ہوا بہت زور سے چل رہی تھی میں ہاڑ
 کے اوپر سے گرا تو آپ ہاڑ کے مقابل بیٹھے تھے آپ نے اپنے ہاتھ سے ہاڑ کی طرف
 اشارہ کیا وہ کھڑ گیا اور میں ہوا میں لٹکا رہا کچھ ٹھکودا ہننے بائیں جنبش ہی نہ ہوئی معلوم
 ہوتا تھا کہ کوئی ٹھکورو کے ہے پھر آپ نے ہوا کی طرف مخاطب ہو کر فرمایا کہ اے ہوا ان کو
 ہاڑ پر چڑھا لے جا وہ مجھ کو آہستہ آہستہ چڑھا لے چلی ہاں تک کہ پھر سطح ہاڑ پر پہنچ گیا
 نقل شیخ ابوالفضل معالی بن بہان نبی مصلی کہتے تھے کہ میں آپ کے ساتھ سات برس تک رہا
 اور کھانے کے بعد ہاتھ دھو لایا کرتا تھا ایک بار آپ نے پوچھا کیا چاہتے ہو میں نے عرض
 کیا کہ قرآن شریف آسانی سے یاد ہو جائے آپ نے فرمایا کہ اس دم پر اُس کا حفظ آسان کر دے
 اور اُس کی تلاوت اور دور میں تمہاری مدد کرے آپ کے ارشاد کی برکت ایسی ہوئی کہ اس نے مجھ پر
 اُس کو آسان کر دیا ایسا کہ آٹھ مہینہ میں میں نے قرآن یاد کر لیا پہلے یہ تھا کہ ایک آیت تین دن
 تک رٹنا کرتا تھا اور یاد نہیں ہوتی تھی نقل آپ کے صاحبزادہ شیخ ابوالمفاخر عدی کہتے تھے کہ
 ایک بار میرے والد نے ایک شخص کو نماز پڑھتے دیکھا اور اُسی حال میں دونوں ہاتھوں سے
 فعل عبث بعد نماز کرتے ہوئے پایا آپ نے منع کیا اُس نے نہ مانا بلکہ اور زیادہ کرنے لگا
 لے منسوب بدارانیہ جو ایک گاؤں کا نام ہے قریب دمشق کے ۱۲ منہ

انہی غصہ ہو فرمایا کہ نفل عیش ہرک جا ورنہ اللہ تیرے ہاتھوں کو روک دے گا اُسی وقت اُسکے ہاتھ روک گئے
 بعد چند دنوں کے وہ آپ کے پاس روتا چلاتا آیا آپ نے فرمایا کہ تو اچھا ہنو گا مجھ کو تیرے
 اوپر خدا کے لیے غصہ آیا تھا اُس کا تیرا لگ گیا چنانچہ اسی حال میں وہ مر گیا آپ جبل بکاکے
 قریب مقام لالش میں رہتے تھے اور وہیں مسن ہو کر انتقال فرمایا اور اپنے چچا شیخ عدی بن سافر
 کے مزار کے قریب دفن ہوئے آپ کا مزار زیارت گاہ خلائق ہے بھتہ الاسرار میں ہے کہ آپ
 اصل میں قریہ بیت فارس کے رہنے والے تھے جو ایک گاؤں مشہور ہے دامن جبل لبنان میں
 بعلبک کے قریب اور لالش میں رہے جو جبل بکاکے مضافات سے ہے اور وہیں بڑی عمر پا کر
 انتقال کیا۔ نقل شیخ ابی العشار آپ کے خادم بیان کرتے تھے کہ میں نے آپ کو فرماتے سنا کہ حضرت
 شیخ عبدالقادر رضی اللہ عنہ نے اپنے وقت کے ہر ولی سے عہد لے لیا ہے کہ وہ کسی حالت ظاہری
 و باطنی میں بلا انکی اجازت سے نہ تصرف نہ کرے اور آپ کا شمار ان لوگوں میں ہے جو حکم خدا
 جالس قدس میں منکلم ہوتے تھے اور بعد وفات کے بھی دنیا میں ویسے ہی متصرف رہیں گے
 جیسا کہ حیات میں تھے۔ رضی اللہ عنہ و عنہم اجمعین

ذکر حضرت شیخ ابوالمفاخر عدی بن ابی البرکات صخر بن صخر بن مسافر اموی

شامی الاصل و المکاری المولد و الدار رضی اللہ عنہ

آپ مشائخ مجتہدین عراق سے تھے جامع کرامات و حالات و صاحب مقامات جلیلہ و انفاس
 روحانیہ و کشف جلی و فتح سنی مراتب تکمیل و تصرف احکام و ولایت میں آپ کا قدم واضح تھا
 اور آپ کا شمار بھی ان لوگوں میں تھا جنکو اللہ تعالیٰ نے متصرف فی الوجود کیا تھا اور ان کی زبان
 سے ارشادات حکمت آمیز صادر کرائے آپ نے اپنے والد کی صحبت اٹھائی اور انھیں سے
 علوم اخذ کیے اور بہت سے مشائخ عراق سے ملاقات کی اپنے وقت میں آپ تربیت مریدین میں
 بے مثل تھے جبل بکاریہ اور اُسکے نواح میں اور آپ کی صحبت سے بہت سے لوگ کامل ہو کر
 نکلے آپ کریم ظریف صاحب صورت و سیرت و حیا و محب اہل دین و اہل علم تھے اور بہت دانشمند
 شدید التواضع تمام علماء و مشائخ آپ کی تعظیم اور احترام پر متفق تھے اور آپ کو شہرت بھی بہت
 اے نسب بہ بکاریہ جو ایک قبیلہ کا نام ہے اگر اوسے اور بعض کہتے ہیں کہ ایک شہر کا نام ہے شام میں ۱۲

حاصل ہوئی آپ کی تاریخ ولادت اور وفات معلوم نہیں ہوئی۔ کذا فی قلائد الجواہر

ذکر حضرت شیخ جاگیر دی رضی اللہ عنہ

آپ اعیان مشائخ اور اکابر عرفاء مقربین و ائمہ محققین سے تھے صاحب نسخ طالع و کشف لامع و بصیرت خارقہ و سریرۃ مشرفہ و کرامات باہرہ و احوال فاخرہ و مقامات جلیلہ و حقائق نفیسہ و معارف سینہ و منازل رفیعہ آپ کا شمار اُن لوگوں میں تھا جنکو اللہ نے متصرف فی الوجود کیا تھا اور آپ کے ہاتھ سے عجائب و غرائب ظاہر کرائے اور غیبی امور اور ارشادات حکمت آمیز زبان سے کہلوائے حضرت شیخ تاج العارفین آپ کی بہت تعریف کرتے تھے اور انھوں نے اپنا طاقیہ شیخ علی بن ہبئی کو دیکر کہا کہ تم اسکو لیجا کر میری طرف سے نیا بتہ اُن کے سر پر رکھ دو اور ان کو خود اپنے پاس آنے کی تکلیف نہیں دی اور فرمایا کہ میں نے اللہ سے دعا کی تھی کہ جاگیر میرے مرید ہوں تو اُس نے اُن کو مجھے بخش دیا مشائخ عراق کہا کرتے تھے کہ شیخ جاگیر اپنے نفس سے ایسے علیحدہ ہوئے جیسے سانپ اپنی کچل چھوڑتا ہے آپ کہا کرتے تھے کہ میں نے کسی مرید کو نہیں کیا جب تک کہ اُس کا نام لوح محفوظ میں اپنے مریدوں کے گروہ میں لکھا نہیں دیکھ لیا اور فرماتے تھے کہ مجھے ایک تیز تلوار دی گئی ہے جس کا ایک کنارہ مشرق میں ہے اور دوسرا مغرب میں اگر اُس سے ہاٹو دن کی طرف اشارہ کروں تو وہ بھی اٹھ جائیں زمرہ متصوفین میں آپ کی شان بہت اعلیٰ تھی آپ کے شہر اور اسکے نواح کے لوگ آپ سے بہت منتفع ہوتے تھے اور بہت سے صلحا آپ کی طرف انتساب رکھتے تھے اور تمام مشائخ آپ کی تعظیم اور بزرگی کے مقرر تھے آپ ظریف الثمائل کامل الادب شریف الصفات لطیف المعانی متبع کامل آداب شریعت و حافظ قانون عبودیت تھے آپ کا کلام برطرز محققین بہت عالی ہوتا تھا۔ نقل شیخ صالح ابو محمد حسن حمیدی سائر می کہتے تھے کہ آپ کا نفقہ غیب سے تھا ایک دن میں آپ کی خدمت میں حاضر تھا چند گائین اُدھر سے میرے مع اپنے چرواہوں کے نکلیں آپ نے ایک گائے کی طرف اشارہ کر کے فرمایا کہ اسکے پیٹ میں بچہ سُرخ رنگ کا ہے فلان دن فلاں مہینہ میں پیدا ہوگا اور اس نے اس بچہ کو میرے نذر کیا ہے فلان دن وہ ذبح ہوگا اور فلان فلان کھائے گا پھر دوسرے کی طرف دیکھ کر فرمایا کہ اس کے پیٹ میں بچہ سیاہ ہے اس طرح اور اس قطع کی

یہ منسوب ہے ایک گاؤں کی طرف جو نواح مدینہ میں ہے ۱۲ منہی الارب

فلان روز اور فلان مہینہ میں پیدا ہوگی یہ بھی میرے نذر کی گئی ہے فلان فقیر اسکو ذبح
 کرے گا اور فلان فلان اسے کھائے گا اور ایک سرخ کتا بھی اسے کھائیگا راوی کہتے
 تھے کہ خدا کی قسم جیسا کچھ آپ نے فرمایا وہی پورا حال دیکھنے میں آیا کہ ایک سُرخ کتا حجرہ میں
 آیا اور ایک لوٹھڑا گوشت کا لیکر چلا گیا نقل ایک دن آپ کے یہاں ایک مسافر نے آکر کہا کہ یا
 حضرت میری خواہش ہے کہ آپ مجھے ہرن کا گوشت کھلائے وہ یہ کہہ رہا تھا کہ ایک ہرن آپ کے
 سامنے آکر کھڑا ہو گیا آپ نے فرمایا کہ اس کو اس مسافر کے لیے ذبح کر دہ ذبح ہوا اور پکا
 اور اُس نے کھایا سات برس میں آپ کی خدمت میں رہا مگر میں نے سوا اُس ہرن کے
 کوئی اور ہرن کبھی حجرہ کے قریب آئے نہیں دیکھا آپ عراق کے ایک جنگل میں جو تریب
 قنطرة الرصاص کے ہے اور سامرہ سے ایک دن کی راہ پر ہے حالانکہ آپ کر دی تھے اور
 وہیں سن ہو کر انتقال فرمایا اور دفن ہوئے مزار آپ کا زیارت گاہ خلایق ہے لوگوں کو بہن ایک
 کانون آباد کیا ہے بغرض طلب برکت کے کذا فی قلائد الجواہر و ہجۃ الاسرار نقل ہجۃ الاسرار
 میں ہے کہ شیخ عارف عزیز آپ کے صاحبزادہ کہتے تھے کہ ایک تاجرو اسط کا رہنے والا میرے
 والد کی خدمت میں آیا اُسکو آپ سے نہایت عقیدت تھی آپ سے اُس نے اجازت مانگی کہ
 میں تجارت کے لیے بحر ہند کی طرف جانا چاہتا ہوں آپ نے اجازت دی اور جب اُسکو رخصت
 کیا تو فرمایا کہ جسوقت تم کو ایسی سختی پیش آئے کہ جو تمہارے دفع کئے دفع نہ تو میرا نام لیکر پکارنا
 چنانچہ وہ چلا گیا چھ مہینہ کے بعد ایک روز اُس نے دفعۃً آپ کو آواز دی اُسوقت ہم سب
 آپ کی خدمت میں حاضر تھے آپ نے دونوں ہاتھ اپنے دے مارے اور فرمایا سبحان الذی
 سخر لنا هذا وانا لہ مقربین بعد اُسکے چند قدم داہنے بائیں چلے اور آکر بیٹھ گئے سب نے
 اس کا سبب پوچھا آپ نے فرمایا کہ وہ تاجرو اسطی قریب تھا کہ ڈوب جاتا مگر اس نے بچا لیا میں نے
 وہ تارنج یاد رکھی سات مہینہ کے بعد وہ تاجر آکر آپ کا قد بوس ہوا اور کہنے لگا کہ یا حضرت
 اگر آپ اُس دن نہ ہوتے تو میں مر ہی جاتا آپ بہنے لگے تھوڑی دیر بعد وہ آپ سے رخصت
 ہوا تو ہم نے علیحدہ جا کر اُس سے حال پوچھا اُس نے بیان کیا کہ میں ایک قمر دریا میں جو چین کے
 اطراف میں تھا ڈوبتا تھا اور مجھکو اور سارے کشتی والوں کو یقین ہو گیا تھا کہ اب اس سے
 بچنا محال ہے پھر فلان دن فلان تارنج کہ جو میں نے یاد رکھی تھی ایک ہوا شمال سے چلی اور
 لے پاک ہے وہ جس نے بس میں دیا باری یہ اور ہم نہ تھے اسکے مقابل ہونے والے ۱۲

دریا میں موجیں اُٹھنے لگیں اور عظیم تلاطم ہوا اور یقین ہو گیا کہ اب سب ڈوبے اور بانی کشتی
 میں بھرا اُسوقت مجھے آپ کا ارشاد یاد آیا میں فوراً کھڑا ہو کر عراق کی جانب بیکارنے لگا کہ لے
 شیخ جاگیر ہماری خبر لیجیے میں یہ کہہ ہی رہا تھا کہ کیا دیکھتا ہوں کہ آپ کشتی میں کھڑے اور اپنی
 آستین سے شمال کی طرف اشارہ کر رہے ہیں اس اثنا میں ہوارگ گئی اور آپ نے کشتی سے
 کود کر دریا میں دونوں ہاتھ دے مارے اور فرمایا سبحان الذی سبحنا ہذا و ما کنا لمقرنین
 اور بانی پر چند قدم داہنے بائیں چلے دریا کا اضطراب اور تلاطم سب جاتا رہا پھر آپ نے جنوب
 کی طرف اشارہ کیا تو باد موافق چلی اور اُس نے ہم سب کو وہاں سے نکال کر سیدھے راستہ
 پر لگا دیا پھر آپ بانی پر چل کر کچھ دیر میں غائب ہو گئے اللہ نے آپ کی برکت سے ہم کو اُس
 بلا سے نجات دیدی تب میں نے کہا کہ آپ تو اُس کو زمین تھے کہیں ہماری نگاہوں سے
 غائب بھی نہ ہوے اور ہم سب اُسوقت آپ کی خدمت میں حاضر تھے تاجر نے قسم کھائی
 کہ نہیں آپ وہاں ہمارے ساتھ تھے اگر آپ نہوتے تو ہم کبھی اس بلا سے نجات نہیں
 پاسکتے تھے نقل شیخ سعد حارثی کہتے تھے کہ میں آپ کی خدمت میں ایک بار حاضر ہوا تو آپ
 اور شیخ علی بن ادیس رضی اللہ عنہما دونوں بیٹھے بزرگان دین کا ذکر کر رہے تھے اور جو فوائد
 کہ اُن کی صحبت سے آپ کو اور اُن کو حاصل ہوئے تھے وہ بھی ذکر کرتے تھے آپ نے فرمایا کہ
 شیخ تاج العارفین ابوالوفاء کے بعد کوئی شخص نافذ التصرف و قوی التکلیف و عالی مقام حضرت
 سید عبدالقادر رضی اللہ عنہ سے بڑھ کر نہیں ہوا پھر ان سے قطبیت منتقل ہو کر شیخ علی بن ہبلی کو ملی
 اور حضرت سید عبدالقادر رضی اللہ عنہ نے مقام قطبیت میں بہت بڑا مرتبہ پایا انا میری را
 میں اور کسی نے نہیں پایا بعد اسکے میں ایک موقع پر شیخ علی بن ادیس کے پاس گیا تو میں نے
 اُن سے شیخ جاگیر کا وہ قول ذکر کر کے پوچھا انھوں نے فرمایا کہ شیخ جاگیر نے اپنا دیکھا کھایا وہ جو اللہ نے
 انھیں بتایا اور وہ بہت عادل اور سپرد میرہ شخص اپنے کل اقوال و افعال میں ہیں رضی اللہ عنہ

ذکر حضرت شیخ سوید بخاری رضی اللہ عنہ

آپ اعیان مشائخ مشرق اور صدور عارفین اور اکابر محققین سے تھے صاحب کرامات ظاہرہ
 و منسوب بہ سنجاہ ایک شہر کا نام ہے جو تین روز کے راستہ پر ہے موصل سے اور ایک گاؤں کا نام
 ہے مصر میں ۱۲ مئی ۱۱۰۰

و احوال فاخرہ و مقامات سنیہ و افعال خارقہ و اشارات علیہ و ہم فحنیہ مرتب قرب مین آپ بہت
 عالی مرتبہ تھے آپ کا شمار بھی اُن لوگوں مین تھا جنکو اللہ تعالیٰ نے تصرف فی الوجود و العالم
 اور حالات پر قادر اور احکام تصرف کا مالک کیا تھا اہل نہایات کی شکل بھی آپ سے حل ہوتی
 تھیں اور امور غیبیہ اور فنون عجیبہ حکمیہ پر آپ مطلع تھے اور تمام قلوب مین آپ کی قبولیت تامہ و
 وسیت وافرہ حاصل تھی اور آپ امام سالکین اور جامع علوم شریعت و حقیقت تھے ریاست
 تصوف علما و عملاً و تحقیقاً و زہداً و جلالاً لہ آپ کی ذات پر ختم تھی اور اسوقت مین سجادہ اس کے
 نواح مین تربیت مریدین صادقین مین آپ سے بڑھ کر کوئی نہ تھا آپ کی صحبت سے بہت سے
 اکابر مثل شیخ حسن تلغفری اور شیخ عثمان بن عاشور بخاری وغیرہما مستفید ہوئے اور آپ کی ارادت
 کے قائل ایک جماعت صلحا تھی اور بہت سے علماء بھی انتساب رکھتے تھے تمام علماء و مشائخ کچھ بزرگ
 و جمیل پرتفق تھے۔ حضرت شیخ محی الدین عبدالقادر رینی السمرعنی بھی آپ کی تعریف بہت فرماتے
 تھے دور دراز سے لوگ آپ کی زیارت کو آتے تھے آپ ظریف جمیل کامل و متادب خاشع
 شریف الاخلاق و محمود الصفات تھے آپ کے ارشادات علوم حقائق مین بہت اعلیٰ ہوتے تھے
 فرماتے تھے کہ علم کی چند قسمیں ہیں علم من اللہ اور علم مع اللہ اور علم باللہ اور علم ظاہر اور علم باطن
 اور علم احکم علم من اللہ سے مراد امر و نہی و احکام و حدود کا جاننا اور علم مع اللہ سے مراد علم خوں و بیا
 اور محبت اور شوق کا جاننا اور علم باللہ سے مراد صفات حق کا علم اور علم ظاہر سے مراد علم طریق اور علم
 باطن سے مراد علم منزل اور علم احکم سے مراد علم شرع ہے اور جو ظاہر کہ باطن سے درست نہ ہو وہ
 باطل و او عقل کی اصل سکوت ہے اور باطن اُس کا کتمان اسرار اور ظاہر اس کا اتباع سنت اور
 جو اپنے علم کے حجاب مین چھپا ہو وہ اپنے عیبوں کو نہیں دیکھ پاتا اور جب ہوا ہو جس کا غلبہ
 ہوتا ہے تو عقل چھپ جاتی ہے اور مقامات عارفین سات اصول پر مبنی ایک قصد الی اللہ سے
 دوسرے اعتصام باللہ امر مین اور اُسی پر قائم ہو جانا اور خیر و خواہی بندگان حق کی ظاہر و باطن
 مین کرنا اور اسرار الہی مخفی رکھنا اور علم کے ساتھ خیال پر ثابت رہنا صبر سے اور آہ کریمہ
 لا الہ الا اللہ الملک الحق المبین کا ذکر کرنا تو جب عارف ان حالوں کو قطع کرتا ہے اور اپنے
 افعال کی رویت سے آگے بڑھتا ہے تو اللہ تعالیٰ قصد الی اللہ بالسر مین اس کے واسطے
 دروازہ نفس کا کھول دیتا ہے جسکی علامت یہ ہے کہ قلب کو انوار تجلی سے بہرہ و نفس استراحت
 نہیں کوئی مجبور ہے سوا اللہ کے جو بادشاہ ٹھیک کھلا ہوا ہے ۱۲

علوم ہوتی ہے اور جبرائیل اُنس اُسکے مشکوٰۃ کشف میں روشن ہو جاتا ہے اور یہ حالت نفس کی حضرت شہود میں ہوتی ہے جب کہ ارواح معارج احوال میں غائب اور اسرار مداح روح القدس میں ستغرق ہو جاتے ہیں کیونکہ وہاں جہنم کوئی باقی نہیں رہتی ہیں اور علم متحد ہو جاتا ہے اور رسوم مٹ جاتے ہیں اور یہی عارف کا سب سے اول بلوسس ہوتا ہے اور راحت نفس تجلی روحی وہ چیز ہے کہ جس کا نور شہود نور وجود کو نہیں مٹاتا اور نہ نور وجود حقیقت شہود کے حاجب ہوتی اور قصد الی اللہ بالشر کی حقیقت ظہور حقیقت کا صاف صاف ہوتا ہے حاجب علم میں بعد اسکے اللہ تعالیٰ عارف پر اُس حالت میں دروازہ معائنہ کھول دیتا ہے جس کی علامت یہ ہے کہ اللہ تعالیٰ اُس کی چشم بصیرت کے تین حصہ کر دیتا ہے جہنم ایک سے وہ انوار معرفت اور دوسرے سے انوار حقانی اور تیسرے سے انوار عرفان ادراک کرتا ہے جیسے کہ آنکھیں تین ہوتی ہیں ایک بصر دوسری بصیرۃ اور تیسری روح کی تو بصر کی آنکھ محسوسات کا ادراک کرتی ہے اور بصیرت معنویات کا اور روح کمونات کا پھر اللہ تعالیٰ عارف کے واسطے اس حالت جلوسس مع اللہ میں دروازہ استفراق بحالت عین تفرید کھولتا ہے جسکے پانچ رکن ہیں ایک فنا، قرب عین شاہدہ میں دوسرے اضحلال علم بحر جمع میں تیسرے استہلاک فانی چیزوں کا بحر ازل میں چوتھے استفراق وجود طنی تدم میں پانچویں فنا فی ہستی تجلی ابد میں تو فنا، قرب عین شاہدہ میں مرسلین کے لیے یہ ہے کہ اُن کو اسرار سے دلچسپی ہو اور مغربین کے لیے عنایات انوار اور اُن کے علم کا مضمحل ہونا بحر جمع میں اور یہی صدیقون کے واسطے رویت ہے اور ابراہیم کے واسطے شاہدہ کیونکہ رویت ذات کے لیے ہے اور شاہدہ انوار صفات کے لیے اور استہلاک فنا

۱۔ معرفت کے معنی لغت میں جاننے اور پہچاننے کے ہیں اور اصطلاح حضرات صوفیہ میں اس سے مراد سارہ صفات الہی کا جاننا اور اصطلاح پر کراہی کل معاملات و حالات میں حق کے ساتھ سچا اور ظاہراً اور باطناً اُنسی کی طرف متوجہ اور تمام اوصاف و عادات مذہبیہ پاک و صاف رہے تو جہت زلفانیت سے جنبیت ہوگی اسی قدر حق کی معرفت حاصل ہوگی اس حالت میں جو نورانیت معلوم ہوگی وہ انوار معرفت کہے جائیگے ۱۲ منہ ۱۔ عرفان کے معنی بھی لغت میں پہچاننے کے ہیں لیکن زیادہ اس کا استعمال حق کی معرفت پر آتا ہے اور وہ اصطلاح پر ممکن ہے کہ حق کی وحدانیت کی معرفت اسکے اسماء و صفات کے ذریعہ سے حاصل کرے کیونکہ ذات کی معرفت من حیث الذات ممکن نہیں اس حالت میں جو نورانیت معلوم ہوگی وہ انوار عرفان کہے جائیگے تو ان دونوں میں گویا عالم و خاص کا فرق ہے ۱۲ منہ ۲۔ معنویات جمع معنی لغت میں اس کے معنی مقصود کے ہیں اور اصطلاح میں اس چیز کو کہتے ہیں کہ جو کسی چیز سے قصد کی جائے یا مراد لی جائے تو معنویات سے وہ امور مراد ہونگے جو مقصود برل ہوں یا بن ہوں اور کچھ میں نہ آدین ۱۲ منہ ۳۔ کمونات جمع کمون اس کے معنی لغت میں پوشیدہ چیز کے ہیں اور اصطلاح میں وہ امور مراد لیے جاتے ہیں کہ جو خارج میں موجود ہوں لیکن ظاہر ہوں اور ان کا ادراک بغیر کشف کے نہ ہو ۱۲ منہ

بجرازل میں مسکین کے واسطے حقیقتاً ہے اور مفرین کے لیے طریقتاً اور استغراق وجود طی
 میں صدیقوں کے لیے تفرید توحید ہے اور ابرار کے واسطے تحقیق تجربہ اور فنا ہے حتیٰ تجلی ابدین
 شہدا کے لیے باعث حیات قرب اور استقامت رزق ہے اور صلحا کے واسطے نسیم روح تو قرب
 کی بنا عین شاہدہ عین عقل ہوتی ہے اور بوجہ علم کے بحر جمع میں منحل ہو جانے کے وہ روح ہوتی
 ہے اور بوجہ دریاے ازل میں فنا ہو جانے کے وہ سر ہو جاتی ہے اور بوجہ وجود کے استغراق
 کے علی قدم میں وہ ذرہ ہو جاتی ہے اور بوجہ فنا کے حتیٰ کے تجلی ابدین ذات کاملۃ الوجود ہو جاتی
 ہے تو عقل سے ایمان ثابت ہوتا ہے اور روح سے خطاب اور سر سے فہم امر اور ذر سے فہم حکم اور
 ذات سے حرکت واقع ہوتی ہے اور حرکت ظاہر الحکم ہے اور حکم ظاہر الامر اور امر ظاہر الخطاب اور خطاب
 ظاہر الایمان اور ایمان ظاہر الصفات اور صفات ظاہر الذات تو ایمان بصیرت عقل ہے اور سر
 بصیرت روح اور امر بصیرت حکم اور حکم بصیرت حرکت اور یہی حقیقتاً وہ چیز ہے جو عارت منتہی کو درجہ منت
 میں کشوف ہوتی ہے نقل شیخ ابوالفرج حسن المعرفی بیان کرتے تھے کہ ایک شخص اشارت
 اہل شجر سے بزرگون کو بلا وجہ بڑا بھلا کہا کرتا تھا وہ بیمار ہوا جب مرنے لگا تو اور بابتین تو کرتا تھا
 لیکن کلمہ نہیں پڑھتا تھا جب اُس سے کہا جاتا کہ لا الہ الا اللہ کہہ نو وہ کہتا کہ مجھے اسکی اجازت
 نہیں ہے سب لوگ پریشان ہو کر آپ کی خدمت میں دوڑے آئے آپ تشریف لے گئے
 اور اُسکے سر ہانے دیر تک سر جھکائے رہے پھر اُس سے فرمایا کہ لا الہ الا اللہ اُس نے
 اکئی بار بار آواز کلمہ پڑھا آپ نے فرمایا کہ چونکہ سلف صالح کو یہ بڑا کہا کرتا تھا اُس کا یہ عذاب تھا
 جب میں نے اسکی شفاعت کی تو مجھ سے کہا گیا کہ تمھاری شفاعت قبول کی جاتی ہے اگر میرے
 اولیاء راضی ہوں تب میں نے حضرت قدس قرب میں جا کر حضرت معرون کرخی اور سری سقطی
 اور جنید و شبلی اور ابی یزید وغیرہم سے ملکر کہا جب اُن سب نے معان کیا تب اُس نے کلمہ شہاد
 پڑھا پھر اُس شخص سے پوچھا گیا کہ تم کلمہ پہلے کیوں نہیں پڑھتے تھے اُس نے کہا کہ میرا
 حال یہ تھا کہ جب میں کلمہ شہادت پڑھنا چاہتا تھا تو میرے منہ پر کوئی کالی سی چیز آ پڑتی تھی
 اور اُس کا بوجھ میری زبان پر ایسا ہوتا تھا جس سے میری زبان نہیں چلتی تھی اور وہ چیز مجھے
 کہتی تھی کہ میں تیرا اعتراض ہوں اولیاء اللہ پر بعد اسکے ایک روشنی آئی کہ جس نے اُس
 لے عفر الفسح نام ایک شہر کا ہے بیان کے قریب اور تل بالفسح کے معنی ٹیلہ کے ہیں تو اس لفظ مرکب کے یہ
 معنی ہوئے کہ عفر کے ٹیلہ پر کے رہنے والے ۱۲ منتہی الارب

سیا ہی کو ہٹا کر کہا کہ میں اللہ کی صفت رضا ہوں بوجہ اولیاء اللہ کے تجھ سے راضی ہونے کے میں آئی ہوں پھر میں نے دیکھا کہ نور کے بوندے آسمان وزمین سے آتے ہیں ایسا کہ ان سے آسمان وزمین کا درمیانی حصہ بھر گیا ہے اور اس میں سوار نظر آئے کہ جو کہتے تھے سُبُوْحٌ قُدُّوسٌ مَبْدُوبٌ الْمَلَائِكَةُ وَالرُّوحُ پھر وہ شخص کلمہ ہی پڑھا کیا یہاں تک کہ انتقال کر گیا نقل شیخ ابو عمرو عثمان بن عاصور بخاری کہتے تھے کہ ایک بار میں آپ کے ساتھ بخار کے ایک راستہ پر گزرا آپ نے دیکھا کہ ایک مرد ایک عورت کی طرف بہ گاہ بد دیکھ رہا ہے آپ نے اُسکو منع کیا وہ باز نہ آیا آپ نے فرمایا کہ یا اللہ اُسکی بنیائی لے لے وہ فی الفور اُندھا ہو گیا پھر سات دن کے بعد آپ کی خدمت میں حاضر ہو کر اپنی آنکھوں کی شکایت کرنے لگا اور توبہ کرنے کا اقرار کیا اور بہت گڑ گڑایا تب آپ نے ہاتھ اٹھا کر کہا کہ یا اللہ اُسکی بنیائی اُسکو پھیر دے فی الفور اُسکی بنیائی ہو گئی لیکن جب حرام کی طرف دیکھتا تھا تو اُسکو نظر نہیں آتا تھا پھر جب وہ دُھر سے نگاہ پھیر لیتا تھا تو بنیائی ہو جاتی تھی نقل ایک دن آپ مسجد میں تھے کہ ایک اُندھا نماز پڑھنے کی غرض سے آیا اور سمت قبلہ سے بہک گیا آپ نے دعا کی کہ یا اللہ اُسکو بینا کر دے وہ مسجد سے جو لپٹا تو اُسکی آنکھوں میں روشنی تھی میں برس تک وہ زندہ رہا اور اُسکی بنیائی قائم رہی۔ نقل شیخ تاج الدین ابو الحسن علی بن احمد بقا عی حنفی نے موصول میں بیان کیا کہ میں نے شیخ عارف مستجاب الدعوات ابو شعیبہ سلامہ بن ناقل مفرد فی ملقب بروج سے بخار میں سنا کہ وہ کہتے تھے کہ ایک شخص کی ناک کٹ گئی آپ کو اُس پر ترس آیا آپ نے وہ کٹا ناک کا اپنے ہاتھ سے بسم اللہ الرحمن الرحیم کہہ کر رکھ دیا اُسکی ناک اچھی بھلی جیسے تھی ہو گئی اور وہی بیان کرتے تھے کہ ایک مرتبہ آپ چلے جاتے تھے ایک کوڑھی کو دیکھا جسکے بدن سے کیڑے گرتے اور خون اور پیپ بہتا تھا اور اطباء اُسکے علاج سے عاجز ہو گئے تھے کیونکہ کئی برس سے اس کا یہی حال تھا آپ نے فرمایا کہ یا اللہ توبہ، نیاز ہے اُسکی تکلیف سے تو اُسکو معاف کر دے وہ اُسوقت اچھا ہو گیا۔ نقل شیخ ابوشنا احمد بن عبد الحمید بخاری زرعی کہتے تھے کہ ایک مرتبہ میں آپ کے ساتھ حج کو گیا جب بعض جنگلوں میں پہنچا تو پانی ختم ہو گیا اور پیاس کے مارے دم نکلتے لگا آپ راستہ سے ایک طرف کو چڑھ گئے اور جا کر دو رکعتیں نماز پڑھیں آپ کے پاس ایک برتن بھی تھا

لے بہت پاکیزہ اور پاک ہے پروردگار ہمارا کہ جو پروردگار فرشتوں کا اور روح کا بھی ہے ۱۲ سلسلہ بالضم ایک جگہ کا نام ہے شام میں ۱۲ مئی الارب

آپ نے اپنا ہاتھ ایک سخت پتھر بردے مارا جس سے نہایت عمدہ میٹھے پانی کا چشمہ نکلا میں نے
 خوب سیر ہو کر پیا پھر آپ نے ایک چلو لیکر پلا یا وہ جب پیا تو سوتو گھلے ہوئے معلوم ہوئے
 پھر دوسرا چلو لیا اور پیا بعد اسکے اُس پتھر پر ہاتھ پھیرا تو وہ جیسا تھا ویسا ہو گیا کہیں اس میں
 تری کا نام بھی نہ تھا اور پھر جھکوسات روز تک بھوک پیاس سے ہی نہیں معلوم ہوئی نقل
 شیخ ابی الحسن علی زنجانی کہتے تھے کہ آپ کے بارون میں ایک شخص شیخ فرج بن عبداللہ حسنی نام تھا
 جو بڑا صاحب حال تھا ایک مرتبہ اُس پر تجلیات عظمت سے ایک تجلی وارد ہوئی جس سے اُس کا
 جسم مثل بستہ پانی کے ہو گیا آپ سے اُس کا یہ حال کہا گیا آپ نے تشریف لا کر تھوڑی دیر غور
 کیا اور فرمایا کہ چند خوبصورت عورتیں لاؤ وہ اُس کے پاس بیٹھ کر چلا چلا کر باتیں کریں مگر اس کا
 بدن نہ جھوین جب اسکی توجہ امور عادی کی طرف ہو جائے تب وہ سب چلی جائیں چنانچہ
 ایسا ہی کیا گیا ایک عورت نے اُس کی ران پر انگلی سے چھو دیا اسکی انگلی اسی ران میں غائب
 ہو گئی اور فوراً وہ بشریت میں آگیا تب سب عورتیں پردہ میں ہٹ گئیں آپ سے اسکی وجہ
 پوچھی گئی آپ نے فرمایا کہ میں کل ملکوں میں روحاً پھرا میں نے دیکھا کہ اس شخص کی ہمت کو
 کہیں لگاؤ نہیں مگر اسکے نفس میں خوبصورت عورتوں کا خیال ہے میں نے چاہا کہ اپنے جذب
 سے اُس کے نفس کو اس میلان کی طرف کھینچوں لہذا یہ تدبیر کی اور اگر یہ حال اسپر کچھ دیر اور رہتا
 تو وہ مرجاتا پھر اُس شخص کے ران میں اُس عورت کی انگلی کا سوراخ باقی رہا اُس کے وقت
 وفات تک اور وہی بیان کرتے تھے کہ آپ فرماتے تھے کہ میں نے ابتداء حال میں مجاہدہ
 کیا اور اپنے نفس کو مدت تک پانی سے روکا ایک سفر میں حوض پر پہنچا تو میرے نفس کو پانی
 پینے کی خواہش ہوئی میں نے روکا اُسی وقت مجھ میں سے ایک سیاہ چیز نکل کر پانی میں
 گر پڑی خیال کیا تو وہ نفس تھا جو میرے سامنے پانی میں سے صورت بن کر آیا اور مجھ سے کہنے لگا
 کہ اب تو مجھ پر اس سختی کو کم کر دینے کا بھائی مجاہدہ دوزخ سے باز نہ آؤں گا نقل آپ کے
 پوتے فرماتے تھے کہ میرے والد بیان کرتے تھے کہ ایک مرتبہ بادشاہ سجستان نے آپ کے بلانے کا
 حکم دیا مصاحبین شاہی کو اس کا ڈر ہوا آپ نے تھوڑی دیر سر جھکا کر فرمایا خیر کچھ مضائقہ
 نہیں ہے مجھ سے ارشاد ہوا ہے کہ تم ست در دین تمہارے ساتھ ہوں یہ کہہ کر آپ چلے جب
 شاہی ڈیوڑھی پر پہنچے تو بادشاہ کے شدید درد قویح اٹھا جب آپ دلیلیز پر پہنچے تو ایسا

سلسلہ ہر پنج زاہد و سکون نون دفعہ جمہ والٹ دنون کسورہ منسوب بہ شہر زنجان ۱۲ منہ

بڑھا کہ غش آگیا عورتیں رونے پینے لگیں اور سمجھیں کہ یہ اُس بے ادبی سے بلائے کا نتیجہ ہے
 سب ننگے پیر آکر آپ کے قدموں پر گر پڑیں اور عذر کرنے لگیں آپ وہاں سے پلٹ آئے اور در
 اُسی وقت جاتا رہا۔ **نقل** ایک مرتبہ کسی نے قاضی سنجا سے کچھ آپ کی طرف سے جا کر کہدیا
 اُس نے آپ کو طلب کیا جب آپ وہاں جانے کو اُٹھے تو اُسی وقت قاضی اور اُن کے حاضرین
 مجلس کو بخارا آگیا آپ جب دروازہ پر پہنچے تو بخارا در زیادہ ہوا لوگوں نے معذرت کر کے آپ کو
 واپس کر دیا آپ وہاں سے جیسے پلٹے اُسی وقت قاضی کا بخارا آگیا آپ نے فرمایا کہ اگر میں اُن
 اسکے پاس چلا جاتا تو اس کا مرض اور بڑھ جاتا اور درد اور بیماریاں بھی طبع کی پیدا
 ہوتیں آپ قدیم سے سنجا میں رہے اور وہیں انتقال فرمایا آپ کا سن بہت ہوا آپ کا اصلی نام
 نصر الد تھا اور لقب سوید مگر لقب ہی زیادہ مشہور ہوا۔ **نقل** شیخ ابو عمر عثمان بن عاشور کہتے
 تھے کہ میں نے اکثر آپ کو فرماتے سنا کہ شیخ عبدالقادر خداوند سول کی طرف سے ہمارے شیخ اور
 سردار اور امام اور پیشوا ہیں اور آپ خدا کے نزدیک تمام اہل زمانہ سے علم حال اور مقامات
 نبوت میں مقدم ہیں۔ **نقل** شیخ ابوالبرکات یونس بن سالم بن علی بکری ارغلی کہتے تھے کہ میں نے
 شیخ ابو محمد عبداللہ بن شیخ ابی احمد اسماعیل بن شیخ سوید سے سنا کہ وہ کہتے تھے کہ میرے والد
 اکثر شیخ عبدالقادر رضی اللہ عنہ کے تذکرہ پر کانپ اُٹھتے تھے اور اُن کا تذکرہ اکثر مجالس میں
 کرتے تھے یہاں تک کہ بہت لوگ اس تذکرہ سے اُن کے دیکھنے کے مشتاق ہو گئے اور ایک مرتبہ
 اُنھوں نے یہ بھی کہا تھا کہ شیخ عبدالقادر رضی اللہ عنہ صدر نشین اہل لیاں حضرت قدس
 ہیں رضی اللہ عنہ وعنہم

ذکر حضرت شیخ حیات بن قیس حرانی رضی اللہ عنہ

آپ اجلائے مشائخ اور عظاماء عارفین محققین سے تھے صاحب کرامات خارقہ و احوال فاخرہ و
 مقامات رفیعہ و حالات حبیبہ و نسخ سنی و کشف علی آپ کا طور حقایق و درجات تکمیل میں بہت
 عالی تھا آپ ارکان بلکہ ائمہ متصوفین میں تھے آپ سے امور عجیبہ و غریبہ ظاہر ہوتے تھے
 اور برابر امور غیبیہ کی خبریں دیتے تھے آپ کا شمار بھی اُن چار بزرگوں میں تھا جن کے

۱۔ منسوب ہر ایلیہ جو ایک قلعہ ہے اندلس میں ۱۲ مئی الارب ۷۰۰ منسوب ہر حران باشد ہر جو ایک شہر
 ہے شام میں ۱۲ مئی الارب

تعلق شیخ قرشی کا قول ہے کہ میں نے چار مشائخ کو دیکھا جو اپنے مزاروں میں زندوں کی طرح
تصرف کرتے ہیں ایک شیخ معروف کرخی دوسرے شیخ عبدالقادر جیلانی تیسرے شیخ عقیل بنی
جو تھے شیخ حیات بن قیس حرانی اور اسکے نواح میں علم و عمل اور ہر اور حال و جلالت و
ترہیت مریدین میں آپ رئیس المتصوفین تھے آپ کی صحبت سے بہت سے مشائخ فیضاب
ہوئے اور ایک بڑی جماعت اصحاب احوال فاخرہ کی آپ کی شاگرد و مرید تھی تمام مشائخ آپ کے
احترام و تعظیم پر متفق تھے اور آپ کے قول پر عمل رکھتے اہل حران آپ سے استفا کرتے تھے
اور آپ کی برکت سے پانی برستا تھا غرض کہ آپ کے کمالات و حالات حد تحریر و تقریر سے
کہیں بڑھ کر ہیں تصوف میں آپ کا کلام بہت عالی ہوتا تھا فرماتے تھے کہ محبت سے مراد
قلب کا تعلق ہے مابین ہیبت اور انس کے اور یہی علامت طائفہ صوفیہ کی ہے اور عنوان
طریقہ کا تعلق محبوب اور لقاے مطلوب سے ہے جو عقل کو مغلوب اور موت کو لذت نہ دیتا ہے پھر
نہ رحمت کی خواہش ہوتی ہے اور نہ کسی امید کے قبول کی یعنی کچھ باقی ہی نہیں رہتا ہے
اُس وقت حق تعالیٰ قلب پر بروز فرماتا ہے حال کی صولت سے یعنی اس کے حال کو علم پر
غالب کر دیتا ہے اور وجد کو طاقت پر اور کشف کو بہت پر اور جمع کو رسم پر اور سبقت کو
وقت پر اور شاہدہ کو روح پر اور اتصال کو لطف عطیہ پر اور نور قرب کو نور عطف پر اور شوق
عیان کو شوق خیر پر اور فرماتے تھے کہ چھلکون کی قیمت ان کے مغزوں سے ہوتی ہے اور
مردوں کی قیمت ان کی عقلوں سے اور کانون کی قیمت ان کے مکین سے اور غلاموں کی قیمت
ان کے مالکوں سے اور دوستوں کو فخر اپنے دوستوں سے ہوتا ہے اور محبت کے آثار جب
پھیلتے ہیں تو ایک گروہ کو مار ڈالتے ہیں اور ایک کو زندہ کر دیتے ہیں اور اسرار کو فاش
کر دیتے ہیں اور آثار مختلف ظاہر کرتے ہیں نقل شیخ ابوحنص عمر آپ کے صاحبزادہ کہتے تھے کہ
ایکبار شیخ زغیب رحیمی میرے والد کی ملاقات کو آئے صبح کی نماز کے بعد آپ چوٹ پر بیٹھے
ہوئے ملے اور آپ کے سامنے تکہ رکھا ہوا تھا انھوں نے پہنچ کر سلام کیا اور ایک طرف
بیٹھ گئے دیر تک بیٹھے رہے مگر میرے والد کچھ نہیں مخاطب ہوئے تب شیخ زغیب نے اپنے
دل میں کہا کہ میں تو رجہ سے ان کے پاس آیا اور یہ تکہ میں مشغول ہیں کچھ بات ہی نہیں
کرتے آپ نے فوراً ان کی طرف دیکھ کر فرمایا کہ اے زغیب میں مامور ہوں اس امر پر کہ تم میں جو
یہ عادت اعتراض کرنے کی ہے اسکی تمکو کچھ سزا دوں تو بتاؤ کہ تمکو ظاہری نقصان منظور ہے

یا باطنی اُنھوں نے کہا کہ ظاہری آپ نے انگلی سے اشارہ کیا فوراً انکی ایک آنکھ بہہ کر خسارہ
 برآگئی اُنھوں نے اُٹھ کر زمین بوسی کی اور رجبہ چلے گئے بعد دو برس کے مین نے اُن کو مکہ
 مین دیکھا تو اُن کی دونوں آنکھیں اچھی تھیں مین نے پوچھا کہ یہ کیا کہنے لگے کہ مین اپنے وطن مین
 ایک جگہ مجلس سماع مین تھا وہاں ایک شخص تھا رے والد کا مرید تھا اُس نے میری آنکھ پر اپنا
 ہاتھ رکھ دیا جب سے وہ اچھی ہو گئی اور جب تھا رے والد نے انگلی سے میری آنکھ کی طرف
 اشارہ کیا تھا اور وہ بہہ کر خسارہ برآگئی تھی تو اسد نے میری چشم بصیرت کھول دی جس سے
 مین نے اسرار و عجائب قدرت الہی دیکھے نقل شیخ ابی الفرج محمد بن علی حرانی معروف بہ ابن ابی
 کہتے تھے کہ آپ کے زمانہ مین حران مین مسجد بنائی گئی لوگوں نے جب محراب بنانے کا ارادہ کیا
 تو آپ نے ایک ہندس سے پوچھا کہ قبلہ اس طرف ہے اُس نے کہا نہیں بلکہ اُس طرف اپنے
 فرمایا کہ دیکھ کعبہ تو تیری طرف دیکھ پڑتا ہے اُس نے جو دیکھا تو اسی طرف اسکو کعبہ دکھائی دیا۔
 کوئی حجاب نہ تھا صاف نظر آتا تھا ہندس بے ہوش ہو کر گر پڑا نقل شیخ ابوالفتح نصر اسد بن
 قاسم حرانی آپ کے خادم بیان کرتے تھے کہ مجھ سے شیخ ابوالعلی عالم بن علی تکریتی تاجر کہتے تھے
 کہ مین نے ایک مرتبہ مین سے دریا سے شور مین سفر کیا جب بحر ہند کے وسط مین پہونچا تو ایک بار
 ہوا تیز چلی اور ہر طرف سے موجیں تھپیڑ مین مارنے لگیں اور کشتی کی لکڑیاں ٹوٹ گئیں مین ایک
 تختہ پر بیٹھا ہوا ایک جزیرہ مین آگاہان اترنا دیکھا کہ نہایت پُرفضا جگہ ہے اور اس مین ایک
 مسجد بنی ہے اندر جو گیا تو دیکھا کہ چار آدمی بیٹھے ہیں مین نے اُن سے سلام علیکم کی اُنھوں نے
 جواب سلام دے کر میرا حال پوچھا مین نے اُن کے پاس بیٹھ کر سب بیان کیا وہ مین بیٹھا رہا دیکھا
 تو اُن کو اسد کی طرف نہایت متوجہ پایا جب عشاء کا وقت ہوا دیکھا کہ آپ تشریف لائے وہ سب
 لوگ مؤذبانہ اُٹھے اور سلام کیا آپ نے امام ہو کر نماز پڑھائی اور سب لوگ طلوع فجر تک وہ مین رہے
 اُس وقت مین نے آپ کو سنا جات کرتے اور روتے پایا دیکھا کہ اس قدر بارش اتار رہے کہ جس سے
 سارا مکان روشن ہے پھر آپ مسجد سے یشعر پڑھتے ہوئے نکلے

والقلب فیہ من الالہوالبلبال

سیرا المحب الی المحبوب اجمال

الیک یدفعنی سہل واجبال

اطوی الھامہ من قفر علی قدام

۱۔ عاشق کی سیر مشوق کی طرف دوڑنا ہے اور دل بوجہ ہولون کے سخت انگین ہے لپٹتا ہوں بیا بانوں کے میدانوں کو
 اپنے قدم سے گزرتی طرف مجھ کو سب بھیجتے ہیں نرم زمین اور پہاڑ ۱۲

مجھ سے وہاں لوگوں نے کہا کہ تم حضرت کے ساتھ ساتھ چلے جاؤ میں بھی چل کھڑا ہوا آپ دریا اور خشکی اور بہاڑ و آبادی طے کرتے ہوئے جا رہے تھے اور ہر قدم پر میں نے سنا کہ آپ کہتے تھے یا شرفِ حیات کن لحيات جب حران میں پہنچے تو صبح کی نماز کا وقت تھا نقل شیخ عبد النعم بن علی بن مقبل حرانی کہتے تھے کہ میرے والد بیان کرتے تھے کہ ایک بار آپ حج کو گئے اثناءِ راہ میں آپ اور سب لوگ ایک ببول کے درخت کے سایہ میں جا کر ٹھہر گئے آپ کے خادم نے عرض کیا کہ اگر اس وقت رطب یعنی تر چھوہارے ملتے تو بہت اچھا ہوتا فرمایا ایک درخت کو ہلاؤ اُس نے کہا یہ تو ببول کا درخت ہے اس میں کانٹوں کے سوا چھوہارے کہاں آپ نے فرمایا ہلاؤ تو اُس نے ہلایا تو چھوہارے گرے اور سب نے خوب کھائے اور چل کھڑے ہوئے۔ نقل شیخ احمد بن محمد انصاری حرانی حنبلی کہتے تھے کہ میرے والد بیان کرتے تھے کہ میں ایک بار آپ کی خدمت میں حاضر تھا کہ اتنے میں وہاں شیخ ابوالفرج عبد الوہاب بن عبد العزیز موصلی آئے اور آپ سے کہنے لگے کہ میں موصل کے ایک جنگل میں تھا پانی برسنے لگا مجبور ہو کر ایک خراب قبہ میں چلا گیا دیکھا تو اُس قبہ کے مقابل ایک گھربالون کا بنا ہوا ہے اُس میں جو گیا تو دیکھا کہ ایک شیخ کر دی ہے اور ایک بوڑھیا انھوں نے مجھ سے کہا مرحبا یا ابوالفرج میں نے کہا تم نے مجھے کیسے پہچانا کہنے لگے کہ میں تم کو پہچانتا ہوں اُس بوڑھیا کو پردہ میں کر دیا اور مجھ سے کہا بیٹھو میں اس رات کو وہیں رہا دیکھا تو نہ وہ شخص سویا نہ اُس نے کھانا کھایا اور نہ وضو کیا بلکہ رات بھر نازین پڑھتا رہا اور جب مجھے کوئی خطرہ آتا تو وہ چیخ پڑتا کہ اے ابوالفرج اس خطرہ کو چھوڑا اور ذکر میں مشغول ہو میں نے اُس کے ساتھ مغرب اور عشا پڑھی جب صبح ہوئی تو میں نے کہا کہ نماز پڑھائیے انھوں نے بڑھ کر نماز پڑھائی مگر سورہ فاتحہ جیسی میرا دل چاہتا تھا ویسی نہ پڑھ سکے جب نماز سے فراغت ہوئی تو میں نے کہا اگر آپ سوؤں گا ٹھہر ٹھہر کر پڑھتے تو خوب ہوتا انھوں نے کہا میں نہیں جانتا تم کیا کہتے ہو اللہ تعالیٰ ہر شب کو مجھ سے صبح تک فرماتا ہے کہ اے میرے دوست تو میرا ہو جانا کہ میں تیرا ہو جاؤں اور مجھ سے الگ نہ ہٹ ورنہ میں کھو جاؤں گا میں اُن کے اس بیان پر رو دیا اور واپس آیا پھر کئی مرتبہ وہاں گیا مگر نہ وہ گھر ملا نہ وہاں کوئی آدمی آپ حران میں رہے اور وہیں شب چار شنبہ سلخ ماہ جمادی الثانی کو سنہ پانسوا کا سی میں انتقال فرمایا اور حران کے بیرونی حصہ میں دفن ہوئے وہیں آپ کا مزار ہے

صاحب تاسیخ حیران نے آپ کی بہت سی حکایات لکھی ہیں نقل شیخ ابوالحسن کہتے تھے کہ میں نے آپ کو کہتے ہوئے سنا کہ حضرت شیخ عبدالقادر رضی اللہ عنہ اس وقت سلطان العارفین ہیں اور شیخ ابوالعباس احمد بکلی بن برکت بغدادی مشہور بابن الدبیقی کہتے تھے کہ میں نے آپ سے سنا کہ اس وقت اللہ تعالیٰ حضرت شیخ عبدالقادر رضی اللہ عنہ کی برکت سے پانی برساتا اور بلا دفع کرتا ہے اور وہ اس وقت سید الاولیاء والمقربین ہیں رضی اللہ عنہ وغنم جمعین

ذکر حضرت شیخ ابو عمر عثمان بن مروان لبطاحی رضی اللہ عنہ

آپ بطاحی کے اکابر مشائخ واعیان عارفین سے تھے صاحب کرامات ظاہرہ و احوال فاخرہ و فتح موفی و کشف مشرق آپ کے ابتدائی حالات ایسے تھے جو کتر کسی کے سنے گئے اور حالات انتہائی ایسے جو بیان میں نہیں آسکتے تمام مشائخ آپ کی تعظیم و احترام کرتے تھے آپ نہایت متواضع و مودب اور محب اہل علم اور زاہد و متوسع شریف الاخلاق جمیل الصفات تھے آپ کے ارشادات بہت نفیس ہوتے تھے فرماتے تھے کہ ایمان سے مراد توحید کا اقرار کرنا ہے جسکی علامت یہ ہے کہ موصدین کا طریقہ پسند کرے اور عقد اس کا بچون کے دلون میں ہوتا ہے اور معرفت اُسکی عارفون کے اسرار میں اور جب قلب قدرت دیکھنے کے لیے کھلتا ہے تو زبان وحدانیت کے ذکر سے متحرک ہوتی ہے کیونکہ عارف کی نظر اُس دل کی طرف ہوتی ہے جس میں شوق کی آگ روشن ہوتی ہے یا معارف کی روشنیان چمکتی ہیں اور فرماتے تھے کہ اولیاء کے قلوب معرفت کے ظروٹ اور عارفین کے قلوب محبت کے ظروٹ اور مجبین کے قلوب شوق کے ظروٹ ہیں اور شتاقین کے قلوب انس کے اور ستانسن کے قلوب مشاہدہ کے اور مشاہدین کے قلوب فرامدالمیہ کے اور ان میں سے ہر ایک کے آداب ہیں جو شخص اُن کا خیال نہیں رکھتا ہے وہ ہلاک ہو جاتا ہے اور فرماتے تھے کہ غافلین عیش کرتے ہیں اللہ کے حکم میں اور ذاکرین رحمت حق میں اور عارفین لطف حق میں اور صادقین قرب حق میں اور مجبین بساط انس حق میں وہی اُنہیں کھلاتا اور ہلاتا ہے اور فرماتے تھے کہ محبت وہ دریا ہے جس کا کنارہ نہیں اور وہ رات ہے جسکی سحر نہیں اور وہ غم ہے جس میں خوشی نہیں اور وہ بلا ہے جس میں صبر نہیں اور وہ مراقبہ ہے جس میں محافل نہیں اور وہ یاد ہے جس میں فراموشی نہیں اور وہ شغل ہے جس میں

فراغت نہیں اور وہ رنج ہے حبسین راحت نہیں اور وہ وجد ہے حبسین آہ و نالہ نہیں اور وہ
 شوق ہے حبسین قرار نہیں اور وہ بیماری ہے جسکی دوا اور شفا کوئی سوا دیرامعشوق کے نہیں
 اور حب وہ ہے جسکی ابتدا غم ہے اور فائدہ اُس کا بیماری اور انتہا اُسکی موت جس نے اُسے
 چکھا اُس نے پہچان لیا اور جس نے پہچانا اُس نے اُس سے الفت کی اور جس نے الفت کی
 اُس نے تعریف کی اور عشاق قائم بحق ہیں ایک مقام میں اگر ایک قدم بڑھیں تو وہ بین اور اگر
 ہٹیں تو حجاب میں پڑیں **نقل** شیخ ابو حفص عمر بن صدق رحمہ اللہ واسطی بیان کرتے تھے کہ آپ
 ابتداً حال میں بطاح میں گیارہ برس تک سیر کرتے رہے نہ کسی سے آپ سے دوستی
 تھی نہ کسی کے یہاں رہتے تھے مباح چیز کبھی کچھ کھا لیتے تھے ہر شروع سال میں ایک
 شخص آکر آپ کو صوف کا ایک جہ پہنا جاتا تھا سال بھر تک وہی آپ پہنے رہتے تھے ایک
 رات کو آپ تنجد پڑھتے تھے کہ آپ پر بجلی جلائی ہوئی اُسی وقت آپ آسمان سے نگاہ لڑا کر
 گر پڑے اور بیہوش ہو گئے سات برس تک اسی حال میں پڑے رہے نہ کھانا نہ پینا نہ
 کسی بات کی ہوس ہوئی پھر جب اس سے افاقہ ہوا اور احکام بشریت کی طرف پلٹے تو آپ کو
 حکم ہوا کہ اپنے مکان جاؤ تمہاری بیٹھ میں ایک لڑکا ہے اب اُس کے ظہور کا وقت آگیا ہے
 آپ اپنے گاؤں آئے اور دروازہ کھٹکھا کر بی بی کو پکارا اُنھوں نے پوچھا کیوں آئے
 اُنھوں نے سبب بتایا اُنھوں نے کہا کہ اگر تم نے ایسا کیا اور پھر چلے گئے تو خوف ہے کہ لوگ
 مجھے زانیہ کہیں گے کسی کو کیا معلوم ہوگا کہ تم آئے تھے اور لڑکا تھا راہ ہے یہ اپنے گھر کی چھت
 پر چڑھ گئے اور باواز بلند گاؤں والوں سے کہا کہ اے لوگو میں عثمان بن مرزوق ہوں میں سچا
 ہوتا ہوں تم بھی سوار ہو اللہ نے وہ آواز ان کی گاؤں بھر میں پہنچا کر ان کا مطلب سبکو سمجھا دیا
 اُس گاؤں میں جو شخص اُس رات کو اپنی بی بی سے ہم بستر ہوا اُس کے یہاں لڑکا صبح پیدا ہوا
 پھر آپ وہاں سے اپنے مکان میں جو بطیمہ میں تھا چلے گئے اور آسمان کی طرف منہ کیے سات
 برس تک کھڑے رہے اس عرصہ میں آپ کے بال استقدر بڑھ گئے کہ پیردن تک آگے آگے بلکہ انکے
 گرد گھانس آگ آئی سب درندہ اور جانور وحشی ان سے الفت کرتے تھے اور چڑیاں بھی آکر
 جمع ہوتی تھیں جب ان کو اس حالت سے بھی افاقہ ہوا تو اتنی مدت یعنی چودہ برس کے
 فرائض ادا کیے اکثر گئے ان کے پاس اور جانور دن و رندوں کے ساتھ کھیلا کرتے تھے اور

لہذا ایک قلعہ ہی اسد سے اور واسطہ ایک شہر ہے عراق میں انتہی الارب

وہ جانور کنون کو ستاتے نہ تھے نقل ایک شخص اہل بطاح سے ایک دبلا بیل گھسیٹتا ہوا شیخ احمد رفاعی کے پاس لایا اور کہنے لگا کہ یا حضرت میری اور میرے بچوں کی روزی اسی بیل کی کمائی سے ہے اور اب یہ کمائی کے قابل نہیں رہا دعا کیجیے کہ اس میں قوت آئے اور اس کی کمائی میں برکت ہو شیخ احمد نے اُس سے آپ کا نام لیا کہ اس کو اُن کے پاس لیجاؤ اور میری طرف سے سلام کہہ کر اُن سے اپنا مطلب کہو وہ شخص اُس بیل کو گھسیٹتا آپ کے پاس لے آیا دیکھا کہ آپ بیٹھے ہیں اور چند شیر آپ کے سامنے سر ڈالے ہوئے بیٹھے ہیں وہ شخص ٹھکر سامنے آنے سے روکا آپ نے اس سے فرمایا کہ چلے آؤ وہ آپ کے پاس گیا آپ نے پہلے ہی فرمایا و علیٰ النبی احمد السلام ختم اللہ علی ولہ بالآخر بعد اس کے آپ نے شیر سے لٹکا کر کہا کہ اٹھ اور اس بیل کو شکار کر شیر اٹھا اور شکار کر کے کھا لیا پھر اپنے دوسرے شیر سے کہا پھر تیسرے شیر سے کہا غرض کہ ایک شیر کے بعد دوسرے کو آپ کھاتے تھے یہاں تک کہ وہ ختم ہو گیا اتنے میں بطیحہ کے اندر سے ایک فریبیل آکر آپ کے سامنے کھڑا ہو گیا آپ نے اُس شخص سے فرمایا کہ اٹھ اور یہ بیل اسکے عوض لیجاؤ اُس نے لے لیا مگر دل میں کہنے لگا کہ خدا جانے یہ کس کا ہوا اور ایسا نہ ہو کہ راستہ میں اس کا کوئی مالک پیدا ہو اور وہ مجھ سے باز پرس کرے پھر دیکھا کہ ایک شخص نے آکر آپ کا ہاتھ چوما اور کہا کہ یا حضرت میں نے سنت مانی تھی کہ ایک بیل آپ کے نذر کروں گا وہ لایا تھا اور بطیحہ میں تھا مگر اب معلوم نہیں کہاں چلا گیا آپ نے فرمایا کہ وہ مجھے پہنچ گیا دیکھ وہ یہ ہے وہ یہ دیکھ کر آپ کے قدموں پر گر پڑا اور بوسہ دیکر کہنے لگا کہ خدا کی قسم اس نے آپ کو ہر چیز کی معرفت دی ہے اور ہر چیز آپ کو دوست رکھتی ہے یہاں تک کہ جانور بھی آپ نے فرمایا کہ دوست اپنے دوست سے کوئی چیز چھپاتا ہی نہیں اور جس نے اس کو جان لیا اُس نے ہر چیز کو جان لیا پھر اپنے اُس شخص سے جو بیل لے جاتا تھا فرمایا کہ تجھے یہ خیال آتا تھا کہ میرا بیل تو ہلاک ہو گیا خدا معلوم یہ بیل کس کا ہو کہ میں کوئی دعویٰ نہ کر دے وہ یہ سن کر رونے لگا آپ نے فرمایا کہ تجھ کو نہیں معلوم کہ میں تیرے دل کی بات کو بھی جانتا ہوں لے جا اس بیل میں نے تجھے برکت دے گا وہ لیکر چند قدم چلا تھا کہ اُسے پھر خطرہ آیا کہ کہیں مجھے یا اس بیل کو راستہ میں شیر نے لے آپ نے پکار کر اُس کے متعلق پھر ٹوکا اُس نے عرض کیا کہ بے شک مجھے یہ خوف ہے

آیا ہے اپنے اپنے سامنے والے شیر سے فرمایا کہ اسکو جا کر پونچا دے اُس شخص کا بیان ہے کہ وہ
 شیر میرے واسطے بائیں چلتا تھا اور جو جانور سامنے آتا تھا اسکو ہٹاتا جاتا تھا یہاں تک کہ جس
 مقام سے میں گیا تھا وہاں تک مجھے پونچا گیا پھر اُس شخص نے شیخ احمد رفاعی کی خدمت میں آکر
 یہ سارا قصہ بیان کیا وہ رد کر فرماتے لگے کہ اب ایسے لوگ کا ہے کو پیدا ہونگے پھر اللہ تعالیٰ نے
 اُس شخص کو اُس بیل سے ایسی برکت دی کہ وہ تھوڑے عرصہ میں مالدار ہو گیا نقل شیخ ابو محمد
 عبد اللطیف بن احمد بن محمد ترشعی بغدادی کہتے تھے کہ ایک بار بطیمہ میں سات شکاری آئے
 وہاں آپ بھی موجود تھے لوگوں نے بہت سی چڑیاں ماریں وہ سب آپکے سامنے جمع ہو گئیں
 اور ہر چڑیا شدت ضرب سے مر کر گرتی تھی کسی کی ذبح کی نوبت نہیں آتی تھی آپ نے اُن
 لوگوں سے فرمایا کہ یہ چڑیاں تو تم کو کھانا حلال نہیں ہیں اور نہ تم میں سے کسی کو کھانا چاہیے
 انھوں نے کہا کیوں آپ نے فرمایا کہ یہ مردہ ہیں ذبح نہیں ہوئی ہیں سب نے مسخر آکھا کہ
 پھر تم ان کو جلا دو آپ نے ہاتھ اٹھا کر فرمایا یا اللہ ان کو جلا دے تو یہی گلی ہوئی ہڈیوں کا جلا بنوا
 ہے وہ سب زندہ ہو کر اڑ گئیں شکاری دیکھتے رہ گئے اور سب نے توبہ کی کہ اب ایسا خیال کبھی
 کسی بزرگ کے متعلق نہ کریں گے نقل آپ کی خدمت میں بطاح سے دو شخص ایک اندھا اور دوسرا
 مجذوم اس غرض سے آئے کہ آپ ان کے واسطے دعائے صحت کریں اُن سے ایک شخص
 تندرست سے ملاقات ہوئی اُس نے پوچھا کہاں جاتے ہو انھوں نے بیان کیا اُس نے کہا
 کہ یہ صاحب کیا اپنے وقت کے حضرت عیسیٰ ہیں واسطہ اگر تم اچھے ہو گے تو مجھے بھی یقین آئیگا ورنہ
 سب ڈکوسلا ہے یہ اعتراض کر کے وہ شخص انکے ساتھ آپ کی خدمت میں آیا جب وہ دونوں شخص
 آپ کی خدمت میں پہنچے تو آپ نے فرمایا اے نابینا اور اے جذام تم ان دونوں سے
 منتقل ہو کر اس شخص کو ہو جاؤ اُسی وقت اندھا بنیا اور مجذوم تندرست ہو گیا اور وہ اندھا اور
 جذامی ہو گیا آپ نے فرمایا کہ اب چاہے سچا کہو یا جھوٹا وہ سب وہاں سے واپس آکر ہر ایک
 اسی حال میں مر گئے آپ قدیم سے بطاح میں رہے اور وہیں بڑی عمر پا کر انتقال کیا اور
 وہیں دفن ہوئے حالت حیات میں آپ فرماتے تھے کہ میری روح تجھے ملاتی ہے لہذا
 قبول کر اور وفات کے قریب لبیک کہہ کر انتقال کیا بعضے مشائخ نے آپکو وفات کے بعد خواب
 میں دیکھ کر پوچھا کہ اللہ نے آپ کے ساتھ کیا کیا فرمایا کیا پوچھتے ہو جب میری موت قریب ہوئی تو

مجھ سے اس نے فرمایا کہ اسے برے بندہ میں نے کہا لبیک اور لبیک کہتے ہی میری صبح
نکل گئی نقل شیخ ابو الغلام مقدم بن صالح بطائعی بیان کرتے تھے کہ ایک شخص اصحاب
حضرت شیخ عبدالقادر رضی اللہ عنہ سے بغداد سے بطائح میں آپ کی ملاقات کو آیا آپ نے
اُس سے پوچھا تم کہاں سے آئے اُس نے کہا بغداد سے اور میں حضرت شیخ عبدالقادر کے
خادموں میں ہوں آپ نے فرمایا کہ حضرت شیخ عبدالقادر رضی اللہ عنہ اس وقت بہترین
اہل زمین ہیں رضی اللہ عنہ و عنہم اجمعین

ذکر حضرت شیخ ابوالثنا محمود بن عثمان بن مکارم النعال لبغدادی الازہری رضی اللہ عنہ

آپ بڑے صالح اور اختیار زمانہ سے تھے نہایت زاہد اور متورع اور بڑے باہمت و بااخلاق
صائم اللہ صر تھے ہر رات دو دن میں ایک قرآن ختم کرتے تھے اور اپنی بھوپھی کے کانٹے ہوئے
سوت سے گذر کرتے تھے آپ سے بہت لوگوں نے نفع اٹھایا حافظ ابن رجب اپنے طبقات
میں لکھتے ہیں کہ آپ کی کنیت ابوالثنا تھی اور بعضی ابوشکر کہتے تھے اور لقب ناصر الدین تھا آپ
سنہ پانچویں میں بغداد میں پیدا ہوئے اور وہیں قرآن پڑھا اور حدیث سنی شیخ ابی الفتح بن
البطلی سے اور مختصر خرقی یاد کیا اور شیخ ابی الفتح بن الہی سے بھی پڑھا اور مدتوں حضرت شیخ
عبدالقادر رضی اللہ عنہ کی صحبت اٹھائی اور انھیں سے ادب سیکھا آپ کی عادت تھی کہ آپ فقہ
و تفسیر اکثر دیکھا کرتے تھے اور اپنی خانقاہ میں جہاں اہل دین اور فقہاء اور فہمرا اور صلحا وغیرہ
کا جمع رہتا تھا وعظ کتے تھے شیخ ابو الفرج بن الجبلی کہتے تھے کہ سنہ بہترین جب میں بغداد آیا
تو خانقاہ میں اُترا اُس میں کوئی جگہ خالی نہ تھی میں نے وہیں ایک گھر بنوایا اور رہا آپ اور آپ کے
اصحاب امور منکر کو منع کرتے تھے اور شراب پھینک دیتے اور پیئے والوں کو بہت تہنہ کرتے یہاں
کہ ایک گروہ امراء کو ایک بار بہت تنگ پکڑا اور ان میں اور ان میں سی سبب سے ایسا فساد ہوا کہ
کئی مرتبہ مار پیٹ کی نوبت آئی غرض کہ آپ امور دین میں بہت سخت تھے بہت لوگ آپ کو
شختہ اٹھنا بلہ بھی کہتے تھے آپ کی وفات شب چار شنبہ دسویں صفر سنہ چھ سو نو میں ہوئی
اور اسی شب میں اپنی خانقاہ میں دفن ہوئے رضی اللہ عنہ

لہ بالفصح باب الازہج ایک محلہ ہے بغداد میں ۱۲ مئی الارب

ذکر حضرت شیخ ابوالقاسم عمر بن مسعود بن ابی الغزالی رضی اللہ عنہ

آپ بغداد میں اعیان اصحاب حضرت شیخ عبدالقادر رضی اللہ عنہ سے تھے صاحب کرامات ظاہر و احوال فاخرہ تمام لوگ آپ کی خدمت میں حاضر ہوتے تھے اور آپ کے فیض صحبت سے ایک گروہ مقامات زیادہ عباد پر پہنچے آپ خود کثیر العبادت و المجاہدہ سلیم الباطن و الظاہر تھے چہرہ سے انوار طاعت تابان تھے جب محبت کا بیان کرتے تو دانتوں کے بیچ سے نور نکلتا اور رخساروں پر سرخی ظاہر ہو جاتی تھی اور جب غم کا بیان کرتے تو زنگ روغیر ہو جاتا اور عبرت سے کانپنے لگتے آپ نے حدیث شیخ ابی القاسم سعید بن ابی النضر اور شیخ ابی الفضل محمد بن ناصر الدین حافظ اور شیخ عبداللہ سحری وغیرہم سے سنی اور بہت حدیثیں اور بیچ کھلی تھیں علامہ محب الدین بن النجار اپنی تاریخ میں لکھتے ہیں کہ عمر بن مسعود بن ابی الغزالی ابوالقاسم البزاز اعیان اصحاب حضرت شیخ محی الدین عبدالقادر رضی اللہ عنہ سے تھے حضرت کی صحبت بابرکت میں مدت دراز تک رہے اور آپ ہی سے فقہ پڑھی اور حدیث سنی آپ کے ساتھ ایک جماعت نے اور آپ ہی کے اخلاق و آداب سے متخلق ہوئے اور آپ ہی کے تتبع رہے آپ کی ایک دوکان خان صفہ منگل بازار میں تھی جس میں کپڑا بیچا کرتے تھے اور کرب حلال کی کوشش زیادہ رکھتے پھر سب چھوڑ کر حجرہ غنی مسجد میں جو قریب جامع عقبیہ تھا بیٹھ گئے اور مریدین و طالبین کی زیادتی شروع ہوئی اور بہت نام آورا و مشہور ہوئے بہت لوگ برابر نذرین اور فتوحات لاتے تھے اور آپ کے یہاں کے فقر کو دیکھتے تھے آپ کے ہاتھ پر بہت سے غلامان خلیفہ نے توبہ کی اور خرقة پہن کر اپنے طریقوں کو درست کیا اور بہت لوگ ان میں سے مقام زیادہ عباد پر پہنچے آپ کی وفات سینچر کے دن چودھویں ماہ رمضان سنہ ۶۰۰ھ میں ہوئی اور پیدائش سنہ ۵۰۰ھ میں ہوئی اور اپنے زاویہ میں غرب جانب دفن ہوئے حافظ ذہبی کا قول ہے کہ ان سے بہت لوگوں نے روایت حدیث بھی کی ہے رضی اللہ عنہ

ذکر حضرت شیخ مکارم بن ادیس لنہر خاضی رضی اللہ عنہ

آپ اعیان مشائخ و اجلائے عارفین مشہورین عراق سے تھے صاحب کرامات ظاہر و باطنیہ منسوب بہ خالص کی طرف جو عراق میں ایک شہر ہے ۱۲ قلام

افعال خارقہ و اشارات علیہ کشف مشکلات و معرفت منازل میں آپ کو یہ طولی تھا آپ کے متعلق یہ
 مشہور ہے کہ آپ نے بہت سے ایسے مشائخ سے ملاقات کی ہے جن سے اُن کے زمانہ والوں اور
 کسی فقیر نے ملاقات نہیں کی حضرت شیخ علی ابن ابیہتی آپ کے مرشد آپ کی بہت تعریف فرماتے
 اور اورین پر مقدم کر کے اُن پر فضیلت دیتے تھے اور کہتے تھے کہ انھی شیخ مکارم بن ادیس مرد کل ہیں
 لیکن اُن کا کمال میرے مرنے کے بعد ظاہر ہو گا چنانچہ ایسا ہی ہوا عراق کے بلاد نہر خالص اور
 اسکے نواح میں تربیت مریدین انھیں پر ختم تھی آپ کی صحبت سے آپ کے دو بھتیجے شیخ ابو محمد
 عبدالمولیٰ اور شیخ ابو الفرج عبدالحالی اور اور بہت سے صالح و مشائخ مستفید ہوئے آپ کا کلام
 حقائق میں بہت نفیس ہوتا تھا فرماتے تھے کہ مرید صادق وہ ہے جو اپنے دل میں نیستی کا
 مزہ پائے اور اپنے دل سے رنج کو دور کر کے جس چیز پر قلم قدرت چل گیا ہے اس پر ساکن رہے
 اور فقیر وہ ہے جس کو صبر ہو اور لالچ کم ہو اور نور ہو اور اخلاق عمدہ ہوں اور اپنے رب کا مراقب
 ہو اور اسرار چھپائے اور خدا سے ڈرے اور اپنا حال پوشیدہ رکھے اور خدا پر بھروسہ رکھے اور
 اپنے حالات میں اسد ہی کی طرف متضرع رہے اور زاہد وہ ہے جو راحت و ریاست کو چھوڑ
 اور نفس کو شہوات اور خواہشات سے روکنا رہے اور اپنے سرے سوائے حق کے کسی طرف
 متوجہ نہ ہو اور بجا ہدفی اسد وہ ہے جو مستی سے دور رہے اور فکر و خشوع اور استقامت اور
 حسرت کو لازمی سمجھے اور حقیقت پر عامل رہے اور امور قضا و قدر پر ساکت اور ایذا دہی سے
 بچتا رہے اور ملک اعلیٰ سے شرم کرے اور آرام کو ترک کرے اور کوشش سے نہ تھکے اور
 مراقب وہ ہے جس کا حزن بہت ہو اور احسان دائم اور غصہ ضبط کرے اور خدا سے ڈرتا رہے
 اور غلصہ وہ ہے جو اسد کی رحمت کی بدولت خلق سے نجات پائے اور اپنے سر میں کائنات کے
 خالی ہو اور سید مخلوقات کے احکام کا مطیع ہو اور شاگرد وہ ہے جو حاجت کے وقت صبر کرے
 اور خاص مقام میں کسی کی طرف رجوع نہ کرے اور دل اُس کا تدبیر و اہتمام سے فارغ ہو
 نقل شیخ ابوالحسن جو سقی کہتے تھے کہ میں ایک بار آپ کی خدمت میں حاضر ہوا تو آپ مجھ سے
 شوق کا ذکر کر رہے تھے آپ نے فرمایا کہ اسرار مجہدین جب وقت ظہور سلطان ہست و جلال
 کے پراگندہ ہوتے ہیں تو اُن کی روشنی سے وہ نور جو اُن کے انفاس کے مقابلہ میں ہوتے
 ہیں سب بجھ جاتے ہیں یہ کہتا ہے سانس لی تو جس مسجد میں دعا کہتے تھے اُس کے سب چراغ
 بجھ گئے اور وہاں اس وقت تیس اور چند قندیلین روشن تھیں پھر تھوڑی دیر ٹھہر کر کہنے لگے کہ جب

اُنکے اسرار و تارہ ہوتے ہیں تو انوار افس اور جلال کے ہر اندھیرے کو جو ان کی سانسوں کے
 مقابل میں ہوتی ہیں روشن کر دیتے ہیں یہ کہہ کر پھر اپنے سانس لی تو سب قندیلین جل اٹھیں
 نقل ایک دن آپ اپنے یاروں سے دوزخ اور دوزخیوں کے عذاب کو بیان کرنے لگے
 تو سب کے دل ہل گئے اور آنکھوں سے آنسو جاری ہو گئے حاضرین میں سے ایک شخص نے
 اپنے دل میں کہا کہ یہ سب ڈرانا ہے آگ داگ کچھ بھی نہیں ہے تب اپنے یہ آیت پڑھی وَلَئِنْ
 مَسْتَهْ فَتَحْتَهُ مِنْ عَذَابٍ رَیْبٌ لِّیَقُولَنَّ یَا وَلِیْنَا اِنَّا لَنَظَاظِمُ لَیْنِیْ اُوْر پڑھ کر چپ ہو گئے حاضرین
 بھی سب خاموش تھے کہ وہ شخص چلا اٹھا کہ غوث غوث اور شدت سے منطرب ہو گیا دیکھا
 گیا کہ دھوان اُسکے منہ سے نکلتا تھا اور اُسکی بدبو ایسی تھی کہ جو سونگھتا تھا وہ گر پڑتا تھا پھر
 آپ نے یہ آیت پڑھی رَبَّنَا کَشِفْ عَنَّا الْعَذَابَ اِنَّا مُؤْمِنُوْنَ فوراً اُس کا اضطراب جاتا رہا
 اور وہ اٹھ کر آپ کے قدموں پر گر پڑا اور نئے سرے سے سلمان ہو کر اپنا اعتقاد درست کیا اور کہنے لگا
 کہ میں نے اپنے دل میں ایک آگ کی ایسی دہک پائی کہ قریب تھا کہ میری جان پر آئے اُسکا
 دھوان میرے دلمین اٹھا اور ایسی بدبو آئی کہ قریب تھا کہ میری روح نکل جائے اور میں نے سنا
 کہ کوئی کہتا ہے هَذِهِ النَّاسُ الَّتِیْ کَفَرَتْ بِمَا تَدْعُوْنَ اَفْصَحْ هَذَا اَمَّا اَنْتُمْ لَا تَبْصُرُوْنَ واقعی اگر
 آپ کی برکت شامل حال نہوتی تو میں مر ہی چکا تھا نقل شیخ ابوالمجد مبارک بن احمد کہتے تھے کہ
 میں آپ کی خدمت میں حاضر تھا میرے دل میں آیا کہ اگر میں آپ کی کوئی کراست دیکھتا تو اچھا
 ہوتا اپنے مسکرا کر میری طرف دیکھ کر فرمایا کہ عنقریب میرے پاس پانچ آدمی آتے ہیں جیسے
 ایسے ہیں ان کی تعریف کی اور جو کچھ ان پر گزرا وہ بیان کیا اور یہ بھی کہ ان کی اتنی عمریں ہیں اور
 فلان فلان خواہشیں چنا پنچہ ویسا ہی بعینہ واقع ہوا کہ وہ لوگ آئے اور ویسے تھے آپ ایک شہر
 میں جو نہر خالص پر تھا رہے وہ مقام مشہور اور اراضی عراق سے ہے وہیں سُن ہو کر انتقال
 فرمایا اور مزار بھی وہیں زیارت گاہ ہے کذا فی تسلیم الجواہر اور بھتہ الاسرار میں ہے کہ شیخ
 ابو محمد رجب بن ابی منصور داری کہتے تھے کہ مجھے قاضی ابوصالح نصر بن حافظ ابی بکر
 عبدالرزاق نے بغداد میں بیان کیا کہ میں نے آپ کو کہتے سنا کہ میری ان آنکھوں نے حضرت
 شیخ عبدالقادر رضی اللہ عنہ کا سا کسی کو نہیں دیکھا رضی اللہ عنہ و عنہم اجمعین

۱۰۰ اور اگر ہو پچے ان کو ایک بھاپ تیرے رب کے آفت کی نو ضرور کہنے لگیں کہ افسوس بیشک ہم گنہگار تھے ۱۰۰ اور کچھ کہے
 ہوتے آفت کو ہم نہیں لائے ہیں ۱۰۰ یہ آگ ہر جس کو تم جھوٹ جانے تھے اب بجلیا یہ جادو ہے یا ٹکوسو جھٹا نہیں ہے ۱۰۰

ذکر حضرت شیخ خلیفہ بن موسیٰ لنہرکی رضی اللہ عنہ

آپ اعیان مشائخ عراق اور عظام عارفین سے تھے صاحب مقامات فاخرہ و کرامات ظاہرہ اور
 رکن صوفیہ بلکہ ائمہ سادات سے علم و عمل اور حال میں آپ کے وقت میں آپ کے شہر اور اطراف میں
 تربیت مریدین آپ ہی کی ذات پر ختم تھی آپ کی صحبت سے بہت سے صاحبان حال فیضیاب
 ہوئے اور ایک جماعت سلحا آپ سے انتساب رکھتی اور آپ کے کلام سے منتفع ہوتی اور برابر
 ملاقات کو آتی اور نذرین پیش کرتی تھی، آپ کی ذات جمیل الصفات کریم الاخلاق و افرال عقل
 منبع سنت معظم ارباب علم تھی معارف میں ارشادات آپ کے بہت عالی ہوتے تھے فرماتے تھے
 کہ آخر قدم زاہدین اول قدم متوکلین ہے اور ہر شے کا ایک حلیہ ہوتا ہے تو صدق کا حلیہ خشوع
 ہے اور ہر چیز کی کان ہوتی ہے تو سچائی کی کان زاہدون کے قلوب ہیں اور ہر چیز کی ایک
 علامت ہوتی ہے اور خذلان کی علامت قلب حزین سے ندرنا ہے اور ہر چیز کا ایک مہر ہوتا
 ہے تو جنت کا مہر دنیا و مافیہا کا ترک ہے اور جوارح اللہ سے توکل اپنے نفس کو مٹا کرتا ہے تو اللہ
 اُسکے نفس کی بھی حفاظت کرتا ہے اور اُسکو اپنی طرف واصل کر لیتا ہے اور فضل الاعمال غفلت
 ہوا، نفس ہے اور رضا بقضا و قدر ذریعہ ہے درجات معرفت کے حاصل ہونیکا اور حقیقت وادی قلب
 میں خوف قائم ہوتا ہے تو وہ شہوتوں کو جلا دیتا ہے اور ہر شے کی ایک ضد ہوتی ہے اور نور
 قلب کا ضد پیٹ بھر کھانا ہے اور جو شخص انقطاع الی اللہ ظاہر کرے اس پر اسوا اللہ کا چھوڑ دینا
 واجب ہے اور جبکا وسیلہ صدق ہو تو اللہ کی رضا اُس کا جائزہ ہوگی اور ہر چیز پر ایک شاہد
 ہوتا ہے اور یقین کا شاہد خوف ہے اور قوی تر سبب اللہ اور بندے کے درمیان میں خاشع
 بورع ہے اور مراقبہ بعلم و ادب و اتباع اور جو چیز انسان کو اللہ کی یاد سے مشغول کر دے چاہے
 وہ مال ہو یا اولاد یا گھر بار وہ سب اُس کا دشمن ہے اور انسان جو کام ایسا کرے کہ دنیا میں اُسکا
 کوئی ثواب نہ ہو تو اُسکی آخرت میں بھی کوئی جزا نہیں اور جب بندہ بھوکا اور پیاسا ہوتا ہے تو
 صاف ہوتا ہے اور جب پیٹ بھر ہوتا ہے تو اندھا ہوتا ہے اور جو اپنے نفس کی قیمت چاہے
 اُسکو مناجات کی لذت نہیں ملتی اور قناعت رضا کے ساتھ بجائے ورع کے ہے زہد کے ساتھ
 اور جو شخص قیمتی عبا میں اپنے اور اُسکے دل میں اس سے زاہد کی خواہش ہو تو اُس کا باطن ظاہر
 کا مخالف ہوگا اور جب دل میں ثبوت نہ رہی تو اُس شخص کو زاہدون کا لباس پہنا درست ہے

اور حقیقت ذرا وسواس کی آہٹ ہو تو اُسکو فوراً دفع کرنا چاہیے کیونکہ بغض الاشیا شیطان کے لیے
 مسلمان کا سرور ہے اور دل کی خوبی چار خصلتوں میں سے ایک تو تواضع اللہ کرنا دوسرے فقر الیہ
 اختیار کرنا تیسرے اللہ سے خائف رہنا چوتھے اللہ سے امید رکھنا اور عجب و خود بینی نفس کی یا
 سے پیدا ہوتی ہے اور خوف انسان کو اللہ تک پہنچاتا ہے اور غرور اُس سے قطع کر لیتا ہے
 اور تفویض کہتے ہیں کسی چیز کے علم کو رد کرنا اُس کے جاننے والے کی طرف تو تفویض مقدمہ رضا
 اور رضا باب اعظم ہے اور طاعت پر صبر چاہیے تاکہ اُس پر مدامت فوت ہو اور غصہ پر صبر چاہیے
 تاکہ اُس پر اصرار سے نجات ملے اور اصل تعلق اور نیک کے ساتھ قسر الیہ ہے اور جس نے
 اپنے نفس کی مصاحبت کی اُس نے عجب کو اپنا مصاحب کیا اور توفیق کی علامت یہ ہے کہ اللہ
 کی اطاعت کرے اور مردود ہونے سے ڈرتا رہے اور خذلان کی علامت یہ ہے کہ نامنرمانی
 کرے اور مقبولیت کی امید رکھے نقل شیخ ابو الحسن علی قرشی کہتے تھے کہ میں نے شیخ
 ابو سعید قلیومی کو کہتے سنا کہ ایک بار میں توحید کے ایک مقام پر پہنچا اُس میں مجھے قرار نہوا
 اور ایک ایسا منازلِ حکمی نازل ہوا جسکی قطع کی قدرت نہ رہی اور نہ یہ شعور رہا کہ بیان مجھے کیا کرنا
 چاہیے تب میں نے شیخ خلیفہ کے نفس سے استغاثہ کیا اور اپنی اور اُنکی ہمت کو اپنے نفس سے
 ملا کر اُس منازل اور مقام کو قطع کیا اُس وقت سب احکام توحید مجھے کھل گئے اور یہ میرے اصحاب
 میں بہت عالی ہمت اور باکرامت اور جدید النظرین پھر میں نے آپ سے اُس کے متعلق
 پوچھا تو آپ نے بھی کہا کہ جب میری ہمت اُن کی ہمت سے ملی اور اُن کے سر نے میرے
 سر کو جذب کیا تو ایک دروازہ کھل گیا جسکی وسعت میں نہیں کہہ سکتا کہ کتنی تھی تو جب مجھکو اور
 کوئی بات غیبی شکل معلوم ہوتی ہے یا درجاتِ عالیہ کی سیر میں کہیں توقف ہوتا تو اس استناد اور
 جذبہ کی طرف رجوع سے میری تنگی رفع ہو جاتی ہے اور اور مشکلات حل ہو جاتے ہیں نقل
 ابنِ فو کا کہتے تھے کہ مجھ سے میرے بعض اصحاب صلیحی بغداد نے بیان کیا کہ وہ ایک شب
 سحر کے وقت جا گئے اور اللہ سے معاہدہ کیا کہ میں جامعِ رصافہ میں متوکلا نہ اسطرح سے بیٹھوں گا
 کہ کسی کو علم نہ ہو گا چنانچہ تین روز تک وہاں بیٹھا مگر اتفاق سے کوئی نہ آیا اور نہ کچھ کھانے پینے
 کی نوبت آئی شدت سے بھوک لگی اور خوف ہوا کہ کہیں گرنہ پڑوں اور یہ کچھ اچھا نہ معلوم ہوا
 کہ محض نفس کے واسطے سب سے باہر باؤن اور خواہش یہ ہوئی کہ اگر کھنا ہوا گوشت اور گیہون
 کی روٹی اور چھوہارے ملتے تو اچھا تھا اسی خیال میں تھا کہ محراب کی دیوار شق ہوئی اور اس سے

ایک شخص نکلا جسکی قطع بالکل اہل سواد کی سی تھی اُسکے ہاتھ میں ایک کپڑا تھا وہ اُس نے
 میرے سامنے رکھ دیا اور کہا کہ تم سے شیخ خلیفہ کہتے ہیں کہ اپنی خواہش کی چیز کو کھاؤ اور بیان
 نکل جاؤ تم متوکل نہیں ہو اور یہ کہ وہ شخص غائب ہو گیا میں نے وہ کپڑا کھولا تو اُس میں جو کچھ
 مجھے مطلوب تھا وہی موجود پایا میں نے کھایا اور وہاں سے اُٹھ کر نہر الملک میں آپ کی خدمت
 میں حاضر ہوا مجھے دیکھتے ہی آپ نے کہا کہ کسی شخص کو متوکل بن کر بیٹھنا نہیں چاہیے جب تک
 کہ اُس کا ظاہر اور باطن تعلقات سے فاسق ہو ورنہ وہ ترک اسباب میں عاصی ہوگا
 آپ اہل میں ایک گانوں کے رہنے والے تھے جسکو قریۃ الاعراب کہتے ہیں اور وہ نہر الملک
 کے اطراف سے ہے پھر نہر الملک میں آکر رہے اور وہیں سُن ہو کر انتقال فرمایا مزار بھی وہیں ہے
 اور وہاں آپ کی شہرت بہت ہوئی نقل جب آپ کی وفات کا وقت قریب آیا تو پہلے التحیات
 پڑھی اور کلمہ پڑھا بعد اُس کے بہت خوش ہو کر فرمایا کہ یہ محمد رسول اللہ صلی اللہ علیہ وسلم ہیں
 اور یہ اُن کے اصحاب اور سب حضرات مجھے بشارت دیتے ہیں کہ اللہ مجھ سے راضی ہے پھر
 فرمایا کہ ملائکہ مجھے اللہ کے پاس لے جانے میں عجلت کرتے ہیں پھر ہنس کر فرمایا کہ جب
 اللہ تعالیٰ بندہ کو اپنی قبض روح کے وقت تجلی فرماتا ہے تو وہ بٹاش ہوتا ہے
 پھر یہ آیت یا ایہا النفس المطمئنة ارجعی الی ربک راضیۃ مرضیۃ پڑھ کر انتقال فرمایا
 نقل جب آپ کی نماز جنازہ پڑھنے کا تہیہ ہوا تو ایک آواز بلند سب طرف سے سنی گئی جسکا
 پکارنے والا معلوم ہوا اور وہ آواز یہ تھی کہ اے مسلمانوں کی جماعت نماز پڑھو حبیب قریب
 پر اور وہ جمعہ کا دن تھا نقل شیخ ابن دہبی کہتے تھے کہ میں نے خود آپ کی زبان سے
 سنا کہ ایک مرتبہ میں بلاد سواد میں گیا وہاں ایک شیخ وقت کو ہوا میں بیٹھا دیکھا میں نے
 بعد سلام اُن سے پوچھا کہ آپ ہوا میں کیوں بیٹھے ہیں فرمایا کہ میں نے چونکہ ہوا کی مخالفت
 کی اور تقویٰ اختیار کیا اس واسطے ہوا میں بیٹھا وہاں سے پھر میں حضرت شیخ عبدالفتاویٰ
 رضی اللہ عنہ کی زیارت کے لیے گیا دیکھا تو وہ بھی قبہ ہوا میں بیٹھے تھے اور وہی شخص
 جسکو پہلے میں نے ہوا میں دیکھا تھا حضرت کے روبرو مودب بیٹھا ہے آپ نے اُس سے
 باتیں کیں اور اس نے کچھ احکام متعلق آپ سے پوچھے پھر معارف میں دونوں نے کچھ
 باتیں کیں جو میری سمجھ میں نہیں آئیں بعد اسکے حضرت اُٹھ کر باہر چلے گئے اور وہ شخص تنہا رہا
 اے نفس مطمئنة رجوع کر اپنے رب کی طرف کہ تو اس سے راضی ہے اور وہ تجھ سے راضی ہے ۱۲

تب میں نے اُن سے پوچھا کہ آپ کو تو میں نے ابھی وہاں دیکھا تھا انھوں نے کہا کہ یہ خدا کے جیسے مقرب ہیں ان کے پاس استمداد کے لیے آتا ہوں میں نے کہا کہ اس وقت جو آپ سے اور ان سے باتیں ہوئیں وہ میں کچھ نہیں سمجھا انھوں نے کہا ان ہر مقام کے احکام ہوا کرتے ہیں اور ہر حکم کے معنی خاص اور ہر معنی کی عبارت خاص جس سے وہ معنی تعبیر کیے جاتے ہیں تو عبارت وہی شخص سمجھتا ہے جو معنی سمجھتا ہو اور معنی بھی وہی سمجھتا ہے جو اُس کے حکم میں ہو اور حکم میں بھی وہی متحقق ہوتا ہے جو اُس کے مقام کو پہنچا ہو میں نے کہا کہ ایسا ادب جو آپ نے حضرت شیخ عبدالقادر رضی اللہ عنہ کا کیا ایسا تو میں نے کسی کو کسی سے کرتے نہیں دیکھا کہنے لگے کہ میں کیسے ادب نہ کرتا آپ ہی نے تو مجھے دلی اور متصرف بنادیا میں نے کہا یہ کیسے کہنے لگے کہ مجھے حضرت ہی نے سومردان غیبی کا جو ہوا میں رستے ہیں اور ان کو کوئی اور نہیں دیکھتا سو ان لوگوں کے جنکو اللہ دکھا دے پیشوا کیا اور ان کے احوال پر متصرف کر دیا چاہے اُن کو میں قبضہ و نیا بسط اور یہ آیت پڑھی وَمَا نُنْزِلُ إِلَّا جَاهِرًا بَلَّغْ ابْنِ دِیْبِی کَنتے تھے کہ آپ کا قول ہے کہ شیخ عبدالقادر رضی اللہ عنہ نے امر کو اولیا و ابرار و ابدال میں مقید کر دیا تو جو زمانہ والے اُن سے کمتر ہیں وہ اُن کے مقلد ہیں اور انھوں نے اطراف زمین سے جسطرت دیکھا اُس کے رہنے والے انتہا تک مشرق اور مغرب میں اُن کی ہیبت سے ڈر اُٹھے اور اُن کو اُمید ہے کہ اُن کی برکت نظر سے اُن کے احوال میں زیادتی ہوگی اور اُن کے غلبہ ہیبت سے اُن کے احوال سلب ہو جائیں گے نقل شیخ ابوالسود حریری کہتے تھے کہ آپ کو اکثر خواب و بیداری میں جناب رسول خدا صلی اللہ علیہ وسلم کی زیارت ہوا کرتی تھی چنانچہ ایک رات میں آپ نے سترہ مرتبہ زیارت کی اور انھیں زیارتوں میں سے ایک مرتبہ کی زیارت میں حضرت نے اُن سے ارشاد فرمایا کہ اے خلیفہ یہ تیرا ہی نصیب ہے ورنہ بہت سے اولیا میرے دیکھنے کی حسرت میں مر گئے اب میں تجھے ایک استغفار بتاتا ہوں تو اس کو پڑھ کر دعا مانگا کر اللہ تعالیٰ ان حسنائی من عطا ۱۱ و سیاتی من قضائک فجاء بما النعمت علی ما قضیت و امح ذلک بذلک جلیت ان تطاع الا باذنک او تعصى الا بعلمک اللہ اعلمک جین عیضک استخفا فاما بحقک ولا استہانۃ بعد ابک لکن بسا بقیۃ سبق بھا علمک فالتوبۃ الیک والمعذرتۃ لذلک اور یہ استغفار حضرت امام

۱۵ اور ہم نہیں اُترتے ہیں مگر تیرے رب کے حکم سے ۱۲ اے اللہ بیشک میری نیکیاں میری بخشش کی بڑت ہیں اور میرے گناہ تیرے حکم سے تو زیادہ کر ابی نعمتوں کو میرے واسطے اور چیزوں پر اور اسکو (بقیہ حاشیہ صفحہ ۳۹۵ پر دیکھیے)

زین العابدین علی بن الحسین رضی اللہ عنہما سے بھی مطولاً مروی ہے نقل شیخ ابو محمد حسن بن ابی الحسن علی بن محمد بن احمد تنوخی عراقی ہنرملکی کہتے تھے کہ میرے والد میرے دادا سے نقل کر کے بیان کرتے تھے کہ ایک سال میرا ایک بھائی حج کرنے کو گیا مجھے اُس سے بہت محبت تھی اور اسکی جدائی شاق تھی ایک مہینہ اُس کو گئے ہو چکا تھا میرے دل میں آیا کہ خدا جانے وہ کہاں اور کس حال میں ہوگا اس سے تکلیف ہوئی میں آپ کی خدمت میں ہنر ملک میں حاضر ہوا تو وہی اس کا شوق دیدار مجھ پر غالب تھا آپ نے فرمایا کیا تم اپنے بھائی کو دیکھنا چاہتے ہو میں نے کہا کہ ہاں گروہ کہاں لے آئے آپ نے میرا ہاتھ پکڑ کر گھر کے دروازہ سے نکال دیا میں نے دیکھا کہ چند سوار مجھ سے بیس قدم کے فاصلہ پر جاتے ہیں ایسا کہ میں اُن کو صاف دیکھتا ہوں اُن میں وہ بھائی بھی موجود ہے اور اپنے اونٹ پر سوار ہے میں کو دیکھا کہ اُس کے پاس اونٹ آپ نے میرا ہاتھ پکڑ لیا اور کہا کہ یہ کیا کرتے ہو وہاں نہیں ہو سکتے اسنے میں دیکھا کہ وہ بھائی اونٹ پر سے اونگھ کر گر کر آپ نے کو دکر اسکو زمین پر پہنچنے کے پہلے ہی ہاتھ سے گونچ لیا اور اونٹ پر بٹھا دیا اور میرے پاس چلے آئے جب سب سوار نگاہ سے غائب ہو گئے تو آپ اُن سواروں کے راستہ پر آئے اور ایک مندریل اور کوزہ اٹھا کر دونوں چیزیں مجھے دیں اور فرمایا کہ یہ دونوں تیرے بھائی کے گرتے وقت گر گئیں تھیں اُن کو میں نے اٹھا لیا اور تیرے پاس لے آیا مجھے اس واقعہ سے اطمینان ہوا اور وہ دن اور تاریخ میں نے یاد کر لیا جب وہ حج سے واپس آیا تو میں نے اُس سے پوچھا کہ فلان دن و فلان تاریخ کیا گزرا تھا اُس نے کہا کہ میں اپنی سواری سے گر پڑا تھا اگر اللہ تعالیٰ رحم نہ کرتا اور حضرت مجھے پکڑ کر سواری پر نہ بٹھا دیتے تو میں خدا جانے مر جاتا یا کیا ہوتا میرے ذرا بھی چوٹ نہیں لگی آپ مجھکو سچ ہی سے پکڑ کر سواری پر بٹھا گئے اور پھر خدا جانے خود کہاں چلے گئے اور کہاں سے آئے تھے صرف اُس حالت میں دو چیزیں ایک مندریل اور کوزہ کھو گیا وہ نہیں بلا خدا جانے کیا ہوا میں نے وہ دونوں چیزیں نکال کر دکھلائیں اُسے بڑا تعجب ہوا پھر میں نے سارا قصہ اپنے اوپر جو گزرا تھا بیان کیا بعد اسکے میں اور وہ ہنر خالص میں شیخ مسکارم کی

(بقیہ حاشیہ تعلق صفحہ ۳۹۴) اس سے محو کردے تو بزرگ ہو اس امر سے بھی کہ تیری اطاعت بغیر تیرے علم کے کی جاسے یا نافرمانی ملا تیرے علم کے اسے اللہ جب میں نے گناہ کیا تو کبھی تیرے حق کو ضعیف سمجھ کر نہیں کیا نہ میرے عذاب کو ذلیل خیال کر کے لیکن بوجہ اُس ساجیت کے کہ جہر تیرا علم سابق ہو چکا تو تو یہ بھی مجھ سے ہے اور معذرت بھی مجھ سے ۱۲

۱۵۔ بفتح تاء منسوب بہ تنوخی جو میں کے ایک قبیلہ کا نام ہے ۱۲ مثنوی اللارب

خدمت میں حاضر ہوئے اور سب قصہ بیان کیا انھوں نے فرمایا کہ شیخ خلیفہ بہت بڑے ہیں جب مقامات اُن کے رد و بدل کرہ کے ہیں تو زمین کی کیا وقعت ہے جو وہ اُن کے سامنے ذرہ سے زیادہ ہو اور جب یہ قصہ گزرا تھا تو اس وقت آپ کے گھر سے اور حاجیوں کی منزل سے ایک مہینہ کے فاصلہ کا راستہ تھا اور ایک شخص اور یعقوب ابن تھے اُن کا نام بھی شیخ خلیفہ تھا وہ شیخ علی ابن ادریس کے اصحاب سے تھے اُن کا انتقال اپنے شیخ کے پہلے ہوا اور یعقوب ابن تین دن ہوئے اور جب شیخ علی ابن ادریس پر کوئی حال وارد ہوتا تھا تو کہتے تھے کہ یا اللہ خلیفہ کے لیے بھی ایسا حال ہونا چاہیے وہ ان شیخ خلیفہ کے بعد تھے رضی اللہ عنہما۔ کذا فی بجمۃ الاسرار

ذکر حضرت شیخ ابو عبد اللہ محمد بن احمد بن ابراہیم قرشی ہاشمی رضی اللہ عنہ

آپ اجلاسے مشایخ شہورین اور عظاماء عارفین اور بنامی محققین سے تھے صاحب کرامات ظاہرہ و احوال فاخرہ و افعال خارقہ و انفاس صادقہ و اشارات روحانیہ و محاضرات قدسیہ آپ کا طریقہ مراتب قرب میں ارفع اور اراک قدس میں اعلیٰ تھا اور قدم راسخ نصرت میں آپکا شمار بھی اُن لوگوں میں تھا جنکو اللہ نے مستصرف فی الوجود و العالم کیا اور خرق عادات ظاہر کر اسے اور امور عجائب و غرائب اور احکام و فوائد زبان سے کھلوائے اور عامہ خلایق کے قلوب آپ کی محبت اور ہیبت سے بھر دیے آپ شریف ہاشمی قرشی تھے آثار ولایت و افوار ہدایت آپ کے چہرہ سے نمایان تھے جو آپ کو دیکھتا تھا اُس کا یہی دل چاہتا تھا کہ آپ ہی کو دیکھے جائے نقل جب آپ بازار میں جاتے تھے تو آواز میں سب کی ہست ہو جاتی تھیں اور کرنا دھرباب چھوٹ جاتا تھا اور سب لوگ آپ کی زیارت میں مصروف ہو جاتے آپ فرماتے تھے کہ میں نے قیامت کو دیکھا اور مراتب خلق اور مقامات انبیاء اور صور اعمال کو کہ وہ کرنے والوں پر کیسے ظاہر ہوتی ہیں اور عالم برزخ دیکھا اور یہ کہ لوگوں کے حالات و اہان کیا ہونگے اور ایک ملاقاتی کو دیکھا اُس نے شکایت کی کہ میرا بڑا حال ہے اور مجھے اُسکے مرنے کا علم نہ تھا مجھ سے کہا گیا کہ یہ مر گیا ہے اور فرماتے تھے کہ دنیا جس صورت میں مجھے دکھلائی گئی ہے اُن صورتوں میں سب سے عمدہ صورت وہ تھی کہ وہ ایک عورت کی صورت میں جھاڑو لیکر آئی اور میں جس مسجد میں تھا جھاڑو دینے لگی میں نے بوجھا تو کون ہے اُس نے کہا کہ میں آپ کی خدمت کو آئی ہوں میں نے کہا کہ نہیں کہنے لگی ضرور میں نے لاکھٹی سے اُسکو مارنا چاہا وہ بڑھیا ہو گئی اور

مسجد میں جھاڑو دینے لگی مین اُس سے غافل ہو گیا پھر دیکھا تو وہ وہی جوان ہو گئی مین نے پھر
تصد کیا کہ اُس کو نکال دوں پھر وہ بڑھیا ہو گئی اُس وقت مجھے رحم آ گیا مین پھر بھول گیا پھر وہ اس طرح
جوان بن گئی مجھ کو پھر اُس پر غصہ آیا اُس نے کہا کہ اب چاہے بڑھاؤ چاہے کھٹاؤ مین تھاری اور
تھارے اصحاب کی خدمت کروں گی مین چپ ہو گیا اُس روز سے کوئی چیز اسباب مین مجھے
دشوار نہیں رہی اور فرماتے تھے کہ مجھ پر اطن حقائق کلام اللہ مکشوف ہوا اور اسکے اسرار بھی اپنے
بہت سے اعیان شائع مغرب و مصر کی صحبت اٹھائی اور بہت سی اُن کی کرامتیں دیکھیں اور
اُن کے ہدایات و واقعات بھی روایت کیے خود آپ کا قول ہے کہ مین نے تقریباً چھ سو
شائع سے ملاقات کی اور اُن مین سے چار کا متبع ہوں ایک شیخ ابو زید قرطبی دوسرے شیخ
ابو الریح سلیمان بن عمر الکتانی الملقی تیسرے شیخ ابوالعباس خزر جی چوتھے شیخ ابواسحق ابراہیم
بن ظریف رضی اللہ عنہم اور شیخ ابومدین رضی اللہ عنہ سے بھی ملازمت کی اور اُن کے پاس رہے
اور اُن کے مناقب روایت کیے مین فرماتے تھے کہ بجایہ مین شیخ ابومدین سے مین ملا اور
اُن کے پاس رہا اور اُن کی مجالس میں شریک ہو کر اُن کا کلام سنا اور سب شائع آپ کا کلام
بھی سنتے تھے اور اُس کی توقیر کرتے تھے شیخ ابواسحق بن ظریف کہتے تھے کہ لوگ قرشی کو میری
طرف منسوب کرتے ہیں اور اللہ کی قسم مین نے اُن سے زائد نفع اٹھایا اتنا کہ شاید اُنھوں نے
مجھ سے نصف پایا ہو اور اُن کے سبب سے بہت باتیں مجھے مکشوف ہوئیں اور شیخ ابوریح المکی
کہتے تھے کہ قرشی کے دیکھنے نے مجھے وہ باتیں یاد دلادیں جو چالیس برس سے مین بھولا ہوا
تھا اور مین نے جس طرح قرشی کو ذاکر پایا دیا کسی کو نہیں پایا اور شیخ ابوالعباس احمد قسطلانی
کہتے تھے کہ مین نے بعض متبعین قرشی کو کہتے سنا کہ شائع قرشی اُس طریقہ کو نہیں جانتے تھے
جس طریق پر قرشی تھے آپ کے وقت مین ریاست تصوف مصر مین آپ ہی کی ذات پر منتہی تھی
اور آپ کی صحبت سے بہت سے اکابر مثل قاضی القضاة عماد الدین السکری اور شیخ بہار الدین
ابن الحسن علی ابن ابی الفضائل بہتہ اللہ المعروف بابن الحریبی اور شیخ ابی الظاہر محمد بن حسین
انصاری خطیب اور شیخ ابی العباس احمد بن علی محمد القسطلانی وغیرہ فیضیاب ہوئے اور بہت سے
اصحاب حال آپ کے شاگرد تھے اور ایک جماعت صلحا آپ سے انتخاب رکھتی تھی اور بہت سے
علماء و فقراء آپ کے پاس آتے اور مستفید ہوتے تھے اور دور و دراز کے لوگ بھی آپ کی

زیارت کو آتے تھے کرامتیں آپ کی تمام عالم میں مشہور ہوئیں اور آپ ظریف کرم جمیل سخی متادب
متواضع محب اہل علم اکرم الشیم ثروت الصفات اور شریف قرشی ہاشمی تھے قبل انتقال کے
مدتوں مرض جذام میں مبتلا اور اس سے پریشان رہے شیخ ابوالعباس احمد سطلانی نے آپ کے
مناقب میں ایک کتاب جمع کی ہے جس سے اکثر حالات آپ کے معلوم ہوتے ہیں آپ کا کلام تصوف
اور شریعت میں عالی ہوتا تھا فرماتے تھے کہ جو شخص اپنے کاموں میں باادب ہوگا اسکو ان کاموں
سے مطلوب نہیں ملے گا اور فرماتے تھے کہ ادب کو عبودیت میں لازم رکھنا چاہیے اور کسی چیز سے
تعرض نہ کرنا چاہیے اگر وہ چاہے گا تو مجھے اُسپر ہونچا دیگا اور جو متوکل ہو وہ توحید میں ناقص ہے
اور جو متصوفین کے حالات دیکھ کر کوئی زیادتی نہ پائے تو اُس کا عمل قاصر ہے اور جو حقوق اخوان
کی رعایت اپنے حقوق ترک کر کے نہ کرے وہ برکت صحبت سے محروم ہے اور فرماتے تھے کہ خواطر
کا انسان مالک نہیں ہو سکتا مگر اُس پر واجب ہے کہ جو احکام اُسپر آدین اُن پر قائم رہے اور
جو عقد فسخ کرے یا عہد توڑے اُس نے گویا اپنے آپ کو فاسد کر دیا اور اپنے اوپر مطالبہ
باتی رکھا کیونکہ عقد ترک کرنے سے ترک نہیں ہوتا اور نہ ساقط کرنے سے ساقط بلکہ وہ تو ایک
حق ہے جو باقی ہے اور عالم وہ ہے جو اپنے یاروں کو لوح محفوظ سے لے اور جس نے نہیں
لیا تو اُس کا غاصہ اُن سے بڑھا رہا اور جو اپنے وقت میں اُس چیز کو کرے جو اُس وقت کے
لیے نہ وہ مشکل ہے اور فرماتے تھے کہ اس قبلہ کو بکڑ لو کیونکہ جیسر جو کچھ کھلا ہے وہ اسی سے
کھلا ہے اور جو شخص کہ شریعت میں ٹھیک ہو گا وہ اُس کے اسرار پر بھی مطلع ہوگا اور اہل حقیقت و
ہین جو تحقیق بشریت ہوں اور جس نے آداب شریعت کا حفظ کیا وہی امام متقین ہے اور جو اپنے
مرید کو اُس کے اُس حال سے نکالے جیسر واپس لانے پر قادر نہ ہو وہ ظالم ہے اور جو شاخ کو معصوم سمجھے
وہ مجرب ہے اور فرماتے تھے کہ شیخ کو مناسب نہیں کہ وہ اپنے مرید کو اسباب سے
نکلنے کا حکم دے مگر اسوقت کہ جب وہ اُس کے تحمل پر قادر اور اُس کے حفظ میں مضبوط ہو اور جب
شیخ مریدوں سے اخلاص کا طالب ہو گا تو اُن کے اعمال پر اگندہ ہونگے اور جب اعمال
پر اگندہ ہونگے تو اُن کی محتاجی اور فاقہ بڑھے گا اور ہر چیز سے بیزاری بھی اور دلی کی علالت
ہے کہ جب اُسکی عمر بڑھے تو عمل بھی بڑھے اور جب فقر بہت ہو تو سخاوت بڑھے اور جب
علم بڑھے تو تواضع بڑھے اور جو توحید میں سنت کا پابند نہ ہو وہ مبتدع ہے اور فقرا ایک راز
ہے جسکو سوا انبیاء علیہم السلام کے کوئی نہیں جانتا یا بعض صدیق اور جو داردات کے ورثے

بعد کوئی زیادتی نہ پائے تو وہ قریب ہے یعنی ان کو واردات نہ سمجھے اور عمل غیر سنت میں لطالت ہے اور جو اس امر کی تصدیق کرے وہ ولی ہے اور جو اس مقام یا حال کو پائے وہ بدل ہے اور فرماتے تھے کہ تدبیر و اختیار علامات غفلت ہیں اور جس کے حجابات عادت نہ اٹھ جائیں اُسکے واسطے کوئی دروازہ آخرت نہ کھلے گا اور مرید صادق وہ ہے جسکو اُسکی ارادت لائے اور بہت محل نظر ہے اور جسکو احکام مشائخ سے تہذیب نہ آئے وہ مقتدائی کے لائق نہیں اور ہر مقام کا خاص علم ہوتا ہے اور ہر حال کا خاص ادب جو اُس کے لیے لازمی ہے اور جب اللہ تعالیٰ کسی مرید میں حسن ظن فطرتاً رکھ دیتا ہے تو یہ اسکی علامت ہے کہ اللہ نے اُسے اپنے ہاتھ میں لے لیا اور تصوف کے متعلق سوا اہل اشراق کے اور کسی سے بات نہیں کرنا چاہیے کیونکہ اور لوگ کچھ نہیں سمجھیں گے اور جب نہیں سمجھیں گے تو وہ بے فائدہ ہوگا اور فرماتے تھے کہ ارادہ ابتدائیں صولت و دعوت ہوتا ہے جو شخص کرتا ہے وہ حال جانتا ہے تو جب اُسکو زیادتی کی خواہش نہ ہوگی تو جب قدر ہوگا وہ بھی فتنہ ہو جائے گا اور جس نے ایک مقام کی حقیقت جان لی اُسے کل مقامات کا حال ضمناً حاصل ہوگا اور ریاضت سے مقصود تہذیب اخلاق ہے نہ درود حالات اور ہر وقتوں پر اُن کے انوار حاصل کرنا چاہیے تاکہ خاص و عام بھی اُن سے نفع پائیں اور جسکی ضرورت اللہ سے نہیں ہوتی اُسکو اللہ نہیں ملتا اور خوف طریقت اہل علم ہے اور رجا طریقہ اہل عمل کا اور جب مرید کوئی ایسا علم سنے کہ وہ اُسکے حال تک نہ پہنچا ہو اور نہ اُسکے منازل کو اور منازل کے پہلے وہ اُسکو بیان کرنے لگے تو اُس سے اُسکو اس امر کا صرف دعویٰ پیدا ہو جاتا ہے اور جسکو منازل کا علم و ذوق ہو وہ مقتدائی کے قابل نہیں اور اُن کی علامت یہ ہے کہ جب وہ کسی چیز کی طرف دیکھتے ہیں تو وہ چیز اُن پر حاضر ہو جاتی ہے اور جب کسی چیز کو نگاہ اٹھا کر دیکھتے ہیں تو اُسکو محترم کر دیتے ہیں اور جسکو علم معرفت حرکات و سکنات کا ہو وہ مقتدائی کے لائق نہیں اور شیخ وقت کو چاہیے کہ مرید سے اُسکے مفید باتیں کرے ورنہ وہ تباہی میں پڑ جائے گا اور مرید کو چاہیے کہ اُس چیز کا علم حاصل کرے جو اُس کے حال کے موافق ہو اور واردات اللہ کی نعمتیں ہیں جب انسان اُن کی قدر نہیں کرتا تو وہ جاتی رہتی ہیں اور جب جاتی رہتی ہیں تو کم واپس آتی ہیں اور بہتین مقدار علم بلند ہوتی ہیں اور زاہر پر غصہ اس وجہ سے غالب ہوتا ہے کہ وہ جو کچھ کھو چکتا ہے اُس کو بار بار یاد کرتا ہے اور عارف کو علم ہوتا ہے کیونکہ وہ آفات کو جانتا ہے اور عبودیت کہتے ہیں ٹھہرنا محل فقار میں

قناتك منه ثم عدنا فيه ونستغفرك من الذنوب التي لا يعلمها غيرك ولا يسعها إلا رحمتك
 ونستغفرك من كل ما دعت إليه نفوسنا من قبل الرخص فاشتبه ذلك علينا وهو عندك
 حرام ونستغفرك من كل عمل علمناه لوجهك فخالطه ما ليس لك فيه رضى لا اله إلا أنت
 يا ارحم الراحمين اور یہ بھی اللہ امتنا عنا قبل الموت واحینا بات حیاة طیبہ اور فرماتے
 تھے کہ ایک دن میں شیخ ابی محمد غازی کے پاس گیا تو اُنھوں نے فرمایا کہ اسے شریفین
 تم کو ایک ایسی چیز بتا دوں کہ تم اُسکے ذریعہ سے وقت ضرورت کے استعانت کیا کرو میں نے
 کہا اچھا اُنھوں نے فرمایا کہا کرو یا واحد یا احد یا جواد انھیں نافختہ خیر منک انک علی کل شیء قدیر
 چنانچہ میں نے جہن سے سنا ہے اسکو برابر پڑھتا ہوں کذا فی بھجۃ الاسرار اور قلاماً بجا ہر جہن ہے
 کہ علامہ کمال الدین دہلوی نے اپنی کتاب حیوۃ النحویان کے باب حرف شین معجمہ میں لکھا ہے کہ
 مجھ سے میرے شیخ امام عارف ابو عبد اللہ بن اسحاق الیافعی نے فرمایا کہ مجھے روایت ہو چکی ہے
 سیدنا ابی عبد اللہ محمد قرشی سے اُن کو اپنے شیخ ابی الزبیر النقی سے اُنھوں نے کہا کہ میں تم کو
 خزانہ بتائے دیتا ہوں کہ اگر اُس میں سے خرچ کرو گے تو بھی وہ نہیں ختم ہوگا میں نے کہا
 بتائیے فرمایا کہو یا اللہ یا واحد یا موجد یا جواد یا باسط یا کریم یا وہاب یا ذا الطول
 یا غنی یا مغنی یا فتاح یا سرائق یا علیم یا حی یا قیوم یا رحمن یا رحیم یا بدیع السموات
 و الارض یا ذا الجلال و الاکرام یا خنان یا منان انھیں منک بنفختہ خیر منکین بھا عن سواک
 ان تشفعوا فقد جاءکم الفتح انا فتحنا لک فتحاً مبیناً نصر من اللہ و فتح قریب اللہم یا غنی یا حمید یا
 مبدی یا معید یا ودود یا ذا العرش المجید یا فعال لما یوید کفنی بحلالک عن حرامک و اغنی
 بفضاک عن سواک و احفظنی بما حفظت به الذکر و انصر فی بما انصرت به الرسل انک علی
 کل شیء قادیور جو کوئی اسکو بعد ہر ناز کے اور خصوصاً بعد نماز جمعہ کے پڑھا کرے تو اس کو
 ۱۵۰ سالہ اللہ مار ہو ہماری خودی سے مرنے کے پہلے اور زندہ کر ہو اپنی اچھی زندگی کے ساتھ ۱۲۰ سالہ ای تنہا
 ای کتنا ای تنہا ہو نیک بخشش اپنی طرف سے بیشک تو ہر چیز پر قدرت والا ہے ۱۰۰ منسوب بہ میرہ بنفختہ دال و کثر بہم جو
 دو گانون کا نام ہے عنودیہ کے مضافات سے ۱۲۰ منہی الارب ۱۰۰ اسے اللہ کتنا پیدا کرنے والے سخی فراخی مینے والے
 بخشش کرنے والے صاحب قدرت بے نیاز اور بے نیاز کرنے والے کھولنے والے روزی دینے والے جاننے والے
 زندہ قائم رحمت والے پیدا کرنے والے آسمانوں اور زمینوں کے اور صاحب بزرگی اور بخشش کے اور برکت دینے والے
 احسان کرنے والے بخشش پر نیک بخششیں کہ ہو بے نیاز کر دے تیرے سوا سب چیزوں سے اسے کٹنے والے اس قول کے
 کہ اگر فتح پا ہو تو تمکو ملے اور اس قول کے کہ بیشک تمکو دیا ہے تمہارے لیے فتح تبین (بقیہ حاشیہ صفحہ ۴۰۲ پر دیکھیے)

ہر خون سے محفوظ رکھے اور دشمنوں پر مدد دے اور وہاں سے روزی پہونچاے
 جہاں سے گمان بھی نہوا اور اُسپر اُسکی معیشت آسان کرے اور اُس کا قرضہ ادا کر دے **نقل**
 شیخ ابوالعباس احمد قسطلانی کہتے تھے کہ میں نے آپ کو کہتے ہوئے سنا کہ میں شیخ ابراہیم
 بن ظریف کے پاس حاضر تھا اُن سے ایک شخص نے آکر پوچھا کہ کیا انسان کو جائز ہے کہ
 وہ اپنے نفس پر ایسی بندش کرے جو بغیر مطلوب کے پاس ہوئے نہ کھول سکے اُنھوں نے کہا
 ہاں جائز ہے اور دلیل میں ابی امامہ انصاری کی حدیث قصہ نبی انصیر والی اور حضرت کے ارشاد
 کی کہ اگر وہ میرے پاس آتے تو میں معاف کر دیتا مگر جب اُنھوں نے خود ہی یہ کہا تو اسے رہنے
 دو اب اللہ ہی کوئی حکم فرما دیگا بیان کی جب سے میں نے یہ سنا تو اپنے نفس پر عقد کر لیا
 کہ جب تک خدا ہی کچھ نازل نہ فرمائے گا تب تک میں اپنے آپ کو نہ کھولوں گا تین دن تک
 اسی میں گزر گئے اور اس زمانہ میں ایک دوکان پر کام بناتا تھا ایک دن کرسی پر بیٹھا تھا
 کہ ایک شخص آیا اُسکے ہاتھ میں ایک برتن تھا اُس میں کوئی چیز تھی اُس نے مجھ سے کہا کہ عشا کے
 وقت تک صبر کرو پھر اسے کھا لینا یہ لکھ رہا ہے تو غائب ہو گیا میں مابین مغرب اور عشا کے وظیفہ میں
 تھا کہ یکایک دیوار کھٹی اور اُس میں سے ایک حور نکلی ہاتھ میں برتن لیے ہوئے جس میں کوئی چیز
 مشابہ شہد کے تھی اُس نے اُسے میرے سامنے رکھ دیا اور مجھے تین لقمہ کھلائے میں نے چیخ
 ماری اور بہوش ہو گیا جب مجھے آفاقہ ہوا تو پھر کوئی کھانا اچھا ہی نہ معلوم ہوا اور نہ اُس کے
 دیکھنے کے بعد کوئی شخص بھلا معلوم ہوا اور نہ کسی کی بات اچھی معلوم ہوئی مدت تک اسی حال
 میں رہا اور فرماتے تھے کہ ایک مرتبہ منی میں مجھے پیاس معلوم ہوئی اور میرے پاس کچھ نہ تھا جس سے
 پانی مول لیتا ایک کنوئین پر گیا کہ وہاں عجیبی لوگ پانی پلاتے تھے میں نے ایک شخص سے کہا کہ
 اس آبخورہ میں ذرا سا پانی دید اُس نے مجھے مارا اور آبخورہ لیکر دوڑ پھینک دیا میں شکستہ دل آبخورہ
 اٹھانے چلا وہ ایک حوض میں پڑا ملا اور اُس کا پانی نہایت شیرین تھا میں نے خوب پیا اور اپنے
 ساتھیوں کے لیے لے آیا اُنھوں نے بھی پیا اُن سے سب قصہ کھا وہ سب بھی چلے کہ ہم بھی اس سے

بقیہ حاشیہ متعلق صفحہ ۴۱) یا اس قول کے کہ مدد اللہ سے ہے اور فتح قریب اے اللہ بے نیازاے تعریف کیے گئے اے
 پیدا کر نیوالے اور اے پھیر لایوالے اور اے دوستی رکھنے والے اور اے صاحب شہزادے کے کہنے والے اپنے ارادہ کے باوجود کھجک
 حلال کے ساتھ حرام سے اور اپنے فضل سے کھجک بے نیاز کر دے اپنے سوا سے اور محافظ ہو میرا اس چیز کے ساتھ کہ جس سے تو نے
 قرآن کی حفاظت کی اور مدد سے کھجک اُس چیز سے کہ جس سے تو نے اپنے رسولوں کی مدد کی بیشک تو ہر چیز پر قادر ہے ۱۲ منہ

پانی لے آئیں وہاں جو ہو بچے تو نہ وہاں پانی تھا نہ اُس کا کوئی نشان **نقل** آپ فرماتے تھے
 کہ ایک بار میں اپنے ایک دوست کے ساتھ بحرِ جدہ پر تھا اُسکو پیاس معلوم ہوئی میں نے پانی
 بیچنے والے کو پکارا کہ پانی پلا دے بعض اس شملہ کے کہ جو میرے پاس ہے اور سوا اُس شملہ
 کے میرے پاس کوئی دوسرا شملہ نہ تھا کسی نے نہ سنا میں نے دوست سے کہا کہ یہ شملہ لو اور
 رئیسِ مرکب کے پاس جاؤ وہ وہاں گیا اور آنجورہ لیے گیا جب وہاں پہنچا تو اُس نے اُس کو
 لٹکا را اور آنجورہ ہاتھ سے لیکر بھینک دیا وہ میرے پاس نہایت خفیف اور ذلیل واپس آیا میں نے
 آنجورہ لیکر اُسکو دریا سے پانی بھر دیا اُس نے خوب سیر ہو کر پیا بعد اُسکے میں نے خوب آسودہ
 ہو کر پیا پھر اور میرے قریب جتنے پیا سے بیٹھے تھے اُنھوں نے بھی پیا پھر دوبارہ بھر کر
 اُس سے آٹا گوندھا گیا جب ضرورت نکل گئی اور پانی بھرا تو وہ نکلیں معلوم ہوا اسوقت میں نے
 خیال کیا کہ ضرورت کے وقت اعیان بھی منقلب ہو جاتے ہیں **نقل** آپ کہتے تھے کہ میں ابتداء
 حال میں آٹا خریدتا تھا اور راستہ بھر جو مانگتا تھا اُسے دیتا آتا جب گھر پہنچتا تو یہاں جو اُس کو
 دیکھتا تو اُسے کا اتنا ہی پاتا **نقل** اپنے ایک بار ایک درم کا آٹا لیا ایک ساکل آگیا وہ سب
 اُسکو دیدیا جب وہ چلا گیا تو اپنے اپنے ہاتھ کو بندھا ہوا پاپا اُسکو جو کھولا تو اُس میں ایک درم
 تھا اُس سے پھر آٹا خریدتا تب اپنے گھر آئے **نقل** ایک شخص کا لڑکا اسقدر روتا تھا کہ
 اُسکے رونے سے چار برس تک اُسکے گھر والوں میں سے کوئی سویا نہیں اُس لڑکے کو آپ کے
 پاس لائے آپ نے فرمایا اے یوسف جا آجکی رات نہ رونا پھر وہ اُسکے بعد سے رویا ہی نہیں
 یہ تو مستلماً الجواہر میں ہے اور بختہ الاسرار میں یہی قصہ یوں منقول ہے کہ شیخ ابو طاهر
 محمد بن حسین انصاری کہتے تھے کہ مجھ سے ایک شخص نے بیان کیا کہ اُسکے دوست کے
 ایک لڑکا تھا وہ چار برس سے اسقدر روتا تھا کہ سب کورات کا سونا مشکل ہو گیا تھا۔
 اُس سے کہا کہ آپ کے پاس جا کر دعا کراؤ وہ بولا کہ اسمین دعا کیا نفع کرے گی پھر اُسکے دل میں
 خیال آیا کہ جانا چاہیے اسمین ہرج ہی کیا ہے چنانچہ جامع مسجد میں جمعہ کی نماز کے بعد وہ
 آپ کی خدمت میں حاضر ہوا اور سارا قصہ عرض کیا اور دعا چاہی آپ نے فرمایا کہ اس کا نام کیا ہے
 اُس نے کہا یوسف اپنے اُس لڑکے کی طرف مخاطب ہو کر فرمایا کہ اے یوسف آج کی رات
 سے نہ رونا وہ شخص کہتا تھا کہ میرے دل میں یہ بات پڑی رہی اور مجھے تعجب ہوا میں اُسکو
 گھر واپس لایا اُس رات گویا صبح تک سویا کیا میں نے اُسکی مان سے کہا دیکھتی رہنا اگر کوئی نئی

بات نظر ہو میرے خیال میں یہ سوتا نہیں ہے اور سخت تعجب ہوا وہ رات بھر سو یا کیا اور
بڑا ہوا اور نہیں رو یا نقل جب آپ نے نکاح کیا تو سنا کہ ایک شخص دوسرے شخص سے
کتنا تھا کہ انھوں نے اب نکاح کیا ہے۔ اب ان کے حال میں تغیر پیدا ہونا ضروری ہے
عنقریب معلوم ہوگا آپ نے اُس سال نہ کھانے کو غلہ مول لیا اور نہ کچھ جمع کیا اور بہت سے
برکات اور فوائد پائے نقل بھجۃ الاسرار میں ہے کہ آپ فرماتے تھے کہ میں بعضے مشائخ
کی ملاقات کو گیا انھوں نے مجھ سے کہا کہ یہاں ایک عورت صاحب علم و کشف ہے اگر تم اُس سے
ملنا چاہو تو مل لو اور حاضرین سے مخاطب ہو کر فرمایا کہ جاؤ اور اُس عورت سے کہہ دو کہ میرے
ہیماں ایک شخص میرے بھائیوں سے بارادہ ملاقات آیا ہوا ہے میری خواہش ہے کہ تم بھی
اگر اُس سے ملاقات کرو تو خورشی دیر میں وہ عورت اس ہیئت سے آئی کہ اپنے کو کپڑوں میں
لبیٹے ہوئے تھی اور چلنے میں بھی شرماتی ہوئی اس نے آکر ان کو اور مجھ کو سلام کیا ان بزرگ
نے اُس سے میری طرف اشارہ کر کے کہا کہ یہی وہ ہیں جنکا میں تم سے تعارف کرنا چاہتا ہوں
پھر اُس سے اور مجھ سے باتیں ہونے لگیں اُس نے اپنے مکاشفات بیان کئے اور جو اور
باتیں کہ دیکھی تھیں وہ کہیں میں اُسکی باتوں ہی میں تھا کہ اُسکی جیب سے ایک آواز میں نے
سنی کچھ خیال نہ کیا پھر دیکھا تو وہ مجھ سے بہت قریب ہو گئی ہے جب اُس سے باتیں کر چکا تو
میں نے کہا کہ یہ جو تمھاری جیب میں ہے وہ مجھے دیدو اُس نے کہا کہ میری جیب میں کیا ہے
میں نے کہا جو کچھ ہو اُسکو نکالو اُس نے نکالا تو ایک سیب تھا آدھا سُرخ اور آدھا زرد اور اس کے سبز پر
غالیہ رکھا تھا میں نے کہا یہ بھی مجھے دیدو کہنے لگی کہ یہ تو میں پورب دلی بعض عورتوں کو دینا
چاہتی تھی میں نے کہا کہ ان کو کیسے دو گی مانتا تو میں ہوں مجھے دو اُس نے دیدیا میں اُسکو
شیخ ابی زید کے پاس لے گیا انھوں نے اُسے کھایا تب مجھے معلوم ہوا کہ اس عورت کی
غرض مجھ سے دینے سے یہ تھی کہ یہ کسی دلی کو ملجائے نہ کسی اور کو نقل آپ کہتے تھے کہ ایک بار
ایک گانوں میں ایک شخص نے میری دعوت کی جب کھانا لایا تو میں نے اپنے ساتھی سے کہا
کہ کھاؤ اُس نے کہا کہ میں یہ کھانا نہیں کھا سکتا مجھے یہ آگ معلوم ہوتا ہے میں نے کہا کہ مان
اور مجھے خون معلوم ہوتا ہے غرض کہ غلہ کر کے اُسکو پھیر دیا اور دعوت کرنے والے سے پوچھا کہ
تم کون ہو معلوم ہوا کہ وہ حجام ہے نقل شیخ ابو عبد اللہ محمد بن عبد الوہاب بن صالح قرشی سمودی
لے بالفتح تشدید یا منوبہ سمودی کی طرف جو ایک گانوں ہے مصر میں ۱۲ مئی الارب

کہتے تھے کہ میں نے شیخ ابو محمد عبد الخالق قرشی اموی شافعی سے مصر میں سنا کہ وہ کہتے
 تھے کہ ایک بار آپ نے اور ایک بادشاہ اور وزیر نے ایک ساتھ ایک برتن میں دودھ کھایا اور یہ کو
 خطرہ آیا کہ اگر آپ اس برتن میں نہ کھاتے تو اچھا تھا کیونکہ اس ہاتھ میں بیماری تھی آپ نے
 فرمایا کہ اگر تم کو اس بیمار کے ساتھ کھانا پسند نہیں ہے تو خیر اور ہاتھ کھینچ لیا بعد اسکے فرمایا
 کہ اب اس ہاتھ کے ساتھ کھاؤ تو وہ ہاتھ بالکل صاف مثل چاندی کے تھا اور اس میں کوئی
 بیماری ہی نہ تھی نقل شیخ احمد بن کسابلہ سی کہتے تھے کہ آپ کے یہاں ایک لونڈی تھی اور اسکو
 بیہوشی کا دورہ ہو گیا آپ نے اُس کے سر ہانے کھڑے ہو کر فرمایا کہ اب دور ہو وہ اچھی ہو گئی
 اور ایک زمانہ تک اچھی رہی بعد ایک مدت کے پھر دورہ ہوا آپ پھر اُس کے سر ہانے کھڑے
 ہوئے تو جو جن اُس کے سر پر تھا وہ بہت پریشان ہوا اور قسم کھا کر کہنے لگا کہ اب نہ آؤں گا
 آپ جب بیت المقدس جانے لگے تو اپنے بعض ہمسایوں سے فرما گئے کہ اگر پھر اسکو دورہ
 ہو تو اُس کے پاس آکر اس کا سر اٹھا کر اُس سر کے سایہ پر اس کیل کو بٹونک دینا ایسا کہ وہ
 غائب ہو جائے اور اگر کوئی اچھی سننا تو اُس سے نہ ڈرنا اور نہ کچھ رحم کرنا وہ لوگ بیان کرتے
 تھے کہ بعد مدت کے پھر وہی معاملہ پیش آیا کہ اس لونڈی کو دورہ ہوا اُس پر دسی نے آکر جو
 کچھ آپ کہہ گئے تھے وہی کیا تھوڑی دیر کے بعد بہت سخت آواز سنی ڈر معانم ہوا مگر پھر آپ کا
 ارشاد یاد آگیا اور وہ کیل بٹونک دی گئی ایسا کہ زمین میں غائب ہو گئی اُس وقت وہ آواز
 بن ہو گئی اور وہ لونڈی اچھی ہو گئی وہ تاریخ یاد رکھی گئی تو بیت المقدس سے خبر آئی کہ آپ نے
 اُسی دن انتقال فرمایا اور اُس عورت کو اُس دن سے مرتے وقت تک پھر وہ عارضہ نہیں
 ہوا آپ مصر میں رہے اور قاہرہ میں بھی ایک مدت تک پھر بیت المقدس چلے گئے اور
 وہیں چھٹی ذیحجہ سنہ پانسوننا نوے میں انتقال فرمایا اور جہانہ میں جسکو ملا کہتے ہیں دفن ہوئے
 اور وہ مقام بیت المقدس کے باہر ہی پچھان جانب ولادت آپ کی اندلس میں ہونی قریب
 سنہ پانچویں ایس کے شیخ مجیر الدین علیمی حنبلی مقدسی اپنی تاریخ المعترفی ابنا من عبرین لکھتے
 ہیں کہ آپ ظاہر قدس شریف میں غرب جانب دفن ہوئے اُس زمین میں جسکو ملا کہتے ہیں شیخ
 شہاب الدین احمد بن ارسلان کے پہلو میں اور آپ کے گرد ایک جماعت عیان بیت المقدس
 یعنی علما اور صلحا مدفون ہیں اور اہل میں آپ جزیرہ خزرا کے رہنے والے تھے جو اندلس

مین ہے آپ کا سن پچپن برس کا ہوا آپ سے منقول ہے کہ جب کوئی شخص زیادہ کھا جائے
 اور بھڑکی کا ڈر ہو تو بعد فراغت اور دسترخوان اٹھنے کے یہ کہہ لے کہ عبد اللہ قرشی کا قول
 ہے کہ آج کا دن عید کا دن ہے تو پرو کھا نا ضرر نہ کرے گا اور آپ کے مزار پر دعا بھی قبول
 ہوتی ہے جسکا تجربہ کیا گیا ہے اور جس زمین کا نام ملا ہے اُس کا اصلی نام ملہ تھا اور بعض
 آسن اللہ اور بعض باب اللہ کہتے ہیں شیخ کمال الدین دبیری نے حیوۃ النجوان میں لکھا ہے
 کہ بعض علماء عارفین کا قول ہے کہ اگر کوئی شخص بہت سا کھا جائے اور اُسکو تخمہ ہونے کا
 ڈر ہو تو وہ اپنے پیٹ پر ہاتھ پھیرے اور تین بار یہ کہے اللیلۃ لیلۃ عید و رضی اللہ عن
 میدی ابی عبد اللہ القرشی سب کھا نا ہضم ہو جائیگا اور کچھ ضرر نہ ہوگا اور یہ نہایت مجرب ہے
 بھتہ الاسرار میں ہے کہ شیخ ابوطاہر محمد بن حسین انصاری خطیب کہتے تھے کہ میں نے شیخ
 ابو عبد اللہ محمد بن احمد قرشی سے سنا اور انھوں نے شیخ ابوالریح سلیمان القلی کو کہتے سنا کہ
 حضرت شیخ محی الدین عبد القادر رضی اللہ عنہ کہتے تھے کہ مقام فنا حد و مروہ ہے شیخ ابوالریح
 کہتے تھے کہ یہ ارشاد بہت جامع ہے اور اس کے معانی بہت کچھ ہیں اور شیخ ابوطاہر کہتے تھے
 کہ میں نے شیخ قرشی سے پوچھا کہ کیا شیخ عبد القادر اپنے زمانہ دالون کے سردار ہیں فرمایا ہاں
 اور ان اولیا کے جوا علی اور اکمل ہیں اور ان علما کے جوا ورع و ازہر ہیں اور ان عارفین کے
 جوا علم و اکمل ہیں اور ان مشائخ کے جو بہت بالاستقامت و کرامت ہیں رضی اللہ عنہم و عنہم

ذکر حضرت شیخ ابوالحق ابراہیم بن علی الملقب بالاناربی رضی اللہ عنہ

آپ اعیان مشائخ بطائخ اور اعلام عارفین اور صدور متحققین سے تھے صاحب کرامات ظاہر
 و احوال فاخرہ و حقائق باہرہ اور راہکین تصوف سے علم و عمل اور زہد و تحقیق اور ریاست و
 جلالت میں تھے آپ نے صحبت اپنے مامون شیخ احمد بن حسین رفاعی رحمۃ اللہ علیہ کی
 اٹھائی اور انھیں سے علم طریقہ اخذ کیا اور ایک جماعت مشائخ عواق سے ملاقات کی
 ریاست تصوف بطائخ میں آپ کے وقت میں آپ ہی کی ذات پر منتہی ہوئی اور بہت سے
 اہل بطائخ وغیرہ آپ کی صحبت سے فیضیاب ہوئے اور ایک جماعت اکابر آپ سے

۱۰ یہ رات عید کی رات ہے اور راضی ہوا اللہ سیدی ابی عبد اللہ قرشی سے ۱۲ھ حد اس چیز کو کہتے ہیں جو درود
 درمیان میں حامل ہو اور مرد کے سنی حد سے گزر جائے ۱۲ھ

انتساب رکھتی تھی اور بہت سے علما شاگرد تھے اور مریدین جمع ہو کر آپ کی صحبت اور ارشادات سے نفع اٹھاتے تھے آپ جمیل کریم ظریف خاشع صاحب حیا، وافر عقل و ادب و محب اہل علم و کرم اہل دین و شافعی المذہب تھے عالمانہ لباس پہنتے اور اپنے اصحاب سے پسند و نصائح کرتے آپ کا کلام حقائق میں بہت عالی ہوتا تھا فرماتے تھے کہ اصول پر فروع کے استعمال کے ساتھ چاہیے کیونکہ نصیح فروع کی اصول ہی سے ہوتی ہے اور شاہد اصول کا کوئی راستہ نہیں بغیر اس چیز کی تعظیم کے جسکو اللہ نے بزرگ قرار دیا وہ وسایط ہوں یا فروع اور تصوف کہتے ہیں مراقبہ احوال اور لزوم ادب کو اور جو شخص بہ شاہد ظلم آراستہ ہوگا وہ ٹوٹ جائے گا اور جو یہ شاہد حق آراستہ ہوگا وہ بچ جائیگا اور جو حال مشکل معلوم ہو اسکو علم کے جنگلون میں ڈھونڈنا چاہیے وہاں اگر نلے تو پھر میدان حکمت میں تلاش کرنا چاہیے اگر وہاں بھی نہ لے اسکو میزبان توحید پر تو لٹنا چاہیے پھر اگر ان جگہوں میں نہ لے تو اسکو شیطان کے ٹوٹ پر مار دینا چاہیے اور توبہ استجابت یہ ہے کہ انسان بوجہ حیا کے خدا سے توبہ کرے اور توکل یہ ہے کہ اسباب کی طرف سے کچھ انزعاج نہ ظاہر ہو باوجود شدت حاجت کے اور حقیقت سکون سے کہ جو حق کی طرف سے ہو تجا و زنوا اور صبر کہتے ہیں بلا پر کس ادب قائم ہونا اور رضا کہتے ہیں قلب کا نظر کرنا قدیم اختیار اللہ پر جو بندہ کے لیے ہے اور عبودیت کے لیے چار خصلتیں چاہئیں وقابالعهود و حفظ بالحدود و رضا بالمولود و صبر علی الفقر و اور انتقامت کہتے ہیں دل کا منفرد کر دینا اللہ کے لیے اور ادب کہتے ہیں اللہ سے ظاہر و باطناً عمدہ معاملت رکھنا اور معرفت کے تین رکن ہیں ہیبت و حیا و انس اور علم اکبر ہیبت و حیا ہے جو ان سے خالی ہے وہ سب نیکیوں سے خالی ہے اور محبت کہتے ہیں قائم کرنا غصہ کا امر دوام پر اور شوق کہتے ہیں رودون کا جلا دینا اور قلوب میں سوزش ہونا اور جگر کی قوتوں کا گھٹنا اور دل جب چار چیزیں دیکھتا ہے یعنی سب اللہ کی ملوک دیکھتا ہے اور اسی سے ظاہر اور اسی میں قائم اور اسی کی طرف راجع تو مرتبہ یقین حاصل کر لیتا ہے اور ولی کی علامت چار چیزیں ہیں ایک اس راز کا چھپانا جو اس کے اور اللہ کے درمیان ہے دوسرے ان جواب کی حفاظت کرنا جو اس امر میں اس کے اور اللہ کے درمیان ہوں تیسرے مکالیف کا اٹھانا خلق سے محض اللہ کے واسطے جو تھے خلق کی مارات کرنا بقدر ان کی عقلوں کے تفاوت کے اور ارکان وصول اللہ اور بندہ میں بھی تین

۱۔ انزعاج بے آرامی اور اکڑ جانا ۲۔ انشی الارباب

ہین استعانت اور جہاد اور آداب تو بندہ کا کام استعانت ہے اور اللہ کا کام قرب دینا پھر بندہ
 کا کام کوشش کرنا اور اللہ کا کام توفیق دینا پھر بندہ کا کام ادب کرنا ہے اور اللہ کا کام کرامت
 عطا فرمانا ہے اور جو شخص نیکوں کے طریقوں پر چلتا ہے وہی بساط کرامت کے لائق ہوتا ہے
 اور جو اولیاء کے آداب اختیار کرتا ہے وہ بساط قرب کا حقدار ہوتا ہے اور جو آداب صدیقین
 اختیار کرتا ہے وہ بساط مشاہدہ کا سزاوار ہوتا ہے اور جو انبیاء کے آداب اختیار کرتا ہے وہ
 بساط انس و انبساط کا مستحق ہوتا ہے اور جب نفس اپنے علم کو نہیں دیکھتا اسوقت اسکو ادب دینا
 چاہیے اور مقامات سب تابع قلب کے ہیں اور قلب واقع ہے اللہ کے ساتھ بندگی کا حکم یہ
 ہے کہ وہ حقائق کے ذریعہ سے راہ نیا اختیار کرے اور علم کے ساتھ سیر کرے اور عمل میں
 کوشش کرے اور علامات مقربین سے یہ ہے کہ جو پردے اُن کے قلوب اور علام الغیوب
 کے درمیان ہیں وہ اُٹھ جائیں اور جو اپنی حالت ابتدائی میں نہایت کی سیر کرے تو وہ بمنزلہ
 قرب علمی کے ہوگا اور اس میں مختلف فرقہ ہوئے ہیں کچھ لوگوں نے داعی کا مشاہدہ کیا اور
 کچھ لوگوں نے ندرا کا اور کچھ لوگوں نے بلا کا تو جس نے نداسنی وہ جنت کی طرف چلا اور
 جس نے بلالی وہ درجات پر ٹھہر گیا اور جو داعی کا شاہد ہوا وہ اللہ سے جالما اور یہی لوگ
 خواص الخواص ہیں جو مشاہدہ حق سے حشم زدن بھی محبوب نہیں رہتے اور یہی وہ لوگ ہیں
 جنکی ہمتیں مقام عدل سے وابستہ اور اُنکے ارادہ فتور سے پاک ہیں اور اُن کی خواہشیں
 توجہ الی الغیر سے منقطع اور قلوب اُن کے بوجہ اشتیاق دیدار کے پیاسے ہیں اور اُن کی
 عقلیں حکم صنعت الہی میں نافذ اور اُنکے دل قرب مراقبہ الہی سے خبردار ہیں اور اُنکی روحیں نسائم صفا الہی
 میں سرگردان تھل شیخ ابوالفرج عبدالوہاب بن حسن بن ابی کتے تھے کہ میں نے شیخ نجم الدین
 ابوالعباس احمد بن شیخ ابی الحسن علی البطاعی کو کہتے سنا کہ میرے بھائی شیخ ابوالحسن ابراہیم دائم المراقبہ
 کثیر الخشوع شدید الہییت تھے ہمیشہ سر جھکاے رہتے اور بے ضرورت کسی طرف سر نہیں
 اٹھاتے تھے چالیس برس تک آنکھوں نے حیا کی وجہ سے آسمان کی طرف سر نہیں اٹھایا
 اور میں نے اکثر دیکھا کہ شیر اپنا منہ اُن کے قدموں پر رگڑتا تھا ایک روز دیکھا کہ شدت گرمی
 میں آپ اپنے گھر میں سوتے تھے اور آپکے سر کے پاس ایک بڑا سانپ بیٹھا تھا جس کے
 منہ میں نافہ نرگس تھا وہ آپ کو سونگھاتا تھا پھر ایک بار میں آپکے پاس گیا اور ایک شخص اور بھی
 آیا اُسکے ساتھ ایک جوان آدمی تھا اُس نے آپ سے عرض کیا کہ یہ میرا بیٹا ہے اور بالکل

میرے مخالف ہے میرا کہنا نہیں مانتا اپنے سر اٹھا کر اُس جوان کی طرف دیکھا اُس نے فوراً اپنے کپڑے بھاڑ ڈالے اور بدحواس ہو کر بطیخ میں جا پڑا اور آسمان کی طرف دیکھتا رہا نہ کچھ لکھتا تھا نہ پیتا تھا اسی حال سے چالیس روز رہا پھر اُسکے باپ نے اگر بیان کیا کہ اس کا بہت بُرا حال ہے اپنے اُسکو اپنا کپڑا دیا اور فرمایا کہ اُسکو لیجا کر اپنے بیٹے کے مُنہ پر مل دو اُس نے لیجا کر دیا ہی کیا وہ اچھا ہو گیا اور آپ کی خدمت میں آکر رہا اور آپ کے خاص اصحاب سے ہوا اور شیخ ابی الحسن علی بطنائی کہتے تھے کہ آپ متصرف باطنی دظاہری دونوں تھے جس وقت آپ کسی سے جو آگ سے زیادہ ڈرتا تھا فرماتے کہ تو آگ میں جا تو اُسکو کچھ ہوش ہی نہیں رہتا تھا اور وہ اپنے کو آگ ہی میں پاتا تھا اُس میں پڑا رہتا پھر جب نکلتا تھا تو نہ کپڑوں پر کوئی دھبہ ہوتا نہ بدن پر کوئی نشان اور اگر بشر کے ڈرنے والے سے فرماتے کہ تو شیر کے پاس جا وہ بھی کچھ نہ سمجھتا اور جا کر شیر پر سوار ہو کر اُسکو گھسیٹتا آتا اور شیر سے کچھ ضرر اُسکو نہ پہنچتا اور جب کسی کو پسند کر لیتے تو اُس کی یہ حالت ہو جاتی کہ اُسکو آپ کی جدائی کی برداشت نہیں رہتی تھی اور خود بخود وہ چلا آتا تھا اور جو کسی کے آنے کو ناپسند کرتے تھے تو اُسکو آنا ہی میسر نہیں ہوتا تھا نقل شیخ ابوالمجد سعد الشہین سعدان واسطی کہتے تھے کہ میں ایک بار آپ کی مجلس میں حاضر تھا آپ حاضرین سے باتیں کرتے تھے اثناء کلام میں آپ نے فرمایا کہ مجھے خدا نے قوت تصرف اُن لوگوں میں دی ہے جو میرے پاس آتے ہیں لہذا کوئی شخص نہ کھڑا ہو سکتا ہے اور نہ بیٹھ سکتا ہے اور نہ میرے سامنے جنبش کر سکتا ہے بلا میرے تصرف کے میں نے اپنے دل میں کہا کہ ایک میں ہی بیٹھا ہوں جب چاہوں کھڑا ہو جاؤں اور جب چاہوں پھر بیٹھ جاؤں آپ نے بات کاٹ کر میری طرف دیکھ کر فرمایا کہ اے سعدا اگر تم کھڑے ہونے پر تیار ہو تو کھڑے ہو جاؤ میں نے ارادہ کیا تو کھڑے ہونے کی طاقت ہی نہ باقی یہ معلوم ہوتا تھا کہ گویا زنجیروں میں جکڑا ہوں کسی طرح حرکت ہی نہیں کر سکتا لوگ مجھے اٹھا کر میرے گھر لے آئے ایک مہینہ تک میری وہ شق باطل رہی میں سمجھا کہ یہ سب میرے اُس اعتراض کی بدولت ہے جو میں نے آپ پر کیا تھا تب دل سے توبہ کی اور گھر والوں سے کہا کہ مجھے آپ کے پاس لے جاؤ وہ لوگ لے گئے میں نے عرض کیا کہ یا حضرت وہ تو میرا خطرہ تھا آپ نے اُس پر کیون گرفت فرمائی اب رحم کیجئے اور معاف فرمائیے آپ نے اٹھ کر میرا ہاتھ پکڑا اور چلایا میں بے تکلف چل کھڑا ہوا اور وہ سب روگ میرا جاتا رہا نقل شیخ ابو الفتح عبد المجید

بن معانی بن ہلال عبّادانی کہتے تھے کہ میرے والد اپنے والد سے نقل کر کے کہتے تھے کہ بن
 آپکو فرماتے سنا کہ کوئی شخص میری ملاقات نہیں کر سکتا جب تک میں نہ چاہوں ایک مرتبہ
 میں آپ کی زیارت کو چلا اور میرے دل میں اسی ارشاد کا خطرہ آیا میں نے دل میں
 کہا کہ اب تو میں آپ کی زیارت کو جاتا ہوں معلوم نہیں کہ آپ نے ارادہ کیا ہے کہ نہیں جب آپ کے
 دروازہ پر پہنچا تو دیکھا کہ ایک بڑا بھاری شیر کھڑا ہے جسکو دیکھ کر میرے حواس جاتے رہے
 میں اسلئے پیر پلٹا حالانکہ میں شیر کا شکار کھیلا کرتا تھا میں دور جا کر کھڑ گیا اس خیال سے
 کہ اس شیر کو دیکھوں کیا کرتا ہے دیکھا تو لوگ برابر آتے جاتے ہیں اور وہ اُن سے کچھ نہیں
 بولتا ہے بلکہ میرے گمان میں آیا کہ وہ لوگ شیر کو دیکھتے ہی نہیں ہن میں نے دوسرے روز
 جا کر پھر دیکھا تو وہ شیر وہیں کھڑا تھا مجھے دیکھ کر اٹھ کھڑا ہوا میں بھاگا یہی کیفیت میری ایک مہینہ
 تک رہی کہ میں جاتا تھا اور بھاگ آتا تھا کسی طرح دروازہ تک نہ پہنچ پاتا تھا تب میں نے
 بعضے مشائخ بطارح سے جا کر عرض کیا اُنھوں نے کہا کہ سوچو تم نے کیا گناہ کیا ہے میں سوچنا
 تو مجھے اپنا وہ خطرہ یاد آگیا میں نے کہہ دیا اُنھوں نے کہا کہ بس یہی گناہ ہے وہ شیر جو تم نے
 دیکھا وہ شیخ ابراہیم کا حال ہے میں نے استغفار کر کے نیت کی اب اعتراض نہ کروں گا بعد
 اسکے میں آپ کے دروازہ پر گیا تو وہ شیر کھڑا تھا بھر وہ اندر آپ کے پاس گیا اور آپ سے مل کر
 خدا جانے کیا ہوا کہ پھر مجھے دکھلائی نہ دیا جب میں نے آپ کا ہاتھ چوما تو آپ نے منہ رایا
 مرحبا بالنائب فائدہ جانا چاہیے کہ عالم متقی اور متشرع کی کہ جو حقیقت وارث رسول ہے
 اسکے ہاتھوں کا بوسہ دینا تعظیماً درست ہے سنن ابی داؤد شریف میں ہاتھ پر بوسہ دینے کے
 باب میں حضرت عبداللہ بن عمر رضی اللہ عنہما سے روایت ہے کہ اُنھوں نے ایک قصہ بیان کیا
 اور کہا کہ ہم آنحضرت صلی اللہ علیہ وسلم کے حضور میں گئے اور ہم نے آپ کے ہاتھ پر بوسہ دیا اور
 زراعت سے جو عبد القیس کے الجحیون میں تھا روایت ہے کہ جب ہم مدینہ باسکینہ میں آئے تو
 اپنے اونٹوں سے جلدی اتر کر جناب رسول مقبول صلی اللہ علیہ وسلم کے ہاتھ اور پرچونے لگے
 اور مندر اشج نے انتظار کیا یہاں تک کہ اُس نے اپنی گھڑی سے دو کپڑے نکال کر اپنے پھر
 حضرت کے حضور میں حاضر ہوا آپ نے فرمایا اے مندر تجھ میں دو خصلتیں ایسی ہیں جنکو
 اللہ تعالیٰ پسند فرماتا ہے ایک حکم دوسری انارۃ یعنی تسکین و تشفی اور تانت سے سمجھ بوجھ کر
 لے بہ تشدید ایک جزیرہ کا نام ہے جسے دجلہ و دطین سے محاط ہے ۱۲ منی الارب ۱۵ خوشخبری ہو تو بکر بن ولے کے لیے ۱۲

میری کام کرنا جلدی اور گھبراہٹ کسی کام میں نہ کرنا مندر نے کہا کہ یہ دونوں خصلتیں جو
 مجھ میں ہیں ان کو میں نے خود اختیار کیا ہے یا اللہ نے مجھ میں پیدا کیں حضرت نے فرمایا
 کہ اللہ نے پیدا کی ہیں مندر نے کہا کہ اللہ کا شکر ہے جس نے مجھ میں وہ دو خصلتیں پیدا
 کیں جنکو خود بھی پسند کرتا ہے اور اُس کا رسول بھی انتہی اور تعظیم میں احادیث کثیرہ مروی ہیں
 از ابن جملہ حضرت عبداللہ بن عمر رضی اللہ عنہما سے ابو داؤد اور ترمذی اور ابن ماجہ میں روایت
 ہے کہ ہم لڑائی سے پلٹ کر رسول اللہ صلی اللہ علیہ وسلم کے پاس حاضر ہوئے اور ہم نے
 آپ کا دست مبارک چوما اور ابو داؤد اور ترمذی و نسائی میں حضرت عائشہ صدیقہ سے
 روایت ہے کہ حضرت کی چال ڈھال میں کسی کو میں نے فاطمہ بنت رسول اللہ صلی اللہ علیہ
 وآلہ وسلم سے شبہ نہیں دیکھا جب آپ آتی تھیں تو حضرت اُن کے واسطے اُٹھ کھڑے ہوتے
 اور اُن کو چومتے اور اپنی جگہ پر بٹھلاتے تھے اور ترمذی اور نسائی نے روایت کی کہ یہودی
 قوم نے حضرت کے ہاتھ اور پانوں جوئے اور ترمذی اور ابن ماجہ نے روایت کی کہ جب حضرت
 عثمان بن مظعون کی وفات ہو گئی تو آنحضرت صلی اللہ علیہ وسلم نے اُن پر عجب کر اُن کا بوسہ
 لیا اور اتنا روئے کہ آنسو چہرہ مبارک پر بہے ترمذی کہتے ہیں کہ یہ حدیث حسن صحیح ہے تو اُن
 احادیث سے اباحت ہاتھ اور پیر کی بوسہ کی ثابت ہوئی اور سر اور کمر کو کاد لیا حدیث سے
 ثابت ہے اور بوسہ دینا در بیان دونوں آنکھوں کے اور دونوں لبوں پر حضرت عبداللہ بن جعفر
 کی حدیث سے جسکو بیہقی نے روایت کیا ہے ثابت ہے لیکن یہ جواز بشرط تعظیم اور تکریم کے
 ہے اور اگر بطریق شہوت کے ہو تو جائز نہیں مگر زوجین کے حق میں کذا فی العلنی مشح
 الہدایۃ مختصر نقل شیخ ابوالعفاف موسی بن شیخ ابی المعالی عثمان بن موسی بقاعی کہتے
 تھے کہ میں نے اپنے والد سے سنا کہ اُن سے غانم بن سعود عرانی تا جبر جوہری نے بیان کیا
 کہ ایک سال میرا ارادہ بلاد عجم میں تجارت کے لیے جانے کا ہوا میں آپ کی خدمت میں
 رخصتی کو حاضر ہوا آپ نے فرمایا کہ جب تم کسی مصیبت میں پڑنا تو میرا نام لیکر پکارنا میں رخصت
 ہو کر چلا جب ہم لوگ صحرا و خراسان میں پہنچے تو ایک گروہ نکلا اور اُس نے ہم سب کا مال
 لے لیا اور چل کھڑا ہوا آپ کا فرمانا یاد آگیا مگر میں چونکہ ایک جماعت کے ساتھ تھا ایلے
 مجھے شرم آئی کہ میں آپ کا نام اُن کے سامنے اپنی زبان پر لوں خدا جانے وہ کیا سمجھیں
 اور کیا کہیں فوراً میرے دل میں ایک آواز پیدا ہوئی ہنوز بیلہ خطرہ پورا نہیں ہوا تھا کہ

میں نے آپ کو دور سے دیکھا کہ آپ ہپاڑ پر ہیں اور آپ کے ہاتھ میں عصا ہے اُس سے آپ
 اُن لوگوں کی طرف اشارہ کرتے ہیں تھوڑی دیر نہ گزری تھی کہ وہ سب لوگ آکر ہمارا سارا
 مال ہم کو دے گئے اور کہنے لگے کہ اب تم چلے جاؤ تمہارے لیے راہ ناما موجود ہے ہم نے
 کہا کون اُن لوگوں نے کہا کہ ہم نے ایک شخص کو ہپاڑ پر دیکھا کہ اُس کے ہاتھ میں عصا تھا
 اور وہ اُس سے ہماری طرف اشارہ کرتا تھا کہ سب مال پھیراؤ ہم پر اسے ہیبت کے وہ
 میدان تنگ ہو گیا اور معلوم ہوا کہ اس کے خلاف کرنے میں جان جاتی ہے بعض لوگ ہم سے
 تھوڑا سا مال لیجا چکے تھے وہ بھی بے آئے اور سب مال پورا ہو گیا بعد اسکے وہ شخص ہکو
 دکھلائی نہ دیا غالباً آسمان سے اُترا تھا نقل شیخ ابوالغلام مقدم بن صالح بطاحی زیل حدیث
 کہتے تھے کہ میں نے ایک بار آپ کے ہمراہ حدادیہ میں شیخ ابو محمد شبنکی کے مزار کی زیارت کی اپنے
 کہا سلام علیکم دارقوہ مومنین تو شیخ ابو محمد شبنکی کی قبر سے آواز آئی وعلیک السلام
 یا شیخ ابراہیم آپ نے کہا کہ میں کس لائق ہوں اس پر شیخ ابو محمد نے کہا کہ تمہارا سا کون شیخ مکمل ہوگا
 بعد اسکے کہا کہ اے شیخ ابراہیم تم مجھے مقدم کو دیدو اور کہدو کہ وہ میرے پاس رہے میں اُن
 سنا چاہتا ہوں اور اس کا مجھے شوق ہے آپ نے کہا کہ میں اور مقدم دونوں تمہارے
 سامنے موجود ہیں اُنھوں نے کہا نہیں اس میں تمہاری اجازت ضروری ہے آپ نے فرمایا
 اے مقدم تم نے سنا جو شیخ نے فرمایا میں نے کہا ہاں میں حاضر ہوں پھر میں نے آپ کو خدمت
 کیا اور وہاں شیخ ابو محمد کے مزار کے پاس بیٹھ کر قرآن شریف پڑھنا شروع کیا مشائخ بطاحی
 کہتے تھے کہ شیخ مقدم نے شیخ ابو محمد کے مزار پر تیس ہزار قرآن ختم کیے نقل شیخ ابو الفرج حسن
 بن دیرہ بصری کہتے تھے کہ مجھ سے میرے ایک دوست نے بیان کیا کہ وہ ایک مجلس سماع
 میں ام عبیدہ گئے وہاں آپ بھی تشریف رکھتے تھے اور اُس مجلس میں سات ہزار سے زائد آدمی
 تھے اور سب سے آخر لوگوں میں اتنا دور تھا کہ مجھے آپ کا دیکھنا دشوار تھا میرے دل میں
 اُس مجمع پر اعتراضات پیدا ہوئے وہ خطرہ پورا نہیں ہوا تھا کہ آپ صفین پھاڑ کر میرے پاس
 آکر کھڑے ہو گئے اور میرا کان ایٹھ کر فرمانے لگے کہ خبردار اولیاء اللہ پر اعتراض نہ کرنا چاہیے
 کچھ تیرے خلاف اُن سے سرزد ہوا ورنہ کھڑے ہو کر اپنی جگہ پر چلے گئے میں بیہوش ہو کر گر پڑا مجھے
 لوگ اٹھا کر آپ کے پاس لائے آپ نے فرمایا اے لڑکے کیا تو نہیں جانتا ہے کہ حنبلت
 سلام تیرے قوم مومنین ۱۲۰ اور تیرا سلام اے شیخ ابراہیم ۱۲۱

انکی قلوب ہمارے ہاتھ میں مثل چراغوں کے ہیں اور کیا کوئی دوست بھی اپنے دوست سے کوئی بات چھپائے گا نقل شیخ برہان الدین ابواسحق ابراہیم بن شیخ ابی زکریا یحییٰ بن یوسف عسقلانی حنبلی کہتے تھے کہ میں نے اپنے والد کو کہتے سنا کہ ایک بار میں ایسا بیمار ہوا کہ مجھے لگان ہوا کہ میں نہ بچوں گا میں نے اُسی روز ام عبیدہ جا کر آپ سے حال عرض کیا آپ نے سر جھکایا اور تھوڑی دیر کے بعد فرمایا کہ تم مرو گے نہیں ابھی تمہاری عمر بہت باقی ہے چنانچہ میرے والد اس کے بعد بچا جس برس زندہ رہا ہے نقل شیخ ابوالحسن یوسف بن ابی العباس احمد بن شیبہ بصری کہتے تھے کہ شیخ ابوطالب عبدالرحمن بن ابی الفتح محمد بن عبد السمیع ہاشمی واسطی کہتے تھے کہ ایک بار اپنے اپنے مریدین صاحب حال کو جمع کر کے اُن کے سامنے خطبہ پڑھا اور کہا کہ میں نے اللہ سے تمہارے بارہ میں اجازت لے لی ہے کہ تمہارے حالات تم سے سلب کر کے اللہ کے پاس جمع کر دوں تاکہ وہ صاف اور ستھرے ہو جائیں کیونکہ زندگی میں آفتیں بہت ہیں خوف ہوتا ہے کہ تم انہیں مبتلا ہو جاؤ آپ ام عبیدہ میں جو مضافات بطارح سے ہے اور وہیں سناچھ سو نوے میں انتقال فرمایا اور مزار بھی وہیں ہے جہن آپ کا انتقال ہوا اُسی دن کسوف ہوا اور شیخ علی قرشی اُس روز دمشق میں تھے وہاں اُنھوں نے کہا کہ آسمان کے آفتاب برگھن پڑا اور زمین کا آفتاب غائب ہو گیا لوگوں نے اُن سے پوچھا کہ زمین کا آفتاب کون فرمایا کہ شیخ ابراہیم بن غریب انتقال کیا نقل بعضے مشائخ بطارح نے آپ کو بعد انتقال کے خواب میں دیکھا اور پوچھا کہ اللہ نے آپ کے ساتھ کیا کیا آپ نے یہ اشعار پڑھے ۵

لا حظتہ فرانی فی ملاحظتی	فغبت فی رویتی عنی بمعنا ۵
وشاہدت ہمتی حقاً ملاحظتی	لما تحققت معنی کون رویا ۵
فلا الی فرقی وصلی ولا سلکنی	الی سوا ۵ فغیشی طیب لقیہا ۵

نقل شیخ نجم الدین ابوالعباس احمد بن شیخ ابی الحسن علی بطالحی رفاعی کہتے تھے کہ میں نے آپ کو کہتے سنا کہ شیخ عبدالقادر رضی اللہ عنہ ہمارے سردار اور شیخ بلکہ سید محققین و امام

۱۵ لہ نگینوں سے میں نے اس کو دیکھا اور اُس نے مجھ کو توہین اسے دیکھنے میں اپنی رویت سے اسکے معنی میں غائب ہو گیا اور میں نے اپنی ہمت کو اس ملاحظہ میں ٹھیک دیکھا اُس وقت کہ جب میں متحقق ہوا اسکے دیکھنے کے معنی میں تو نہیں تھانے فرقت میں وصل نہ سکون اُسکے غیر سے تو میری زندگی پاکیزہ ہوئی اسکی ملاقات سے ۱۲ سنہ

صدقین و محبت عارفین و قدودہ سالکین ہیں رضی اللہ عنہ و عنہم اجمعین۔

ذکر حضرت شیخ ابوالحسن علی بن احمد معروف بابن الصباغ رضی اللہ

آپ اکابر مشائخ شہوین مصر اور اعیان عارفین محققین بارعین سے تھے صاحب کرامات ظاہرہ و احوال فاخرہ و افعال خارقہ و انفاس صادقہ و معانی غیبیہ و علوم لدنیہ و معارف زاہرہ و حقانی باہرہ آپ کا طریقہ معالم قدس میں ارفع اور شاہد قرب میں اعلیٰ تھا آپ کا شمار بھی اُن لوگوں میں تھا جنکو اللہ نے خلق میں ظاہر کر کے متصرف فی الوجود کیا اور کرامات ظاہر کر اے اور اُن کو مالک اسرار ولایت کیا اور حالات انتہائی کا حاکم بنایا اور حکم عجیبہ و غریبہ زبان سے کہلواے اور قدودہ سالکین و حجتہ العارفین کیا آپ امام زمانہ و اراکین سادات و اعلام علماء سے تھے آپ نے شیخ ابو محمد عبدالرحیم بن احمد بن حجون مغربی کی صحبت اٹھائی اور انھیں کی طرف انتساب کرتے تھے اور شیخ ابو محمد عبدالرزاق بن محمود جزولی کی صحبت میں بھی رہے اور ایک جماعت مشائخ مصر و حجاز سے ملاقات کی آپ کے مرشد شیخ عبدالرحیم آپ کی بہت تعریف کرتے تھے اور بہت عالی مرتبہ جانتے تھے یہاں تک کہ فرماتے تھے کہ ابوالحسن بھی اسی دروازہ پر داخل ہوئے جس سے ہم داخل ہوئے اور شیخ محمد جزولی کہتے تھے کہ شیخ ابوالحسن کے پاس وہ بھیدامانت ہے جو ہمارے پاس نہیں ہے اور شیخ ابوالعباس احمد بن محمد معروف بالراس کہتے تھے کہ شیخ ابوالحسن بن الصباغ شیخ کمال ہیں آپ ہی پر ریاست تصوف بلا د مصر میں ختم ہوئی اور بہت سے مریدین نے تربیت پائی اور مصر میں بہتوں نے آپ سے حدیث سنی جیسے شیخ ابی بکر بن شافعی توسی اور شیخ علیم الدین بنقلوطی اور شیخ عبداللہ بن ابی الحسن علی بن وہب بن مطیع قشیری معروف بابن وفق العید وغیرہم اور ایک جماعت ارباب حال آپ کی طرف نسبت رکھتی تھی اور بہت سے مسلمان شاگرد تھے اور آپ کے پاس ایک جماعت فقہاء اور فقہاء ہا کرتی تھی اور آپ کے ارشادات اور صحبت سے مستفید ہوتی تھی آپ فقیہ فاضل متادب خاشع متواضع کریم محب اہل علم و دین مشفق سالکین عارف مصلح شہون مریدین تھے آپ کے بعض اصحاب نے آپ کے حالات و مناقب میں ایک کتاب بھی لکھی ہے جس سے آپ کے حالات واضح طور پر معلوم ہوتے ہیں

۱۵ بفتح قاف و بآحت رالف منصورہ جو ایک مقام کا نام ہے بلا دہرت میں ۱۲ مئی الارب ۷۵۰ ۷۵۱ منسوب بہ نقلوط

جو ایک شہر ہے صید مصر میں ۱۲ مئی الارب

آپ کا کلام معارف میں بہت نفیس اور اعلیٰ ہوتا تھا فرماتے تھے کہ مرید وہی ہے جو اپنے اول
 ارادہ سے اللہ کی طرف پہنچ جائے اور غیر کی طرف توجہ نہ وجہ تک واصل نہوے اور حق تعالیٰ
 ہی اُس کا مقصود اشارات سے بھی رہے اور وہ شخص غیر حق کا نہ شاہد ہو نہ مدد رک کیونکہ اللہ نے
 اولیاء کو اسرار کے پردہ میں رکھا ہے اسی سے وہ عیش کرتے ہیں اور اگر علوم قدرت اُن پر کھلتے
 تو وہ پریشان ہو جاتے اور اگر حقیقت کھلتی تو وہ سب ختم ہو جاتے لہذا وہ تازگی مراعات عفت
 کی وجہ سے قائم ہیں اور اسی کے ساتھ جمع ہونے کے سبب سے راضیین پانے ہیں اور
 جب انسان معرفت کے مقام پر خالص ہو کر پہنچتا ہے تو اُس کے دل میں دھی بھی جاتی ہے
 اور اُس کا سر محفوظ رکھا جاتا ہے اس امر سے کہ اس میں سوائے حق کے کوئی اور نہ
 آئے اسی وجہ سے وہ شخص اپنے تمام معانی میں حق کے ساتھ منقاد ہوگا اور حق اُس کے
 سامنے ہوگا پس وہ کل اکل منظور حق اور ظاہر میں اُس کا مقابل ہوگا اور جو غلبہ توحید سے
 مدہوش ہو جائے وہ تجرید سے محجوب ہوگا اور جو تجرید کی روشنیوں میں آئے وہ توحید کے
 حقائق دیکھے گا اور موحیدین کی حیا مالک سے اُن کے دلوں سے منت کا سرور دور کر دیتی
 ہے اور حیا اولیاء وہ ہے جو اُن کو عظمت رب سے حاصل ہو اور اسی نے ان کے
 قلوب سے سرور طاعت کو نکال ڈالا ہوا و صفائی قلب نہیں حاصل ہوتی جب تک نیت
 اللہ کے ساتھ صحیح نہ ہو اور بدن بھی صاف نہ ہو جب ہی ہوتا ہے جب اولیاء کی خدمت ہوتی ہے
 اور کوئی بزرگ کسی حالت پر نہیں پہنچتا جب تک وہ موافقت اور معافیت ادب اور اداسے
 فرائض اور صحبت صالحین و خدمت صادقین نہ اختیار کرے اور جس شخص کو اللہ کے ساتھ صحبت
 دائمی ہوتی ہے اُسکی علامت یہ ہے کہ وہ اُس سے آگاہ ہوتا ہے اور اللہ کا یاد کرنے والا وہ
 ہے جسکو اپنے ذکر میں عوض کی خواہش نہ ہو اور جب عوض کا خیال ہوگا تو وہ ذکر نہ رہے گا
 اور جسکو یہ پسند ہو کہ اُس کے عمل پر خلق مطلع ہو تو وہ ریاکار ہے اور جسکو یہ پسند ہو کہ خلق اُس کے
 حال پر مطلع ہو تو وہ جھوٹا ہے اور فرماتے تھے کہ زہر کہتے ہیں دل سے کھودینا شے کا اور زہر
 کا نفس سے محو کرنا اور ذلت اور رضا کا حال کے ساتھ ہمیشہ اٹھانا اور موت کی رعایت رکھنا
 اور فرماتے تھے کہ عارف وہ ہے جسکی معرفت موافق ہو و امیرین اور کسی چیز میں اُس کے احوال
 سے مخالفت نہ ہو اور وہ طریقہ جسمین کسی ایک اہل علم کو اختلاف نہ ہو وہی رہ فی الدنیا اور
 سخاوت نفس اور نصیحت خلق ہے نقل شیخ ابو محمد عبداللہ بن ابی بکر بن احمد قوسی کہتے

تھے کہ میں نے شیخ ابو بکر بن شافع کو کہتے سنا کہ آپ بہت حسن التہذیب تھے اپنے اصحاب سے
 ہر وقت اُن سے برعایت اور معاملت رکھتے اور جب کوئی شخص آپ کے پاس فقیر ہونے
 آتا تو تھوڑی دیر سر جھکاتے اور اگر فرماتے کہ میں نے تجھے لوح محفوظ میں اپنے اصحاب
 میں دیکھا ہے تو تو اُسے قبول کر لیتے اور اپنی خلوت میں بٹھاتے اور اگر فرماتے کہ میں نے
 تجھے لوح محفوظ میں اپنے اصحاب میں نہیں دیکھا ہے تو پھر اُسکو اپنے پاس نہیں رہنے دیتے اور
 فرماتے تھے کہ لوح محفوظ وہ دیوان ہے جس میں ہر چیز دونوں عالم کی موجود ہے اور اللہ نے
 جھکو اُس پر مطلع فرما دیا ہے اور جب کو آپ اپنے ساتھ خلوت میں بٹھاتے تھے تو اُس کے احوال
 خود ہی نگران رہتے اور صبح و شام اُس کے واردات دیکھتے رہتے اور اُس کے مناسب مزاج اُس سے
 برتاؤ کرتے اور منازل طریق میں درجہ بدرجہ اُس سے اُتارتے اور کہہ دیتے کہ فلان منازل کا
 فلان دن انتظار کرو چنانچہ ویسا ہی واقع ہوتا۔ نقل شیخ ابوالقاسم نصر الدین احمد سنائی
 کہتے تھے کہ میں نے اپنے والد سے سنا کہ وہ کہتے تھے کہ آپ نے ایک شخص کو خلوت میں بٹھایا
 اور جو لوگ اور خلوتوں میں تھے اُن کی بھی آپ برابر خبر لیا کرتے تھے ایک روز رات کو عشرہ
 اخیرہ رمضان میں آپ اُس نے شخص کے پاس گئے دیکھا تو وہ رو رہا تھا آپ نے پوچھا
 کیوں اُس نے کہا کہ میں نے ابھی شب قدر دیکھی اور دیکھا کہ ہر چیز سجدہ میں پڑی ہے مگر
 جب میں نے سجدہ کرنا چاہا تو اپنے باطن میں ایک لوسہ کا ستون دیکھا کہ وہ مجھے سجدہ سے
 روکے ہوئے ہے آپ نے فرمایا کہ اس سے ڈرو نہیں وہ ستون لوسہ کا میرا حال ہے جو
 میں نے تم میں امانت رکھ دیا ہے تم سے افعال نیک ہی ہونگے اور یہ جو تم نے دیکھا یہ
 حالات شیطانی تھے شیطان نے چاہا تھا کہ تم کو بھی سجدہ کرا کے اپنے ساتھ کر لے مگر اُسکو
 راستہ نہیں ملا وہ شخص کہتا تھا کہ اس ارشاد سے میرے دل میں یہ اعتراض پیدا ہوا کہ یہ آپ کا
 خیال کیسے صحیح ہے یہ خطرہ ہنوز پورا نہیں ہوا تھا کہ آپ نے فرمایا کہ میں تم سے یہ کہتا ہوں اور تم اس پر
 دلیل مانگتے ہو۔ بعد اُس کے آپ نے داہنا ہاتھ پھیلا یا میں نے دیکھا کہ وہ انتہائے مشرق تک
 پھیل گیا پھر بائیں ہاتھ پھیلا یا وہ انتہائے مغرب تک پھیل گیا پھر ٹھہری آہستہ سے بند کی تب
 مجھے اولاً ایک نور دکھائی دیا پھر میں نے دیکھا کہ وہی سب چیزیں جو پہلے دیکھی تھیں سجدہ
 میں ہیں اور بعض بعض میں ملی ہوئی ہیں یہاں تک کہ آپ کے اور اُس نور کے درمیان صرف ایک گز کا

بعد رہ گیا اور وہ نور جو اُس میں تھا وہ آدمی کی صورت پر ہو گیا اُس سے یہ آواز آتی تھی کہ
 یا حضرت میری فریاد کو پہنچو میں اب پھر نہ آؤں گا اور جب آپ اُس کے بالکل قریب پہنچ
 گئے تو وہ آواز اور بڑھی اور بخدا میں نے ایک بجلی نور کی دیکھی جو اُس کے منہ سے نکلی اس سے
 جس چیز کو میں دیکھتا تھا وہ روشن معلوم ہوتی تھی پھر وہ صورت بدل کر سیاہ ہو گئی جس سے سخت
 بر بُو آتی تھی اور اُس نے ایک ایسی ہیبت ناک چیخ ماری کہ میرا دم نکلتے نکلتے رہ گیا بعد
 اُس کے وہ دھوان ہو کر جو آسمان میں چڑھ کر اڑ گیا نقل شیخ ابوالحسن علی بن یوسف قرشی
 مصری مؤذن کہتے تھے کہ میں نے اپنے چچا شیخ ابو عبد اللہ محمد بن احمد بن سنان قرشی سے سنا
 اور وہ آپ کے ساتھ فنا میں ایک مدت تک رہے تھے وہ کہتے تھے میں نے آپ کی خدمت
 نو مہینہ کی جبکہ آپ فنا میں تھے اور اتنے دنوں میں گھر بار چھوڑے رہا اور وہ سب مصر میں تھے
 ایک روز خانقاہ فنا میں اس سوچ میں کھڑا تھا کہ دیکھوں لڑکوں بالوں کو کیسے دیکھ پاؤں کہ
 آپ گھر سے نکل کر فرمانے لگے کہ تم کو گھر جانے کا بہت شوق ہے میں نے کہا ہاں آپ نے
 میرا ہاتھ پکڑا اور فرمایا سر جھکاؤ میں نے سر جھکا کر جو اٹھایا تو دیکھا مصر میں اپنے گھر کے دروازے
 پر ہوں اندر گیا بھون نے مجھے سلام کیا میں بدحواس تھا مگر پھر بھی اُن سے یہ راز چھپائے رہا
 اور تمام روز اُن کے پاس رہا اور دو وقت کھانا بھی اُن کے ساتھ کھا یا میرے پاس
 بیس درم تھے وہ میں نے اپنی ماں کو دیے جب مغرب کی اذان ہوئی تو گھر سے نکلا دیکھا
 تو پھر وہی خانقاہ فنا کے دروازہ پر ہوں اور آپ کھڑے ہوئے فرماتے ہیں کہ لڑکوں کو
 دیکھ آئے میں نے عرض کیا ہاں پھر میں نے آپ کے پاس ایک مہینہ رہ کر مصر جانے کی اجازت
 مانگی آپ نے اجازت دی میں بندرہ دن میں گھر پہنچا جب لڑکوں نے مجھے دیکھا تو بہت خوش
 ہوئے پہلے تو سب نے کہا کہ ہم کو تو ناامیدی ہو چکی تھی اور گمان ہوتا تھا کہ آپ مار ڈالے گئے
 ہونگے پھر میں نے اپنی ماں سے وہ بیس درم لیے جو اُس دن میں نے اُن کو دیے تھے اور کچھ
 نہیں کہا کہ یہ کیا تھا اور کیا ہوا اور یہ قصہ جب تک آپ زندہ رہے کسی سے نہیں کہا اس
 خیال سے کہ کہیں آپ خفا ہو جائیں نقل شیخ ابوالفتح رضوان بن فتح الدین سعد الدین
 منفلوطی کہتے تھے کہ ایک روز میں آپ کے ساتھ دریائے کنارہ پر تھا آپ کے پاس ایک لوطا تھا
 جس سے آپ وضو کیا کرتے تھے ایک بار آپ نے قرب ساحل میں لوگوں کی آوازیں سنیں
 پوچھا کیا ہے کسی نے کہا ایک شخص کو گھڑیاں پکڑا ہے آپ وضو چھوڑ کر فوراً وہاں پہنچے

لوگ جمع تھے دیکھا کہ گھڑیاں ایک شخص کو دا بے ہوئے قعر ریا تک لے گیا ہے آپ نے
گھڑیاں کو آواز دی کہ ٹھہرو وہیں ٹھہر گیا ایسا کہ نہ داہنے ہلتا تھا نہ بائیں پھر آپ پانی پر چلے
اور بسم اللہ الرحمن الرحیم کہتے جاتے تھے اور ایسا معلوم ہوتا تھا کہ آپ زمین پر چل رہے ہیں
اور صبراً اسدن نہایت زور و نپر تھا یہاں تک کہ آپ گھڑیاں تک پہنچ گئے اور اُس سے
فرمایا کہ اسکو چھوڑ دے اُس نے چھوڑ دیا مگر اُس شخص کے پیر اُسکے دبوچنے ہی سے زخمی
ہو چکے تھے آپ نے اپنا ہاتھ گھڑیاں پر رکھا اور فرمایا مر جا وہ وہیں مر گیا اور اُس شخص سے
فرمایا کہ اٹھ اور چل اُس نے کہا یا حضرت مجھے طاقت چلنے کی نہیں آپ نے خشکی کے راستہ
پر اشارہ کر کے پھر فرمایا کہ چل اُس جگہ سے کہ جہاں آپ اور وہ شخص تھا اور یا ایسا ہو گیا جیسے
پتھر اور ویسا ہی کنارہ تک رہا جب آپ اور وہ نکل آئے تو دریا جیسا تھا ویسا ہی ہو گیا
پھر لوگوں نے اُس مرے گھڑیاں کو نکالا نقل شیخ ضیاء الدین ابوالعباس احمد بن شیخ
ابن عبد اللہ محمد بن محمد قرطبی کہتے تھے کہ میں نے شیخ محمد الدین ابوالحسن علی ابن وہب
قشیری سے قوس میں سنا کہ وہ کہتے تھے کہ شیر اور سانپ برابر آپ کے پاس آتے تھے
اور بعض یہ بھی کہتے تھے کہ تمام دنیا کی چیزیں آپ سے بولتی تھیں اور زمین بھی مخاطب
کرتی تھی اور جو کچھ اُس میں جن و انس طاعات و معاصی کرتے تھے وہ سب کہہ دیتے تھے
اور جڑی بوٹیاں اپنی خاصیتیں اور منافع بیان کر دیتی تھیں اور آپ فرماتے تھے کہ جب کو اسد
مخاطب کرتا ہے اُسکو ہر چیز مخاطب کرتی ہے اور میں نے اکثر دیکھا کہ آپ ہوا میں کسی سے
باتیں کرتے اور فرماتے تھے کہ فلاں چیز کر اور فلاں چیز نہ کرو غالباً وہ رجال الغیب ہونگے
اور اُن سے اور آپ سے باتیں ہوتی ہوں گی اور بہت مرتبہ دیکھا کہ آپ تنہا بیٹھے ہیں اور
مردان غیب اتنے آپ کے پاس آئے کہ اُن سے گھر بھر گیا اولیا و مردان غیب و جن و شایخ
سب آپ کی اطاعت کرتے تھے یہاں تک کہ اگر آپ شیر سے کہتے تھے کہ تو یہاں سے
کہیں بھاگنا تو وہ کہیں نہیں جاتا تھا اور نہ کسی کو ستاتا تھا پھر آپ ہی جب فرمادیتے کہ چلا جا
تب وہ چلا جاتا تھا اور مدتوں میں نے آپ کی خدمت کی مگر کبھی آپ کو کوئی بات خلاف شریعت
یا قابل اعتراض کرتے نہیں دیکھا نقل شیخ ابوالحجاج انصاری کہتے تھے کہ ایک بار آپ اپنے
بعض مریدین کے پاس تشریف رکھتے تھے ایک نے پوچھا کہ یا حضرت انوار جلال حق کو کس
نظر سے وجود میں دیکھنا چاہیے فرمایا کہ اُس نظر سے جو قائم اُس وجود میں ہے کہ جس سے ہر موجود

وجود قائم ہوا ہے کہ اگر وہ عاصی کی طرف دیکھے تو اُسے جلادے اور اگر بھولنے والے
 کی طرف دیکھے تو اُسے یاد دلا دے اور اگر ناقص کی طرف دیکھے تو کامل کر دے پھر اُس نے
 کمایا حضرت ایسے لیاقت والیکی کیا پہچان ہے اپنے فرمایا کہ اگر وہ بھر کو دیکھے تو پھر اُس کی
 ہیبت سے کھل جائے پھر اپنے ایک بھاری بھر کی طرف جو آپ کے قریب تھا دکھا وہ کھل کر
 پانی ہو گیا نقل مصر میں ایک شخص صاحب حال تھا اُس کا حال سلب ہو گیا وہ آپ کے
 پاس حاضر ہو کر بہت رویا اور قسم دلائی کہ آپ میرے حال پھیر دینے پر قادر ہیں مجھے پھیر دیجیے
 آپ نے فرمایا صبر کرتا کہ مجھے اجازت ترے حال پھیر دینے کی ہو جائے وہ شخص تین دن تک
 بٹھرا رہا چوتھے دن آپ نے اُس کے ساتھ دودھ و شہد کھایا اُس نے اپنا حال دو گنا پایا۔
 آپ نے فرمایا کہ میں نے خدا سے ترے حال واپس دینے کی اجازت مانگی وہ ہو گئی اور
 یہ ارشاد ہوا کہ تو میرے ساتھ دودھ کھا تیرا حال واپس ملے گا پھر جب تو نے شہد بھی کھایا تو
 تو وہ دونا ہو گیا اب تو یہ بیان نہیں کر سکتا جب تک کہ بیان سے چلا نچائے اُس شخص کا یہ
 حال تھا کہ وہ اپنا حال بھی پاتا تھا اور اُس کے ساتھ ویسا ہی ایک حال اور بھی لیکن اتنی قدرت
 نہ تھی کہ اُس میں تصرف کر سکے نقل ایک بار اپنے دعائے برکت کھانے میں کی وہ کھانا
 ایک آدمی کے کھانے بھر کا تھا اُس میں اتنی برکت ہوئی کہ سو آدمیوں نے کھایا اور پہلے
 سے زائد بیچ رہا اور وجہ تسمیہ صباغ کی یہ تھی کہ آپ قلوب مریدین کو اپنے حال سے رنگ دیتے
 تھے اور آپ ستجاب الدعوات بھی تھے نقل علامہ تقی الدین ابو عبد اللہ محمد بن شیخ محمد الدین
 ابی الحسن علی بن وہب قشیری کہتے تھے کہ میں نے اپنے والد سے سنا کہ وہ فرماتے تھے کہ اپنے
 ایک شخص کو اپنے پاس خلوت میں بٹھلایا اس پر ایک صورت بشری نازل ہوئی وہ آپ کی خدمت
 میں آیا آپ نے فرمایا پلٹ جا اور اپنی جگہ پر بیٹھ وہ جا کر بیٹھ رہا تو اُس نے سنا کہ کوئی ایسی
 عبارت کہتا ہے **لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْهُمْ يَعْلَمُونَ** وہ دیکھ
 ویرشند نقل شیخ ابو زید عبد الرحمن بن سالم بن احمد قرشی کہتے تھے کہ شیخ ابو بکر بن شافع قننا
 میں بیان کرتے تھے کہ بازار قننا میں دو فقیر آپ کے زمانہ میں لڑے نوبت فساد پہونچی ایک نے
 دوسرے کو ایسا مارا کہ اسکی آنکھ رخسارہ پر بہہ آئی وہ حاکم کے پاس گیا اُس نے حکم دیا کہ بدو فون
لہ بیشک احسان کیا اللہ نے مسلمانوں پر کہ بھیجا رسول اس میں انھیں میں کا وہ رسول تسلیم فرماتا ہے مسلمانوں کو
 اور ادب سکھاتا اور سیدھی ماہ دکھاتا ہے ۱۲۸۰

شیخ ابن صباغ کی خدمت میں جا میں وہ جو کچھ فیصلہ کریں چنانچہ وہ دونوں گئے آپ کچھ نہیں بولے اور فرمایا کہ دسترخوان بچھاؤ پھر آپ نے نقرہ کے ساتھ کھانا کھایا اور قوال سے فرمایا کہ کچھ گاؤ اس نے گایا پھر جبکی آنکھ نکلی تھی اس نے سر کھول کر معذرت کرنا چاہی آپ نے فرمایا کہ کیوں معذرت کرتے ہو اس نے کہا اسوجہ سے کہ میں ہی اس آنکھ کے جانیکا باعث ہوا اگر میں نہ لڑتا تو یہ نوبت کیوں آتی پھر دوسرا کہنے لگا کہ اے اللہ مجھے میری اس ذلت و ذمات کی قسم جو مجھے اس وقت حاصل ہوئی اور بحق اس شخص کے حلم کے تو اسکی آنکھ پھیر دے چنانچہ اسی وقت وہ آنکھ درست ہو گئی حاضرین نے نعرہ مارا بعض لوگوں کا بیان ہے کہ یہ صفائی خاطر ان دونوں میں حضرت ہی کی صحبت کی برکت سے ہوئی نقل شیخ ابوالمعالی فضل اللہ بن شیخ ابی اسحق ابراہیم بن احمد انصاری کہتے تھے کہ میں نے شیخ ابوالحجاج نصری کو کہتے سنا کہ آپ ایک سال چاشت کے وقت قوس کے باغون میں چلے جاتے تھے ایک کبوتر ایک درخت پر دیکھا کہ وہ بہت سی بولیاں بول رہا ہے آپ ٹھہر گئے اور اسکی آواز میں سنکر وجد میں آئے اور اسی وجد میں مستغرق ہو کر چند اشعار پڑھے پھر رونے لگے وہ کبوتر درخت سے آپکے سامنے گر کر پھٹ پھٹا نے لگا یہاں تک کہ مر گیا فنا ایک مشہور شہر ہے مصر میں وہیں آپ رہے اور اسی میں نصف شعبان سنہ چھ سو بارہ میں آپ کا انتقال ہوا اور اپنے مرشد شیخ عبدالرحیم کے قریب مقبرہ قنایین دفن ہوئے نقل شیخ ابوالعباس احمد بن محمد بن حسین کہتے تھے کہ میں نے شیخ ابو محمد حسن بن شیخ ابی عبدالرحیم بن مغزی سے قنایین سنا کہ وہ کہتے تھے کہ میں نے آپ کو کہتے سنا کہ شیخ عبدالقادر کو ایک خصوصیت خاص ہے اللہ کے ساتھ جو بہت سے صدیقیوں کو نہیں ہے اور جب آپ حضرت کا ذکر کرتے تو یہ شعر پڑھتے تھے

حسناک لا تنفصی عجائبہ | کالہی حدث بہ ولا حرج

کذا فی بخت الاسرار اور قلا لدا بجا اصرین ہے کہ شیخ روینی بھی انتساب حضرت شیخ عبدالقادر رضی اللہ عنہ سے رکھتے تھے اور آپ کی بہت تعظیم کرتے تھے اور جو وقت آپ کے اوصاف بیان کرتے تو وہ بھی یہی شعر پڑھتے تھے انتہی رضی اللہ عنہ و عنہم اجمعین

ازر گذر خاک سر کوئے شما بود | ہزار فہ کہ در دست نیم سحر افتاد

۱۵ یعنی تیری خوبصورتی کے عجائب بہت ہیں جو کم نہیں ہوتے جیسے دریا کا اس میں پلیدی ہو تو اس سے دریا نجس نہیں ہو سکتا انا

وصل بیان حسب و نسب غوث پاک رضی اللہ تعالیٰ عنہ

وہ واقف رموز کلمہ لی مع اللہ قائل قد می ہذہ علی رقبۃ کل ولی اللہ غوث ساکنان
ارض و سما محرم اسرار و علوم فاوحی الی عبدہ ما اوحی مقتدا سے اولیا و عظام شیخ المسلمین الاسلام
القطب الربانی و الفکر الجامع الصمدانی زری الاصل الطاہر و المجد الباہر حضرت شیخ
محمی الدین ابو محمد سید عبدالقادر الجیلانی بن سید ابی صالح موسی جنگلی دوست و بقولے جنگا دوست
بن سید ابی عبداللہ بن سید یحیی زاہد بن سید محمد بن سید اود بن سید موسی بن سید عبداللہ بن حضرت
سید موسی الجون بن حضرت سید عبداللہ المحض الملقب بالجل بن حضرت حسن ثنی بن حضرت امام حسن
بن حضرت علی مرتضیٰ رضی اللہ عنہم اجمعین مولف کتاب عمدۃ الطالب فی انساب آل ابی طالب
اسی کتاب کے حاشیہ میں لکھتے ہیں کہ میں نے بعض لوگوں سے سنا کہ انھوں نے بعضی شجرات
میں جنگ دوست بھی لکھا دیکھا ہے علامہ حافظ ذہبی اور ابن رجب کا قول ہے کہ آپ کے والد
ابو صالح عبداللہ بن جنگلی دوست تھے اور جنگلی دوست عجمی لفظ ہے اس کے معنی لڑائی پسند
کرنے والے کے ہیں واللہ سبحانہ علم کذا فی تلامذہ ابجاہر ریاض الحیات میں ہے کہ سید ابی صالح
ہمیشہ اپنے نفس سے لڑتے اور اسکی سرکشی پامال کرتے رہتے ہیں چنانچہ ایک سال تک بوجہ
مجاہدہ نفس کے آپ نے نہ کچھ کھایا نہ پیابعد ایک برس کے جب کچھ خواہش ہوئی تو جو کی روٹی
بے نمک اور گرم پانی ملا پھر اسی وقت کسی شخص نے لذیذ کھانا اور ٹھنڈا پانی لا کر حاضر کیا آپ نے
وہ تو فراق کو دیدیا اور اپنے نفس سے مخاطب ہو کر کہا کہ اگر تجھ کو غذا کی خواہش ہے تو میرے لیے
یہ جو کی روٹی اور گرم پانی کافی ہے نفس نے یہ سنتے ہی آواز دی کہ یا ابو صالح جنگلی اجمع الجمع
اسی وقت حضرت خضر علیہ السلام نے تشریف لا کر فرمایا کہ السلام علیک یا سبط النبی اے
ابو صالح موسیٰ خدا نے تمہارے نفس کو جنگلی کہا اور تم کو اپنا دوست کیا اور مجھ کو حکم دیا کہ میں تمہارے
ساتھ افطار کروں تب جو کھانا اور پانی کہ حضرت خضر علیہ السلام ساتھ لائے تھے وہی آپ نے
اور انھوں نے کھایا اسوقت سے موسیٰ جنگلی دوست حق ان کا لقب ہو گیا اور سید موسیٰ الجون
کو جون اسوجہ سے کہتے تھے کہ جون بضم جیم کے معنی سیاہ و سفید خالص دونوں کے ہیں بعضے
سے میرا قدم ہر دلی کی گردن پر ہے ۱۲۷۵ھ پھر حکم بھیجا اللہ تعالیٰ نے اپنے بندہ پر جو بھیجا ۱۲۷۵ھ اب ابو صالح جنگلی
میں بھوکا ہوں ۱۲۷۵ھ سلام تمہارے اولاد میں کے ۱۲

کہتے ہیں کہ گندی زنگ تھے اس لیے ان کو جون کہتے تھے اور حضرت شاہ ولی اللہ محدث دہلوی
 انتباہ فی سلاسل اولیاء الدین لکھتے ہیں کہ چونکہ ان کے والد حسنی تھے اور والدہ حسینی لہذا ان کا
 لقب جون ہوا اور حضرت شیخ عبدالحق محدث دہلوی بھی زبدۃ الآثار میں لکھتے ہیں کہ جون
 سید موسیٰ کا لقب ہے اور یہ سما، اصدا سے ہے اس کا اطلاق سیاہ و سفید دونوں پر آتا ہے
 یہ آدم اللون تھے اور آدم نکلا ہے اُدمہ سے اور اُدمہ اُس زنگ کو کہتے ہیں جس میں سفیدی و
 سیاہی دونوں ملی ہوں اور ایسا ہی خلاصۃ المفادیر اور ہجۃ الاسرار میں بھی ہے حضرت سید
 عبداللہ کا لقب محض اسوجہ سے ہے کہ محض کے معنی شے خالص کے ہیں چونکہ آپ کی والدہ
 حضرت امام حسین علیہ السلام کی صاحبزادی تھیں اور والد ماجد حضرت امام حسن علیہ السلام کے
 صاحبزادہ اسوجہ سے آپ کا نسب عیب و نقصان سے متبرا اور خالص تھا کلمہ فتوح الخشب
 میں ہے کہ محض کے معنی خالص شے کے ہیں چونکہ حضرت سید عبداللہ کا نسب شریف مان باپ
 دونوں کی طرف سے موالی سے خالی تھا اسوجہ سے یہ آپ کا لقب ہو گیا نور الابصار میں ہے
 کہ حضرت سید عبداللہ اولاد حضرت بن حسین علیہما السلام سے اور مشاہیر حضرت سرور انبیاء صلی اللہ
 علیہ وسلم کے تھے اور شیخ بنی ہاشم کے اور آپ ہی متولی صدقات حضرت امیر المومنین علی مرتضیٰ
 کرم اللہ وجہہ بھی بعد اپنے والد ماجد حضرت حسن ثانی کے رہے اور اُسی زمانہ میں اُن سے
 اور زید بن علی بن الحسین علیہما السلام سے مناقشات بھی ہوئے جو کتب تواریخ میں مذکور ہیں
 حضرت سید عبداللہ محض نے ابی جعفر وائلقی کے قید خانہ میں محنوق ہو کر انتقال فرمایا
 کذا فی بحر الانساب اور بغیۃ الطالبین میں ہے کہ سید عبداللہ محض اور ان کے بھائی کا انتقال
 منصور عباسی کے قید خانہ میں سنہ ایک سو پینتالیس میں ہوا اور اُن کو محض اسوجہ سے کہتے ہیں
 کہ یہ سب سے پہلے شخص تھے کہ جو حسنی اور حسینی دونوں تھے اگرچہ سب سے اول یہ شرافت
 حضرت امام محمد باقر رضی اللہ عنہ کو بھی حاصل ہو چکی تھی مگر یہ فرق تھا کہ اُن کی والدہ حسنی تھیں
 اور والد حسینی اور آپ کی والدہ حسینی تھیں اور والد حسنی اور محل بضم میم و فتح جیم و تشدید لام
 بمعنی مکرم و عظیم ہے یہ بھی سید عبداللہ کا لقب بسبب اُن کے نجیب الطرفین ہونے کے تھا
 آپ کی والدہ فاطمہ نے بعد وفات حضرت حسن بن حسن کے عبداللہ مطرف بن عمر بن حضرت
 عثمان بن عفان رضی اللہ عنہ سے نکاح کیا اُن سے محمد دیاج پیدا ہوئے اور دیاج بوجہ
 خوبصورتی کے اُن کا لقب قرار دیا گیا اور ان کے والد عبداللہ کو مطرف اسوجہ سے کہتے تھے

کہ مطر بضم میم و سکون طاو فتح را د کے معنی بھی صاحب جمال کے ہیں وہ بھی جوانی میں
 حسن و جمال میں یکتا سے زمانہ تھے اور لوگ اُن کے بارہ میں کہا کرتے تھے کہ عبد اللہ
 بن عمر بعد عبد اللہ بن زبیر کے حسن مطر ہیں حضرت عبد اللہ بن زبیر بھی مرد فائق الجمال
 تھے اور اُسی وقت سے اُن کا لقب مطر ہو گیا اور عبد اللہ مطر کی والدہ حفصہ بنت عبد اللہ
 بن حضرت عمر بن الخطاب تھیں اور سید عبد اللہ بن حضرت سید موسیٰ الجون کی والدہ ام سلمہ بنت
 محمد بن طلحہ بن عبد اللہ بن عبد الرحمن بن حضرت ابی بکر صدیق رضی اللہ عنہ تھیں صاحب
 عمدۃ الطالب فی انساب آل ابی طالب لکھتے ہیں کہ سید عبد اللہ محض حضرت رسول مقبول
 صلی اللہ علیہ وسلم سے مشابہہ اور اپنے زمانہ میں شیخ نبی ہاشم تھے کسی نے اُن سے پوچھا کہ
 سب لوگوں میں آپ افضل کس وجہ سے ہوئے فرمایا اسوجہ سے کہ سب لوگ تیار کھتے تھے
 کہ ہم میں سے ہوں اور ہم کو تمنا نہیں کہ ہم کسی سے ہوں آپ بہت قوی النفس اور شجاع تھے
 کبھی کبھی شعر بھی کہتے تھے اُن کے چھ بیٹے ہوئے محمد ذی النفس الزکیہ و ابراہیم قتیل الجمری
 و حضرت موسیٰ الجون جنکی ماں ہند بنت ابی علیہ بن عبد اللہ بن ربیعہ بن الاسود تھیں
 اور یحییٰ جن کی ماں قرشیہ بنت ریح تھیں اور سلیمان و ادیس جن کی ماں عاتکہ بنت عبد الملک
 مخزومیہ تھیں اور حضرت حسن مثنیٰ بن حضرت امام حسن علیہ السلام کے پانچ بیٹوں سے اولاد
 باقی رہی عبد اللہ محض اور ابراہیم النمر اور حسن مثلث کہ جن کی والدہ فاطمہ صغریٰ تھیں اور داؤد
 اور جعفر سے بھی جنکی والدہ اُم ولد رومیہ تھیں اور یہی بحر الانساب میں بھی ہے مگر اس میں اتنا
 نام ہے کہ اُن اُم ولد کو لوگ حبیبہ کہتے تھے۔ وفات حضرت حسن مثنیٰ کی سنہ ستانوے ہجری میں
 ہوئی اور آپ کی عمر ماہین پچاس اور ساٹھ برس کی ہوئی۔ کنز الانساب میں ہے کہ سید عبد اللہ محض
 کے پانچ بیٹے تھے رقیہ صاحبزادی حضرت امام زین العابدین رضی اللہ عنہ سے تین صاحبزادہ
 ایک سید موسیٰ الجون دوسرے سید محمد تیسرے سید ابراہیم اور یحییٰ بن جابر سے دو ایک
 سید ادیس دوسرے سید یحییٰ اور سید موسیٰ الجون کا عقد حضرت امام محمد باقر رضی اللہ عنہ کی
 صاحبزادی سے جن کا نام رقیہ ثانیہ تھا ہوا اور اُن سے دو بیٹے پیدا ہوئے ایک سید ابراہیم
 جنکے کوئی اولاد نہیں ہوئی دوسرے سید عبد اللہ ثانی جنکا لقب شیخ صراح تھا ان کا نکاح
 حضرت ہالہ صاحبزادی حضرت امام جعفر صادق رضی اللہ عنہ سے ہوا اُن سے پانچ صاحبزادہ ہوئے
 بڑے سید موسیٰ ثانی جو حضرت غوث پاک رضی اللہ عنہ کے اجداد میں تھے دوسرے سید سلیمان

تیسرے سید احمد چوتھے سید یحییٰ یا یحییٰ بن سید محمد ابو صالح جنکی اولاد بخارا اور ترکستان میں بہت ہے حضرت سید موسیٰ ثانی جن کی کنیت ابو عمر تھی اُن کا نکاح حضرت امام موسیٰ کاظم رضی اللہ عنہ کی صاحبزادی سے ہوا جن کا نام بی بی طیبہ تھا اُن سے سات بیٹے ہوئے اور گیارہ بیٹیاں جاریہ روسیہ سے پیدا ہوئیں حضرت موسیٰ ثانی سنہ دوسو و بھری میں معتزلہ کے ہاتھ سے شہید ہوئے اُن کا قاتل مطیع بن یزید تھا اُن کے سب لڑکوں سے اولاد ہوئی مگر کوئی باقی نہیں رہی سوائے اولاد حضرت سید داؤد کے اور سید داؤد کا نکاح سیدہ بنیہ صاحبزادی حضرت امام علی موسیٰ رضا سے ہوا نورالابصار میں ہے کہ حضرت امام علی موسیٰ رضا کے پانچ

بیٹے اور ایک بیٹی تھیں جن کا نام حضرت عائشہ تھا کذا قال ابن الخشاب فی کتابہ موالید اهل البيت ثنی بضم سیم وفتح ثانی مثلثہ و تشدید یون اسم مفعول کا صیغہ ہے اُس کے معنی مکر کیا گیا یہ لقب حضرت حسن کا تھا چونکہ وہ صورت اور سیرت اور نام میں ثانی حضرت امام حسن علیہ السلام تھے اس وجہ سے ثنی کہلائے امام یافعی خلاصۃ المفارحین لکھتے ہیں کہ لوگوں نے اگرچہ اس لقب کی ایک وجہ یہ بیان کی ہے لیکن اگر یہ کہا جائے کہ ان کو ثنی اس وجہ سے کہتے تھے کہ انکی وجہ سے حسن کا نام دومرتبہ لیا گیا یعنی حسن بن حسن تو یہ زیادہ واضح ہے اور حضرت غوثیت آباد کی والدہ ماجدہ کا نسب یوں ہے کہ آپ کی والدہ ام الخیر بی بی فاطمہ بنت سید ابی عبد اللہ صومی بن سید ابوالبحال بن سید محمد بن سید ابی محمود بن سید طاہر بن سید ابی عطاء بن سید عبد اللہ بن سید ابی کمال بن سید عیسیٰ بن سید ابی علاء الدین بن سید محمد بن سید علی المرعشی بن امام جعفر صادق بن امام محمد باقر بن حضرت امام علی زین العابدین بن حضرت امام حسین بن حضرت امیر المومنین علی مرتضیٰ رضوان اللہ علیہم اجمعین اور اس نسب شریف کو اسی طور سے علامہ شیخ محمد فاضل الدین رحمہ اللہ نے بھی اپنی کتاب بیان الاسرار میں شیخ الاسلام امام یافعی سے نقل کر کے لکھا ہے کذا فی انہار المفارح اور صاحب کتاب تحفۃ الابرار نے بھی اسی طرح لکھا ہے عریضی منسوب ہے عریض کی طرف اور عریض ایک گاؤں کا نام ہے حوالی مدینہ میں یہ حضرت علی وہان رہتے تھے ان کی عمر بڑی ہوئی انھوں نے حضرت امام حسن عسکری رضی اللہ عنہ کو بھی دیکھا ہے کذا فی نورالابصار اعجاز غوثیہ میں ہے کہ حضرت سید عبد اللہ محض کی والدہ ماجدہ فاطمہ حضرت سید الشہداء امام حسین علیہ السلام کی بیٹی ہیں اور جدادری حضرت غوث الثقلین کے بھی حسینی سادات سے تھے اسی طرح اور رسائل میں بھی ہے اور کملہ فتوح الغیب میں ہے

کہ حضرت کی والدہ ماجدہ کا اسم مبارک ام الخیرۃ الجبارہ فاطمہ بنت سید ابی عبداللہ صومی زاہد
 بن ابی جلال الدین بن سید محمد بن سید محمود بن امام سید ابی العطاء عبداللہ بن امام سید کمال الدین
 عیسیٰ بن امام سید ابی علاء الدین محمد جو درضی اللہ عنہ ہے جو صاحبزادہ تھے امام ہمام علی
 موسیٰ رضا بن امام موسیٰ کاظم ابن حضرت امام جعفر صادق ابن امام محمد باقر بن امام زین العابدین
 ابن سید شباب اہل جنت و قرۃ عیون اہل سنت امام ابی عبداللہ محسن رضی اللہ عنہم کی
 مگر قسطلانی اور یافعی اور دیگر اکابر محدثین جنہوں نے حضرت کے مناقب میں کتابیں لکھی ہیں
 انہوں نے جو آپ کے نسب مادری کو بغرض اظہار اس شرافت حسنت کے ذکر نہیں کیا
 اور خود حضرت نے اپنے قصیدہ شریفہ یعنی **ہ انا الحسنی والمختار** مقامی میں نسب
 مادری کو نہیں بیان فرمایا تو اس کی وجہ یہ معلوم ہوئی ہے کہ جو بات نسب مادری کے بیان
 سے مقصود تھی وہ حاصل ہو گئی لہذا پھر بالتخصیص اس کے ذکر کرنے کی کوئی ضرورت نہیں
 رہی ہذا واللہ اعلم تبیینہ علی قاری رحمۃ اللہ علیہ اپنی کتاب نزہۃ الخاطر فی ترجمہ حضرت
 سلطان الاولیاء العارفین رحمۃ اللہ علیہ الاصابہ لابراہیم السید الشیخ محی الدین عبدالقادر رضی اللہ عنہ میں
 لکھتے ہیں کہ مجھے بعض لوگوں سے جو حضرت مولانا وسیدنا تاج المفاخر الذی خضع لہ رقابہ کا بر
 القطب الربانی والنفوس الصمدانی شیخ عبدالقادر جیلانی قدس اللہ روحہ و فتح علینا فتوحہ کے
 مقام و مرتبہ سے جاہل ہیں یہ معلوم ہوا کہ حضرت ثباید نہ تھے اور نہ آپ نے کوئی اولاد چھوڑی کہ
 ان سے انتساب کیا جاتا اور بعض فقہائے جاہل نے ان عوام کے کلام کے موافق فتویٰ
 بھی دیا حالانکہ یہ ان کو مناسب نہ تھا بلکہ یہ کہہ دیتے کہ ہم کچھ نہیں جانتے کیونکہ یہ بھی نصف علم ہے
 جیسا کہ حدیث شریف میں آیا ہے اور نسب کے متعلق جرأت کر جانا نفی یا اثبات سے بلا نقل
 کسی عادل اور ثقہ کے قول کے یہ ارباب علوم و دیانت کے لائق حال نہیں اس واسطے کہ
 ان کے لیے اس امر کا خوف ہے کہ وہ اس حدیث شریف کا مصداق نہ ہو جائیں کہ **انکرم**
علی الفتیاء اجزم علی النار لہذا اس کا ظاہر سے مجھ کو بہتر معلوم ہوا کہ میں بھی کچھ حالات آپ کے
 نسب شریف و حسب لطیف کے متعلق بیان کروں کیونکہ آپ دونوں باتوں کے دونوں طرح
 سے جامع اور کوہن میں عزیز الوجود و غریب الشہو تھے پس آپ کا نسب شریف اجمالاً یہ ہے

۱۰ جن جنی ہوں اور محدث میرا مقام ہے ۱۲ **لہ** ملا یونس چھوٹوں کو بڑوں کے ساتھ ۱۳ **لہ** تاج بزرگوں کے جن کے
 لیے بزرگوں کی گزینیں مہکین ۱۴ **لہ** جری زیادہ تم لوگوں میں سے فتویٰ دینے پر جری زیادہ ہو گا درخ میں جانے کے لیے

مولانا عبدالرحمن جامی نفحات الانس میں لکھتے ہیں کہ حضرت شیخ سید ثابت النسب اور جامع النسب اور حسب کے تھے کیونکہ آپ والد کی طرف سے علوی حسنی تھے اور والدہ کی طرف سے حضرت عبدالصومعی کے نواسہ اس کلام کی تفصیل یہ ہے کہ شیخ عبداللہ بن اسعد یافعی مینی شافعی تھے روض الراحمین لکھتے ہیں کہ شیخ محی الدین ابو محمد عبدالقادر بن ابی صالح موسیٰ جنگی دوست بن عبداللہ بن یحییٰ زاہر بن محمد بن داؤد بن موسیٰ بن عبداللہ بن موسیٰ الجون بضم جیم معنی سفید حضرت موسیٰ کا لقب ہے ابن عبداللہ محض اور محض بھی لقب ہے جسکے معنی خالص کے ہیں ابن حضرت حسن ثنی ابن حضرت حسن بن علی بن ابی طالب رضی اللہ تعالیٰ عنہم اور آپ کے نانا شیخ عبدالصومعی زاہر حیلان کے مشہور بزرگوں سے تھے آپ کی والدہ کا نام ام النخیر فاطمہ تھا جو بڑی باحداوصالحہ بی بی تھیں اور آپ کی پھوپھی ام محمد عائشہ بنت عبداللہ بھی صاحب کرامات و مقامات تھیں اور حضرت عبداللہ کا لقب محض اسوجہ سے تھا کہ ان کے والد حضرت حسن بن حسن بن علی تھے اور والدہ حضرت فاطمہ بنت امام حسین بن حضرت علی رضوان اللہ علیہم اجمعین اور یہ نسب موالی سے محفوظ اور خالص ہے علامہ زروق اپنی کتاب قواعد الطريقة میں نسب مصطفوی کے بیان میں لکھتے ہیں کہ معتبر اصل نسب مینی اور اس کا فرع ہے پھر جب اُس سے نسب طینی مل گیا یعنی دونوں اچھے ہوئے تو ایسے شخص کا کیا کہنا وہ اپنے غیروں سے ضرور اعلیٰ و اشرف ہوگا اور اسی لیے حضرت غوث پاک رضی اللہ عنہ کے ارشاد قدیمی ہذا علی رقبۃ کل ولی اللہ اُس کا جواب دیا گیا ہے کہ آپ ایسے جامع علو نسب و شرف عبادۃ و علم تھے کہ آپ کے سوا کوئی اور آپ کے زمانہ و الون میں نہ تھا۔ غرض کہ حضرت غوثیت مآب رضی اللہ تعالیٰ عنہ کا سید حسنی و حسینی ہونا ان سب بیانات سے واضح ہوتا ہے اور چونکہ کتب احادیث سے یہ ثابت ہے کہ حضرت سبط اکبر جناب امام حسن رضی اللہ عنہ سر سے کمر تک اور حضرت سبط اصغر جناب امام حسین رضی اللہ عنہ کمر سے پیردن تک حضور سرور عالم صلی اللہ علیہ وسلم سے مشابہ تھے اسی وجہ سے جملہ صفات حضرت رحمۃ اللعالمین کے حامل یہی دونوں حضرات ہوئے اور انھیں دونوں سے وہ سب اُن کی اولاد امجاد میں منتقل ہوتے ہوتے ذات مبارک حضرت غوثیت مآب میں مجتمع ہو گئے یعنی آپ کے والد ماجد سید ابی صالح جنگی دولت حسنی تھے اور والدہ ماجدہ آپ کی حسینیہ تھیں تو آنحضرت صلی اللہ علیہ وسلم کے کل خصائل و شمائل حمیدہ کی جامع ذات مبارک حضرت غوثیت مآب رضی اللہ عنہ ہی ہوتی کیونکہ

جسم اعلیٰ حضرت سبط اکبر رضی اللہ عنہ اور جسم اسفل حضرت سبط اصغر رضی اللہ عنہ کے کچب کرنے سے جسم کامل حضرت رسول مقبول صلی اللہ علیہ وسلم بن جاتا ہے اسی جگہ سے بعض علماء راہنہ نے اپنی کتابوں میں کہ جو آپ کے مناقب میں لکھی ہیں بہت سے خصائص حضرت کے وہ لکھے ہیں کہ جو حضور سرور عالم صلی اللہ علیہ وسلم کے تھے یہ خاص حکمت بالغہ و صنعت خاصہ جناب باری تعالیٰ شانہ تھی بہین سے آپ کے ارشاد فیض بنیاد کا کہ جسم میرا نہیں ہے بلکہ جسم حضرت نبوی صلی اللہ علیہ وسلم ہے مطلب واضح ہوتا ہے اور قصیدہ شریفہ کا یہ شعر بھی اس امر کا شعر ہے

وکل ولی له قدم وانی || علی قد البنی بدر الکمال ||

حق یہ ہے کہ

اے نہ نزدیک کہا لیکہ توداری || آمینہ مزیدہ زجا لیکہ توداری ||

فائدہ۔ تابعین اور ان کے بعد والوں کو رضوان اللہ علیہم اجمعین کے ساتھ ذکر کرنا جائز بلکہ مندوب اور محبوب اور مرغوب بالاجماع ہے اگرچہ بعضی متفقہ نقض اس میں مخالفت ہیں لیکن حضرات مشائخ اور فقراء صوفیہ کو رضی اللہ عنہ کہنے پر ہر ایک مشائخ سلسلہ وغیرہ کا عمل ہے اور یہ غالباً بوجہ عموم نص قرآنی کے ہے کہ اللہ تعالیٰ فرماتا ہے والسابقون الاولون

من المهاجرین والانصار والذین اتبعواہم باحسان رضی اللہ عنہم الآیہ ابن مردودہ روایت اوزاعی کہتے ہیں کہ مجھ سے بچلی ابن کثیر اور قاسم اور کحول اور عبیدہ بن ابی لبابہ اور حسان بن عطیہ نے بیان کیا کہ ان لوگوں نے ایک جماعت صحابہ رضی اللہ عنہم کو کہتے سنا کہ جب یہ آیت نازل ہوئی والسابقون تاودضوا عنہ تو آنحضرت صلی اللہ علیہ وسلم نے ارشاد فرمایا کہ یہ میری امت کے لیے ہے اور بعد رضا سخط نہیں ہوتا اور ابن ابی حاتم حضرت ابن عباس سے نقل کر کے کہتے ہیں کہ ان سے ایک شخص نے بعضی صحابہ کا ذکر کیا پھر ان کی تنقیص کرنے لگا تو حضرت ابن عباس نے یہ آیت والسابقون الاولون من المهاجرین

والانصار الذین اتبعواہم باحسان پڑھ کر فرمایا کہ خبردار ان کی متابعت احسان کے ساتھ کیوں نہیں کرتا اور ابن ابی حاتم نے قتادہ سے اس آیت کے معنی پوچھے انھوں نے لے اور ہر دلی کا ایک قدم ہوتا ہے اور میں بر قدم نبوی صلی اللہ علیہ وسلم بدر کمال ہوں ۱۲۵ اور پہلے لوگ قدیم وطن چھوڑنے والے اور مدد کرنے والوں سے اور ان کے بعد والوں سے اللہ راضی ہو ان اور وہ راضی ہیں اس سے

کہا کہ اس سے مراد تابعین ہیں اور ابی الشیخ داہن عساکر نے محمد بن کعب قرظی سے بھی ایک
 قصہ میں ایسا ہی روایت کیا ہے اور ابن ابی حاتم ابن زید سے نقل کر کے کہتے تھے کہ یہاں
 مراد وہ شخص ہے جو اہل اسلام سے قیام قیامت تک باقی رہے اور ابی الشیخ عصر سے نقل
 کرتے ہیں کہ وہ کہتے تھے کہ میں نے سفیان سے پوچھا کہ تابعین کون لوگ ہیں انھوں نے کہا
 کہ جنھوں نے اصحاب نبی صلی اللہ علیہ وسلم کو پایا ہو اور حضرت کو نہ پایا ہو میں نے پوچھا کہ
 والذین اتبعواہم باحسان سے مراد کون ہیں کہنے لگے کہ اس سے مراد وہ ہیں جو ان کے
 بعد ہون گے میں نے کہا قیامت تک انھوں نے کہا امید تو ایسی ہی ہے قاضی عیاض
 کہتے تھے کہ محققین فقہاء اور محدثین اور تکلمین رضی وغفران کے ساتھ کہے جائیں پھر اسی آیت
 سے استدلال کیا امام سخاوی قول البدیع میں اس قول کو ذکر کر کے لکھتے ہیں کہ فاسی اور
 بعض علماء کا قول ہے کہ صلوٰۃ خاص آنحضرت صلی اللہ علیہ وسلم کے ساتھ ہے اور رضوان
 صحابہ کے ساتھ اور رحمتہ عامہ مومنین کے ساتھ ابن العربی کہتے ہیں کہ وہی خطہ مخصوصہ
 بملقب مخصوصہ امام نووی اذکار میں لکھتے ہیں کہ رضی اللہ عنہ اور رحمتہ اللہ علیہ کننا صحابہ
 و تابعین کے نام کے ساتھ مستحب ہے پھر ان کے بعد والے علماء اور عباد اور سائر اخیار کے
 لئے بھی رضی اللہ عنہ یا رحمۃ اللہ علیہ کننا چاہئے جو بعض علماء کا قول ہے کہ رضی اللہ عنہ صحابہ کے ساتھ
 مخصوص ہے اور ان کے علاوہ لوگوں کو صرف رحمۃ اللہ کننا چاہیے یہ ٹھیک نہیں اور نہ اس پر
 کسی کا اتفاق ہے بلکہ صحیح وہ ہے جس پر جمہور ہیں یعنی اس کہنے کے استحباب پر اور اسکی دلیل
 بے شمار ہیں اور عامہ متاخرین بھی امام نووی کے تابع ہیں اور گردہ خفیہ سے قرآنی اور صحابہ
 تنویر الابصار اور اسکے شارح صاحب درمختار اور شیخ دہلوی نے بھی اسکی تصریح کی ہے
 امام محمد رحمۃ اللہ علیہ نے اپنی کتابوں میں اکثر اپنے استاد امام ابی حنیفہ کو رضی اللہ عنہ لکھا ہے
 اور اسی طرح امام ابو یوسف نے بھی کتاب الخراج میں اور جو ائمہ ان دو صاحبوں کے بعد ہو
 ہیں ان کا بھی یہی عمل رہا مثل طحاوی وغیرہ حتیٰ کہ صاحب ہایہ خود اپنے آپ کو قال رضی اللہ
 عنہ لکھتے ہیں اور ایسے ہی اور علماء بھی زلیعی کہتے ہیں کہ بہتر ہے کہ حضرات صحابہ کی واسطے
 رضی اللہ عنہم کا لفظ استعمال کرے اور تابعین کے واسطے رحمۃ اللہ علیہم اور ان کے بعد کے
 لوگوں کے لیے غفر اللہ لہم اور تجاوز اللہ عنہم طحاوی حموی سے نقل کر کے لکھتے ہیں کہ مغفرت اور
 اسے اور یہ طریقے مخصوصہ ہیں مراتب مخصوصہ والنون کے لیے ۱۲ منہ

تجاور کی دعا اس لیے چاہیے کہ تابعین کے بعد گناہوں کی کثرت اور امور دینیہ کے اہتمام میں قلت ہو گئی میں کہتا ہوں کہ زبلی کا یہ قول سابقہ تحقیق سے جو میں نے اوپر لکھی ہے رد ہو گیا در مختار میں ہے کہ کرانی کا قول ہے کہ ترجمہ صحابہ کے واسطے اور رضی اللہ عنہم تابعین اور ان کے بعد کے صالحین کے واسطے بر بنار قول راجح جائز ہے اور حضرت غوثیت مآب رضی اللہ عنہ کی والدہ ماجدہ کی کنیت ام الخیر اور لقب امۃ الجبار اور نام فاطمہ تھا وہ حضرت شیخ ابو عبد اللہ صوفی کی صاحبزادی تھیں اور بہت مخیرہ اور عابدہ اور زمرہ عارفات و صالحات و صاحب مکاشفات سے تھیں صاحب ہجۃ الاسرار کہتے ہیں کہ مجھ سے فقیہ ابو علی اسحاق بن علی بن عبد اللہ سہروردی صوفی نے بیان کیا اور اُن سے شیخ ابو عبد اللہ محمد بن عبد اللطیف ابن شیخ ابو نجیب عبدالقادر سہروردی نے اور اُن سے شیخ ابو خلیل احمد بن اسعد بن وہب بن علی مغری بغدادی ہروی نے اور اُن سے شیخ ابو سعد عبد اللہ بن سلیمان بن جعفران ہاشمی حنبلی اور اُن کی بی بی مسماۃ ام احمد جلیلیہ نے کہ والدہ معظمہ حضرت غوث پاک ثمرتب ولایت میں قدم راسخ رکھتی تھیں اور امام یافعی نے بھی مرآۃ الجنان میں ایسا ہی لکھا ہے شخصۃ المجہدین میں ہے کہ آپ کی وفات جیلان میں ہوئی اور وہیں دفن ہوئیں نقل شیخ عارف مفرج بن شہاب میثانی کہتے تھے کہ میں حضرت کی مجلس میں بغداد میں حاضر تھا آپ وعظ فرما رہے تھے کہ فوراً چُپ ہو گئے اور آپ کے آنسو نکلنے لگے حاضرین نے پوچھا کہ حضرت اس کا کیا سبب ہے آپ نے فرمایا کہ اسی وقت میری والدہ نے جیلان میں انتقال کیا میں نے وہ دن یاد رکھا عرصہ کے بعد بغداد میں ایک جماعت عجمی آئی اُن میں جیلان کے لوگ بھی تھے اُن سے معلوم ہوا کہ ٹھیک اُسی روز اُن کا انتقال ہوا تھا اور حضرت ام الخیر کی والدہ کا نام سعدہ بنت ابی البسام جلیلیہ تھا وہ بھی بزرگ اور صاحبہ بی بی تھیں اور حضرت غوثیت مآب کی پچو پچھی حضرت ام محمد عائشہ بنت عبد اللہ بھی بڑی کاملہ وقت اور مظہر کرامات و خوارق عادات تھیں نقل شیخ ابوالعباس احمد نحوی کہتے تھے کہ میں نے اپنے والد ابوالحسن ابراہیم بن علی طبری سے سنا اور اُنھوں نے شیخ ابو صلاح عبد اللہ نحوی سے کہ وہ کہتے تھے سنہ پانچو سو چھٹھ میں جیلان میں سخت قحط پڑا اور ہر شخص تباہ حال ہو گیا لوگوں نے استسقی کی نماز میں بھی پڑھیں مگر پانی نہ برسا مجبوراً تمام مشائخ نے حضرت ام محمد کی خدمت میں آکر التجا کی کہ آپ دعا کیجیے پانی برے آپ نے صحن میں نکل کر جھاڑو دی اور عرض کیا کہ آہی

لے منسوب بہ بیان مفتی با ایک گانوں ہے شام اور در داو را مہ بن شہی الارب

میں نے اس گھر کو مہاراب تو آب پاشی کر اسی وقت فوراً پانی برسنا شروع ہو گیا ایسا کہ اسی
 پانی میں سب لوگ بھیگتے اپنے اپنے گھر گئے اُن کی عمر بہت ہوئی اور جیلان میں انتقال فرمایا
 رحمۃ اللہ علیہا اور حضرت غوثیت مآب رضی اللہ عنہ کے نانا حضرت شیخ عبداللہ صومعی تھے
 صاحب بھجۃ الاسرار لکھتے ہیں کہ مجھ سے فقیہ ابو سعد اللہ بن علی بن احمد بن ابراہیم قرشی نے
 بیان کیا اور اُن سے شیخ ابوالعباس احمد بن اسحق بن علی بن عبدالرحمن ہاشمی قزوینی نے اور
 اُن سے شیخ نور الدین ابو عبداللہ محمد جلی نے اور اُن سے شیخ ابو محمد داریانی قزوینی نے کہ
 شیخ ابو عبداللہ صومعی بہت بڑے بزرگ مشائخ عجم سے تھے میں نے آپ کی صحبت پائی آپ
 استجاب الدعوات تھے جب کسی پر غصہ کرتے تھے تو فوراً وہ شخص غضب الہی میں گرفتار ہوجاتا
 تھا اور جو دعائیں تھے وہ فوراً قبول ہوتی تھی اور باوجود ضعف پیری کے نوافل بہت پڑھتے
 تھے اور کمال خشوع و خضوع و صبر سے خدا کی یاد میں مشغول رہتے تھے اور مراعات احوال
 اور حفظ اوقات بہت پابندی سے رکھتے تھے اور جس بات کے ہونے کی خبر دیتے تھے وہ
 ویسے ہی بلا تفاوت واقع ہوجاتی تھی مجھ سے میرے بعض دوست بیان کرتے تھے کہ وہ بغرض
 تجارت ایک بار قافلہ کے ساتھ گئے سمرقند کے جنگل میں ڈاکوؤں نے آکر اس قافلہ پر چھاپا مارا
 قافلہ والوں نے فریاد کی کہ یا شیخ عبداللہ صومعی یہ وقت مدد کا ہے فوراً آپ وہاں ظاہر ہوئے
 اور آواز بلند فرمایا سُبْحَ قَدْ وَسَّی رِیْضَ اللّٰہِ تَضَرَّیْ یَا حَیْلَ اللّٰہِ عَنَّا یہ آواز سنتے ہی وہ ڈاکو
 بھاگے اور ایسے حیران و سرگردان ہوئے کہ کہیں اُن کو راہ ہی نہ ملی آخر بھاگ کر کچھ پہاڑ کی
 چوٹی پر اور کچھ جنگل میں چل دیے اور ہمارے قافلہ والے سب صحیح سلامت بچ گئے بعد اُنکے
 بھاگ جانے کے پھر جو آپ کو ڈھونڈھا تو نہیں پایا اور نہ معلوم ہوا کہ آپ کہاں چلے گئے جب
 سب لوگ جیلان واپس آئے تو یہ قصہ وہاں کے لوگوں سے بیان کیا سب نے کہا واسد وہ
 ہرگز یہاں سے کہیں باہر نکلے ہی نہیں سب طرح بعضے مشائخ نے آپ کے اور کرامات بھی نقل کیں
 ہیں حضرت غوثیت مآب رضی اللہ عنہ کے ایک بھائی شیخ ابو احمد عبداللہ تھے جو آپ سے ایک سال
 چھوٹے تھے وہ بھی بہت صالح اور عالم اور متصف با نواع خیرات و برکات تھے اُنھوں نے
 بحالت شباب جیلان میں انتقال فرمایا اور کوئی اولاد نہیں چھوڑی کذا فی بھجۃ الاسرار
 تاریخ الاولیاء میں ہے کہ ان کی وفات پچاس برس کے سن میں ہوئی اور وہ بھی صاحب علم و

۱۵ بہت پاک اور پاکیزہ ہے پروردگار ہمارا متفرق ہو جاؤ ہم سے اسے گروہ اللہ کے ۱۲ منہ

صاحب ولایت تھے جیلان میں وفات پائی اور حضرت کی دو بہنیں تھیں اکثر بزرگون اور
 عالمون کی زبان پر تو ان کے نام حضرت زینب اور بی بی نصیبہ ہیں مگر سالہ کنز الانساب میں
 بی بی جلیہ اور رقیہ لکھی ہیں واللہ اعلم باتی اور ان کے حالات کی تحقیق کسی کتاب سے نہیں معلوم
 ہوئی اتنا آپ کے خود ارشاد سے معلوم ہوتا ہے کہ ایک ہمیشہ آپ کی اصفہان میں تھیں جیسا
 کہ حضرت مولانا جائی نغرات الانس میں لکھتے ہیں کہ اصرعۃ اصفہا بنید رحمۃ اللہ علیہا ایک
 بزرگ اصحاب شیخ عبدالقادر رضی اللہ عنہ سے نقل ہے کہ ایک دن حضرت کو منبر پر ایسا استغراق
 ہو گیا کہ ایک بیچ عمامہ کا کھل گیا اور آپ کو معلوم نہیں ہوا تمام حاضرین نے حضرت کی متابعت
 میں اپنی گڑیاں اور طاقیہ اتار کر منبر کے نیچے رکھ دیے جب آپ کو اس حالت سے افاقہ ہوا
 اور آپ نے وعظ ختم کیا تو عمامہ کو درست کر کے حاضرین سے فرمایا کہ تم بھی ان گڑیوں اور طاقیوں کو
 جنکی جنگی ہون ان کو دید و چنا پنچہ دیا ہی کیا گیا ان میں ایک اوڑھنی رہ گئی اس کا کوئی
 لینے والا معلوم نہوا تو آپ نے فرمایا کہ اسکو مجھے دید و دے دی گئی اسکو آپ نے اپنے
 دوش مبارک پر ڈال لیا وہ فوراً غائب ہو گئی سب کو حیرت ہوئی کہ یہ کیا ہوا جب آپ منبر سے
 اترے تو فرمانے لگے کہ جب اہل مجلس نے عمامہ اتارے تو میری ایک بہن اصفہان میں ہے
 اس نے بھی اوڑھنی اتار ڈالی جب میں نے اسکو اپنے کندھے پر ڈالا تو اس نے اصفہان سے
 ہاتھ بڑھا کر اسے اٹھا لیا ہے

از رہ گذر خاک سر کوے شام بود
 ہر نافہ کہ در دست نسیم سحر افتاد

جلد اول تمام ہوئی

۰۰ (۶) ۰۰

الحمد للہ کہ یہ کارخانہ عرصہ تین سال سے جاری ہے اور ہر قسم کی اردو انگریزی ہندی غمرہ کی کتابت اور
 طباعت کا ہر قسم کا کام سادہ و رنگین نہایت احتیاط اصفانی اور کفایت سے کیا جاتا ہے صحت اور پابندی وقت کا
 خاص طبع پر بحفاظت رکھا جاتا ہے جن حضرات کو ضرورت ہو خاکسار سے زبانی یا بذریعہ خط و کتابت طے فرمالین

محمد قادر بخش مالک مطبع صحیح المطابع و کٹوریہ سٹریٹ لکھنؤ

صحف نامہ کتاب مستطاب الدین منظر فی مناقب عثمان الاعظم رحمۃ اللہ علیہ

صفحہ	سطر	غلط	صحیح	صفحہ	سطر	غلط	صحیح	صفحہ	سطر	غلط	صحیح	صفحہ	سطر	غلط	صحیح	صفحہ	سطر	غلط	صحیح
۸	۱۲	سید جعفر کی	سید محمد بن جعفر کی	۱۳۱	۱	کا بھی	کا حکم بھی	۱۹۷	۲۲	ہدایت	ہدایات	۲۹۰	۱	شیر	شیر	۲۹۰	۱	شیر	شیر
۱۲	۱	مفتق	مفتق	۱۳۳	۱۱	لو	لو	۱۹۹	۴	کرتے رہے	کرتے رہے	۲۹۰	۵	ہو	ہو	۲۹۰	۵	ہو	ہو
۱۳	۱۷	ہرم	ہرم	۲۱	۲۱	فائدہ	فائدہ	۲۰۱	۵	کانے کا	کانے کا	۲۹۰	۲۵	باد جوڑ	باد جوڑ	۲۹۰	۲۵	باد جوڑ	باد جوڑ
۲۸	۶	دامی	دامی	۱۳۱	۱۱	کرم	کرم	۲۰۱	۲۲	اکبہ سے	اکبہ سے	۲۹۰	۱۱	میں سے	میں سے	۲۹۰	۱۱	میں سے	میں سے
۲۹	۲۵	بہت چیزیں	بہت چیزیں	۲۲	۲۲	عینک	عینک	۲۰۶	۳	بن	بن	۲۹۰	۲۱	محمد بن ازہجی	محمد بن ازہجی	۲۹۰	۲۱	محمد بن ازہجی	محمد بن ازہجی
۳۲	۶	مخدول	مخدول	۱۳۱	۱۱	فالتی	فالتی	۲۰۶	۱۳	بھی	بھی	۲۹۰	۲۵	نسبت	نسبت	۲۹۰	۲۵	نسبت	نسبت
۳۶	۳	التزیدہ	التزیدہ	۱۳۳	۲۲	بالا شہا	بالا شہا	۲۱۳	۲۲	دنیا	دنیا	۲۹۰	۱۳	فتیبین	فتیبین	۲۹۰	۱۳	فتیبین	فتیبین
۳۷	۱۳	بھن	بھن	۲۵	۲۵	بغض	بغض	۲۱۳	۹	شاگرد	شاگرد	۲۹۰	۱۷	رفاعہ	رفاعہ	۲۹۰	۱۷	رفاعہ	رفاعہ
۳۹	۱	کر	کر	۲۲	۲۲	عرض کیا	عرض کیا	۲۱۵	۶	اہل	اہل	۲۹۰	۲	ہے اور ہے	ہے اور ہے	۲۹۰	۲	ہے اور ہے	ہے اور ہے
۵۱	۶	درندہ	درندہ	۲۱۷	۲۱۷	بن لفتی	بن لفتی	۲۲۱	۷	سلطان کی	سلطان کی	۲۹۰	۱۱	ایک دفعہ	ایک دفعہ	۲۹۰	۱۱	ایک دفعہ	ایک دفعہ
۵۲	۱۱	پیغمبر کو بھی	پیغمبر کو بھی	۱۳۵	۲۱۳	دوبھی	دوبھی	۲۲۱	۲۵	خادم	خادم	۲۹۰	۱	جائے	جائے	۲۹۰	۱	جائے	جائے
۵۳	۱۹	نام	نام	۱۳۸	۱۸	بے	بے	۲۲۶	۶	بر	بر	۲۹۰	۲	انھوں نے	انھوں نے	۲۹۰	۲	انھوں نے	انھوں نے
۵۴	۲۱	اور	اور	۱۵۰	۷	جائے	جائے	۲۲۶	۷	سٹر	سٹر	۲۹۰	۲۰	جڑانے	جڑانے	۲۹۰	۲۰	جڑانے	جڑانے
۵۷	۲۲	مخالفت	مخالفت	۱۵۳	۲۱	بن اسحق	بن اسحق	۲۲۸	۱۹	اور زمین	اور زمین	۲۹۰	۱۱	ابنی کسی	ابنی کسی	۲۹۰	۱۱	ابنی کسی	ابنی کسی
۶۳	۴	سید محمد جعفر	سید محمد جعفر	۱۵۵	۱۵	والی کچھ	والی کچھ	۲۳۰	۵	کی	کی	۲۹۰	۱۷	زیر بران	زیر بران	۲۹۰	۱۷	زیر بران	زیر بران
۷۰	۱۰	زین	زین	۱۵۸	۲۰	رقائق	رقائق	۲۳۸	۱۳	ملکیہ	ملکیہ	۲۹۰	۱۱	نیل	نیل	۲۹۰	۱۱	نیل	نیل
۷۲	۲۱	زین اور	زین اور	۱۵۹	۲۳	اصل	اصل	۲۳۹	۱۰	خزیرہ	خزیرہ	۲۹۰	۲۱	جا رہا تھا	جا رہا تھا	۲۹۰	۲۱	جا رہا تھا	جا رہا تھا
۷۵	۳	وس	وس	۱۵۹	۱۰	نہیں کیا	نہیں کیا	۲۳۹	۹	کھا	کھا	۲۹۰	۱۷	کرتے	کرتے	۲۹۰	۱۷	کرتے	کرتے
۷۶	۱۳	ہونا	ہونا	۱۶۵	۱۰	سمجھنا	سمجھنا	۲۳۹	۱۸	سج اجوام	سج اجوام	۲۹۰	۱۰	البصری	البصری	۲۹۰	۱۰	البصری	البصری
۷۷	۲۳	ستفاد	ستفاد	۱۶۹	۱۶	نور کا مقابلہ	نور کا مقابلہ	۲۳۹	۱۳	ادراعی	ادراعی	۲۹۰	۲۳	کیا	کیا	۲۹۰	۲۳	کیا	کیا
۸۰	۲۵	کیا شامہ کی	کیا شامہ کی	۱۷۲	۹	لوگوں کے	لوگوں کے	۲۵۲	۲۲	شیوع	شیوع	۲۹۰	۳	جو	جو	۲۹۰	۳	جو	جو
۸۱	۹	دوسری کو	دوسری کو	۱۷۳	۲۲	جہان	جہان	۲۵۳	۲	اختر	اختر	۲۹۰	۱۳	جو کچھ	جو کچھ	۲۹۰	۱۳	جو کچھ	جو کچھ
۸۲	۱۳	کھنے	کھنے	۱۷۵	۹	کے جگہ	کے جگہ	۲۵۳	۱۷	امہ	امہ	۲۹۰	۳	ظاہرہ	ظاہرہ	۲۹۰	۳	ظاہرہ	ظاہرہ
۹۲	۱۸	قابل بحث	قابل بحث	۱۷۶	۱۳	یہ نسبت	یہ نسبت	۲۵۶	۲۰	جن سے	جن سے	۲۹۰	۵	حمہ	حمہ	۲۹۰	۵	حمہ	حمہ
۹۵	۱۳	علیہ	علیہ	۱۷۹	۲۱	باز	باز	۲۵۶	۵	یاد کرنا کو	یاد کرنا کو	۲۹۰	۱	اہسر	اہسر	۲۹۰	۱	اہسر	اہسر
۹۹	۱۸	سوان	سوان	۱۸۱	۳	قائم	قائم	۲۵۷	۸	بتا دیتا	بتا دیتا	۲۹۰	۱۸	پاس کیا	پاس کیا	۲۹۰	۱۸	پاس کیا	پاس کیا
۱۰۱	۵	ہوا میں	ہوا میں	۱۸۲	۱۶	بے ہے	بے ہے	۲۵۷	۱۷	مقطعی	مقطعی	۲۹۰	۱۶	یہ بڑا	یہ بڑا	۲۹۰	۱۶	یہ بڑا	یہ بڑا
۱۰۲	۱۱	مراقق	مراقق	۱۸۳	۱۷	مین کھتا	مین کھتا	۲۵۷	۱۵	مین اور لیا	مین اور لیا	۲۹۰	۲۲	برساتا	برساتا	۲۹۰	۲۲	برساتا	برساتا
۱۰۳	۱۶	ملا	ملا	۱۸۳	۲	کردار	کردار	۲۵۸	۷	صدیقیہ	صدیقیہ	۲۹۰	۱۵	جدید	جدید	۲۹۰	۱۵	جدید	جدید
۱۰۵	۵	ہی	ہی	۱۸۹	۹	کرتے	کرتے	۲۵۸	۲۲	کمال تھے	کمال تھے	۲۹۰	۱۷	کفنی	کفنی	۲۹۰	۱۷	کفنی	کفنی
۱۰۷	۱۸	پانچویں	پانچویں	۱۹۰	۷	آدمی کو	آدمی کو	۲۵۸	۲	علاء الدین	علاء الدین	۲۹۰	۱۸	انصرنی	انصرنی	۲۹۰	۱۸	انصرنی	انصرنی
۱۰۸	۱۹	فرغ	فرغ	۱۹۱	۷	بہت	بہت	۲۵۸	۱۳	بشر	بشر	۲۹۰	۲۲	کرتے	کرتے	۲۹۰	۲۲	کرتے	کرتے
۱۰۹	۲۰	بزدلی	بزدلی	۱۹۱	۱۶	ڈالنے	ڈالنے	۲۵۹	۲	خضر کی	خضر کی	۲۹۰	۹	مہیت	مہیت	۲۹۰	۹	مہیت	مہیت
۱۰۸	۱۵	نگرانی	نگرانی	۱۹۱	۲	جوہر	جوہر	۲۵۹	۱۱	اور مکن	اور مکن	۲۹۰	۸	جوہر	جوہر	۲۹۰	۸	جوہر	جوہر
۱۰۹	۳	بیر	بیر	۱۹۲	۱۳	چیزیں	چیزیں	۲۵۹	۷	نہیں	نہیں	۲۹۰	۲۰	شدید	شدید	۲۹۰	۲۰	شدید	شدید
۱۱۰	۱۳	ہے د	ہے د	۱۹۳	۹	کرمی	کرمی	۲۵۹	۲۲	منفی الیب	منفی الیب	۲۹۰	۱	مندر	مندر	۲۹۰	۱	مندر	مندر
۱۱۱	۱۵	ان	ان	۱۹۵	۱۶	ہونا	ہونا	۲۵۹	۲۲	جین خراب	جین خراب	۲۹۰	۱۱	تجر	تجر	۲۹۰	۱۱	تجر	تجر
۱۱۲	۱۷	راویوں نے	راویوں نے	۱۹۵	۲۵	بن کر	بن کر	۲۵۹	۱	فتیہوں کو	فتیہوں کو	۲۹۰	۸	دالہ کا	دالہ کا	۲۹۰	۸	دالہ کا	دالہ کا



हिन्दुस्तानी एकेडेमी, पुस्तकालय
इलाहाबाद

वर्ग संख्या.....

पुस्तक संख्या.....

क्रम संख्या..... 2678

BOOK NO. 49134 LIBRARY NO. 1111

Date of Receipt 26.10.29